

باغ و بہار

میر آمن دلی والے



مرتب: ڈاکٹر مرزا حامد بیگ



باغ و بہار

میر امن دلی والے

مرتب

ڈاکٹر مرزا حامد بیگ



اردو سائنس بورڈ

299 - اپر مال، لاہور

سلسلہ مطبوعات نمبر 405

جملہ حقوق بحق اردو سائنس بورڈ، لاہور

نگران : خالد اقبال یاسر

سرورق : محمد حنیف رامے

ترجمین : محمد حنیف رامے

کمپوزنگ : محمد جمیل

اہتمام طباعت : زبیر وحید

طارق جاوید، فرحت سعید

مطبع : عدن پرنٹرز، شاہ زیب مارکیٹ، کوپر روڈ، لاہور

ناشر : اردو سائنس بورڈ، 299- اپر مال، لاہور

فون: 5758475 فیکس: 5754281

e-mail : info@urduscienceboard.com

Website: www.urduscienceboard.com

2004ء

طبع اول

375/- روپے

قیمت

انتساب

تنبیہ الغافلین
قاضی عبدالودود

کے

نام

مُندرجات

9...	ڈاکٹر مرزا حامد بیگ	مقدمہ
61...		باغ و بہار
74...		باغ و بہار کا مآخذ
87...		باغ و بہار کی اسلوبیاتی ساخت
95...		تحقیقِ متن : چند معروضات
		○
122...	جان بارتھوک گلکرسٹ	باغ و بہار : مقدمہ
123...	ڈاکٹر مرزا حامد بیگ	میر آمن دلی والے : مونو گراف
129...	میر آمن دلی والے	عرضی
		○
131...	میر آمن دلی والے	دیباچہ : ”باغ و بہار“
136...		شروعِ قصے کا
142...		سیر پہلے درویش کی
169...		سیر دوسرے درویش کی
197...		سرگذشت آزاد بخت پادشاہ کی
241...		سیر تیسرے درویش کی
254...		چوتھے درویش کی سیر

272...	خاتمہ کتاب
	○
274...	حواشی : بابت مُقابلہ متون
310...	فرہنگِ باغ و بہار
	○
	ضمیمہ :
421...	ریورنڈ ڈیوڈ براؤن، پرووسٹ فورٹ ولیم کالج، کلکتہ۔
422...	پروفیسر جان بارتھوک گلکرسٹ، صدر شعبہ ہندوستانی
423...	سر ورق ”باغ و بہار“ (بہ زبان اردو) اشاعتِ اول : ۱۸۰۴ء
424...	سر ورق ”باغ و بہار“ (بہ زبان انگریزی) اشاعتِ اول : ۱۸۰۴ء
425...	انتساب ”باغ و بہار“ (بہ زبان انگریزی) اشاعتِ اول : ۱۸۰۴ء
426...	سر ورق نسخہ فیض اللہ، کلکتہ طبع چہارم : ۱۸۴۳ء
427...	آغاز نسخہ فیض اللہ : ۱۸۴۳ء مع مہر فورٹ ولیم کالج، کلکتہ۔
428...	مہر و اندراج کتب خانہ فورٹ ولیم کالج، کلکتہ۔

مُقَدِّمہ

معروف محقق رشید حسن خاں، وسط ۱۹۸۷ء تک ”باغ و بہار“ کی تدوین کا کام مکمل کر چکے تھے۔ کتاب، چھاپہ خانے کے سپرد کرنے کو تھے کہ ”نقوش“ لاہور بابت: دسمبر ۱۹۸۷ء میں شائع شدہ میرا مقالہ ”میرامن دلی والے“ اُن کی نظر سے گزرا۔ بعد ازاں ”کتاب نما“ دہلی بابت: ستمبر ۱۹۹۰ء میں ڈاکٹر نثار احمد فاروقی نے تدوین متن، بالخصوص املا اور تلفظ کے معاملات سے متعلق اُن کی تحقیق پر اختلافی نوٹ لکھا۔ رشید حسن خاں نے فاروقی صاحب کی تو ایک نہ سنی، البتہ ”باغ و بہار“ کے مقدمہ پر اُنھیں نظر ثانی کا کام ضرور کرنا پڑا۔ ردِّ تحقیق کا کام دقت طلب تھا، اور اُنھیں ”باغ و بہار“ کی اشاعت جلد منظور تھی، لہذا انتہائی عجلت (جسے خود خاں صاحب ”نشاط کار“ کا نام دیتے ہیں) میں اُنھوں نے میرے مقالہ کو رد کرنے میں تحقیق کے بنیادی اصولوں کی دھجیاں اڑادیں۔

میں تا دیر منتظر رہا کہ شاید کوئی محقق، متنازعہ معاملات پر رائے زنی کرے؛ لیکن تا حال ایسا ہوا نہیں۔ لے دے کر یہ دیکھنے کو ملا کہ ڈاکٹر گیان چند نے اپنی کتاب ”تحقیق کا فن“ مطبوعہ: مقتدرہ قومی زبان، اسلام آباد، طبع اول: ۱۹۹۴ء کے صفحہ ۱۹۳ تا ۱۹۴ میں میرامن کے اصل نام، بعد از استعفیٰ حیدر آباد، دکن میں ملازمت اور اولاد کے باب میں میرے ایسے قیاسات کو غلط ٹھہرایا، جنھیں داخلی اور خارجی شہادتوں کی مضبوط بنیادیں میسر تھیں۔ لیکن یہ سوچ کر کہ تفصیل میں کون جائے، اُنھوں نے رشید حسن خاں کے لکھے پر صاد کیا اور اس سہل انگاری نے اُن کی تحقیقی بصیرت کو داؤ پر لگا دیا۔

مجھے رد کیے جانے کا افسوس نہیں۔ نہ تحقیق کے معاملات وراثت کے جھگڑے ہیں، جنھیں دیوانی عدالتوں میں نمبر کر اٹھنا ضروری ہے۔ یہ تو ایک سعی نامشکور ہے، جس کے ساتھ محقق کا معاملہ تا دیر رہتا ہے۔ مجھے پورا یقین ہے کہ ڈاکٹر گیان چند نے میرا مقالہ نہیں پڑھا اور محض وہی اقتباسات دیکھے، جنھیں رشید حسن خاں نے توڑ مروڑ کر حسب ضرورت رد کرنے کو چٹنا۔ یوں رشید حسن خاں کے نظر ثانی شدہ مقدمہ بابت: ۲۸ جولائی ۱۹۹۱ء، مضمون ”باغ و بہار“ مطبوعہ نقوش، لاہور طبع اول ۱۹۹۲ء کی اشاعت اور مجھے رد کرنے کے ضمن میں ڈاکٹر گیان چند کی تائید مزید کے بعد یہ ضروری ہو گیا کہ محققین کے سامنے یہ مقدمہ از سر نو رکھا جائے۔ پھر یہ خیال کر کے، کہ اس کام کے

ساتھ کیوں نا ”باغ و بہار“ کا ایک مُستند متن بھی نذرِ قارئین کر دیا جائے؛ میں نے ”باغ و بہار“ کا نسخہ فیض اللہ، مرتبہ: فاضل مولویان (نظر ثانی شدہ ایڈیشن) مطبوعہ: کلکتہ: ایل مینڈیس، کمرشل ایڈورٹائزرز پریس: طبع چہارم: ۱۸۴۳ء (جس پر فورٹ ولیم کالج کی بیضوی مہر ثبت ہے) کو چُنا۔ یہ نسخہ پنجاب یونیورسٹی لائبریری (اور سینٹریل سیکشن) میں کلاس نمبرش۔ ۸۹۱،۴۳۳۔ بک نمبر ۱۶۸۸ کے تحت موجود ہے اور اُس کی ایک کاپی میرے ذاتی ذخیرہ کتب میں محفوظ ہے۔

اب یہ مُقَدِّمہ بطور نالیش استقرِ اِحق، مع ”باغ و بہار، نسخہ فیض اللہ“ (۱۸۴۳ء) پیش خدمت ہے۔

○

میں نے اپنے مقالہ ”میرامن دلی والے“ مطبوعہ ”نقوش“ لاہور بابت: دسمبر ۱۹۸۷ء میں حد درجہ انکسار کے ساتھ عرض کیا تھا کہ: ڈاکٹر جان بارتھوک گلکرسٹ (پ: ۱۷۵۹ء م: ۹ جنوری ۱۸۴۱ء) کی تصنیفی و تالیفی خدمات کے علاوہ ایک اہم کارنامہ گوشہ گمنامی میں سسکتے ہوئے میرامن دلی والے جیسے نابغہ روزگار ہندوستانی مصنف و مترجم کو منظرِ عام پر لانا ہے۔ جس کا شکر یہ نہایت درجہ عاجزی کے ساتھ ”چار درویش“ المعروف ”باغ و بہار“ کے دیباچے میں ادا کر دیا گیا ہے، لیکن یہ ڈاکٹر جان گلکرسٹ ہی ہیں جنہوں نے فورٹ ولیم کالج کے انتخابی مجموعہ ”HINDI MANUAL“ (مطبوعہ: ۱۸۰۲ء) اور ”باغ و بہار“ (مطبوعہ: ۱۸۰۴ء) کے اولین ایڈیشن کے سرورق پر مُصنّف / مترجم کے اصل نام کی بجائے صرف ”میرامن“ طبع کروانے کی غلطی کر کے میرامن علی امن دلی والے کے جملہ احوال و آثار اور آئندہ تصنیفی کارناموں کو یکسر اسی میں دھکیل دیا۔^(۱) اس کی نوعیت اجمالاً یوں ہے:

۱۔ میرامن کے اصل نام کا معاملہ مدت مدید تک کھٹائی میں پڑا رہا۔

۲۔ سنہ پیدائش کا تعین مدت تک دشوار رہا۔

۳۔ میرامن کی تصنیفی و تالیفی زندگی فورٹ ولیم کالج، کلکتہ تک محدود ہو کر رہ گئی۔

۴۔ سنہ ۱۸۰۶ء کو اُن کا سال وفات تصور کر لیا گیا۔

۵۔ میرامن کے نامور بیٹے، ریختی گوشاعر میر یار علی جان صاحب کے حوالے سے بھی میرامن کے حالات

زندگی کی پڑتال ممکن نہ ہو سکی، اور یوں میرامن کے احوال و آثار کو وقت کی دبیز تہ نے کھلی طور پر ڈھانپ دیا۔

میرامن نے اپنے وقت کے دستور کے مطابق اپنا تخلص ہی برتا اور ”چار درویش“ المعروف ”باغ و بہار“

اور ”گنج خوبی“ کے دیباچوں میں اپنا نام ”میرامن دلی والے“ درج کیا۔

۱۔ ”پہلے اپنا احوال یہ عاصی گنہگار، میرامن دلی والا بیان کرتا ہے۔“ (دیباچہ: ”باغ و بہار“ سے اقتباس)

۲۔ ”خداوند نعمت، صاحب خلق و مروت، جان گلکرسٹ صاحب نے کہ زبان اردو کے قدرداں اور فلک

زادوں کے فیض رساں ہیں، اس بعید الوطن میرامن دلی والے کو لطف و عنایت سے فرمایا کہ ”اخلاق محسنی“

جو فارسی کتاب ہے اس کو اپنی زبان میں ترجمہ کرو۔“ (دیباچہ: ”اخلاق محسنی“ سے اقتباس)

(دیباچہ: ”اخلاق محسنی“ سے اقتباس)

جب کہ بہت پہلے میرامن کے اصل نام کے باب میں مولوی سید محمد (مصنف ”ارباب نثر اردو“) اور

مولانا حامد حسن قادری (مصنف ”داستان تاریخ نثر اردو“) نے میرامن کا اصل نام میرامان اور تخلص بالترتیب ”لطف

“ اور ”امن“ بتایا تھا، لیکن ان دونوں کے پاس اس ضمن میں کوئی شہادت نہ تھی۔ کچھ یہی سبب ہے کہ پروفیسر ممتاز

حسین نے ان دونوں کی اس تحقیق کو مان کر نہیں دیا (۲) اور نہ ہی دیگر محققین نے نام سے متعلق اس انکشاف کو کوئی

اہمیت دی۔

”چار درویش“ المعروف ”باغ و بہار“ اور ”گنج خوبی“ (ترجمہ: اخلاق محسنی) کے بعد کے کارنامے میر

امن کو ”میرامان علی امن دلی والے“ ثابت کرتے ہیں۔ ملاحظہ ہو ”ستیا شمس“ تکمیل: ۱۲۵۳ھ مطابق

۳۷-۱۸۳۶ء مطبوعہ: ۱۲۵۶ھ مطابق ۱۸۴۰ء کے دیباچہ از نواب محمد فخر الدین خاں المخاطب بہ شمس الامراء حیدرآباد،

دکن سے اقتباس :

”بندہ نیاز مند درگاہ ایزدی کا محمد فخر الدین خاں المخاطب بہ شمس الامراء اس طور پر گزارش رکھتا ہے کہ اکثر اوقات

کتابیں چھوٹی بڑی علوم فلاسفہ کی جو زبان فرنگ میں مرقوم ہیں، بسبب میلان طبیعت کے کہ بہت اس طرف شوق

رکھتا تھا، میری سماعت میں آئیں۔ اس جہت سے چند مسائل و نکتے از بر تھے اور اگرچہ بعض علوم فلاسفہ زبان عرب و

عجم میں بھی مشہور ہیں، چنانچہ علم جبرئیل اور علم انظار وغیرہ مگر اس قدر نہیں ہیں کہ جیسا اب اہل فرنگ نے ان کو دلائل

اور براہین سے بدرجہ کمال اثبات کیا ہے بلکہ بعض علوم اہل فرنگ میں ایسے رواج پائے ہیں کہ ان کا نام بھی یہاں کے

لوگوں نے نہیں سنا۔ چنانچہ علم آب اور ہوا برق اور مقناطیس اور کیمسٹری وغیرہ۔ اس واسطے مدت سے ارادہ تھا کہ

مجتہد یوں کے فائدے کے لیے کوئی کتاب مختصر جامع چند علوم کی زبان فرنگ سے ایسی ترجمہ کی جاوے کہ فرصت قلیل

میں اس کی معلومات سے طالبوں کو کچھ کچھ فائدہ میسر ہوئے..... چنانچہ ان دنوں میں حسب مدعا چند رسالے مختصر

علوم فلاسفہ کے بطریق سوال و جواب کے لکھے ہوئے ریوری رنٹ چالس صاحب کے انگریزی زبان میں جو ۱۸۱۸ء میں بیچ شہر لنڈن کے چھاپے گئے تھے، بہم پہنچے۔ ان میں سے رسالہ علم جبرئیل، علم ہیئت اور علم آب اور علم ہوا اور علم انظار کہ اس کے آخر میں مقناطیس کا رسالہ بھی شریک تھا اور علم برقک کا کہ ہر ایک ان میں سے بدرجہ اوسط نہ بہت کم نہ بہت زیادہ لکھا ہوا تھا اور ہر چند ترجمہ ان علوم کا ایک زبان میں قلمرو اہل فرنگ میں رواج پایا ہے مگر نظر کرتے فائدے ساکنان بلدہ فرخندہ بنیاد حیدرآباد کے میں میرامان علی دہلوی اور غلام محی الدین حیدرآبادی اور مسٹر جونس اور موسیٰ تندوسی کو، جو ملازمان سرکار ہیں۔ حکم کرنے میں آیا کہ ان علوم مذکور کو زبان انگریزی سے اردو زبان میں ہمارے روبرو ترجمہ کریں۔ چنانچہ بفضل حق سبحانہ تعالیٰ کے یہ چھ رسالے ترجمہ ہوئے مگر بعضے اسماء انگریزی اصطلاح کے جو زبان عربی اور فارسی میں نہ میسر ہوئے، ان کو اس زبان اصلی پر بحال رکھنے میں آیا اور یہ چھ رسالے جو ترجمہ کئے گئے چھ علم پر مشتمل ہیں۔ اس واسطے نام ان کا ”ستیہ شمسیہ“ رکھا گیا۔ مناسب جان کے علم مقناطیس کو علم انظار کی جلد سے علیحدہ کر کے آخر میں جلد برقک کے شریک کیا گیا اور مادہ متاریخ اس رسالے کا گزرانا ہوا حافظ مولوی شمس الدین فیض کا یہ ہے۔

تالیف نواب شمس الامراء

(بہ مطابق ۳۷-۱۸۳۶ء)

۱۔ اب وثوق کے ساتھ کہا جاسکتا ہے کہ مولوی سید محمد اور مولانا حامد حسن قادری نے میرامن کے اصل نام کے تعین کے سلسلے میں شمس الامراء حیدرآباد دکن کے دارالترجمہ سے منسلک اسی میرامان علی دہلوی کے کام کو دیکھنے اور پرکھنے کے بعد میرامن کا نام میرامان علی لکھا ہوگا۔ نیز ان کے پاس تحریری سطح پر کافی داخلی شہادتیں ہوں گی، اسی لیے وثوق اور قطعیت کے ساتھ انہوں نے میرامن کا اصل نام میرامان علی لکھا اور کسی قسم کے حوالے کی ضرورت کو محسوس نہ کیا۔

۲۔ زمانی اعتبار سے بھی میرامان علی، میرامن ہی ہو سکتے ہیں، نیز امن مکمل نام نہیں، تخلص معلوم ہوتا ہے اور یہ تخلص میرامان علی کا ہی موزوں تر ہے۔

۳۔ میرامن فورٹ ولیم کالج میں منشی مترجم تھے اور یہاں بھی مترجم کا ہی حوالہ موجود ہے۔

۴۔ نواب فخر الدین خان کے مقدمہ میں میرامان علی دہلوی کا نام ”بیاض متین“ کے مرتب، مشہور شاعر اور ماہر لسانیات غلام محی الدین متین حیدرآبادی، انگریز عالم مسٹر جونس اور فرانسیسی زبان کے ماہر لسانیات موسیو تندرے

سے پہلے لیا گیا ہے۔ قیاس غالب ہے کہ حیدرآباد دکن کے ان تین بہت بڑے مترجمین سے پہلے میرامن علی دہلوی کا نام رکھنے میں ان کی فورٹ ولیم کالج والی شہرت کو دخل رہا ہوگا۔

اس ضمن میں دیگر حوالے موقع محل کی مناسبت کے ساتھ آگے آئیں گے۔ مثال کے طور پر یہ سوال خاصا اہم ہے کہ ۴۔ جون ۱۸۰۶ء میں فورٹ ولیم کالج کونسل نے میرامن کو ان کی اپنی خواہش کے مطابق چار ماہ کی تنخواہ مبلغ ۳۲۰ روپے ادا کر کے کالج سے الگ کر دیا تھا (۳) تو میرامن گئے کہاں؟ اور دوسری اہم بات یہ کہ میرامن کو ان کی خواہش کے مطابق کالج سے الگ کیا گیا۔ علاحدگی کا سبب بڑھا پایا ان کی طویل علالت نہیں۔ گمان غالب ہے کہ میرامن نے کالج کے بگڑتے ہوئے حالات کے پیش نظر بروقت حیدرآباد دکن کا رخ کیا ہو، جہاں شمس الامراء نے دارالترجمہ قائم کرنا تھا۔ اگر یہ شہادتیں قابل قبول ہوں تو کہا جاسکتا ہے کہ میرامن دلی والے کا پورا نام ”میرامن علی امن دلی والا“ تھا۔

میرامن کے لطف تخلص کرنے سے متعلق ڈاکٹر وحید قریشی کی تحقیق پر کوئی اضافہ ممکن نہیں۔ ڈاکٹر صاحب لکھتے ہیں :

”وہ معمولی شد بد کے شاعر تھے۔ انھیں خود بھی اپنی اس شاعرانہ حیثیت کا احساس ہے۔ ”گنج خوبی“ کے دیباچے میں اپنی شاعری کا ذکر ان الفاظ میں کرتے ہیں :

نہ شاعر ہوں میں اور نہ شاعر کا بھائی

فقط میں نے کی اپنی طبع آزمائی

جس شخص کی شاعرانہ استعداد کا یہ عالم ہو، اُس کا تذکروں میں ذکر معلوم۔ بعض متاخر کتب میں ان کے دو تخلص بیان کیے گئے ہیں، امن اور لطف۔ لطف تخلص کا استدلال ”باغ و بہار“ کے اس شعر سے کیا گیا ہے :

تُو کو نین میں لطف پر لطف رکھ

خدایا بہ حق رسول کبار

لیکن شعر میں کوئی قرینہ نہیں کہ میرامن کا تخلص ”لطف“ قرار دیا جائے۔ مرزا علی لطف، مؤلف ”تذکرہ“

گلشن ہند“ شاعر تھے اور لطف تخلص کرتے تھے۔ گارسیں دتاسی نے ان کے صاحب دیوان ہونے کا ذکر بھی کیا ہے۔ اگرچہ فورٹ ولیم کالج کے باقاعدہ ملازم تو نہ تھے لیکن اُن کے تفصیلی کام کی اشاعت فورٹ ولیم کالج ہی سے ہوئی۔ یہ کلکتے ہی میں مقیم تھے۔ میرامن نے ”گنج خوبی“ کے دیباچے میں ان کے دو شعر دیے ہیں :

”مرہٹے جب عالمگیر بادشاہ کے بعد عالمگیر ہو کر ہندوستان میں چھائے۔ حضور (انگریز) کی فوج ظفر موج کے سامنے مرہٹے اور کانی سے پھٹ کر تتری بتری ہو گئے..... اور عین مقابلے کے وقت کا یہ قطعہ لطف کا ہے :

پلٹن اور توپیں جب سنمکھ ہوئیں
مرہٹے مصیبت (کذا) کے مارے مڑ گئے
فیر سنتے ہی ففرو ہو چلے
پُھوٹی جب بندوق کوئے اڑ گئے

قیاس یہ ہے کہ امن نے باغ و بہار میں بھی اسی ”لطف“ کا شعر دیا ہے اور لطف، میرامن کا اپنا تخلص نہیں تھا۔“ (4)

”باغ و بہار“ کے خاتمہ کتاب میں مرزا علی لطف کے بارہ اشعار شامل ہیں۔ ان غزلیہ اشعار کا مطلع

”باغ و بہار“ کے سال تصنیف سے متعلق ہے۔ اشعار ملاحظہ ہوں :

مرتب ہوا جب یہ باغ و بہار
تھے سنہ بارہ سو سترہ در شمار
کرو سیراب اس کی تم رات دن
کہ ہے نام و تاریخ باغ و بہار
خزاں کا نہیں اس میں آسب کچھ
ہمیشہ ترو تازہ ہے یہ بہار
مرے خون دل سے یہ سیراب ہے
اور لختِ جگر کے ہیں سب برگ و بار
مجھے بھول جاویں گے سب بعد مرگ
رہے گا مگر یہ سخن یادگار
اسے جو پڑھے یاد مجھ کو کرے
یہی قاریوں سے مرا ہے قرار
خطا گر کہیں ہو تو رکھو معاف
کہ پھولوں میں پوشیدہ رہتا ہے خار

ہے انساں مُرکب زہو و خطا
یہ پُوکے گا ہر چند ہو ہوشیار
میں اس کے سوا چاہتا کچھ نہیں
یہی ہے دُعا میری اے کردگار
تری یاد میں ، میں رہوں دم بہ دم
کئے اس طرح میرا لیل و نہار
نہ پُرسش کی سختی ہو مجھ پر کبھی
نہ شب گور کی اور نہ روزِ شمار
تُو کو نین پر لُطف پر لُطف رکھ
خُدایا بہ حق رسول کبار

ان اشعار میں مرزا علی لطف نے میرامن کے جذبات کی عکاسی کی ہے اور یہ طریقہ اُس دور میں مروج تھا۔ مثلاً شمس الامرا حیدرآباد دکن کی بیشتر کتب کا مادہ "تاریخ حافظ مولوی میر شمس الدین محمد فیض کا نکالا ہوا ہے جبکہ کچھ کتب میں اس طرف اشارہ کر دیا گیا ہے اور کچھ میں نہیں۔

"باغ و بہار" کے خاتمہ کتاب میں مرزا علی لطف کے اشعار کی شمولیت کا ایک سبب یہ بھی رہا ہوگا کہ لطف، ڈاکٹر جان گلکرسٹ کے بہت قریب تھے اور گلکرسٹ کی ہی فرمائش پر انہوں نے علی ابراہیم خاں کے تذکرہ شعرائے ہند "گلزار ابراہیم" (سال تصنیف ۱۱۹۸ھ مطابق ۱۷۸۳ء) کا فارسی سے اردو ترجمہ کیا اور تذکرہ "گلشن ہند" نام رکھا۔ لطف نے یہ ترجمہ ۱۸۰۱ء میں مکمل کیا تھا۔ (۵) یاد رہے کہ ۱۸۰۱ء ہی میں "باغ و بہار" کا اولین مسودہ تیار ہوا۔ مرزا علی لطف "تذکرہ گلشن ہند" کے دیباچے میں رقم طراز ہیں :

"_____ علی ابراہیم خاں مرحوم نے ایک تذکرہ شعرائے ہند کا عبارت فارسی میں لکھا اور نام گلزار ابراہیم رکھا ہے۔ ۱۱۹۸ ہجری اور ۱۷۸۳ عیسوی میں وہ تذکرہ تمام ہوا۔ مشہور یوں ہے کہ بارہ برس میں سرانجام ہوا، رفتہ رفتہ جب سر حلقہء بزمِ نکتہ دانی رونق افزائے محفلِ معانی، سخن کی جان اور سخن دانوں کے قدر دان، صاحب والا مناقب مسٹر گلکرسٹ صاحب کی نظر مبارک سے گزرا از بسکہ شاعروں کا احوال اُس میں مجمل لکھا تھا، ایک مدت سے صاحب عالی حوصلہ کو خیال اس بات کا تھا کہ اگر بیان اس کا مفصل زبان ریختہ میں کیا جائے تو خوب ہو اور ہر ایک شاعر کی پوری پوری غزل اپنا جلوہ دکھائے تو نہایت طبع کو مرغوب ہو۔" (۶)

میرامن نے فورٹ ولیم کالج، کلکتہ میں ملازمت اختیار کرنے تک کے مختصر حالاتِ زندگی ”باغ و بہار“ اور ”گنجِ خوبی“ کے دیباچوں میں بیان کیے ہیں۔

میرامن کی سنہ پیدائش سے متعلق پبلک پروسیدنگز کا ہوم ڈپارٹمنٹ مسلیننس امپیریل ریکارڈ ایسٹ انڈیا کمپنی بابت فورٹ ولیم کالج کلکتہ، نیشنل آرکائیوز (نئی دہلی) کچھ رہنمائی نہیں کرتا (۷) لیکن اگر میرامن کو میرامن علی دہلوی ملازم سرکار شمس الامراء حیدرآباد دکن مان لیا جاتا ہے تو میرامن کی طبعی عمر سے متعلق بہت سے الجھیرے رفع ہو جاتے ہیں۔ ”ستیہ شمسیہ“ کا دیباچہ (۱۲۵۳ھ) میرامن کو ۱۸۳۶ء تک حیات ثابت کرتا ہے۔

یاد رہے کہ اس سے قبل پروفیسر ممتاز حسین اور ان کی تقلید میں ڈاکٹر ممتاز منگلوری کا قیاس ہے کہ میرامن کی پیدائش بعد محمد شاہ (وفات: ۱۱۶۱ھ مطابق ۱۷۴۸ء) میں ہوئی اور ۱۸۰۶ء میں وفات پا گئے۔ اس قیاس کی بنیاد ”آب حیات“ از محمد حسین آزاد اور میرامن کی خودنوشت مختصر حالاتِ زندگی (دیباچہ جات: ”باغ و بہار“ و ”گنجِ خوبی“) ہے۔

محمد حسین آزاد کا بیان مستند تحقیق سے متعلق اپنی وقعت کھو چکا ہے۔ اب آئیے ”باغ و بہار“ اور ”گنجِ خوبی“ کے دیباچہ جات کی طرف۔ بقول میرامن، اُن کا خاندان نصیر الدین ہمایوں کے عہد سے لے کر شاہ عالم ثانی کے عہد حکومت تک منصب دار قدیمی اور خانہ زاد موروثی میں شمار کیا جاتا تھا اور ان کے خاندان کا یہ لقب مُغل شاہی دفتر میں درج تھا۔ اس خاندانی افتخار کے اظہار کے بعد میرامن لکھتے ہیں:

”جب ایسے گھر کی کہ سارے گھر اُس گھر کے سبب آباد تھے، یہ نوبت پہنچی کہ ظاہر ہے عیاں
راچہ بیاں۔“

(مغلیہ حکومت کے بے اختیار ہو جانے، شہنشاہِ ہند عالم گیر ثانی کے قتل (۱۷۵۹ء) اور سورج

مل جاٹ کے ۱۷۵۳ء میں دہلی پر حملے (۸) کی طرف اشارہ۔)

”تب سورج مل جاٹ نے جاگیر کو ضبط کیا۔“

(سورج مل جاٹ (وفات: ۲۵ دسمبر ۱۷۶۳ء) کا دہلی پر دوسرا کامیاب حملہ (۹) ۱۷۶۱ء اور میرامن کی

خاندانی جاگیر کی ضبطی کی طرف واضح اشارہ۔ بقول میرمحمد تقی میر ”سورج مل جاٹ نے ۱۲ جون ۱۷۶۱ء میں اکبر آباد

پر قبضہ کیا لیکن اس سے کچھ دن پہلے اس کا اکبر آباد کے اکثر محلات پر قبضہ مکمل ہو چکا تھا۔“ قیاس کیا جاسکتا ہے کہ سورج مل جاٹ نے جاگیروں کی ضبطی کا کام اس کے بعد ہی کیا ہوگا۔)

”اور احمد شاہ درانی نے گھریا تاراج کیا۔“

(”ذکر میر“ میں بھی احمد شاہ کو ”ابدالی“ نہیں ”درانی“ لکھا گیا ہے۔ یہاں ابدالی کے دہلی پر پہلے کامیاب حملے (۱۷۵۷ء) کی طرف اشارہ ہے۔) میرامن دیباچے کے آخر میں رقم طراز ہیں :

”جب احمد شاہ ابدالی کا بل سے آیا اور شہر کو لٹوایا، شاہ عالم پورب کی طرف تھے (شاہ عالم ۱۳۔ مئی ۱۷۵۸ء میں دلی چھوڑ کر پورب کی طرف نکل گئے تھے) کوئی وارث اور مالک ملک کا نہ تھا، شہر بے سر ہو گیا۔ سچ ہے بادشاہت کے اقبال سے شہر کی رونق تھی ایک بارگی تباہی پڑی۔“

(عالم گیر ثانی کے قتل (۱۷۵۹ء) کے بعد شاہ جہاں ثانی ۳۰۔ نومبر ۱۷۵۹ء تا ۱۰۔ اکتوبر ۱۷۶۰ء تک حکمران رہا، لیکن اس کے بعد شاہ عالم ثانی کی ۱۷۷۲ء میں دلی واپسی تک تخت تقریباً بارہ برس تک خالی رہا) اس دوران میں بقول میرامن: ”رئیس وہاں کے : میں کہیں، تم کہیں ہو کر جہاں جس کے سینگ سمائے وہاں نکل گئے۔“ (اس ضمن میں ڈاکٹر وحید قریشی کا تجزیہ درست معلوم ہوتا ہے کہ میرامن نے دلی کے امراء و رؤساء کے ترک وطن کرنے کی بات کی ہے۔ اسے میرامن کی جلا وطنی خیال نہیں کرنا چاہیے۔ میرامن کی تحریر سے داخلی شہادت کو دیکھتے ہوئے ان کی جلا وطنی کا زمانہ جاگیر کی ضبطی کے بعد کا بنتا ہے۔)

”ایسی ایسی تباہی کھا کر“

(لفظ ”ایسی“ کے دوبار استعمال کے حوالے سے ابدالی کے پہلے (۱۷۵۷ء) اور دوسرے حملے (۱۷۶۰ء) کی طرف اشارہ۔)

”وے شہر سے کہ وطن اور جتم بھوم میرا ہے اور آٹول نال وہیں گڑا ہے، جلا وطن ہو اور ایسا جہاز کہ جس کا ناخدا پادشاہ تھا، غارت ہوا۔“

(یہاں جہاز غارت ہونے سے مراد میرامن کے گھرانے کی بربادی ہے، جو ”منصب دار قدیمی“ اور ”خانہ زاد موروثی“ شمار کیا جاتا تھا۔ میرامن نے سورج مل جاٹ کے دوسرے حملے (۱۷۶۱ء) اور جاگیر کی ضبطی کا ذکر پہلے کیا اور ابدالی کے دہلی پر پہلے (۱۷۵۷ء) اور دوسرے حملے (۱۷۶۱ء) کا ذکر بعد میں کیا۔ اس سے صاف ظاہر ہے کہ میرامن کی دہلی سے جلا وطنی سورج مل جاٹ کے دہلی پر کامیاب حملے (۱۷۶۱ء) کے بعد ہوئی۔ فرض کیا سورج مل جاٹ نے اپنی وفات ۱۷۶۳ء مطابق ۶۳۔ ۱۷۶۳ء تک دہلی کے جاگیرداروں کو ان کی جاگیروں سے محروم کیا تو

اس کے بعد کا زمانہ میرامن کی دہلی سے جلا وطنی کا بنتا ہے۔ اس لحاظ سے اگر میرامن ۱۷۶۳ء میں بھی جلا وطن ہوئے تو قیاس کیا جاسکتا ہے کہ اس وقت ان کی عمر تیرہ برس رہی ہوگی۔ یوں ۱۷۵۰ء کے لگ بھگ میرامن پیدا ہوئے ہوں گے۔)

”میں بے کسی کے سمندر میں غوطے کھانے لگا۔“

(لفظ ”بے کسی“ اور گھرانے کے غارت ہونے کے حوالے سے کہا جاسکتا ہے کہ میرامن کم عمری میں دہلی سے جلا وطن ہوئے، یعنی ۱۷۶۳ء میں تیرہ برس کی عمر میں دہلی کو چھوڑا تو یہ داخلی شہادت ہمارے اس بیان کو بھی تقویت بخشتی ہے کہ میرامن ”ستیا شمسہ“ (تکمیل: ۱۸۳۶-۳۷ء) کے دیباچے کے مطابق ۱۸۳۶-۳۷ء تک حیات تھے اور اُس دور میں اتنی عمر پانا حیرت کا باعث نہیں ہونا چاہیے۔ ۱۸۳۷ء میں بھی ان کی عمر ۸۷ برس سے تجاوز نہیں کرتی۔) ”ڈوبتے کو تنکے کا آسرا بہت ہے۔ کتنے برس بلدہ عظیم آباد میں دم لیا۔ کچھ بنی کچھ بگڑی، آخر وہاں سے پاٹوں اکھڑے، روزگار نے موافقت نہ کی۔ عیال و اطفال کو چھوڑ کر تنہا کشتی پر سوار ہو، اشرف البلاد کلکتے میں آب و دانے کے زور سے آ پہنچا،“

(ڈوبتے کو تنکے کا آسرا، کے محاورے اور صیغہء واحد متکلم پر غور کریں تو صاف پتا چلتا ہے کہ میرامن کم عمری میں دہلی سے تنہا نکل بھاگے، عظیم آباد میں جوان ہوئے، شادی کی (جسے تنکے کا آسرا قرار دیتے ہیں) ورنہ دہلی سے نکلنے کے بیان میں عیال و اطفال کا ذکر ضرور کرتے۔ یہ داخلی شہادت بھی ہمارے اُس بیان کو تقویت بخشتی ہے جس میں ہم نے میرامن کو ۱۸۳۶-۳۷ء تک حیات ثابت کیا ہے۔)

”چندے بے کاری میں گزری۔ اتفاقاً نواب دلاور جنگ نے بلو اکرا اپنے چھوٹے بھائی میر محمد کاظم خاں کی اتالیقی کے واسطے مقرر کیا۔ قریب دو سال کے وہاں رہنا ہوا، لیکن نباہ اپنا نہ دیکھا۔“

(وسط ۱۷۹۸ء تا ۱۸۰۱ء کا زمانہ مراد ہے، اور اگر ”چندے بے کاری میں گزری“ کا خیال کریں تو قیاس کیا جاسکتا ہے کہ ۱۷۹۸ء کی ابتداء میں کلکتے آئے۔)

”تب منشی میر بہادر علی جی کے وسیلے سے، حضور تک جان گلکرسٹ صاحب بہادر دام اقبالہ کے رسائی ہوئی۔ بارے طالع کی مدد سے ایسے جواں مرد کا دامن ہاتھ لگا ہے، چاہیے کہ دن کچھ بھلے آویں، نہیں تو یہ بھی غنیمت ہے کہ ایک ٹکڑا کھا کر، پاٹوں پھیلا کر سوراہتا ہوں اور گھر میں دس آدمی، چھوٹے بڑے پرورش پا کر دعائے اُس قدر دان کو کرتے ہیں۔ خُدا قبول کرے۔“

پروفیسر ممتاز حسین نے درج بالا پیرا گراف میں سے ”ایسے جواں مرد کا دامن ہاتھ لگا“ اور ”گھر میں دس

آدمی، چھوٹے بڑے، والے بیانات کو خاتمہ کتاب کے درج ذیل اشعار کے ساتھ ملا کر پڑھا :

میں اس کے سوا چاہتا نہیں کچھ
یہی ہے دعا میری اسے کر دگار
تری یاد میں میں رہوں دم بدم
کئے اس طرح میرا لیل و نہار
نہ پُرسش کی سختی ہو مجھ پر کبھی
نہ شب گور کی اور نہ روز شمار

تو کونین میں لطف پر لطف رکھ

خدایا ! بحق رسول کہار

بحوالہ: دیباچہ ”گنج خوبی“، میرامن کا کثیر العیال ہونا نیز بحوالہ دیباچہ: ”باغ و بہار“، ”گھر میں دس چھوٹے بڑے آدمیوں کی پرورش پانے“ والے بیانات کو ان اشعار کے ساتھ ملا کر پڑھنے سے پروفیسر ممتاز حسین صاحب نے میرامن کو گور میں پاؤں ڈالے بڑھا کھوسٹ ثابت کر دیا^(۱۰)۔ جب کہ حقیقت اس کے بالکل برعکس ہے۔

۱۔ میرامن نے ڈاکٹر گلکرسٹ (پ: ۱۷۵۹ء۔ م: ۱۸۴۱ء) کو ”جو اں مرد“ اس کے کم سن ہونے کے حوالے سے نہیں، بلکہ باہمت ہونے کے حوالے سے کہا ہے۔

۲۔ گھر میں دس چھوٹے بڑے آدمیوں کا یہ مطلب قطعاً نہیں لیا جاسکتا کہ میرامن محض کثیر العیال تھے، اس لیے یقیناً بہت بوڑھے رہے ہوں گے۔ ”بڑے“ سے مراد میرامن کے والدین بھی ہو سکتے ہیں اور اگر میرامن اور ان کی بیگم کو بھی ”بڑوں“ میں شمار کریں تو بھی بچوں کی تعداد چھبے بنتی ہے۔

عظیم آباد کے قیام کے دوران لٹی ہوئی دلی سے گھر کے بقیہ افراد کا ملنا بعید از قیاس نہیں۔ یوں چھوٹے چھبے افراد میں میرامن کے بھائی بہن بھی شمار ہو گئے۔ ۱۸۰۲ء (”باغ و بہار“ کے دیباچے کی سنہ تصنیف) تک میرامن کی عمر باون برس کے لگ بھگ رہی ہوگی، اس لیے والدین کا حیات ہونا بھی بعید از قیاس نہیں۔ سب سے بڑی بات یہ کہ پروفیسر ممتاز حسین صاحب نے ان اشعار کو میرامن کی شاعری قیاس کیا، جو درست نہیں۔ یہ اشعار مرزا علی لطف مؤلف ”تذکرہ گلشن ہند“ کے ہیں۔

اس اقتباس کا سب سے اہم ٹکڑا درج ذیل ہے :

”ایک ٹکڑا اٹھا کر، پانوں پھیلا کر سوراہتا ہوں اور گھر میں دس آدمی، چھوٹے بڑے، پرورش پا کر دعا اس

قدر دان کو کرتے ہیں۔“

چارلس ڈونلے اور کپٹن ٹامس ولیمز کی کتاب ”دی یورپیٹین ان انڈیا“ (مطبوعہ ۱۸۱۳ء، لندن) میں فورٹ ولیم کالج

کے منشیوں کے شب و روز کا بیان اس بات کو ثابت کرتا ہے کہ میرامن فورٹ ولیم کالج کلکتہ کے ہوشل میں مقیم تھے، جہاں اہل خانہ کو ساتھ رکھنا ممکن نہ تھا۔ اسی طرح کلکتے کے بیان میں ”چندے بے روزگاری میں گزری“ اور محمد کاظم خاں کی اتالیقی کے باب میں ”نباہ اپنا نہ دیکھا“ کی بے یقینی کی صورت احوال یہ ثابت کرتی ہے کہ میرامن کے بقیہ گھر والے عظیم آباد یا کسی اور علاقے میں قیام پزیر ہوں گے۔ بہت ممکن ہے لکھنؤ یا لکھنؤ کے مغرب میں ستر اسی میل کے فاصلے پر واقعہ فرخ آباد صدر مقام فتح گڑھ میں۔ ۱۸۵۶ء سے قبل فرخ آباد، ایسٹ انڈیا کمپنی کے زیر اثر علاقے میں شامل نہیں تھا۔

”باغ و بہار“ کے دیباچہ کے سرسری مطالعہ سے ہی میرامن کا شیعہ ہونا ثابت ہے۔ اقتباس ملاحظہ ہو :

”جسم پاک مصطفیٰ، اللہ کا ایک نور ہے۔ اس لیے پرچھائیں اُس قد کی نہ تھی، مشہور ہے۔

حوصلہ میرا کہاں اتنا جو نعت اس کی کہوں، پر سخن گو یوں کا یہ بھی قاعدہ دستور ہے اور اس کی آل پر صلوة و سلام، جو ہیں بارہ امام، حمد حق اور نعت احمد کو بیان کر انصرا م اب میں آغاز اس کو کرتا ہوں، جو ہے منظور کام یا اُنھی واسطے اپنے نبی کی آل کے کہ یہ مکرر رگفت گو بقول طبع خاص و عام۔“ (”باغ و بہار“)

۱۷۔ اگست ۱۸۰۰ء کے سرکاری اشتہار بابت فورٹ ولیم کالج کے مطابق مندرجہ ذیل اشخاص درج ذیل

مختلف عہدوں پر مقرر کیے گئے۔

- | | |
|--|----------------------------------|
| پرووسٹ | (۱) ریورنڈ ڈیوڈ براؤن (۱۱) |
| وائس پرووسٹ (۱۲) | (۲) ریورنڈ کلاڈیس بکھانن |
| (یہ قدیم یونانی، لاطینی اور انگریزی کلاسیکی ادب کے پروفیسر تھے۔) | |
| پروفیسر عربی زبان و شرح محمدی | (۳) لیفٹیننٹ جان بلی |
| پروفیسر فارسی زبان و ادب | (۴) لیفٹیننٹ کرنل ولیم کرک پیٹرک |
| پروفیسر فارسی زبان و ادب | (۵) فرانس گلڈون |
| پروفیسر فارسی زبان و ادب | (۶) این۔ بی۔ ایڈمانسٹن |
| پروفیسر ہندوستانی / اردو زبان و ادب | (۷) ڈاکٹر جان بار تھوک گلکرسٹ |
| پروفیسر گورنر جنرل کے پاس کیے ہوئے قاعدے قوانین کے مترجم و مرتب۔ | (۸) جان ہیری بارلو |

کالج کے انتظامات اور قواعد و ضوابط کی تشکیل کے لیے ۱۳۔ ستمبر ۱۸۰۰ء کے اشتہار میں کالج کونسل کے

مندرجہ ذیل ممبران کے نام شائع کیے گئے :

- ۱۔ ریورنڈ ڈیوڈ براؤن (پرووسٹ)
- ۲۔ ریورنڈ کلاڈیس بکھانن (وائس پرووسٹ)
- ۳۔ پروفیسر جان ہیری بارلو
- ۴۔ پروفیسر این۔ بی۔ ایڈمانسٹن
- ۵۔ پروفیسر لیفٹیننٹ کرنل ولیم کرک پیٹرک
- ۶۔ روتھ مین (سیکرٹری کالج کونسل)

فورٹ ولیم کالج کے دیگر اساتذہ کے نام درج ذیل ہیں :

- (۷) پادری ولیم کیری بنگلہ اور سنسکرت زبان و ادب
- (۸) جیمز ڈونڈی ایل۔ ایل۔ ڈی علم الحساب
- (۹) ڈوپے سی جدید زبانیں
- (۱۰) لمسڈن اسٹنٹ پروفیسر شعبہ فارسی
- (۱۱) روتھ مین شعبہ انتظامیہ / کالج کونسل کے سیکرٹری
- (۱۲) ہارنگٹن علم قانون اور آئین

ایشیاٹک اینول رجسٹر ۱۸۰۱ لندن (۱۸۰۲ء) صفحہ ۳۱-۳۲ کے مطابق ۲۹۔ اپریل ۱۸۰۱ء تک فورٹ

ولیم کالج کا انتظامی اور تدریسی عملہ مندرجہ بالا ناموں تک محدود تھا۔ ۲۹۔ اپریل ۱۸۰۱ء کی میٹنگ میں کالج کونسل نے فارسی، عربی، ہندوستانی / اردو اور بنگلہ شعبوں میں ایک ایک چیف منشی، ایک ایک سیکنڈ منشی اور طلباء کی تعداد کو مد نظر رکھتے ہوئے ضرورت کے مطابق منشی بھرتی کرنے کا فیصلہ ہوا، لیکن چیف منشی اور سیکنڈ منشی سمیت ان کی تعداد پچاس سے زیادہ نہ ہو۔^(۱۳) یوں شعبہ فارسی، ہندوستانی / اردو، بنگلہ اور عربی کے لیے ایک ایک چیف منشی اور ایک ایک سیکنڈ منشی بھرتی کرنے کا فیصلہ ہوا۔ منشیوں کی تعداد شعبہ فارسی میں ۲۰، ہندوستانی / اردو میں ۱۲، بنگلہ میں ۶ اور عربی میں ۴ تجویز کی گئی۔ چیف منشی دو سو روپے ماہوار، سیکنڈ منشی سو روپے ماہوار اور منشی چالیس روپے ماہوار پر بھرتی کیے جانے تھے۔

۴۔ مئی ۱۸۰۱ء کی میٹنگ میں ہندوستانی/اردو زبان و ادب کے مندرجہ ذیل اساتذہ کا تقرر عمل میں آیا اور چیف منشی کا عہدہ خالی رکھا گیا :

میر بہادر علی حسینی نارنولی (سیکنڈ منشی) تاری چرن متر (سیکنڈ منشی) مرتضیٰ خاں (منشی) غلام اکبر (منشی) نصر اللہ (منشی) میر امن (منشی) غلام اشرف (منشی) ہلال الدین (منشی) محمد صادق (منشی) رحمت اللہ خاں (منشی) غلام غوث (منشی) کندن لال (منشی) کاشی راج (منشی) میر حیدر بخش حیدری (منشی)۔ سات جولائی ۱۸۰۱ء کو قطب علی، بطور فارسی کاتب اور پنڈت سُندر ناگری رسم الخط کے کاتب مقرر کیے گئے۔ اس شعبے کے سربراہ ڈاکٹر جان بارتھوک گلکرسٹ کا تقرر بطور پروفیسر ۱۷۔ اگست ۱۸۰۰ء میں ہوا تھا۔ (۱۴) میر امن کا تقرر بطور منشی (جیسا کہ ان کے اپنے بیان دیباچہ ”باغ و بہار“ سے معلوم ہے) میر بہادر علی حسینی نارنولی کے توسط سے ۴۔ مئی ۱۸۰۱ء کو بطور منشی بہ مشاہرہ ۴۰ روپے ماہانہ عمل میں آیا۔ قیاس کیا جاسکتا ہے کہ ملازمت پر باقاعدہ حاضری کے لیے کچھ وقت ضرور دیا گیا ہوگا۔

ایتوار کا دن یوم تعطیل تھا۔ صرف ایتوار کو چھوڑ کر چیف اور سیکنڈ منشیوں کو چھٹیوں میں بھی صبح ۱۰ بجے سے ایک بجے تک کالج میں حاضر رہنا پڑتا تھا، تا کہ طلبہ جب چاہیں ان سے مدد لے سکیں۔ ان کی چھٹی صرف پروسٹ منظور کر سکتا تھا۔ سیکنڈ منشی چیف منشی کے ماتحت تھے۔

منشیوں سے متعلق چارلس ڈونلے اور کیپٹن ٹامس ولیمز لکھتے ہیں :

”منشی صرف مسلمان ہی ہوتے ہیں، یہ بات درست نہیں۔ ہندو منشی بھی ہوتے ہیں، لیکن بہت کم۔ ان کا کام نہ تو مستقل ہے اور نہ ہی کسی فرقے یا اس کی کسی ذات تک ہی محدود ہے۔ منشی لوگ اس بات کے لیے کوشاں رہتے ہیں کہ ان کے لڑکے پڑھانے کے قائل بن جائیں، لیکن اس میدان میں انہیں بہت سے ایسے دولت مند اشخاص سے مقابلہ کرنا پڑتا ہے جو اپنے لڑکوں کو اچھی تعلیمی سہولیات فراہم کر سکتے ہیں۔ اس میں خرچہ یقیناً زیادہ اٹھتا ہے لیکن انہیں محنت بہت کم کرنی پڑتی ہے۔“

منشیوں کا علم عام طور پر محدود ہوتا ہے۔ قرآن کے لے لے اقتباسات سنانے اور فارسی کی وہ چند کتابیں جو بھارت میں ملتی ہیں، ان کا معمولی علم ان کے حصے میں آیا ہے۔ زیادہ تر بڑے آدمیوں کی زندگیوں سے متعلق یا حافظ کی غزلوں سے شناسائی کے علاوہ خوشخط ہونا، علاقائی جھگڑوں سے واقفیت اور قلمی مخطوطات کا علم، جن کا متن انگریزی کی نہ پڑھی جاسکنے والی کتب کی طرح مشکل ہوتا ہے، اور اس علم کو دوسروں تک منتقل کرنے کے لیے ہر وقت

تیار رہنا۔۔۔ بس یہی کچھ مشرق میں عالم کہلائے جانے کے لیے کافی ہے۔ گہری واقفیت کی طرف وہ نہ صرف دھیان ہی نہیں دیتے بلکہ اُس سے نفرت کرتے ہیں۔

منشی ہر روز ناشتے کے بعد سے دوپہر کے کھانے تک پڑھاتا ہے اور کبھی کبھار شام کو بھی۔ اُس کی تنخواہ اس کے آقا کے عہدے یا آقا کی ہمت پر منحصر ہے۔ دس روپے سے لے کر چالیس یا پینتالیس روپے ماہانہ تک پاتا ہے۔ وہ سب نوکروں کا افسر سمجھا جاتا ہے۔ دوسرے نوکر اس کی بڑی عزت کرتے ہیں۔ بہت سے (بڑے عہدوں سے) متعلق طلباء اسے جوتے سمیت اپنے کمرے میں آجانے دیتے ہیں، جبکہ کوئی دوسرا نوکر جوتا پہنے ہوئے کمرے میں آجائے تو قابل نفرت خیال کیا جاتا ہے اور اُسے سخت سزا دی جاتی ہے۔

سرکاری شعبوں میں جو سیکڑوں منشی کام کرتے ہیں، وہ عموماً بہت کم تنخواہ پاتے ہیں۔ اسی لحاظ سے وہ اپنی پوشاک کی طرف سے بے خبر رہتے ہیں۔ وہ نہ تو کوئی عزت دار اشخاص ہوتے ہیں اور نہ ہی ان کی علمیت کا درجہ بلند ہوتا ہے۔ کسی سمجھ دار شخص کی باتوں سے واقفیت رکھنا (دیسی لوگوں میں خاص طور پر بڑے لوگوں میں القابات کے استعمال سے متعلق حوصلہ دیکھ کر تعجب ہوتا ہے۔ کسی طویل تحریر کا $\frac{1}{10}$ حصہ تو ان کے القابات کی نذر ہو جاتا ہے) اور تیز پڑھنے کے ساتھ ساتھ سرعت کے ساتھ لکھنا اُن کی خوبیاں سمجھی جاتی ہیں۔

زبانوں کا مطالعہ کرنے والے دوستوں کے منشی کے پاس ایک لڑکا نوکر رہتا ہے جو گھر آنے جانے کے وقت اس کے لکھنے کا سامان پکڑے رہنے کے ساتھ ساتھ اپنے آقا کے اوپر چھتری تانے رہتا ہے۔ ان میں سے بہت سے لڑکے اپنے آقاؤں کی محنت اور مہربانی سے ٹوٹی پھوٹی فارسی جان جاتے ہیں اور وقت آنے پر دفاتروں میں نوکری حاصل کرنے کے لیے کافی پڑھنا لکھنا سیکھ لیتے ہیں۔ ان میں سے کچھ تو بڑے آرام کی اور اونچی جگہوں پر پہنچ جاتے سُننے گئے ہیں۔“ (۱۵)

قلمی آثار (مطبوعہ کتب) :

میرامن نے فورٹ ولیم کالج کی ملازمت کے دوران دو کتابیں (آزاد ترجمہ) تیار کیں :

۱۔ ”باغ و بہار“ (قصہ ”چاردرویش“ پر ۱۸۰۲ء میں نظر ثانی کے حوالے سے تاریخی نام ”باغ و بہار“ رکھا اور

سنہ تالیف ۱۳۱۷ھ مطابق ۱۸۰۲ء بتایا۔ طبع اول: ہندوستانی پریس، کلکتہ: ۱۸۰۳ء (آخری صفحے پر سنہ

اشاعت: ۱۸۰۴ء درج ہے)

۲۔ ”گنجِ خوبی“ (ملا حسین واعظ کاشفی کی فارسی تصنیف ”اخلاقِ محسنی“ کا چالیس ابواب میں آزاد ترجمہ) طبع اول: ۱۹۔ اگست ۱۸۰۳ء سے قبل۔ ”اخلاقِ محسنی“ کے ترجمے سے متعلق خود میرامن ”گنجِ خوبی“ کے دیباچے میں لکھتے ہیں:

”لیکن فقط فارسی کے ہو بہو معنی کہنے میں کچھ لطفِ روزمرہ نہ دیکھا، اس لیے اُس کا مطلب لے کر اپنے محاورے میں سارا احوال بیان کیا۔“

عام طور پر یہ غلط فہمی پائی جاتی ہے کہ ”گنجِ خوبی“ فورٹ ولیم کالج سے شائع نہ ہو پائی (۱۶) جبکہ عتیق صدیقی نے ثابت کیا ہے کہ ”گنجِ خوبی“ کی اشاعت کی تکمیل فورٹ ولیم کالج کی طرف سے ۱۹۔ اگست ۱۸۰۳ء تک ہو چکی تھی۔ (۱۷)

اب ہم وثوق کے ساتھ کہہ سکتے ہیں کہ میرامن کی اس کتاب کا نہ صرف پہلا ایڈیشن بلکہ دوسرا ایڈیشن بھی فورٹ ولیم کالج، کلکتہ سے ہی طبع ہوا۔ پروسیڈنگز آف دی کالج آف فورٹ ولیم، جلد ایک، امپیریل ریکارڈ ڈیپارٹمنٹ، نئی دہلی (بھارت) کے مطابق میرامن کا ”اخلاقِ محسنی“ سے ترجمہ ناگری لپی میں ”گنجِ خوبی“ کے نام سے جان گلکرسٹ نے پریس کے حوالے کر دیا تھا، جسے ۶۰۰ چوبیس صفحات پر شائع ہونا تھا اور اس پر لاگت کا اندازہ ۴۰۰ روپے بتایا گیا تھا۔ (۱۸) ”گنجِ خوبی“ کا ایک ایڈیشن مطبع محمدی، کلکتہ سے ۱۲۶۲ھ مطابق ۱۸۴۶ء (صفحات ۳۶۸) نیز ایک ایڈیشن ۱۲۹۲ھ مطابق ۱۸۷۵ء میں مطبع محبوب بمبئی سے شائع ہوا۔

کالج کونسل کی کارروائیوں اور ”ہندی مینول“ (THE HINDI MANUAL) مرتبہ: گلکرسٹ، مطبوعہ: فورٹ ولیم کالج ہندوستانی پریس، کلکتہ: ۱۸۰۲ء کے مطابق ”باغ و بہار“ کا پہلا نام ”چاردرولیش“ ہے اور پہلی بار ہندوستانی پریس، کلکتہ سے طبع شدہ ”ہندی مینول“ میں شامل ”باغ و بہار“ کے ۱۰۲ صفحات اسی نام سے شائع ہوئے تھے۔ نظر ثانی (۱۸۰۲ء) کے بعد میرامن نے سالِ تصنیف ۱۸۰۲ء (جسے نظر ثانی کا سال کہنا مناسب ہوگا) کی مناسبت سے ”باغ و بہار“ کا نام دیا۔

یاد رہے کہ میرامن نے ”باغ و بہار“ کا اولین مسودہ ”چاردرولیش“ کے نام سے ۱۸۰۱ء میں تیار کر لیا تھا۔ ۱۲۔ جنوری ۱۸۰۲ء کو ڈاکٹر جان گلکرسٹ نے زیر طبع کتابوں کی اشاعت کا تخمینہ کالج کونسل کے سامنے پیش کیا تھا جس کے مطابق (۱۲۔ جنوری ۱۸۰۲ء کی تاریخ میں) ”چاردرولیش“ کے فارسی رسم الخط میں ۵۸ صفحات ہر کارہ پریس کلکتہ سے چھپ چکے تھے۔

اس رپورٹ سے پتا چلتا ہے کہ ”چاردرولیش“ کے چھوٹے چوتھائی کے ۴۳۲ صفحات پر مشتمل پانچ سو نسخوں پر تخمینہ اخراجات ۸۸۰۰ روپے تھے۔ ڈاکٹر گلکرسٹ نے توقع ظاہر کی تھی کہ یہ کتاب اگست ۱۸۰۲ء میں شائع ہو جائے گی۔ نیز ۱۲۔ جنوری ۱۸۰۲ء کی اس رپورٹ سے یہ بھی پتا چلتا ہے کہ ہرکارہ پریس، کلکتہ کو چھ ماہ پہلے پرنٹ آرڈر دیا گیا تھا۔^(۱۹) یوں وثوق کے ساتھ کہا جاسکتا ہے کہ میرامن نے ”چاردرولیش“ ترجمہ کرنے کا کام اوائل ۱۸۰۱ء میں شروع کر کے جولائی ۱۸۰۱ء تک اولین مسودہ تیار کر لیا تھا۔ انڈیا آفس کے مخطوطات کی فہرست بھی یہی ثابت کرتی ہے کہ ”چاردرولیش“ ۱۸۰۱ء میں ترجمہ / تالیف ہو چکی تھی۔

ڈاکٹر جان گلکرسٹ کی کتابوں سے متعلق تخمینہ رپورٹ کے جواب میں یکم فروری ۱۸۰۲ء میں کالج کونسل کی طرف سے گلکرسٹ کے نام لکھی گئی چٹھی^(۲۰) میں مندرجہ ذیل کتب کا حوالہ ملتا ہے :

- (۱) ”بتیسی سنگھاسن“ (زیر طبع) ہرکارہ پریس، کلکتہ، ۳۶ مطبوعہ صفحات
- (۲) ”شکنتلاناٹک“ (زیر طبع) کلکتہ گزٹ پریس، ۲۴ مطبوعہ صفحات
- (۳) ”اخلاق ہندی“، (زیر طبع) ٹیلی گراف پریس، کلکتہ، چھپائی کا آغاز
- (۴) ”چاردرولیش“، (زیر طبع) ہرکارہ پریس، کلکتہ، ۵۸ مطبوعہ صفحات
- (۵) ”مثنوی میر حسن“، (زیر طبع) کلکتہ گزٹ پریس، ۳۶ مطبوعہ صفحات
- (۶) ”گلستان“، (زیر طبع) سپرو پریس، کلکتہ، چھپائی کا آغاز
- (۷) ”تو تاکہانی“، (زیر طبع) ٹیلی گراف پریس، کلکتہ، چھپائی کا آغاز
- (۸) ”ہندوستانی پرنسپلز“، (زیر طبع) مارنگ پوسٹ پریس، کلکتہ، ۴۰ مطبوعہ صفحات

حکم دیا گیا تھا کہ محولہ بالا زیر طبع کتب کے چھنے اجزاء چھپ چکے ہیں، ان میں سے ”مرثیہ مسکین“ کے انتخاب کے ساتھ طلباء کے لیے ضروری حصوں کو یکجا کر کے کل ۵۰۰ صفحات کی صرف ایک کتاب تیار کروالی جائے اور اس کام پر دس ہزار روپے سے زیادہ خرچ نہ اٹھے۔ واضح رہے کہ اس منظور شدہ رقم میں ”مرثیہ مسکین“ کی اشاعت کا خرچ بھی شامل تھا۔ چنانچہ یہ انتخابی مجموعہ ”ہندی مینول“ (THE HINDI MANUAL) کے نام سے ۱۸۰۲ء میں شائع ہوا۔ اس مجموعے میں میرامن کی ”چاردرولیش“ کے ۱۰۲ صفحات شامل تھے۔ چاردرولیش“ کے ان ۱۰۲ صفحات کی طباعت پر ایک ہزار تین سو سینتیس روپے خرچ ہوئے۔ ۱۹۔ فروری ۱۸۰۲ء کو کالج کونسل کی منظوری کے بعد ۱۲۔ اپریل ۱۸۰۲ء کو یہ رقم ہرکارہ پریس کو ادا کر دی گئی۔^(۲۱)

کیم فروری ۱۸۰۲ء میں جب زیر طبع کتب کی اشاعت روک دی گئی تو میرامن نے ”چار درویش“ کے مسودے پر نظر ثانی کر کے بقول میرامن: ”چار درویش کے قصے کو ہزار جدو کد سے اردوئے معلّا کی زبان میں باغ و بہار بنایا۔“

”باغ و بہار“ کے اعداد اور خود میرامن کے بیان کے مطابق اس کا سنہ تالیف ۱۲۱۷ھ مطابق ۱۸۰۲ء ہے۔ اپنی دوسری تالیف ”گنج خوبی“ کے دیباچے میں وہ لکھتے ہیں کہ:

”سنہ ایک ہزار دو سو سترہ ہجری مطابق اٹھارہ سو دو عیسوی کے باغ و بہار کو تمام کر کے اس کو لکھنا شروع کیا۔ یاد رہے کہ کہ نظر ثانی کا کام جون ۱۸۰۲ء میں تمام ہوا۔ ”باغ و بہار“ فارسی قصہ ”چار درویش“ کا آزاد ترجمہ ہے لیکن فارسی زبان سے براہ راست نہیں۔ یہاں اس بات کی وضاحت ضروری ہے کہ حافظ محمود شیرانی کو ”چار درویش“ کا ایک فارسی نسخہ مصنفہ حکیم محمد علی المنخبط بہ معصوم علی خاں ۱۱۴۶ھ مطابق ۱۸۳۳ء کا ملا تو انھوں نے اسے حکیم محمد علی کی تصنیف سمجھ کر چار درویش کا مصنف اول قرار دے دیا۔ (۲۲) جبکہ محمد علی مصنف نہیں، محض راوی تھے۔

میرامن کی ”چار درویش“ یا ”باغ و بہار“ کی بنیاد محمد حسین عطا خاں تحسین کی ”نوطر زمرع“ ہے۔ (۲۳) اگر میرامن نے اسے امیر خسرو سے منسوب کیا تو اس میں اُن کی جدت طبع یا دروغ گوئی کو دخل نہ تھا بلکہ انھوں نے محض ایک مقبول عام روایت کو نقل کیا۔ اب تک فارسی کے جس قدر نسخے ملے ہیں اُن کا اسلوب امیر خسرو کے اسلوب سے نہیں ملتا اور نہ ہی تاریخ کی کوئی کتاب اس بات کا حوالہ دیتی ہے کہ اس نام کا کوئی قصہ امیر خسرو نے تصنیف کیا۔ یہ ایک مقبول عام روایت تھی کہ ”قصہ چار درویش“ امیر خسرو نے اپنے پیرو مُرشد نظام الدین اولیاء کی تیمارداری میں کہا۔ یاد رہے کہ بختیار نامے کے سبب تالیف میں بھی ایک ایسی ہی حکایت درج ہے۔ قیاس غالب ہے کہ میرامن نے جیسا کہ اپنے بزرگوں سے سنا ویسا لکھ دیا۔

۲۰۔ اگست ۱۸۰۴ء تک چوتھا چوتھائی کی صورت میں ”باغ و بہار“ تقریباً چھپ چکی تھی۔ کالج ریکارڈ کے مطابق کیم اگست ۱۸۰۷ء کو ”باغ و بہار“ کی ۵۰ جلدیں فی جلد ۲۰ روپے کے حساب سے خرید کر حکومت نے بہمی کی حکومت کو بھجوا کیں۔ ۱۶۔ فروری ۱۸۱۳ء کے فیصلے کے مطابق ”باغ و بہار“ کے نئے ایڈیشن کے لیے کالج کونسل نے مالی امداد دینا منظور کیا۔ اس طرح باغ و بہار کے ۱۹۔ مارچ ۱۸۱۳ء کی سو جلدوں والے ایڈیشن کے لیے ایک ہزار سات سو سولہ روپے دیئے گئے اور کپٹن روبک نے ”باغ و بہار“ کے اس ایڈیشن کی درستگی کے لیے مزید رقم کا مطالبہ کیا۔

کالج کونسل نے ۲۔ نومبر ۱۸۰۱ء کو ایک تجویز منظور کی تھی، جس میں کہا گیا تھا کہ: ”وہیسی زبانوں میں ادبی

کتابوں کی تصنیف و تالیف کی ہمت افزائی کے خیال سے تبھر دیسی لوگوں کو انعامات دیئے جائیں گے۔“ کالج کونسل کے نام میرامن کی لکھی ہوئی حسب ذیل عرضی، ”باغ و بہار“ کی بیشتر اشاعتوں میں شامل کی گئی ہے۔ ملاحظہ ہو :

”میرامن دلی والے

بقلم خود

عرضی

جو

مدرسے کے مختار کار صاحبوں کے حضور میں دی گئی

صاحبان والا شان، نجیبوں کے قدردانوں کو خدا سلامت رکھے ! اس بے وطن نے حکم اشتہار کاسن کر چار درویشوں کے قصے کو ہزار جہد و کد سے اُردوئے معلّٰی کی زبان میں باغ و بہار بنایا۔ فضل الہی سے سب صاحبوں کے سیر کرنے کے باعث سرسبز ہوا۔ اب امیدوار ہوں کہ اس کا پھل مجھے بھی ملے تو میرا غنچہ، دل مانند گل کے کھلے۔
بقول حکیم فردوسی کے کہ ”شاہ نامے“ میں کہا ہے :

بے رنج بروم دریں سال سی

عجم زندہ کردم بہ این پار سی

سو اُردو کی آراستہ کر زباں

کیا میں نے بنگالا ہندوستان

خداوند آپ قدردان ہیں، حاجت عرض کرنے کی نہیں۔ الہی تارا اقبال کا چمکتا رہے۔“ (۲۴)

واضح رہے کہ یہ وہ عرضی ہے جو میرامن نے ”چار درویش“ پر نظر ثانی کا کام ختم کرنے کے بعد ۱۴ جون ۱۸۰۲ء کو ”باغ و بہار“ کے مسودے کے ہمراہ ڈاکٹر گلکرسٹ کے ذریعے کالج کونسل کو بھجوائی۔

اس عرضی کے جواب میں ۱۴۔ جون ۱۸۰۲ء کے اجلاس میں کالج کونسل نے میرامن کو ۵۰۰ روپے انعام

دینا منظور کرتے ہوئے لکھا :

”فاضل دیسی میرامن، جو کالج سے وابستہ ہیں، ان کو چار درویش کے ہندوستانی ترجمے کے لیے، جسے

ہندوستانی پروفیسر نے آج ہی پیش کیا ہے، پانچ سو روپے بہ طور انعام دیئے جائیں گے۔“ (۲۵)

اس تحریر کی داخلی شہادت سے پتا چلتا ہے کہ میرامن کو یہ انعام ”باغ و بہار“ کے مسودے پر دیا گیا نہ کہ

مطبوعہ کتاب پر۔ اگر ڈاکٹر گلکرسٹ مطبوعہ کتاب پیش کرتے تو کتاب کا حوالہ موجود ہوتا، نیز یہ کہ اس دور میں ”باغ و بہار“ کی ضخامت کی کتاب تقریباً ایک سال میں چھپ کر تیار ہوتی تھی۔ (۲۶)

میرامن کو ”باغ و بہار“ کے مسودے پر انعام ملا تو فورٹ ولیم کالج کے دیگر دیسی علماء نے بھی ڈاکٹر گلکرسٹ کے توسط سے اپنے مسودات کالج کونسل کو بھجوائے۔ اس کا ثبوت ڈاکٹر گلکرسٹ کی وہ چٹھی ہے جو ۱۹۔ اگست ۱۸۰۳ء کو کالج کونسل کے نام لکھی گئی۔ (۲۷)

ڈاکٹر جان گلکرسٹ نے مسودات پر تاری چرن متر، مولوی امانت اللہ، سدل مصر پنڈت، لٹوالال جی کوی اور مرزا کاظم علی جواں کے ناموں کی سفارش کی تھی جبکہ میر بہادر علی حسینی کے لیے لکھا تھا کہ اگر انھیں انعام نہ دیا جائے تو کم از کم ان کی تنخواہ ۸۰ روپے ماہوار سے ۱۰۰ روپے ماہانہ کر دی جائے۔ دوسرے لفظوں میں ڈاکٹر گلکرسٹ نے ۱۹۔ اگست ۱۸۰۳ء میں میر بہادر علی حسینی نارنولی کو چیف منشی بنانے کی سفارش کی تھی۔ (۲۸)

ڈاکٹر جان گلکرسٹ کی اس چٹھی کے جواب میں کالج کونسل نے لکھا کہ :

”کونسل کا یہ ارادہ کبھی نہیں تھا کہ جو دیسی علماء کالج سے مقررہ تنخواہ پاتے ہیں انھیں بھی انعام دیا جائے یا غیر مکمل یا مذکورہ کتب کے لیے پہلے سے ہی انعام کا اعلان کر دیا جائے۔ کونسل، محنتی اور قابل اشخاص کو جنھیں کالج سے اچھی تنخواہ مل رہی ہو، کبھی کبھی خاص مواقع پر انعام دینے کے لیے تیار ہے۔“ (۲۹)

اس چٹھی کی آخری سطر میں واضح طور پر میرامن کی حوصلہ افزائی کا حوالہ موجود ہے۔

۱۶۔ ستمبر ۱۸۰۵ء میں ڈاکٹر جان گلکرسٹ کے مستعفی ہونے کے بعد ہندوستانی شعبے کے نئے صدر شعبہ پروفیسر کپٹن جیمز موٹ تھے۔ ۳۰۔ ستمبر ۱۸۰۵ء کی کالج کونسل کی میٹنگ میں پروفیسر کپٹن جیمز موٹ نے ہندوستانی شعبے کے منشیوں کی جو تفصیل لکھ کر پیش کی تھی اس میں میرامن کو ڈورن (DORIAN) ظاہر کیا گیا تھا اور ان کی تنخواہ ۸۰ روپے ماہانہ بتائی گئی تھی۔ (۳۰) اس سے ظاہر ہوتا ہے کہ ۳۰۔ ستمبر ۱۸۰۵ء تک میرامن کے عہدے سے ترقی پا کر سیکنڈ منشی ہو گئے تھے۔

رسالہ ”ہماری زبان“ میں فورٹ ولیم کالج کونسل کے ریکارڈ کا حوالہ دے کر لکھا گیا ہے کہ :

”۴ جون ۱۸۰۶ء کو فورٹ ولیم کے ہندوستانی شعبہ کے پروفیسر کی شکایت پر کہ میرامن نے ایک طالب علم کو پڑھانے سے انکار کیا ہے، کالج کونسل کے سامنے پیش کیے گئے۔ الزام کو تسلیم کرتے ہوئے پیرانہ سالی اور جسمانی معذوری کا انھوں نے عذر پیش کیا۔ ان کا بیان

سننے کے بعد کالج کونسل اس نتیجے پر پہنچی کہ میرامن کالج کی خدمات سے سبکدوش ہونے کے خواہش مند معلوم ہوتے ہیں، طے پایا کہ اس مہینے کی تنخواہ کے علاوہ اور چار مہینوں کی تنخواہ دے کر کالج کی خدمات سے ان کو سبکدوش کیا جائے۔“ (فورٹ ولیم کالج کی کاروائیاں جلد دوم ۱۰۶) (۳۱) اس تاریخ کے بعد ان کا نام کالج کونسل کی کارروائیوں میں نہیں ملتا اور نہ یہ معلوم ہوتا ہے کہ وہ کالج سے نکلنے کے بعد کہاں گئے اور کب تک زندہ رہے۔

۴۔ جون ۱۸۰۶ء کی میٹنگ میں کالج کونسل نے میرامن کو ان کی خواہش کے مطابق چار ماہ کی تنخواہ مبلغ ۳۲۰ روپے مع جون ۱۸۰۶ء کی پوری تنخواہ ۸۰ روپے ادا کر کے کالج کی ملازمت سے الگ کر دیا (۳۲)

”تذکرہ ہمیشہ بہار“ از نصر اللہ قمر خور جوی اور ”مواقیت الفواجح“ از مولوی مجتبیٰ علی خاں جو فاموی کے دو تذکرے ۱۲۱ھ مطابق ۱۸۰۲ء یا ۱۸۰۳ء میں میرامن کی وفات بتاتے ہیں جو درست نہیں۔ لیکن یہ بات بھی تسلیم نہیں کی جاسکتی کہ میرامن محض ۵۶ برس کی عمر میں درس دینے کے قابل نہ رہے تھے۔ فورٹ ولیم کالج سے میرامن اور ڈاکٹر جان گلکرسٹ کے مستعفی ہونے کا انداز ملتا جلتا ہے۔ ڈاکٹر جان گلکرسٹ کی کالج کونسل سے نہ بنی اور میرامن کو نئے صدر شعبہ پروفیسر کپٹن جیمز موٹ سے نباہ مشکل نظر آیا۔

میرامن جو ”باغ و بہار“ کے ترجمے پر نقد انعام پانے والے اولین منشی تھے، نیز ان کی کتاب ”باغ و بہار“ فورٹ ولیم کالج کی بہترین کتاب کا اعزاز حاصل کر چکی تھی، اگر اس پر بھی میرامن بطور سیکنڈ منشی ۸۰ روپے ماہانہ پر کام کرتے رہے تو اس میں ان کی اعلیٰ ظرفی اور ایک حد تک مجبوری اور مفلسی کو دخل تھا۔ اب نئے صدر شعبہ نے جب ان کے ساتھ عام منشیوں والا برتاؤ روا رکھا تو ان کا بدل ہونا یقینی تھا۔ پھر یہ وہ دور ہے جب لکھنؤ اور حیدرآباد دکن کے رؤساء نے نجی رصدگاہیں قائم کرنا شروع کر دی تھیں اور ان کے دارالترجمہ میں اعلیٰ درجے کے مترجمین کی کھپت ممکن تھی۔ پھر اس بات کو بھی نہیں بھولنا چاہیے کہ ۲۱۔ مئی ۱۸۰۶ء میں ہیلی بری (برطانیہ) کے مقام پر فورٹ ولیم کالج طرز کے ایک ادارے کے قیام کا فیصلہ ہو چکا تھا اور فورٹ ولیم کالج کا مستقبل تاریک تھا۔

ایسے میں اگر میرامن نے جان بوجھ کر پیرانہ سالی اور جسمانی معذوری کا عذر پیش کیا تو بعید از قیاس نہیں۔ خود ڈاکٹر گلکرسٹ جیسے نمایاں پروفیسر کو بھی فورٹ ولیم کالج کی ملازمت چھوڑنے کے لیے جسمانی معذوری کا بہانہ تراشنا پڑا۔

ملازمت سے مستعفی ہونے سے متعلق میرامن کا فیصلہ بروقت تھا، اس لیے بھی کہ صرف چھ ماہ بعد

جنوری ۱۹۰۷ء میں فورٹ ولیم کالج کے اخراجات گھٹانے کا حکومتی فیصلہ سامنے آیا تو کالج کے عملے میں تخفیف کر دی گئی اور متعدد دُمنشی جبری طور پر ریٹائر کر دیے گئے۔

۶۔ جون ۱۸۰۶ء کے بعد فورٹ ولیم کالج کا ریکارڈ میرامن سے متعلق ہماری راہنمائی نہیں کرتا۔ اب لازم ہے کہ میرامن اپنی خواہش کے مطابق ملازمت سے علاحدگی کے بعد ریٹائرمنٹ کی زندگی بھی گزار سکتے ہیں اور کسی نئے دارالترجمہ کا رخ بھی کر سکتے ہیں۔ ”باغ و بہار“ اور ”گنج خوبی“ کے دیباچوں نیز ”باغ و بہار“ کے مسودے پر انعام کے لیے لکھی گئی درخواست میں وہ کثیر العیال اور ضرورت مند ہی دکھائی دیتے ہیں، اس لیے قیاس کیا جاسکتا ہے کہ انہوں نے دوسری راہ اختیار کی ہوگی۔

میرامن سے متعلق ایک حوالہ گارسیں دتاسی کے ہاں ملتا ہے۔ (۲۳) انہوں نے مشہور ریختی گو شاعر میر یار علی جان صاحب کو ریختی کے حوالے سے شاعرہ تصوّر کر کے میرامن کی بیٹی لکھا ہے۔ جس کا ہمارے محققین نے خوب خوب مضحکہ اُڑایا، لیکن اتنا نہ کیا کہ میرامن سے متعلق اُس حوالے کو جان صاحب کے حالاتِ زندگی سے جوڑ کر ہی دیکھ لیتے۔ اس لیے کہ جان صاحب سے متعلق تو تذکرے خاموش نہیں۔

گارسیں دتاسی نے جان صاحب کے والد کا نام میرامن لکھا ہے۔

ڈاکٹر سید سلیمان حسین نے ”لکھنؤ کے چند نامور شعراء“ (جلد اول) مطبوعہ: سرفراز قوی پریس، لکھنؤ،

طبع اول: دسمبر ۱۹۷۳ء میں لکھا ہے کہ جان صاحب کے استاد نواب عاشور علی خاں بن نواب محمد علی خاں، ذی علم رئیس تھے جو اپنے دور میں ”شاعرِ گر“ مشہور تھے۔ انہوں نے ہی جان صاحب کو ریختی کی راہ دکھائی۔

دیگر تذکروں سے پتا چلتا ہے کہ جان صاحب کے کلام کی قدر لکھنؤ میں نہ ہوئی تو وہ دہلی چلے گئے، لیکن

جب زمانہ موافق نہ دیکھا تو بھوپال کا سفر کیا اور بالآخر بھوپال سے بھی ناکام ہو کر لکھنؤ پلٹے۔ زوال لکھنؤ (۱۸۵۶ء)

کی تاریخ ریختی میں رقم کی :

سر پھوٹا اور نہ خون بہا، ناف ٹل گئی

ایام کی خرابی سے گدی نکل گئی

۱۸۵۷ء کی جنگِ آزادی کے دوران جان صاحب لکھنؤ میں تھے، کہتے ہیں :

وہ سُرمی رنڈی ہوں نہ گوروں سے ڈری ہوں

بھگدڑ میں قدم شہر سے باہر نکالا

جان صاحب کا انتقال ۱۸۸۰ء میں رام پور میں ہوا۔ اُن کا پہلا دیوان مطبع مرتضوی لکھنؤ سے ۱۲۶۲ھ مطابق ۱۸۴۵ء میں طبع ہوا۔ دوسرا دیوان، حافظ محمد باقر معروف بہ اچھے صاحب کے اہتمام سے ۱۲۷۹ھ مطابق ۱۸۶۲-۶۳ء میں لکھنؤ سے شائع ہوا، جس میں پہلا دیوان بھی شامل تھا۔

جان صاحب نے باپ کے کثیرالازدواج ہونے کی کیفیت یوں رقم کی ہے :

بے ماں کے ہٹ اٹھاتے نہیں زینہار باپ
جوڑو کے منہ سے کرتے ہیں بچوں کو پیار باپ
پاپوش مارتے نہیں اولاد کو بہن
بعضے گلوڑے ہوتے ہیں ایسے چہمار باپ

(۱) مولانا سید محمد مبین نقوی الہ آبادی کے مطابق جان صاحب ”آخر وقت تک رام پور میں رہے اور وہیں انتقال ہوا۔ کوئی اولاد نہ رہی، لکھنؤ میں ان کا گھر رستم نگر میں تھا۔“

(۲) عبدالغفور نساج مؤلف ”سخن شعراء“ لکھتے ہیں :

”جان صاحب : میر یار علی خلف میر امن لکھنوی شاگرد عاشور علی خاں بہادر، ریختی اپنے طرز پر بہت خوب کہتے تھے۔“ (۳۳)

(۳) سید محمد مبین نقوی الہ آبادی مرتب ”تاریخ ریختی معد دیوان جان صاحب“ کے مطابق :

”ان کے والد میر امن توفرخ آباد کے رہنے والے تھے لیکن یہ بچپن ہی میں لکھنؤ پہنچ گئے۔ یہیں ان کی تعلیم و تربیت ہوئی۔“ (۳۵)

(۴) محمد عبداللہ خاں خوشی شکی مؤلف ”فرہنگ عامرہ“ نے اردو زبان کے ارباب قلم کی فہرس میں میر یار علی جان صاحب کے والد کا نام میر امن بتایا ہے۔ (۳۶)

(۵) نادیم سیتا پوری نے میر امن کو ۱۲۳۳ھ مطابق ۱۸۱۷ء یا ۱۸۱۸ء تک حیات بتایا ہے۔ (۳۷)

مقام حیرت ہے کہ ہمارے محققین میر امن کو ۱۸۰۶ء کے بعد زندہ تصور نہیں کرتے جب کہ اُن کے حیات ہونے کے شواہد موجود ہیں۔ سید محمد مبین نقوی الہ آبادی مرتب ”تاریخ ریختی معد دیوان جان صاحب“ لکھتے ہیں :

”جان صاحب کی ولادت فرخ آباد میں غالباً ۱۲۳۲ھ (۱۸۱۸ء) میں ہوئی تھی۔ نام تو اُن کا میر یار علی تھا مگر والدین پیار سے جان صاحب کہتے تھے۔ اس لیے ریختی کی مناسبت سے اسی عرف کو تخلص قرار دیا۔ ان کے والد میر امن تو فرخ آباد کے رہنے والے تھے لیکن یہ بچپن ہی میں لکھنؤ پہنچ گئے تھے۔“

(صفحہ ۳۹ تا ۴۰ سے اقتباس)

اس تحریر سے میر امن کا ۱۲۳۲ھ مطابق ۱۸۱۸ء میں فرخ آباد سے متعلق ہونا ثابت ہے، جبکہ نواب فخر الدین خاں المخاطب بہ شمس الامراء حیدرآباد دکن کی مرتب کردہ کتاب ”ستیہ شمسیہ“ کے دیباچے میں درج ہے کہ ریوری رنٹ چارلس کی طبعیات سے متعلق کتاب (مطبوعہ ۱۸۱۸ء لندن) حیدرآباد دکن پہنچی تو اسے اردو میں ترجمہ کروانے کا کام مترجمین کو سونپا گیا۔ ”ستیہ شمسیہ“ جلد ۵: (انظار) صفحات ۷۴ کا ایک قلمی نسخہ مرقومہ ۱۸۱۸ء انجمن ترقی اردو، کراچی کے کتب خانے میں محفوظ ہے۔ یہ وہی سال بنتا ہے جب جان صاحب کی فرخ آباد (صوبہ جات متحدہ کا ایک ضلع۔ فتح گڑھ کا صدر مقام) میں ولادت ہوئی اور اس کے بعد بچپن میں ہی جان صاحب کو لکھنؤ بھیج دیا گیا۔ قیاس غالب ہے کہ جان صاحب، میر امن کے بیٹے تھے۔ میر امن کے اصل نام میر امان علی کی مناسبت سے بیٹے کا نام میر یار علی (عرف جان صاحب) بھی اس قیاس کو تقویت پہنچاتا ہے پھر جان صاحب کی ولادت ۱۸۱۸ء کی ہے۔ کہا جاسکتا ہے کہ میر امن فورٹ ولیم کالج کلکتہ سے مستعفی ہونے کے بعد کچھ عرصہ فرخ آباد میں مقیم رہے اور اس کے بعد بطور مترجم دارالترجمہ شمس الامراء حیدرآباد دکن سے منسلک ہو گئے۔ انھوں نے اہل و عیال کو لکھنؤ میں چھوڑا اور خود دارالترجمہ کا کام کرتے رہے۔ بہت ممکن ہے میر امن کے لکھنؤ سے اس تعلق کو پیش نظر رکھتے ہوئے عبدالغفور نسائی نے ”سخن شعراء“ (مرقومہ: ۱۸۶۳ء) میں میر امن کو میر امن لکھنوی لکھا ہو۔

حیدرآباد، دکن میں شمس الامراء کالجی چھاپہ خانہ ۱۸۲۰ء میں قائم ہو چکا تھا۔ صاف ظاہر کہ اسی سال اس چھاپہ خانے سے ”مدرسہ فخریہ“ کا اولین نصاب شائع ہونا شروع ہو گیا ہوگا اور نصاب ساز کمیٹی نے کم از کم برس بھر پہلے ابتدائی نصاب تیار کر لیا ہوگا۔ میر امن کا فورٹ ولیم کالج سے وابستہ رہنا اس زمانے میں ایک بڑی کوالیفیکیشن تھی، نیز یہ کہ میر امن کی ”باغ و بہار“، ہائی پروڈنسی اور ڈگری آف آرز کے امتحانات کی نصابی کتاب تھی۔ ”باغ و بہار“ کے تراجم غیر ملکی زبانوں خصوصاً رومنی، لاطینی، پرتگالی اور انگریزی میں یا تو ہو چکے تھے یا ہو اچاہتے تھے۔ ۱۸۳۶ء میں پرتگالی مستشرق پی۔ ایس دی روزاریو نے ”باغ و بہار“ کو لاطینی رسم خط میں کلکتہ سے شائع کروایا تھا، بعد میں اسی ایڈیشن کو معمولی سی تبدیلی کے ساتھ مونیر ولیمز نے چارلس ٹریولین کی فرمائش پر دوبارہ طبع کروایا جبکہ ڈکن

فاربس نے لاطینی رسم خط میں لندن سے ۱۸۴۶ء میں ”باغ و بہار“ کا ایک مُستند ایڈیشن شائع کیا۔ ولیم ہنٹر کی ”ہندوستانی ڈکشنری“ میں لفظوں کے خیال کے سلسلے میں جن ۴۲ کتب سے استفادہ کیا گیا ان میں ”باغ و بہار“ شامل تھی۔

پروفیسر ڈنکن فاربس ایل۔ ایل۔ ڈی کنگز کالج لندن، ممبر رائل ایشیاٹک سوسائٹی برطانیہ و آئرلینڈ کے مطابق ”باغ و بہار“ کو ۱۸۰۳ء میں جونیر انگریز ملازمین کی نصابی کتاب تجویز کیا گیا تھا۔ ۳۱ مئی ۱۸۴۴ء میں کورٹ آف ڈائریکٹرز نے جنرل آرڈر مجریہ ۹۔ جنوری ۱۸۳۷ء کی رُو سے جونیر ملازمین کے علاوہ تمام ملٹری اور مینڈیکل جونیر آفیسرز کے لیے ہندوستانی (اردو) میں امتحان پاس کرنا لازمی قرار دیتے ہوئے امیدواروں کے نصاب میں ”باغ و بہار“ اور ”بے تال پچھسی“ کا ترجمہ اور کتاب خوانی ضروری قرار دیا۔ (۳۸)

قرین قیاس ہے کہ شمس الامراء کی طرف سے میرامن کو ۱۸۰۶ء میں ہی ملازمت کی یقین دہانی کرائی گئی ہوگی، جس کا نتیجہ میرامن کے استعفیٰ کی صورت میں ظاہر ہوا اور میرامن کلکتہ سے فرخ آباد پہنچے اور اس کے بعد اپنے اہل و عیال کو لکھنؤ میں چھوڑ کر ۱۸۲۰ء سے قبل حیدرآباد، دکن چلے آئے اور مدرسہ فخریہ شمس الامراء کی نصاب ساز کمیٹی میں شامل ہو گئے۔ یاد رہے کہ یہ وہ زمانہ ہے جب فورٹ ولیم کالج، کلکتہ کا تالیف و ترجمہ کردہ ادب، انگریز سرکار کی وضع کردہ مخصوص تعلیمی پالیسی کے تحت سطحیت کا رُحمان پیدا کر رہا تھا۔ نواب فخر الدین خاں شمس الامراء ثانی نے یہ سب دیکھتے ہوئے اپنے علاقے میں داستانی قصوں کے مقابلے میں سائنٹیفک سوچ کو عام کرنے کی خاطر ۱۸۳۴ء میں ”مدرسہ فخریہ“ اور سائنسی علوم کی ترویج کے لیے رصد گاہ ”جہاں نما“ حیدرآباد دکن میں قائم کی۔ مدرسہ فخریہ کے نصاب میں یورپی دانش گاہوں کی نصابی کتب کو شامل کیا اور حیدرآبادی طالب العلموں میں سائنٹیفک سوچ کو عام کرنے کی خاطر مغربی علوم و فنون کی نصابی کتب کو مقامی اور فرانسیسی مترجمین سے ترجمہ کروا کر ذاتی سنگی چھاپہ خانے (قیام: ۱۸۲۰ء) سے شائع کیا۔

دارالترجمہ شمس الامراء حیدرآباد دکن سے میرامن کے منسلک رہنے کی یادگار ”ستیہ شمسیہ“ (تکمیل: ۱۸۳۶-۳۷ء) نامی کتاب ہے۔ اس کتاب میں شمس الامراء ثانی نواب محمد فخر الدین خاں نے ریوری رنٹ چارلس کے سات سائنسی رسائل (مطبوعہ ۱۸۱۸ء لندن) کا انگریزی سے ترجمہ کروا کر ۱۸/۵ کی تقطیع پر ۱۳۵۶ھ مطابق ۱۸۳۰ء میں اپنے سنگی چھاپہ خانے سے طبع کروایا۔ دوسری اور تیسری بار یہ کتاب اسی چھاپہ خانے سے ۱۲۶۶ھ مطابق ۱۸۴۹-۵۰ء میں چھپی۔ اس کتاب کا چوتھا ایڈیشن ۱۲۷۲ھ مطابق ۱۸۵۵-۵۶ء میں مدراس کے مطبع اسلامیہ سے

شائع ہوا۔ پانچواں ایڈیشن ۱۲۹۵ھ مطابق ۱۸۷۸ء دہلی سے شائع ہوا۔ چھٹا اور ساتواں ایڈیشن ۱۳۱۶ھ مطابق ۱۸۹۸-۹۹ء میں منشی امیر احمد کے مطبع سے شائع ہوئے۔ خط نسخ میں اس کتاب کا ایک قلمی نسخہ سائز ۸x۵ 1/2 صفحات ۲۸۳، نمبر شمار ۵۴۲ (۱۳۲ جدید) کے تحت اسٹیٹ سنٹرل لائبریری حیدرآباد، آندھرا پردیش کے ”کتب خانہ آصفیہ“ میں موجود ہے۔

”ستییہ شمسیہ“ نامی کتاب میں ریوری رنٹ چارلس کے سات رسائل کا اردو ترجمہ پیش کیا گیا، جن کی تفصیل درج ذیل ہے :

(۱) رسالہ علم جرنیل (ترجمہ) مطبوعہ: سنگی چھاپہ خانہ شمس الامراء حیدرآباد دکن

۱۲۵۶ھ مطابق ۱۸۴۰ء

(۲) رسالہ علم ہیئت (ترجمہ) مطبوعہ: سنگی چھاپہ خانہ شمس الامراء حیدرآباد دکن

۱۲۵۶ھ مطابق ۱۸۴۰ء

(۳) رسالہ علم آب (ترجمہ) مطبوعہ: سنگی چھاپہ خانہ شمس الامراء حیدرآباد دکن

۱۲۵۳ھ مطابق ۱۸۳۸ء

(۴) رسالہ علم ہوا (ترجمہ) مطبوعہ: سنگی چھاپہ خانہ شمس الامراء حیدرآباد دکن

۱۲۵۵ھ مطابق ۱۸۳۹ء

(۵) رسالہ علم مناظر (ترجمہ) مطبوعہ: سنگی چھاپہ خانہ شمس الامراء حیدرآباد دکن

۱۲۵۵ھ مطابق ۱۸۳۹ء

(۶) رسالہ علم برقک (ترجمہ) مطبوعہ: سنگی چھاپہ خانہ شمس الامراء حیدرآباد دکن

۱۲۵۵ھ مطابق ۱۸۳۹ء

(۷) ریوری رنٹ چارلس کا سوالات و جوابات سے متعلق مکمل رسالے کا ترجمہ اس کے علاوہ ہے، جس کے

چھ حصے الگ کر کے علم جرنیل، علم ہیئت، علم آب، علم ہوا، علم مناظر اور علم برقک نامی رسائل کے آخر میں

شامل کر دیا گیا۔ یوں ان چھ رسائل میں ۸۱ صفحات کا انگریزی سے ترجمہ پیش کیا گیا ہے۔

میرامن، غلام محی الدین متین حیدرآبادی، مسٹر جونس اور موسیو تنڈرس کی مشترکہ کاوش ”ستییہ شمسیہ“ از

ریوری رنٹ چارلس کے سائنسی رسائل کی تفصیل درج ذیل ہے :

(۱) رسالہ علم جبرِ ثقیل :

یہ ”ستیہ شمسیہ“ سلسلے کی پہلی جلد ہے، جو ۸ / ۵ کی تقطیع پر ۳۰ صفحات پر مشتمل کتاب ہے۔ صفحہ ایک اور دو سے اقتباسات ملاحظہ ہوں :

”اس میں ہیولا اور اس کے انقسامات بے نہایت اور کشش انجماد اور کشش ثقل اور مرکز ثقل اور کمیات حرکت اور جبرِ ثقیل کی تمام قوتوں اور شاقوں کا بیان ہے۔“

”طلباء کے واسطے سرکار شمس الامراء، بہادر امیر کبیر کے سنگی چھاپہ خانے میں شہر فرخندہ بنیاد حیدرآباد کے درمیان ۱۳۵۶ھ میں مطبوع ہوئی۔“

ابتدا میں ۳ صفحات کی فہرست، کتاب کے آخر میں تین صفحات کا غلط نامہ اور ۴ صفحات میں علم جبرِ ثقیل کے آلوں کی ۱۳۰ اشکال کو لیتھو میں چھاپ کر شامل کتاب کیا گیا ہے۔

کتاب کے آخر میں ”پوشیدہ نہ رہے“ کے عنوان کے تحت درج ذیل عبارت شامل کتاب ہے :

”حکیم ریوری رنٹ چارلس صاحب نے ۱۸۱۸ء میں سات کتابیں علوم ریاضی

کی تیار کر کے جو چھپوائی تھیں ان میں سے چھ کتابیں ترجمہ کر کے ستیہ شمسیہ نام رکھا

گیا اور باقی ساتویں کتاب تعریفات اور سوالات علوم مذکور میں اس واسطے لکھی تھی کہ علوم

مذکور کی تحصیل کے بعد شاگردوں سے ہر علم کے امتحان کے لیے سوال کر کے جواب اس کا

و ن سے سنے کہ یاد ہے یا نہیں اور ہم نے اس حکیم کے آئین کو بہتر جان کے ساتویں کتاب

کا بھی ترجمہ کیا مگر اس میں سے ہر علم کی تعریفات اور کیفیات اور سوالات علیحدہ کر کے ہر

علم کے رسالے میں اسطور شریک کئے کہ آغاز رسالے میں دیباچہ کے بعد تعریفات اور

کیفیات اور آخر رسالے میں سوالات اس کے داخل کرنے میں آئے تا استاذ ہر علم کی تعلیم

کے بعد اسی کتاب سے شاگردوں سے سوالات کر کے جوابات پوچھے تا دوسری کتاب سے

سوالات کی احتیاج نہ ہو۔ تمت بالخیر۔“

ترجمہ سے چند امثال ملاحظہ ہوں :

”عرض خدمت رکھتا ہوں۔“

”آپ نے یہ بات پرسوں کے دن فرمائے تھے۔“

”متوجہ طرف تمہاری تعلیم کے ہوتا ہوں۔“

”ساتھ ایسے ہی اعلیٰ مراتب کے مُتصف ہے۔“

کتاب میں شامل اکثر الفاظ اور املا کا استعمال اب متروک ہے۔ مثلاً ”وہ“ کی بجائے ”وے“، ”کو“ کی بجائے ”تیں“، ”مٹی“ کے بجائے ”مائی“، ”کنویں“ کی بجائے ”گوے“، ”بحث“ کی بجائے ”تکرار“، ”کسی کو“ کی بجائے ”کسو کو“، ”بند ہونا“ کی بجائے ”موندھنا“ ”ان سے“ کی بجائے ”وُن سے“۔

اسی طرح عبارت میں شامل اکثر حروف اور الفاظ کا رسم الخط بھی مختلف ہے۔ مثلاً

ت	_____	ٹ
ز	_____	ژ
توٹ	_____	ٹوٹ
سنے	_____	سننے
فوٹ	_____	فٹ

چند انگریزی اصطلاحوں کا ترجمہ ملاحظہ ہو : پڈین

Cork چوب شولہ

Sponge اسفنج

Line of direction خط راہ

Air pump ایر پمپ

(۲) رسالہ علم ہیئت :

یہ ”ستیہ شمسیہ“ سلسلے کی دوسری جلد ہے جو ۸ / ۵ کی تقطیع پر ۳۴۴ صفحات کی کتاب ہے۔ ابتدا میں دیباچہ اور فہرست کے ۳۱ صفحات، آخر میں دو صفحات کا غلط نامہ اور ۴ صفحات پر کتاب کے متن سے متعلق ۱۲۰ اشکال کو شامل کتاب کیا گیا ہے۔ جملہ کتاب ۲۶ گفتگوؤں پر مشتمل ہے۔ نمونہ عبارت ملاحظہ ہو :

”پیش از طلوع آفتاب جب مشرق طرف نظر آتا ہے ستارہ صبح گا ہی اور جب بعد از غروب آفتاب

مغرب طرف دکھائی دیتا ہے، ستارہ شام گا ہی کہلاتا ہے۔ پس جب زہرہ آگے مقام میں ہوتا ہے بشرطیکہ نقطہ تقاطع

پر نہو وے ناظر زمین کی نظر سے بالکل محبوب۔“

پہلی گفتگو سے بھی ایک اقتباس دیکھتے چلیے :

تلمیذ کلاں: قبلہ و کعبہ آج کی شب آسمان اس قدر صاف اور غبار سے پاک ہے کہ کبھی ایسا دیکھنے میں

نہیں آیا۔“

تلمیذ خرد: جناب واقعی بھائی نے سچ عرض کیا بسبب کثرت صفائی کے بندہ بھی جس قدر چہار سو نظر کرتا

ہے تارے بجد نظر آتے ہیں ان کو کس طور شمار کرنا، کیونکہ سناہوں استادوں نے ان کو شمار کیا ہے..... اس مقدمہ

مشکل کی راہ دریافت مجھ پر روشن فرمائیے۔“

استاد: ابھی نہیں چند روز توقف کرو..... بالفعل اور ایک امر کی تعلیم تم کو میری

مد نظر ہے۔ سنو جب ہم شب کو اوپر کی طرف یعنی منتہائے مد نظر سر پر کا جس کو آسمان کر

تعبیر کرتے ہیں..... فقط آنکھ سے دیکھتے ہیں، وے نجوم بجد جو ہم کو نظر آتے ہیں صرف

بصرے کا دھوکا ہے..... بدون استعانت دور بین کے ہزار سے زیادہ تارے نہیں نظر

آتے۔ پس یہاں سے ثابت ہوا ظاہراً ہم کو جتنے تارے نظر آتے ہیں دراصل وے سب

تارے نہیں ہیں بلکہ تخیلہ بصرے کا ہے۔“

کتاب میں شامل غلطت۔ کسو۔ تئیں۔ کنکے۔ و نکے جیسے متروک الفاظ ہیں۔

(۳) رسالہ علم آب :

یہ ”ستیہ شمسیہ“ سلسلے کی تیسری جلد ہے جو ۸ / ۵ کی تقطیع پر ۳۱۲ صفحات کی کتاب ہے۔ آخر میں چار

صفحات کا غلط نامہ اور تین صفحات پر علم آب سے متعلق ۳۶ اشکال کو شامل کتاب کیا گیا ہے۔ کتاب کے کچھ صفحات

کے حاشیہ پر ”ستیہ شمسیہ“ سلسلے کی دیگر کتب کے حوالے بھی شامل کتاب ہیں۔

نمونہ عبارت ملاحظہ ہو :

”کسب کیسا ہی آسان ہو، نہیں سمجھنا اس کے عمل میں کچھ خطر نہیں۔ چنانچہ لکھا ہوا دیکھنے میں آیا

ہے۔ حکیم اسپالڈین اور اس کا مددگار، وے دونوں اپنے بنائے ہوئے آلے میں بیٹھ کر جہاز

شکستہ اور ڈوبے ہوئے مال کے نکالنے کے واسطے دو بار دریا کے اندر جا کر نکلے اور دفعہ سوم جو

ڈوبے ایک ساعت تک رہے جب وقت بہت گزرا اور اوپر کے مددگاروں نے کچھ اشارہ
مراجعت کا نہیں پایا، آلہ غوطہ زنی کو اوپر کھینچا، دیکھے کہ دونوں کی روح پرواز ہو گئی تھی۔“

کتاب میں برتے گئے متروک الفاظ درج ذیل ہیں :

مائی	_____	مئی
قیمت دار	_____	قیمتی
وسکا	_____	اُس کا
دوڑنے لاگا	_____	دوڑنے لگا
جاگ	_____	جگہ

عبارت میں بعض جگہوں پر ”نے“ کا استعمال ہی نہیں کیا گیا مثلاً ”اوپر آپ فرمائے تھے۔“ اسی طرح لفظ

”کر“ کا استعمال ملاحظہ ہو : ”امتحان کر دکھائیے“ (امتحان کر کے دکھائیے)

کتاب میں برقی گنی چند انگریزی اصطلاحوں کا اردو ترجمہ دیکھتے چلیے :

Force pump	زبردستی کا پمپ -
Hydrametre	ہیڈرامیٹر -
Hydrostatics	علم آب -
Hydrostatic Balance	علم آب کی ترازو -
Sucking pump	چوسنے کا پمپ -

(۴) رسالہ علم ہوا :

یہ ’ستیہ شمسیہ‘ سلسلے کی چوتھی جلد ہے جو ۸ / ۵ کی تقطیع پر ۳۳۵ صفحات کی کتاب ہے۔ دیباچہ کے علاوہ
آخر میں ۴ صفحات کا غلط نامہ اور ۵ صفحات پر علم ہوا سے متعلق ۳۴ آلوں کے نقشے شامل کتاب کیے گئے ہیں۔ یہ
کتاب بھی استاد اور شاگرد کی گفتگو کے انداز میں لکھی گئی ہے۔ ۲۳ ویں گفتگو سے ایک اقتباس ملاحظہ ہو :

تلمیذ خرد : حضرت پیرامیٹر کی معنی بیان کیجئے۔

استاد : یہ لفظ یونانی ہے اور اس کے معنی آتش پیا ہے اور یہ ایک آلہ ہے منجمد چیزوں علی

الخصوص معدنیات کے بڑھاؤ کی پیمائش کے واسطے جو بہ سبب گرمی کے ان کو حاصل ہوتا ہے اور چیزیں کتنی بھی تھوڑی پھیلیں اس آلے کی استعانت سے تیسویں شکل کی مانند فقط آنکھ سے نظر آویں گی۔“

کتاب میں بعض مقامات پر حاصل مصدر کی بجائے مصدر کا استعمال کیا گیا ہے۔ مثلاً
 ”تعب ہے کہ گونجنا اکثر سُننے میں کیوں نہیں آتا۔“

بعض الفاظ کی جمع دکنی قاعدہ کے مطابق بنائی گئی ہے مثلاً تیخ سے سیخاں اور شاخ سے شاخاں۔

(۵) رسالہ علم مناظر :

یہ ”ستیہ شمسیہ“ سلسلے کی پانچویں جلد ہے جو ۸ / ۵ کی تقطیع پر ۷۷۷ صفحات کی کتاب ہے۔ شروع میں دیباچہ اور تعریفات علم مناظر کے علاوہ آخر میں ۸ صفحات کا غلط نامہ اور متن سے متعلق ۴۲ اشکال شامل کتاب ہیں۔ ریوری رنٹ چارلس کی اصل کتاب میں علم متناطیس سے متعلق مختصر رسالہ بھی شامل تھا جسے اس سے الگ کر کے ”ستیہ شمسیہ“ سلسلے کی چھٹی جلد میں داخل کر دیا گیا۔

یہ کتاب بھی سوال جواب کے انداز میں لکھی گئی ہے۔ ۵۵ اوں گفتگو سے اقتباس ملاحظہ :
 تلمیذ خرد : حضرت بہتر، بندہ ایسا ہی عمل کرے گا لیکن کچھ آپ نے اُبرو اور مژگاں کا ذکر نہ کیا، یہ کس کام پر آتی ہیں۔“

استاد : ابرو بہت آنکھ کو پناہ دیتی ہے جس وقت کہ بہت روشنی آنکھ پر آتی ہے اور کوئی جسم اگر پیشانی پر سے پھسل کر آنکھ پر گرے، آنکھ کو مضرت نہیں پہنچنے دیتی ہے اور مژگاں کام کرتی ہیں آنکھ کے پردے کی مانند، کس واسطے کہ جب کوئی شخص سوتا ہے وہ سنبھالتے ہیں۔ حادثہ روشنی کو یعنی زیادہ روشنی آنکھ میں جانے نہیں دیتی ہیں اور یہ مژگاں ہزاروں صد مات سے آنکھوں کو بچاتے ہیں اور جو گرد کہ ہوا میں بھری ہوئی ہے اُن کو آنکھوں میں آنے نہیں دیتے ہیں۔“

چند انگریزی اصطلاحوں کا ترجمہ دیکھتے چلیے :

Looking glass

منہ دیکھنے کا آئینہ

Microscope	کلاں بین
Reflecting Telescope	منعکس دور بین
Convergent Rays	موازی شعاعیں
Divergent Rays	انبساطی شعاعیں
Reflected Light	منعکس روشنی
Magic lantern	قندیل سحری
Lantern	لنتر / لانتر

(۶) علم برقک :

یہ ”ستیہ شمسیہ“ سلسلے کی چھٹی جلد ہے جو ۸ / ۵ کی تقطیع پر ۲۰۶ صفحات کی کتاب ہے۔ جس میں علم برقک (یعنی جھٹکے کا علم) اور مقناطیس سے متعلق معلومات فراہم کی گئی ہیں۔ دیباچے کے علاوہ آخر میں ۳ صفحات پر ۱۳۱ اشکال اور کتاب کے خاتمے پر متن سے متعلق آلوں کے ۶ نقشے شامل کتاب کیے گئے ہیں۔ کتاب میں علم برقک سے متعلق ۱۶ مکالمے، گیال وی نیزم اور علم اور علم مقناطیس کے متعلق چار چار مکالمے شامل کیے گئے ہیں۔

تلمیذ کلاں: ”حضرت آپ نے ابھی ذکر کیا تھا کہ سوئی کو مقناطیس دینے کے بعد وہ جھکتی ہے، کیا

جھکاؤ اس کا یکساں رہتا ہے یا کچھ کچھ فرق کرتا ہے؟“

استاد: ”یہ قریب الفہم ہے کہ اسی حالت میں ہوگی۔ اسی جائے میں اور راپٹ صاحب

نے کہ قطب نما بنانے والا تھا۔ ناروے کے ملک میں ۶۱۵ء میں دریافت کیا

کہ جھکاؤ سوئی کا قریب ۷۲ درجے کے تھا اور اس کی تحقیق بادشاہی مدرسے

میں بھی ہوئی اور یہ بات راست نکلی۔“

کتاب کی عبارت میں ڈاکٹر کو ”ڈنکٹر“ اور تلوار کو ”تروار“ لکھا گیا ہے۔ باقی وہ تمام خصوصیات اس کتاب میں بھی موجود ہیں جن کا ذکر دیگر رسائل کے ضمن میں ہوا ہے۔

چارلس کے سات رسائل کے علاوہ ٹمس الامراء کے سنگی چھاپہ خانہ واقع حیدرآباد (دکن) سے طبع ہونے

والی دیگر کتب میں دو کتابیں ایسی ہیں جن پر مترجمین کے نام درج نہیں۔

۱۔ ”اصول علم حساب ہندی زبان میں“، مطبوعہ: ۱۲۵۲ھ مطابق ۱۸۳۶ء

۲۔ ”رسالہ کسورات اعشاریہ“ مطبوعہ: ۱۲۵۳ھ مطابق ۱۸۳۷ء

اول الذکر کتاب کے دیباچے میں اسے ”اہل فرنگ کے دستور پر“ لکھی گئی کتاب بتایا گیا ہے، لیکن اس کتاب کا ترجمہ ہونا یوں ثابت ہے کہ کتاب میں سکوں اور اوزان کی شرح برطانوی سکے اور اوزان کے مطابق دی گئی ہے بہ صورت دیگر حیدرآبادی سکے اور حیدرآبادی اوزان استعمال کیے جاتے۔ جب کہ ”رسالہ کسورات اعشاریہ“ کو ترجمہ بتایا گیا ہے نیز اس میں ”ستیہ شمسیہ“ والی سوالات و جوابات کا انداز اختیار کیا گیا۔

شمس الامراء کی مطبوعہ کتب سے ثابت ہے کہ ۱۸۳۶-۳۷ء تک شمس الامراء کی رصد گاہ ”جہاں نما“ کے شعبہء تصنیف و تالیف و ترجمہ میں سید شاہ علی (۳۹)، میر شجاعت علی، پنڈت رتن لعل مست، میر امان علی دہلوی (میرامن)، غلام محی الدین متین حیدرآبادی، موسیو سمندر، حافظ مولوی میر شمس الدین محمد فیض، مسٹر جونس اور کیپٹن جوزہ جیسے نثر نگار، شاعر، سائنسدان، انجینیئر اور ماہرین لسانیات کل سولہ افراد ملازم تھے۔ جان مرقس ۱۸۳۶-۳۷ء کے لگ بھگ مترجم مقرر ہوئے، جبکہ ابوعلی، رائے منوالال، شیر علی بن محمد قاسم، مرزا جان قندھاری، میر طفیل علی، مولوی احمد اور سید عبدالرحمن بہت بعد میں بطور مترجم آئے۔ یوں محولہ بالا دونوں کتب کے مترجمین کی تلاش کے سلسلے میں ذرا سی کوشش بھی بار آور ثابت ہوتی ہے۔ مثلاً یہ کہ سید شاہ علی، متوطن ادھونی اور پنڈت رتن لعل مست ولد چنیا لعل نے ”رسالہ علم و اعمال کرے کا“ (تالیف ۱۲۵۵ھ مطابق ۱۸۳۶ء، سنہ طباعت ۱۲۵۷ھ مطابق ۱۸۴۱ء) ترجمہ کیا ہے۔ ان دونوں مترجمین کی زبان بھی سلیس ہے لیکن ”ستیہ شمسیہ“ کی زبان اور ان کی زبان میں واضح فرق محسوس کیا جاسکتا ہے۔ سب سے پہلے ”رسالہ علم و اعمال کرے کا“ سے ایک اقتباس ملاحظہ ہو :

”جب زمین، چاند اور سورج کے درمیان میں حائل ہوتی ہے تو زمین کا سایہ چاند پر گر کر اس کا مانع نور ہوتا ہے، اسی کو خوف قمر کہتے ہیں اور اس سبب سے خوف قمر حالت بدر میں ہونا ضروری ہے۔“ (ترجمہ : از سید شاہ علی و رتن لعل مست)

اب صرف سید شاہ علی کی زبان دیکھیے :

”اس ذرہ بے مقدار شاہ علی متوطن ادھونی نے مشہور شرح چغمنی کو کہ جس کی عبارت کی دقت اور معانی کی نزاکت، باریک بینان نازک خیال پر ظاہر و باہر ہے۔ زبان ہندی میں یہ عبارت سلیس و صاف ترجمہ کر کے اس مہر نیر (شمس الامراء) کی رائے روشن سے مسائل اصل میں تقدیم و تاخیر کی اور مسئلہ ضعیف کی قوی سے تبدیل۔“ (ترجمہ: ”شرح چغمنی“ کے دیباچے سے)

اس سے قبل سید شاہ علی نے مادری زبان کے ادھونی انگ میں تعلیم و تدریس کے فوائد بیان کیے ہیں۔ اس سلسلے میں وہ لکھتا ہے :

”دانا یان روزگار اور علاقان تجربہ کار پر پوشیدہ نہیں کہ جس قوم میں زبان مروج سے جو فن تحریر و ترقیم پاتا ہے، صاحب زبان نہایت آسانی کے ساتھ اس فن کا فائدہ اٹھاتا ہے بلکہ بہ نسبت دوسری زبان کے مدت قلیل میں حاصل اور کامل ہوتا ہے۔ کیونکہ جو مدت وہاں معرفت الفاظ میں جاتی ہے، یہاں وہ تحصیل معانی میں کام آتی ہے۔“ (ترجمہ ”شرح پنجمنی“ کے دیباچے سے اقتباس)

”شرح پنجمنی“ کا ترجمہ ۱۲۵۰ھ مطابق ۱۸۳۲ء میں کیا گیا، اس کا قلمی نسخہ ادارہ ادبیات اردو، خیریت آباد، حیدرآباد دکن میں محفوظ ہے۔

موازنے کے لیے اب صرف پنڈت رتن لعل مست کی زبان دیکھیے :

”یہ رسالہ ہے موسوم بہ منتخب البصر بیچ علم دورنما کے کہ اسے علم انظار بھی کہتے ہیں اور اس علم کی معلومات سے نقشے اجسام و سطوح کے کھینچے جاتے ہیں اس علم میں اگرچہ ایک کتاب مبسوط فارسی زبان میں موسوم بہ رفیع البصر لکھی ہوئی صاحبزادہ بلند اقبال عالی قدر محمد رفیع الدین خاں المخاطب بہ عمدة الدولہ بہادر کی ہے۔“

پنڈت رتن لعل مست کے ترجمہ کردہ ”رسالہ منتخب البصر“ کے متن سے ایک اقتباس ملاحظہ ہو :

س: ”حضرت اگر ہم کو شکل الہی نظر آتی ہے تو ہم کو سیدھی کیوں نظر آتی ہے؟“

ج: ”ہم لوگوں کو ایک مدت سے عادی ہو گئی ہے۔ بہ سبب کثرت امتحان کے ذہن تمیز کرتا ہے کہ یہ سیدھی ہے بلکہ اس کے اوپر ایک برہان ساطع یہ ہے جو بچے شیرخوار ہیں ان کے سامنے جو شے آتی ہے اس کو بلاشبہ پکڑ لیتے ہیں اور حس لامسہ کے سبب سے اور لوگوں کے کہنے سے ان کو چند مدت میں تمیز سیدھی لے کی ہوتی ہے اور ان کی مفصل تکرار اور براہین علم مناظر میں لکھی ہوئی ہے اور یہ علم اسی میں سے وضع ہوا ہے۔“

اس کو علم انظار کہتے ہیں.....“

(”رسالہ منتخب البصر“ سنہ تالیف ۱۲۵۳ھ مطابق ۱۸۳۷ء، سنہ طباعت ۱۲۵۷ھ مطابق ۱۸۴۱ء سے اقتباس)

اب سید شاہ علی اور رتن لعل کے تراجم کی زبان کے مقابلے میں ”اصول علم حساب ہندی زبان میں“ اور ”رسالہ کسورات اعشاریہ“ سے ایک ایک ٹکڑا دیکھیے :

- ۱۔ ”مرقوم ہے وہ مثال کہ گذری اس میں معنی بخشتی ہے۔“
- ۲۔ ”اُس کسورات عشر کے اعمال مانند کسور مشہور کے ہوتے ہیں۔“

مندرجہ بالا پہلا ٹکڑا تو ایسا ہے کہ جیسے ”باغ و بہار“ میں سے اُچک لیا گیا ہو۔

دوسرا ٹکڑا ٹیکنیکل ہونے کے باوجود اس بات کی پختگی کھاتا ہے کہ میرامن دہلوی کا ہی ہے۔ اس لیے کہ اس میں جمع الفاظ کے ساتھ اشارہ قریب ان کی بجائے ’اُس‘ لکھا گیا ہے، جو ’باغ و بہار‘ والے منفرد اسلوب کی پہچان ہے۔ اس کے علاوہ ’اصول علم‘ کے ترجمے میں میرامن دہلوی کی لفظیات اپنی صاف پہچان کر داتی ہے مثلاً

”بغیر“ کی بجائے ”بدوں“، ”باوجود“ کی بجائے ”باوصف“، ”اس کے بعد“ کی بجائے ”تس پیچھے“، ”ضرورت“ کی بجائے ”حاجت“، ”غلطی“ کی بجائے ”خطا“، ”طریقہ“ کی بجائے ”ڈول“۔

تیسرا مترجم غلام محی الدین متین حیدر آبادی ہے، جس کی زبان کا وکئی انگ (جس کی مثال ”رسالہ علم ہوا“ کے باب میں دی گئی ہے) ان دونوں کتابوں میں ناپید ہے۔ جبکہ حافظ مولوی میرنٹس الدین محمد فیض کی زبان معرب ہے اور موسیو تنڈرس کی زبان مُفْرَس۔ زبان کی یہ دونوں خصوصیات ان کتابوں میں نہیں پائی جاتیں۔ باقی رہا مسٹر جونسن اور کیپٹن جوزف کا معاملہ، تو یہ طے ہے کہ یہ دونوں انگریز منشی، مقامی مترجمین کی سہولت کے لیے تھے۔ ان کا کام صرف گنجک انگریزی عبارت کو صاف کرنا تھا، تاکہ اردو میں ترجمہ کرنا ممکن ہو۔ اب اگر ان دو حضرات میں سے کسی ایک نے میرامن علی (میرامن) کی مدد کی تو کچھ بعید نہیں۔ لیکن ان دو کتابوں کا اسلوب بیانی تجزیہ ثابت کرتا ہے کہ ان کا ترجمہ میرامن دہلوی نے ہی کیا۔

یوں میرامن دہلوی کی ”باغ و بہار“ اور ”گنج خوبی“ کے علاوہ مطبوعہ کتب کی سطح پر گیارہ (۱۱) انگریزی سے ترجمہ کردہ کتب کا اضافہ، اُس نابغہ روزگار ہستی سے متعلق تحقیق کے دائرے کو وسیع کرتا ہے (”نقوش“ لاہور

پس نوشت : جیسا کہ میں نے عرض کیا، میرا درج بالا مقالہ ”نقوش“ لاہور، بابت: دسمبر ۱۹۸۷ء، میں شائع ہوا،

لیکن اللہمہ ضد بہ ضد کے مصداق رشید حسن خاں کے نزدیک تا حال درج ذیل معاملات متنازعہ فیہ ہیں :

- ۱- میرامن کی تاریخ پیدائش لگ بھگ ۱۷۵۰ء
- ۲- میرامن کا اصل نام (میرامان علی) اور تخلص (امن)۔
- ۳- فورٹ ولیم کالج سے جون ۱۸۰۶ء میں مستعفی ہونے کا اصل سبب بڑھاپا نہیں، پیرانہ سالی کا گذر۔
- ۴- میرا علی جان صاحب کا میرامن سے تعلق، یعنی میرامن کا بیٹا ہونا۔
- ۵- میرامن کا ”ستیہ شمسیہ“ کے مطابق ۱۸۳۶-۳۷ء تک حیات ہونا۔
- ۶- میرامن کا انگریزی سے ترجمہ کردہ نو (۹) رسائل کا مترجم ہونا۔

آپ نے ملاحظہ کیا کہ درج بالا معاملات پر بات کرتے ہوئے میں نے عبدالغفور نساخ مؤلف ”سخن شعراء“، مولوی سید محمد مصنف ”ارباب نثر اردو“، حامد حسن قادری مصنف ”داستان تاریخ نثر اردو“، دیباچہ ”ستیہ شمسیہ“ از نواب محمد فخر الدین خاں المخاطب بہ شمس الامراء، گارسیں دتاسی، سید محمد مبین نقوی مرتب ”تاریخ ریختی مع دیوان جان صاحب“ اور محمد عبداللہ خویشگی مؤلف ”فرہنگ عامرہ“ کا حوالہ دیا تھا لیکن یہ تمام اسناد رشید حسن خاں صاحب کے لیے قابل قبول نہیں، جبکہ گارسیں دتاسی کا نام وہ سرے سے گول کر گئے۔ نیز ان کا طریق استدلال محققانہ نہیں، جارحانہ ہے۔ محض اس لیے کہ رد تحقیق میں از حد عجالت کا مظاہرہ کرتے ہیں۔ اس ”نشاط کار“ سے پوری طرح لطف اندوز ہونے کے لیے رشید حسن خاں کا درج ذیل بیان دیکھتے چلیے :

”رسالہ نقوش (لاہور) کے خاص نمبر (دسمبر ۱۹۸۷ء) میں مرزا حامد بیگ صاحب نے ”میرامن دلی والے“ کے عنوان سے ایک طویل مضمون لکھا ہے، جس میں بے بنیاد قیاسات پر درج مضمون تفصیلات کی بنیاد رکھی ہے؛ اس کے نتیجے میں وہ بہت آسانی اور روانی کے ساتھ بہت سی باتیں لکھتے چلے گئے ہیں۔ مثلاً یہ کہ میرامن جب دہلی سے نکلے ہیں ”اُس وقت ان کی عمر تیرہ برس رہی ہوگی، یوں ۱۷۵۰ء کے لگ بھگ میرامن پیدا ہوئے ہوں گے۔“ اس تعین کی ضرورت مقالہ نگار کو یوں پیش آئی کہ انہوں نے یہ لکھا ہے کہ میرامن بڑھاپے کے سبب سے فورٹ ولیم کالج سے ریٹائر نہیں کیے گئے تھے (جیسا کہ عتیق صدیقی نے معتبر حوالے سے لکھا ہے) بل کہ ”گمان غالب ہے کہ میرامن نے کالج کے بگڑتے ہوئے حالات کے پیش نظر بروقت حیدرآباد کا رخ کیا ہو“ اور یوں مقالہ نگار نے نہایت آسانی کے ساتھ میرامن کو نواب شمس الامراء کے قائم کردہ ”دارالترجمہ“ میں پہنچا دیا، جہاں وہ مختلف سائنسی کتابوں کے ترجمے میں شریک رہے۔

ان سب بے بنیاد اور قطعی طور پر ناقابل قبول قیاسات کی بنیاد دارالترجمہ کی ایک کتاب ”ستیہ شمسیہ“ پر

رکھی گئی ہے، جس کے مقدمے میں نواب شمس الامراء نے لکھا ہے کہ ”میر امان علی دہلوی اور غلام محی الدین حیدر آبادی جو ملازمان سرکار ہیں، حکم کرنے میں آیا کہ ان علوم مذکورہ کو زبان انگریزی سے اردو زبان میں ہمارے روبرو ترجمہ کریں۔“ مقالہ نگار نے یہ فرض کر لیا کہ ”میر امان علی دہلوی“ کوئی اور نہیں، میر امن دلی والے تھے۔ ”زمانی اعتبار سے بھی میر امان علی، میر امن ہی ہو سکتے ہیں۔ نیز امن مکمل نام نہیں، تخلص معلوم ہوتا ہے اور یہ تخلص میر امان علی کا موزوں تر ہے“ (نقوش صفحہ ۳۳۶)۔ اس لیے ضروری تھا کہ کم از کم ۱۸۴۰ء تک میر امن کو زندہ رکھا جائے، (ستیہ، شمسیدہ کا دیباچہ میر امن کو ۱۸۴۰ء تک حیات ثابت کرتا ہے) (ایضاً ص ۳۴۰) اس کی صورت انھیں یہ نظر آئی کہ فرض کر لیا جائے کہ وہ ”۱۷۵۰ء کے لگ بھگ پیدا ہوئے ہوں گے۔“ مقالہ نگار نے اپنے طویل مقالے میں میر امن سے متعلق جو کچھ لکھا ہے، اُس میں سے کوئی ایک بات بھی قابل قبول نہیں اور اس کی اصل وجہ وہی ہے کہ قیاسات کی بنیاد مفروضات پر رکھی گئی ہے“ (مقدمہ: ”باغ و بہار“ صفحہ ۲۶ تا ۲۷)

رشید حسن خاں کے اس بیان کا جائزہ میری معروضات کے تناظر میں لیجیے۔ صاف معلوم ہو جائے گا کہ موصوف نے ”رد کفر“ میں کہاں کہاں ڈنڈی ماری۔

میر امن کی تاریخ پیدائش سے متعلق ہوم ڈیپارٹمنٹ، پبلک پروسیدنگز کا اسپیریل ریکارڈ بابت فورٹ ولیم کالج کلکتہ، نئی دہلی بالکل خاموش ہے۔ خود میر امن نے ”باغ و بہار“ اور ”گنج خوبی“ کے دیباچہ جات اور استغنیٰ سے متعلق عرضی میں اپنی تاریخ پیدائش درج نہیں کی۔ اسی طرح ”باغ و بہار“ کے دیباچے میں میر امن کے دلی چھوڑنے، عظیم آباد (پٹنہ) میں قیام کی مدت اور اہل و عیال سے متعلق محض اشارے ہی ملتے ہیں۔ البتہ کچھ واضح اشارے بھی ہیں۔ مثلاً

”جہاز غارت ہوا“ سے مراد ”منصب دارقدیمی“ اور ”خانہ زاد موروثی“ گھرانے کی بربادی۔ میں نے سورج مل جاٹ کے دہلی پر دوسرے حملے کی تاریخ ۱۷۶۱ء لکھی تھی، جب کہ مولانا امتیاز علی خاں عرشی کے مطابق درست تاریخ جمادی الآخر ۱۷۶۳ء مطابق دسمبر ۱۷۶۳ء ہے (بہ حوالہ دیباچہ: ”نادر ات شاہی“) اور یہ بات بھی میرے حق میں جاتی ہے۔ امتیاز علی عرشی لکھتے ہیں:

”مرہٹوں کا زور ٹوٹا تو جاٹوں نے سر اٹھایا۔ بھرت پور کا راجہ سورج مل، اس گروہ کا سردار تھا۔

ابدالی کے چلے جانے کے بعد اُس نے آگرہ پر قبضہ کر لیا تھا۔ اب جمادی الآخر ۱۷۶۳ء

(دسمبر ۱۷۶۳ء) میں دہلی پر ہتھ بول دیا۔ وہ اس لڑائی میں مارا گیا تو اُس کے بیٹے جواہر سنگھ

نے مہاراجا مرہٹہ اور عماد الملک کی مدد سے دوبارہ دہلی کو گھیر لیا۔“ امتیاز علی عرشی کے اس

بیان کی بنیاد ”مفتاح التواریخ“ جیسا مستند حوالہ ہے۔

اگر سورج مل جاٹ دسمبر ۱۷۶۳ء کے حملے کے دوران مارا گیا اور اُس کے بیٹے جواہر سنگھ نے ماہار راول مرہٹہ سے مدد لے کر دوبارہ دہلی کو گھیرا تو سال ۱۷۶۳ء چڑھ گیا۔ یوں سورج مل جاٹ کے بیٹے جواہر سنگھ کے زمانہ، اقتدار کے آغاز یعنی ۱۷۶۳-۶۵ء میں جاگیریں ضبط ہوئیں اور اُس کے بعد میرامن جلاوطن ہوئے، تو محمد حسین آزاد کی بتائی ہوئی میرامن کی تاریخ پیدائش بہ عہد محمد شاہ (م: ۱۷۴۸ء) کے مطابق سترہ اٹھارہ برس اور میرے قیاس (۱۸۵۰ء) کے مطابق پندرہ سولہ برس بنتی ہے۔ یوں والدین کے ایما پر میرامن کا پندرہ سولہ برس کی عمر میں دہلی سے عظیم آباد (پٹنہ) کے لیے نکلنا، رشید حسن خاں صاحب کے لیے انہونی بات کیوں کر ہے، سمجھ میں نہیں آیا۔

”ستیا شمشیہ“ (تکمیل: ۱۸۳۶-۳۷ء) کے مطابق ۱۸۳۶-۳۷ء تک میرامن حیات تھے اور تب بھی اُن کی عمر چھیالیس، ستاسی برس سے تجاوز نہیں کرتی۔ سمجھ میں نہیں آتا کہ رشید حسن خاں، میرامن (پ: لگ بھگ ۱۷۵۰ء) کو بہ وقت استعفیٰ (۳ جون ۱۸۰۶ء) محض پچپن (۵۵) چھپن (۵۶) برس کی عمر میں ہی بڑھا کھوسٹ کیوں ثابت کرنا چاہتے ہیں۔ جب کہ فورٹ ولیم کالج کی انتظامیہ بھی میرامن کی جانب سے بڑھاپے کے عُذر پر چھپیں بہ جبیں ہے۔ میرامن کے اس بیان پر غور کیجیے: ”ڈوبتے کو تنکے کا سہارا بہت ہے۔ کتنے برس بلدہ، عظیم آباد میں دم لیا۔“ اس محاورے اور صیغہء واحد متکلم سے صاف ظاہر ہے کہ وہ کم عمری میں دہلی سے تنہا نکلے، عظیم آباد میں جوان ہوئے، شادی کی۔ بصورت دیگر دہلی سے نکلنے کے بیان میں اہل و عیال کا ذکر ضرور کرتے۔ یہ ایک ایسی داخلی شہادت ہے جو میرامن کو دہلی سے نکلنے وقت کم عمر ثابت کرتی ہے۔

میرامن کے ملازمت سے سُبک دوشی کے باب میں جب رشید حسن خاں یہ فرماتے ہیں کہ: ”۱۸۰۶ء میں جب وہ پیرانہ سالی اور جسمانی معذوری کا عُذر کرتے ہیں، تو اس کا مطلب یہ بھی ہے کہ عمر کے لحاظ سے وہ اُس وقت بڑھاپے کی منزلیں طے کر رہے تھے۔ محض قیاساً یہ بات کہی جاسکتی ہے کہ اُس وقت اُن کی عمر پینسٹھ سال سے کم نہ ہوگی۔ ستر سال سے بھی کچھ زیادہ ہو، تو بھی یہ قرین قیاس رہے گی، بل کہ زیادہ قرین قیاس ہوگی۔“

(مقدمہ ”باغ و بہار“ ص ۴۳)

کیا متناقض بالذات (PARADOXICAL) صورتِ احوال ہے۔ میرامن ”پیرانہ سالی اور جسمانی معذوری کا عُذر“ بھی تراش رہا ہے اور اس کی عمر پینسٹھ سال سے کم بھی نہیں، بلکہ ”ستر سال سے بھی کچھ زیادہ“ بتائی جا رہی ہے۔ مجھے مطعون کیا گیا مع ثبوت قیاس کرنے پر، جب کہ خاں صاحب کو یہ لائسنس حاصل ہے کہ جو چاہیں، محاکمہ کے انداز میں کہتے چلے جائیں۔

خود رشید حسن خاں نے اس بات پر حیرت کا اظہار کیا ہے (مقدمہ: ”باغ و بہار“ ص ۵۸) کہ بڑھاپے کے باوجود میرامن نے ”گنجِ خوبی“ (سال تکمیل: ۱۲۱۷ھ مطابق ۱۸۰۲-۳ء) میں گلکرسٹ کے نظام املا کی پابندی کیوں کر کی۔ یعنی اتنی مختصر مدت میں بڑھے ٹھڈے میرامن نے گلکرسٹ کے وضع کردہ سانچے میں خود کو کیسے ڈھال لیا۔ واضح رہے کہ گلکرسٹ کے ”نظام املا“ سے مراد حروف کے درست تلفظ کی صحیح مخرج سے ادائیگی کے لیے علامات قرأت، الفاظ پر حرکات، نیز مجہول اور لین آوازوں کے لیے مخصوص علامات کا نظام ہے، جسے گلکرسٹ نے برطانوی زیر تربیت افسران (طلبہ) کے لیے بطور خاص وضع کیا تھا۔

رشید حسن خاں صاحب اس صورت احوال پر حیران ضرور ہیں لیکن میری یہ بات کسی طور مان کر نہیں دیتے کہ میرامن، دلی سے کم عمری میں نکلے۔ اسی نوع کی ٹھوکرو پر و فیسر ممتاز حسین نے بھی کھائی تھی، جب انھوں نے ”باغ و بہار“ کے دیباچے میں ”گھر میں دس چھوٹے بڑوں کی پرورش“ پانے والا بیان پڑھ کر میرامن کو قیام نورث ولیم کالج میں ہی بڑھا کھوسٹ ثابت کر دیا تھا۔

سوال پیدا ہوتا ہے کہ اگر میرامن، ۴ جون ۱۸۰۶ء میں بہ وقت استعفیٰ بڑھے کھوسٹ تھے تو ۴ مئی ۱۸۰۱ء میں ان کی عمر کیا رہی ہوگی، جب انھیں ملازمت دی گئی؟ کیا محض پانچ برس میں ناکارہ ہو جانے والے شخص کو بطور ”منشی“ بھرتی کیا جا رہا ہے، اس سے بطور مُصنّف اور مترجم کام لیا جا رہا ہے اور اُس کی اضافی ذمہ داریوں میں یہ کام بھی شامل ہے کہ وہ قلعہ میں مقیم نوجوان بدلیسی افسران کو ہر روز ناشتے کے بعد سے دوپہر کے کھانے تک پڑھائے۔ جبکہ تدریس کا یہی کام اکثر شام کو ہاسٹل کے کمروں میں جا کر بھی کرنا پڑتا تھا۔ (۴۱)

رشید حسن خاں نے ردّ کفر میں یہ نہیں سوچا کہ اگر میں نے میرامن کی عمر محض اس لیے گھٹا کر لکھی کہ انھیں (۱۸۴۰ء، نہیں) ۳۷-۱۸۳۶ء تک حیات ثابت کرنا تھا، تو میں نے میرامن کا اتنا طویل قیام، عظیم آباد (پٹنہ) میں کیوں ظاہر کیا؟ جب کہ انھیں جاگیر کی ضبطی کے بعد بھی کچھ مدت دلی میں مُقیم ظاہر کیا جاسکتا ہے۔ سفر سے متعلق میرامن نے کوئی واضح اشارہ بھی نہیں دیا، نیز عظیم آباد سے متعلق صرف اتنا لکھا کہ ”کتنے برس بلدہ عظیم آباد میں دم لیا۔ لیکن میرے نزدیک اُن کا عظیم آباد میں قیام مختصر نہیں طویل ہے۔ نتیجہ، میرامن نے بے شک ”اپنی زبان کو لحاظ میں رکھا“ لیکن پھر بھی ”شور بور“ بہ معنی ”شرابور“ اور ”بہری“ بہ معنی ”چندہ“ جیسے پوربی اثرات سے بچ نہ سکے۔ اسی طویل قیام کے سبب سید عزیز الدین احمد بلخی المتخلص بہ راز عظیم آبادی مؤلف ”تاریخ شعرائے بہار“ (۴۲) اور خواجہ عبدالمجید مؤلف ”جامع اللغات“ (۴۳) نے میرامن کو عظیم آباد کا باشندہ لکھا ہے۔

اب اگر میں نے یہ کہا کہ میرامن، پیرانہ سالی یا جسمانی معذوری کے سبب ریٹائر نہیں ہوئے، تو رشید حسن

خاں کو یہ بات قرین قیاس کیوں نہیں معلوم ہوتی؟ محض اس لیے کہ اُن کے خیال میں، میرامن بوڑھے ہو گئے اور دارالترجمہ حیدرآباد، دکن میں کام کرنے کے قابل نہ رہے تھے۔ اگر ایسا ہی ہے تو وہ یہ کیوں نہیں بتاتے کہ ۴ جون ۱۸۰۶ء میں میرامن مستعفی ہو کر کدھر گئے؟ جب کہ یہ بات تو طے ہے کہ میرامن نے استعفیٰ دیا، یا ایسا عذر تراشا کہ انھیں کالج سے فارغ کر دیا جائے۔ اس عذر کی تصدیق عتیق صدیقی کے مضمون مطبوعہ: ”ہماری زبان“، نیز پروسیدنگز آف دی کالج آف فورٹ، ہوم سیلینیس ریکارڈ نمبر ۵۶۰ بابت: ۴ جون ۱۸۰۶ء، صفحہ ۱۳۶، نیشنل آرکائیوز آف انڈیا، نئی دہلی (بھارت) سے بھی ہوتی ہے۔ کالج کونسل، فورٹ ولیم کالج کے ریکارڈ کے مطابق:

”۴ جون ۱۸۰۶ء کو فورٹ ولیم کالج کے ہندوستانی شعبہ کے پروفیسر کی شکایت پر کہ میرامن نے ایک طالب علم کو پڑھانے سے انکار کیا ہے، کالج کونسل کے سامنے پیش کیے گئے۔ الزام کو تسلیم کرتے ہوئے پیرانہ سالی اور جسمانی معذوری کا اُنھوں نے عذر پیش کیا۔ اُن کا بیان سُننے کے بعد کالج کونسل اس نتیجے پر پہنچی کہ میرامن کالج کی خدمات سے سبک دوش ہونے کے خواہش مند معلوم ہوتے ہیں، طے پایا کہ اس مہینے کی تنخواہ کے علاوہ اور چار مہینوں کی تنخواہ دے کے کالج کی خدمات سے سبک دوش کیا جائے۔“ (۴۴) عذر تراشنے کی بات تو عتیق صدیقی نے بھی کی ہے۔ اُس سے کیا مراد ہے؟ اب اگر عتیق صدیقی نے یہ لکھا کہ وہ ریٹائر ہوئے، تو غلط نہیں لکھا؛ لیکن عتیق صدیقی نے یہ کہاں لکھا کہ میرامن، پیرانہ سالی و جسمانی معذوری تک پہنچ کر ریٹائر ہوئے؟ جب کہ میرامن کے مستعفی ہونے کے فوراً بعد وفات کے تصور کو ”ہماری زبان“ علی گڑھ بابت: ۵ اکتوبر ۱۹۵۹ء میں عتیق صدیقی بھی غلط ثابت کر چکے ہیں۔

گلکرسٹ کے کالج چھوڑنے کے بعد اُن کے قریبی حلقے کے لوگوں میں میرامن کی طرح میر بہادر علی حسینی نارنولی نے بھی یہی کیا۔ اُنھوں نے بھی فورٹ ولیم کالج سے ۱۸۰۶ء میں فراغت پالی۔ راسخ ۱۲۲۰ھ مطابق ۶-۱۸۰۵ء میں کلکتہ میں تھے۔ اُنھوں نے ”مثنویاتِ راسخ“ میں میر شیر علی افسوس، کاظم علی جواں اور مظہر علی ولا کا ذکر تو کیا، حسینی کا نام نہیں لیا۔ نیز حسینی نے شہاب الدین کی فارسی تصنیف ”تاریخ آسام“ کا اردو ترجمہ ۱۲۲۰ھ مطابق ۶-۱۸۰۵ء میں کیا تھا، جو فورٹ ولیم کالج سے شائع نہیں ہوا۔ حسینی کا ترجمہ کردہ گلکرسٹ کے سلسلہء لسانیات کا تیسرا حصہ ”رسالہ گلکرسٹ“ بھی پہلی بار ۱۲۳۵ھ مطابق ۲۰-۱۸۱۹ء میں طبع ہوا (دیکھیے: مقدمہ: ”قواعد زبان اردو“ (رسالہ گلکرسٹ) از خلیل الرحمن داؤدی مطبوعہ: مجلس ترقی ادب لاہور طبع اول: دسمبر ۱۹۶۲ء)۔ یہ بھی اس بات کا ثبوت ہے کہ حسینی بھی ۱۸۰۶ء میں فورٹ ولیم کالج چھوڑ کر کہیں اور مصروف کار تھے۔

میرامن کی کارکردگی سے متعلق جس پروفیسر کی شکایت پر کالج کونسل کی کارروائی بابت: ۴ جون ۱۸۰۶ء

عمل میں آئی، وہ پروفیسر کپٹن جیمز موٹ تھا، جس نے ڈاکٹر جان گلکرسٹ کے استعفیٰ کے ٹھیک ایک سال اور سات ماہ بعد یعنی ۱۶ ستمبر ۱۸۰۵ء کو شعبے کا چارج سنبھالا۔ یاد رہے کہ یہی پروفیسر موصوف تھے جن کے نام گلکرسٹ نے ”باغ و بہار“ کی، اور وہ گلکرسٹ کی مسلسل دل آزاری کا باعث بنتے رہے۔ حکامِ بالا تک گلکرسٹ کے خلاف شکایات بھی انہوں نے پہنچائیں۔ ہندوستانی پریس کلکتہ (جو گلکرسٹ کی ذاتی پریس تھی) سے طباعت کے متعلق خرد برد کے الزامات بھی اُنھی کے تراشے ہوئے تھے۔ جس کا نتیجہ یہ نکلا کہ کالج کے بگڑتے ہوئے حالات اور ناسازگار فضا کو دیکھتے ہوئے میرامن سے قبل اوائل فروری، ۱۸۰۴ء میں میرامن کے محسن ڈاکٹر جان گلکرسٹ نے فورٹ ولیم کالج کی ملازمت چھوڑنے کے لیے جسمانی معذوری کا بہانہ بنایا اور استعفیٰ لکھ بھیجا۔ عتیق صدیقی کے مطابق گلکرسٹ کا استعفیٰ ۲۴ فروری ۱۸۰۴ء کو منظور کر لیا گیا۔

یوں فورٹ ولیم کالج کی ملازمت از خود چھوڑنے سے متعلق گلکرسٹ اور میرامن کا انداز نہ صرف ملتا جلتا ہے بلکہ اُن کا فیصلہ بھی بروقت اس لیے تھا کہ ۲۷ جنوری ۱۸۰۲ء میں (جب کالج کو قائم ہوئے دو سال بھی نہ ہوئے تھے) فورٹ ولیم کالج کے بانی لارڈ مارکوس ولزلی (گورنر جنرل مئی ۱۷۹۸ء تا ۲۹ اگست ۱۸۰۵ء) کو کورٹ آف ڈائریکٹرز، برطانیہ کی جانب سے یہ چٹھی موصول ہوئی کہ کالج فوری طور پر بند کر دیا جائے، لیکن لارڈ ولزلی نے کالج کونسل کو کالج بند کرنے سے متعلق ۳۱ دسمبر ۱۸۰۳ء تک روک دیا اور ۵ اگست ۱۸۰۲ء کو اُس چٹھی سے متعلق کورٹ آف ڈائریکٹرز کو ایک طویل سفارشی خط لکھا۔ وہ لکھتا ہے: ”..... کورٹ کے حکم کی تعمیل کی جاتی ہے تو اس وقت جو فتنے برپا ہوں گے، وہ میں یہاں بیان کرنے سے قاصر ہوں۔ کالج کو قائم رہنا چاہیے، بصورت دیگر سلطنت ختم ہو جائے گی۔“ (۴۵)

لارڈ ولزلی کے اس خط کے جواب میں کورٹ آف ڈائریکٹرز نے چٹھی (محررہ: ۲ ستمبر ۱۸۰۳ء) کے تحت چند پابندیوں کے ساتھ کالج کو تا حکم ثانی جاری رکھنے کی اجازت دی۔ (۴۶) لیکن جب لارڈ ولزلی ۲۹ اگست ۱۸۰۵ء میں مستعفی ہو کر ۵ اکتوبر ۱۸۰۵ء کو غازی پور میں اچانک انتقال کر گیا تو کورٹ آف ڈائریکٹرز نے ۲۱ مئی ۱۸۰۶ء سے پہلی بری (برطانیہ) میں اسی نوع کا ایک کالج قائم کرنے اور فورٹ ولیم کالج، کلکتہ کے اخراجات گھٹانے کا فیصلہ سنا دیا۔ نتیجہ کے طور پر فورٹ ولیم کالج کے تدریسی عملے میں جبری تخفیف کر دی گئی۔ جنوری ۱۸۰۷ء میں کالج کے اخراجات گھٹانے کے ساتھ ساتھ پروووسٹ اور نائب پروووسٹ کے عہدے ختم کر دیئے گئے اور منشیوں کی تعداد گھٹادی گئی۔

ایسے میں اگر جان گلکرسٹ (پ: ۱۷۵۹ء) بعد از استعفیٰ، ۱۸۰۴ء میں برطانیہ واپس جا کر ایڈنبرا یونیورسٹی

سے ایل۔ ایل۔ ڈی کی اعزازی ڈاکٹریٹ پاتا ہے، ۱۸۰۶ء تا ۱۸۱۵ء Haileybury College (نزد برٹ فرڈ) میں ایسٹ انڈیا کمپنی کے ملازمین کو لگ بھگ دس برس تک ہندوستانی زبانوں کی تعلیم دیتا ہے، ۱۸۱۶ء تا ۱۸۱۸ء دو برس پرائیویٹ سطح پر انڈین سول سروس (ICS) کے امیداران کی رہبری کرتا ہے، ۱۸۱۸ء تا ۱۸۲۵ء سات برس اور سینٹل انسٹی ٹیوٹ میں بطور پروفیسر تدریسی خدمات انجام دیتا ہے اور مجلہ ”رسالہ“ کے کئی شمارے مرتب کرتا ہے، ۱۸۲۵ء تا ۱۸۳۹ء چودہ برس پرائیویٹ حیثیت میں انڈین سول سروس کے ملازمین کی راہنمائی کرتا ہے اور تبدیلی آب و ہوا کے لیے فرانس جاتا ہے، جہاں پیرس میں ۹ جنوری ۱۸۴۱ء میں اُس نے انتقال کیا؛ تو کیا میرامن (پ: لگ بھگ ۱۷۵۰ء) کا ۴ جون ۱۸۰۶ء میں کلکتہ سے حیدرآباد دکن پہنچ جانا اور ”ستیا، شمسہ“ کے دیباچہ کے سنہ تحریر ۳۷-۱۸۳۶ء تک کام کرتے رہنا اتنا ہی ناقابل فہم ہے، جتنا کہ رشید حسن خاں نے قیاس کیا؟

رام بابو سکسینہ نے ”تاریخ ادب اردو“ کے حصہ ۱ نثر سے متعلق باب اول میں میرامن سے متعلق آخری سطر میں لکھا ہے: ”ڈاکٹر ایس۔ ڈبلیو فیلین نے خود میرامن کی زبانی سنا تھا کہ اُن کو کسی سے فن شعر میں تلمذ نہیں۔“ میرامن سے فیلین کی ملاقات کا حوالہ محمد یحییٰ تنہا نے بھی ”سیر المصنفین“ میں دیا ہے۔ یاد رہے کہ ایس۔ ڈبلیو فیلین کی پیدائش ۱۸۱۷ء بہ مقام کلکتہ ہے۔ اُس نے ۱۸۳۷ء میں بیس برس کی عمر میں محکمہ تعلیم بنگال میں ملازمت اختیار کی۔ اب اگر فیلین نے یہ کہا کہ اُس نے میرامن کی زبانی سنا، تو اپنی پیدائش ۱۸۱۷ء سے قبل یا پیدائش ۱۸۱۷ء کے فوراً بعد وہ میرامن سے بات کرنے سے رہا۔ اُس کے میرامن سے بات کرنے کا زمانہ کیا رہا ہوگا؟ کیا ۳۷-۱۸۳۶ء ہی ممکن نہیں؟؟ یوں ۳۷-۱۸۳۶ء تک میرامن کے حیات ہونے کا اس سے بڑا ثبوت اور کیا ہوگا؟

رشید حسن خاں کو اب یہ بتانا پڑے گا کہ وہ ”میرامن علی دہلوی“ کون ہے، جس کا حوالہ بطور مترجم ”ستیا، شمسہ“ کے دیباچہ میں آیا۔ ”میرامن علی دہلوی“ نامی ایک ایسا شخص، جو محض ایک آدھ نہیں، انگریزی سے ترجمہ کردہ نو (۹) کتب کا مترجم ہے۔ نیز یہ بھی بتانا ہوگا کہ انگریزی سے ترجمہ کردہ ”ستیا، شمسہ“ سلسلے کے دو رسائل بہ عنوان ”منتخب البصر“ اور ”اصول علم حساب“ کی زبان، اُس دور میں میرامن کے علاوہ کون لکھ سکتا تھا؟ جس کا نام ”میرامن علی دہلوی“ بھی ہو اور جس کے نام کو ”ستیا، شمسہ“ کے دیباچے میں متین حیدرآبادی، مسٹر جونسن اور موسیو تندر کے ناموں پر فوقیت دی جائے۔

رشید حسن خاں، میرامن کے نام اور تخلص سے متعلق بات کرتے ہوئے لکھتے ہیں:

”کریم الدین نے اپنے تذکرے ”طبقات شعراء ہند“ میں ”امان و لطف“ کے تحت لکھا ہے: ”تخلص میرامن دہلوی جو کہ مشہور بہ تخلص امّن ہے۔ یہ تخلص اُس نے اپنے اشعار متفرقہ میں اختیار کیا ہے“ (طبع اول کی عکسی

اشاعت، اترپردیش اردو اکیڈمی، لکھنؤ، ص ۲۳۶)۔ یعنی اس تذکرے میں اُن کا نام ”میرامان“ ملتا ہے اور تذکرہ نگار نے ”امن“ کو تخلص بتایا ہے؛ مگر ان میں سے کوئی بات درست نہیں۔ کریم الدین نے اپنے ماخذ کا حوالہ دیا نہیں، اور صاف معلوم ہوتا ہے کہ پُوں کہ اُنھوں نے یہ فرض کر لیا ہے کہ تخلص ”امن“ تھا، اس لیے یہ بھی قیاساً مان لیا کہ پھر اُن کا نام ”میرامان“ ہوگا۔ لیکن یہ وہی بات ہے جس کے لیے کہا گیا ہے کہ بناء الفاسد علی الفاسد۔ اُنھوں نے یہ جو لکھا ہے کہ ”یہ تخلص اُس نے اپنے اشعار متفرقہ میں اختیار کیا ہے“ تو یہ قطعی طور پر درست نہیں۔ میرامن نے اپنے کسی بھی شعر میں اپنا تخلص ”امن“، نظم نہیں کیا ہے (اور نہ کہیں اور یہ بات لکھی ہے) البتہ اُنھوں نے اپنا تخلص ”لطف“ ضرور نظم کیا ہے۔ اس سے صاف طور پر معلوم ہوتا ہے کہ کریم الدین نے نام اور تخلص کے سلسلے میں جو کچھ لکھا ہے، وہ اُن کا اپنا ایسا گمان اور قیاس ہے جو قابل قبول نہیں؛ مگر بعد کے لوگوں نے اس کی تکرار کی ہے۔ مولوی محمد یحییٰ تنہا نے اپنی کتاب میں لکھا ہے: ”آپ کا اصلی نام میرامان ہے اور امن تخلص ہے۔ اگرچہ کہیں کہیں اشعار میں اپنا تخلص لطف بھی ظاہر کیا ہے“ (سیر المصنفین، مرتبہ ڈاکٹر امیر اللہ شاہین، ص ۷۳) مولوی صاحب نے حوالہ نہیں دیا، مگر خیال یہ ہے کہ کریم الدین کا تذکرہ اُن کے پیش نظر رہا ہے، اس بنا پر کہ (میری معلومات کی حد تک) کریم الدین سے پہلے کسی اور نے ”میرامن“ کا نام ”میرامان“ اور اُن کا تخلص ”امن“ نہیں لکھا ہے۔ ہاں آخری ٹکڑا مولوی صاحب کا اپنا اضافہ ہے۔ مولوی سید محمد نے اپنی کتاب اربابِ نثر اردو میں لکھا ہے: ”بیان کیا جاتا ہے کہ اُن کا اصلی نام میرامان تھا اور امن تخلص، مگر وہ میرامن کے نام سے مشہور ہیں..... اُن کا تخلص امن تھا۔ سیر المصنفین کے مولف نے لکھا ہے کہ وہ کبھی اپنا تخلص لطف بھی کرتے تھے، مگر کوئی سند یا حوالہ نہیں بیان کیا، البتہ باغ و بہار کے خاتمے پر میرامن نے جو ابیات لکھی ہیں..... اس سے ظاہر ہوتا ہے کہ وہ لطف بھی تخلص کرتے تھے۔ (ص ۵۸) یعنی ”میرامان“ نام اور ”امن“ تخلص کے اس مفروضے کا سلسلہ کریم الدین کے تذکرے تک پہنچتا ہے۔“ (مقدمہ: باغ و بہار“ ص ۲۸ تا ۲۹)

رشید حسن خاں کا یہ بیان پڑھ کر ایک مقولہ یاد آ گیا، الہی مرابیا مرزدیگراں راتو دانی۔ خاں صاحب کا یہ بیان بلاشک و شبہ مُسند حوالہ جات سے بے خبری کا واضح ثبوت ہے۔ تذکرہ ”طبقات شعراء ہند“ ہرگز مولوی کریم الدین کا تحریر کردہ تذکرہ نہیں، یہ تو گارسیں دتاسی کی ”تاریخ ہندوی و ہندوستانی لٹریچر Histore de la Litterature Hindoui et Hindoustani کی پہلی جلد Biographic et Bibliographic مطبوعہ: پیرس، طبع اول:

۱۸۳۹ء کا ترجمہ مع اضافہ جات ہے۔ ”طبقات شعراء ہند“ کے سرورق کی تحریر ملاحظہ ہو:

طبقات شعراء ہند

ترجمہ از

تاریخ ہندوی و ہندوستانی لٹریچر

از

گارسین دتاسی

مترجمہ

ایف فیلین صاحب و مولوی کریم الدین

باہتمام

سید اشرف علی مطبع العلوم مدرسہ دہلوی میں چھپی

قیمت چھ روپے

۱۸۴۸ء

دہلی کالج

گارسین دتاسی نے اپنے خطبات میں دو جگہ اس ترجمے کا ذکر کیا ہے، ملاحظہ ہو:

۱۔ ”یہ درحقیقت میری تاریخ کی پہلی جلد سے حذف و اضافہ کے ساتھ تالیف کی گئی ہے، جس سے وہ ایک نئی کتاب ہو گئی ہے اور استفادہ کے لیے کارآمد ہے۔“ (خطبات گارسین دتاسی، مطبوعہ: انجمن ترقی اردو (ہند) اورنگ آباد، دکن، طبع اول: ۱۹۳۵ء، ص ۹۶)

۲۔ ”شعراے اردو کا تذکرہ مسٹر ایف فیلین صاحب بہادر اور مولوی کریم الدین نے کارسندھی کی تاریخ سے ۱۸۴۸ء میں ترجمہ کیا اور نو سو چونسٹھ شاعروں اردو گو کے اشعار اور حال بھی دو اوین سے منتخب کر کے اس میں مندرج کر دیا گیا۔“ (ص ۲۵۶)

اب خاں صاحب سے یہی کہا جاسکتا ہے کہ جناب حوالہ تو سرورق کی عبارت نے پیش کر دیا، اب آگے کی کہیے۔ یاد رہے کہ گارسین دتاسی (پ: ۱۷۹۳ء، م: ۱۸۷۸ء)، ایف۔ فیلین اور مولوی کریم الدین، میرامن کے قریبی معاصرین ہیں اور گارسین دتاسی کی ”تاریخ ہندوی و ہندوستانی لٹریچر“ کو حوالہ جات کے باب میں اہم مآخذ شمار کیا جاتا ہے، بطور خاص، نظر ثانی شدہ ایڈیشن: طبع اول: ۱۸۷۰ء۔

میرامن کے باب میں گارسین دتاسی کو بطور معاصر محقق، اس لیے بھی خصوصی اہمیت حاصل ہے کہ میرامن کی شخصیت اور اس کا کام دتاسی کے لیے ہمیشہ خصوصی دلچسپی کا باعث رہا۔ ”خطبات گارسین دتاسی“ بابت: ۳ دسمبر ۱۸۵۰ء تا ۶ دسمبر ۱۸۶۹ء میں جگہ جگہ میرامن اور ”باغ و بہار“ کا حوالہ ملتا ہے۔ ۲۹ نومبر ۱۸۵۳ء (چوتھا خطبہ) میں

گارسین دتاسی بتاتے ہیں:

”باغ و بہار“ ۱۸۵۳ء سے السنہ مشرقیہ (جہاں و خود پر و فیستہ تھے) کے نصاب میں شامل ہو گئی۔“

(”خطبات گارساں دتاسی“ ص ۴۱)

پانچویں خطبہ بابت ۴ دسمبر ۱۸۵۴ء میں کہتے ہیں: ”قصہ چہار درویش، ایک تو میرامن کا ہے، جس کا

نام ”باغ و بہار“ ہے (یہ تاریخی نام ہے) اور رسول، ملٹری عہدہ داروں کے نصاب کے امتحان میں داخل ہے۔“

(ص ۱۵۷)

دسویں خطبہ بابت: فروری ۱۸۶۱ء میں کہتے ہیں: ”میں اس سال ”باغ و بہار“ فارسی اور لاطینی، ہر دو رسم

تحریر میں پڑھاؤں گا۔“ (ص ۲۹۱)

۲۱ ویں خطبہ بابت: یکم دسمبر ۱۸۶۲ء میں ڈکن فارس سے متعلق بتاتے ہیں: ”موصوف نے ”باغ و بہار“

کا چوتھا ایڈیشن فارسی رسم الخط میں نکالا ہے۔“ (ص ۳۴۸) اسی خطبے میں کہتے ہیں: ”باغ و بہار کے ایڈیشن جو

لاطینی رسم الخط میں شائع ہوئے ہیں، ہاتھوں ہاتھ بک رہے ہیں۔ سنہ ۱۸۳۶ء میں ایک پرتگالی پنی۔ ایس۔ دی روزا

نے اس کا ایک ایڈیشن ہندوستان کے دارالسلطنت کلکتہ میں طبع کرایا تھا۔“ (ص ۳۴۸-۳۴۹) اس کے بعد اڑھائی

صفحات میں ”باغ و بہار“ کے موضوع پر بات کی ہے (دیکھیے: ص ۳۴۹ تا ۳۵۱) غرضیکہ گارسین دتاسی کے خطبات،

جنہیں بہ زبان اردو، انجمن نے ۱۹۳۵ء میں شائع کیا (یادگیر خطبات جنہیں مقالات کا نام دیا گیا) اور ”تاریخ ہندوی

و ہندوستانی لٹریچر“ مطبوعہ پیرس، طبع اول: ۱۸۳۹ء، و نظر ثانی شدہ ایڈیشن، مطبوعہ پیرس، طبع اول: ۱۸۷۰ء میں

میرامن اور اس کا کام، گارسین دتاسی کا موضوع خاص رہا ہے۔ بے شک دتاسی کی ”تاریخ ہندوی و ہندوستانی لٹریچر“

کا پہلا ایڈیشن ۱۸۳۹ء میں پیرس (فرانس) سے شائع ہوا، لیکن ان کا یہ کام اس برس ہا برس کی خط کتابت پر مبنی ہے،

جو دتاسی اور میرامن کے قریبی معاصرین کے مابین رہی۔

دتاسی کی تاریخ (بہ زبان فرانسیسی) کی پہلی اشاعت کو بنیاد بنا کر مرتب و ترجمہ کیے گئے تذکرے

”طبقات شعراء ہند“ پر پہلا نام ایف۔ فیلیں کا ہے، جن کا ذکر کرتے ہوئے گارسین دتاسی ”صاحب بہادر“ لکھتے

ہیں۔ یاد رہے کہ ایف۔ فیلیں کی عمر کا بیشتر حصہ کلکتہ اور اس کے گرد و نواح میں گزرا۔ ان کا قیام پانی پت میں بھی رہا۔

مولوی کریم الدین پانی پتی سے ان کا دوستانہ تھا۔ دتاسی نے لکھا ہے کہ ایف۔ فیلیں نے ہندی اور اردو محاورات بھی

کتابی صورت میں یکجا کیے تھے۔ (ص ۴۷)

جہاں تک ”طبقات شعراء ہند“ کے دوسرے مترجم امرتب مولوی کریم الدین پانی پتی (پ: ۱۸۹۳ء۔ م: ۱۸۷۸ء) کا معاملہ ہے تو وہ ”موضح اللسان“، مطبوعہ: ۱۲۶۸ھ مطابق ۱۸۵۱ء کے مصنف ہونے کے علاوہ علوم و فنون کے مدرسہ آگرہ کے مدرس اول اردو تھے، میرامن کے قریبی معاصر تھے۔ اکثر معاملات میں کریم الدین کا بیان سند کا درجہ رکھتا ہے۔ اہم بات یہ کہ مولوی کریم الدین ۱۷۹۳ء کی پیدائش ہیں۔ اب اگر میرامن جون ۱۸۰۶ء میں مستعفی ہوتے ہی راہی ملک عدم نہیں ہو گئے (جیسا کہ خاں صاحب کے بیانات سے ظاہر ہوتا ہے)، تو کریم الدین نے میرامن کا کچھ زمانہ تو یقیناً دیکھا۔ سوال پیدا ہوتا ہے کہ رشید حسن خاں صاحب، گارسیں دتاسی، ڈاکٹر ایس۔ ڈبلیو فیلسن، ایف۔ فیلسن اور کریم الدین سے بڑھ کر کس معاصر گواہی کے طالب ہیں؟ کیا میرامن کے یہ چاروں قریبی معاصرین اپنے طور پر ہی اہم ترین حوالہ نہیں؟؟

اب ملاحظہ ہو، نو دریافت کردہ ایک اہم حوالہ، گارسیں دتاسی کی بہ زبان فرانسیسی: ”تاریخ ہندوی و ہندوستانی لٹریچر“ (*Histoire De La Litterature Hindouie et Hindoustanie*) کے نظر ثانی شدہ ایڈیشن، مطبوعہ پیرس (جلد اول) طبع اول: ۱۸۷۰ء کی وہ عبارت، جہاں ”امن“، تخلص کے تحت گارسیں دتاسی لکھتے ہیں:

”امن (میر) دہلوی (حاشیہ میں درج ہے): کریم نے اس کا نام ”امان“ لکھا ہے اور اس نے لکھا ہے کہ ”امن“ اُس نے بطور تخلص کے اختیار کیا۔ ”امن“، امان علی کا ایک گنوار تلفظ ہے) ”ہندی مینول“ میں گلکرسٹ نے اُس کا ذکر ”لطف“، تخلص کے تحت کیا ہے۔ بہت ممکن ہے یہ تخلص (لطف) انھوں نے اپنی فارسی شاعری کے لیے اختیار کیا ہو۔ ایک بہت معروف خاندان سے تعلق رکھتے تھے۔ وہ فطری طور پر شعر گوئی کی طرف مائل تھے (یہاں حاشیہ میں دتاسی نے ”گنج خوبی“ کے دیباچہ کا حوالہ دیا ہے) انھوں نے خالص اردو زبان کا استعمال کیا، جو دہلی کے گرد و نواح میں شرفاء کی زبان تھی۔ اُن کے والدین کا بھی اُس اشرافیہ سے تعلق تھا اور اُن کا خاندان، ہمایوں کے عہد حکومت کے بعد مغلوں کا ملازم رہا۔ مغلوں نے انہیں نہ صرف القابات و خطابات سے نوازا بلکہ جاگیر بھی عطا کی.... (آگے ”باغ و بہار“ کے دیباچہ سے حوالہ دیا گیا ہے)..... ”باغ و بہار“ کلکتہ سے کئی بار شائع ہوئی.....

۱۸۲۲ء اور ۱۸۴۰ء میں مدارس سے، ۱۸۳۲ء اور ۱۸۳۳ء میں کانپور سے، دہلی اور میرٹھ سے یہ کتاب کئی بار شائع ہوئی۔ اس کا ایک نسخہ لاطینی رسم الخط میں بھی شائع ہوا ہے۔ انگریزی میں بھی ترجمہ ہو چکا ہے، بہت شاندار ترجمہ لیوس فریڈنڈ سمٹھ کا کیا ہوا، جس کے ساتھ عمدہ حواشی شامل کتاب ہیں۔ لیکن یہ ایڈیشن بہت نایاب ہے..... اس داستان کی بنیاد امیر خسرو کا فارسی قصہ ہے، جس کے اردو تراجم میں مسلمان مترجمین (شعراء) نے اپنے مخصوص اسالیب بیان کو

اپنایا ہے۔ خسرو نے نظام الدین اولیاء کے لیے لکھا۔ نظام الدین اولیاء کو ”زری زربخش“ بھی کہا جاتا ہے۔ (یہاں حاشیہ میں درج ہے: ”میری کتاب ”Memoire sur la religion musulmane dans l'Inde“ صفحہ ۱۰۴ و بعد دیکھیے) اس قصے کے جو حوالہ جات ہیں، انھیں ولیم جونز نے سراہا ہے (یہاں حاشیہ میں ولیم جونز کی کتاب ”Diss. on the musical Modes“ ایٹانک ریسرچز جلد دوم صفحہ ۶۳ کا حوالہ دیا گیا ہے) میرامن نے ”باغ و بہار“ کے بعد گلکرسٹ کے کہنے پر ”اخلاق محسنی“ کا ترجمہ کیا (یہاں حاشیہ میں درج ہے کہ ”یہ چوالیس صفحات کی کتاب ہے، جس کا ایٹانڈیا آفس میں ایک نسخہ موجود ہے، جس پر درج ہے کہ یہ کتاب ۱۸۰۴ء میں زیر طبع ہے۔“) یہ ترجمہ ”گنج خوبی“ کے عنوان سے دیوناگری رسم الخط میں کلکتہ سے شائع ہوا۔ ”گنج خوبی“ کا ایک فارسی مخطوطہ بھی پایا جاتا ہے، جو سینڈ فورڈ آرنوٹ Sandford Arnot (سال وفات: ۱۸۳۱ء) کے پاس محفوظ تھا امن نے ان دو کتب کے علاوہ ایک دیوان بھی یادگار چھوڑا۔ وہ اُس زمانے کے فورٹ ولیم کالج کے استاد تھے۔ ایم۔ رومر (M. Raumer) کے پاس امن کے ہاتھ کی تحریر کردہ بہت سی منظومات محفوظ تھیں۔ ”اخلاق محسنی“ کا اردو ترجمہ بہ عنوان ”گنج خوبی“، ہگلی کے غلام حیدر نے ۱۸۴۶ء میں مرتب کیا، جس کے ۳۶۶ صفحات ہیں ”اخلاق جلالی“ کا ایک ترجمہ، جو دہلی سے ۱۸۳۰ء میں شائع ہوا سید احمد (مراہر سید احمد خاں) نے میرامن کو ہندوستانی نثر نگاروں میں اہم مقام دیا ہے (یہاں حاشیہ میں درج ہے کہ ”آثار الصنادید“ کا اردو سے متعلق باب دیکھیے) یعنی، جو مقام اردو شاعری میں میر تقی میر کا ہے، وہی مقام اردو نثر میں میرامن کا ہے۔“

(فرانسیسی زبان سے اردو ترجمہ: ص ۲۰۷ تا ۲۱۲)

اب اگر رشید حسن خاں صاحب، محض ”ہندی مینول“ مرتبہ گلکرسٹ (۴۸) کے پہلے اور آخری صفحات کا عکس (مشمولہ: ”باغ و بہار“ مرتبہ رشید حسن خاں) فراہم کر کے یہ ثابت کرنا چاہتے ہیں کہ میرامن کا اصل نام میر امان علی نہیں تھا یا اُن کا تخلص، ”امن“، نہیں ”لطف“ تھا، تو اُن کی بات کیسے مان لی جائے؟ گارسیں دتاسی نے واضح طور پر لکھا ہے کہ ”امن، امان علی کا ایک گنوار تلفظ ہے۔“ تخلص ”لطف“ کو دتاسی نہیں مانتے اور اس معاملے کو فارسی کلام سے ثبوت کا محتاج قرار دیتے ہیں۔ ”گنج خوبی“ کا دیباچہ بھی یہ ثابت کرتا ہے کہ ”لطف“، میرامن کا تخلص نہ تھا۔ میرامن لکھتے ہیں: ”اور عین مقابلے کے وقت کا یہ قطعہ لطف کا ہے۔“

دتاسی، فیلین اور کریم الدین کی معاصر گواہیاں میرامن کا اصل نام ”میر امان علی“ اور تخلص ”امن“ ظاہر کر رہی ہیں، جبکہ دیگر قریبی معاصرین و محققین خصوصاً محمد یحییٰ تنہا (”سیر المصنفین“ مرتبہ: امیر اللہ شاہین صفحہ ۷۱-۷۳)، مولوی

سید محمد (”ارباب نثر اردو“ صفحہ ۴۲)، مولانا حامد حسن قادری (”داستان تاریخ اردو“ صفحہ ۴۸) اور سید عزیز الدین احمد بلخی المتخلص راز عظیم آبادی (”تاریخ شعرائے بہار“ صفحہ ۶۶) نے بھی اصل نام ”میرامان“ اور ”تخلص امن“ لکھا ہے البتہ یحییٰ تنہا نے میرامان علی کے دو تخلص ”امن“ اور ”لطف“ بتائے۔ جب کہ دتاسی نے اس شبہ کا اظہار کیا کہ ”بہت ممکن ہے یہ تخلص (لطف) انہوں نے اپنی فارسی شاعری کے لیے اختیار کیا ہو۔“ یوں فی الوقت، رشید حسن خاں کی خواہش کے احترام میں ڈاکٹر وحید قریشی کی تحقیق پر صرف اتنا اضافہ ہی ہو سکتا ہے کہ ممکن ہے معاملہ ”نیر، رخشاں“ والا ہو۔ اب اگر میرامن، اپنے معاصر، گلکرسٹ کے دوست اور کلکتہ ہی میں مقیم معروف شاعر مرزا علی لطف کے ہم تخلص تھے اور اپنے فارسی کلام میں ”لطف“ تخلص کرتے تھے، تو بھی یہ معاملہ میرامن کے اردو یا فارسی کلام سے ثبوت کا محتاج رہے گا۔ بہت ممکن ہے مستقبل قریب یا بعید میں کوئی محقق میرامن کے شاگرد خاص ایم۔ رومر کے نام معلوم کتب خانے سے میرامن کے ہاتھ کی تحریر کردہ اردو/فارسی منظومات ڈھونڈ نکالے، یا وہ غیر مطبوعہ ”دیوان“ ہی مل جائے، جس کا ذکر دتاسی نے کیا ہے تو یہ معاملہ صاف ہو جائے گا۔ لیکن فی الوقت رشید حسن خاں کا اس بات پر اڑ جانا کہ ”میرامن“ اصل نام ہے اور ”میرامان علی“ اصل نام ہو ہی نہیں سکتا، تو یہ ایک بے معنی حجت کے سوا اور کچھ نہیں۔

کل کلاں اگر رشید حسن خاں یہ کہیں کہ گلکرسٹ کی انگریزی اردو لغت المعروف "A GRAMMAR OF THE HINDOOSTANEE LANGUAGE" کے سرورق نیز حصہ اول و حصہ دوم پر جو فارسی شعر مع انگریزی ترجمہ درج ہے اور گلکرسٹ ہی کی افعال فارسی مع مصادر و مترادفات ہندوستانی در فارسی و انگریزی سے متعلق تالیف پر درج فارسی مصرع گلکرسٹ ہی کا کلام ہے، تو میں اُن کا کیا باگاڑ سکتا ہوں۔ وہ جان بوجھ کر اغماز برتیں تو اُن کی مرضی، لیکن اُن کے علم میں یہ بات یقیناً ہوگی کہ اُس زمانے میں کتاب کا مادہ تاریخ مختلف شعراء نکالتے تھے، جن کا نام کبھی تو کتاب پر دے دیا جاتا تھا اور کبھی نہیں۔ شمس الامراء حیدرآباد (دکن) کی بیشتر کتب کا مادہ، تاریخ میر شمس الدین محمد فیض کا نکالا ہوا ہے۔ چند ایک کتب پر اس کی طرف اشارہ کر دیا گیا اور بیشتر کتب میں نہیں۔ میرا کہنا یہ ہے کہ ”باغ و بہار“ کے ساتھ مرزا علی لطف کا یہی معاملہ رہا۔

رشید حسن خاں نے میرامن کی اولاد اور اہل خانہ کے باب میں میرے بیان کو یوں جھٹلایا ہے :

”مرزا حامد بیگ نے اپنے محولہ بالا مقالے میں لکھنؤ کے مشہور ریختی گو، جان صاحب کو میرامن کا بیٹا بتایا ہے، لکھا ہے: ”قیاس غالب ہے کہ جان صاحب، میرامن کے بیٹے تھے۔ میرامن کے اصل نام میرامان علی کی مناسبت سے بیٹے کا نام میرا علی (عرف جان صاحب) بھی اس قیاس کو تقویت پہنچاتا ہے۔“ مقالہ نگار نے اپنے قیاس کی بنیاد

تذکرہ سخن شعرا (تالیف عبدالغفور نساخ) کے اندراج پر رکھی ہے، نساخ نے ”جانصاحب“ کے لیے لکھا ہے :

”جانصاحب، میر یار علی، خلف میر امن لکھنوی، شاگرد عاشور علی خاں بہادر۔ ریختی اپنے طرز پر خوب کہتے تھے۔“ اس کے بعد انھوں نے سید محمد مبین نقوی مرتب ”تاریخ ریختی مع دیوان جانصاحب“ کی عبارت کا اقتباس اس طرح دیا ہے: ”جانصاحب کی ولادت فرخ آباد میں غالباً ۱۲۳۴ھ (۱۸۱۸ء) میں ہوئی تھی۔ نام تو ان کا میر یار علی تھا، مگر والدین پیار سے جان صاحب کہتے تھے ان کے والد میر امن تو فرخ آباد کے رہنے والے تھے، لیکن یہ بچپن ہی میں لکھنؤ پہنچ گئے تھے۔“

نساخ اور مبین نقوی کے بیانات میں میر امن کے لکھنوی اور فرخ آبادی ہونے کے اختلاف کی مقالہ نگار نے تاویل اس طرح کی ہے: ”کہا جاسکتا ہے کہ میر امن، فورٹ ولیم کالج سے مستعفی ہونے کے بعد کچھ عرصہ فرخ آباد میں مقیم رہے، اور اُس کے بعد بہ طور مترجم دارالترجمہ شمس الامراء حیدرآباد، دکن سے منسلک ہو گئے۔ انھوں نے اہل و عیال کو لکھنؤ میں چھوڑا اور خود دارالترجمہ کا کام کرتے رہے۔ بہت ممکن ہے میر امن کے لکھنؤ سے اس تعلق کو پیش نظر رکھتے ہوئے عبدالغفور نساخ نے سخن شعرا میں میر امن کو لکھنوی لکھا ہو۔“ مقالہ نگار نے جو کچھ لکھا، وہ سب ایسے مفروضات کا سلسلہ ہے جس کی ایک کڑی بھی درست نہیں۔ ان میں سے کوئی ایک بات بھی قابل قبول نہیں۔ اُن کو ایک جگہ ”میر امن علی“ کے نام نے مغاطے میں بتلا کیا، اور دوسری جگہ ”میر امن“ نے۔ جو کچھ انھوں نے لکھا، اُس میں سے کسی ایک بات کا بھی ثبوت نہ اُن کے پاس ہے اور نہ کہیں اور موجود ہے۔ محض مفروضات، جو ”کہا جاسکتا ہے“ جیسے فقروں کے تحت معرض اظہار میں آئے ہیں۔“ (مقدمہ: ”باغ و بہار“ ص ۳۷-۳۸)

اب اگر رشید حسن خاں کی جانب سے میرے بیان کو حسب منشا توڑ مروڑ کر بیان کرنے کے سبب، قارئین کا حافظہ یکسر جواب نہیں دے گیا، تو انھیں یاد ہوگا کہ میں نے میر یار علی جانصاحب کی ولدیت اور جائے پیدائش (پ: ۱۸۱۸ء فرخ آباد) کا ذکر کرتے ہوئے عبدالغفور نساخ (جنھوں نے میر امن کے نام کے بعد ”لکھنوی“ لکھا) اور سید مبین نقوی (جنھوں نے میر امن کو ”فرخ آبادی“ کہا) کے علاوہ ”ستیہ شمسیہ“ کے دیباچہ از نواب محمد فخر الدین خاں محررہ: ۱۲۵۳ھ مطابق ۱۸۳۷ء (جس میں واضح طور پر ”میر امن علی دہلوی“ درج ہے) اور گارسین دتاسی (جس نے جانصاحب کو میر امن کی بیٹی کہا) کے حوالے بھی دیئے تھے۔ جنہیں رشید حسن خاں گول کر گئے۔ نساخ اور مبین نقوی کے بیانات میں میر امن کو ”لکھنوی“ اور ”فرخ آبادی“ کہنے کے اختلاف کو رفع کرنے کے لیے خود نساخ کا بیان بھی غور طلب ہے۔ نساخ لکھتے ہیں: ”جانصاحب، میر یار علی خلف میر امن لکھنوی، شاگرد

عاشور علی خاں بہادر.....“۔ خاں صاحب نے یہ نہیں سوچا کہ کہیں ایسا تو نہیں کہ نساخ، جانصاحب کو ”لکھنوی“ کہنا چاہ رہے ہوں اور ”لکھنوی“ لکھ گئے میرامن کے نام کے بعد۔ اس لیے کہ کسی ایک تذکرہ نگار نے بھی میرامن کو لکھنوی نہیں لکھا۔ نہ اُس دور میں ”میرامن لکھنوی“ نامی کوئی ایسا نامور شخص تھا، جس کا نام اور کام تذکروں کی زینت بنتا۔ جب کہ میر یار علی جانصاحب کے نام کے ساتھ ہمیشہ ”لکھنوی“ لکھا جاتا رہا ہے۔

اس عبارت میں گنجائش کہاں بنتی ہے لکھنوی لکھنے کی، یہ نکتہ توجہ چاہتا ہے۔

نساخ کے تذکرہ ”سخن شعراء“ سے اسی نوع کی دیگر امثال ملاحظہ ہوں:

”شمر تخلص مرزا علی ولد مرزا جعفر علی لکھنوی شاگرد صوفی صاحب دیوان گزرے“ (ص ۹۸)

”عیش تخلص حافظ الہی بخش خلف سیف اللہ دہلوی مقیم میرٹھ شاگرد امداد حسین ظہور“ (ص ۳۴۰)

”عیشی تخلص طالب علی خاں ولد علی بخش خاں لکھنوی شاگرد مرزا قتیل۔“ (ص ۳۴۰)

درخشاں تخلص سید علی جان مخاطب بہ مہتاب الدولہ ولد میر مغل لکھنوی متوطن خراساں مقیم میا براج متعلق

کلمتہ۔“ (ص ۱۵۸)

میر یار علی جانصاحب کی ولادت، فرخ آباد کی ثابت ہے، جب کہ اُن کا بچپن لکھنؤ میں گزرا۔ ”میرامان علی“ اور ”میر یار علی“ میں ناموں کی مناسبت کیا ثابت کرتی ہے؟ نیز میر یار علی جانصاحب کی ولادت ۱۹-۱۸۱۸ء کی ہے، جب ”ستیہ شمسیہ“ کا مترجم میرامان علی دہلوی، جلد ۵: باب ۵: ”انظار“ کا قلمی نسخہ مرقومہ ۱۸۱۸ء (مخزونہ کتب خانہ خاص، انجمن ترقی اردو پاکستان، کراچی) تیار کرواتا ہے۔

یوں درج بالا شواہد کی بنیاد پر اگر میں نے یہ لکھا کہ: ”کہا جاسکتا ہے کہ میرامن، فورٹ ولیم کالج سے مستعفی ہونے کے بعد کچھ عرصہ فرخ آباد میں مقیم رہے..... انھوں نے اہل و عیال کو لکھنؤ میں چھوڑا اور خود دارالترجمہ کا کام کرتے رہے“۔ تو کیا غلط لکھا؟ جب کہ میرے اس بیان پر گارسیں دتاسی نیز سید محسن علی محسن لکھنوی مصنف تذکرہ: ”سراپا سخن“ ممبر تصدیق ثبت کر رہے ہیں۔

گارسیں دتاسی، اپنے پانچویں خطبہ بابت: ۴ دسمبر ۱۸۵۴ء میں ہندوستانی شاعرات کا ذکر کرتے ہوئے

کہتے ہیں:

”وہ، جان (میر یار علی جانصاحب) کہلاتی تھی۔ وہ فرخ آباد کی رہنے والی تھی، مگر زیادہ تر لکھنؤ میں رہتی تھی،

جہاں اس کی شاعری کی بڑی شہرت تھی۔ عنفوان شباب ہی میں اُس نے موسیقی، ادب کا شوق پیدا کیا..... اُس کا

کلام لکھنؤ میں سنہ ۱۲۶۲ھ (۱۸۴۶ء) میں شائع ہوا، جو زمانہ بولی میں ہے۔ اُس وقت اُس کی عمر ۳۶ سال کی تھی۔“

مولوی عبدالحق نے حاشیہ میں لکھا ہے کہ مُصنّف کو نام اور کلام سے دھوکا ہوا ہے۔ یہ عورت نہیں، مرد ہے اور اردو کے مشہور شاعر ہیں، جو عورتوں کی زبان میں شعر کہتے ہیں۔ (ص ۱۳۱)

گارسیا دتاسی نے بہ زبان فرانسیسی ”تاریخ ہندوی و ہندوستانی“ (۴۹) جلد دوم (نظر ثانی شدہ ایڈیشن)

مطبوعہ: پیرس، طبع اول: ۱۸۷۰ء میں لکھا ہے :

”جان (میر یار علی جانصاحب یا صاحب جان) مُحسن کے تذکرے میں اُسے ”ریختی کی جان“ کہا گیا

ہے۔ ”جان صاحب“ کو ”جی صاحب“ کے ساتھ خلط ملط کر دیا جاتا ہے۔ یہ ایک پڑھی لکھی خاتون، میرامن کی بیٹی تھی اور فرخ آباد میں پیدا ہوئی، لیکن زیادہ تر لکھنؤ میں رہی، جہاں اس نے ادبی شہرت حاصل کی۔ اس کے بعد وہ

اورنگ آباد اور بھوپال میں بھی رہائش پذیر رہی۔ علاوہ ازیں موسیقی اور ادب میں بھی دلچسپی لیتی تھی۔ فارسی کا بھی

شوق تھا۔ ”گلستاں“، ”بوستاں“ اور ”بہار دانش“ پڑھی، آخر کار وہ نواب عاشور علی خاں بہادر کی شاگردی میں

ہندوستانی شاعری کرتی رہی۔ کریم الدین نے اُس کا ذکر بطور استاد کیا ہے۔ وہ اُس سے شاعری میں اصلاح لیتا رہا۔

اُس کا مجموعہ ”کلام لکھنؤ“ سے ۱۲۶۲ھ مطابق ۱۸۴۵ء میں شائع ہوا۔ اس وقت اس کی عمر ۲۶ یا ۲۷ برس تھی۔ مجموعہ ”کلام

بہ عنوان: ”دیوان میر یار علی“، جس کے تقریباً پچاسی (۸۵) دوہرے صفحات ہیں اور حواشی پر بھی کلام درج ہے

(یہاں حاشیہ میں دتاسی لکھتے ہیں کہ: ”اُس کا ایک اور ایڈیشن امسال مطبع حیدری سے چھپا، اس ایڈیشن میں زیادہ تر

منظومات شامل ہیں اور اس کے حواشی پر ”فسانہ عجائب“ شائع کی گئی ہے۔“) اس شعری مجموعہ میں معاصر ہندوستان

کی روح کی عکاسی ملتی ہے اور اس حوالے سے اس کا شمار اعلیٰ شعراء میں ہوتا ہے۔ اس نے خواتین سے مخصوص زبان

میں شاعری کی، جسے ”ریختی“ کہا جاتا ہے۔ یہ وہ زبان ہے، جو زنان خانوں میں برتی جاتی ہے اور اس میں عورات

کے جذبات کو پیش کیا جاتا ہے..... اس شاعرہ کا تذکرہ نہ صرف کریم الدین نے کیا ہے بلکہ مُحسن نے بھی کیا۔

”(ص: ۸۲-۸۳)

صاف ظاہر ہے کہ یہاں بھی دتاسی کو خانصاحب کی ریختی کے نسوانی لحن نے دھوکہ دیا، اور وہ جان صاحب

کو میرامن کا ”بیٹا“ لکھنے کی بجائے ”بیٹی“ لکھ گئے۔

اب آئیے میر یار علی جانصاحب کی ولدیت کے باب میں ایک اور مُستند حوالہ بھی دیکھتے چلیے، جس کا

اشارہ گارسیا دتاسی کے بیان میں موجود ہے۔ سید مُحسن علی مُحسن لکھنوی (پ: لگ بھگ ۱۸۸۶ء۔ م: ۱۲۸۷ھ مطابق

۱۸۷۰ء) تذکرہ: ”سراپا سخن“ (مخزنہ: پنجاب یونیورسٹی لائبریری، لاہور) مطبوعہ: نو لکھنؤ، طبع اول: ۱۲۷۷ھ مطابق ۱۸۶۰-۶۱ء کے حاشیہ (صفحہ ۳۰) پر لکھتے ہیں:

”ریختی گو میر یار علی جان صاحب خلف میر امن، صاحب دیوان، شاگرد نواب عاشور علی خان بہادر۔“
تصدیقِ ندید کے طور پر تذکرے میں بال، چوٹی، زلف، کاکل، گیسو کے باب میں جانصاب سے متعلق یہی باتیں بار بار دوہرائی گئی ہیں۔ تذکرے سے ثابت ہے کہ محسن لکھنوی، ۱۳ویں صدی ہجری کے عشر اول کی پیدائش ہیں، یعنی میر امن کے جون ۱۸۰۶ء میں فورٹ ولیم کالج سے مستعفی ہونے کے وقت تذکرہ نگار محسن لکھنوی بیس برس کے تھے۔
تذکرہ ”سراپا سخن“ کے صفحہ ۳۸ تا ۳۹ پر اس تذکرے کی تالیف سے متعلق متعدد شعراء کے قطعہ ہائے تاریخ، نیز محسن لکھنوی کے قطعہء تاریخ سے معلوم ہوتا ہے اس تذکرے کا اولین ڈرافٹ ۱۶۲۹ھ مطابق ۱۸۵۳-۵۲ء میں مکمل ہوا، گو تذکرے میں اعضائے جسمانی سے متعلق حواشی میں اشعار کے اضافے سال طباعت ۱۸۶۰-۶۱ء تک ہوتے رہے۔ شعراء اردو، بالخصوص لکھنوی شعراء کی ولدیت، سلسلہ تلمذ اور جائے سکونت کے حوالے سے یہ ایک مستند ماخذ ہے۔ محسن کا دعویٰ ہے کہ مواد کی فراہمی کے ضمن میں انھوں نے اپنے وسیع حلقہء احباب کے توسط سے، اور اکثر براہ راست شعراء سے رجوع کیا۔

نساخ اور زمین نقوی کے بیانات میں میر امن کے ”لکھنوی“ اور ”فرخ آبادی“ ہونے کے اختلافات کو رفع کرنے کے لیے کیا درج بالا مستند شہادتیں کافی نہیں؟ رد تحقیق کی بہترین صورت تو ہمیشہ سے یہ رہی ہے کہ آپ سند کے ساتھ رد کریں۔ مثال کے طور پر یہ ثابت کریں کہ میر یار علی جان صاحب کے والد میر امن، ”باغ و بہار“ اور ”گنج خوبی“ کے مصنف امترجم میر امن سے الگ شخصیت تھے۔ ان کی نمایاں شناخت کیا تھی کہ محسن لکھنوی اور عبدالغفور نساخ جیسے میر امن کے قریبی معاصرین کے علاوہ گارسیم دتاسی بھی ”میر امن دہلوی“ کو جان صاحب کا والد بتلا رہا ہے۔ اُس دور کے معروف شاعر جان صاحب کا ذکر کرتے ہوئے خصوصیت کے ساتھ اُس کے والد کا نام لینا اور یہ کہنا کہ میر امن کی بیٹی (یا بیٹا) ہے، سے کیا مراد ہے؟ جب کہ زمانہ بھی وہی رہا ہو، جس میں ”باغ و بہار“ کے مصنف کے طور پر میر امن نے شہرت پائی۔

رشید حسن خاں اور ڈاکٹر گیان چندر ڈکٹر کے طور پر یہ ثابت تو کریں کہ ”ستیا، شمسیہ“ کا ایک ایسا مترجم میر امن علی دہلوی کون تھا، جس کا نام ”بیاض متین“ کے مترجم غلام محی الدین متین حیدر آبادی، برطانوی مترجم جونس اور فرانسسیسی ماہر لسانیات موسیو تندرے کے ناموں سے بھی پہلے لیا گیا؟ کیا ان تین جانی مانی شخصیات کے ناموں سے

پہلے میرامان علی دہلوی کے نام کو درج کرنے میں مترجم کی کسی بڑی شناخت کو دخل نہیں؟

O

باغ و بہار :

”نو طرزِ مَرصَع“ کی باز تخلیق، بہ عنوان: ”چار درویش“ از میرامن بعد از نظر ثانی بہ عنوان: ”باغ و بہار“ ہندوستانی چھاپا خانہ، کلکتہ سے پہلی بار ۱۸۰۴ء میں شائع ہوئی۔ سرورق کے دائیں جانب سال اشاعت: ۱۸۰۳ء اور بائیں جانب ۱۸۰۴ء درج ہے۔

”باغ و بہار“ کے سرورق (Title) اور پس سرورق (Back Title) نیز انتساب سے متعلق کتاب کا اندرونی پس سرورق (بہ زبان انگریزی) دیکھنے سے معلوم ہوتا ہے کہ یہ کتاب فورٹ ولیم کالج، کلکتہ کے شعبہ ہندوستانی کے صدر پروفیسر جان ہارتھ وک گلکرسٹ کی زیر نگرانی شائع ہوئی۔ کتاب کا انتساب بھی کپٹن جیمز موٹ کے نام جان گلکرسٹ ہی کر رہے ہیں۔ اس لیے شک و شبہ کی گنجائش نہیں کہ مقدمہ بہ عنوان: PREFACE کی انگریزی تحریر جان گلکرسٹ کی ہے۔ ڈنکن فاربس اور مونیئر ولیمز بھی اسی نتیجے پر پہنچے تھے۔

پس سرورق کی عبارت ملاحظہ ہو :

" Under the superintendence of John Gilchrist for the use of the students in the College of Fort William."

اندرون پس سرورق پر انتساب سے متعلق تحریر درج ذیل ہے :

" This work is inscribed as a token of respect for his zeal and ability in the cultivation of Hindoostanee learning to CAPTAIN JAMES MOUAT of the corps of engineers on the Bengal establishment, By his sincere friend, JOHN GILCHRIST"

”باغ و بہار“ کے سرورق (بہ زبان انگریزی) پر واضح الفاظ میں درج ہے کہ ”باغ و بہار“ ایک مقبول عام فارسی داستان کا ترجمہ ہے۔ میر محمد حسین عطا خاں تحسین کی ”نو طرزِ مَرصَع“ بطور اصل مآخذ کا حوالہ سرورق (بہ زبان اردو) کے علاوہ گلکرسٹ کے تحریر کردہ مقدمہ میں موجود ہے۔ جب کہ میرامن نے ”باغ و بہار“ کے دیباچہ میں ”قصہ چہار درویش“ (فارسی) کے خالق کے طور پر امیر خسرو کا نام لیا ہے اور تحسین کی ”نو طرزِ مَرصَع“ کا ذکر نہیں کیا۔ میرامن نے بتایا ہے کہ یہ کتاب گلکرسٹ کی فرمائش پر قلم بند کی گئی۔ میرامن نے بعد از نظر ثانی ”باغ و بہار“ کا سال

تکمیل ۱۸۱۷ء درج کیا ہے اور لکھا ہے ۱۸۱۷ء کے آغاز میں نظر ثانی کا کام مکمل ہوا۔ اس سے یہ مراد ہے کہ مئی۔ جون ۱۸۰۲ء میں ”باغ و بہار“ مکمل ہوئی۔

فارسی قصہ چہار درویش کے معلومہ نسخوں اور ”نوطر زمرصع“ میں شامل کرداروں، نیز وقوعہ جات کو دیکھتے ہوئے کہا جاسکتا ہے کہ اس داستان کا خمیر الف لیلہ، قصہ حاتم طائی، قصہ گل باصنوبر اور قصہ گل بکاؤلی سے اٹھا۔ تحسین کی ”نوطر زمرصع“ پر فتاحی نیشاپوری کے تحریر کردہ منظوم قصے کے اثرات نمایاں ہیں اور میرامن کا تحسین سے اخذ و استفادہ ہمارے سامنے ہے۔ لہذا یقین کے ساتھ کہا جاسکتا ہے فارسی قصہ چہار درویش کو بنیاد بنا کر یہ قصہ اردو میں بار بار تحریر کیا گیا اور اس کی نوک پلک کی درستی مع اضافہ جات ہوتی رہی۔

ابتداً ”چار درویش“ اور بعد از نظر ثانی، ”باغ و بہار از میرامن تک اس داستان نے مرزا محمد رفیع انجب تا حکیم محمد علی و تحسین کم و بیش چار منازل ارتقاء طے کر لی تھیں۔ یعنی تحسین کی ”نوطر زمرصع“ کی تکمیل: ۸۶-۸۵ء تک یہ قصہ اپنے اندر بتدریج گونا گوں رنگینیوں کو سمیٹتا چلا گیا، جس کی آخری اور تکمیلی صورت میرامن کی ”باغ و بہار“ تھی۔

باغ و بہار، جو فورٹ ولیم کالج، کلکتہ کی نصابی ضروریات کے تحت ”نوطر زمرصع“ کی باز تخلیق (RE-CREATION) ہے، ہندوستان میں سب سے زیادہ بولی جانے والی زبان (اردو) سے انگریز سول افسران کو متعارف کروانے کا سب سے معتبر ذریعہ بنی۔

میرامن کو فورٹ ولیم کالج کی جانب سے یہ کام سونپا گیا کہ وہ اس مقبول عام داستان کو از سر نو تخلیق کرتے ہوئے روزمرہ اور عوامی محاورے کو برتیں۔ یوں، میرامن؛ جو اردو زبان پر کامل عبور رکھتے تھے، نے اس نصابی ضرورت کے تحت روزمرہ اور عوامی محاورے کو برتنے کی پابندی اس حد تک کی کہ لغت اور املائی ضابطوں کو بھی پس پشت ڈال دیا۔ علاوہ ازاں میرامن نے اس چیز کا اہتمام بھی کیا کہ انگریز افسران ایک ہی لفظ کی ادائیگی کے مختلف طریقے جان لیں۔ مثال کے طور پر KING کے لیے کہیں تو ”بادشاہ“ اور کہیں ”پادشاہ“ برتا گیا۔ نیز یہ کہ ”باغ و بہار“ میں اُس دور کے مہبتا لحد رسوم و رواج، شاہانہ و عوامی کھانوں اور ملبوسات کے علاوہ نشست و برخاست کی ہر صورت موجود ہے۔ یہاں تک کہ شیعہ مسلک کا بھی ایک کردار تراشا گیا تا کہ ہندوستان کی ہندو اور سُنی العقیدہ مُسلم اکثریت کے طور اطوار کی تفصیلات کے ساتھ ساتھ مُغل شہنشاہ اور نگ زیب کے عہد میں کچلے گئے اس اقلیتی مُسلم فرقے کے بنیادی اعتقادات سے بھی کما حقہ متعارف کروادیا جائے۔ اس حوالے سے میرامن کا اپنا بیان بھی اہم ہے کہ وہ چہار درویش معصومین کی دل سے عزت کرتے ہیں اور کرداری سطح پر ایک خضر صورت بزرگ سے بھی

متعارف کروایا گیا ہے جو اپنا نام ”علی“ بتاتے ہیں۔ اسی طرح ایک جگہ مُتَعَد کا حوالہ آیا ہے، جو عارضی شادی کی ایک صورت ہے اور جس کی اجازت صرف حالتِ اضطرار میں ہے۔

”باغ و بہار“ میں کوشش کر کے ایسے مواقع پیدا کیے گئے ہیں کہ زیادہ سے زیادہ معلومات فراہم کی جاسکیں۔ معاشرتی آداب کی تفصیلات کے علاوہ ملبوسات اور ادنیٰ و اعلیٰ عہدوں سے لے کر برّی و بحری سوار یوں تک کے نام اسی حوالے سے آئے ہیں۔ ”سیر دوسرے درویش کی“ میں جہاں ایک کشتی ضروری اسباب کے لیے کافی تھی، وہاں نواڑے، بجرے، مور پتکھی، پلوار، لچکے، کھیلنے، اُلاق اور پٹیلیوں — غرضیکہ انواع و اقسام کی کشتیوں کا ذکر کر دیا گیا۔ دلچسپ بات یہ ہے کہ اس نوع کی تفصیلات بیان میں رکاوٹ نہیں بنتیں۔ یہ تفصیلات فراہم کرنے کا فائدہ یہ ہوا کہ دوسو برس قبل کی مختلف النوع اشیاء کے نام اور ان کے کوائف ”باغ و بہار“ میں محفوظ ہو گئے۔

”باغ و بہار“ سے متعلق پہلی بہاشناسی (APPRAISAL) پروفیسر جان گلکرسٹ کی تحریر کردہ ہے، جو ”باغ و بہار“ طبع اول: ۴-۱۸۰۳ء کے ساتھ بطور مقدمہ شامل ہے۔ سر سید احمد خان اور میرزا غالب سے لے کر آج تک کے ہر اہم ناقد اور محقق نے ”باغ و بہار“ کو موضوع بحث بنایا اور سراہا، جن میں پی۔ ایس روزاریو، لیوس فریڈنڈ سمٹھ، محمد یحییٰ تنہا، گاریم دتاسی، ڈنکن فارلس، ڈاکٹر ایس۔ ڈبلیو فیلسن، مولوی سید محمد، میجر ڈی۔ سی فلٹ، مونیر ولیمز، حافظ محمود شیرانی، مولوی عبدالحق، ممتاز حسین، امتیاز علی تاج، کلیم الدین احمد، سید عابد علی عابد، ڈاکٹر سید عبداللہ، سید وقار عظیم، ڈاکٹر محمد احسن فاروقی، حمید احمد خاں، ڈاکٹر سہیل بخاری، ڈاکٹر وحید قریشی، ڈاکٹر ابوالخیر کشتی، سید قدرت نقوی، سید محمد عقیل، ڈاکٹر سلیم اختر اور ژاں ماریک شامل ہیں۔

آج سے ٹھیک ایک سو ستاون برس قبل پروفیسر ڈنکن فارلس نے اپنی مرتب کردہ ”باغ و بہار“ مطبوعہ لندن، طبع اول: ۱۸۴۶ء کے پیش لفظ میں لکھا:

”ہندوستانی زبان میں اب تک ضبطِ تحریر میں لائے گئے تمام ادبی کارناموں میں ”باغ و بہار“ کی برتری مُسَلَّم اور عالمگیر ہے۔“

دوسو برس بعد حقیقت کیا ہے؟ اسے جانچنے اور پرکھنے کے لیے حتی الامکان درست متن اور اُس ناقدانہ نظر کی ضرورت ہے، جو داستانوی ادب سے مخصوص ہے۔ اس لیے کہ ادبیاتِ عالم میں داستانیں ہمارے اجتماعی الشعور کا ایک ایسا بیرو میٹر ہیں، جن کے ذریعے خواص و عوام کے معتقدات، تہذیبی سرگرمیوں، محبت اور نفرت کی انتہاؤں پر انسان کی فتح یابی اور ناکامی کو دیکھا اور پرکھا جاسکتا ہے۔ لیکن ”باغ و بہار“ کا کسی بھی پہلو سے جائزہ لینے

سے پہلے ہمیں یہ بات جان لینی چاہیے کہ یہ طبع زاد تخلیق نہیں، میر محمد حسین عطا خاں تحسین کی ”نو طرزِ مرصع“ (۱۷۶۸ء تا ۱۷۸۵ء) کی دو سو برس پرانی بازتخلیق (RECREATION) ہے۔ ایک ایسی داستان، جس میں حقیقی زندگی اور حقیقی انسانی کردار ہیں تو سہی لیکن حقیقی زندگی سے واقعات کی جڑت اور کرداری سطح پر لچک کی تلاش ایک سُو دَمَل ہوگا، اس لیے کہ یہ تو ناول سے مخصوص خصوصیات ہیں۔ داستان سے تمثیلی قصے اور ناول کے بیچ نہ صرف ذہنی ارتقاء کا طویل فاصلہ حاصل ہے بلکہ ان تینوں اصناف میں پیش کردہ مواد اور تکنیک میں بھی فرق ہے۔ داستان اور تمثیلی قصے کے تار و پود کی اٹھان زندگی سے تو ہے لیکن دیکھی بھالی اور پرکھی ہوئی زندگی سے نہیں۔ داستان میں دو جمع دو، برابر چار نتائج برآمد نہیں ہوتے۔ دو جمع دو، برابر پانچ یا دو جمع دو، برابر تین بھی ہو سکتے ہیں۔ اس لیے کہ داستان میں پیش کردہ زندگی کا ایک تار خواب و خیال کے ساتھ بھی جڑا ہوا ہوتا ہے۔ یہی سبب ہے کہ داستان میں پیش کردہ حقائق پر ہر لحظہ تخیل کا ایک سحر آفریں سایہ لرزتا رہتا ہے۔ یہ تو گمان کا ممکن ہے۔ ایسی دنیاؤں کی سیر، جن میں فطرت پر مافوق کو فوقیت حاصل ہے۔ داستانوں کی ہونی طے ہے۔ ہونی کے حیلوں میں اسباب و علل کی تلاش سے کچھ حاصل نہیں۔

”باغ و بہار میں بھی دیکھی بھالی اور برتی ہوئی زندگی کے ساتھ انجانی اور انہونی کے حاصل کو پانچ قصوں کی صورت کچھ اس طرح پیش کیا گیا ہے کہ ہم زندگی کی نئی معنویت سے آشنا ہو کر زندگی کے تلخ حقائق کا مردانہ وار سامنا کرنے اور زندگی کے آلام کو سہنے کا طریق سیکھتے ہیں۔“

”باغ و بہار“ میں کرداری سطح پر پائے جانے والے انسانی رویوں اور اخلاقیات کی بنیاد آج سے تین سو برس قبل کا وہ طرزِ احساس ہے، جس کی سپلائی لائین بیک وقت عرب، فارس اور ہند کے قدیم انسانی ماضی سے جڑی ہوئی ہے۔ یہ ہمارے اسی مشرقی اجتماعی لاشعور کا کرشمہ ہے کہ ”باغ و بہار“ میں پیش کردہ حقائق اپنی اصل شکل و شباہت کی بجائے تجریدی (ABSTRACT) صورت میں ظاہر ہوتے ہیں۔ قدیم بغداد اور نیشاپور کی گلیاں عظیم آباد اور دلی کی گلیوں سے آملتی ہیں۔ ہم قدیم بصرہ سے نکلتے ہیں تو چار قدم چل کر محمد شاہی عہد کی قدیم دلی یا مملک زریباد میں جا نکلتے ہیں۔ یوں تخیل، تمثیل میں اور حقائق، تخیل میں ڈھل کر کبھی تو اخلاقیات کا درس بن جاتے ہیں (جس سے گارسیں دتاسی کو چڑ ہے) اور کبھی عریانی کا نمونہ، جس پر کپٹن ڈبلیو۔ این لیس ڈائریکٹر آف پبلک انشٹرکشن بنگال و پرنسپل کلکتہ یونیورسٹی معترض ہوئے۔ اس داستان کا علامتی پہلو یہ ہے کہ پانچوں قصے صوفیانہ رنگ میں رنگے ہوئے ہیں۔ یہ چار درویشوں اور ایک بادشاہ کا جسمانی سفر بھی ہے اور روحانی سفر بھی۔

گارسیں دتاسی نے اپنے ایک خطبے میں ”باغ و بہار“ کو موضوع بحث بناتے ہوئے بڑی عمدہ بات کی ہے۔

وہ کہتے ہیں: ”ان قصوں میں ہر صفحے پر آپ کو قومی خصوصیات ملیں گی، جو ہمارے لیے اصلی ہندوستان، خاص کر اسلامی ہندوستان کے سمجھنے میں بہت کارآمد ہوں گی۔“

اس حوالے سے دیکھیں تو ”باغ و بہار“ محض دہلوی تہذیب کی عکاسی نہیں۔ اس کا پھیلاؤ اس سے کہیں زیادہ ہے۔ ”باغ و بہار“، عکاس ہے عہد عالمگیری کے جاہ و جلال کی، محمد شاہی عہد کی پیش سے مملو زندگی کی، مغلیہ سلطنت کے دور زوال کی اور پورب تا پچھتم، ہندو مسلم تہذیبوں کے اتصال سے جنم لینے والی ثقافت کی۔

”باغ و بہار“ کی روایتِ اول : چاردرویش

پس منظر : انگلش ایسٹ انڈیا کمپنی کی مجلسِ نظما (Court of directors) نے بنگال میں انگریز راج کی راہ میں حائل سب سے بڑی رکاوٹوں، ٹیپو سلطان اور نواب سراج الدولہ سے نبرد آزما ہونے سے بہت پہلے مغلیہ سرکاری زبان فارسی اور عوامی زبان اردو کو مقامی لوگوں کے مذہبی اور معاشرتی رویوں کی تفہیم کا بہترین ذریعہ خیال کرتے ہوئے ۲۲۔ دسمبر ۱۶۷۷ء میں قلعہ سینٹ جارج، مدراس کو ایک مراسلہ بھجوایا تھا، جس میں کہا گیا تھا کہ: ”اس بات کا اعادہ کیا جاتا ہے کہ کمپنی کے جو ملازمین فارسی سیکھیں گے، اُن کو دس پاؤنڈ اور جو انڈسٹران (یعنی اردو) سیکھیں گے، اُنھیں بیس پاؤنڈ بطور انعام دیئے جائیں گے۔“

ایسٹ انڈیا کمپنی نے ۱۶۹۰ء میں اپنا مرکزی آفس بنگالی سے کلکتہ منتقل کر دیا اور انگلستان کے بادشاہ ولیم سوم کے نام پر ایک قلعہ ”فورٹ ولیم“ ۱۶۹۶ء تا ۱۷۰۲ء میں تعمیر کروایا۔ ٹیپو سلطان کی شہادت (۴ مئی ۱۷۰۰ء) کے بعد نواب سراج الدولہ نے اپنی زیر تسلط حدود میں کمپنی کی بڑھتی ہوئی عملداری کو روکنے کے لیے ۱۷۵۶ء میں اُس قلعے پر قبضہ کر لیا۔ جون ۱۷۵۷ء میں نواب سراج الدولہ کے کمپنی کے ہاتھوں شکست و شہادت اور قلعہ کے حصول کے بعد اُسے مسمار کروا کے کمپنی نے کلکتہ کے قدرے شمال میں یہی قلعہ ۱۷۵۳ء میں دوبارہ تعمیر کروایا اور ۱۷۵۴ء میں بنگال پر گورنر راج قائم کر دیا۔ برطانوی ہند کے پہلے گورنر جنرل وارن ہیسٹنگز کے ۱۷۸۵ء میں مستعفی ہو جانے کے تیرہ برس بعد مئی ۱۷۹۸ء میں جب لارڈ مارکوئس رچرڈ ولزلی (م: غازی پور ۵ اکتوبر ۱۸۰۵ء) بطور گورنر جنرل، کلکتہ پہنچا تو اُس نے سات ماہ کی قلیل مدت میں ہی محسوس کر لیا کہ انگلستان سے ہندوستان آنے والے ایسٹ انڈیا کمپنی کے انگریز افسران کو ہندوستانی باشندوں کے مذہبی، معاشرتی رویوں اور اعتقادات سے ناواقفیت، نیز ہندوستان میں بولی جانے والی زبانوں سے شد بد نہ ہونے کے سبب قدم قدم پر مشکلات کا سامنا کرنا پڑتا ہے اور نووارد افسران اپنا کام اُس طرح انجام نہیں دے پاتے جو اُن کے منصب اور ذمہ داری کے لیے لازم ہے۔

اُس وقت صورتِ احوال یہ تھی کہ ہندوؤں کی قدیمی مُقدّس زبان سنسکرت کے علاوہ مُسلم حملہ آور حکمرانوں کے ساتھ چلی آنے والی زبانوں خصوصاً عربی، فارسی اور تُرکی کا چلن ہندوستان میں قدیم وقتوں سے تھا۔ ہندوستان کی علاقائی زبانوں میں مغرب اور شمال مغرب میں بولی جانے والی پنجابی (اور اُس کے مُختلف انگ: سرائیکی، پونھوہاری، ہندکو اور چھاچھی)، سندھی، پشتو، کشمیری، مکرانی اور تھڑی۔ بلوچستان اور سندھ کو چھوڑ کر مغربی حصے کی راجستھانی، مرہٹی اور گجراتی۔ جنوبی حصے کی: تامل، تیلگو، ملیالم، کناڑا، اڑیہ، ٹولو، لوڈا اور کوڈرکو۔ مشرقی حصے کی بنگالی، آسامی، اراکانی، اودھی، میتھلی اور مگدھی۔ دہلی اور اطرافِ دہلی کی زبانوں میں برج بھاشا، بنگارو اور قنوجی تھیں۔ صورتِ حالات کا جائزہ لینے کے بعد لارڈ ولزلی نے ۲۱ دسمبر ۱۷۹۸ء کو ایک حکم نامہ جاری کیا۔ (دیکھیے: "DAWN OF NEW INDIA" از برجندر ناتھ بیہر جی، مطبوعہ: کلکتہ: ۱۹۲۷ء، ص ۹۹) اس حکم نامے کے تحت ایسٹ انڈیا کمپنی کے ملٹری اور جونیئر میڈیکل افسران کے لیے ۱۸۰۱ء سے ہندوستان میں تحریر و تقریر کی سطح پر مُروجہ زبانوں: سنسکرت، عربی، فارسی، انڈسٹان (یعنی اردو)، بنگالی، تیلگو، کنڑی، مرہٹی اور تامل میں طے شدہ نصاب کے مطابق تحریری و زبانی امتحان پاس کرنا لازمی قرار دے دیا گیا۔ یوں لارڈ ولزلی کے ایما پر کمپنی کے زیرِ تسلط حدود میں زبانوں کی تدریس سے متعلق جان گلکرسٹ کا قائم کردہ ادارہ "ORIENTAL SEMINARY"، بنگالی (قیام: جنوری ۱۷۹۹ء) وجود میں آیا۔

اُس مدرسے میں کمپنی کے ایما پر اسٹنٹ سرجن حیوانات جان بارتھ وک گلکرسٹ (ہندوستان آمد: ۱۷۸۱-۸۲ء) کمپنی کے جونیئر سول ملازمین کو انڈسٹان (یعنی اردو) کی تعلیم اس لیے دیتا تھا کہ اُس نے ہندوستان میں اپنے مختصر قیام کے دوران اردو زبان پر کامل دسترس حاصل کر لی تھی اور ORIENTAL SEMINARY کے قیام (جنوری: ۱۷۹۹ء) تک اُس کی درج ذیل کتب بھی شائع ہو چکی تھیں:

۱۔ "انگریزی، ہندوستانی ڈکشنری" (جلد اول) کلکتہ، طبع اول: ۱۷۸۶-۸۷ء

۲۔ "ہندوستانی زبان کے قواعد" کلکتہ، طبع اول: ۱۷۹۶ء

اب حکم نامہ لارڈ ولزلی (۲۱ دسمبر ۱۷۹۸ء) کے ضمیمہ کے طور پر دو ٹوک انداز میں یہ ہدایت جاری کی گئی کہ انگریز سول ملازمین کے اس تربیتی کورس کے انعقاد کا اہتمام جان گلکرسٹ کا ادارہ ORIENTAL SEMINARY کرے گا۔

(دیکھیے: "BENGAL, PAST AND PRESENT" جلد: ۷، جنوری تا جون ۱۹۱۱ء۔ ص: ۵)

"باغ و بہار" مرتبہ: ڈنکن فاربس مطبوعہ، لندن: ۱۸۳۶ء کے دیباچہ میں بھی یہی بات کی گئی ہے، البتہ

ORIENTAL SEMINARY کا حوالہ نہیں دیا گیا۔

لارڈ ولزلی نے فورٹ ولیم (تعمیر نو: ۱۷۵۷ء تا ۱۷۷۳ء) کے بہترین استعمال کے پیش نظر مجلسِ نظاما کی پیشگی منظوری لیے بغیر ۱۸۰۰ء میں فورٹ ولیم کالج کے قیام کا فیصلہ کر لیا اور سرخ فیتے سے بچ نکلنے کے لیے ٹیپو سلطان کی سرنگا پٹم میں شکست و شہادت، اور سقوطِ میسور (۳ مئی ۱۷۰۰ء) کی پہلی سالگرہ (۳ مئی ۱۸۰۰ء) کو کالج کا یومِ تاسیس قرار دے دیا۔ جب کہ عملاً فورٹ ولیم کالج، کلکتہ کا قیام سقوطِ میسور کے چودہ ماہ بعد یعنی ۱۷ صفر ۱۲۱۵ھ مطابق ۱۰ جولائی ۱۸۰۰ء کو عمل میں آیا۔ یوں ۱۷ اگست ۱۸۰۰ء میں گلکرسٹ ہنگلی سے فورٹ ولیم کالج منتقل ہو جانے پر ORIENTAL SEMINARY ہنگلی کا وجود از خود ختم ہو گیا۔ "DAWN OF NEW INDIA" از بر جنڈرانا تھ بیسرجی، مطبوعہ کلکتہ: ۱۹۲۷ء، ص ۹۹، "منتخبات کلکتہ گزٹ" مرتبہ ڈبلیو۔ ایس سٹین کارجلد: سوم، صفحہ ۱۷ مطبوعہ کلکتہ: ۱۸۶۸ء اور "BENGAL, PAST AND PRESENT" جلد ہفتم ص ۷ کے مطابق ۲۴ نومبر ۱۸۰۰ء بروز سوموار سے فورٹ ولیم کالج، کلکتہ میں ہندوستانی زبانوں سے متعلق ۹ شعبہ جات قائم کر کے عربی، فارسی، سنسکرت، انڈین (یعنی اردو)، بنگالی، تلگو، مرہٹی، کنڑی اور تامل زبانوں کی تدریس کا کام شروع ہوا۔

اُس وقت تک لیفٹیننٹ جان نیلی (پروفیسر عربی)، لیفٹیننٹ کرک پیٹرک، فرانس گلیڈون اور این۔ بی ایڈمانسٹن (پروفیسر ان فارسی)، لمبڈن (اسٹنٹ پروفیسر فارسی)، ولیم گیری اسٹنٹ پروفیسر (سنسکرت و بنگالی) اور جان بارتھ وک گلکرسٹ (پروفیسر ہندوستانی یعنی اردو) کے علاوہ فورٹ ولیم کالج کے زبان و ادب سے متعلق تدریسی عملے میں کوئی اور نام دکھائی نہیں دیتا۔ جب کہ ہندوستانی شعبہ میں ایڈورڈ سکاٹ و ارنگ اور مظہر علی (اسٹنٹ پروفیسر ان) کی تقرری بالترتیب ۶ جنوری ۱۸۰۱ء اور ۲۷ نومبر ۱۸۰۱ء کو عمل میں آئی (بہ حوالہ: ایشیا ٹک اینول رجسٹر ۱۸۰۱ء لندن (۱۸۰۲ء) ص ۳۱-۳۲)

۲۹ اپریل ۱۸۰۱ء کو فارسی، عربی اور بنگالی کے علاوہ ہندوستانی (اردو) شعبہ جات کے لیے ایک چیف منشی (بہ مشاہرہ ۲۰۰ روپے ماہانہ)، ایک سیکنڈ منشی (بہ مشاہرہ ۱۰۰ روپے ماہانہ) اور ۱۲ منشی (بہ مشاہرہ ۴۰ روپے ماہانہ) بھرتی کرنے کی منظوری دی گئی اور فورٹ ولیم کالج، کلکتہ کی جانب سے ان اسامیوں کو باقاعدہ مُشتر کیا گیا۔

تدریسی عملے کی کمی کے پیش نظر ۲۴ نومبر ۱۸۰۰ء میں تدریسی سرگرمیوں کے آغاز سے ہی دیسی سرٹیفکیٹ منشیوں کی ضرورت محسوس کی گئی ہوگی۔ بہت ممکن ہے میر بہادر علی حسینی نارنولی، تاری چرن متر، مرتضیٰ خاں، غلام اکبر، نصر اللہ، میر امن، غلام اشرف، ہلال الدین، محمد صادق، رحمت اللہ خاں، غلام غوث، گندن لال، کاشی راج اور میر حیدر بخش حیدری (جن کے نام آگے چل کر ۳ مئی ۱۸۰۱ء کو کالج کونسل نے بطور سیکنڈ منشی و منشی منظور کیے) آغاز تدریس سے ہی عارضی طور پر بطور سرٹیفکیٹ منشی، فورٹ ولیم کالج سے وابستہ ہو گئے ہوں، جن میں سے ایک نام

میرامن کا بھی ہے۔ کچھ بعید نہیں کہ میر بہادر علی حسینی نارنولی کا گلکرسٹ سے تعارف ORIENTAL SEMINARY ہنگلی (آغاز: جنوری ۱۷۹۹ء۔ اختتام: اگست ۱۸۰۰ء) میں ہوا ہو، اس لیے کہ دیسی سرٹیفکیٹ منشیوں کا سلسلہ ORIENTAL SEMINARY ہنگلی سے چلا۔ یوں میر بہادر علی حسینی نارنولی، اس قابل ہوئے کہ میرامن کا تعارف گلکرسٹ سے کروا سکیں۔

میرامن کے اپنے بیان سے قیاس کیا جاسکتا ہے کہ جب نواب دلاور جنگ کے چھوٹے بھائی میرمحمد کاظم خاں کی قریب دو سال کی اتالیقی کے بعد میر بہادر علی حسینی نارنولی کی معرفت گلکرسٹ تک رسائی ہوئی تو گلکرسٹ نے للوالال جی کوی کی طرح میرامن کو بھی نومبر ۱۸۰۰ء میں ہی ”سرٹیفکیٹ منشی“ کے طور پر فورٹ ولیم کالج میں داخل کر لیا اور تحسین کی ”نوٹر مرصع“ نئے سرے سے تخلیق (re-create) کرنے کو دی۔ فورٹ ولیم کالج کے ”سرٹیفکیٹ منشیوں“ کا حوالہ ڈاکٹر لکشمی ساگر وارث نے اور ڈاکٹر عبدالمنان نے دیا ہے (دیکھیے: ”للوالال جی کوی“ از ابوسعدت جلیلی، مطبوعہ: لاہور: مجلس ترقی ادب، طبع اول: جون ۲۰۰۲ء، ص: ۵۱) سرٹیفکیٹ منشی کا عہدہ، چیف منشی (بہ مشاہرہ دو سو روپے ماہانہ)، سیکنڈ منشی (سو روپے ماہانہ) اور منشی (چالیس روپے ماہانہ) سے بھی چھوٹا (کنٹریکٹ پر غیر مستقل) ہوتا تھا۔ ڈاکٹر عبدالمنان کے مطابق ”سرٹیفکیٹ منشی“ کا کام فورٹ ولیم کالج میں مقیم زیر تربیت انگریز افسران کے کمروں میں جا کر پڑھانا ہوتا تھا۔ گویا یہ فورٹ ولیم کالج میں دیسی منشیوں کی تعیناتی کا زینہ تھا۔ بعد میں عہدہ، حسب ضرورت و لیاقت مستقل بنیادوں پر دے دیا جاتا تھا۔ کالج کونسل کی کارروائی (۲۹ اپریل ۱۸۰۱ء) میں میرامن کی اس حیثیت کی طرف اشارہ ملتا ہے۔

روایت اول: چاردرولیش :

فورٹ ولیم کالج میں آغاز تدریس کے فوراً بعد نومبر ۱۸۰۰ء میں میر بہادر علی حسینی کی معرفت میرامن کی ملاقات گلکرسٹ سے ہوئی تو میرامن نے خیال کیا کہ ”حضور تک جان گلکرسٹ صاحب بہادر دام اقبالہ، کے رسائی ہوئی۔ بارے، طالع کی مدد سے ایسے جواں مرد کا دامن ہاتھ لگا ہے، چاہے کہ دن کچھ بھلے آویں۔“ قیاس غالب ہے کہ انھیں دنوں گلکرسٹ نے میرامن سے ”نوٹر مرصع“ کو نئے سرے سے لکھنے کی فرمائش کی۔ جسے میرامن نے ”حکم حضور“ کہا ہے۔ یوں سرٹیفکیٹ منشیوں کی یہ عارضی ملازمت ۲۳ نومبر ۱۸۰۰ء تا ۲۴ مئی ۱۸۰۱ء رہی اور ۴ مئی ۱۸۰۱ء کو کالج کونسل کی میننگ میں چیف منشی کا عہدہ خالی رکھ کر میر بہادر علی حسینی نارنولی (سیکنڈ منشی)، تاری چرن متر (سیکنڈ منشی)، مرتضیٰ خاں (منشی)، غلام اکبر (منشی)، نصر اللہ (منشی)، میرامن (منشی)، غلام اشرف (منشی) ہلال

الدین (منشی)، محمد صادق (منشی) رحمت اللہ خاں (منشی)، غلام نبوت (منشی)، گندن لال (منشی)، کاشی راج (منشی) اور میر حیدر بخش حیدری (منشی) مستقل کر دیے گئے۔ یہ الگ قصہ ہے کہ محمد صادق، رحمت اللہ خاں اور کاشی راج کو ۲ نومبر ۱۸۰۲ء میں فارغ کر دیا گیا اور ان کی جگہ سید جعفر، محمد تقی، مبارک محی الدین اور اسد علی کی بھرتی عمل میں آئی۔

میر بہادر علی حسینی نارنولی تا میر حیدر بخش حیدری (بشمول میر امن) چودہ ابتدائی منشیوں کی اس عارضی ملازمت (۲۴ نومبر ۱۸۰۰ء تا ۴ مئی ۱۸۰۱ء) کا بڑا ثبوت یہ ہے کہ اگر یہ لوگ ۴ مئی ۱۸۰۱ء کو ہی فورٹ ولیم کالج میں آئے تو میر امن نے ”باغ و بہار“ کا اولین مسودہ بہ عنوان ”چار درویش“ محض تین ماہ کی مختصر مدت میں کیسے تیار کر لیا، جب کہ دیگر منشیوں کی طرح ان کے فرائض منصبی میں یہ بھی شامل تھا کہ وہ صبح ۱۰ بجے سے ایک بجے تک کالج میں حاضر رہیں تاکہ طلبہ جب چاہیں ان سے مدد لے سکیں۔ جب کہ شام کو بھی طلبہ کے کمروں میں جا کر تدریسی کام کرنا پڑتا تھا۔ میں نے تین ماہ کی مختصر مدت اس لیے لکھی ہے کہ گلکرسٹ کی رپورٹ کے مطابق ۱۲۔ جنوری ۱۸۰۲ء تک میر امن کی ”چار درویش“ کے ۵۸ صفحات ہر کارہ پرپیس، کلکتہ سے چھپ چکے تھے۔

”چار درویش“ کے تحریر کردہ مسودے کی کاپیاں تیار کروانے، مواد کو پرپیس وردی بنانے اور قدیم ٹریڈل مشین پر ۵۸ صفحات کو چھاپے چڑھانے کا عمل کم از کم چار پانچ ماہ کا طالب تھا۔ البتہ ۲۴ نومبر ۱۸۰۰ء تا اپریل ۱۸۰۱ء معقول مدت معلوم ہوتی ہے، جس میں ”باغ و بہار“ کی اولین صورت یعنی ”چار درویش“ تکمیل کو پہنچی۔ اس کی تصدیق پرنٹ آرڈر سے بھی ہوتی ہے۔ نیز ۲۴ نومبر ۱۸۰۰ء میں تدریسی سرگرمیوں کے آغاز پر محض سات پروفیسران پر مشتمل عملہ اتنے بڑے پروگرام کو چلانے کے لیے ناکافی تھا اور اس کمی کو پورا کرنے کے لیے مذکورہ بالا دیسی منشیوں سے مدد لیے بغیر کوئی چارہ نہ تھا۔ بلکہ یہ سلسلہ آگے بھی چلا۔ میر شیر علی افسوس، کاظم علی جواں، مظہر علی خاں ولا اور للوالی جی کوی، ۷ جنوری ۱۸۰۲ء میں اور مرزا فطرت ۵ دسمبر ۱۸۰۳ء میں فورٹ ولیم کالج سے وابستہ ہوئے۔

فی الوقت ”باغ و بہار“ کی روایت اول بہ عنوان ”چار درویش“ کا کوئی ایک بھی ایسا خطی نسخہ دستیاب نہیں، جسے میر امن نے قلم بند کیا ہو یا اپنی نگرانی میں نقل کروا کر اس پر مہر تصدیق ثبت کی ہو۔ ماضی میں ڈکنن فاربس کا یہ دعویٰ رہا ہے کہ اس نے ”باغ و بہار“ مطبوعہ: ڈبلیو۔ ایچ ایلن اینڈ کمپنی، پال مال ایس۔ ڈبلیو، لندن: ۱۸۴۶ء مرتب کرتے وقت ”باغ و بہار“ مطبوعہ: ہندوستانی چھاپا خانہ، کلکتہ طبع اول: ۴-۱۸۰۳ء کو بنیاد بنایا اور موازنہ متن کے لیے گلکرسٹ کو میر امن کی جانب سے فراہم کردہ خطی نسخہ اور میر امن کے شاگرد خاص ایم۔ رومر کی تحویل میں رہنے والا نسخہ سامنے رکھا۔ فاربس لکھتے ہیں:

" The text is taken from the edition of 1803, printed at Calcutta, Collated at the same time with the two manuscripts, one in my own possession, which belonged to the late Dr. Gilchrist, and in all probability the very copy of the work which Mr. Amman himself wrote, and presented to the learned Doctor for approbation. The other was Copy belonging to Mr. Romer, of the honourable companies civil service, who was pupil of Mr. Amman, written partly by under the Superintendence of the author."

(دیباچہ: "باغ و بہار" مطبوعہ: ڈبلیو۔ ایچ ایلیں اینڈ کو، لندن طبع اول: ۱۸۳۶ء)

ڈنکن فاربس کے اپنے دعوے کے مطابق فاربس کی مرتب کردہ "باغ و بہار" (ترمیم شدہ ایڈیشن) مطبوعہ: ولیم۔ ایچ ایلیں اینڈ کمپنی، لندن طبع چہارم: ۱۸۷۳ء (جس کی دائیں جانب سال اشاعت: ۱۸۶۰ء اور بائیں جانب فرہنگ کے بعد ۱۸۷۳ء درج ہے) ایک ایسا ایڈیشن ہے جسے مرتب کرنے سے قبل (۱۸۳۹ء) فاربس کی رسائی رائل ایشیاٹک سوسائٹی میں محفوظ "باغ و بہار" کے ایک اور خطی نسخے تک بھی ہو گئی تھی۔ یعنی اس ایڈیشن (۱۸۷۳ء) میں ترمیم کی خرابی کے باوجود ایک خوبی یہ ہے کہ اُس وقت فاربس کے سامنے تین خطی نسخے تھے۔ گارسیس دتاسی کی تحویل میں رہنے والے ایک خطی نسخے (محررہ: ۱۲۱۷ھ مطابق: ۱۸۰۲ء) کا ذکر ڈاکٹر ثریا حسین نے کیا ہے۔

رشید حسن خاں نے انڈیا آف لائبریری، لندن کے جس خطی نسخے، بہ عنوان: "چہار درویش" کو تدوین متن کے لیے بطور ماخذ منتخب کیا، اُس کے تعارف میں انڈیا آفس لائبریری، لندن کی فہرست مخطوطات میں درج ہے:

"۱۲۱۵ھ مطابق ۱۸۰۱ء عیسوی میں مکمل ہوئی اور اصلی کتاب کے نام پر اس کا نام 'چہار درویش' رکھا گیا، لیکن 'باغ و بہار' کے نام سے مشہور ہوئی، جو اس کا تاریخی نام ہے۔" پہلی بات تو یہ کہ انڈیا آفس لائبریری، لندن سے فراہم کردہ یہ نسخہ نظر ثانی شدہ "باغ و بہار" کا خطی نسخہ نہیں، پھر جیسا کہ خود رشید حسن خاں نے لکھا ہے کہ یہ ترقیمہ سے خالی ہے اور اُسے دیکھنے سے معلوم ہوتا ہے کہ مصنف کے ہاتھ کی تحریر نہیں، نہ مصنف کی تصدیق شدہ نقل ہے۔ ابتداء میں بھی کوئی تحریر نہیں ملتی، جس سے اس نسخے کی حقیقت معلوم ہو۔ رشید حسن خاں یہ بھی لکھتے ہیں کہ بعض مقامات پر متن کی ایسی غلطیاں دکھائی دیتی ہیں، جو اس خطی نسخے کو کم سواد ثابت کرتی ہیں۔ اس لیے نظر ثانی شدہ "باغ و بہار" یا "باغ و بہار" کی روایت اول: "چہار درویش" (تکمیل: ۱۲۱۵ھ مطابق جنوری تا اپریل ۱۸۰۱ء)

کے مُستندِ خطّی نسخے کو دیکھنے اور اُسے بطور مُستند مآخذ برتنے کی خواہش اُس وقت تک ایک آرزو ہی رہے گی، جب تک کہ ڈکن فاربس کے زیر استعمال رہنے والے، گلکرسٹ یا ایم۔ رومر کے ذاتی کتب خانوں میں شامل رہنے والے خطّی نسخوں یا گارسین دتاسی کی تحویل میں رہنے والے خطّی نسخے کی دریافت عمل میں نہیں آتی۔ کم سوادِ نسخوں کا حوالہ دینے سے کیا حاصل؟

ہندی مینول میں ”باغ و بہار“ کی روایتِ اوّل: چاردرولیش :

جہاں تک ”ہندی مینول“ (THE HINDEE MANUAL OR CASKET OF INDIA)

مطبوعہ ہندوستانی پریس، کلکتہ: اپریل ۱۸۰۲ء کا تعلق ہے تو اُس کا ایک نسخہ پنجاب یونیورسٹی لائبریری، لاہور میں موجود ہے۔ میری نظر سے بھی گزرا ہے اور ڈاکٹر گوہرنو شاہی نے ۶۳-۱۹۶۳ء میں اُسے مجلس ترقی ادب، لاہور کے لیے ”بیتال پچھپی“ اردو ترجمہ: لٹو لال جی کوی، نظر ثانی: مظہر علی خاں و لامرتب کرتے وقت دیکھا اور برتا ہے۔ لیکن ”اخلاق ہندی“، ”مرثیہ، مسکین“، ”سنگھاسن بتیسی“، ”مادھول نل کام کندلا“، ”شکنتلا“، ”بیتال پچھپی“، ”توتا کہانی“، ”نثر بے نظیر“، ”باغ اردو“ یا ”باغ و بہار“ مرتب کرتے ہوئے رشید حسن خاں کی طرح ”ہندی مینول“ کو موازنہ، متن کے لیے برتنا اُتنا ہی لایعنی فعل ہے، جتنا کہ غیر مُستند اور کم سوادِ خطّی نسخے کو برتنا۔

کالج کونسل، فورٹ ولیم کالج کلکتہ کی چٹھی بابت اشاعتِ کتب بنام گلکرسٹ بابت: یکم فروری ۱۸۰۲ء کے مطابق ”اخلاق ہندی“ اور ”توتا کہانی“ کی طباعت کا آغاز ٹیلی گراف پریس، کلکتہ سے ابھی ہو ہی تھا، ”سنگھاسن بتیسی“ کے ہر کارہ پریس کلکتہ سے محض چھتیس صفحات، ڈراما: ”شکنتلا“ کے کلکتہ گزٹ پریس سے محض چوبیس صفحات، میر حسن کی مثنوی ”سحر البیان“ کے منشور ترجمے ”نثر بے نظیر“ کے کلکتہ گزٹ پریس سے چھتیس صفحات، شیخ سعدی کی فارسی تصنیف ”گلستان“ کے منشور ترجمے ”باغ اردو“ کے سپرو پریس کلکتہ سے محض چند صفحات، ”ہندوستانی پرنسپلز“ کے مارنگ پوسٹ پریس کلکتہ سے چالیس صفحات، ”باغ و بہار“ بہ عنوان: ”چاردرولیش“ کے ہر کارہ پریس، کلکتہ سے اٹھاون صفحات طبع ہو چکے تھے کہ ۱۹ فروری ۱۸۰۲ء میں کالج کونسل کی جانب سے یہ حکم ملا کہ مختلف چھاپہ خانوں میں زیر طبع کتب کے جتنے اجزاء چھپ چکے ہیں، اُن کا انتخاب مع انتخاب ”مرثیہ، مسکین“ از میر عبد اللہ مسکین، کل پانچ سو صفحات کی ایک انتھالوجی تیار کروالی جائے، جس پر دس ہزار روپے سے زائد خرچ نہ اٹھے۔ یوں ”ہندی مینول“ (۱۸۰۲ء) کی تیاری عمل میں آئی۔ واضح رہے کہ ”ہندی مینول“ میں ”مادھول نل کام کندلا“ اور ”بیتال پچھپی“ کے انتخاب کو شامل کرنے کے لیے ”ہندوستانی پرنسپلز“ کو نکال باہر کیا گیا۔

بطور صدر شعبہ ہندوستانی، گلکرسٹ کی تخمینہ رپورٹ (۱۲ جنوری ۱۸۰۲ء) بابت: زیر طبع کتب کی اشاعت، بنام کالج کونسل کے جواب میں کالج کونسل نے زیر طبع کتب کی اشاعت محض اس لیے روک دی تھی کہ گلکرسٹ نے ۱۲ جولائی ۱۸۰۱ء کو پرنٹ آرڈر جاری کرنے سے قبل کالج کی ضروریات کے پیش نظر مسودات کو نظر ثانی کے عمل سے نہیں گزارا تھا اور پیشگی منظوری لیے بغیر اسی تاریخ میں مختلف چھاپہ خانوں کو پرنٹ آرڈر جاری کر دیا تھا۔

گلکرسٹ کی تخمینہ رپورٹ کے جواب میں کالج کونسل کی چٹھی بابت: یکم فروری ۱۸۰۲ء سے ثابت ہے کہ ۱۲ جولائی ۱۸۰۱ء میں بغرض طباعت ہر کارہ پریس، کلکتہ کو بھجوائی جانے والی ”باغ و بہار“ کی روایت اول پہ عنوان ”چار درویش“ (تکمیل: ۲۴ نومبر ۱۸۰۰ء تک اپریل ۱۸۰۱ء) گلکرسٹ کے نظام املا سمیت اس حتمی اور ثانی نظر ثانی سے خالی تھی، جو کالج کونسل کو منظور تھی۔

۱۹ فروری ۱۸۰۲ء کو جب کالج کونسل کی جانب سے جملہ کتب کی اشاعت روکی گئی تو ہر کارہ پریس سے ”چہار درویش“ کے ۱۰۲ صفحات طبع ہو چکے تھے۔ ۱۹ فروری ۱۸۰۲ء ہی کو کالج کونسل کی منظوری کے بعد ۱۲ اپریل ۱۸۰۲ء کو ان ۱۰۲ صفحات کی طباعت پر اٹھنے والی رقم (ایک ہزار تین سو سینتیس روپے) ہر کارہ پریس کلکتہ کو ادا کر دی گئی۔

یوں ”ہندی مینول“ میں شامل ”باغ و بہار“ کا ۱۰۲ صفحات پر مشتمل متن، وہ متن یقیناً نہیں، جسے بے وطن میرامن علی امن نے اپریل ۱۹۰۲ء میں ”ہندی مینول“ کی اشاعت کے بعد، بعد از نظر ثانی ”ہزار جہ و کد سے اردو سے معلماً کی زبان میں باغ و بہار بنایا۔“

”ہندی مینول“ (اپریل ۱۸۰۲ء) میں شامل ”باغ و بہار“ کا متن ۲۴ نومبر ۱۸۰۰ء تا اپریل ۱۸۰۱ء کی درمیانی مدت میں تیار کردہ وہ متن ہے جسے ”باغ و بہار“ کا نظر ثانی شدہ chiselled متن شمار کرنا سرے سے غلط ہے، چہ جائیکہ اسے تدوین متن میں بطور بنیادی مآخذ برتا جائے۔

مجلت میں تیار کردہ ”ہندی مینول“ تحقیقی اعتبار سے بھی مستند مآخذ قطعاً نہیں۔ مثال کے طور پر ”ہندی مینول“ ”سنگھاسن بتیسی“ (مآخذ سنسکرت) تالیف از فقیر دکنی مصنفہ عہد شاہ عالم کو ”مرزا کاظم علی جواں و سری لٹو جی لال“ کا ترجمہ ظاہر کر رہا ہے۔ جب کہ یہ لٹو لال جی کوی کا کیا ہو ترجمہ ہے، یعنی نہ صرف مترجم کا نام غلط درج کیا گیا بلکہ شریک مترجم کے طور پر مرزا کاظم علی جواں کا نام بھی دے دیا گیا۔ مرزا کاظم علی جواں نے نظر ثانی کا کام کیا، ان کا نام بطور مترجم کتاب کے ظاہر کرنا، درست نہیں۔ ترجمہ در ترجمہ فقیر دکنی کی ”سنگھاسن بتیسی“ اور اس کتاب کے متن میں واقعاتی سطح پر بھی اختلاف پایا جاتا ہے، جس کی صراحت ضروری تھی۔ (تفصیلات کے لیے دیکھیے: ”لٹو لال جی کوی“ از ابو سعادت جلیلی مطبوعہ: مجلس ترقی ادب، لاہور، طبع اول: جون ۲۰۰۲ء، صفحہ ۶۰)

اسی طرح ”ہندی مینول“ میں ”بیتال پچھپی“ کو ”مظہر علی خاں والاوسری لٹو جی لال“ کی تصنیف یا ترجمہ ظاہر کیا گیا ہے۔ جب کہ یہ لٹو لال جی کوی کا ۱۸۰۱ء میں کیا ہوا برج بھاشا سے اردو ترجمہ ہے۔ بطور مترجم، لٹو لال جی کوی کا نام دیا جانا چاہیے تھا اور بطور معاون مظہر علی خاں والا کا۔ (تفصیلات کے لیے دیکھیے: ”کوی پر تپے“ از لٹو لال جی کوی)

”اخلاق ہندی“ کا مصنف یا مؤلف میر بہادر علی حسینی کو ظاہر کیا گیا ہے، جب کہ یہ بھی ترجمہ در ترجمہ کتاب ہے۔ ”ہتو پدیش“ (سنسکرت) سے فارسی ترجمہ (نصیر الدین شاہ بہادر کے حکم سے) مفتی تاج الدین بن معین الدین المملکی نے بہ عنوان ”مفرح القلوب“ کیا تھا، یہ اسی کتاب کا فارسی سے اردو ترجمہ ہے۔

برج بھاشا کے قصہ ”مادھونل کام کندلا“ از موتی رام کبشیر کو مظہر علی خاں والا اور سری لٹو لال جی کی تصنیف یا تالیف ظاہر کیا گیا ہے۔ لٹو لال جی کوی کا نام بھی غلط لکھا گیا اور قصے کو ادھورا نام ”مادھونل“ دیا گیا۔

”شکنتلا“ (سنسکرت) کالی داس کا ڈراما ہے۔ فرخ سیر کے عہد میں نواج کوی نے اسے برج بھاشا میں منظوم ترجمہ کیا جسے بنیاد بنا کر لٹو لال جی کوی اور مرزا کاظم علی جواں نے ۱۸۰۱ء میں ترجمہ کیا۔ ہندی مینول سے ظاہر ہوتا ہے کہ یہ ”مرزا کاظم علی جواں اور سری لٹو لال“ کی تصنیف یا تالیف ہے۔

ہندی مینول میں ”بیتال پچھپی“ کے اصل سنسکرت مآخذ ۱۲ویں تا ۱۵ویں صدی کا حوالہ نہیں ملتا۔ مظہر علی خاں والا اور سری لٹو لال جی کی تصنیف یا تالیف ظاہر کیا گیا ہے۔ جب کہ اس کا اصل مآخذ سنسکرت ہے۔ عہد اکبری (۱۶۰۳ء) میں اسے برج بھاشا میں نظم کیا گیا۔ اس کے بعد گنگا دھر یا جگدیش نے ”وکر م والاں“ کے عنوان سے ۱۶۸۲ء میں برج بھاشا میں نظم کیا۔ لٹو لال جی کوی اور مظہر علی خاں والا نے سورت سر کے سنسکرت سے برج بھاشا میں کیے گئے ترجمہ (۱۷۴۰ء) کو بنیاد بنا کر تالیف و ترجمہ کا کام ۱۸۰۱ء میں مکمل کیا۔ اس کتاب کے حوالے سے بھی لٹو لال جی کوی کا نام غلط درج کیا گیا یعنی ”سری لٹو لال“۔

”توتاکہانی“ کا مآخذ سید محمد قادری کا ”طوطی نامہ“ (فارسی) قبل ۱۷۲۹ء ہے۔ جب کہ ”ہندی مینول“ میں ”توتاکہانی“ کو حیدر بخش حیدری کی تصنیف یا تالیف ظاہر کیا گیا ہے۔ اصل مصنف کا نام نہیں ملتا۔

”نثر بے نظیر“ تالیف از میر بہادر علی حسینی نارنولی (۱۸۰۱ء) در حقیقت میر حسن کی مثنوی ”سحر البیان“ کی منثور صورت ہے۔ لیکن ہندی مینول سے یہ معلوم نہیں ہوتا۔

”ہندی مینول“ میں ”باغ اردو“ کے مصنف یا مؤلف کے طور پر میر شیر علی افسوس کا نام ملتا ہے جب کہ ”باغ اردو“ شیخ سعدی کی ”گلستان“ (فارسی) کا اردو ترجمہ ہے۔

”ہندی مینول“ میں جس طرح لٹو لال جی کوی کے نام کو ”لٹو جی لال“ یا ”سری لٹو لال“ لکھا گیا اسی طرح میرامن علی امن کے نام کو ”میرامن لطف“ درج کیا گیا۔

درج بالا امثال کی روشنی میں جس طرح ”ہندی مینول“ اچھا تحقیقی مآخذ نہیں، اسی طرح وہ نہ تو مصنف کے خطمی نسخے کی جگہ لے سکتا ہے؛ نہ اُس قلمی نسخے کی، جسے مصنف کے کسی دوست، عزیز یا قرابت دار نے رقم کیا ہو؛ نہ اُس قلمی نسخے کی، جسے کسی اعلیٰ شخصیت کے لیے بطور خاص تیار کیا گیا ہو اور نسخہ مصنف کی نظر سے گزر چکا ہو اور جس کی استنادی حیثیت میں اشتباہ نہ ہو۔

یوں خطمی نسخے کی عدم دستیابی کے سبب ”ہندی مینول“ میں شامل میرامن کی نظر ثانی سے خالی ”باغ و بہار“ کے اجزا کو دیکھا تو جاسکتا ہے لیکن اُسے موازنہ، متن کے لیے برتنے سے بہتر ہے کہ ”باغ و بہار“ کی طباعتِ اول کلکتہ: ۱۸۰۳ء کو چھپنا جائے۔



باغ و بہار کا مآخذ :

میرامن کی ”باغ و بہار“ کی اشاعتِ اول مطبوعہ: ہندوستانی چھاپا خانہ، کلکتہ (۱۲۱۸ھ مطابق ۱۸۰۳ء) کے سرورق پر ”باغ و بہار“ کا مآخذ ”قصہ، چہار درویش“ کا فارسی سے اردو ترجمہ: ”نوطرز مَرصَع“ از عطا حسین خاں بتایا گیا ہے۔ ”باغ و بہار“ نہ تو ترجمہ ہے اور نہ طبع زاد تخلیق؛ اسے ”re-creation“ یا ”بازتخلیق“ کہا جاسکتا ہے۔ مہر چند کھتری مہر لکھتے ہیں: ”انھیں دنوں میں عطا حسین خاں نے چہار درویش کا قصہ فارسی سے ہندی میں تضمین کر کے ”نوطرز مَرصَع“ نام رکھا ریختہ زبان میں الفاظ دقیق اور عبارت رنگین سے موزوں کیا ہے، اس سبب سے مطبوع انگریزوں کے نہیں ہوا۔“

(دیباچہ: ”ملک محمد و گیتی افروز“، زمانہ، تحریر: ۸۹-۱۷۸۸ء)

جب کہ ”باغ و بہار“ کی اشاعتِ اول میں انگریزی کی جو تحریر بہ عنوان: ”Preface“ از جان ہارتھ وک گلکرسٹ شامل ہے، اُس سے بھی یہ تاثر ملتا ہے کہ تخمین نے یہ ترجمہ کسی انگریز کی فرمائش پر کیا۔ خاص طور پر ”objectionable“ کا لفظ غور طلب ہے :

”UTA HOOSUEN KHAN originally translated it, under the name of NUO-TURZI MOORUSSU; but as a specimen of this language, it was

rendered objectionable, by his retaining too much of the phraseology and idiom of the persian and Arabic."

”نو طرزِ مرصع“ کا سبب تالیف، اُس کتاب کے مؤلف میر محمد حسین عطا خاں تحسین ولد میر باقر خاں

شوق، ساکن اٹاوہ نے یوں بیان کیا ہے :

”ایک مرتبہ نواب مبارز الملک، افتخار الدولہ جنرل سمٹھ بہادر صولت جنگ سالار فوج انگریزی کی ہم

راہی میں بحرے پر کلکتے کا سفر درپیش آیا۔ خالی بیٹھے بیٹھے دل گھٹنے لگا تو ایک عزیز نے جو ہم راہ تھا، یہ قصہ سنانا شروع

کیا۔ بہت پسند آیا اور اسی وقت سے زبان ہندی میں لکھنے کی دُھن لگ گئی۔“ (دیباچہ: ”انشائے نو طرزِ مرصع“

مطبوعہ: بمبئی طبع اول: ۱۸۳۶ء)

یقیناً جنرل رچرڈ سمٹھ اس قصے کے محرکِ اول اُس وقت بنے ہوں گے جب میر تحسین نے جنوری

۱۷۶۸ء تا ۱۹ ستمبر ۱۷۶۸ء میں بطور میر منشی، اُن کی معیت میں الہ آباد سے واپسی پر کلکتے تک دریائے گنگا کا

سفر (لگ بھگ آٹھ ماہ) ایک ہی بحرے میں کیا۔ بعد ازاں جنرل رچرڈ سمٹھ ہی کے حکم پر میر تحسین کا قیام عظیم

آباد (پٹنہ) میں بطور وکیل نظامت رہا۔ ۱۷۷۲ء میں فیض آباد کے ریزیڈنٹ کپتان ہارپر کے قانونی مشیر رہے۔ اُن

کے والد دربار اودھ سے وابستہ تھے، جن کی وفات کے بعد اُن کی جگہ لینے کو وزیر الممالک نواب برہان الملک شجاع

الدولہ ابوالمنصور خاں صفدر جنگ (نواب اودھ) کی سرکار میں پہنچے۔ میر تحسین لکھتے ہیں: ”ایک روز تقریباً دو چار

فقرے اس داستان کے کہ اول ذکر اس بیان کا کر گیا ہوں، سچ سمع مبارک حضرت ولی نعمت کے پہنچے، از بس کہ شاہد

رعنا اس حکایت دل فریب کا جلوہ گری کے عالم میں شوخ و شنگ ہے، توجہ دل سے قبول خاطر و منظور نظر اشرف کے

کر کے فرمایا کہ: ”از سر تا پا اس محبوب پسندیدہ دل ہا کے تئیں زیورِ عبارت سے آراستہ کر۔“

یوں نواب شجاع الدولہ، شاہ اودھ (پ: ۱۷۳۱ء۔ م: ۱۷۷۵ء) کی وفات اور اُن کے بیٹے نواب آصف الدولہ کی

تخت نشینی: ۱۷۷۵ء کے بعد ”نو طرزِ مرصع“ تکمیل کو پہنچی اور نواب آصف الدولہ کی تعریف میں لکھے گئے چند جملوں

اور ایک قصیدے کے اضافے کے ساتھ ۱۷۷۵ء ہی میں نواب آصف الدولہ کے حضور پیش کی گئی۔ محمد حسین آزاد

نے ”آب حیات“ میں ”نو طرزِ مرصع“ کا سال تالیف ۱۷۹۸ء اور بلوم فیلڈ نے ۱۷۸۰ء رقم کیا ہے۔ یہ دونوں

تاریخیں یکسر غلط ہیں۔ ”نو طرزِ مرصع“ ۱۷۶۸ء تا ۱۷۷۵ء کی تصنیف / تالیف ہے۔ یعنی ”نو طرزِ مرصع“ کی تکمیل میر

امن کی ”باغ و بہار“ روایتِ اول بہ عنوان: ”چار درویش“ تکمیل: ۱۲۱۵ھ مطابق جنوری تا اپریل ۱۸۰۱ء سے ٹھیک

پچیس برس قبل کی ہے۔

میر محمد حسین عطا خاں تحسین کی ”نو طرزِ مرصع“ پہلی بار ”انشائے نو طرزِ مرصع“ کے عنوان سے کمپنی کے ایک انگریز افسر کی زیر نگرانی بمبئی سے ۱۸۴۶ء میں شائع ہوئی۔ یعنی ”باغ و بہار“ کی اشاعتِ اول، کلکتہ: ۱۸۰۴ء سے ٹھیک بیالیس برس بعد ”نو طرزِ مرصع“ کتابی صورت میں سامنے آئی۔ اس سے یہ بھی طے پایا کہ میر امن کے پیش نظر ”نو طرزِ مرصع“ کا کوئی خطی نسخہ رہا۔ اختلافِ متن کا بھی یہی سبب ہے۔

میر امن نے مدرسے کے مختار کار صاحبوں کے نام عرضی میں یہ تو لکھا ہے کہ: ”حکمِ اشتہار کا سن کر، چار درویشوں کے قصے کو ہزار جہد و کد سے اُردو سے مُعلا کی زبان میں باغ و بہار بنایا“ لیکن نہ تو عرضی میں اور نہ ہی ”باغ و بہار“ کے دیباچے میں میر محمد حسین عطا خاں تحسین یا ”نو طرزِ مرصع“ کا حوالہ دیا۔ بس یہی دیکھ کر مولوی عبدالحق نے میر امن پر سرقہ کا الزام رکھا۔ جب کہ ”باغ و بہار“ کی اشاعتِ اول، کلکتہ: ۱۸۰۴ء کے سرورق کی عبارت میں یہ صراحت یہ حوالہ موجود ہے۔

”باغ و بہار“ کے ایک اہم مترجم ایل۔ ایف۔ سمٹھ (L.F. SMITH) ”باغ و بہار“ کی اشاعتِ اول: ۱۸۰۳-۴ء کے سرورق کی عبارت اور میر امن کے بیانات (دیباچہ و عرضی) کے اس فرق کے پیش نظر یہ بات تسلیم کرنے کو تیار نہیں کہ ”باغ و بہار“ کا ماخذ ضرور ”نو طرزِ مرصع“ رہی ہوگی۔ جب کہ مولوی عبدالحق نے ”نو طرزِ مرصع“ اور ”باغ و بہار“ کی عبارات اور واقعات کا موازنہ کر کے یہ ثابت کیا کہ ”باغ و بہار“ کا ماخذ ”نو طرزِ مرصع“ ہی ہے اور میر امن نے جان بوجھ کر تحسین یا ”نو طرزِ مرصع“ کا ذکر دیباچہ و عرضی میں نہیں کیا۔ مقام حیرت ہے کہ ”باغ و بہار“ کی تدوین سے پہلے یا تدوینِ متن کے دوران میں مولوی عبدالحق کی نظروں سے ”باغ و بہار“ کا کوئی ایسا نسخہ نہیں گزرا، جس میں سرورق کا اعتراف اور Preface از جان بارتھ و گلکرسٹ، دونوں شامل ہوتے۔

”باغ و بہار“ از میر امن، اشاعتِ اول، مطبوعہ: ہندوستانی چھاپا خانہ، کلکتہ: ۱۸۰۴ء کے سرورق کی عبارت درج ذیل ہے:

”ماخذ اُس کا نو طرزِ مرصع، وہ ترجمہ کیا ہوا عطا حسین خاں کا ہے فارسی قصہ، چار درویش سے۔“ یہی بات Preface از جان بارتھ و گلکرسٹ سے بھی ثابت ہے:

”ماضی بعید میں یہ قصہ، بہ زبانِ فارسی، بہ عنوان: ”قصہ، چہار درویش“ یا ”چار درویشوں کی کہانی“، خاصا سراہا گیا ہے..... فارسی سے اس قصے کا اُردو ترجمہ عطا حسین خاں نے ”نو طرزِ مرصع“ کے عنوان سے کیا تھا، لیکن وہ ترجمہ اردو زبان کے نثر پارے کے طور پر قابلِ اعتراض یوں تھا کہ اُس میں فارسی اور عربی لفظیات اور محاورات کی بہت بے جا تھی۔ اس نقص کو دور کرنے کے لیے مقامی عالم میر امن دلی والے نے، جو کہ فورٹ ولیم کالج

سے وابستہ ہیں؛ اسی قدیمی ترجمے کو بنیاد بنا کر یہ یکسر نیا اسلوب وضع کیا۔“

ایل۔ ایف۔ سمتھ اور مولوی عبدالحق کے الگ الگ شبہات کی بنیاد میرامن کا یہ بیان ہے:

”گلکمر سٹ صاحب نے کہ ہمیشہ اقبال اُن کا بلند رہے، جب تک گنگا جمننا ہے، لطف سے فرمایا کہ اس قصے کو ٹھینٹھ ہندوستانی گفتگو میں، جو اردو کے لوگ ہند و مسلمان، عورت مرد، لڑکے بالے، خاص و عوام آپس میں بولتے چلتے ہیں، ترجمہ کرو۔“

(دیباچہ از میرامن)

میر تحسین کی ”نو طرزِ مرصع“ سے متعلق مہر چند کھتری مہر کا یہ کہنا کہ: ”مطبوع انگریزوں کے نہیں ہوا“ اور گلکمر سٹ کا اُسے ”قابل اعتراض“ کہنا، یہ ثابت کرتا ہے کہ ”نو طرزِ مرصع“ تالیف اترجمہ کرنے کی تحریک جنرل رچرڈ سمتھ (م: یکم ستمبر ۱۷۹۰ء) کی جانب سے ہوئی، جن کی معیت میں میر تحسین نے جنوری ۱۷۶۸ء تا ستمبر ۱۷۶۸ء، الہ آباد سے کلکتے تک کا سفر کیا۔ یاد رہے کہ ایسٹ انڈیا کمپنی کی مجلسِ نظاما، کی جانب سے قلعہ سینٹ جارج مدراس کے نام جاری کردہ چٹھی بابت ۲۲ دسمبر ۱۶۷۷ء میں واضح طور پر یہ اعلان کیا گیا تھا کہ: ”کمپنی کے جو ملازمین... انڈستان (یعنی اردو) سیکھیں گے، انھیں بیس پاؤنڈ بطور انعام دیئے جائیں گے۔“ اُس کے بعد نومبر ۱۸۰۰ء میں ”نو طرزِ مرصع“ کے خطی نسخے کا فورٹ ولیم کالج سے گلکمر سٹ کی معرفت میرامن تک منتقل ہونا اور ۱۸۳۶ء میں بمبئی سے ”نو طرزِ مرصع“ کا ایک انگریز افسر کی نگرانی میں شائع ہونا بھی یہی ثابت کرتا ہے کہ ”نو طرزِ مرصع“ کی تالیف اترجمہ ایسٹ انڈیا کمپنی کی زبانِ فہمی سے متعلق منصوبہ بندی کا حصہ تھا۔

میر محمد حسین عطا خاں تحسین کی ”نو طرزِ مرصع“ کو مہر چند کھتری مہر کی جانب سے ”الفاظِ دقیق“ قرار دینا اور گلکمر سٹ کا ”قابل اعتراضیوں کہ اس میں فارسی اور عربی لفظیات اور محاورات کی بہتات تھی“، کہنا بھی یکسر درست نہیں۔ ”نو طرزِ مرصع“ اور ”باغ و بہار“ کا موازنہ ثابت کرتا ہے کہ میر تحسین کا طرزِ تحریر کچھ ایسا آدق نہیں، جتنا کہ ہمارے ناقدین اور محققین نے ظاہر کیا۔ ”نو طرزِ مرصع“ اور ”باغ و بہار“ کے طرزِ بیان میں وہی فرق ہے، جو میر تحسین کی تخلیقی آزاد روی اور میرامن کی نصابی مجبور یوں کے تحت قلم کاری کا فرق ہے۔ جب ملکہ، خلوت چاہتے ہوئے، دائی سے کہتی ہے:

”شاید تجھے نیند آتی ہے۔“ تو اُس کے جواب میں دائی کہتی ہے:

”ہاں مجھ پر خواب نے غلبہ کیا ہے۔“ (”باغ و بہار“ از میرامن)

”واقعی، ملکہ کو صاحبِ کرامت کہا چاہیے۔“ (”نو طرزِ مرصع“ از میر تحسین)

میرامن لکھتے ہیں: ”اے جاہل! ہمارے بڑے بُت میں کیا بُرائی دیکھی جو غائب خُدا کی پرستش کرنے لگا؟“ (باغ و بہار)

میرتھسین لکھتے ہیں: ”اے جاہل! بُت بزرگ سے کیا بدی دیکھی کہ پرستش خُدا کے نادیدہ کی کرتا ہے؟“ (”نو طرزِ مُرُصَع“)

درج بالا موازنہ، متن سے مضامین کی قرابت بھی ثابت ہے۔ اس ضمن میں دیگر امثال بھی دیکھتے چلیے:

(۱) پہلا درویش، جس جراح سے مدد لیتا ہے، اُس کا نام فارسی قصہ چہار درویش کے کسی معلومہ نسخے میں نہیں ملتا۔ جب کہ ”نو طرزِ مُرُصَع“ میں میرتھسین نے جراح کا نام ”عیسیٰ جراح“ لکھا ہے۔ میرامن کی ”باغ و بہار“ میں بھی یہی نام ملتا ہے۔

(۲) قصہ چہار درویش (فارسی) کے جملہ معلومہ نسخوں میں ”سیر پہلے درویش کی“ کا جراح حد درجہ تفصیل ہے۔ جب کہ ”نو طرزِ مُرُصَع“ میں ایسا نہیں۔ میرتھسین نے اُسے حد درجہ حلیم الطبع ظاہر کیا ہے، اور یہی صورت میرامن کی ”باغ و بہار“ میں بھی ملتی ہے۔

(۳) قصہ چہار درویش (فارسی) کے معلومہ نسخوں میں یوسف سوداگر کی معشوقہ، حد درجہ خوبصورت ہے، جب کہ میرتھسین کی ”نو طرزِ مُرُصَع“ میں اُسے حد درجہ بد صورت بتایا گیا اور میرامن کی ”باغ و بہار“ میں بھی وہ بد صورت ہی ہے۔ اسی نوع کی امثال سے مولوی عبدالحق نے مجلہ ”اردو“ بابت: جولائی ۱۹۳۰ء میں یہ ثابت کیا کہ میرامن کی ”باغ و بہار“ کا ماخذ میر محمد حسین عطا خاں تھسین کی ”نو طرزِ مُرُصَع“ ہی ہے، فارسی قصہ چہار درویش نہیں۔ یہ طے ہے کہ جان بارتھ وک گلکرسٹ کی فرمائش پر میرتھسین کی ”نو طرزِ مُرُصَع“ کی بازتخلیق (recreation) ہی ”باغ و بہار“ کی صورت میں سامنے آئی اور وہ بھی ضروریاتِ مدرسہ فورٹ ولیم کو پیش نظر رکھتے ہوئے۔

”باغ و بہار“ کے ماخذ سے متعلق میرامن اور گلکرسٹ کے بیانات گمراہ کن ہیں۔ میرامن لکھتے

ہیں: ”قصہ چار درویش کا، ابتداء میں امیر خسرو دہلوی نے اس تقریب سے کہا کہ حضرت نظام الدین اولیازری زربخش؛ جو اُن کے پیر تھے، اُن کی طبیعت ماندی ہوئی، تب مُرشد کے دل بہلانے کے واسطے امیر خسرو یہ قصہ ہمیشہ کہتے اور بیمار داری میں حاضر رہتے، اللہ نے چند روز میں شفا دی۔“

(دیباچہ ”باغ و بہار“ از میرامن)

گلکرسٹ کہتے ہیں :

" This work has long been admired in the original Persian, under the name of the " Qissui chuhar durwesh" or " The tale of the four dervises", it was composed in the beautiful tongue by Umeer khoosro, for the purpose of entertaining his friend and religious instructor Nizam ood deen uoliya, during a fit of sickness."

(مقدمہ بہ عنوان: "Preface" (بہ زبان انگریزی) مشمولہ: "باغ و بہار اشاعت اول، کلکتہ: ۴-۱۸۰۳) سب سے پہلے ۱۹ویں صدی کے مشہور مستشرق سر ولیم اوسلے نے اس روایت کو غلط کہا اور اُس کے بعد حافظ محمود شیرانی نے ثابت کر دیا کہ بنیادی فارسی مآخذ، یعنی "قصہ، چہار درویش" امیر خسرو کی تالیف نہیں۔ (تفصیلات کے لیے دیکھیے، مقالہ: "قصہ، چہار درویش" از شیرانی، مطبوعہ: "کارواں" لاہور، سالنامہ: ۱۹۳۳ء)

جس طرح امیر خسرو کے نام کے ساتھ بہت سا الحاقی کلام، آلات موسیقی اور راگ راگنیاں منسوب ہیں، اسی طرح فارسی قصہ چہار درویش بھی اُن کے نام کے ساتھ منسوب کر دیا گیا۔ امیر خسرو (م: ۷۲۵ھ مطابق ۲۵-۱۳۲۳ء) کا تعلق غیاث الدین بلبن (م: ۱۲۸۶ء) کے دربار سے تھا، اور اُس دور میں تو کیا اُس کے بہت بعد تک اس قصے کا کہیں نام و نشان نہیں ملتا، حتیٰ کہ جلال الدین محمد اکبر (تخت نشینی: ۱۵۵۶ء۔ م: ۱۶۰۵ء) کے عہد حکومت میں قصے کہانیوں کی سطح پر "سنگھاسن بتیسی" سنسکرت سے فارسی ترجمہ از مُلا عبدالقادر بدایونی (۹۸۲ھ مطابق ۷۵-۱۵۷۳ء)، "نل دمن"، سنسکرت نائک کا منظوم فارسی ترجمہ از مُلا عبدالقادر بدایونی، "عیار دانش" سنسکرت (کلیلہ دمنہ) سے فارسی ترجمہ از ابوالفضل (۹۹۶ھ مطابق ۸۸-۱۵۸۷ء)، "سلیمان و پلقیس" از ابوالفیض فیضی فیاضی، "نل دمن"، سنسکرت نائک کا فارسی ترجمہ از ابوالفیض فیضی فیاضی، "بحرالاسما" ترجمہ از مُلا عبدالقادر بدایونی، "سشکول" (منظوم و منشور تحریریں) از ابوالفضل اور "قصہ، امیر حمزہ" (نام مصنف، مؤلف ندارد) کے علاوہ کچھ نہیں ملتا۔ نیز قصہ، چہار درویش (فارسی) کا معلومہ قدیم تر نسخہ برٹش میوزیم لائبریری، لندن اوائل ۱۸ویں صدی کا ہے۔ اس سے پہلے اس قصے کا وجود نہ تھا۔ جب کہ امیر خسرو کی پیدائش: ۱۲۵۳ء بہ مقام پٹالہ اور وفات: ۱۳۲۵ء بہ مقام دہلی کی ہے۔ حافظ محمود شیرانی کی تحقیق کے مطابق 1- فارسی قصہ چہار درویش کا مصنف فرقہ اثنا عشری کارکن دکھائی دیتا ہے جب کہ امیر خسرو، سُنی العقیدہ تھے۔ ۲- فارسی قصہ چہار درویش کے معلومہ نسخوں میں حافظ، نظیری، فغانی، عُرفی، غیرتی اور شاپور کے اشعار کی شمولیت ثابت کرتی ہے کہ

اس قصے کا تعلق امیر خسرو کے عہد سے ہو نہیں سکتا، اس لیے کہ یہ تمام شعراء بہت بعد کے ہیں۔ ۳۔ راج الوقت فارسی نسخوں میں سے کسی ایک کی زبان بھی ایسی نہیں، جسے امیر خسرو یا ان کے عہد کی زبان کہا جاسکے۔ ۴۔ فرنگیوں سے متعلق فراہم کردہ معلومات کا تعلق مغلیہ دور سے تو ہو سکتا ہے، امیر خسرو کے عہد سے نہیں۔ ۵۔ خواجہ سگ پرست کے قصے میں دُور بین (ایجاد: ۷ اوں صدی عیسوی) کا حوالہ قصہ چہار درویش کو جدید الاصل ثابت کرتا ہے۔ (”قصہ چہار درویش“ و ”باغ و بہار کا تحقیقی مطالعہ“)

یوں طے پایا کہ قصہ چہار درویش (فارسی) سے امیر خسرو کا کوئی تعلق نہیں۔ یہ محض ایک غلط روایت ہے، جسے ”باغ و بہار“ کے دیباچہ از میرامن اور ”باغ و بہار“ کے مقدمہ (بہ زبان انگریزی) از گلکرسٹ سے فروغ ملا۔ سر ولیم اولسے کی فہرست مخطوطات: "Oriental Collections" ۱۷۹۸ء کے نمبر شمارہ ۴۱ کی روشنی میں حافظ محمود شیرانی کا دریافت کردہ حکیم محمد علی الخطاب بہ معصوم خاں کا بلا عنوان فارسی قصہ بابت چار درویشوں کے (زمانہ تحریر: بہ عہد محمد شاہی۔ کتاب: ۱۱۴۶ھ مطابق ۱۷۳۳ء)، ”چہار درویش“ از صنفی، ”نو طرز مرصع“ از میر محمد حسین عطا خاں تحسین (زمانہ تکمیل: ۱۷۶۸ء تا ۱۸۸۵ء) اور قصہ چہار درویش کا اردو ترجمہ: ”نو طرز مرصع“ تاریخی نام: ”باغ و بہار“ (۱۲۱۷ھ مطابق ۱۸۰۱ء) از محمد غوث زریں، اس روایت سے خالی ہیں۔ البتہ فارسی قصہ چہار درویش از میر احمد خلف شاہ محمد، مطبوعہ: ۱۲۹۵ھ مطابق ۱۸۷۸ء، جو میرامن کی ”باغ و بہار“ (مطبوعہ: ۴-۱۸۰۳ء) سے پچتر برس بعد کی چیز ہے، میں یہ غلط روایت موجود ہے، جو یقیناً میرامن کی ”باغ و بہار“ کے ذریعے میر احمد تک پہنچی۔

اب سوال پیدا ہوتا ہے کہ ”باغ و بہار“ کے اصل ماخذ یعنی فارسی قصہ چہار درویش کا خالق کون ہے؟ اس سوال کا جواب ڈھونڈتے ہوئے حافظ محمود شیرانی نے حکیم محمد علی الخطاب بہ معصوم خاں کا بلا عنوان فارسی قصہ بابت چار درویشوں کے بہ عنوان: ”حکایات عجیب و غریب“ (تحریر: بہ عہد مغل حکمران محمد شاہ بادشاہ رنگیلا)، زمانہ کتابت: ۱۱۴۶ھ مطابق ۱۷۳۳ء نام کتاب: عبدالکریم) ڈھونڈ نکالا۔ حکیم محمد علی کا ماخذ کیا رہا، کچھ معلوم نہیں۔

ایشیا نیک سوسائٹی کلکتہ میں محفوظ، مولوی عبدالحق کے دریافت کردہ فارسی قصے ”چہار درویش“ از صنفی کے خطی نسخے کے آغاز میں درج منظوم حمد میں ”صنفی“ تخلص دیکھ کر مولوی عبدالحق نے لکھا: ”خسرو جیسے زبردست اور پُرگو شاعر سے یہ توقع نہیں ہو سکتی کہ وہ کسی دوسرے غیر معروف شاعر کی نظم حمد میں نقل کرتے، یہ ان کی طبیعت سے بعید معلوم ہوتا ہے۔ اس سے یہ شبہ اور قوی ہوتا ہے کہ یہ قصہ امیر خسرو کا لکھا ہوا نہیں ہے۔“ (مقدمہ: باغ و

بہار) حافظ محمود شیرانی اور عبدالحق کے بعد ڈاکٹر گیان چند نے بوڈلین لائبریری آکسفورڈ (قیام: ۱۶۰۲ء) میں موجود قصہ چہار درویش (فارسی) کے ایک خطی نسخے سے متعارف کروایا۔ بوڈلین لائبریری کی فہرست مخطوطات حصہ اول، سیریل نمبر ۴۴۳ کے تحت اس خطی نسخے کا اندراج ملتا ہے۔ اس خطی نسخے کے خاتمہ کتاب سے تاریخ تکمیل: ۱۷۲۸ء معلوم ہوتی ہے: ”روز یکشنبہ بتاریخ بست و ہفتم شہر شعبان ۱۱۴۱ھ۔“ یعنی کتابت ۱۷۲۸ء میں مکمل ہوئی۔ اس خطی نسخے سے مصنف کا نام معلوم نہیں ہوتا، نہ امیر خسرو کی جانب کوئی اشارہ ملتا ہے۔ البتہ یہ معلوم ہے کہ شجاع الدین محمد خاں ناظم صوبہ اڑیسہ کے لیے یہ نسخہ میرامن کی ”باغ و بہار“ (تکمیل: جنوری تا اپریل ۱۸۰۱ء) سے تہتر برس قبل کاتب جمال الدین نے تیار کیا۔ یہ نسخہ، شیرانی کے دریافت کردہ نسخے (۱۷۳۳ء) سے پانچ برس پہلے کا ہے۔

ڈاکٹر گیان چند نے ”اردو کی نثری داستانیں“ اور ”محمود شیرانی مرحوم سے میرے استفادات“ مشمولہ: ”ارمغان شیرانی“ مطبوعہ: لاہور: شعبہ اردو، پنجاب یونیورسٹی اور پمفلٹ کالج، طبع اول: ۲۰۰۲ء، ص: ۳۴ میں لکھا ہے کہ ”مُسلم یونیورسٹی آزاد لائبریری علی گڑھ کے ذخیرہ، حبیب گنج میں قصہ چہار درویش کا ایک فارسی خطی نسخہ مَحْرَرہ ۱۱۲۴ھ مطابق ۱۷۱۲ء موجود ہے۔ لیکن اُن کے علاوہ وہ نسخہ کسی نے دیکھا نہیں، نہ اُس کی موجودگی ثابت ہے۔ برٹش میوزیم، لندن کے کتب خانے میں البتہ فارسی قصہ چہار درویش کے چار خطی نسخے موجود ہیں، جن میں سے قدیم تر نسخے کی بابت ڈاکٹر چارلس ریو نے لکھا ہے کہ ”وہ اوائل اٹھارویں صدی عیسوی کا نسخہ ہے۔ یہ نسخہ رنگین اور مُرَّصع ہے اور معلومہ نسخوں میں قدیم تر، لیکن اصل مُصنَّف کا نام ظاہر نہیں کرتا۔“ اس نسخے کو اوائل ۱۸ویں صدی عیسوی کا قرار دینا بھی مبنی بر قیاس ہے۔ سب سے پہلے حافظ محمود شیرانی (۱۹۳۳) اور سید سجاد نے اپنے تحقیقی مضمون (پہ زبان انگریزی) بہ عنوان: ”AN EARLY WRITER OF MODERN URDU“ مطبوعہ: ”اسلامک کلچر“ حیدرآباد، دکن شمارہ: ۱، جلد: ۱۳ بابت جنوری ۱۹۳۹ء میں فارسی قصہ ”چہار درویش“ کے اصل مُصنَّف کے طور پر حاجی ربیع انجب کا نام لیا تھا۔ سید سجاد کے بیان کی بنیاد کشن چند اِخْلاص اور غلام ہمدانی مصحفی کے تذکرے تھے۔ بے شک، کشن چند اِخْلاص نے تذکرہ: ”ہمیشہ بہار“ (شعراے فارسی) مؤلفہ: ۱۷۲۳ء) اور مصحفی نے فارسی تذکرہ: ”عقد ثریا“ (مؤلفہ: ۱۷۸۵ء) میں حاجی ربیع مغربی انجب کا ذکر کیا ہے۔

ڈاکٹر سید سجاد کے اس بیان پر تحقیق مزید کی ضرورت محسوس کرتے ہوئے میں نے کشن چند اور مصحفی کے

کشن چند اخلاص نے تذکرہ: ”ہمیشہ بہار“ (شعراے فارسی) میں انجب کا نام مرزا محمد ربیع انجب اصفہانی، درج کیا ہے اور اُسے ”گل سرسبد سخن دانی“ کہا ہے لیکن اُس کے ”مُصنّف قصّہ چہار درویش“ ہونے کا ذکر نہیں کیا۔ (دیکھیے: تذکرہ: ”ہمیشہ بہار“ مرتبہ: ڈاکٹر وحید قریشی، مطبوعہ: کراچی: انجمن ترقی اردو (پاکستان)، طبع اول: ۱۹۷۳ء، ص: ۱۸) فارسی تذکرہ ”ریاض العارفین“ از آفتاب رائے لکھنوی (مخطوطہ: محررہ ۹ مئی ۱۸۸۳ء، مخزنہ انجمن ترقی اردو، کراچی (پاکستان) میں انجب کو میرزا محمد حسن قتیل کا دوست بتایا گیا ہے۔

غلام ہمدانی مُصنّفی نے لکھا ہے:

”نادیر روزگار شخصیت انجب، مشہور بہ حاجی ربیع انجب شاگردِ مرتضیٰ قلی بیگ انگینہ والائے اصفہانی۔ اُس کے اپنے بیان کے مطابق جائے ولادت اُندلس تھا، جو سرزمینِ مغرب میں واقع ہے؛ لہذا اُسے اکثر ”حاجی مغربی“ کے نام سے بھی پُکارا جاتا تھا۔ اُندلس سے وہ کم عمری میں اصفہان (ایران) پہنچا، جہاں تیس برس کسبِ علوم میں مصروف رہا، بعد ازاں اُس نے حج کیا اور سیر و سیاحت کرتا ہوا ہندوستان وارد ہوا۔ یہاں کے اکابرین و اُمراء سے ملاقاتیں کیں اور اُن کے قریب ہو گیا۔ وہ ہمیشہ مجالس و محافل میں صاحبِ توقیر اور ممتاز رہا۔ جب اہل دار الخلافہ کے حالات ناگفتہ بہ ہو گئے تو اُس نے خاموشی سے گوشہ نشینی اختیار کر لی۔ اللہ کی عنایات پر بھروسہ کیا اور کسی کے در پر سوالی بن کر نہ گیا۔ اُس کی طبعِ بلند سات برس کی عمر سے شعر گوئی کی طرف مائل تھی اپنی وفات سے پچاس برس پہلے پانچ لاکھ اشعار کہہ چکا تھا۔ وہ اپنے اشعار اس خیال سے کسی کو نہ دیتا کہ شعر گوئی دیوانوں کا کام ہے، اہل دانش و حکمت کو اس سے کیا واسطہ اُس کی جتنی تصانیف میں نے اپنی آنکھوں سے دیکھیں اُن میں مولانا نظامی گنجوی کے خمسہ کا جواب، جو اُس کے ہاتھ کی تحریر تھی اور ایک بڑا دیوان، جو تقریباً ساٹھ ہزار اشعار پر مشتمل تھا؛ ایک ضخیم کتاب اثنا عشریہ کے عقائد سے متعلق اور ”قصّہ چہار درویش“ نثری تحریریں تھیں۔ الغرض اُس کی تصانیف اگر صدقوں میں جمع کی جاتیں تو ایک اُونٹ کا بوجھ تھیں، سب کی سب چوری ہو گئیں۔ اُن چوری شدہ کتب میں ”مہا بھارت“ کے اٹھارہ پڑت بھی تھے جو اُس نے اپنے ایک عزیز کی فرمائش پر نظم کیے تھے۔ روحیلوں کی لوٹ مار میں ایک شخص اپنا خرید ہوا مال لایا تو اُس سامان میں ایک جلد اُنھی اٹھارہ پڑتوں (ادھیایوں) پر مشتمل تھی اُس کا مذہب حکیمانہ تھا، اس لیے وہ اکابرین و اولیاء اور بڑے بڑے اساتذہ کا ذکر حقارت سے کرتا تھا۔ کہتے ہیں اُس کی عمر ایک سو سات سال کی تھی اُس کی عمر کے آخری حصے میں مُصنّف اُس کی زیارت کے شوق میں ایک دن اُس کے ہاں گیا۔ میں نے ایک ایسے شخص کو دیکھا، جو نہایت نحیف اور قریب المرگ تھا۔ اُس نے مجھ سے شعر سنانے کی فرمائش کی اور کہا کہ کبھی کبھی آجایا کرو۔ ایک ماہ بعد میں دوبارہ گیا جب میری اُس ملاقات کو پانچ

پچھے ماہ گزر گئے تو وہ اپنی بیماری کے سبب اس جہانِ فانی کو الوداع کہہ گیا۔ از رو قیاس اُس کی عمر سو سال سے زیادہ تھی۔ وہ اپنا نسب نامہ شیخ عبدالقادر گیلانی سے ملاتا تھا اور شیخ محمد علی حزیں کو اپنا ہم شیر زادہ کہتا تھا۔ ”اردو ترجمہ: ”عقدِ ثریا“ (تذکرہ فارسی گویاں) مرتبہ: مولوی عبدالحق، مطبوعہ انجمن ترقی اردو پاکستان، کراچی طبع دوم: ۱۹۷۸ء۔ ص:

(۲۶۵۲۵)

غلام ہمدانی مصحفی کے درج بالا بیان سے جو نتائج برآمد ہوتے ہیں، انھیں بھی دیکھتے چلیے :

مصحفی (پ: ۱۷۵۰ء امر وہہ۔ م: ۱۸۲۵ء لکھنؤ) کے قیامِ دلی کا زمانہ ۱۷۶۷ء تا ۱۷۸۷ء ہے۔ مصحفی جب امر وہہ سے نکلے اور آنولہ اور اودھ سے ہوتے ہوئے ۱۷۶۷ء میں دلی پہنچے تو بعید نہیں کہ بطور اردو اور فارسی شاعر کے، انھوں نے ایک بڑے فارسی گو شاعر کے طور پر حاجی ربیع انجب کا نام سُن رکھا ہو۔ لہذا قیاس غالب ہے کہ ۱۷۶۷ء ہی میں انھوں نے حاجی ربیع انجب سے پہلی ملاقات کی ہوگی۔ دوسری ملاقات کی درمیانی مدت ایک ماہ کی ہے اور اُس دوسری ملاقات کے پانچ چھ ماہ بعد انھیں انجب کی وفات کا پتا چلا۔ بے شک ۱۷۶۸ء کا سنہ مقرر کر لیجیے، جب انجب نے ایک سو سات برس کی عمر میں وفات پائی۔ یوں انجب کا سالِ پیدائش ۱۶۶۱ء بنا۔ لڑکپن سے اگر نو دس برس کی عمر مراد لی جائے تو انجب ۱۷۰۷ء میں اُنڈلس سے اصفہان پہنچا۔ کسبِ علوم میں تیس برس صرف کرنے کے بعد ۱۷۰۰ء میں اصفہان سے چالیس اکتالیس برس کی عمر میں بغرض حج نکلا۔ اب اگر اصفہان سے نکل کر بطور اشاعشری کے براستہ جنوبی عراق، شہر بصرہ سے ہو کر مکہ پہنچا اور بعد از فریضہ حج، سیر و سیاحت کرتے ہوئے واپسی پر براستہ ایران، ہندوستان کے لیے نکلا تو اصفہان، زاہدان، چمن اور ملتان سے ہوتے ہوئے دلی پہنچا۔ اور اگر براستہ افغانستان آیا تو اصفہان، برجند، ہرات، کابل، پشاور، جہلم اور لاہور سے ہوتے ہوئے دلی وارد ہوا۔ یہ سیر و سیاحت اور واپسی کا سفر اگر دوڑھائی برس پر بھی محیط تھا تو انجب نے ۱۷۰۲-۳ء میں عظیم مغلیہ سلطنت یعنی عہدِ عالمگیری کی آخری جھلک دیکھی۔ شہنشاہ اورنگ زیب عالمگیر کی حکومت کا نصف آخر بطور خاص فارسی شاعری کے پھلنے پھو لنے کا زمانہ ہے۔ یوں، انجب اُس دور کی دلی کے اکابرین و امراء کی مجالس و محافل میں بطور فارسی کے ایک پُر گو شاعر اور عالم کے ۱۷۰۲-۳ء تا ۱۷۰۷ء چار پانچ برس صاحبِ توقیر اور ممتاز رہا۔ اورنگ زیب کی وفات (۱۷۰۷ء) کے بعد دار الخلافہ میں ہمہ جہتی انحطاط کی صورت دیکھنے کو ملی، جب اورنگ زیب عالمگیر کے بیٹوں میں جانشینی کی جنگ کا آغاز ہوا۔ ہر طرف بے چینی پھیلی اور باغی قوتوں کو سر اٹھانے کا موقع ملا۔ اس محار بے میں بالآخر معظم کامیاب ہوا لیکن ۱۷۱۲ء میں وفات پا گیا۔ اُس کی لاش پورا ایک مہینہ بے گور و کفن پڑی سڑتی رہی اور بیٹے

باہمی محاذ آرائی میں جُٹے رہے۔ جہاں دارشاہ حکمران بنا تو امراء و عمائدین کی پگڑیاں اُچھلیں اور محض چند ماہ ہی میں انتظامِ سلطنت پارہ پارہ ہو گیا۔

چور اُچکوں کے بلا روک ٹوک دندناتے پھرنے کا یہی زمانہ ہے۔ بہت ممکن ہے انجب کے ابتدائی دواوین اور دیگر تصانیف کی چوری کی واردات اسی زمانے میں ہوئی ہو، جب انجب ایک اُونٹ کے بوجھ جتنی تصانیف سے محروم ہوا۔ ۱۷۰۷ء کے بعد اہل دارالخلافہ کے انھی ناگفتہ بہ حالات کے سبب انجب نے گوشہ نشینی اختیار کی۔

نظامی گنجوی کے ختمہ کا جواب، ایک بڑا دیوان، اثنا عشریہ کے عقائد سے متعلق ضخیم کتاب اور ”قصہ چہار درویش“ انجب کی ایسی تصانیف ہیں جنہیں مصحفی نے ۶۸-۱۷۶۷ء میں اپنی آنکھوں سے دیکھا۔ ۱۷۱۳ء میں جہاند ارشاہ قتل ہوا اور سادات بارہہ کے سید عبداللہ خاں اور سید حسین خاں کی مدد سے فرخ سیر تخت نشن ہوا۔ جسے من مانی کی سزا کے طور پر سید برادران نے آنکھوں میں سلاخیاں پھروا کر پہلے تو اندھا کیا اور اس کے بعد ۱۷۱۹ء میں قتل کروا دیا۔ اُس کے بعد یکے بعد دیگرے رفیع الدرجات اور رفیع الدولہ حکمران بنے۔ اول الذکر کو محض دو ماہ اور ثانی الذکر کو تین ماہ کی حکمرانی نصیب ہوئی۔ یوں ۱۷۰۷ء سے گوشہ نشین، انجب کے حالات بگڑتے چلے گئے۔ محمد شاہ رگیلا ۱۷۱۹ء تا ۱۷۴۸ء حکمران رہا لیکن اُس کی حکومت دلی اور آگرہ تک محدود تھی۔ اس دوران میں نادر شاہ نے (۱۷۳۹ء) دلی کو لوٹا۔ احمد شاہ کے دور حکومت ۱۷۴۸ء تا ۱۷۵۴ء میں روجیلوں نے لوٹ مار کا بازار گرم کیا۔ جس میں انجب کے ترجمہ کردہ ”مہا بھارت“ کے اٹھارہ ادھیائے، چوروں سے خریدے گئے سامان میں دکھائی دیئے۔

انجب کا ”قصہ چہار درویش“ یقیناً فارسی میں لکھا گیا۔ اردو میں لکھنے کی شہادت نہ کشن چندا خلاص سے ملتی ہے، نہ مصحفی سے۔ انجب کی ہندوستان آمد (۱۷۰۲ء) تا گوشہ نشینی (۱۷۰۷ء) کی درمیانی مدت اتنی نہیں بنتی کہ علمی و شعری مجالس و محافل کے بکھر جانے پر انجب اگر اردو نثر لکھنے پر راغب ہو تو اُس نے اُردو زبان اور محاورے پر بھی وہ عبور حاصل کر لیا، جو ”قصہ چہار درویش“ کی نمایاں پہچان ہے۔ اس لیے یہ سوال، سوال ہی رہے گا کہ حافظ محمود شیرانی کے دریافت کردہ فارسی قصہ بابت چار درویشوں کے بہ عنوان: ”حکایات عجیب و غریب“ (تحریر: بہ عہد محمد شاہی، کتابت: ۱۷۳۳ء) از حکیم محمد علی کی بنیاد کیا تھی۔ اس ضمن میں بھی محض قیاس ہی کیا جاسکتا ہے کہ اگر بقول مصحفی، حاجی مرزا محمد رفیع انجب نے اشعار تو بیچے نہیں۔ اب اگر اُس نے گزر اوقات کے لیے قصہ گوئی اختیار کی (جس کی طرف مصحفی نے کوئی اشارہ نہیں کیا اور یہ محض ایک خیال ہے) تو امکان اس بات کا ہے کہ اُس کے تحریر کردہ قصے کا انوکھا پن اور انجب کا طرز بیان اس قصے کو اٹھارہ تا بیس برسوں میں اتنا مقبول بنا گیا کہ اُس دور کے قصہ گو،

انجب کے فارسی قصے کو اردو میں بیان کرتے رہے اور ان کے بیان کو بنیاد بنا کر حکیم محمد علی نے شجاع الدین محمد خاں، ناظم اڑیسہ کے لیے اسے دوبارہ فارسی میں رقم کیا۔ اسے محض ایک قیاس یا خیال سمجھ لیجیے، لیکن یہ طے ہے کہ حاجی مرزا محمد ربیع انجب اصفہانی سے پہلے اس قصے کا سراغ نہیں ملتا۔

(۱) فارسی قصہ چہار درویش کا مُصنّف فرقہ اثناعشری کا رکن دکھائی دیتا ہے (جو کہ انجب تھا۔ اُس نے اپنے عقائد سے متعلق ایک ضخیم کتاب لکھی) اور قصے کے متعدد مقامات مُصنّف کو خلفائے اربعہ میں سے حضرت علیؑ کی خلافت کا قائل ثابت کرتے ہیں۔

(۲) فارسی قصہ چہار درویش کا مُصنّف گھاٹ گھاٹ کا پانی پیئے ہوئے، ایک جہاں دیدہ شخص ہے۔ انجب کی پیدائش اُنڈلس (اسپین) یورپ کی ہے، ایران میں تیس برس گزارے، فریضہ حج کی ادائیگی کے لیے نکلا تو بصرہ، کربلا، نجف اشرف (عراق) کے علاوہ دیگر عرب دُنیا کی سیر کی، اُس میں مُلک شام بھی شامل رہا ہوگا۔ سیر و سیاحت کرتے ہوئے دہلی (ہندوستان) آیا۔ اگر ایران کے راستے ہندوستان وارد ہوا تو اصفہان، زاهدان، چمن اور ملتان (سرائیکی بیلٹ) سے ہوتے ہوئے دہلی پہنچا اور اگر براستہ افغان آیا تو اصفہان سے برجنڈ، ہرات، کابل، پشاور، انک، ٹیکسلا، جہلم اور لاہور کی بھی سیر کی۔

(۳) فارسی قصہ چہار درویش میں دربار سے متعلق عہدوں (از قسم: میر بحر، میر بخش، میر شکار، دیوان، میر عمارت، ثابت خانی اور قراول بادشاہی)، ادنیٰ و اعلیٰ ملازموں و ملازماؤں کی نسل اور ان کی ذمہ داریوں (از قسم: قورچی، آب دار، قلمافتنی، اُردا بیگی، اُردو کے لوگ، انکا، چھوچھو، دائی، دُدا، باری دار، بازدار، برقداز، بکاؤل، ہلیے، پیادے، ٹرکنیاں، چوب دار، خاص بردار، خان خواص، خانساماں، خولجہ سرا، خوجے، خواصیں، کھال، گرز بردار، گزربان، محلی اور سیاوں)، اعلیٰ درجے کی مجالس و محافل میں روز امرہ استعمال کی اشیاء (از قسم: ادقچہ، بکاؤلی، تورا، توراپوش، تختہ، نرد، چوگوشہ اور سلچھی)، امراء کے کھانوں (از قسم: اُلش خاص، بادامی، بُورانی، ہن بھتتا، فالودہ، دو پیازہ، ساق عروس، شیرمال، شب دیگ، شیر برنج اور باقر خانی جسے عہد شاہجہانی میں الہ آباد کے حاکم باقر خاں م: ۱۶۳۷ء نے ایجاد کیا) اعلیٰ قسم کے پارچہ جات کے ناموں (از قسم: بادلا، پشمینہ اور جامدانی)، امراء کے پہناؤوں (از قسم: پشواز اور چار قُب) کے علاوہ تول کے ہاتھوں اور خیموں سے متعلق تفصیلات کا ہندوستان کے دارالخلافہ دہلی اور عہد عالمگیری سے متعلق ہونا بھی یہی ثابت کرتا ہے کہ اکابرین و امراء کے ساتھ بیٹھے اٹھے بغیر ایسا کچھ ضبط تحریر میں لانا ممکن نہیں۔ جب کہ انجب کو عہد عالمگیری کے آخری چار پانچ برس یہ اعزاز اور سہولت حاصل رہی۔

(۴) منظر ناموں کے اعتبار سے "الف لیلہ" اور "قصہ حاتم طائی" عرب دُنیا سے متعلق ہیں، "قصہ گل باصنوبر"

ایران سے اور "قصہ گل بکاؤلی" ہندوستان سے متعلق۔ فارسی قصہ چہار درویش میں انھی قصوں سے اخذ و استفادہ کیا گیا، لیکن باز تخلیق کی شان پیدا کر کے۔ ان علاقہ جات سے شناسائی کا انجب سے بڑھ کر کون دعوے دار ہو سکتا ہے؟

(۵) فارسی قصہ چہار درویش کا بحری سفر، لڑکپن میں انجب کے اُندلس سے بحری جہاز کے ذریعے ایران پہنچنے کی دُھند لی یاد کا اشارہ معلوم ہوتا ہے۔

(۶) فارسی قصہ چہار درویش میں کچھ مقامات ایسے ہیں، جہاں محسوس ہوتا ہے جیسے عربی محاورے کو من و عن ترجمہ کر دیا گیا ہو۔ فارسی پر مہارت اور عربی سے شُدد مُصنّف کی جانب ایک واضح اشارہ ہے۔

(۷) حافظ، فُغانی، عُرفی، غیرتی، نظیری اور شاہ پور کے اشعار کا داخل قصہ ہونا ایک عجیب و غریب اشارہ ہے مُصنّف کی جانب۔ حافظ (م: ۹۱-۱۳۹۰ء) کا شیراز، ایران سے تعلق اور حافظ شیرازی کے ددھیال کا اصفہان کے مُصنّفات میں ہونا۔ فُغانی (م: ۱۵۱۹ء) عُرفی (م: ۹۱-۱۵۹۰ء) اور غیرتی کا شیراز سے تعلق۔ نظیری (م: ۹۹-۱۵۹۸ء) کا خراساں اور کاشان سے تعلق یعنی سب کے سب شعراء کا تعلق ایران کے اُن علاقوں سے ہے جو انجب کے دیکھے بھالے علاقے ہیں۔ یہ الگ بات کہ عُرفی، نظیری اور شاہ پور ایران سے نکل کر ہندوستان کے درباروں سے وابستہ رہے۔

(۸) فارسی قصہ چہار درویش کے مرکزی کرداروں میں سے بادشاہ آزاد بخت کا تعلق مُلکِ روم سے، پہلا درویش مُلکِ یمن کا، دوسرا درویش مُلکِ فارس کا، تیسرا درویش مُلکِ عجم کا۔ خواجہ سگ پرست کے قصے میں نیشاپور (ایران) اور جزیرہ، فرنگ (جو یورپ کا کوئی بھی جزیرہ ہو سکتا ہے) کا حوالہ۔ یہ سارے انجب کے دیکھے بھالے علاقے ہیں۔

مرزا محمد ربیع انجب نے فارسی قصہ چہار درویش کب تحریر کیا؟ اس ضمن میں وثوق سے کچھ کہنا ممکن نہیں۔ محض قیاس کیا جاسکتا ہے کہ یہ اُس کے قیامِ دلی ۷-۱۷۰۲ء کی یادگار ہے۔ یہ خیال کرنا کہ اس قصے کی تکمیل انجب کے قیامِ دلی ۷-۱۷۰۲ء کی محض اس لیے نہیں ہو سکتی کہ تیسرے درویش کے قصے میں فرنگی لڑکی اور جزیرہ، فرنگ کا حوالہ آیا، تو عرض ہے کہ عہدِ عالمگیری میں اہل فرنگ یا فرنگیوں سے مُراد اہل یورپ (نصارا) تھے، محض برطانیہ کے باشندے نہیں۔ "فرنگ" درحقیقت "فرینک" کی بگڑی ہوئی صورت ہے۔ فرینک جرمن تھے، جنہوں نے ۱۵ویں صدی عیسوی میں گال (یعنی فرانس) کو تہہ و بالا کر کے حکومت کی۔ انجب کے قیامِ اُندلس (سپین) کے زمانے میں، فرنگی اُس کے دیکھے بھالے لوگ تھے۔

جہاں تک ہندوستان میں فرنگیوں کی موجودگی کا تعلق ہے تو پُرتگالیوں (PORTUGUESE) نے

واسکوڈے گاما کی کالی کٹ (ہندوستان) آمد ۱۳۹۸ء کے بعد ۱۵۱۰ء میں گوا، ۱۵۲۱ء میں چال، ۱۵۳۴ء میں دیو، باسین اور بمبئی اور ۱۵۵۹ء میں دامن پر قبضہ مکمل کر لیا تھا۔ ۱۷۰۰ء میں ولندیزی یعنی DUTCH (اہل ہالینڈ) نیگا پٹم، مدراس، پولیکات، بمبلی پٹم اور کوچین پر قابض دکھائی دیتے ہیں۔ برطانوی ایسٹ انڈیا کمپنی نے ۱۶۱۱ء میں سورت، کالی کٹ اور میسولی پٹم میں تجارتی دفاتر قائم کیے اور ۱۶۹۶ء میں اورنگ زیب عالمگیر کے پوتے شہزادہ عظیم الشان سے چوٹائی، کلکتہ اور گوند پور کے قصبہ جات قیمتاً خریدے۔ فرانسیسیوں (FRENCH) نے ۱۶۶۹ء میں مسولی پٹم اور ۱۶۷۳ء میں پانڈی چری پر قبضہ مکمل کیا۔ اہل ڈنمارک (DANISH) ۱۷۱۷ء میں سیرام پور (بنگال) پر قابض تھے۔ جب کہ اطالوی سائنس دان گلیلیو نے ۱۶۰۹ء میں دُوربین ایجاد کی تھی۔

○

باغ و بہار کی اسلوبیاتی ساخت :

”اردو نثر لکھنے والوں میں میرامن، جن نے ”باغ و بہار“ لکھا، سب پر فوق لے گیا۔ حقیقت میں نظم رکھنے میں جیسا کمال میر کو ہے، نثر لکھنے میں ویسا کمال میرامن کو ہے۔“ (سر سید احمد خاں)

”لطف بیان کے لحاظ سے ”باغ و بہار“ سب سے عمدہ ہے۔“ (غالب)

”میرامن جو کچھ لکھتے ہیں اپنے وقت کی نہایت فصیح و سلیس زبان میں اظہار خیال کرتے ہیں۔ معلوم ہوتا ہے اُن کو زبان پر بڑی قدرت تھی۔“ (محمد یحییٰ تنہا)

”باغ و بہار“ کی مقبولیت اور شہرت کا اصلی راز اس کی زبان اور طرز بیان میں پنہاں ہے۔“ (مولوی سید محمد)

”اردو کی پرانی کتابوں میں کوئی کتاب زبان کی فصاحت اور سلاست کے لحاظ سے اس سے لگانہ نہیں کھاتی۔“ (مولوی عبدالحق)

”میرامن کی عبارت میں رنگینی، استعاروں کے ایجاز و اختصار اور محاوروں کے برتنے سے پیدا ہوئی ہے، نہ کہ ”استعاروں کے ہاتھ پاؤں توڑنے سے۔“ (ممتاز حسین)

”اس کے اسلوب میں ایک مخصوص آہنگ ہے اور ایک خاص ہمواری ہے۔“ (عابد علی عابد)

”میرامن نے عام طور پر اپنی نثر کو شاعرانہ طریقوں سے زندہ کرنے کی بجائے نثر کے خاص وسائل کے ذریعے مؤثر بنایا ہے۔ اُن کی اثر آفرینی کا بڑا حربہ تکرار الفاظ اور تابع مہمل کا استعمال ہے جس سے جوش اور خوش آہنگی پیدا کرنا مقصود ہے۔“ (ڈاکٹر سید عبداللہ)

”اُس کی انشاء اُس کی بقا کی ذمہ دار ہے۔ اُس میں جو زبان بول چال میں استعمال ہوتی ہے، اُس کا اور ج کمال ہے۔ ایسا معلوم ہوتا ہے کہ کوئی بے تکلف باتیں کر رہا ہے اور اُس کی باتیں ادب ہیں۔“ (کلیم الدین احمد)

”اردو نثر، روزمرہ کی روانی اور ٹھیکہ محاورے کے لطف سے پہلی مرتبہ ”باغ و بہار“ میں آشنا ہوئی۔“ (حمید احمد خاں)

”انہوں نے اردو کو ایک نیا انداز بیان دیا اور خاص نکتہ رسی سے کام لے کر اُس کو ہندی و فارسی کے الفاظ سے سجایا۔ وہ ایک مجید کی طرح ہیں۔“ (ڈاکٹر اعجاز حسین)

O

درج بالا آراء میں میرامن کی اسلوبیاتی ساخت سے متعلق بہت سے اشارے موجود ہیں لیکن میرامن کی نثری بُنت محض یہی کچھ نہیں۔ ہمارے ناقدین کا یہ کہنا کہ میرامن، دلی کا روزمرہ اور محاورہ لکھ رہے تھے، درست نہیں۔ باغ و بہار کی تکمیل (نومبر ۱۸۰۰ء تا ۱۸۰۲ء) کے زمانے میں شاہ حاتم (م: ۱۷۸۲ء) کی اصلاح زبان کی تحریک کو بے شک دیوان زادہ کے دیباچے تک محدود نہ بھی کہیں، تو بھی یہ دیکھیں کہ میرامن، دلی سے نکلے کب؟ اُس دور میں تو خود دلی، اردوے معلّا سے محروم ہے۔ پھر یہ دیکھیں کہ میرامن کو دلی کا محاورہ سُننے اور برتنے کے لیے وقت کتنا ملا؟

اُس دور کی اکھاڑ پچھاڑ، اندرونی خلفشار اور بیرونی حملہ آوروں نے ہی تو میرامن کو در بدر کیا۔ بے شک، میرامن کے قریبی معاصرین میرزار فیع سودا (م: ۱۷۸۱ء) اور میر محمد تقی میر (م: ۱۸۱۰ء) کی زبان اور میرامن کی زبان کا موازنہ کر لیجیے۔ میرامن نے عوامی بول چال کا لہجہ اور ذخیرہ الفاظ سمیٹنے کا جتن کیا۔ لفظیات کے اشتراک کے سبب مجھے تو ایک ہی شاعر ایسا دکھائی دیا جو میرامن (م: ۱۸۳۶ء) سے قریب ہے، اور وہ ہے ولی محمد نظیر اکبر آبادی (م: ۱۱۶ اگست ۱۸۳۰ء)۔

میرامن اور نظیر اکبر آبادی، دونوں تذکیر و تانیث کے معاملے میں روزمرہ کی حد تک غلط العوام برتنے کے عادی تھے، نیز دونوں کے ہاں ایک ہی لفظ کے کئی کئی املا دیکھنے کو ملتے ہیں؛ جیسے گانو، گانوں، گاؤں۔ گنوا، گوا، گنواں، گوے۔ اکثر مقامات پر ”ماں“ کو ”ما“ لکھا لیکن خواجہ سگ پرست والے قصے میں ایک جگہ ”ماں“ بھی لکھا ہے۔ انہوں نے بے شک اپنی زبان کو لحاظ میں رکھا، لیکن دہلی کے روزمرہ کو صحت لغوی پر ترجیح دی۔ مثال کے طور پر: ”میں نے باوجود سلطنت کے ایسا جواہر کھونہ دیکھا تھا۔“ ”کھانے اقسام اقسام کے“۔ یعنی جمع کے صیغہ کو واحد کے معنوں میں برتنا یا جمع کے مفہوم کو ادا کرنے کے لیے واحد کو برتنا۔ اسی طرح جمع الجمع لکھنا۔ مثال کے طور پر:

سلاطینوں، اُمرائوں۔ یک لفظی سطح پر ”مہربانی“ کی جگہ ”مہربانگی“، ”جنھوں“ کی بجائے ”جن نے“، ”ٹھنڈی“ کی بجائے ”ٹھنڈھی“، ”تلاش“ کی بجائے ”تالاش“، ”لمبا“ کی بجائے ”لنبا“، ”بضد“ کی بجائے ”بجد“، ”ٹھنڈک“ کی بجائے ”ٹھنڈھک“، ”دکان“ کی بجائے ”دوکان“، ”بھوک“ کی بجائے ”بھوکھ“، ”بیوپاری“ کی بجائے ”پپاری“، ”ستے“ کی بجائے ”نہتھے“، ”زچہ“ کی بجائے ”چچا“، ”سامنے“ کی بجائے ”سامنھے“، ”جھوٹ“ کی بجائے ”جھوٹھ“، ”جھوٹا“ کی بجائے ”جھوٹھا“، ”بٹھایا“ کی بجائے ”بیٹھایا“، ”دکھاتا“ کی بجائے ”دیکھاتا“، ”کاروبار“ کی بجائے ”کاربار“، ”بے تحاشا“ کی بجائے ”بے تحاشی“، ”ہوٹ“ کی بجائے ”ہوٹھ“، ”بھٹیاریخانہ“ کی بجائے ”بھٹیاریخانہ“، ”تاکید“ کی بجائے ”تقلید“، ”بھیک“ کی بجائے ”بھیکھ“ اور ”بھیجا“ کی بجائے ”بھیجایا“ لکھنا۔ نیز یہ کہ میرامن نے کچھ ایسے الفاظ بھی برتے ہیں، جو پورب (عظیم آباد / پٹنہ) میں طویل قیام کی پُغلی کھاتے ہیں۔ مثال کے طور پر ”چندہ جمع کر کے“ کی بجائے ”بہری کر کر“ اور ”شراہور“ کی بجائے ”شورہور“ لکھنا۔

میرامن کے ہاں بعض مقامات پر محاورے کی جو صورت دیکھنے کو ملتی ہے، اُس کی وضع وقت نے بدل دی۔ مثال کے طور پر میرامن لکھتے ہیں: ”حیرت نے لیا“، اب ”حیرت ہوئی“ لکھا اور بولا جاتا ہے۔ میرامن لکھتے ہیں: ”نتنوں میں دم ہے“، جدید صورت: ”دم میں دم ہے“۔ میرامن لکھتے ہیں: ”کروٹیں کھا کر“۔ جدید صورت: ”کروٹیں لے کر“۔ میرامن لکھتے ہیں: ”زمین پھالے تو میں سما جاؤں“، جدید صورت: ”زمین پھٹے تو سما جاؤں“۔

میرامن کے ہاں مترادفات کا استعمال بھی توجہ طلب ہے۔ ایک مثال: ”مُشکل کٹھن پیش آئی۔“

میر محمد حسین عطا خاں تحسین اور میرامن سے قبل اردو نثر پر دکنی لب و لہجہ حاوی دکھائی دیتا ہے اور ہندی بھاشا یا دوسری پراکرتوں کے الفاظ کا استعمال عام ہے۔ جب کہ تحسین اور میرامن کے ہاں پراکرتوں کی جگہ بالعموم فارسی و عربی تراکیب و الفاظ اور بالخصوص ایک مقام پر ہندی نے لے لی۔ یوں ”نوطر ز مرصع“ اور ”باغ و بہار“ کی نثری ہئت اردو نثر کے لیے ایک اہم موڑ ثابت ہوئی۔

میرامن کے ہاں زبان کی سطح پر عوامی بول چال سے قریب رہنے کی کوشش میں محاورات و انداز بیان کا ترک و اختیار درج ذیل نقشے سے واضح ہوگا :-

لفظِ حال

باغ و بہار میں شامل لفظِ قدیم

پہلے ہی

(۱) آگے ہی

اپنے لائق

(۲) اپنی جوگا

(۳)	(جوتا) اڑیا	(جوتا) پہنا
(۴)	استدعا کر	درخواست کر
(۵)	(نشان) اُکھڑ آیا	(نشان) اُبھر آیا
(۶)	اُن بول	گوڑگا
(۷)	اُن کر	پلٹ کر
(۸)	اٹوٹھا	زرا لا
(۹)	اچھنا	کھینچنا
(۱۰)	بات بول کر	کہہ کر
(۱۱)	بت کہاؤ	مُفصل گفتگو
(۱۲)	بتیاتے ہیں	باتیں کرتے ہیں
(۱۳)	بجھ	بُھد
(۱۴)	بدا ہے	طے شدہ ہے
(۱۵)	برپا ہیں	قائم ہیں
(۱۶)	بعید ہے	خلاف ہے
(۱۷)	بلیاؤں	صدقے جاؤں
(۱۸)	بندھلا کر	پُھسلا کر
(۱۹)	بھاوے	اچھی لگے / اچھا لگے
(۲۰)	بھجایا	بھجوا / بھجوایا
(۲۱)	بھلاوا	دھوکا
(۲۲)	بھیانک ہو کر	پریشان ہو کر
(۲۳)	(دروازہ) بیردا	(دروازہ) بھیردا
(۲۴)	بے وسواس ہو کر	بے خوف ہو کر

نوٹ: میرامن کے الفاظ اور تراکیب کی یہ امثال صرف الف اور ب کی جگہ سے لی گئی ہیں۔ تفصیل کے

لیے دیکھیے: ”فرہنگِ باغ و بہار“ میں ”پ“ تا ”ی“۔

اسی طرح میرامن، زبان کے ورتارے میں تخلیقی اور اجتہادی شان پیدا کرنے میں بھی کوشاں دکھائی دیتے ہیں۔ مثال کے طور پر ”انتظار کرنا“ کی بجائے فارسی محاورے انتظار کشیدن کی طرز پر ”انتظار کھینچنا“؛ ”جب نشہ چڑھتا ہے“ کی بجائے ”جب نشہ طلوع ہوتا ہے“؛ ”بہت آرزو ہے“ کی بجائے ”آرزو کمال ہے“؛ ”بدلی گھر کر آئی تھی“ کی بجائے ”بدلی گھمنڈ رہی تھی“؛ ”کچھ بھی نہ کہا“ کی بجائے ”ایک بات مُنہ پر نہ رکھی“؛ ”غیر عورت پر نگاہ مت ڈال“ کی بجائے ”بگائے ستر پر نگاہ مت کر“؛ ”سوئم ہو گیا“ کی بجائے ”پھول اٹھ چکے“ اور ”طے کر لیا“ کی بجائے ”جی میں ٹھہر لیا“۔

میرامن اکثر، عبارت میں ایک خاص طرح کا صوتی تاثر پیدا کرنے کے لیے مُبتدا و خبر کی ترتیب بدل کر من پسند نتائج حاصل کر لیتے ہیں۔ مثال کے طور پر: ”ما باپ کے نام کو سب لاج لگنے کا ہے۔“؛ ”کب شام ہو کہ میرا مطلب تمام ہو۔“ یا ”بڑی فجر ہوئی“۔

اسی طرح مُضاف و مضاف الیہ کی ترتیب بدل کر بھی انھوں نے عبارت میں اپنا من پسند تاثر قائم کیا ہے۔ میرامن کے ہاں ”ادنی“ کے لیے ”ادنا“ اور ”اعلیٰ“ کے لیے ”اعلا“ کی املائی صورت بھی دیکھنے کو ملتی ہے، جسے انجمن ترقی اردو (ہند) اور بھارت کے بعض دیگر اداروں نے اپنالیا۔

”باغ و بہار“ میں کچھ صورتیں محاورے اور لغت کے خلاف جانے کی بھی دکھائی دیتی ہیں مثلاً:

(۱) ”شاہ بندر کو دستگیر کر کے اس مسلمان کے حوالے کریں۔“ دستگیر کے معنی ہیں معاون یا مددگار کے، جب کہ میرامن نے یہ لفظ ”ہاتھ باندھ کر“ کے مفہوم میں برتا ہے۔

(۲) ”اچھا اگر تم نہیں رہتے ہو تو میں ہی تمہارے ساتھ چلتا ہوں۔ میں تجھ کو اپنی جان کے برابر جانتا ہوں۔“ ”تم“ اور ”تجھ“ میں شتر گراہ کی صورت ہے۔ اس نوع کی امثال میرامن اور فورٹ ولیم کالج کے مُصنّفین و مترجمین، بلکہ اُس دور کے بیشتر قلم کاروں کے ہاں مل جاتی ہیں۔

(۳) میرامن بعض مقامات پر دو یکساں حروف میں سے ایک حرف کم کر دیتے ہیں جیسے: ”نا امید“ کو ”نامید“، ”اُس سے“ کو ”اُسے“ اور ”سُننے“ کو ”سُنے“ لکھتے ہیں۔

(۴) ”باغ و بہار“ میں بعض الفاظ کی تذکیر و تانیث بھی محل نظر ہے۔ مثلاً: ”سوچ“ کو مذکر اور ”غور“ ”ختم“، ”شک“ اور ”خلعت“ کو مؤنث لکھنا۔

مولوی عبدالحق نے صرف و نحو، نیز محاورے کے حوالے سے درج ذیل دس معاملات کی جانب اشارہ کیا ہے :-

(۱) جمع مؤنث اسم کے ساتھ فعل کی جمع، ان سے یا امدادی فعل کے ساتھ اصل فعل کی جمع کا استعمال جیسے :

”دور کشتیاں امانت حضور میں اُس پری کے گزرانیاں۔“

”یہ باتیں ہوتیاں تھیں۔“

”گھوڑے کی باگیں ڈال دیاں۔“

(۲) ”نے“ کا استعمال یا ترک، بعض افعال کے ساتھ، جو حال کے محاورے کے خلاف ہے :-

”القصہ رات کو چپکے، یہ دونوں بھائی اور کو تو ال کے ڈنڈے نے مجھے اُس پہاڑ پر لے گئے۔“

”ذرا سُر ت آئی تو میں اپنے تئیں مُردہ خیال کیا۔“

”اس پروا گئی کے سُنتے ہی جو ان نے آداب بجالایا۔“

(۳) ”جب تلک“ کا استعمال، بغیر ”نہ“ کے :-

”پر میں نے پنڈ نہ چھوڑا، جب تلک وہ راضی ہوا۔“

(۴) ”رنڈی“ بہ معنی عورت اور ”یتیم“ بہ معنی غلام لکھنا۔

(۵) ”تم کو“ کی جگہ ”تمہوں کو“ لکھنا۔ گو یہ صورت صرف ایک جگہ دیکھنے کو ملتی ہے۔

(۶) ”نماز کر رہا تھا“۔ ”نماز کردن“ (فارسی) کا ترجمہ ہے۔

(۷) ”ہوا نرم نرم بہتی تھی۔“ ہوا کا بہنا، پُرانا محاورہ ہے۔

(۸) غلط املا کی بعض صورتیں مثلاً جیسا بولنے میں آتا ہے، ویسا لکھ دینا :-

”جُمیرات“ (جُمعرات)، ”مُرصے“ (مُرَصَع)، ”کہو تو صحیح“ (کہو تو سہی)

(۹) اکثر مقامات پر اردو مُصاف، مُصاف الیہ فارسی طرز پر برتے ہیں اور اردو حروفِ اضافت آخر میں لکھے

ہیں مثلاً :-

”موافق معمول کی تقریر و خوش گوئی اس کی۔“

ایک مقام پر اضافت تو صغیری لکھ کر موصوف کی جمع بنائی ہے :

”اور وہ خانہ زادِ موروشیوں کی قدر سمجھے گا۔“ بقول مولوی عبدالحق اگر خانہ زاد کی اضافت، کاتب کی غلطی

بھی شمار کی جائے تب بھی ”موروشیوں“ بول چال کے لحاظ سے درست نہیں۔

(۱۰) ”سار“ کا لفظ جیسے یا مانند کے لیے جگہ جگہ برتا گیا ہے :-

”تم سار کا محبوب“، ”تجھ سار“۔ سار کا لفظ بہ معنی جیسے یا مانند، شمالی ہند میں مستعمل رہا ہے۔ بقول مولوی عبدالحق، یہ لفظ دکن میں ”سری“ ہو گیا۔



میرامن نے ”باغ و بہار“ میں صنائع بدائع، نیز شعری وسائل سے بھی کام لیا ہے اور اکثر مقامات پر کامیاب رہے ہیں :-

(۱) ”تُو نے اپنی عنایت سے سب کچھ دیا، لیکن ایک اس اندھیرے گھر کا دیا نہ دیا۔“ (صنعتِ تجنیس)

(۲) ”خُدا نے مار کر پھر جلا دیا۔“ (تضاد)

(۳) ”غصے کی آگ میں پُھک رہی ہوں، آخر جل بل کر بھو بل ہو جاؤں گی۔“ (مراۃ النظر)

میرامن، اکثر ہم قافیہ الفاظ استعمال میں لاتے ہیں، جن سے تکلف کی نہیں، بے ساختگی کی فضا بنتی ہے:

”سُبحان اللہ، کیا صنایع ہے کہ جس نے ایک مُٹھی خاک سے کیا کیا صورتیں اور مُٹھی کی مُورتیں پیدا کیں۔“

”معلوم نہیں خود بخود کیا غضب ٹوٹا، جو اُن کا آرام اور کھانا پینا چھوٹا۔“

”میرامن کے ہاں تشبیہات کا استعمال، خوب صورتی پیدا کرنے کا باعث بنا۔ اُن کی برقی ہوئی تشبیہات پیچیدہ، غیر مانوس اور دُور از کار نہیں:-

(۱) ”وہ بھتتی بھی اُس جو ان پر پی زاد کے گلے لپٹ گئی، سچ مُج یہ تماشا ہو جیسے چو دھویں رات کے چاند کو گہن لگتا ہے۔“

(۲) ”تمام دن جیسے روزہ دار شام ہونے کا انتظار کھینچتا ہے، میں نے بھی وہ روز ویسی ہی بے قراری سے کاٹا۔“

میرامن نے زبان پر محاورے کا رنگ چڑھانے کے لیے تابع محل کا استعمال کثرت سے کیا، جس سے تحریری زبان کی اجنبیت، بول چال کی مانوسیت میں ڈھل گئی، جیسے:

”ایسے خیالوں میں گھبرا کر کپڑے و پڑے پھینک پھانک دیئے۔“ ”گھاٹ باٹ اس دُنیا کا دیکھوں۔“

”بانٹ بونٹ لینا“۔ ”منا ونا کر“۔ ”دوڑتا دھو پتا ساتھ ہولیا“۔ ”عین مین“۔ ”ننگا مننگا فقیر بن کر“۔

یہی صورت میرامن نے اپنی وضع کردہ لفظیات سے بھی پیدا کی، جیسے: اندر کا اکھاڑا کہوں یا پر یوں کا اتارا۔ ہوا نرم نرم بہتی ہے۔ میرانا م لیوا، پانی دیو یا کوئی نہیں۔ بدلی بھی گھمنڈ رہی تھی، بوند یا بھی پڑ رہی تھیں۔ بادشاہ نے چاروں صورتوں کو طلب کیا۔ جب اُس کا نشر طلوع ہوتا۔ جب تلک نختوں میں دم ہے۔ جل بل کر

بھوبل ہو جاؤں گی۔

میرامن نے کچھ الفاظ ایسے بھی برتے، جن کا تعلق بے شک دتی کے روزمرہ سے ہے لیکن انشاء و ادب میں ان الفاظ کا چلن اور ورتا راعا م نہیں، جیسے: چبلا، بللی، پچساہندے، ناتھ، انچت، بتیاننا، (جوتا) اڑیاننا۔ اس حوالے سے دیکھیں تو میرامن یکسر زنانہ اور گھریلو کہاوتوں کو بھی برتنے میں پہل کرتے ہوئے دکھائی دیتے ہیں، جیسے: بیل نہ گودا، گودی گون، یہ تماشا دیکھے کون۔ اوسر پو کے ڈومنی، گاوے تال بے تال۔ سر سے سرواہ، جب بیل پھوٹی رائی رائی ہو گئی۔

یوں ”باغ و بہار“ اردو کی پہلی داستان ہے جس میں کوشش کی گئی ہے کہ کردار وہی زبان بولیں جو ان کی طبقاتی حیثیت، ذہنی سطح اور نفسی کیفیت کے مطابق ہو۔ اس ضمن میں میرامن پوری طرح کامیاب نہیں رہے، لیکن انھوں نے کوشش ضرور کی۔ ان کے بعض نسوانی کرداروں سے قطع نظر عورات کے اکثر مکالموں میں انھوں نے لب و لہجے، زنانہ محاورے اور زنانہ لہجے کے لوچ کا خیال رکھا۔ اس خصوص میں ملکہ زیر باد کی کتیا کے مکالمے خاص طور پر قابل ذکر ہیں۔ یہاں یہ خوبی ہندی الفاظ کے ورتارے سے پیدا ہوئی۔ جب کہ ”باغ و بہار“ کی پہلی شہزادی اور کٹنی کے مکالموں کی سب سے بڑی خوبی ان کی سماجی حیثیت کا تعین ہے۔ پہلے درویش کے مکالمے میں ہر جگہ ”پادشاہ“ ملتا ہے لیکن جب وہ بصرے کی شہزادی کی کہانی سن کر خود بڑبڑاتا ہے تو ”پادشاہ“ نہیں ”بادشاہ“ کہتا ہے۔ یہ بہت باریک فرق ہے اور مکالمے کا کمال، جسے میرامن نے جان بوجھ کر روا رکھا۔

دہلی کے روزمرہ اور عام بول چال کے الفاظ جیسے ”بجد“، ”چبلا“، ”کو تو ال کے ڈنڈے“، ”بللی“ اور ”ناتھ“ مکالموں میں خوب سجے ہیں۔ یہی صورت جمع الجمع (جیسے: سلاطینوں، امراؤں) اور یک لفظی سطح پر برتے گئے عوامی تلفظ (جیسے: مہر بانگی، لنبا، ٹھنڈھک، بھجایا، بھوکھ، پپاری اور نہتھے) کی ہے۔

میرامن نے تو مکالموں کو عوامی بول چال سے قریب رکھنے کی خاطر یہاں تک کیا کہ درست املائی صورت کو بھی عوامی تلفظ پر قربان کر دیا، جیسے: ”سہی“ کی بجائے ”صحیح“، ”ماں“ کی بجائے ”ما“، ”مُرضع“ کی بجائے ”مُرضے“ اور ”جمعرات“ کی بجائے ”جمیرات“ لکھا۔

”باغ و بہار“ کی زبان و بیان میں سادگی و سلاست کا عنصر، جس کی ہر ناقد نے تعریف کی؛ اس کا سبب ”باغ و بہار“ کا نصابی کتاب ہونا ہے اور فورٹ ولیم کالج کے مصنفین، مؤلفین و مترجمین کی قدر مشترک۔ مولوی عبدالحق اور ڈاکٹر سید عبداللہ کی طرح اسے محض ”سادگی و سلاست“ تک محدود کر دینا بھی درست نہیں۔ یہ ننانوے

فیصد روزمرہ ہے اور فورٹ ولیم کالج میں زیر تربیت سول سروس کے عہدہ داران کا عوام سے رابطہ بحال کرنے کا وسیلہ۔

میرامن کا اسلوب یکسر سادہ و سلیس ہرگز نہیں۔ اس میں سجع متوازن، سجع متوازی اور سجع مُطرف کے علاوہ قوافی کا ایک خاص نظام دکھائی دیتا ہے۔ جس سے میرامن کی نثر میں ایک خاص طرح کے آہنگ نے جنم لیا اور اُس آہنگ کی بنیاد حرکت پر ہے۔ جسے میرامن نے ہر قیمت پر برقرار رکھنے کے لیے جمع الجمع (سلاطینوں، امراؤں) اور یک لفظی سطح پر عوامی تلفظ (مہربانگی، لنبا، ٹھنڈھک، بھجایا، بابا، بھوکھ، پپاری، نہتھے) کو برتا۔ یوں میرامن کے اسلوب کو محض ”سادہ و سلیس“ کہنے سے اُس تخلیقی توانائی کا حق ادا نہیں ہوتا جو ”باغ و بہار“ میں پائی جاتی ہے۔ میرامن کی تخلیقیت تب اجاگر ہوتی ہے، جب ہم کالج لہذا کے دیگر مُصنّفین، مواءنّین و مترجمین تا سرسید احمد خاں کے ہاں دکھائی دینے والی سادگی و سلاست میں جھلکنے والے سپاٹ پن کے مقابل ”باغ و بہار“ کو رکھ کر دیکھیں۔ بصورت دیگر سادگی و سلاست کا نقشِ اول تو ”آئینِ لشکری“ (۱۷۹۸ء) اور نقشِ ثانی: ”نوطرِ مرصع“ ہے۔ طے شدہ مفروضوں پر نہ جائیے۔ اپنے تئیں ”آئینِ لشکری“ اور ”نوطرِ مرصع“ کو ایک نظر دیکھ لیجیے۔

سجع و قوافی کے اہتمام کے ساتھ ساتھ ”باغ و بہار“ کی تخلیقی نثر کی سپلائی لائین جامع مسجد دلی کی ٹیڑھیوں کی راہ سے فصیل بند شہر دلی اور پوربی ہندوستان سے جڑی ہوئی ہے اور اس جڑوت نے میرامن کے ہاں نہ صرف دلی کے روزمرہ اور محاورے کی فوقیت کا احساس اجاگر کیا، بلکہ اُردو کو بطور آزاد اور خود مختار (INDEPENDENT) ہندوستانی زبان کے برتنے کا شعور بخشا، فارسی کا ضمیمہ نہیں بننے دیا۔ مُلکِ زیرِ باد کی کنیا کے مکالموں کی سطح پر ہندی کا استعمال اسی خود مختاری (INDEPENDENCE) کا اعلامیہ ہے اور ”پتا“، ”منتری“، ”مہاراج“، ”ماتا“، ”دیوان کا پوت“ اور ”سندر“ جیسے ہندی الفاظ کا استعمال بطور خاص توجہ طلب۔ اب اگر ہم اُردو کو آزاد اور خود مختار زبان کے طور پر زندہ رکھنا چاہتے ہیں تو ضروری ہے کہ ہم ”باغ و بہار“ میں موجود الفاظ و محاورات کی معنویت سے از سر نو روشناس ہونے کا جتن کریں۔

○

تحقیقِ متن: چند معروضات:

تحقیقِ متن سے مراد مصنف کے اصل متن کی باز تشکیل ہے۔ اس ضمن میں اگرچہ مصنف کے خطی نسخے کے نقل بہ مبر مصنف یا بہ تجدید نظر مصنف بھی قابل اعتبار تصور کی جاتی ہے، لیکن ”باغ و بہار“ کے معاملے میں مشکل

یہ ہے کہ نہ تو ”باغ و بہار“ کی روایتِ اول: ”چار درویش“ (تکمیل: ۱۲۱۵ھ مطابق جنوری تا اپریل ۱۸۰۱ء) کا، نہ بعد از نظر ثانی ”باغ و بہار“ (تکمیل: ۱۲۱۷ھ مطابق مئی تا جون ۱۸۰۲ء) کا کوئی ایسا خطی نسخہ دستیاب ہے جو میر امن کے ہاتھ کا تیار کردہ ہو یا میر امن کے تیار کردہ نسخے کی نقل بہ مہر مُصنّف ہو یا کسی بھی حوالے سے بہ تجدید نظر از مُصنّف شمار کیا جاسکے۔

پروفیسر ڈنکن فاربس کا ۱۸۴۹ء میں شائع کردہ متن محض اس لیے قابلِ اعتبار تصور کیا گیا کہ ڈنکن فاربس کا دعویٰ بڑا تھا۔ فاربس نے ۱۸۴۹ء میں ”باغ و بہار“ اشاعتِ اول: ۱۸۰۳ء کو بنیادی متن مان کر مقابلے کے لیے میر امن کی جانب سے گلکرسٹ کو پیش کیا جانے والا خطی نسخہ اور میر امن کے شاگردِ خاص ایم۔ رومر کی ذاتی تحویل میں رہنے والے تصدیق شدہ قلمی نسخے کے علاوہ رائل ایشیاٹک سوسائٹی میں موجود خطی نسخے کو برتنے کا دعویٰ کیا۔ فاربس کا یہ ایک ایسا دعویٰ ہے، جسے قبول کیے بغیر کوئی چارہ نہیں۔ حقیقت کیا تھی، کچھ کہا نہیں جاسکتا، لیکن ڈنکن فاربس کا ۱۸۲۳ء تا ۱۸۲۶ء ہندوستان میں موجود ہونا، گلکرسٹ سے قربت اور برطانیہ میں گلکرسٹ کے معاون پروفیسر کی حیثیت سے کام کرنا؛ چند ایسے حقائق ہیں جو فاربس کے دعویٰ کی سچائی کی دلیل ہو سکتے ہیں۔

گلکرسٹ سے متعلق بہت سوں نے لکھا لیکن کسی اور تحریر سے یہ معلوم نہیں ہوتا کہ میر امن کی جانب سے فورٹ ولیم کالج کے صدر شعبہ ہندوستانی کو برائے اشاعت پیش کیے جانے والے COPY TEXT (خواہ روایتِ اول: ”چار درویش“ کا ہو یا بعد از نظر ثانی ”باغ و بہار“ کا) بعد از استعفیٰ گلکرسٹ کی ذاتی تحویل میں رہے۔ اسی طرح ایم۔ رومر کی تحویل میں رہنے والے تصدیق شدہ قلمی نسخے کی خبر بھی ہمیں فاربس کے مقدمہ ”باغ و بہار“ مطبوعہ: ڈبلیو۔ ایچ ایلن اینڈ کو، لندن طبع اول ۱۸۴۶ء کے ذریعے ملتی ہے۔ یہی معاملہ فاربس کے مرتب کردہ ایڈیشن لندن: ۱۸۴۹ء کی اضافی بنیاد بننے والے رائل ایشیاٹک سوسائٹی کے خطی نسخے کا بھی ہے۔ ”باغ و بہار“ کے چوتھے خطی نسخے کا حوالہ ڈاکٹر ٹریٹیا حسین کی مرتب کردہ: ”فہرست کتب خانہ گارسیں دتاسی“ میں دکھائی دیتا ہے۔ ٹریٹیا حسین کے مطابق دتاسی کے ذاتی کتب خانہ کی فہارس کے مطابق ”باغ و بہار“ کا ایک خطی نسخہ دتاسی کی تحویل میں رہا، جس کی موجودگی اس وقت ثابت نہیں۔ جب کہ گارسیں دتاسی کے جملہ خطبات، مقالات اور ان کی تحریر کردہ:

"HISTOIRE DE LA LITTÉRATURE HINDOUI ET HINDOUSTANI"

مطبوعہ: پیرس، طبع اول: 1839ء، و نظر ثانی شدہ ایڈیشن مطبوعہ: پیرس: ۱۸۷۰ء اس ضمن میں خاموش ہیں۔ یوں ڈنکن فاربس کے فراہم کردہ متن ۱۸۴۶ء تا ۱۸۴۹ء کی اہمیت بہر طور ہے، لیکن صرف اور محض مقابلے کے لیے، نہ کہ انتخابِ متن کے لیے۔ یہ بات میں اس لیے کر رہا ہوں کہ ڈنکن فاربس کے پیش کردہ متن میں میر امن کی قائم

کردہ پیرا بندی تبدیل کر دی گئی ہے، اکثر مقامات پر جملہ کی بہت مشکوک ہے نیز فاربس کی جانب سے متن میں قوسین کا استعمال میرامن کے نثری آہنگ کو بُری طرح مجروح کرتا ہے۔

اب رہ گئی بات انڈیا آفس لائبریری، لندن میں موجود ”چار درویش“ کے اُس خطی نسخے کی، جس کی دستیابی کی اطلاع رشید حسن خاں نے دی؛ تو وہ نہ میرامن کی تحریر ہے، نہ تصدیق شدہ نقل۔ ترقیمہ و مصتیف کی مُبر تصدیق سے عاری اُس کم سواد خطی نسخے کو تو مقابلے کے لیے برتنا بھی خطرناک ہے۔ البتہ، جہاں تک پیرا بندی کا معاملہ ہے تو رشید حسن خاں کے متن میں یہ خطی نسخہ قدرے کارآمد دکھائی دیا، لیکن سو فیصد نہیں۔ اس کمی کی نشان دہی ”حواشی و حوالہ جات: بابت مُقابلہ متون“ میں کر دی گئی ہے۔

مختصر یہ کہ جب تک نظر ثانی شدہ ”باغ و بہار“ (تکمیل: ۱۲۱۷ھ مطابق مئی تا جون ۱۸۰۲ء) کا کوئی مُصدقہ قلمی نسخہ سامنے نہیں آ جاتا، تو دو-تین متن کے سلسلے میں ہمیں مقابلہ متون ہی کرنا پڑے گا، اور کسی مُستند نسخے کی پیروی۔

بنیادی مآخذ کے پُناؤ کے سلسلے میں قدامت کی اپنی اہمیت ہے لیکن اگر قدامت اس دعویٰ کے ساتھ ہو کر ایک سے زائد صاحبانِ علم نے تصدیق کی تو بنیادی مآخذ کی اہمیت دو چند ہو جاتی ہے۔ لہذا میں نے کلکتہ کے ممتاز مولویوں کے مُرتب کردہ متن کو از سر نو مُتعارف کروانے کا جتن کیا ہے۔ مقابلہ متون اس غرض سے کیا کہ دیگر نسخوں کا فرق سامنے آ جائے۔



ہمارا مآخذی نسخہ: نسخہ فیض اللہ مطبوعہ کلکتہ: طبع چہارم: ۱۲۵۹ھ مطابق ۱۸۲۳ء

سرورق کی عبارت:

BAGH O BUHAR

A TRANSLATION

INTO THE HINDOOSTANEE TONGUE
OF THE CELEBRATED PERSIAN TALE

ENTITLED

QISSUE CHUHAR DURVESH

BY

MEER UMMUN

UNDER THE SUPERINTENDENCE OF THE LEARNED MOULUVEES

LAST EDITION

MUCH IMPROVED

CULCUTTA

PRINTED BY L.MENDES, AT THE COMMERCIAL ADVERTISER

PRESS, NO.58, COSSITOLL

1839

یہ درحقیقت ۱۸۴۳ء کا ایڈیشن ہے۔ خاتمہ کتاب کی عبارت درج ذیل ہے :

”سب پر ظاہر ہووے کہ احقر العباد محمد فیض اللہ نے سابق میں اس کتاب کو تین مرتبہ چھپوایا تھا۔ طالبان زبان اردو کو اُسے بہت فائدہ پہنچا لیکن اب ایک جلد بھی اُسے پائی نہیں جاتی۔ اس واسطے یہہ خاکسار نے سنہ ۱۲۵۹ ہجری میں پھر چھپوائی تو کوئی فائدہ سے اس کے محروم نہ رہے اور مجھ نجیف کو سات ذُعاء خیر کے یاد کرے۔“

خاتمہ سے معلوم ہوتا ہے کہ یہ چوتھا ایڈیشن ۱۸۴۳ء ہے۔ جب کہ اُس دور کی اشاعتی مجبوریوں کے سبب سرورق پر تیسرے ایڈیشن کی سند دکھائی دیتی ہے۔ ہمارے مآخذی نسخے کا آغاز دائیں طرف سے ہی ہوتا ہے جب کہ سرورق بہ زبان انگریزی کتاب کی بائیں جانب ہے۔ دائیں جانب آغاز کتاب کی پیشانی پر فورٹ ولیم کالج کی بیضوی مہر ثبت ہے اور ”بسم اللہ الرحمن الرحیم“ کے نیچے اسی طرزِ تحریر میں ہولڈر کے ساتھ " College of Fortwilliam " فراہم کیا تھا۔ اس نسخے کے بائیں جانب پھر اسی طرزِ تحریر میں " College of Fortwilliam " درج ہے اور اسی ہولڈر کے ساتھ درج ذیل عبارت دیکھنے کو ملتی ہے :

" Returned by Moulovee Aleem instead of the

College copy of Bagh o Buhar of May 1843. "

اس سے ثابت ہے کہ فورٹ ولیم کالج کے منشی مولوی علیم نے فورٹ ولیم کالج لائبریری سے حاصل کردہ

اسی ایڈیشن کی کتاب کے گم ہو جانے کے باعث کتاب کے بدلے کتاب کے طور پر یہ نسخہ فورٹ ولیم کالج لاہور میں جمع کر دیا۔ یوں یہ نسخہ ۱۸۴۳ء میں فورٹ ولیم کالج کی لاہور میں کا حصہ بنا اور اب پنجاب یونیورسٹی (نیو کیمپس) لاہور کے اورینٹل سیکشن کے گوشہء نوادر میں "CLASS NO. ۸۹۱، ۲۳۳ - Book NO. I ۶۸۸ I" کے تحت محفوظ ہے۔ یہ نسخہ ۱۹۲ مطبوعہ صفحات پر مشتمل ہے۔ خاتمہ کتاب کے بعد صفحہ ۱۹۱ پر "فہرست باغ و بہار" (مندرجات مع صفحہ نمبر) اور صفحہ ۱۹۲ پر اغلاط نامہ دکھائی دیتا ہے۔

ہمارے مآخذی نسخے: نسخہ فیض اللہ (۱۸۴۳ء) کی درج ذیل نو بیاباں کسی بھی قدیم و جدید مطبوعہ نسخے میں دیکھنے کو نہیں ملتیں:

۱۔ اس نسخے کی پیرابندی (PARAGRAPHING) عمدہ ہے۔ مصنف کی قائم کردہ پیرابندی کسی بھی متن کا ایک ممتاز حصہ ہوتی ہے، جس میں کسی ایک سلسلہء خیال کو آگے بڑھایا جاتا ہے۔ ہمارے پیش نظر نسخے کی خوبی یہ ہے کہ رشید حسن خاں نے خطی نسخے اور ہندی مینول کی روشنی میں پیرابندی کے ضمن میں جو آدھ ادھورے نتائج برآمد کیے، وہ ہمارے پیش کردہ متن میں آپ سو فیصد درست پائیں گے۔ پیرابندی کے حوالے سے رشید حسن خاں نے جہاں جہاں ٹھوکر کھائی، اُس کی نشان دہی "حواشی و حوالہ جات: بابت مقابلہ متون" میں کر دی گئی ہے۔

۲۔ ڈنکن فاربس نے پہلی مرتبہ "باغ و بہار" کے متن میں قوسین کا استعمال کیا اور فاربس کے تتبع میں مولوی عبدالحق، ممتاز حسین، ابوالخیر کشفی، ممتاز منگلوری اور رشید حسن خاں نے یہی انداز اپنایا۔ مثال کے طور پر:

(۱) "شہر قسطنطنیہ (جس کو استنبول کہتے ہیں) اُس کا پائے تخت تھا۔"

(ب) "ایک دن وہ بہن (جو بجائے والدہ کے میری خاطر رکھتی تھی) کہنے لگی۔"

(ج) "بعض بعض باتیں (جو خیال میں نہیں آتیں اور نہیں کھلتیں) حضور میں پوچھوں گا۔"

(سیر پہلے درویش کی)

مقام حیرت ہے کہ ایک طرف تو جملہ مرتبین "باغ و بہار"، میرامن کے نثری آہنگ کی تعریف میں رطب السان ہیں اور دوسری طرف قوسین کا استعمال کر کے میرامن کا نثری آہنگ مجروح کرنے میں جُٹے ہیں۔ ہمارے پیش نظر نسخے میں یہ خرابی دیکھنے کو نہیں ملتی۔

۳۔ تمام قدیم و جدید نسخوں میں ایک خامی یہ بھی دیکھی گئی کہ قصہ اجات کے آغاز کے لیے میرامن کے قائم کردہ عنوانات تبدیل کر دیے گئے۔ مثال کے طور پر داستان کا آغاز "شروع قصے کا" کے عنوان سے ہوتا ہے جب کہ بیشتر نسخوں میں یہ عنوان تبدیل کر کے "شروع قصے میں" کر دیا گیا۔ ہمارے مآخذی نسخے میں عنوانات کی تبدیلی

دیکھنے کو نہیں ملتی۔

- ۴۔ تصحیحِ متن کے باب میں جملہ مرتبین باغ و بہار، مقابلہ متون اور ضمیمہ جات کے ذریعے جو کچھ نتائج برآمد کرتے ہیں اور اُس پر بھی کسی حتمی نتیجے تک نہیں پہنچتے، وہ حقائق حتمی صورت میں ہمارے مآخذی نسخے میں موجود ہیں۔
- ۵۔ درج بالا حقائق کی روشنی میں ہمارے مآخذی نسخے کے سرورق پر درج "MUCH IMPROVED" کے دعوے سے ہی نہیں فاربس کے نسخہ، لندن: ۱۸۴۹ء، کشفی کے نسخہ، کلکتہ: ۱۸۳۹ء اور رشید حسن خاں کے مرتبہ متن: ۱۹۹۲ء سے مقابلہ بھی یہ ثابت کرتا ہے کہ ہمارے مآخذی متن کے مرتبین نے متن کی تیاری میں میرامن کے خطی نسخے یا تصدیق شدہ نقل کو بنیاد بنایا۔ بعید نہیں کہ میرامن کا خطی نسخہ یا خطی نسخے کی مُصدقہ نقل اُس دور کے مُنشیوں کی دسترس میں ہو۔ یہی سبب ہے کہ اس سے بہتر متن، قدیم و جدید مطبوعہ نسخوں میں دیکھنے کو نہیں ملتا۔

۰

ہمارے مآخذی نسخے: نسخہ، فیض اللہ، مطبوعہ کلکتہ: ۱۸۴۳ء میں پیرابندی کے لیے جہاں پیراگراف ختم ہو رہا ہے وہاں پھول کا نشان ڈال کر کچھ خالی جگہ چھوڑتے ہوئے نیا پیراگراف قائم کر دیا گیا ہے۔ سکتہ اور وقفہ کے لیے ایک ہی جیسے پھول کا نشان ملتا ہے۔ دیگر رموز اوقاف کا استعمال ہوا تو ہے لیکن کم کم۔ زبر اور زیر کے علاوہ کچھ مقامات پر تشدید کا استعمال بھی دکھائی دیتا ہے۔ یائے مجہول اپنی مکمل شکل میں بھی ملتی ہے لیکن اکثر مقامات پر اُس کی شکل یائے معروف جیسی ہے، لیکن اُس کا دائرہ بڑا ہے اور یائے معروف کا دائرہ قدرے چھوٹا۔ لہذا اُن دونوں میں پہچان مشکل نہیں رہتی۔ نون اور نون غنہ کا فرق اکثر مقامات پر معدوم ہے۔ حروف کے جوڑ ملاتے ہوئے "ب" کا نُقطہ شوشے کے ساتھ جڑ جاتا ہے۔ "ٹ" کے لیے "ت" کے نقطوں پر سیدھی لکیر ملتی ہے۔ حروف کے جوڑ ملاتے ہوئے "پ" کے تین نُقطے غیر واضح رہتے ہیں لیکن جب "ب" کے ساتھ "پ" کو ملا کر دیکھیں تو "پ" کی پہچان مشکل نہیں رہتی۔ یہ قدیم چھاپہ خانوں کی مجبوریاں ہیں۔ طباعت کی یہ صورت اُن برطانوی ساخت کی ٹریڈل مشینوں سے یادگار ہے جو ایسٹ انڈیا کمپنی کے اہل کاروں کے ساتھ ۱۸ویں صدی عیسوی میں ہندوستان پہنچیں۔

جہاں تک املا کا معاملہ ہے تو میں نے انتقادی متن کے املا اور تلفظ کو چھیڑے بغیر سوائے "یہہ" کو "یہ" کرنے کے، ٹائپ کمپوزر کی جانب سے جوڑ کر لکھے گئے الفاظ کو الگ الگ کر دیا ہے۔ میرامن کا املا: لیئے، کیئے، دکھائیے، رکھیئے، کیچیئے، لیچیئے، چلیئے، پہچانیئے، چاپیئے، لائیئے، چھری کیئے اور بہلیئے وغیرہ کو برقرار رکھا گیا ہے۔ میرامن بعض مقامات پر "ز" کی بجائے "ذ" استعمال کرتے ہیں۔ اُسے بھی برقرار رکھا گیا ہے۔ لفظ کے شیخ میں نون غنہ کے

لیے، ہمارے ہاں کمپیوٹر پر اردو کمپوزنگ کے نظام (In page) میں وہ علامت موجود نہیں، جو کاتب حضرات برتتے آئے ہیں، یعنی انگریزی حرف "U" کی طرح کا نشان۔ جب کہ مولوی عبدالحق نے "قواعد اردو" میں اس کے لیے الٹی جزم "V" تجویز کی ہے۔ میرے پیش کردہ متن میں آپ کوٹون غنہ کے لیے الٹی جزم اور پیش کی درمیانی صورت دیکھنے کو ملے گی، جس کا استعمال جائز ہے۔ (دیکھیے: "فرہنگ تلفظ" مرتبہ: شان الحق حقی، مطبوعہ: اسلام آباد: مقتدرہ قومی زبان پاکستان، طبع دوم: ۲۰۰۲ء) میں اپنے اس عمل کو دیگر مرتبین کی طرح "جدید املا" کا نام نہیں دیتا، نہ اس دعوے اور اعلان کے ساتھ یہ کام کیا گیا کہ "باغ و بہار کی قدیم املائی صورت اب متروک ہے۔" اس لیے کہ ہم ترک کرنے والے کون ہوتے ہیں؟ میرا من "سننے" کو "سنے" اور "اُس سے" کو "اُسے" لکھتے ہیں، ہمیں نے اُسے برقرار رکھا۔ ہاں جو چیز محاورے کی سطح پر اب بول چال میں کم دیکھی جاتی ہے، اُس کی نشان دہی ممکن ہے۔ جس کی وضاحت "حواشی و حوالہ جات: بابت مقابلہ متون" میں کر دی ہے۔ یہاں یہ وضاحت کر دینا بھی ضروری ہے کہ میں یائے معروف و یائے مجہول کی کج بخشی میں نہیں پڑا۔ اس لیے کہ ہمارے مآخذی نسخے میں یائے معروف اور یائے مجہول کی پہچان کہیں بھی مسئلہ نہیں بنی۔ اس کے باوجود اگر علمی سطح پر قاری کو اپنا ذہن صاف کرنے کی ضرورت محسوس ہو تو "خطوط غالب" مرتبہ: ڈاکٹر خلیق انجم، جلد دوم میں میرزا غالب کا مکتوب بنام چودھری عبدالغفور سرور ملاحظہ کیا جاسکتا ہے۔ یہ وضاحت بھی کر دوں کہ میرزا غالب اسے ایک لایعنی بحث ہی تصور کرتے تھے۔ نیز یہ کہ میرزا نے اس ضمن میں صوتیات سے بحث کی ہے، امور املا سے متعلق نہیں۔ جب کہ "باغ و بہار" کے انتقادی متن کے حوالے سے ان مباحث کو چھیڑنا یا تذکیر و تانیث کی بحث میں پڑنا میرا مسئلہ رہا ہی نہیں۔ بعض مرتبین "باغ و بہار" اس عمل سے گزر کر اپنے علم کا بوجھ بلا وجہ قاری کے ناتواں کندھوں پر ڈالتے ہوئے اکثر چٹیا سے پکھلا بڑا کر دیتے ہیں۔ مثال کے طور پر رشید حسن خاں کے پیش کردہ متن کے ساتھ ہر صفحے پر ضمیمہ: ایک (بابت: تشریحات، اختلاف نسخ، انتساب اشعار، افراد، مقامات، ہمارتیں) کے علاوہ ضمیمہ: دو (بابت: تلفظ و املا) کے لیے قائم کردہ دو طرح کے نمبر شمار اور اشارے قاری کے لیے قدم قدم پر رکاوٹ کا باعث بنتے ہیں، جن سے "باغ و بہار" کی قرأت کا لطف غارت ہو جاتا ہے۔ جب کہ "ضمیمہ: تین" ایک الگ کھتونی ہے۔ میں نے ایسا نہیں کیا، نہ اس کی ضرورت محسوس کی۔

میں تدوین متن کے معاملے میں انتخابی (ELECTIC) اسکول کے مقابلے میں جرمن ہیلو گرافک اسکول کا قائل ہوں۔ اس لیے اپنے مآخذی نسخے (EXEMPLAR) کے متن کی تہذیب کے مرحلے سے گزرتے ہوئے درج ذیل متون کے اختلافات: "حواشی و حوالہ جات: بابت مقابلہ متون" کے سپرد کر رہا ہوں:

۱۔ ”باغ و بہار“ مطبوعہ کلکتہ: ہندوستان پریس، طبع اول: ۱۸۰۳ء

اس کی تفصیلات آپ ”باغ و بہار کی روایت اول: چار درویش“، ”باغ و بہار کا مآخذ“ اور ”باغ و بہار“ کے عنوانات کے تحت ملاحظہ کر چکے۔

۲۔ ”باغ و بہار“ مرتبہ: ڈنکن فاربس ایل۔ ایل۔ ڈی، مطبوعہ لندن: ولیم ایچ۔ ایلن اینڈ کمپنی، کے۔ ولیم وائس پریس، طبع دوم: ۱۸۳۹ء۔ یہ اس متن سے زیادہ بہتر متن ہے جو کے۔ ولیم وائس پریس، لندن سے پہلی بار ۱۸۳۶ء میں شائع کیا گیا تھا۔ اسے ”باغ و بہار“ کا مکمل متن کہنا چاہیے۔ فاربس ۱۸۵۱ء تک کے ایڈیشنوں میں یہی متن پیش کرتے رہے۔ متن میں ترامیم کی صورت ولیم ایچ۔ ایلن اینڈ کو، لندن طبع چہارم: ۱۸۶۰ء (جو درحقیقت ۱۸۷۳ء کی اشاعت ہے) میں دیکھنے کو ملتی ہے۔ فاربس کے مطابق ۱۸۳۶ء کے ایڈیشنوں میں مآخذی نسخے کے طور پر ”باغ و بہار“ کی اولین اشاعت مطبوعہ کلکتہ: ۱۸۰۳ء (جسے فاربس نے ۱۸۰۳ء لکھا ہے) کو برتا گیا اور موازنہ کے لیے گلکرسٹ اور ایم۔ رومر کی تحویل میں رہنے والے دو خطی نسخے برتے گئے۔ جب کہ ۱۸۳۹ء کا ایڈیشن اس لیے بھی قابل لحاظ ہے بقول فاربس، انھوں نے ۱۸۳۹ء کے ایڈیشن میں رائل ایشیاٹک سوسائٹی میں موجود ”باغ و بہار“ کے خطی نسخے کو برتا (بہ حوالہ: دیباچہ طبع دوم ۱۸۳۹ء، مخررہ: جنوری ۱۸۳۹ء) اور ۱۸۳۶ء والے متن کی بہت سی غلطیاں دور کر دیں۔ فاربس کا مرتب کردہ یہ متن بلاشبہ قابل لحاظ ہے لیکن متن میں قوسین کا استعمال ان کی اختراع ہے۔

۳۔ ”باغ و بہار“ مرتبہ: مولوی عبدالحق، مطبوعہ دہلی: انجمن ترقی اردو (ہند) طبع دوم: ۱۹۳۳ء، کل صفحات ۲۳۵ مع دیباچہ ۲۶ صفحات و مختصر فرہنگ مشتمل بر ۸ صفحات۔ اس نسخے کا پہلا ایڈیشن ۱۹۳۱ء میں شائع ہوا۔ مولوی عبدالحق نے اپنے مآخذی نسخے کا حوالہ کہیں نہیں دیا لیکن بغور دیکھیں تو معلوم ہوتا ہے کہ ان کے پیش کردہ متن کی بنیاد ”باغ و بہار“ مرتبہ: ڈنکن فاربس مطبوعہ لندن: ولیم ایچ۔ ایلن اینڈ کمپنی: کے۔ ولیم وائس پریس: طبع اول: ۱۸۳۶ء ہے۔ البتہ بعض مقامات پر فاربس کے متن سے ان کا پیش کردہ متن مختلف بھی ہے۔ جس کی بنیاد مونیئر ولیمز کا نسخہ بنا، لیکن انھوں نے بتایا نہیں۔ فاربس سے اسی اختلاف متن کے سبب میں نے عبدالحق کے نسخے کو بھی مقابلے کے لیے چنا، لیکن اس نسخے کا سب سے جاندار حصہ عبدالحق کا تحریر کردہ مقدمہ ہے۔ جس کے بعض مندرجات سے اختلاف کی بنا پر حافظ محمود شیرانی نے ”باغ و بہار کا تحقیقی مطالعہ“ اور ”قصہ چہار درویش“ جیسے اہم مقالے لکھے۔ واضح رہے کہ مولوی عبدالحق نے اس نسخے کی تدوین کا کام ۱۹۲۹ء میں شروع کر دیا تھا۔ اس نسخے کے پہلے ایڈیشن ۱۹۳۱ء سے قبل مجلہ ”اردو“ انجمن ترقی اردو، ہند، بابت: جولائی ۱۹۳۰ء میں ان کا مقالہ ”باغ و بہار کا مآخذ“ شائع ہوا۔ یہ

طے ہے کہ اس نسخے کی تدوین کے دوران میں ”باغ و بہار“ کی اولین اشاعت (۱۸۰۴ء) اُن کی نظر سے نہیں گزری۔ جس کا سب سے بڑا ثبوت اُن کی جانب سے میرامن پر یہ الزام ہے: ”مگر نو طرزِ مرصع کا ذکر صاف اُڑا گئے۔“

۴۔ ”باغ و بہار“ مرتبہ: ممتاز حسین، مطبوعہ کراچی: اردو ٹرسٹ، طبع اول: نومبر ۱۹۵۸ء، کل صفحات ۳۶۷ مع مفصل مقدمہ و فرہنگ بر ۳۹ صفحات۔

اس متن کا ماخذی نسخہ ”باغ و بہار“ مرتبہ: ڈنکن فاربس، مطبوعہ لندن: ولیم ایچ۔ ایلن اینڈ کو: کے۔ ولیم واٹس پریس، طبع دوم: ۱۸۴۹ء ہے۔ لیکن کمپوزنگ کی اغلاط اتنی زیادہ ہیں کہ فاربس کا اصل متن پہچانا نہیں جاتا، بلکہ بعض مقامات پر تو متن از حد گمراہ کن ہے۔ اختلافِ متن ظاہر کرنے کو یہ نسخہ اس لیے چُنا گیا کہ ہماری جامعات میں یہ نسخہ شاملِ نصاب رہا ہے اور بعض مقامات پر اب بھی شاملِ نصاب ہے۔ اس نسخے کے مقدمے میں ممتاز حسین کی تنقیدی بصیرت نمایاں ہے، جو ”باغ و بہار“ کے ناقدین کے لیے ہمیشہ مشعلِ راہ رہے گی۔

۵۔ ”باغ و بہار“ مرتبہ: ابوالخیر کشفی، مطبوعہ کراچی: اردو اکیڈمی (سندھ) طبع اول: ۱۹۶۴ء، کل صفحات ۳۶۸ مع مفصل مقدمہ، حوالہ جات، حواشی و فرہنگ۔ طبع دوم: ۱۹۹۲ء، کل صفحات ۳۱۸۔

ڈاکٹر ابوالخیر کشفی نے لکھا ہے کہ اس متن کا ماخذی نسخہ: ”باغ و بہار“ مرتبہ: ممتاز مولویان، مطبوعہ کلکتہ: ۱۸۳۹ء ہے۔ اگر یہ وہی نسخہ ہوتا، جسے ہم نے ماخذی نسخے کے طور پر برتا ہے تو خاتمہ کتاب دیکھ کر کشفی صاحب یہ کبھی نہ لکھتے کہ یہ ۱۹۳۹ء کی اشاعت ہے، بلکہ ”چوتھا ایڈیشن: ۱۸۳۳ء“ لکھتے۔ اس لیے یقین سے کہا جاسکتا ہے کہ انہوں نے ۱۸۳۹ء ہی کے ایڈیشن کو ماخذی متن کے طور پر برتا۔ لیکن انہوں نے تدوین میں انتخابی (ELECTIC) طریقہء کار برت کر کہیں تو ڈنکن فاربس اور کہیں مولوی عبدالحق اور ممتاز حسین کے پیش کردہ متون کو اپنا راہ نما بنایا۔ نتیجہ کے طور پر کہیں کی اینٹ، کہیں کاروڑا والا حساب ہو گیا۔ فاربس کا نسخہ مطبوعہ لندن، طبع دوم: ۱۸۴۹ء بھی اُن کے پاس محض چند روز رہا اور اُس کے بعد انہوں نے ممتاز حسین کے نسخے (نومبر ۱۹۵۸ء) پر بھروسہ کیا، جس کی بنیاد فاربس کا نسخہ: ۱۸۴۹ء ہے۔ لیکن سب جانتے ہیں کہ سہو کمپوزنگ اور پڑوف خوانی نہ ہونے کے سبب ممتاز حسین کے پیش کردہ متن کا کیا حال ہوا۔

افسوس کہ ڈاکٹر کشفی کے مرتب کردہ متن کی دونوں اشاعتوں میں اُن کے ماخذی متن: نسخہ، کلکتہ (۱۸۳۹ء) تک رسائی ممکن نہ ہو سکی۔ اس کے دو اسباب تھے۔ پہلا سبب تو یہ کشفی صاحب نے تدوین متن کے جملہ اصولوں کو بھلا کر انتقادی متن کے املا اور تلفظ کو اپنے طور پر تبدیل کر دیا۔ مثال کے طور پر ”وو“ کو ”وہ“، ”سامنے“ کو

”سامنے“، ”وے“، ”وہ“، ”یے“، ”یہ“، ”بے تماشائی“، ”کو بے تماشائی“، ”لات مٹکی“، ”لات مٹکی“، ”بھٹیاریوں“، ”کو بھٹیاریوں“، ”پچھتانا“، ”کو پچھتانا“، ”پیسا“، ”کو پیسہ“، ”اڑھ کر“، ”کو اڑھ کر“، ”شہزادہ“، ”کو شہزادہ“، ”ناخون“، ”کو ناخن“، ”گنبد“، ”کو گنبد“، ”سے“، ”کو سو“، ”نمود“، ”کو نمودار“، ”ہو نہیں“، ”کو ہوئی“، ”موا“، ”کو مرا“، ”ہشیار“، ”کو ہوشیار“، ”روپیا“، ”کو روپیہ“، ”بھروسا“، ”کو بھروسہ“، ”گھر کر“، ”کو گھر کر“، ”چینوٹی“، ”کو چینوٹی“، ”کبھو“، ”کو کبھی“، ”کسو“، ”کو کسی“، ”ادنا“، ”کو ادنی“، ”پچھتایا“، ”کو پچھتایا“، ”یعنے“، ”کو یعنی“، ”پونما“، ”کو پونما“، ”کھوپری“، ”کو کھوپری“، ”دونو“، ”کو دونوں“، ”ناشتا“، ”کو ناشتہ“، ”بھوکھا“، ”کو بھوکھا“، ”ٹھنڈا“، ”کو ٹھنڈا“، ”راجہ“، ”کو راجا“، ”ادنا“، ”کو ادنی“، ”بھوٹھا“، ”کو بھوٹھا“، ”دوکان“، ”کو دوکان“، ”دکان“، ”کار بار“، ”کو کاروبار“، ”چچا“، ”کو زچہ“، ”آنسو پونچھنے“، ”کو آنسو پونچھنے“، ”سختیاں کھینچیں“، ”کو سختیاں کھینچی“، ”گاڑ داب دیجو“، ”کو داب گاڑ دیجو“، ”لون مرچیں“، ”کو لون مرچ“، ”اُسے“، ”کو اُس سے“، ”کوٹھہری“، ”کو کوٹھری“، ”ڈاڑھ کر“، ”کو دھاڑ کر“، ”کردیا۔ عبارت کی پیرابندی میں بھی انہوں نے ماخذی متن کی پابندی نہیں کی۔ فاربس کے قائم کردہ قوانین ان کے ہاں بھی دکھائی دیتے ہیں جب کہ نسخہء کلکتہ: ۱۸۳۹ء میں قوانین موجود ہی نہیں۔ دوسرا سبب یہ کہ متن میں انہوں نے جب اور جیسے چاہا، تبدیلی کر لی۔ پروف خوانی کے فقدان، ناقص طباعت اور سہو کتابت نے رہی سہی کسر بھی نکال دی۔ البتہ ڈاکٹر کشفی کا تحریر کردہ مقدمہ، حوالہ جات و حواشی اور ہر صفحے پر فراہم کردہ فرہنگ کارآمد چیزیں ہیں۔ اُن کا تحریر کردہ مقالہ: ”باغ و بہار کا ماخذ، نو طرز مَرُصَع“، مطبوعہ ”ماہ نو“، کراچی بابت: جولائی ۱۹۶۴ء، اس کتاب کے مقدمے کا حصہ ہے۔

۶۔ ”باغ و بہار“ مرتبہ: رشید حسن خاں، مطبوعہ لاہور: نقوش پبلشرز طبع اول: ۱۹۹۲ء، کل صفحات: ۱۱۱، مع

مقدمہ، حواشی و حوالہ جات، فرہنگ مشتمل بر ۶۴ صفحات۔

رشید حسن خاں نے ترتیب متن میں انتخابی (ELECTIC) طریقہء کار سے کام لیا ہے لیکن اُن کے

بنیادی ماخذات میں ”باغ و بہار“ اشاعتِ اول، کلکتہ: ۱۸۰۴ء اور ڈکن فاربس کے مرتب کردہ متن: ”باغ و بہار“ مطبوعہ لندن: ۱۸۴۶ء کے ساتھ تام جھام کے لیے ”ہندی مینول“ (اپریل ۱۸۰۲ء) میں شامل قبل از نظر ثانی ”باغ و بہار“ کا نامکمل متن بھی شامل ہے اور ”باغ و بہار“ کا ترجمہ اور تصدیق مصنف سے خالی ایک کم سوادِ خطی نسخہ بھی۔ رشید حسن خاں لکھتے ہیں:

”میں نے جب مکتبہ جامعہ کے لیے ”معیاری ادب“ کے سلسلے میں ”باغ و بہار“ کو مرتب کیا تھا، تو اُس

وقت فاربس کے مرتبہ نسخے کی چوتھی اشاعت کو سامنے رکھا تھا (اس کی اصل وجہ یہ تھی کہ اشاعتِ اول اُس وقت مجھے

نہیں مل سکی تھی) لیکن اب میں نے چوتھی اشاعت کی بجائے، اُس کی پہلی اشاعت (۱۸۴۶ء) کو سامنے رکھا ہے۔“
(مقدمہ: صفحہ ۹۰)

مکتبہ جامعہ والے اولین ایڈیشن (اگست: ۱۹۶۳ء) کے پیش لفظ (صفحہ ۷) میں بھی اُنھوں نے یہی کہا ہے کہ اُن کا ایک ماخذ فاربس کے مرتبہ نسخے کی چوتھی اشاعت: ۱۸۶۰ء ہے، لیکن اُن کے یہ دونوں بیانات ہیں سراسر غلط۔ اگر ۱۹۶۳ء میں اُنھوں نے فاربس کی چوتھی اشاعت کو بنیاد بنایا تو اُن کے پیش کردہ متن میں وہ حذف شدہ حصے کس طرح شامل ہو گئے، جنھیں فاربس نے ڈائریکٹر آف پبلک انسرکشن و پرنسپل کلمتہ یونیورسٹی کی درخواست پر چوتھی اشاعت: ۱۸۶۰ء (درحقیقت ۱۸۷۳ء) سے نکال باہر کیا تھا؟ یوں کہا جاسکتا ہے کہ جس طرح خاں صاحب کو ۱۹۶۳ء میں فاربس کی مرتب کردہ ”باغ و بہار“ مطبوعہ لندن: طبع اول: ۱۸۴۶ء دستیاب نہیں ہوئی تھی، اُسی طرح ۱۹۶۳ء میں اُنھیں فاربس کی مرتب کردہ ”باغ و بہار“ کی چوتھی اشاعت: ۱۸۶۰ء (درحقیقت ۱۸۷۳ء) بھی میسر نہیں آئی تھی، اور اُنھوں نے ”باغ و بہار“ مرتبہ ممتاز حسین مطبوعہ کراچی، طبع اول: نومبر ۱۹۵۸ء ہی سے کام چلا لیا تھا۔ جس کا سب سے بڑا ثبوت رشید حسن خاں کا درج ذیل بیان ہے:

”..... چوتھا ایڈیشن لندن ہی سے ۱۸۶۰ء میں شائع ہوا تھا۔ یہ نسخہ میرے سامنے ہے۔ باغ و بہار کی اشاعت اول میں اور اس میں بعض معمولی اختلافات ہیں۔“

(پیش لفظ: ”باغ و بہار“، دہلی: مکتبہ جامعہ لمیٹڈ طبع اول: اگست ۱۹۶۳ء، ص: ۷)

اہل علم جانتے ہیں کہ فاربس کی مرتب کردہ ”باغ و بہار“ مطبوعہ لندن، طبع چہارم: ۱۸۶۰ء (درحقیقت ۱۸۷۳ء) کے متن میں سے تمام فحش حصے حذف کر دیئے گئے یا اپنے الفاظ میں مفہوم بیان کر دیا گیا، اور یہ ”معمولی اختلافات“ نہیں ہیں۔

اس نوع کی لاپرواہی محقق کو بے اعتبار بنا دیتی ہے اور اگر اُس کے کام کو مقابلے کے لیے پُنا جائے تو محنت قدرے زیادہ کرنا پڑتی ہے۔ مجھے بھی تہذیب متن کے اس کام میں خاں صاحب کے بیانات کو بار بار جانچنا پرکھنا پڑا۔ ایک مثال تو آپ نے ملاحظہ کی، اب دوسری مثال دیکھیے:

رشید حسن خاں نے ”باغ و بہار“ مرتبہ: ڈنکن فاربس، مطبوعہ لندن: ولیم وائس پریس، طبع اول: ۱۸۴۵ء مطابق ۱۲۶۱ھ کو مقابلہ متون کے لیے پُنا، جس کے آخری صفحے پر سال طباعت: ۱۸۴۶ء درج ہے۔ بلاشبہ وہ سچے ہیں، اس لیے کہ چھاپے خانے: ولیم وائس، لندن کی وضاحت ہو گئی۔ بصورت دیگر اگر وہ محض اشاعت اول، لندن: ۱۸۴۶ء لکھتے تو شک کی گنجائش نکل آتی۔ واضح رہے کہ فاربس کی مرتب کردہ ”باغ و بہار“ طبع اول:

۱۸۴۶ء ولیم ایچ۔ ایلن اینڈ کمپنی، لندن کی ولیم واٹس پریس سے شائع کردہ کتاب ہے۔ کتاب کے سرورق پر واضح طور پر درج ہے :

" Published under the authority of the Hon. The east-India Company."

رشید حسن خاں نے صرف پریس کا نام دیا ہے، پبلشر کا حوالہ نہیں دیا۔

یہاں تک تو خیر گزری، لیکن جب خاں صاحب یہ کہتے ہیں کہ: ”پہلی بار لندن سے ۱۸۴۶ء میں اور چوتھی بار وہیں سے ۱۸۶۰ء میں شائع ہوا تھا۔“ (مقدمہ: صفحہ ۹۰) تو سوال پیدا ہوتا ہے کہ کس اشاعتی ادارے کا ۱۸۶۰ء والا ایڈیشن؟

یہ تو سبھی جانتے ہیں کہ فاربس کی مرتبہ ”باغ و بہار“ کے لندن سے ۱۸۴۶ء، ۱۸۴۹ء، ۱۸۵۱ء اور ۱۸۶۰ء میں ایڈیشن نکلے، لیکن کس ادارے نے شائع کیے، یہ کوئی نہیں بتاتا۔ اس لیے کہ کسی نے ایک اشاعت دیکھی اور کسی نے دو اشاعتیں۔ بعضوں نے ایک ہی اشاعت دیکھی اور دوسروں کے لکھے سے دیگر اشاعتوں کے حوالے اچک لیے۔ رشید حسن خاں نے بھی یہی کچھ کیا۔ اس لیے کہ ”باغ و بہار“ (مع فرہنگ اردو انگریزی) مرتبہ: ڈنکن فاربس مطبوعہ لندن: ولیم ایچ۔ ایلن اینڈ کمپنی بک سیلرز ٹو دی آئریز ایٹ انڈیا کمپنی 7۔ لیڈن ہال سٹریٹ لندن، طبع چہارم پر بے شک سال اشاعت ۱۸۶۰ء درج ہے لیکن فرہنگ اردو انگریزی کے بعد ۱۸۷۳ء بھی درج ہے۔ یعنی یہ ایڈیشن (طبع چہارم) ڈنکن فاربس کی وفات (۱۸۶۸ء) کے پانچ برس بعد کی اشاعت ہے۔ اس لیے خاں صاحب کا ”طبع چہارم: ۱۸۶۰ء“ کہنا، درست نہیں۔ یہ اشاعت ۱۸۷۳ء کی ہے اور اُس کا ایک نسخہ پنجاب یونیورسٹی لائبریری کے اورینٹل سیکشن میں محفوظ ہے اور میری نظر سے گزر چکا ہے۔

رشید حسن خاں کے بیانات کی چھان چھانک کے طفیل میری نظر سے فاربس کی مرتبہ کردہ ایک اشاعت (مخزونہ پنجاب یونیورسٹی لائبریری) ایسی بھی گزری جس پر طبع چہارم: ۱۸۵۹ء درج ہے۔ جب کہ گارسیں دتاسی اپنے ۱۲ویں خطبے بابت: ۱۸۶۲ء میں کہتے ہیں کہ ڈنکن فاربس کا مرتبہ کردہ ”باغ و بہار“ کا رومن رسم الخط میں چوتھا ایڈیشن ۱۸۶۱ء میں شائع ہوا۔ واضح رہے کہ فاربس کے لندن ہی سے رومن رسم الخط میں ”باغ و بہار“ کے دو ایڈیشن ۱۸۴۶ء اور ۱۸۵۹ء میں بھی شائع ہو چکے ہیں۔ ایک کا حوالہ دتاسی نے دیا ہے۔ جب کہ میری نظر سے فاربس کا مرتبہ کردہ فارسی رسم الخط میں ایک ایسا ایڈیشن (مخزونہ: پنجاب یونیورسٹی لائبریری اورینٹل سیکشن، لاہور) بھی گزرا ہے جو Sampson Low Co لندن سے ۱۸۵۷ء میں شائع ہوا۔ اُس کے کل صفحات ۳۱۵ ہیں۔ چوتھی اشاعت تو یہ بھی ہے۔ اس لیے کہ معلومہ تیسری اشاعت ۱۸۵۱ء کی ہے۔ آخر میں یہ وضاحت کر دوں کہ فاربس کی

مرتب کردہ ”باغ و بہار“ سوائے ۱۸۵۷ء کی اشاعت (Sampson Law Co. London) کے بقیہ تمام اشاعتیں ۱۸۴۶ء، ۱۸۴۹ء، ۱۸۵۱ء، ۱۸۵۹ء، ۱۸۶۰ء (درحقیقت ۱۸۷۳ء) ولیم ایچ۔ ایلن اینڈ کمپنی لندن کی ہیں۔

رشید حسن خاں نے ”باغ و بہار“ کے متن میں مکالموں کے لیے واوین (INVERTED COMMAS) کا استعمال نہیں کیا، صرف رابطہ (COLON) کا نشان دے دیا ہے، جو رموزِ اوقاف کے خلاف ہے۔ انتقادی متن میں وہ جملہ، معترضہ کے لیے قوسین (BRACKETS) کا استعمال کرتے ہیں اور یہ نہیں دیکھتے کہ اس عمل سے میرامن کانٹری آہنگ مجروح ہو رہا ہے۔ جب کہ ”باغ و بہار“ کانٹری آہنگ اور جمع کاری کا نظام، درست اوقاف نگاری کا متقاضی ہے۔ میرامن نے اتنا نظر پڑکا کر کام کیا کہ اُس کی کنٹری بُنت میں قوسین کی گنجائش ہی نہیں بنتی۔ پھر فلکشن میں قوسین کا استعمال، کیا معنی؟ یہ تو اُس دور کی چیز ہی نہیں ہے۔ میر شیر علی افسوس کی ”باغ اردو“، حیدر بخش حیدری کی ”تو تا کہانی“ اور ”آراکش محفل“، خلیل علی خاں اشک کی ”داستان امیر حمزہ“، سید انشاء اللہ خاں انشاء کی ”داستان انشاء المعروف داستان رانی کیتکی اور کنور اودے بھان کی“ سے لے کر مرزا رجب علی بیگ سرور کی ”فسانہ عجائب“ تک چلے آئیے، آپ کو قوسین کا استعمال دکھائی نہیں دے گا۔ بے شک، گلکرسٹ کا تحریر کردہ مقدمہ، مشمولہ ”باغ و بہار“ مطبوعہ کلکتہ، طبع اول: ۱۸۰۴ء کو اٹھا کر دیکھ لیجیے، گلکرسٹ نے اپنی مختصر تحریر میں ایک طرف تو میر تحسین اور میرامن کے طرزِ تحریر سے متعلق حساس مشاہدے اور بے خوف گواہی کا مظاہرہ کیا ہے اور دوسری طرف حقائق اور معلومات کا وفور ہے، لیکن ہر دو اقسام کے اظہار کی اس باہمی کش مکش کو قوسین کا سہارا لینے کی ضرورت نہیں پڑی۔ مولوی عبدالحق کے مطابق جملہ، معترضہ سے پہلے اور آخر میں خط (—) یا سکتہ (،) یا وقفہ (؛) کی علامت ہونی چاہیے۔ قوسین کی تیخ تو ”باغ و بہار“ کے متن کے ساتھ ڈنکن فاربس کی لگائی ہوئی ہے اور تحقیق متن میں ڈنکن فاربس کی پیروی ضروری نہیں۔

اہم بات یہ ہے کہ رشید حسن خاں نے مقابلہ متون کے لیے فاربس کی مرتب کردہ ”باغ و بہار“ کی دو اشاعتوں (پہلی: ۱۸۴۶ء اور چوتھی، ۱۸۶۰ء؛ درحقیقت ۱۸۷۳ء) کو پختہ دیکھیے: مقدمہ از رشید حسن خاں، ص: ۹۰ اور طریق کار کی وضاحت کرتے ہوئے مقدمہ کے صفحہ ۱۲۸ پر نمبر شمار: ۴ کے تحت ”مرتبہ ڈنکن فاربس: ف“ کے عنوان سے صرف ایک اشارہ دیا، جب کہ اشاعتیں دو ہیں اور دونوں اشاعتوں کے متن میں بہت فرق ہے۔ اسے جعل سازی کہیں یا تدوین متن کے اصول و ضوابط سے لاعلمی — کچھ سمجھ میں نہیں آتا۔

لا پرواہی کی انتہا یہ ہے کہ رشید حسن خاں نے مقابلہ متون کے لیے فاربس کی مرتب کردہ اُن دو اشاعتوں

کو پختا، جو ناقص ہیں۔ فاربس نے جنوری ۱۸۴۹ء میں تحریر کردہ مُقَدِّمہ بابت طباعتِ دوم، مطبوعہ: ولیم ایچ۔ ایلن اینڈ کو، لندن: ۱۸۴۹ء میں لکھا ہے کہ ۱۸۴۶ء والے ایڈیشن میں کچھ غلطیاں رہ گئی تھیں، جنہیں ۱۸۴۹ء کے ایڈیشن میں رائل ایشیاٹک سوسائٹی میں موجود ”باغ و بہار“ کے خطی نسخے کے ساتھ موازنہ سے دُور کر دیا گیا ہے۔ جب کہ فاربس کی مُرتب کردہ ”باغ و بہار“ طبع چہارم: ۱۸۶۰ء (درحقیقت ۱۸۷۳ء) اس حوالے سے ناقص ہے کہ انہوں نے کپٹن ڈبلیو۔ این۔ لیس ڈائریکٹر آف پبلک انسٹرکشن و پرنسپل کلکتہ یونیورسٹی کی درخواست پر متن میں ترامیم کا کام کیا، ”باغ و بہار“ کے مُحرِب الاخلاق حصوں کو حذف کر دیا یا اپنے الفاظ میں رد و بدل کے ساتھ بیان کر دیا۔

فی زمانہ رشید حسن خاں کے مُرتب کردہ ”باغ و بہار“ کے متن، اُن کے تحریر کردہ مُقَدِّمہ اور ضمیمہ جات کو سراہنے والوں کی کمی نہیں۔ ڈاکٹر گیان چند نے تو انہیں ”خُدائے تحقیق“ تک کہہ دیا۔ لہذا یہاں قدرے تفصیل سے بات کرنے کی ضرورت ہے۔

رشید حسن خاں کا املائی نظام، جو اکثر مقامات پر خرابی کا باعث بنتا ہے؛ اُس سے درگزر بھی کریں، تو بھی رشید حسن خاں کے تحریر کردہ مُقَدِّمہ اور اُن کے قائم کردہ ضمیمہ جات میں چند بہت نمایاں اغلاط ایسی ہیں، جن کی نشان دہی نہ کرنا بھی ریسرچ اسکالرز کے ساتھ نا انصافی ہوگی، لہذا عرض کرتا ہوں:-

رشید حسن خاں کے تحریر کردہ مُقَدِّمہ میں اشتیاقِ توقیر بالجبر کی صورت دکھائی دیتی ہے، جسے فن تحقیق میں ہمیشہ ایک خطرناک میلان قرار دیا گیا ہے۔ مثال کے طور پر اُن کی بیان کردہ، میرامن کی دلی سے عظیم آباد اور عظیم آباد سے کلکتہ میں آمد سے متعلق جملہ کہانی بلا ثبوت، مبنی پر قیاس ہے۔ میرامن کے تحریر کردہ ”باغ و بہار“ کے دیباچے سے جس طرح انہوں نے قیاس کیا، کوئی اور مُحقق قیاس ہی کی بنیاد پر اُن سے یکسر مُختلف بیان بھی صادر کر سکتا ہے۔ مثلاً میرے بیان اور رشید حسن خاں کے بیان میں نمایاں فرق ہے۔ اس سے قبل ڈاکٹر وحید قریشی اور ممتاز حسین نے بھی اپنے اپنے طور پر قیاس کیا اور اک دوجے سے یکسر مُختلف نتائج اخذ کیے۔ ایسا تو ہوگا، اس لیے کہ قیاس ہے مبنی پر ثبوت حق الیقین کی منزل نہیں۔ لیکن رشید حسن خاں جدالِ احسن کے قائل نہیں۔ وہ تحقیق میں قیاس کی اہمیت کو تسلیم بھی کرتے ہیں اور نہیں بھی کرتے۔ یعنی دیگر مُحققین کو رد کرنے میں جہاں ضرورت پڑی قیاس کر لیا، بہ صورت دیگر مُجملت میں جو جی چاہا، بیان داغ دیا۔

وطن، علاقہ اور محلہ کے باب میں وہ میرامن کو بغیر کسی معتبر شہادت کے ”سید“ اور قیاس کی بنیاد پر پُرانے

شہر دلی کے محلہ سید واڑہ کا باسی قرار دیتے ہیں (ص: ۳۴)

سوال پیدا ہوتا ہے کہ میرامن کو سید قرار دینے سے متعلق اُن کے تئیں کی بُیا دکھا ہے؟ نیز میرامن کیا اس لیے سید واڑہ کے باسی تھے کہ میرحسن اور میربدیع کی رہائش اُس محلے میں رہی؟؟ اگر ایسا ہی ہے تو میر بہادر علی حسینی بھی پُرانی دلی کے محلہ سید واڑہ کے باسی قرار پائے۔ لیکن یہ کہنے کی غلطی رشید حسن خاں نے کی نہیں۔ وہ حسینی کو سید واڑہ، پُرانی دلی کا باشندہ بتانے سے اس لیے باز رہے کہ مشفق خولجہ نے حسینی کو بستی ”سوانا“ کا باشندہ بتایا ہے۔ مشفق خولجہ لکھتے ہیں کہ یہ وہ بستی تھی جو ”شہر تھانیسیر کے تیرہ کوس دکن، دلی سے پانچ منزل مغرب“ میں تھی۔ (جائزہ ”مخطوطات اردو“ ص: ۱۰۰۱)

جب کہ حقیقت یہ ہے کہ میر بہادر علی حسینی کا تعلق قصبہ ”نارنول“ سے تھا۔ یہ قدیمی قصبہ، پُرانی دلی سے پچاس کوس کے فاصلے پر اب بھی موجود ہے۔ میر بہادر علی حسینی کا نام فورٹ ولیم کالج کے ریکارڈ میں ”میر بہادر علی حسینی نارنولی“ ملتا ہے۔ احسن مارہروی، ”نمونہء منشورات“ مطبوعہ علی گڑھ: مسلم یونیورسٹی پریس، طبع اول: ۱۹۳۰ء کے صفحہ ۹۳ پر ”اخلاق ہندی“ کا تعارف کرواتے ہوئے اُن کا نام ”بہادر علی حسینی نارنولی“ ہی لکھتے ہیں۔ میں نے اپنے مقالہ (دسمبر ۱۹۸۷ء) میں بھی ایسے ہی لکھا تھا۔ بُرا ہوا اُس ”نشاط کار“ کا، جس کے سبب رشید حسن خاں نے مشفق خولجہ کے بیان پر بھروسہ کر کے محض مجھے رد کرنے کو یہ نادر اطلاع فراہم کی کہ ”میر بہادر علی حسینی، بستی ”سوانا“ کے رہنے والے تھے۔“ (ص: ۲۶۵-۵)

میرامن علی امن اور میر بہادر علی حسینی نارنولی کے ناموں کا سابقہ، یعنی ”میر“ کا لفظ (ف۔ مذکر) ۱۔ امیر کا مخفف ۲۔ سردار، حاکم، سالار، سرگروہ، رئیس یا وہ شخص جو سبقت لے جائے۔ بلوچستان، سندھ اور کشمیر میں ”میر“ کا لفظ انہی معنوں میں نام کا حصہ بنتا ہے ۳۔ ”میر“ کا لفظ کشمیریوں کی ایک ذات بھی ظاہر کرتا ہے اور کشمیری سید زادہ بھی مُراد لی جاسکتی ہے۔ جیسا کہ ڈاکٹر نثار احمد فاروقی نے ”قصہء مہر افروز دلبر“ سے متعلق لکھتے ہوئے بتایا ہے کہ سادات کا ایک مختصر سا خاندان کشمیر سے آ کر دلی میں بس گیا تھا۔ ان لوگوں کے نام کے ساتھ ”میر“ دکھائی دیتا ہے۔ (”فکر و نظر“ علی گڑھ شمارہ: ۳)

اب اگر یہ مختصر سا خاندان ہی تھا تو کیا ضروری ہے کہ میرحسن، میربدیع اور میرامن اسی خاندان کے رکن ہوں؟ کیا ضروری ہے کہ ان تینوں کی رہائش ”سید واڑہ“ کی ہو؟؟ رشید حسن خاں محض یہ لکھ کر کہ ”میرامن سید تھے (یہ ان کے نام سے ظاہر ہے)“ (ص: ۳۴) کس طرح جھٹ پٹ قطعی حکم صادر فرمادیتے ہیں؟

جہاں تک میرامن کے شیعہ ہونے کا معاملہ ہے تو اُس کی طرف اشارہ، میں نے درج بالا مضمون (”میرامن دلی والے“، مطبوعہ: ”نقوش“ بابت: دسمبر ۱۹۸۷ء) میں کر دیا تھا۔ اس ضمن میں میرے حوالے سے

خاں صاحب کا اجتناب سمجھ میں نہیں آیا۔ مقدمہ کے صفحہ ۳۶ پر وہ بات اس طرح کر رہے ہیں جیسے یہ اُن کی تحقیق ہو۔ رشید حسن خاں نے صفحہ ۶۸ کے حاشیے میں ڈنکن فاربس کے حوالے سے میرامن کے شاگرد خاص کا نام ”جان رومر“ لکھا ہے، جو غلط ہے۔ اُس کا نام رومر نہیں، ایم۔ رومر (M. RAUMER) تھا۔ دیکھیے: گارسیس دتاسی کی ”HISTOIRE DE LA LITTERATURE HINDOUIE ET HINDOUSTANIE“ کے نظر ثانی شدہ ایڈیشن مطبوعہ پیرس (جلد اول) طبع اول: ۱۸۷۰ء، ص ۲۱۱

رشید حسن خاں کے قائم کردہ ضمیمہ نمبر ۱ کے صفحہ ۳۷ پر حوالہ نمبر ۷ کے تحت میرامن کے برتے ہوئے ایک لفظ ”رنڈیا“ سے متعلق لکھا گیا ہے کہ یہ لفظ ڈنکن فاربس کے مرتب کردہ ”باغ و بہار“ کے پہلے ایڈیشن میں حرف ”ڈ“ کے نیچے زیر کے ساتھ ملتا ہے۔ اب اگر یہی صورت انھیں پلیٹس اور فیلین کے ہاں بھی مل گئی تو آصفیہ کا حوالہ دینے کی ضرورت کیا تھی، سمجھ میں نہیں آیا۔ اسی طرح ضمیمہ نمبر ۱ کے صفحہ ۳۷ پر ”باغ و بہار“ کے صفحہ ۲۱۴ سے متعلق حوالہ نمبر ۴ میں برتے گئے لفظ ”بڑ چود“ سے متعلق رشید حسن خاں لکھتے ہیں کہ باغ و بہار کی طباعت اول (۱۸۰۴ء) میں یہ لفظ اعراب کے بغیر موجود ہے جبکہ فیلین اور پلیٹس نے اسے حرف ”ب“ پر پیش کے ساتھ لکھا اور عبدالحق نے بھی اسی طرح لکھا۔ اب اگر ”فرہنگ آصفیہ“ میں ”ب“ کے نیچے زیر لگا کر لکھا گیا ہے تو کیا ضروری نہ تھا کہ فیلین اور پلیٹس پر بس کرتے اور اگر تسلی نہیں ہو رہی تھی تو ”جامع اللغات“ از خواجه عبدالحمید مطبوعہ لاہور: ملک دین محمد اینڈ سنز: جلد اول، طبع اول: جنوری ۱۹۳۳ء پر بھی ایک نظر ڈال لیتے، جس کی جلد اول ص: ۴۵۸ پر ”بڑ چود“ کو پیش کے ساتھ بھی ظاہر کیا گیا ہے اور زبر کے ساتھ بھی۔ رشید حسن خاں لکھتے ہیں: ”سماعت کا یہ ہے کہ عموماً ”بڑ چود“ سنا گیا ہے۔“ اُن کی سماعت کے قربان جائیں، بعض اوقات خاں صاحب چھپھوند کی شناخت کے بعد اُس کی پسلیاں بھی گننے بیٹھ جاتے ہیں لیکن مستند حوالے پھر بھی اُن کی نظروں سے اوجھل ہی رہتے ہیں۔

اسی نوع کی ایک مثال اور ملاحظہ ہو۔ میرامن نے لفظ ”منڈھپ“ برتا، ”باغ و بہار“ طباعت اول میں ”منڈپ“ درج ہے اور یہ لفظ آج کل ”منڈپ“ بولا اور لکھا جاتا ہے۔ پلیٹس اور آصفیہ میں بھی ”منڈپ“ ہی درج ہے۔ فیلین نے اسے ”منڈھپ“ بتایا جب کہ ”جامع اللغات“ کے صفحہ ۶۰۲ پر یہ ہندی (مذکر) لفظ ”منڈھپ“ موجود ہے اور خاں صاحب نے ”جامع اللغات“ دیکھی نہیں۔

ضمیمہ نمبر ایک اور دو کے بیشتر مقامات پر انھوں نے جو الفاظ ”باغ و بہار“ میں شامل رکالموں سے لیے ہیں، وہاں اس پر غور نہیں کیا کہ بیان کس کا ہے۔ راوی کا یا کسی کردار کا۔ بولنے والا کون ہے اور اُس کا کس علاقے سے تعلق ہے۔ یوں اگر کسی مخصوص علاقے سے ہی کوئی لفظ بیان میں آیا تو اُسے ویسے ہی رہنے دینا چاہیے تھا جبکہ

مختلف لغات کو سامنے رکھ کر خاں صاحب نے اُس کا حلیہ بگاڑ دیا۔ مثال کے طور پر ”بیچ ڈالا“ (ص ۲۹) ”بیچ لاؤ“ (ص ۹۳) اور ”بیچ کر“ (ص ۹۳) لکھا ہے۔ یہ راوی کا بیان ہے۔ ”بیچنا“ مصدر کے مشتقات متعدد مقامات پر آئے ہیں، کہیں بغیر نون غنہ اور کہیں مع نون غنہ کے۔ ایسا کیوں ہے؟ اس پر غور کرنے کی ضرورت تھی۔ اعلیٰ فلکشن نگار، مکالموں اور راوی کے بیانات میں فرق روارکھتا ہے۔ جبکہ خاں صاحب نے ضمیمہ جات میں محاکے دے دے کر میرامن کی اصل عبارت کا سارا حسن غارت کر دیا۔ ”باغ و بہار“ کے کردار کا تعلق مختلف تہذیبی منطقتوں اور مختلف النوع علاقہ جات سے ہے۔ اُن علاقہ جات میں لفظ کا تلفظ کیا رہا، اس پر کام کرنے کی ضرورت تھی۔ جہاں تک ”باغ و بہار“ کی طباعت اول: ۱۸۰۳ء سے متعلق مطبوعہ نسخے اور پریس وردی مسودے کا تعلق ہے تو کچھ نہیں کہا جاسکتا کہ گلکرسٹ کے وضع کردہ نظام اِملانے اُسے کتنا سنوارا اور کتنا بگاڑا۔ مزید یہ کہ اسے شیر علی افسوس نے بھی بہ نظر اصلاح دیکھا۔ سوال پیدا ہوتا ہے کہ خاں صاحب نے ضمیمہ: ۳ بابت: تلفظ اور اِملانے میں اس بات پر کیوں نہ توجہ دی کہ تحسین کی ”نو طرز مرصع“ نے میرامن کی زبان کو کس طور متاثر کیا؟

رشید حسن خاں نے میرامن اور بہادر علی حسینی کے فورٹ ولیم کالج میں تقرر اور اُن کے مشاہرہ سے متعلق گمراہ کن معلومات فراہم کی ہیں۔ جہاں انھوں نے میر بہادر علی حسینی نارنولی کو آغاز (۴ مئی ۱۸۰۱ء) میں ہی ”چیف منشی“ لکھا اور اُن کی تنخواہ دو سو روپے بتائی، وہیں میرامن کو ”ما تحت منشی“ ظاہر کیا جو سراسر غلط ہے۔ رشید حسن خاں لکھتے ہیں:

”..... دلچسپ بات یہ ہے کہ خود میر بہادر علی حسینی کا تقرر بھی اُسی تاریخ کو ہوا تھا؛ یعنی یہ دونوں (میرامن اور بہادر علی حسینی) ایک ساتھ ملازم ہوئے تھے۔ میرامن نے جو حسینی کے وسیلے سے رسائی حاصل کی، تو اس سے بہ ظاہر یہ اندازہ ہوتا ہے کہ حسینی کی رسائی گل کرسٹ تک اس تاریخ تقرر سے کچھ پہلے ہی سے تھی۔ اس قیاس کی تائید یوں بھی ہوتی ہے کہ جہاں میرامن کا تقرر ”ما تحت منشی“ کی حیثیت سے ہوا، وہاں حسینی کا تقرر ”چیف منشی“ کے طور پر، دو سو ۲۰۰ روپے ماہانہ مشاہرے پر ہوا تھا۔“ (ص: ۴۱، ۴۲)

جب کہ حقیقت یہ ہے کہ ۴ مئی ۱۸۰۱ء کو مختلف شعبہ جات کے لیے درج ذیل تقرریاں عمل میں آئیں:

۱۔	میر بہادر علی حسینی نارنولی	سیکنڈ منشی	ماہانہ تنخواہ ۸۰ روپے
۲۔	تاری چرن متر	سیکنڈ منشی	ماہانہ تنخواہ ۸۰ روپے
۳۔	مر تظی خان	منشی	ماہانہ تنخواہ ۴۰ روپے

ماہانہ تنخواہ ۴۰ روپے	منشی	غلام اکبر	۴-
ماہانہ تنخواہ ۴۰ روپے	منشی	نصر اللہ	۵-
ماہانہ تنخواہ ۴۰ روپے	منشی	میر امن	۶-
ماہانہ تنخواہ ۴۰ روپے	منشی	غلام اشرف	۷-
ماہانہ تنخواہ ۴۰ روپے	منشی	بلال الدین	۸-
ماہانہ تنخواہ ۴۰ روپے	منشی	محمد صادق	۹-
ماہانہ تنخواہ ۴۰ روپے	منشی	رحمت اللہ خاں	۱۰-
ماہانہ تنخواہ ۴۰ روپے	منشی	غلام غوث	۱۱-
ماہانہ تنخواہ ۴۰ روپے	منشی	کندن لال	۱۲-
ماہانہ تنخواہ ۴۰ روپے	منشی	کاشی راج	۱۳-
ماہانہ تنخواہ ۴۰ روپے	منشی	میر حیدر بخش حیدری	۱۴-

ایشیا ٹک اینول رجسٹر ۱۸۰۱ء لندن (۱۸۰۲ء) کے صفحہ ۳۰-۳۲ پر وضاحت کے ساتھ درج ہے کہ ”چیف منشی“ بہ مشاہرہ دو سو روپے ماہوار کی اسامی خالی رکھی گئی۔ یہی بات پروسیڈنگز آف دی کالج، ہوم میسنٹس جلد: 1 بابت ۲۹ اپریل ۱۸۰۱ء تا ۴ ستمبر ۱۸۰۵ء ص ۳ تا ۳۔ امپیریل ریکارڈ ڈیپارٹمنٹ، نئی دہلی سے بھی ثابت ہے کہ اگست ۱۸۰۳ء کو گلکرسٹ نے کالج کونسل کے نام جو چٹھی لکھی اُس میں میر بہادر علی حسینی سے متعلق سفارش کی گئی ہے کہ اگر انھیں انعام نہیں دیا جاتا تو کم از کم ان کی تنخواہ ۸۰ روپے ماہوار سے ۱۰۰ روپے ماہانہ کر دی جائے۔ یوں طے پایا کہ میر بہادر علی حسینی ۱۹۔ اگست ۱۸۰۳ء تک ”سیکنڈ منشی“ (بہ مشاہرہ ۸۰ روپے ماہوار) کے طور پر کام کر رہے تھے۔ چیف منشی بن نہیں سکتے تھے جس کی تنخواہ دو سو روپے طے تھی، اس لیے سو روپے تنخواہ کی سفارش کی گئی۔

میر امن کے باب میں عتیق صدیقی کا ”گلکرسٹ اور اُس کا عہد“ طبع دوم، ص ۱۲۱ میں یہ کہنا کہ ”ہندوستانی شعبے میں ”ماتحت منشی“ کی حیثیت سے چالیس روپے ماہانہ پر اُن کا (یعنی میر امن کا) تقرر ہوا تھا۔“ یکسر غلط ہے۔ ۴ مئی ۱۸۰۱ء کو بہ وقت تقرر، میر امن کو ”منشی“ (بہ مشاہرہ ۴۰ روپے ماہوار) بھرتی کیا گیا، نہ کہ ”ماتحت منشی“۔ عتیق صدیقی مرحوم نے ”گل کرسٹ اور اُس کا عہد“ کے صفحہ ۶۷ پر ہندوستانی شعبہ کے منشیوں کی فہرست رقم کرتے ہوئے یہ غلطی دوہرائی کہ میر امن کا تقرر ”ماتحت منشی“ (بہ مشاہرہ چالیس روپے ماہانہ) کے ہوا۔

”گلکرسٹ اور اُس کا عہد“ از عتیق صدیقی کے صفحہ ۱۲۱ اور صفحہ ۱۷۶ کے ان بیانات پر بلا تحقیق تکیہ کرتے ہوئے رشید حسن خاں نے بہ وقت تقریر میرامن کو ”ماتحت منشی“ (بہ مشاہرہ چالیس روپے ماہوار) بتایا۔ یہ غور نہیں کیا کہ چالیس روپے ماہانہ تو ”منشی“ کو دیا جاتا تھا، نیز یہ کہ ۴ مئی ۱۸۰۱ء کو صرف دو سینڈ منشی بہ مشاہرہ اسی روپے ماہوار بھرتی کیے گئے تھے، یعنی میر بہادر علی حسینی اور تاری چرن متر، جب کہ ”چیف منشی“ بہ مشاہرہ دو سو روپے ماہوار کی اسامی خالی رکھی گئی تھی۔

عتیق صدیقی کے بیان پر بلا تحقیق صا د کرنے والے رشید حسن خاں یہ نہیں جانتے کہ عہدے کے لحاظ سے ”Second Munshi“ کا درجہ چیف منشی (Chief Munshi) کے بعد کا ہے، اور تیسرے درجے پر ”منشی“ کام کر رہے تھے۔ ”چیف منشی“، ”دو سو روپے“، ”سینڈ منشی“ اسی روپے اور ”منشی“ چالیس روپے ماہانہ تنخواہ پاتے تھے۔

یہ طے ہے کہ میر بہادر علی حسینی بہ وقت تقریر (۴ مئی ۱۸۰۱ء) سینڈ منشی (Second Munshi) بھرتی ہوئے اور میرامن کا تقریر بطور ”منشی“ کے ہوا۔

رشید حسن خاں کے یوں ٹھوکر پہ ٹھوکر کھاتے چلے جانے کا سبب وہی ”نشاط کار“ ہے جو اکثر احتیاط کے تقاضوں کو نظر انداز کر دینے پر مجبور کرتی ہے۔ رشید حسن خاں نے میر بہادر علی حسینی کے تقریر سے متعلق ڈاکٹر صدیق الرحمان قدوائی کی تحقیق اور میرامن کے تقریر سے متعلق عتیق صدیقی مرحوم کے بیانات پر بھروسہ کیا اور یہ ”نادر اطلاعات“ فراہم کر بیٹھے۔



مقابلہ متن کے لیے منتخب کردہ درج بالا پانچ نسخوں کے علاوہ آپ کو میرے تحریر کردہ مقدمے، ”حوالہ جات و حواشی: بابت مقابلہ متون“ اور فرہنگِ باغ و بہار“ میں کہیں کہیں درج ذیل کتب کے حوالے بھی دکھائی دیں گے:-

(۱) ”باغ و بہار“ (انگریزی ترجمہ) مترجم: ایل۔ ایف سمٹھ، مطبوعہ کلکتہ، طبع اول: ۱۸۱۳ء، طبع دوم، لندن: ۱۸۵۱ء،

(۲) ”باغ و بہار“ مطبوعہ نامی کریمی، بمبئی طبع اول: ۱۹۱۸ء،

(۳) ”باغ و بہار“ (رومن رسم الخط میں) مرتبہ: پی۔ ایس روزاریو، مطبوعہ کلکتہ: طبع اول: ۱۸۳۶ء،

(۴) ”باغ و بہار“ مطبوعہ: دہلی: مطبوعہ محمدی، طبع اول: ۱۲۶۳ھ مطابق ۱۸۴۶ء،

(۵) ”باغ و بہار“ مطبوعہ: کلکتہ، طبع اول: ۱۲۶۸ھ مطابق ۱۸۵۱ء،

(۶) ”باغ و بہار“ مطبوعہ: کانپور: مطبع مصطفائی، زیر نگرانی: قاضی محمد اسماعیل مدرس فورٹ ولیم کالج، کلکتہ، طبع
 اول: ۲۰ ربیع الاول ۱۲۷۱ھ مطابق ۱۲ دسمبر ۱۸۵۴ء (صفحات: ۱۶۷)

خاتمہ کتاب میں درج ذیل دعویٰ کیا گیا ہے:

”یہ کتاب بعینہہ مطابق اُس نسخے کی کہ کالج میں داخل درس صاحبان ذی شان ہے اور
 معرفت قاضی محمد اسماعیل صاحب مدرس صاحبان ممدوح کے ہاتھ آیا۔ تاریخ بیسویں ربیع الاول
 ۱۲۷۱: ہجری مطابق ۱۲ دسمبر ۱۸۵۴ء، با اہتمام قلع بنی نوع انسان محمد عبدالرحمن، مطبع مصطفائی واقع کانپور
 میں چھپی اور بعد تیاری کے ملاحظے سے قاضی صاحب موصوف کے گزر کر اُن کے دستخط سے مزین ہوئی۔
 ”مخزنہ: پنجاب یونیورسٹی لائبریری (اور سینٹریل سیکشن)، لاہور۔ اس ایڈیشن کی بنیاد وہی نسخہ ہے جو کپٹن
 روبک کی زیر نگرانی ۱۹ مارچ ۱۸۱۳ء کو کلکتہ سے برائے فورٹ ولیم کالج شائع ہوا۔

(۷) ”باغ و بہار“ مطبوعہ: کانپور: مطبع مسیحائی، طبع اول: ۱۲۷۲ھ مطابق ۵۶-۱۸۵۵ء

بہ اہتمام: مولوی سید محمد حسن لکھنوی، کتابت: مسیح الزمان ولد مولوی نور محمد ملتان، مقیم فیل خانہ بازار،
 کانپور۔ کل صفحات: ۱۰۸ چرمی جلد میں۔

اس نسخے میں ہر کردار کی کہانی کا الگ سے عنوان قائم کیا گیا ہے جیسے: ”قصہ مُلک شام کی شہزادی کا“
 (صفحہ ۱۲)، ”قصہ بصرہ کی شہزادی کا“ (صفحہ ۳۸)، ”قصہ مُلک نیمروز کی شہزادی کا“ (صفحہ ۴۲)، ”
 قصہ بادشاہ روم کا“ (صفحہ ۵۱)، ”بیان پیدا ہونے شہزادہ بختیار اور سرسبز ہونے گلشن مُراد چاروں
 درویشوں کا“ (صفحہ ۱۰۳) مخزنہ: پنجاب یونیورسٹی لائبریری، لاہور۔

(۸) ”باغ و بہار“ (انگریزی ترجمہ) مترجم: ایڈورڈ بی۔ ایسٹ وک، مطبوعہ: لندن: میسرز لانگ مین اینڈ
 کمپنی، طبع اول: ۱۸۵۹ء

ایسٹ اینڈ کالج آف ہنری بری کے پروفیسر ایسٹ وک (پ: ۱۸۱۴ء۔ م: ۱۸۸۳ء) اس سے قبل ”پریم
 ساگر“ ترجمہ: ۱۸۰۳ء از لٹوالال جی کوی کو بہ زبان انگریزی ترجمہ کر کے ۱۸۵۱ء میں ہرٹفورڈ، برطانیہ
 سے شائع کروا چکے تھے۔ ایسٹ وک کی انگریزی میں ترجمہ کردہ ”باغ و بہار“ کا ایک ایڈیشن ہرٹ فورڈ،
 برطانیہ سے ۱۸۷۷ء میں بھی نکلا۔

(۹) ”باغ و بہار“ (رومن رسم الخط میں) مرتبہ: مونیئر ولیمز، مطبوعہ: لانگ مین گرین، لانگ
 مین اینڈ رابرٹس لندن، طبع اول: ۱۸۵۹ء، کل صفحات ۲۴۰ (مع دیباچہ، حواشی و فرہنگ) یہ نسخہ

SIR. CHARLES TREVELYAN گورنر مدراس کی فرمائش پر پروفیسر مونیر ولیمز، یونیورسٹی کالج آکسفورڈ و سابق پروفیسر شعبہ سنسکرت ایسٹ انڈیا کالج، ہیلی بری نے رومن رسم الخط میں تیار کیا۔ مونیر ولیمز کہتے ہیں کہ پیش کردہ متن ”باغ و بہار“ مرتبہ: پی۔ ایس روزاریو، مطبوعہ کلکتہ: ۱۸۳۶ء پر مبنی ہے۔ دتاسی نے اسے روزاریو کا چر بہ کہا ہے۔ ہر صفحے پر حاشیے میں مشکل الفاظ کی فرہنگ دے دی گئی ہے۔

(۱۰) ”باغ و بہار“ مرتبہ: ڈنکن فاربس، مطبوعہ: لندن: ولیم ایچ۔ ایلن اینڈ کمپنی، طبع چہارم: ۱۸۷۳ء، کل صفحات: ۳۱۵ مع فرہنگ اردو/انگریزی مشتمل بر ۱۲۳ صفحات۔ واضح رہے کہ پروفیسر ڈنکن فاربس (پ: ۱۷۹۸ء۔ م: ۱۸۶۸ء) نے اپنے مرتب کردہ متن (لندن ۱۸۴۶ء) میں تبدیلیاں کیں۔ ۱۸۴۹ء کے ایڈیشن تک اُن کی رسائی رائل ایشیاٹک سوسائٹی کی لائبریری میں موجود ”باغ و بہار“ کے ایک اور خطی نسخے تک بھی ہو گئی تھی۔ ۱۸۷۳ء کے ایڈیشن کی سب سے بڑی خوبی اوقاف نگاری اور اعراب ہیں لیکن اسی ایڈیشن میں انہوں نے کپٹن ڈبلیو۔ این۔ لیس ڈائریکٹر آف پبلک انسٹرکشن و پرنسپل کلکتہ یونیورسٹی کی درخواست پر متن میں ترامیم کا کام کیا، ”باغ و بہار“ کے محزب الاخلاق حصوں کو حذف کر دیا یا اپنے الفاظ میں بیان کر دیا۔ یوں اس ایڈیشن کا متن اپنا اعتبار کھو بیٹھا۔ اس ایڈیشن پر سال اشاعت ۱۸۶۰ء درج ہے لیکن بائیں جانب اردو/انگریزی فرہنگ کے بعد ۱۸۷۳ء بھی درج ہے۔ فاربس نے ۱۸۶۰ء سے پہلے یہ کام مکمل کر لیا تھا۔ ۱۸۶۸ء میں اُن کا انتقال ہو گیا تو اثاثوں سے متعلق قانونی کارروائیوں نے اس ایڈیشن کی اشاعت مؤخر کر دی۔ یوں یہ ایڈیشن ۱۸۷۳ء میں شائع ہوا۔ اس دوران میں فاربس کا مرتب کردہ رومن رسم الخط میں ”باغ و بہار“ کا ایک ایڈیشن لندن سے ۱۸۶۱ء میں شائع ہو چکا تھا، جس کا حوالہ گارمس دتاسی نے اپنے ۱۲ ویں خطبے بابت: یکم دسمبر ۱۸۶۲ء میں دیا ہے۔ ”باغ و بہار“ (مرتبہ: ڈنکن فاربس: ۱۸۷۳ء) کے اور پینفل سیکشن، پنجاب یونیورسٹی، لائبریری، لاہور میں موجود نسخے کے ہر صفحے پر سیکے پینسل سے انگریزی میں تیار کردہ ایک شاندار فرہنگ بھی دکھائی دیتی ہے۔ کس نے تیار کی، کچھ پتا نہیں چلتا۔ میرا قیاس یہ ہے کہ یہ کام جے۔ ایف۔ بنیز (J.F. BANESS) کا کیا ہوا ہے۔ جنہوں نے ”باغ و بہار“ کا ایک انتخاب بہ زبان انگریزی، ۱۸۸۷ء میں شائع کروایا۔

(۱۱) ”باغ و بہار“ ترجمہ بہ زبان فرانسیسی از پروفیسر گارسین دتاسی، مطبوعہ پیرس، طبع اول: ۱۸۷۸ء

(۱۲) ”منتخبات باغ و بہار“ (انگریزی ترجمہ) از جے۔ ایف۔ بنیز (J.F. BANESS) طبع اول: ۱۸۸۷ء (مع فرہنگ)

(۱۳) ”باغ و بہار“ مطبوعہ: میرٹھ: مطبع جوالا پرشاد، طبع اول: س۔ ن (صفحہ ۱۲۸) مخزونہ: پنجاب یونیورسٹی لائبریری، لاہور۔

(۱۴) ”باغ و بہار“ (خلاصہ) از محی الدین قادری زور، مطبوعہ: حیدرآباد دکن: سب رس کتاب گھر طبع اول: س۔ ن مخزونہ پنجاب یونیورسٹی لائبریری، لاہور

(۱۵) ”باغ و بہار“ مطبوعہ: کلکتہ، طبع اول: س۔ ن، صفحات ۳۶۹ (مخزونہ پنجاب یونیورسٹی لائبریری لاہور) اس ایڈیشن میں گل بکاؤلی، آرائش محفل، اخلاق ہندی، شکنتلا اور حکایات لطیف کے علاوہ شعرائے ہند کے منتخب اشعار بھی شامل ہیں۔

(۱۶) ”باغ و بہار“ انگریزی ترجمہ از منشی عدالت خاں، ایڈیٹر: اسد الزماں مطبوعہ کلکتہ: پبلسٹیشن پریس، طبع ہشتم: س۔ ن (مع فرہنگ) مخزونہ یونیورسٹی لائبریری، لاہور۔

(۱۷) ”باغ و بہار“ مرتبہ: میجر ڈی۔ سی۔ فلٹ (MAJ D.C. PHILLOTT) مطبوعہ کلکتہ: پبلسٹیشن پریس، طبع چہارم: ۱۹۰۵ء۔ کل صفحات: ۳۷۹

یہ کتاب برطانوی فوجی و دیگر افسران کے شعبہ جاتی امتحانات نیز ہائر و سیکنڈری لیول کے امتحان کے لیے بطور خاص طبع کی گئی۔ دلچسپ بات یہ ہے کہ کتاب پر میرامن کا نام درج نہیں کیا گیا۔ مخزونہ پنجاب یونیورسٹی لائبریری، لاہور۔

(۱۸) ”باغ و بہار“ ترجمہ بہ زبان چیک از جان میرک (JAN MAREK) مطبوعہ چیکو سلواکیہ، طبع اول: ۱۹۲۳ء۔ چیک زبان میں اس کا عنوان: PRIBEHYCTYRDRVISU ہے۔

(۱۹) ”باغ و بہار“ مرتبہ: ڈاکٹر ممتاز منگلوری، مطبوعہ: لاہور: مکتبہ خیابان ادب طبع اول: اکتوبر ۱۹۶۶ء۔ مع مقدمہ و اختلاقیات۔ تکملہ کے طور پر دو مضامین: ”باغ و بہار کی زندہ نثر“ از ڈاکٹر سید عبداللہ اور ”باغ و بہار“ از مولوی عبدالحق شامل کتاب ہیں۔ اس کتاب کا دوسرا ایڈیشن ستمبر ۱۹۸۲ء میں شائع ہوا۔ ڈاکٹر ممتاز منگلوری کا طریقہء کار انتخابی (ELECTIC) ہے۔ انھوں نے مقابلہ متن کے لیے مونیٹر ولیمز کا نسخہ (رومن رسم الخط) مطبوعہ لانگ مین گرین، لانگ مین اینڈ رابرٹس، لندن طبع اول: ۱۸۵۹ء، ڈکنسن

فارلس کے دو نسخے: مطبوعہ لندن (رومن رسم الخط) ۱۸۵۹ء، مطبوعہ لندن (اُردو ٹائپ) ۱۸۵۴ء، نسخہ، فیض اللہ، مطبوعہ کلکتہ: ۱۸۳۹ء اور نسخہ مطبوعہ نامی کریمی، بمبئی: ۱۹۱۸ء کو پڑنا۔
کتاب کے سرورق اور تزئین کے ضمن میں، میں عالمی شہرت کے حامل، مصوٰر اور خطاط محمد حنیف رائے صاحب کا شکر گزار ہوں۔

یکم جولائی ۲۰۰۳ء

ڈاکٹر مرزا حامد بیگ

صدر شعبہ اردو، گورنمنٹ اسلامیہ کالج، لاہور

○

حواشی و حوالہ جات:

- (۱) میرامن کے قریبی معاصرین میں شمس الامراء کے دارالترجمہ سے منسلک ایک نامور مترجم پنڈت رتن لعل مست ولد چنیا لعل کے ساتھ بھی یہی کچھ ہوا۔ نواب فخر الدین خاں نے رسالہ ”منتخب البصر“ (سال تصنیف ۱۲۵۳ھ مطابق ۳۸-۱۸۳۷ء) مخزن قومی عجائب گھر، کراچی، پاکستان کے سرورق پر ”رتن لال“ نام شائع کیا۔
- (۲) ”باغ و بہار“ مع مقدمہ و فرہنگ مرتبہ: ممتاز حسین، پروفیسر: مطبوعہ: کراچی: اردو ٹرسٹ: طبع اول،

- نومبر ۱۹۵۸ء — پروفیسر صاحب نے اس کتاب کے دیباچہ کو ”باغ و بہار کا تحقیقی مطالعہ“ کے عنوان سے اپنی کتاب ”نقدِ حرف“ مطبوعہ مکتبہ اسلوب، کراچی طبع اول: ۱۹۸۵ء میں بھی شامل کیا ہے۔
- (۳) پروسیدنگز آف دی کالج آف فورٹ ولیم، (جلد دوم) امپیریل ریکارڈ ڈیپارٹمنٹ، نیشنل آرکائیوز، نئی دہلی۔ ہوم مسلیننس ریکارڈ (بابت: ایسٹ انڈیا کمپنی) نمبر ۵۶۰، مورخہ ۴ جون ۱۸۰۶ء، ص ۱۳۶
- (۴) دیباچہ: ”باغ و بہار ایک تجزیہ“، از ڈاکٹر وحید قریشی، مطبوعہ: لاہور: سنگ میل پبلی کیشنز، طبع اول: ۱۹۶۸ء، طبع دوم: نصرت پبلشرز، لکھنؤ (بھارت) ۱۹۸۲ء
- (۵) بہ حوالہ: ”نمونہء منشورات“، مرتبہ: احسن مارہروی: اسلام آباد: مقتدرہ قومی زبان: طبع ثانی: ۱۹۸۶ء، صفحہ ۸۷
- (۶) ایضاً صفحہ ۷۸۔ واضح رہے کہ بقول احسن مارہروی، یہ تذکرہ حیدرآباد دکن کی ایک طغیانی میں بہہ گیا تھا جسے مولوی عبداللہ خاں حیدرآبادی نے پہلی بار دارالاشاعت پنجاب: رفاہ عام اسٹیم پریس، لاہور سے ۱۹۰۶ء میں طبع کروایا۔
- (۷) ”گل کرست اور اس کا عہد“ میں عتیق صدیقی نے بھی عاجز آ کر یہی بات کہی۔
- (۸) بہ حوالہ: ”THE FALL OF THE MUGHAL EMPIRE“ از جادو ناتھ سرکار، جلد اول، ص ۲۷۱
- (۹) ”واقعات دارالحکومت دہلی“، جلد اول، صفحہ ۶۶۳
- (۱۰) بحوالہ: ”باغ و بہار“ مرتبہ: ممتاز حسین: کراچی: اردو ٹرسٹ: طبع اول: نومبر ۱۹۵۸ء
- (۱۱) ”Reverend“ مراد اب مقدس / تقدس مآب۔ کیتھولک فرقے میں پادری کی جگہ ”ریورنڈ“ کا لفظ استعمال ہوتا ہے۔
- (۱۲) حکیم جنوری ۱۸۰۵ء سے وائس پرووسٹ کا عہدہ ختم کر دیا گیا تھا۔
- (۱۳) پروسیدنگز آف دی کالج آف فورٹ ولیم، ۲۹۔ اپریل ۱۸۰۱ء، ہوم ڈیپارٹمنٹ (ایسٹ انڈیا کمپنی) مسلیننس ریکارڈ جلد نمبر ۱ بابت: ۲۹۔ اپریل ۱۸۰۱ء — ۴ ستمبر ۱۸۰۵ء صفحہ ۳ تا ۳ امپیریل ریکارڈ ڈیپارٹمنٹ نیشنل آرکائیوز نئی دہلی (بھارت)۔
- (۱۴) بہ حوالہ: ایشیاٹک اینول رجسٹر ۱۸۰۱ء لندن (۱۸۰۲ء) صفحہ ۳۱-۳۲۔ ”آرائش محفل“ کے دیباچہ میں

- شیر علی افسوس نے ڈاکٹر جان گلکرسٹ کو "صاحب مدرّس ہندی" لکھا ہے۔
- (۱۵) "دی یورہین ان انڈیا"، از چارلس ڈونلے و کیپٹن ٹامس ولیمز، مطبوعہ: لندن، ۱۸۱۳ء
- (۱۶) دیکھیے: "ارباب نثر اردو"، از سید محمد، مطبوعہ: حیدرآباد: ۱۹۲۷ء، ص ۳۹
- (۱۷) دیکھیے: "گل کرسٹ اور اس کا عہد"، از عتیق صدیقی، صفحہ ۱۹۰-۱۹۳ — فورٹ ولیم کالج کے لیے مطبع احمدی، کلکتہ کا شائع کردہ (۱۲۶۲ھ مطابق ۱۸۴۶ء) ۳۶۸ صفحات پر مشتمل "گنج خوبی" کا ایک نسخہ کراچی یونیورسٹی لائبریری میں محفوظ ہے۔
- (۱۸) مزید دیکھیے: کالج کونسل کی رپورٹ بابت ۲۰- ستمبر ۱۸۰۴ء
- (۱۹) بہ حوالہ پروسیدنگز آف دی کالج آف فورٹ ولیم
- (۲۰) ایضاً
- (۲۱) ایضاً
- (۲۲) "باغ و بہار کا تحقیقی مطالعہ"، مشمولہ "مقالات شیرانی"، مطبوعہ: "کاروان" لاہور سالنامہ ۱۹۳۳ء
- (۲۳) تفصیلات کے لیے دیکھیے: "اردو کی نثری داستانیں"، از ڈاکٹر گیان چند: کراچی: انجمن ترقی اردو، طبع اول ۱۹۵۳ء
- (۲۴) "باغ و بہار"، مرتبہ: ڈنکن فارلس، مطبوعہ: لندن: طبع چہارم ۱۸۶۰ء (درحقیقت ۱۸۷۳ء)
- (۲۵) پروسیدنگز آف دی کالج آف فورٹ ولیم
- (۲۶) پہلی بار "چاردرولیش" کے ۵۸ صفحات ہر کارہ پریس کلکتہ سے چھ ماہ میں طبع ہوئے۔ دیکھیے: گلکرسٹ کی چٹھی بنام کالج کونسل، مورخہ ۱۳- جنوری ۱۸۰۲ء
- (۲۷) پروسیدنگز آف دی کالج آف فورٹ ولیم۔
- (۲۸) بیشتر کتب میں میر بہادر علی حسینی نارنولی کو ۱۸۰۱ء میں ہی چیف منشی یا ہیڈ منشی بتایا گیا ہے، جو درست نہیں۔
- (۲۹) پروسیدنگز آف دی کالج آف فورٹ ولیم۔
- (۳۰) ایضاً
- (۳۱) میرامن کے استعفیٰ سے متعلق یہی بات عتیق صدیقی نے "ہماری زبان" والے مضمون میں بھی کی۔
- (۳۲) پروسیدنگز آف دی کالج آف فورٹ ولیم، جلد دوم نمبر ۱۰۶

- (۳۳) بہ حوالہ: ”مقالات گارساں دتاسی“ (جلد اول) مطبوعہ: انجمن ترقی اردو (ہند) طبع اول ۱۹۳۵ء، ص ۱۳۱
- (۳۴) بہ حوالہ: ”سخن شعراء“ از عبدالغفور نساح (تالیف: ۱۲۸۱ھ مطابق ۱۸۶۲ء) مرتبہ: عطا کاکوی: مطبوعہ: پٹنہ: عظیم الشان بک ڈپوسٹان گنج، طبع اول: مئی ۱۹۷۲ء، صفحہ ۴۹
- (۳۵) بہ حوالہ: ”تاریخ ریختی معد دیوان جان صاحب“، مرتبہ: سید محمد مبین نقوی الہ آبادی۔ ناشر: عبدالواسع جعفری: الہ آباد: مطبع انوار احمدی، س۔ ن
- (۳۶) بہ حوالہ: ”فرہنگ عامرہ“ مؤلفہ: محمد عبداللہ خویشگی مطبوعہ: کراچی: ٹائمز پریس، طبع چہارم: جون ۱۹۵۷ء، صفحہ نمبر ۷۲۲

- (۳۷) بہ حوالہ: ”فورٹ ولیم کالج اور اکرام علی“، از نادیم سیتا پوری مطبوعہ: لکھنؤ: ادارہ فروغ اردو: ۱۹۵۹ء
- (۳۸) بہ حوالہ: پیش لفظ: ”باغ و بہار“ مرتبہ: ڈنکن فاربس: لندن طبع چہارم ۱۸۶۰ء در حقیقت ۱۸۷۳ء پروفیسر ڈنکن فاربس نے ”باغ و بہار“ مطبوعہ: کلکتہ ۴-۱۸۰۳ء، بنیادی متن ”باغ و بہار“ ملکیت ڈاکٹر جان گلکرسٹ اور سول سروس سے متعلق میرامن کے شاگرد ایم۔ رومر کے تیار کردہ متن کو بنیاد بنا کر ”باغ و بہار“ کو لندن سے ۱۸۴۶ء میں طبع کروایا۔ واضح رہے کہ ڈنکن فاربس نے ”باغ و بہار“ کو لندن ہی سے ۱۸۴۹ء میں طبع کرواتے وقت رائل ایشیاٹک سوسائٹی کے ایک مخطوطے سے موازنہ، متن اور خصوصی جائزہ کے بعد اعراب و اوقاف میں بعض تبدیلیاں کرنے کے ساتھ ساتھ طبع چہارم: ۱۸۷۳ء میں کپٹن ڈبلیو۔ این۔ لیس، ڈائریکٹر آف پبلک انسٹرکشن و پرنسپل کلکتہ یونیورسٹی کے ایما پر ”باغ و بہار“ کے محزب الاخلاق حصوں کو حذف کر دیا تھا۔

- (۳۹) مرتب ”انوار بدریہ“ قلعہ ادھونی حیدرآباد دکن کے رہنے والے تھے۔ شاہ علی کا تصنیف کردہ ایک رسالہ ”شمس الہیت“ زمانہ تصنیف ۱۲۵۰ھ مطابق ۱۸۳۳-۳۵ء قومی عجائب گھر، کراچی (پاکستان) میں محفوظ ہے۔

- (۴۰) بہ حوالہ: ۵۵۳ نمبر شاملات ۳۰۶ سائز ۹x۱۸ صفحات ۱۹ سطر ۲۰ خط نستعلیق۔ قلمی مخطوطہ اسٹیٹ سنٹرل لائبریری حیدرآباد آندھرا پردیش کے کتب خانہ آصفیہ میں موجود ہے۔

- (۴۱) دیکھیے: ”دی یورہین ان انڈیا“ از چارلس ڈونلے و کیپٹن ٹامس ولیمز، مطبوعہ: لندن: ۱۸۱۳ء

- (۴۲) ”تاریخ شعرائے بہار“ (جلد اول: ۱۷۳۷ء تا ۱۸۸۲ء) مطبوعہ: دی قومی پریس لمیٹڈ، بانگی پور، پٹنہ (عظیم آباد) طبع اول: ۱۳۵۰ھ مطابق ۱۹۳۱ء

(۴۳) ”جامع اللغات“ از خولجہ عبدالمجید، مطبوعہ: ملک دین محمد اینڈ سنز، لاہور طبع اول: جلد اول جنوری ۱۹۳۳ء،

جلد چہارم: جنوری ۱۹۳۵ء، ص ۲۷۶

(۴۴) پروسیڈنگز آف دی کالج آف فورٹ ولیم، جلد دوم ہوم مسلیٹنس ریکارڈ (ایسٹ انڈیا کمپنی)

نمبر ۵۶۰، مورخہ ۵ جون ۱۸۰۶ء، ص ۱۳۶، نیشنل آرکائیوز آف انڈیا، نئی دہلی، بھارت۔

(۴۵) پروسیڈنگز آف دی کالج آف فورٹ ولیم۔

(۴۶) ایضاً۔ یاد رہے کہ ۲۴ جنوری ۱۸۵۴ء کو ایسٹ انڈیا کمپنی کے ہوم ڈیپارٹمنٹ کی سپریم کونسل نے فورٹ

ولیم کالج ہمیشہ کے لیے بند کر دیا۔

(۴۷) دیکھیے: ”خطبات گارساں دتاسی“ ص ۲۷۸ تا ۲۷۹

(۴۸) یہ طے ہے اور اسی حوالے سے میں نے اپنے مقالہ کا آغاز بھی کیا تھا کہ ڈاکٹر گلکرسٹ نے میرامن علی کا

جہاں کہیں بھی ذکر کیا، اُسے ”میرامن“ ہی لکھا۔ ”باغ و بہار“ اور ”گنج خوبی“ پر یہی نام ”میرامن“ دیا۔

علاوہ ازیں ”میرامن لطف“ بھی ملتا ہے۔ گلکرسٹ کی کتاب بہ زبان انگریزی:

"STRANGER'S EAST INDIAN GUIDE TO THE EAST INDIAN GUIDE

HINDOOSTANI" کے صفحہ ۱۲۷ پر گلکرسٹ نے ”میرامن لطف“ درج کیا ہے۔

"HISTOIRE DE LA LITTERATURE HINDOUIE ET HINDOUSTANIE" (۴۹)

جلد دوم، مطبوعہ: پیرس (فرانس) طبع اول: ۱۸۷۰ء

جان بارتھوک گلکرسٹ *

مقدمہ

ماضی بعید میں یہ قصہ، بہ زبانِ فارسی، بہ عنوان: ”قصہ چہار درویش“ یا ”چار درویشوں کی کہانی“، خاصا سراہا گیا ہے۔ جسے شیریں بیاں امیر خسرو نے اپنے پیر و مرشد نظام الدین اولیاء کی ناسازی طبع کے دوران، اُن کا جی بہلانے کی خاطر تخلیق کیا۔ فارسی سے اس قصے کا اردو ترجمہ عطا حسین خاں نے ”نوطر زمر صبح“ کے عنوان سے کیا تھا، لیکن وہ ترجمہ اردو زبان کے نثر پارے کے طور پر قابلِ اعتراض یوں تھا کہ اُس میں فارسی اور عربی لفظیات اور محاورات کی بہتات تھی۔ اس نقص کو دور کرنے کے لیے مقامی عالم میر امن دلی والے نے، جو کہ فورٹ ولیم کالج سے وابستہ ہیں؛ اسی قدیمی ترجمے کو بنیاد بنا کر یہ یکسر نیا اسلوب وضع کیا۔ یوں، وہ جس طرح کا سہل و سادہ اسلوب تراشنے میں کامیاب ہوئے، اُس کا اندازہ ہندوستانی زبان کا کوئی بھی محقق کر سکتا ہے۔ اُنھوں نے ریختہ کے محاورے کو جس طرح کی صحت اور صفائی کے ساتھ برتا ہے، وہ اُن کی زبان دانی کا بین ثبوت ہے۔

اس قصے میں ایشیائی عادات و خصائل اور رسوم و رواج کا ذکر مرغوب طبع ہے اور اُن کے بیان سے جنم لینے والی کلاسیکی طہارت کو دیکھ کر یہ گمان گزرتا ہے، جیسے یہ قصہ طبع زاد ہو۔ اسی خصوصیت کے سبب یہ کام اُس تخلیقی سرمائے میں ایک بیش بہا اضافہ ہے، جو کہ حال ہی میں ہندوستان کی مقبول تر زبان میں اشاعت پزیر ہوا ہے۔

○

ترجمہ: عبارت (بہ زبان انگریزی) مشمولہ: ”باغ و بہار“ مطبوعہ: ہندوستانی پریس، کلکتہ، طبع اول: ۱۸۰۴ء

* پروفیسر ڈنکن فاربس اور پروفیسر مونیر ولیمز نے بھی اس تحریر کو گلکرسٹ ہی کی تحریر قرار دیا ہے۔

ڈاکٹر مرزا حامد بیگ

میرامن دلی والے : مونوگراف

اصل نام :	میرامن علی
قلمی نام :	میرامن دلی والے، مشہور بہ تخلص امن۔
پیدائش :	لگ بھگ ۱۷۵۰ء بہ مقام دلی، بہ عہد محمد شاہ۔
وفات :	لگ بھگ ۱۸۳۶ء۔

مختصر حالات زندگی : میرامن علی امن کا شیعہ العقیدہ خاندان مغل شہنشاہ نصیر الدین ہمایوں کے عہد سے لے کر شاہ عالم ثانی کے عہد حکومت تک منصب دار قدیمی اور خانہ زاد موروثی شمار کیا جاتا تھا اور ان کے خاندان کا یہ لقب مغل شاہی دفتر میں درج تھا۔ سورج مل جاٹ کے بیٹے جواہر سنگھ نے دہلی پر قبضے (۱۷۶۳-۶۵ء) کے بعد ان کی خاندانی جاگیر ضبط کی۔ اس سے قبل احمد شاہ ابدالی نے دہلی شہر کو اجاڑ کر رکھ دیا تھا۔ میرامن، والدین کے ایما پر پندرہ برس کی عمر میں تنہا قسمت آزمائی کے لیے پورب کی طرف نکلے۔ عظیم آباد (پٹنہ) میں جوان ہوئے اور شادی کی۔ بعد میں دیگر گھر کے افراد بھی عظیم آباد پہنچ گئے۔ عظیم آباد میں لگ بھگ بتیس برس قیام رہا۔ اس دوران میں علمی استعداد بڑھائی۔ ۱۷۹۷ء میں "ORIENTAL SEMINARY" ہنگلی کے قیام کے بعد منشیوں کی ضرورت محسوس کی گئی تو گھر والوں کو عظیم آباد میں چھوڑ کر کلکتہ پہنچے۔ کچھ مدت بے روزگار رہے۔ قریب دو برس نواب دلاور جنگ کے چھوٹے بھائی میر محمد کاظم خاں کے اتالیق رہے۔ فورٹ ولیم کالج، کلکتہ میں تدریسی سرگرمیوں کا آغاز ۲۴ نومبر ۱۸۰۰ء کو ہوا تو دیسی سرٹیفکیٹ منشیوں کی ضرورت محسوس کی گئی، یوں میر بہادر علی حسینی نارنولی کی معرفت پروفیسر شعبہ ہندوستانی جان بارتھ وک گلکرسٹ سے ملاقات ہوئی۔ گلکرسٹ نے میرامن کو سرٹیفکیٹ منشی (۲۴ نومبر ۱۸۰۰ء تا ۴ مئی ۱۸۰۱ء) شمار کر کے محمد حسین عطا خاں تحسین کی کتاب "نوطر زمرصع" از سر نو لکھنے کو دی۔ اس کے چھ ماہ بعد ۴ مئی ۱۸۰۱ء میں میرامن بطور منشی، بہ مشاہرہ چالیس روپے ماہوار، فورٹ ولیم کالج سے وابستہ ہو گئے۔ دیگر منشیوں کی طرح میرامن کا قیام بھی فورٹ ولیم کالج کے اندر ہاسٹل میں رہا، جہاں اہل خانہ کو ساتھ رکھنا ممکن نہ تھا، اس لیے انھیں عظیم آباد سے فرخ آباد منتقل کر دیا۔ میرامن دیگر منشیوں کی طرح ہر روز ناشتے کے بعد دوپہر دن تک تدریس کا کام کرتے۔ کبھی کبھار بطور ریوٹرائیٹنگ شام کے وقت یہی کام انگریز زیر تربیت افسران کے کمروں میں جا کر بھی کرنا پڑتا۔

اُن افسران میں سے ایک ایم۔ رومر بھی تھے۔ گارسین دتاسی کے مطابق میرامن کے اس شاگردِ خاص کی تحویل میں میرامن کے ہاتھ کی تحریر کردہ بہت سی منظومات محفوظ تھیں۔ ڈنکن فاربس کے مطابق ”باغ و بہار“ کا ایک خطی نسخہ بھی ایم۔ رومر کی تحویل میں رہا۔ چارلس ڈوئلے اور کپٹن ٹامس ولیمز کے مطابق منشیوں کو ایک اردلی بھی میسر ہوتا تھا جو گھر آنے جانے کے وقت اُن کی قلم دوات اور دیگر سامان اٹھائے رہنے کے علاوہ اُن پر چھتری تانے رہتا تھا۔ یقیناً یہ سہولت میرامن کو بھی حاصل رہی ہوگی۔

میرامن کا بطور منشی، فورٹ ولیم کالج میں محض پانچ برس قیام رہا۔ ۲۴ فروری ۱۸۰۴ء میں میرامن کے مُحسن، گلکرسٹ مُستعفی ہو کر برطانیہ واپس چلے گئے تو میرامن نے بھی فورٹ ولیم کالج میں نباہ اپنا نہ دیکھا۔ اب مُتبادل ملازمت کے لیے اُن کی نظر مدرسہ فخریہ و دارالترجمہ حیدرآباد، دکن پر جمی ہوئی تھی۔ میرامن کے فورٹ ولیم کالج سے بددل ہونے کا باعث حکومتِ بنگال کی انجینئرنگ کور کا کپٹن جیمز مؤٹ تھا، جس نے گلکرسٹ پر خرد بُرد کے الزامات لگائے اور گلکرسٹ کے مُستعفی ہونے کا سبب بنا۔ یاد رہے کہ یہی جیمز مؤٹ ہے جس کے نام ”باغ و بہار“ معنون کی گئی تھی۔ گلکرسٹ کے مُستعفی ہو جانے کے بعد ۱۶ ستمبر ۱۸۰۵ء میں کپٹن جیمز مؤٹ نے بطور پروفیسر شعبہ ہندوستانی کا چارج سنبھالا۔ ایک طرف تو گلکرسٹ کے قریبی حلقے کے لوگوں کے لیے یہ تبدیلی ناگوار خاطر تھی اور دوسری طرف کمپنی کے ارباب اختیار فورٹ ولیم کالج کو بند کر کے وہی کام ہیلی بری کالج، برٹ فرڈ برطانیہ سے لینا چاہتے تھے۔ نتیجہ کے طور پر ۴ جون ۱۸۰۶ء کو صدر شعبہ ہندوستانی پروفیسر کپٹن جیمز مؤٹ کی شکایت پر کہ میرامن نے ایک طالب علم کو پڑھانے سے انکار کیا، کالج کونسل کے سامنے پیش کیے گئے۔ میرامن نے الزام کو تسلیم کرتے ہوئے پیرانہ سالی اور جسمانی معذوری کا عذر پیش کیا، لہذا یہ طے پایا کہ ماہ جون ۱۸۰۶ء کی تنخواہ (۸۰ روپے ماہانہ) کے علاوہ چار ماہ کی اضافی تنخواہ (تین سو بیس روپے) دے کر انھیں سبک دوش کر دیا جائے۔ فورٹ ولیم کالج سے بطور سیکنڈ منشی، سبک دوش ہو کر میرامن، مدرسہ فخریہ حیدرآباد دکن سے وابستہ ہو گئے۔ میرامن کے شاعر بیٹے میر یار علی جان صاحب کی ولادت (۱۹-۱۸۱۸ء) فرخ آباد کی ثابت ہے، جب کہ اُن کا بچپن لکھنؤ میں گزرا۔ اس سے معلوم ہوتا ہے کہ میرامن نے اپنے اہل و عیال کو عظیم آباد (پٹنہ) سے فرخ آباد (فتح گڑھ) اور فرخ آباد سے لکھنؤ منتقل کیا۔ ”باغ و بہار“ کے دیباچہ (۱۸۰۲ء) سے معلوم ہوتا ہے کہ گھر میں چھوٹے بڑے دس افراد تھے۔ بڑوں میں اُن کے والدین، خود میرامن اور ان کی بیگم کو شمار کریں تو بچوں کی تعداد چھ بنتی ہے۔ اور اگر ایک آدھ بہن یا بھائی کو بھی بڑوں میں شمار کریں تو میرامن کے بچوں کی تعداد گھٹ بھی سکتی ہے۔ البتہ یہ طے ہے کہ کنبہ بڑا تھا۔ اُن کے شاعر بیٹے جان

صاحب کے چند اشعار سے یہ تاثر بھی ملتا ہے کہ میرامن کثیرالازواج تھے۔ جان صاحب کی ولادت ۱۸۱۸ء سے بھی یہی ثابت ہوتا ہے۔ ”ستیمہ شمس“ کے دیباچہ از نواب محمد فخر الدین شمس الامراء سے میرامن کا ۱۸۳۶ء تک حیات ہونا ثابت ہے۔

قلمی آثار: (مطبوعہ)

- ۱۔ ”باغ و بہار“ (داستان) باز تخلیق: ”نوطر زمر صغ“ از محمد حسین عطا خاں تحسین، مطبوعہ: کلکتہ: ہندوستانی چھاپا خانہ، طبع اول: ۱۸۰۴ء طبع دوم زیر نگرانی کپٹن روہک: ۱۹ مارچ ۱۸۱۳ء
- ۲۔ ”گنج خوبی“ ملا حسین واعظ کاشفی کی فارسی تصنیف ”اخلاق حسنی“ کا چالیس ابواب میں آزاد ترجمہ، مطبوعہ: کلکتہ طبع اول: ۱۸۰۴ء (عتیق صدیقی کا یہ کہنا غلط ہے کہ ۱۹ اگست ۱۸۰۳ء سے قبل فورٹ ولیم کالج کی طرف سے یہ کتاب شائع ہو چکی تھی۔ گارسیں دتاسی کے بیان کے مطابق یہ کتاب ۱۸۰۴ء میں زیر طبع تھی)
- ۳۔ ”اصول علم حساب ہندی زبان میں“ مطبوعہ: حیدرآباد (دکن): سنگی چھاپہ خانہ شمس الامراء، طبع اول: ۱۲۵۲ھ مطابق ۱۸۳۶ء
- ۴۔ ”رسالہ کسورات اعشاریہ“ مطبوعہ: حیدرآباد (دکن): سنگی چھاپہ خانہ شمس الامراء، طبع اول: ۱۲۵۳ھ مطابق ۱۸۳۷ء
- ۵۔ ”رسالہ علم آب“ از ریوری رنٹ چارلس کانگریزی سے ترجمہ، مطبوعہ: حیدرآباد (دکن): سنگی چھاپہ خانہ شمس الامراء، طبع اول: ۱۲۵۴ھ مطابق ۱۸۳۸ء
- ۶۔ ”رسالہ علم ہوا“ از ریوری رنٹ چارلس کانگریزی سے ترجمہ، مطبوعہ: حیدرآباد (دکن): سنگی چھاپہ خانہ شمس الامراء، طبع اول: ۱۲۵۵ھ مطابق ۱۸۳۹ء
- ۷۔ ”رسالہ علم مناظر“ از ریوری رنٹ چارلس کانگریزی سے ترجمہ، مطبوعہ: حیدرآباد (دکن): سنگی چھاپہ خانہ شمس الامراء، طبع اول: ۱۲۵۵ھ مطابق ۱۸۳۹ء
- ۸۔ ”رسالہ علم برقک“ از ریوری رنٹ چارلس کانگریزی سے ترجمہ، مطبوعہ: حیدرآباد (دکن): سنگی چھاپہ خانہ، طبع اول: ۱۲۵۵ھ مطابق ۱۸۳۹ء
- ۹۔ ”رسالہ علم جبرئیل“ از ریوری رنٹ چارلس کانگریزی سے ترجمہ، مطبوعہ: حیدرآباد (دکن): سنگی چھاپہ

خانہ، طبع اول: ۱۲۵۶ھ مطابق ۱۸۴۰ء

۱۰۔ ”رسالہ علم ہیئت“ از ریوری رنٹ چارلس کا انگریزی سے ترجمہ، مطبوعہ: حیدرآباد (دکن): سنگی چھاپہ خانہ،

طبع اول: ۱۲۵۶ھ مطابق ۱۸۴۰ء

۱۱۔ ”رسالہ سوالات و جوابات بابت علم آب، علم ہوا، علم مناظر، علم برقک، علم جراثیم و علم ہیئت“ از ریوری

چارلس کا انگریزی سے ترجمہ، مشمولہ ”ستہ شمسیہ“ (تکمیل: ۱۸۳۶ء) مطبوعہ: حیدرآباد دکن: سنگی

چھاپہ خانہ شمس الامراء، طبع اول: ۱۲۵۶ھ مطابق ۱۸۴۰ء۔

نوٹ : واضح رہے کہ نمبر شمار: ۵ تا ۱۱ کی کتب کو ”ستہ شمسیہ“ کے عنوان سے شمس الامراء نواب محمد فخر الدین خاں

نے اپنے دیباچہ کے ساتھ ذاتی سنگی چھاپہ خانہ، حیدرآباد (دکن) سے پہلی بار ۱۲۵۶ھ مطابق ۱۸۴۰ء میں

طبع کروایا۔ دوسری اور تیسری بار یہ کتاب اسی چھاپہ خانے سے ۱۲۶۶ھ مطابق ۱۸۴۹ء میں طبع

ہوئی۔ چوتھا ایڈیشن مطبع اسلامیہ، مدراس سے ۱۲۷۲ھ مطابق ۱۸۵۵ء میں نکلا۔ چھٹا، ساتواں

ایڈیشن منشی امیر احمد کے مطبع سے ۱۳۱۶ھ مطابق ۱۸۹۸ء میں نکلا۔ نمبر شمار: ۵ تا ۱۱ کے تراجم میرامن

علی امن، غلام محی الدین متین حیدرآبادی، انگریز مترجم مسٹر جونس اور فرانسیسی مترجم موسیو تنڈرس کی

مشترکہ کاوش ہیں۔

قلمی آثار: (غیر مطبوعہ)

(۱) گارسیں دتاسی کے مطابق میرامن نے ایک ”دیوان“ بھی یادگار چھوڑا نیز بہت سی منظومات ایم۔

رومر کے پاس محفوظ تھیں۔

اعزاز :

(۱) فورٹ ولیم کالج، کلکتہ کی جانب سے ۱۳ جون ۱۸۰۲ء کو ”چار درویش“ کے مسودے پر میرامن کو ۵۰۰

روپے نقد انعام سے نوازا گیا۔ میرامن، فورٹ ولیم کالج کے پہلی منشی ہیں جنہیں یہ اعزاز ملا۔

(۲) میرامن کی زندگی میں ہی ”باغ و بہار“ کو ”ہائی پروفیشنسی“ اور ”ڈگری آف آرز“ کے امتحانات کی نصابی

کتاب کا درجہ ملا۔

(۳) ۳۱ مئی ۱۸۴۳ء میں ایسٹ انڈیا کمپنی کے کورٹ آف ڈائریکٹرز نے جنرل آرڈر نمبر یہ ۹ جنوری ۱۸۳۷ء

کی رُو سے جُونیئر انگریز افسران کے علاوہ ملٹری کے تمام افسران کے لیے ہندوستانی زبان (اردو) میں امتحان پاس کرنا ضروری قرار دیتے ہوئے تمام اُمیدواران کے لیے نصابی کتاب کی سطح پر ”باغ و بہار“ کا ترجمہ اور کتاب خوانی کو لازمی قرار دیا۔

(۴) ”باغ و بہار“ اردو کی پہلی کتاب ہے جس کے ترجمہ ارمینی، لاطینی، پرتگالی، فارسی، فرانسیسی اور انگریزی میں، میرامن کی زندگی میں ہی ہو گئے تھے۔ بعد ازاں چینی، جاپانی، روسی اور چیک زبانوں میں بھی تراجم سامنے آئے۔

(۵) ۱۸۴۹ء میں ”باغ و بہار“ کلکتہ یونیورسٹی کی شامل نصاب کتاب تھی اور کتاب کا متن پروفیسر ڈنکن فاربس کا مرتب کردہ۔ اسی مقصد کے تحت ڈنکن فاربس نے ”باغ و بہار“ (۱۸۷۳) کے متن میں قطع برید کی۔

(۶) ”باغ و بہار“ مطبوعہ: ہندوستانی پریس، کلکتہ، طبع اول: ۴-۱۸۰۳ء اور فورٹ ولیم کالج ہی کے لیے کپٹن روہک کی زیر نگرانی شائع ہونے والے ”باغ و بہار“ کے دوسرے ایڈیشن ۱۹ مارچ ۱۸۱۳ء (تعداد ایک سو) کے بعد برطانیہ اور فرانس کے علاوہ کلکتہ ہی سے ”باغ و بہار“ کے متعدد ایڈیشن ۱۸۲۲ء، ۱۸۳۴ء، ۱۸۳۶ء، ۱۸۳۹ء، ۱۸۴۲ء، ۱۸۴۳ء، ۱۸۴۵ء، ۱۸۵۲-۵۱، ۱۸۶۲ء اور ۱۸۶۳ء میں نکلے، مدراس سے ۱۸۳۴ء اور کانپور سے ۱۸۳۴ء، ۱۸۵۴ء، ۱۸۵۵ء میں شائع ہوئی۔ نیز دہلی اور میرٹھ سے یہ کتاب کئی بار شائع ہوئی۔ یوں ہندوستان کے کسی بھی مصنف کی کتاب کو اتنی مختصر مدت میں اتنے بڑے پیمانے پر اشاعت کا اعزاز نصیب نہیں ہوا۔

(۷) ولیم ہنٹر کی ”ہندوستانی ڈکشنری“ میں لفظوں کے خیال کے سلسلے میں جن ۲۲ کتب سے استفادہ کیا گیا، اُن میں ”باغ و بہار“ سرفہرست تھی۔

(۸) ڈاکٹر ایس۔ ڈبلیو فیلین کی ”ENGLISH-HINDUSTANI DICTIONARY“، ”اُردو آموز“ اور ”ہندی اردو روزمرہ“ (غیر مطبوعہ) میں جن کتب سے استفادہ کیا گیا اُن میں ”باغ و بہار“ اور ”گنج خوبی“ سرفہرست تھیں۔

(۹) ۱۸۵۳ء میں ”باغ و بہار“ السنہ مشرقیہ کالج پیرس (فرانس) کی شامل نصاب کتاب تھی۔ ڈاکٹر ثریا حسین کے مطابق ۱۸۷۸ء میں اسی نصابی ضرورت کے تحت گارسیں دتاسی نے ”باغ و بہار“ کا فرانسیسی ترجمہ شائع کروایا۔

- (۱۰) ۱۸۶۰ء میں السنہ مشرقیہ کالج پیرس (فرانس) میں ”باغ و بہار“ کے فارسی اور لاطینی تراجم شامل نصاب تھے۔ فارسی ترجمہ ڈنکن فاربس کا تھا اور لاطینی ترجمہ: پی۔ ایس روزاریو کا۔
- (۱۱) ۱۹۶۳ء میں ژاں ماریک (JAN MAREK) نے چیک زبان میں ”باغ و بہار“ کا ترجمہ کیا۔

o



نقل عرضی کی،

جو مدرسے کے مختار کار صاحبوں کے حضور میں دی گئی : *

صاحبان والا شان، نجیبوں کے قدردانوں کو خدا سلامت رکھے۔

اس بے وطن نے حکم اشتہار کاسن کر، چار درویش کے قصے کو ہزار جہد و کد سے اُردو سے مُعلّا کی زبان میں باغ و بہار بنایا۔ فضل الہی سے سب صاحبوں کے سیر کرنے کے باعث سرسبز ہوا۔ اب اُمیدوار ہوں کہ اس کا پھل مجھے بھی ملے تو میرا غنچہ، دل ماہند گل کے کھلے۔ بقول حکیم فردوسی کے کہ ”شاہ نامے“ میں کہا ہے:

بے رنج بُردم دریں سال سی	عجم زندہ کردم بہ این پارسی
سو اُردو کی آراستہ کر زبان	کیا میں نے بنگالا، ہندوستان

خاوند ! آپ قدردان ہیں، حاجت عرض کرنے کی نہیں۔ الہی تارا اقبال کا چمکتا رہے۔

عرضی میرامن دلی والے کی

* ”باغ و بہار“ اشاعتِ اول: ۱۸۰۴ء کا آغاز اسی عرضی سے ہوتا ہے۔ ہمارے مآخذی نسخے: ”نسخہ، فیض اللہ“ میں یہ عرضی موجود نہیں۔ اس عرضی کا پس منظر یہ ہے کہ کالج کونسل، فورٹ ولیم کالج، کلکتہ کی تجویز بابت ۲ نومبر ۱۸۰۱ء کے مطابق مُشتمر کیا گیا کہ: ”دیسی زبانوں میں ادبی کتابوں کی تصنیف و تالیف کی ہمت افزائی کے خیال سے تبحر دیسی لوگوں کو انعامات دیے جائیں گے۔“

جون ۱۸۰۲ء میں جب میرامن نے ”باغ و بہار“ کی روایت اول: ”چار درویش“ (تکمیل: ۲۴ نومبر ۱۸۰۰ء تا اپریل ۱۸۰۱ء) پر کالج کونسل ہی کے حکم پر مسمیٰ۔ جون ۱۸۰۲ء میں نظر ثانی کا کام مکمل کر لیا تو ۱۴ جون تک کسی تاریخ میں صدر شعبہ ہندوستانی جان گلکرسٹ کی مشاورت کے ساتھ یہ عرضی تحریر کی گئی۔ جان گلکرسٹ نے اس عرضی کو ”باغ و بہار“ کے مسودے کے ہمراہ ۱۴ جون ۱۸۰۲ء کو کالج کونسل کے سامنے رکھا۔ یوں کالج کونسل نے اسی روز میرامن کو پانچ سو روپے انعام دینا منظور کرتے ہوئے یہ نوٹ لکھا: ”فاضل دیسی میرامن، جو کالج سے وابستہ ہیں، اُن کو چار درویش کے ہندوستانی ترجمے کے لیے، جسے ہندوستانی پروفیسر نے آج ہی پیش کیا ہے، پانچ سو روپے بطور انعام دیے جائیں گے۔“ (پروسیڈنگز آف دی کالج آف فورٹ ولیم)

میرامن کو انعام ملا تو ۱۱۹ اگست ۱۸۰۳ء کو تاری چرن متر، مولوی امانت اللہ، سدل مصر پنڈت، لالوال جی کوی، مرزا کاظم علی جواں اور میر بہادر علی حسینی نارنولی نے بھی اس درمیانی مدت میں تیار کردہ مسودات جان گلکرسٹ کی معرفت برائے حصول انعام، کالج کونسل کو بھجوائے۔ جان گلکرسٹ نے میر بہادر علی حسینی نارنولی کے فراہم کردہ مسودے کے ہمراہ بھجوائی گئی سفارشی چٹھی میں لکھا تھا کہ اگر حسینی کو انعام نہ دیا جائے تو کم از کم ان کی تنخواہ ۸۰ روپے ماہوار سے بڑھا کر ۱۰۰ روپے ماہانہ کر دی جائے۔ دوسرے لفظوں میں گلکرسٹ نے ۱۱۹ اگست ۱۸۰۳ء میں حسینی کے چیف منشی بننے کی راہ ہموار کی تھی۔ گلکرسٹ کی اس چٹھی کے جواب میں کالج کونسل نے لکھا تھا کہ: ”کونسل کا یہ ارادہ کبھی نہ تھا کہ جو ایسی علماء کالج سے مقررہ تنخواہ پاتے ہیں، انھیں بھی انعام دیا جائے یا غیر مکمل یا مذکورہ کتب کے لیے پہلے سے ہی انعام کا اعلان کر دیا جائے۔ کونسل، محنتی اور قابل اشخاص کو جنھیں کالج سے اچھی تنخواہ نہ مل رہی ہو، کبھی کبھی خاص مواقع پر انعام دینے کے لیے تیار ہے۔“ (پروسیڈنگز آف دی کالج آف فورٹ ولیم)

کالج کونسل کے اس جواب کی آخری سطر میں واضح طور پر میرامن کی حوصلہ افزائی کا پہلو نکلتا ہے۔



میرامن دلی والے

بِسْمِ اللّٰهِ الرَّحْمٰنِ الرَّحِیْمِ

سُبْحَانَ اللّٰهِ ! کیا صانع ہے کہ جس نے ایک مُٹھی خاک سے کیا کیا صورتیں اور مٹی کی مُورتیں پیدا کیں۔
 باوجود درنگ کے ایک گورا،^(۱) ایک کالا اور یہی ناک، کان، ہاتھ، پاؤں سب کو دیئے ہیں۔ تس پر رنگ برنگ کی
 شکلیں جُدی جُدی بنائیں کہ ایک کی جج دھج سے دوسرے کا ڈیل ڈول ملتا نہیں۔ کڑوڑوں خلقت میں جس کو
 چاہئے پہچان لیجئے۔ آسمان اُس کے دریائے وحدت کا ایک بلبلا ہے اور زمین پانی کا بتاشا۔ لیکن یہ تماشا ہے کہ
 سمندر ہزاروں لہریں مارتا ہے پر اُس کا بال بیکا نہیں کر سکتا۔ جس کی یہ قدرت اور سکت ہو، اُس کی حمد و ثنا میں زبان
 انسان کی گویا گونگی ہے۔ کہے تو کیا کہے! بہتریوں ہے کہ جس بات میں دم نہ مار سکے، چُرکا ہو رہے۔

عرش سے لے فرش تک جس کا کہ یہ سامان ہے
 حمد گر اُس کا لکھا چاہوں تو کیا امکان ہے^(۲)

جب عیبر نے کہا ہو، میں نے پہچانا نہیں
 پھر جو کوئی دعویٰ کرے اس کا، بڑا نادان ہے
 رات دن یہ مہر و مہ پھرتے ہیں صنعت دیکھتے

پر ہریک واحد کی صورت دیدہء حیران ہے^(۳)

جس کا ثانی اور مُقابل ہے نہ ہوے گا کبھو
 ایسے یکتا کو خدائی سب طرح شایان ہے

لیکن اتنا جانتا ہوں خالق و رازق ہے وہ (۴)
 ہر طرح سے مجھ پر اُس کا لطف اور احسان ہے
 اور درود اُس کے دوست پر، جس کی خاطر زمین اور آسمان کو پیدا کیا اور درجہ رسالت کا دیا۔
 جسم پاکِ مُصطفیٰ، اللہ کا ایک نور ہے
 اس لیے پرچھائیں اُس قد کی نہ تھی مشہور ہے
 حوصلہ میرا کہاں اتنا جو نعت اُس کی کہوں
 پر سخن گوئیوں کا یہ بھی قاعدہ دستور ہے
 اور اُس کی آل پر صلوات و سلام، جو ہیں بارہ امام:

حمدِ حق اور نعتِ احمد کو یہاں کر انصرام
 اب میں آغاز اُس کو کرتا ہوں جو ہے منظور کام
 یا الہی واسطے اپنے نبی کی آل کے
 کر یہ میری گفتگو مقبول۔ طبع خاص و عام (۵)

منشا اس تالیف کا یہ ہے کہ سنہ ایک ہزار دو سو پندرہ برس ہجری اور اٹھارہ سے ایک سال عیسوی، مطابق
 ایک ہزار دو سو سات سنہ فصلی کے۔ عہد میں اشرف الاشراف مارکولیس ولزلی گورنر جنرل لارڈ مارکٹن صاحب کے،
 جن کی تعریف میں عقل حیران اور فہم سرگرداں ہے۔ جتنے وصف سرداروں کو چاہئیں، اُن کی ذات میں خُدا نے جمع
 کیئے ہیں۔ غرض قسمت کی خُو بی اس ملک کی تھی جو ایسا حاکم تشریف لایا، جس کے قدم کے فیض سے ایک عالم نے
 آرام پایا۔ مجال نہیں کہ کوئی کسو پر زبردستی کر سکے۔ شیر اور بکری ایک گھاٹ پانی پیتے ہیں۔ سارے غریب و غریبا
 دعا دیتے ہیں اور جیتے ہیں؛ چرچا علم کا پھھیلا۔ صاحبانِ ذی شان کو شوق ہوا کہ اُردو کی زبان سے واقف ہو کر
 ہندوستانیوں سے گفت و شنو کریں اور ملکی کام کو بہ آگاہی تمام انجام دیں۔ اس واسطے کتنی کتابیں اسی سال،
 بموجب فرمائش کے تالیف ہوئیں۔

جو صاحب، دانا اور ہندوستان کی زبان بولنے والے ہیں؛ اُن کی خدمت میں گزارش کرتا ہوں کہ یہ
 قصہ چاردرولیش کا، ابتدا میں امیر خسرو دہلوی نے اس تقریب سے کہا کہ حضرت نظام الدین اولیاء زری زربخش، جو
 اُن کے پیر تھے اور درگاہ اُن (۱) کی دلی میں قلعے سے تین کوس، لال دروازے کے باہر، مٹیادروازے سے آگے،

لال بنگلے کے پاس ہے، اُن کی طبیعت ماندی ہوئی۔ تب مُرشد کا دل بہلانے کے واسطے امیر خسرو یہ قصہ ہمیشہ کہتے اور بیمار داری میں حاضر رہتے۔ اللہ نے چند روز میں شفا دی۔ تب انہوں نے غسلِ صحت کے دن یہ دُعا دی کہ جو کوئی اس قصے کو سُنے گا، خُدا کے فضل سے تن درست رہے گا۔ جب سے یہ قصہ فارسی میں مُرّوج ہو ا۔

اب خدائندِ نعمت، صاحبِ مُرّوت، نجیبوں کے قدردان جان گلکرسٹ صاحب نے کہ ہمیشہ اقبال اُن کا زیادہ رہے، جب تلک گزگا جمنابے؛ (۷) لطف سے فرمایا کہ اس قصے کو ٹھیٹھ (۸) ہندوستانی گفتگو میں، جو اُردو کے لوگ ہندو، مسلمان، عورت، مرد، لڑکے بالے خاص و عام آپس میں بولتے چلتے ہیں، ترجمہ کرو۔ مُوافق حکمِ حضور کے، میں نے بھی اُسی محاورے سے لکھنا شروع کیا، جیسے کوئی باتیں کرتا ہے۔

پہلے اپنا احوال، یہ عاصی گنہگار، میرامنِ دلی والا بیان کرتا ہے کہ میرے بزرگ، ہمایوں بادشاہ کے عہد سے ہر ایک بادشاہ کی رکاب میں پشت بہ پشت جانفشانی بجالاتے رہے اور وے بھی، پرورش کی نظر سے قدردانی جتنی چاہیے فرماتے رہے۔ جاگیر و منصب اور خدمات کی عنایت (۹) سے سرفراز کر کر مال اور نہال کر دیا اور ”خانہ زاد موروثی“ اور ”منصب دار قدیمی“، زبانِ مبارک سے فرمایا؛ چنانچہ یہ لقب، پادشاہی دفتر میں داخل ہوا۔ جب ایسے گھر کی، کہ سارے گھر اُس گھر کے سبب آباد تھے؛ یہ نوبت پہنچی ظاہر ہے، (۱۰) عیال راچہ بیاں؛ سب سُورج مل جاٹ نے، جاگیر کو ضبط کر لیا اور احمد شاہ دُرّانی نے گھر بار تاراج کیا۔ ایسی ایسی تباہی کھا کر ویسے شہر سے کہ وطن اور جنم بھم میرا ہے اور آنول نال وہیں گڑا ہے؛ جلا وطن ہوا۔ اور ایسا جہاز کہ جس کا ناخدا بادشاہ تھا؛ غارت ہوا۔ (۱۱) میں بے کسی کے سمندر میں غوطے کھانے لگا۔ ڈوبتے کو تنکے کا آسرا بہت ہے۔ کتنے برس بلند و عظیم میں دم لیا۔ کچھ بچی، کچھ بگڑی۔ آخر وہاں سے بھی پانوں اُکھڑے، روزگار نے موافقت نہ کی۔ عیال و اطفال کو چھوڑ کر تنہا کشتی پر سوار ہو، اُشرف البلاد کلکتے میں آب و دانے کے زور سے آپہنچا۔ چندے بے کاری گذری۔ اتفاقاً نواب دلاور جنگ نے بلوا کر اپنے چھوٹے بھائی، میر محمد کاظم خاں کی اتالیقی کے واسطے مُقرر کیا۔ قریب دو سال کے وہاں رہنا ہوا، لیکن نباہ اپنا نہ دیکھا۔ تب مُنشی میر بہادر علی جی کے وسیلے سے حضور تک جان گلکرسٹ صاحب بہادر دام اقبالہ کے رسائی ہوئی۔ بارے طالع کی مدد سے ایسے جواں مُرد کا دامن ہاتھ لگا ہے، چاہیے کہ دن کچھ بھلے آویں۔ نہیں تو یہ بھی غنیمت ہے کہ ایک ٹکرا (۱۲) کھا کر، پانوں پھیلا کر سوراہتا ہوں؛ اور گھر میں دس آدمی، چھوٹے بڑے، پرورش پا کر دُعا اُس قدردان کو کرتے ہیں؛ خُدا قبول کرے۔

حقیقت اُردو کی زبان کی، بزرگوں کے مُنہ سے یوں سُنی ہے کہ دلی شہر، ہندوؤں (۱۳) کے نزدیک

پو جگی ہے۔ انھیں کے راجا پر جا، قدیم سے رہتے تھے (۱۴) اور اپنی بھا کھا بولتے تھے۔ ہزار برس سے مسلمانوں کا عمل ہوا۔ سلطان محمود غزنوی آیا، پھر غوری اور لودی پادشاہ ہوئے۔ اس آمد و رفت کے باعث کچھ زبانوں نے ہندو مسلمان کی آمیزش پائی۔ آخر امیر تیمور نے، جن کے گھرانے میں اب تلک نام نہاد سلطنت کا چلا جاتا ہے، (۱۵) ہندوستان کو لیا۔ ان کے آنے اور رہنے سے لشکر کا بازار شہر میں داخل ہوا۔ اس واسطے شہر کا بازار اردو کہلایا۔ پھر ہمایوں پادشاہ، پٹھانوں کے ہاتھ سے حیران ہو کر ولایت گئے۔ آخر وہاں سے آن کرپس ماندوں پٹھانوں کو گوشالی دی۔ کوئی مُفسد باقی نہ رہا کہ فتنہ فساد برپا کرے۔ جب اکبر پادشاہ تخت پر بیٹھے، تب چاروں طرف کے ملکوں سے سب قوم، قدر دانی اور فیض رسانی اس خاندانِ لاثانی کی سُن کر حضور میں آ کر جمع ہوئے، لیکن ہر ایک کی گویائی اور بولی جُدی جُدی تھی۔ اکٹھے ہونے سے آپس میں لین دین، سودا سلف، سوال جواب کرنے؛ ایک زبان اُردو کی مُقرر ہوئی۔ جب حضرت شاہجہاں صاحبِ قرآن نے قلعہ، مُبارک اور جامع مسجد اور شہر پناہ تعمیر کروایا اور تختِ طاؤس میں جواہر جڑوایا اور دل بادل ساخیمہ پو بوں پر استاد کر، (۱۶) طنابوں سے گھنچوایا اور نواب علی مرداں خاں، نہر کو لے کر آیا؛ تب پادشاہ نے خوش ہو کر جشن فرمایا اور شہر کو اپنا دار الخلافت بنایا۔ تب سے ”شاہجہاں آباد“ مشہور ہوا۔ اگر چہ دلی جُدی ہے۔ وہ پرانا شہر اور یہ نیا شہر کہلاتا ہے؛ اور وہاں کے بازار کو ”اُردوئے مُعلا“ خطاب دیا۔

امیر تیمور کے عہد سے محمد شاہ کی پادشاہت، بلکہ احمد شاہ اور عالمگیر ثانی کے وقت تک (۱۷) پیرہمی بہ پیرہمی۔ سلطنت یکساں چلی آئی۔ ندان زبان اُردو کی مُنچتے مُنچتے ایسی مُنچی کہ کسو شہر کی بولی اُس سے ٹکر نہیں کھاتی۔ لیکن قدر دان مُنصف چاہیے جو تجویز کرے۔ سو اب خُدا نے بعد مدّت کے جان گلکرسٹ صاحب سادانا، نکتہ رس پیدا کیا کہ جھوں نے اپنے گیان اور اُگت سے، اور تلاش و محنت سے قاعدوں کی کتابیں تصنیف کیں۔ اس سبب سے ہندوستان کی زبان کا مُلکوں میں رواج ہو اور نئے سر سے رونق زیادہ ہوئی۔ نہیں تو اپنی دستار و گفتار و رفتار کو کوئی بُرا نہیں جانتا۔ اگر ایک گنوار سے پوچھیے تو شہر والے کو نام رکھتا ہے، اور اپنے تئیں سب سے بہتر سمجھتا ہے۔ خیر، عاقلان خود میدانند۔

جب احمد شاہ ابدالی، کابل سے آیا اور شہر کو لٹوایا؛ شاہ عالم پورب کی طرف تھے۔ کوئی وارث اور مالک مُلک کا نہ رہا۔ شہر بے سر ہو گیا ہے، پادشاہ کے اقبال سے شہر کی رونق تھی۔ ایکبارگی تباہی پڑی۔ رئیس وہاں کے، میں کہیں تم کہیں ہو کر جہاں جس کے سینگ سائے، وہاں نکل گئے۔ جس مُلک میں پہنچے وہاں کے آدمیوں کی ساتھ سنگت سے بات چیت میں فرق آیا۔ اور بہت ایسے ہیں کہ دس پانچ برس کسو سبب سے دلی میں گئے اور رہے، و

بھی کہاں تلک بول سکیں گے۔ کہیں نہ کہیں چوک ہی جائیں گے۔ اور جو شخص سب آفتیں سہہ کر دتی کاروڑا ہو کر رہا۔ اور دس پانچ پشتیں اسی شہر میں گذریں۔ اور اُس نے دربارِ امراؤں کے اور میلے ٹھیلے، غرس، چھڑیاں، سیر تماشا اور گوجہ گردی اُس شہر کی مدت تلک کی ہوگی اور وہاں سے نکلنے کے بعد اپنی زبان کو لحاظ میں رکھا ہوگا، اُس کا بولنا البتہ ٹھیک ہے۔ یہ عاجز بھی ہر ایک شہر کی سیر کرتا اور تماشا دیکھتا، یہاں تلک پہنچا ہے۔

○

شروع قصے کا

اب آغاز قصے کا کرتا ہوں۔ ذرا کان دھر کر سُنو اور مُنصفی کرو۔ سیر میں چار درویش کی یوں لکھا ہے اور کہنے والے نے کہا ہے کہ آگے روم کے ملک میں کوئی شہنشاہ تھا، کہ نوشیرواں کی سی عدالت اور حاتم کی سی سخاوت اُس کی ذات میں تھی۔ نام اُس کا آزاد بخت اور شہر قسطنطنیہ، جس کو استنبول کہتے ہیں (۱۸)، اُس کا پائے تخت (۱۹) تھا۔ اُس کے وقت میں رعیت آباد، خزانہ معمور، لشکر مُرقہ، غریب غر با آسودہ۔ ایسے چین سے گزران کرتے اور خوشی سے رہتے کہ ہر ایک کے گھر میں دن عید، اور رات شب برات تھی۔ اور جتنے چور چکار، جیب کترے، صُح خیزے، اُٹھائی گیرے دغا باز تھے، سب کو نیست و نابو ذکر کر نام و نشان اُن کا اپنے ملک بھر میں نہ رکھا تھا۔ ساری رات دروازے گھروں کے بند نہ ہوتے اور دوکانیں بازار کی کھلی رہتیں۔ راہی، مُسافر، جنگل میدان میں سونا اُچھالتے چلے جاتے۔ کوئی نہ پوچھتا کہ تمہارے مُنبہ میں گئے دانت ہیں اور کہاں جاتے ہو۔

اُس پادشاہ کے عمل میں ہزاروں شہر تھے، اور کئی سلطان نعل بندی دیتے۔ ایسی بڑی سلطنت پر ایک ساعت اپنے دل کو خدا کی یاد اور بندگی سے غافل نہ کرتا۔ آرام دنیا کا جو چاہئے سب موجود تھا، لیکن فرزند کہ زندگانی کا پھل ہے، اُس کی قسمت کے باغ میں نہ تھا (۲۰)۔ اس خاطر اکثر فکر مند رہتا اور پانچوں وقت کی نماز کے بعد اپنے کریم سے کہتا کہ اے اللہ! مجھ عاجز کو تُو نے اپنی عنایت سے سب کچھ دیا، لیکن ایک اس اندھیرے گھر کا دیا نہ دیا۔ یہی ارمان جی میں باقی ہے کہ میرا نام لیو اور پانی دیو کوئی نہیں اور تیرے خزانہ غیب میں سب کچھ موجود ہے۔ ایک بیٹا، جیتا جاگتا مجھے دے تو میرا نام اور اس سلطنت کا نشان قائم رہے۔ (۲۱) اسی اُمید میں پادشاہ (۲۲) کی عمر چالیس برس کی ہو گئی۔ ایک دن شیش محل میں نماز ادا کر کر وظیفہ پڑھ رہے تھے، ایکبارگی آئینے کی طرف خیال جو کرتے ہیں تو ایک سفید بال موچھوں میں نظر آیا، کہ مانند تار مقیش کے چمک رہا ہے۔ بادشاہ دیکھ کر آبدیدہ ہوئے اور ٹھنڈھی (۲۳) سانس بھری۔ پھر دل میں اپنے سوچ کیا کہ افسوس! تُو نے اتنی عمر ناحق برباد دی اور اس دنیا کی حرص میں ایک عالم کو زبرد بر کیا۔ اتنا ملک جو لیا، اب تیرے کس کام آوے گا؟ آخر یہ سارا مال

اسباب، کوئی دوسرا اڑاوے گا۔ تجھے تو پیغام موت کا آچکا۔ اگر کوئی دن جیئے بھی تو بدن کی طاقت کم ہوگی۔ اس سے یہ معلوم ہوتا ہے کہ میری تقدیر میں نہیں لکھا کہ وارث چھتر اور تخت کا پیدا ہو۔ آخر ایک روز مرنا ہے اور سب کچھ چھوڑ جانا ہے۔ اس سے یہی بہتر ہے کہ میں ہی اسے چھوڑ دوں اور باقی زندگی اپنے خالق کی یاد میں کاٹوں۔

یہ بات اپنے دل میں ٹھہرا کر پائیں باغ میں جا کر، سب مجرایوں کو جواب دے کر فرمایا کہ کوئی آج سے میرے پاس نہ آوے۔ سب دیوان عام میں آیا جایا کریں اور اپنے کام میں مستعد رہیں۔ یہ کہہ کر آپ ایک مکان میں جا بیٹھے اور مُصلاً بچھا کر عبادت میں مشغول ہوئے۔ سوائے رونے اور آہ بھرنے کے کچھ کام نہ تھا۔ اسی طرح بادشاہ آزاد بخت کو کئی دن گزرے۔ شام کو روزہ کھولنے کے وقت، ایک چھہارا (۲۴) اور تین گھونٹ پانی پیتے اور تمام دن رات جائے نماز، (۲۵) پر پڑے رہتے (۲۶)۔ اس بات کا باہر چرچا پھیلا۔ رفتہ رفتہ تمام ملک میں خبر گئی کہ بادشاہ نے بادشاہت سے ہاتھ کھینچ کر گوشہ نشینی اختیار کی۔ چاروں طرف سے غیبیوں اور مُفسدوں نے سر اٹھایا اور قدم اپنی حد سے بڑھایا۔ جس نے چاہا مُلک ڈبایا اور سرانجام سرکشی کا کیا۔ جہاں کہیں حاکم تھے، اُن کے حُکم میں خلل عظیم واقع ہوا۔ ہر ایک صوبے سے عرضی بد عملی کی حضور میں پہنچی۔ درباری، اُمرا جتنے تھے، جمع ہوئے اور صلاح مصلحت کرنے لگے۔ آخر یہ تجویز ٹھہری کہ نواب وزیر، عاقل اور دانا ہے اور بادشاہ کا مُقرب اور مُعتمد ہے۔ اور درجے میں بھی سب سے بڑا ہے، اُس کی خدمت میں چلیں؛ دیکھیں وہ کیا مُناسبت جان کر کہتا ہے (۲۷)۔ سب نُمند، امیر، وزیر کے پاس آئے اور کہا (۲۸): ”بادشاہ کی یہ صورت اور مُلک کی وہ حقیقت۔ اگر چندے اور تغافل ہو (۲۹) تو اس محنت کا مُلک لیا ہو اُمفت میں جاتا رہے گا۔ پھر ہاتھ آنا بہت مُشکل ہے۔“ وزیر، پُرانا، قدیم نمک حلال اور عقل مند، نام بھی خردمند؛ اسم باسُمی تھا، بولا: ”اگرچہ پادشاہ (۳۰) نے حضور میں آنے کو منع کیا ہے۔ لیکن تم چلو، میں بھی چلتا ہوں۔ خدا کرے پادشاہ کی مرضی آوے جو روبرو بلاوے۔“ یہ کہہ کر سب کو اپنے ساتھ دیوان عام تک لا (۳۱)، اُن کو وہاں چھوڑ کر آپ دیوان خاص میں آیا اور بادشاہ کی خدمت میں مٹھی کے ہاتھ کہا بھیجا کہ یہ پیر غلام حاضر ہے۔ کئی دنوں سے جمال جہاں آرا نہیں دیکھا۔ اُمیدوار ہوں کہ ایک نظر دیکھ کر قدم بوسی کروں تو خاطر جمع ہو۔ (۳۲) یہ عرض وزیر کی بادشاہ نے سُنی۔ از بسکہ قدامت اور خیر خواہی اور تدبیر اور جاں نثاری اُس کی جانتے تھے اور اکثر اُس کی بات مانتے تھے، بعد تامل کے فرمایا: ”خردمند کو بلا لو۔“ بارے جب پروا گئی ہوئی، وزیر حضور میں آیا۔ آداب بجالایا اور دست بستہ کھڑا رہا۔ دیکھا تو پادشاہ (۳۳) کی عجب صورت بن رہی ہے، کہ زار زار (۳۴) رونے اور دُبا پے سے آنکھوں میں حلقے پڑ گئے ہیں اور چہرہ زرد ہو گیا ہے۔ (۳۵) خردمند

کو تاب نہ رہی۔ بے اختیار دوڑ کر قدموں پر جا گرا۔ پادشاہ نے ہاتھ سے سر اُس کا اٹھایا اور فرمایا: ”لو، مجھے دیکھا۔ خاطر جمع ہوئی؟ اب جاؤ۔ زیادہ مجھے نہ ستاؤ۔ تم سلطنت کرو“۔ (۳۶) خردمند سُن کر ڈاڑھ (۳۷) مار کر رو دیا (۳۸) اور عرض کی: ”غلام کو آپ کے تصدق اور سلامتی سے ہمیشہ بادشاہت میسر ہے۔ لیکن، جہاں پناہ کی ایک بہ یک اس طرح کی گوشہ گیری سے تمام ملک میں تہلک پڑ گیا ہے اور انجام اس کا اچھا نہیں۔ یہ کیا خیال مزاج مبارک میں آیا؟ اگر اس خانہ زاد موروٹی کو بھی محرم اس راز کا کچھ (۳۹) تو بہتر ہے۔ جو کچھ عقل ناقص میں آوے، التماس کرے۔ غلاموں کو جو یے (۴۰) سرفرازیوں بخشی ہیں، اسی دن کے واسطے کہ بادشاہ (۴۱) عیش و آرام کریں اور نمک پروردے، تدبیر میں ملک کی رہیں۔ خدانخواستہ، جب فکر، مزاج عالی کے لاحق ہوئی۔ تو بند ہائے بادشاہی (۴۲) کس دن کام آویں گے؟“ (۴۳) پادشاہ نے کہا: ”سچ کہتا ہے پر جو فکر میرے جی کے اندر ہے، سو تدبیر سے باہر ہے۔“ (۴۴)

سُن اے خردمند، میری ساری عمر اسی مُلک گیری کے درد میں کٹی۔ اب یہ سن و سال ہوا، آگے موت باقی ہے۔ سو اُس کا بھی پیغام آیا، کہ سیاہ بال سفید ہو چلے۔ وہ مثل ہے: ساری رات سوئے، اب صبح کو بھی نہ جاگیں؟ اب تلک ایک بیٹا پیدا نہ ہوا، جو میری خاطر جمع ہوتی۔ اس لیے دل سخت اُداس ہوا اور میں سب کچھ چھوڑ بیٹھا۔ جس کا جی چاہے مُلک لے یا مال (۴۵)، مجھے کچھ کام نہیں۔ بلکہ کوئی دن میں یہ ارادہ رکھتا ہوں کہ سب چھوڑ چھاڑ کر جنگل اور پہاڑوں میں نکل جاؤں اور منہ اپنا کسو کونہ دکھاؤں۔ اسی طرح یہ چند روز کی زندگی بسر کروں۔ اگر کوئی مکان خوش آیا تو وہاں بیٹھ کر بندگی اپنے معبود کی بجالاؤں گا، شاید عاقبت بخیر ہو۔ اور دنیا کو تو خوب دیکھا، کچھ مزہ نہ پایا۔“ اتنی بات بول کر اور ایک آہ بھر کر بادشاہ چُپ ہوئے۔ (۴۶) خردمند اُن کے باپ کا وزیر تھا۔ جب بے شہزادے تھے، تب سے محبت رکھتا تھا۔ عاواہ، دانا اور نیک اندیش تھا۔ کہنے لگا: ”خدا کی جناب سے نا امید ہونا ہرگز مناسب نہیں۔ جس نے بیرونِ دہ ہزار عالم کو ایک حکم میں پیدا کیا۔ تمہیں اولاد دینی اُس کے نزدیک کیا بڑی بات ہے؟ قبلہ، عالم اس تصورِ باطل کو دل سے دُور کرو، نہیں تو تمام عالم درہم برہم ہو جاوے گا۔ اور یہ سلطنت کس کس محنت اور مشقت سے تمہارے بزرگوں نے اور تم نے پیدا کی ہے؟ ایک ذرے (۴۷) میں ہاتھ سے نکل جائے گی اور بے خبری سے ملک ویران ہو جائے گا (۴۸)، خدا نہ خواستہ بدنامی حاصل ہوگی۔ اس پر بھی باز پُرس روزِ قیامت کے ہوا چاہے کہ تجھے بادشاہ بنا کر، اپنے بندوں کو تیرے حوالے کیا تھا؛ تو ہماری رحمت سے مایوس ہو اور رعیت کو حیران، پریشان کیا۔ اس سوال کا کیا جواب دو گے؟ پس عبادت بھی اُس روز کام نہ آوے گی۔ اس واسطے کہ آدمی کا دل خدا کا گھر ہے اور بادشاہ فقط عدل کے واسطے پوچھے جائیں گے۔ غلام کی بے ادبی مُعاف ہو۔ گھر

سے نکل جانا اور جنگل جنگل پھرنا، کام جو گیوں اور فقیروں کا ہے، نہ کہ بادشاہوں کا۔ تم اپنے جوگا کام کرو۔ خدا کی یاد اور بندگی؛ جنگل، پہاڑ پر موقوف نہیں۔ آپ نے یہ بیت سنی ہوگی :

خدا اس پاس، یہ ڈھونڈھے جنگل میں
ڈھنڈھورا شہر میں، لڑکا بغل میں

اگر منصفی فرمائیے اور اس فدی کی عرض قبول کیجئے تو بہتریوں ہے کہ جہاں پناہ، ہر دم اور ہر ساعت، دھیان اپنا خدا کی طرف لگا کر دُعا مانگا کریں۔ اُس کی درگاہ سے کوئی محروم نہیں رہا۔ دن کو بندوبست مُلک کا اور انصاف عدالت، غریب غُرباء کی فرمائیں تو بندے خدا کے، دامن دولت کے سائے میں امن و امان، خوش گذران رہیں۔ اور رات کو عبادت کیجئے اور دروہ پیہر کی روح پاک کو نیاز کر کر، درویش، گوشہ نشین مُتوکلوں سے مدد لیجئے۔ اور روز رات، یتیم، اسیر، عیال داروں، مُتاجوں اور رائڈ بیواؤں کو کر دیجئے۔ ایسے اچھے کاموں اور نیک نیتیوں کی برکت سے، خدا چاہے تو اُمید قوی ہے کہ تمہارے دل کے مقصد اور مطلب سب پورے ہوں اور جس واسطے مزاج عالی مُکد رہور ہا ہے وہ آرزو بر آوے اور خوشی، خاطر شریف کو ہو جاوے۔ پُروردگار کی عنایت پر نظر رکھیے کہ وہ ایک دم میں، جو چاہتا ہے سو کرتا ہے۔ "بارے خردمند وزیر کی ایسی ایسی عرض معروض کرنے سے آزاد بخت کے دل کو ڈھاڑس بندھی۔ فرمایا: "اچھا، تُو جو کہتا ہے، بھلا۔ یہ بھی کر دیکھیں۔ آگے، جو اللہ کی مرضی ہے، سو ہوگا۔" (۴۹) جب پادشاہ (۵۰) کے دل کو تسلی ہوئی، تب وزیر سے پُوچھا کہ اور سب امیر و دبیر کیا کرتے ہیں اور کس طرح ہیں؟ اُس نے عرض کی کہ سب ارکان دولت، قبلہء عالم کے (۵۱) جان و مال کو دعا کرتے ہیں۔ آپ کی فکر سے سب حیران و پریشان ہو رہے ہیں۔ جمال مبارک اپنا دکھائیے تو سب کی خاطر جمع ہووے۔ چنانچہ اس وقت دیوان عام میں حاضر ہیں۔ یہ سن کے پادشاہ نے حکم کیا: "انشاء اللہ تعالیٰ، کل دربار کروں گا۔ سب کو کہہ دو حاضر رہیں۔" خردمند یہ وعدہ سن کر خوش ہو اور دونوں ہاتھ اٹھا کر دُعا دی کہ جب تک یہ زمین و آسمان برپا ہیں، تمہارا تاج و تخت قائم رہے۔ اور حضور سے رخصت ہو کر، خوشی خوشی باہر نکلا اور یہ خوش خبری امراؤں سے کہی۔ سب امیر ہنسی خوشی گھر کو گئے۔ سارے شہر میں اُند ہو گئی۔ رعیت پُر جاگن ہوئے (۵۲) کہ کل پادشاہ، بارعام (۵۳) کرے گا۔ صبح کو سب خانہ زاد اعلیٰ اُدنی (۵۴) اور ارکان دولت چھوٹے بڑے، اپنے اپنے پائے اور مرتبے پر آ کر کھڑے ہوئے۔ اور مُنتظر جلوہء پادشاہی (۵۵) کے تھے۔

جب پھر دن چڑھا، ایکبارگی پردہ اٹھا اور پادشاہ نے برآمد ہو کر تخت مبارک پر جلوس فرمایا، نوبت خانے میں شادیا نے بننے لگے۔ سبوں نے نذریں مبارکبادی کی گذرائیں اور مُجرے گاہ میں تسلیمات و کورنشات

بجالائے۔ موافق قدر و منزلت کے، ہر ایک کو سرفرازی ہوئی۔ سب کے دل کو خوشی اور چین ہوا۔ جب دو پہر ہوئی، برخاست ہو کر، اندرون محل داخل ہوئے۔ خاصہ، نوش جان فرما کر، خواب گاہ میں آرام کیا۔ (۵۶) اُس دن سے پادشاہ نے یہی مقرر کیا کہ ہمیشہ صبح کو دربار کرنا اور تیسرے پہر کتاب کا شغل یا ورد و وظیفہ پڑھنا اور خدا کی درگاہ میں توبہ استغفار کر کر اپنے مطلب کی دعا مانگنی۔ ایک روز کتاب میں بھی لکھا دیکھا کہ اگر کسی (۵۷) شخص کو غم یا فکر ایسی لاحق ہو کہ اُس کا علاج تدبیر سے نہ ہو سکے، تو چاہئے کہ تقدیر کے حوالے کرے اور آپ گورستان کی طرف رجوع کر کے (۵۸) دروڈ طفیل پیغمبر کی رُوح کے، اُن کو بخشے اور اپنے تئیں نیست و نابود سمجھ کر دل کو اس غفلتِ دُنیاوی (۵۹) سے ہشیار رکھے اور عبرت سے رُو دے؛ اور خدا کی قدرت کو دیکھے کہ مجھ سے آگے کیسے صاحبِ مُلک و خزانہ اس زمین پر پیدا ہوئے لیکن آسمان نے سب کو اپنے (۶۰) گردش میں لا کر خاک میں ملا دیا۔ یہ کہاوت ہے:

چلتی چلی دیکھ کر ، دیا کبیرا رُو

دو پاٹن کے بیچ آ ، ثابت گیا نہ کو

اب جو دیکھئے سوائے ایک مٹی کے ڈھیر کے، اُن کا کچھ نشان باقی نہیں رہا اور سب دولتِ دنیا، گھر بار، آل اولاد، آشنا دوست، نوکر چاکر، ہاتھی گھوڑے چھوڑ کر اکیلے پڑے ہیں۔ یہ سب ان کے کچھ کام نہ آیا بلکہ اب کوئی نام بھی نہیں جانتا کہ بے کون تھے اور قبر کے اندر کا احوال معلوم نہیں کہ کیڑے مکوڑے، چیونٹے سانپ اُن کو کھا گئے، یا اُن پر کیا ہتی اور خدا سے کیسی بنی۔ بے باتیں اپنے دل میں سوچ کر ساری دنیا کو ہیکھنے کا کھیل جانے، تب اُس کے دل کا غنچہ ہمیشہ شگفتہ رہے گا؛ کسو (۶۱) حالت میں پڑمردہ نہ ہوگا (۶۲)۔ یہ نصیحت جب کتاب میں مطالعہ (۶۳) کی، بادشاہ کو خردمند روزیر کا کہنا یاد آیا اور دونوں کو مطابق پایا۔ یہ شوق ہوا کہ اس پر عمل کروں؛ لیکن سوار ہو کر اور بھیڑ بھاڑ لے کر پادشاہوں کی طرح سے جانا اور پھر نامناسب نہیں۔ بہتر یہ ہے کہ لباس بدل کر رات کو اکیلے مقبروں میں یا کسی مردِ خدا، گوشہ نشین کی خدمت میں جایا کروں اور شب بیدار ہوں۔ شاید اُن مردوں کے وسیلے سے دُنیا کی مُراد اور عاقبت کی نجات میسر ہو۔ (۶۴) یہ بات دل میں مقرر کر کر ایک روز رات کو موٹے ٹھوٹے کپڑے پہن کر کچھ روپے اشرفی لے کر، چپکے؛ قلعے سے باہر نکلے اور میدان کی راہ لی۔ جاتے جاتے ایک گورستان میں پہنچے۔ نہایت صدق دل سے دروڈ پڑھ رہے تھے۔ اور اُس وقت بادیند چل رہی تھی، بلکہ آندھی کہا چاہئے۔ ایک بارگی پادشاہ کو دُور سے ایک شعلہ سا نظر آیا کہ ماہند صبح کے تارے کے روشن ہے۔ دل میں اپنے خیال کیا کہ اس آندھی اور اندھیرے میں یہ روشنی خالی حکمت سے نہیں۔ یا یہ طلسم ہے کہ اگر بھٹکری اور گندھک کو چراغ میں ہتی کے آس

پاس چھڑک دیجئے تو کیسے (۶۵) ہی ہوا چلے، چراغ گل نہ ہوگا۔ یا کسوولی کا چراغ ہے کہ جلتا ہے۔ جو کچھ ہو سو ہو، چل کر دیکھا چاہئے۔ شاید اس شمع کے نور سے میرے بھی گھر کا چراغ روشن ہو اور دل کی مراد ملے (۶۶)۔ یہ نیت کر کے اُس طرف کو چلے۔ جب نزدیک پہنچے، دیکھا تو چار فقیر بے نوا، کفنیاں گلے میں ڈالے اور سر زانو پر دھرے، عالم بے ہوشی میں خاموش بیٹھے ہیں۔ اور اُن کا یہ عالم ہے جیسے کوئی مسافر اپنے ملک اور قوم سے نچھڑ کر، بے کسی اور مفلسی کے رنج و غم میں گرفتار ہو کر حیران رہ جاتا ہے، اسی طرح سے یہ چاروں نقشِ دیوار ہو رہے ہیں اور ایک چراغ، پتھر پر ڈھرا ٹمٹما رہا ہے۔ ہرگز ہوا اُس کو نہیں لگتی، گویا فانوس اُس کی (۶۷) آسمان بنا ہے کہ بے خطر جلتا ہے۔

آزاد بخت کو دیکھتے ہی یقین آیا کہ مقرر تیری آرزو ان مردانِ خدا کے قدم کی برکت سے بر آوے گی اور تیری اُمید کا سوکھا درخت ان کی توجہ سے ہرا ہو کر پھلے گا۔ ان کی خدمت میں چل کر اپنا احوال کہہ اور مجلس کا شریک ہو۔ شاید تجھ پر رحم کھا کر دعا کریں، جو بے نیاز کے یہاں قبول ہو۔ یہ ارادہ کر کر چاہا کہ قدم آگے دھرے، و نہیں (۶۸) عقل نے سمجھایا کہ اے بے وقوف جلدی نہ کر، ذرا دیکھ لے (۶۹)۔ تجھے کیا معلوم ہے کہ یہ کون ہیں اور کہاں سے آئے ہیں، اور کیدھر جاتے ہیں؟ کیا جانیں یہ دیو ہیں یا غول بیابانی ہیں کہ آدمی کی صورت بن کر باہم مل بیٹھے ہیں؟ بہر صورت، جلدی کرنا اور ان کے درمیان جا کر مخل ہونا خوب نہیں۔ ابھی ایک گوشے میں چھپ کر حقیقت ان درویشوں کی جانا (۷۰) چاہئے۔ آخر پادشاہ (۷۱) نے یہی کیا کہ ایک کونے میں، اُس مکان کی چڑکا جا بیٹھا کہ کسو کو اُس کے آنے کی خبر نہ ہوئی۔ (۷۲) اپنا دھیان اُن کی طرف لگایا کہ دیکھیں آپس میں کیا بات چیت کرتے ہیں (۷۳)۔ اتفاقاً ایک فقیر کو چھینک آئی۔ شکر خدا کا کیا۔ وہ (۷۴) تینوں قلندر اُس کی آواز سے چونک پڑے۔ چراغ کو اُکسایا۔ ٹھہپ تو روشن تھا۔ اپنے اپنے بستروں پر تھے بھر کر پینے لگے۔ ایک، اُن آزادوں میں سے بولا: ”اے یارانِ ہمدرد و رفیقانِ جہاں گرد! ہم چاروں (۷۵) صو رتیں آسمان کی گردش سے اور لیل و نہار کے انقلاب سے در بدر، خاک بسر ایک مُدت پھریں۔ الحمد للہ (۷۶)، طالع کی مدد اور قسمت کی یاوری سے آج اس مقام پر باہم ملاقات ہوئی اور کل کا احوال کچھ معلوم نہیں کہ کیا پیش آوے۔ ایک گمت رہیں یا جُد اُجدا ہو جاویں۔ رات بڑی پہاڑ ہوتی ہے، ابھی سے پڑ پڑ رہنا خوب نہیں (۷۷)۔ اس سے یہ بہتر ہے کہ اپنی اپنی سرگذشت، جو اس دنیا میں جس پر ہوتی ہو، بشرطیکہ جھوٹھ اس میں گوڑی بھرنے ہو، بیان کرے۔ تو باتوں میں رات کٹ جائے (۷۸) جب تھوڑی شب باقی رہے، تب (۷۹) لوٹ پوٹ رہیں گے۔“ سبھوں نے کہا: ”یا ہادی، جو کچھ ارشاد ہوتا ہے، ہم نے قبول کیا۔ پہلے آپ ہی اپنا احوال، (۸۰) جو دیکھا ہے، شروع کیجئے تو ہم مُستفید ہوں۔“ (۸۱)

سیر پہلے درویش کی

پہلا درویش دوزانو ہو بیٹھا اور اپنی سیر کا قصہ اس طرح سے کہنے لگا: ”یا معبود اللہ! ذرا ادھر متوجہ ہو اور

ماجر اس بے سرو پا کا سُنو :

یہ سرگذشت میری ذرا کان دہر سُنو
 مجھ کو فلک نے کر دیا زیرِ وزر سُنو
 جو کچھ کہ پیش آئی ہے شدتِ مرے (۸۲) تئیں
 اُس کا بیان کرتا ہوں تم سُر سُر سُنو

اے یاران ! میری پیدائش اور وطن بزرگوں کا مُلکِ یمن ہے۔ والد اس عاجز کا ملک التجار، خولجہ احمد نام، بڑا سوداگر تھا۔ اُس وقت میں کوئی مہاجن یا پپاری اُن کے برابر نہ تھا۔ اکثر شہروں میں کوٹھیاں اور گماشتے خرید فروخت (۸۳) کے واسطے مقرر تھے اور لاکھوں روپے نقد اور جنس مُلکِ مُلک کی، گھر میں موجود تھی۔ اُن کے یہاں دولٹ کے پیدا ہوئے۔ ایک تو یہی فقیر، جو کفنی سیلی پہنے ہوئے مُرشدوں کی حضوری میں حاضر اور بولتا ہے۔ دوسری ایک بہن جس کو قبلہ گاہ نے اپنے جیتے جی اور شہر کے (۳۹) سوداگر بچے سے شادی کر دی تھی، وہ اپنی سسرال میں رہتی تھی (۸۴)۔ غرض جس کے گھر میں اتنی دولت اور ایک لڑکا ہو، اُس کے لاڈ پیار کا کیا ٹھکانہ ہے! مجھ فقیر نے بڑے چاؤ چوز سے ماباپ کے سائے میں پرورش پائی۔ اور پڑھنا لکھنا، سپاہ گری کا کسب و فن، سوداگری کا بھی کھانا، روز نامہ سیکھنے لگا۔ چودہ برس تک نہایت خوشی اور بے فکری میں گزری۔ کچھ دنیا کا اندیشہ دل میں نہ آیا۔ یک بہ یک ایک ہی سال میں والدین قضاے الہی سے مر گئے۔ (۸۵) عجب طرح کا غم ہوا، جس کا بیان نہیں کر سکتا۔ ایک بارگی یتیم ہو گیا۔ کوئی سر پر بُوڑھا بڑا نہ رہا۔ اس مصیبتِ ناگہانی سے رات دن رویا کرتا۔ کھانا پینا سب چھوٹ گیا۔ (۸۶) چالیس دن بُوں توں کر کے۔ چہلم میں اپنے بیگانے، چھوٹے بڑے جمع ہوئے۔ جب فاتحہ سے فراغت ہوئی، سب نے فقیر کو باپ کی پگڑی بندھوائی اور سمجھایا: ”دُنیا میں سب کے ماباپ مرتے آئے ہیں اور اپنے تئیں بھی ایک روز مرنا ہے۔ پس صبر کرو، اپنے گھر کو دیکھو۔ اب باپ کی جگہ تم سردار ہوئے۔ اپنے کاروبار، لین دین سے ہشیار

رہو۔“ تسلی دے کر وہ رخصت ہوئے۔ گماشتے، کاروباری، نوکر چاکر چتے تھے؛ آن کر حاضر ہوئے۔ نذریں دیں اور بولے: ”کوٹھے (۸۷) نقد و جنس کے، اپنی نظر مبارک سے دیکھ لیجئے“۔ ایکبارگی جو اُس دولت بے انتہا پر نگاہ پڑی، آنکھیں کھل گئیں۔ دیوان خانے کی تیاری کو حکم کیا۔ فزاشوں نے فرش فروش بچھا کر چھت، پردے، چلوئیں تکلف کی لگا دیں۔ اور اچھے اچھے خدمت گار، دیدار و نوکر رکھے۔ سرکار سے زرق برق کی پوشاکیں بنوا دیں۔ فقیر مسند پر تکیہ لگا کر بیٹھا۔ ویسے ہی؛ آدمی، غنڈے پھانڈے، مفت بر، کھانے پینے والے، جھوٹے خوشامدی آکر آشنا ہوئے اور مصاحب بنے۔ اُن سے آٹھ پہر صحبت رہنے لگی۔ ہر کہیں کی باتیں اور زلمیں، وہی بتا ہی ادھر ادھر کی کرتے اور کہتے: ”اس جوانی کے عالم میں کیتکی کی شراب یا گل گلاب کھنچو ایسے؛ نازمین معشوقوں کو بلوا کر اُن کے ساتھ بیچئے اور عیش لیجئے۔“

غرض آدمی کا شیطان آدمی ہے۔ ہر دم کے کہنے سننے سے اپنا بھی مزاج بہک گیا۔ شراب، ناچ اور جوئے کا چرچا شروع ہوا۔ پھر تو یہ نوبت پہنچی کہ سوداگری بھول کر، تماش بینی کا اور دینے لینے کا سودا ہوا۔ اپنے نوکر اور رفیقوں نے جب یہ غفلت دیکھی، جو جس کے ہاتھ پڑا لگ گیا۔ گویا لوٹ مچادی۔ کچھ خبر نہ تھی، کتنا روپیا خرچ ہوتا ہے۔ کہاں سے آیا (۸۸) اور کیدھر جاتا ہے؟ مالِ مفت دل بے رحم۔ اس و زرخچی کے آگے اگر گنج قارون کا ہوتا، تو بھی وفانہ کرتا۔ کئی برس کے عرصے میں ایک بارگی یہ حالت ہوئی کہ فقط ٹوپی اور لنگوٹی باقی رہی۔ دوست آشنا، (۸۹) جو دانت کاٹی روٹی کھاتے تھے اور چمچا بھر خون اپنا ہر بات میں زبان سے نثار کرتے تھے، کافور ہو گئے (۹۰)۔ بلکہ راہ باٹ میں اگر کہیں بھینٹ ملاقات ہو جاتی تو آنکھیں پُرا کر منہ پھیر لیتے۔ اور نوکر چاکر، خدمت گار، بہلیئے، ڈھلیت، خاص بردار، ثادختانی، سب چھوڑ کر کنارے لگے۔ کوئی بات کا پوچھنے والا نہ رہا، جو کہے؛ یہ کیا تمہارا حال ہوا؟ سوائے غم اور افسوس کے کوئی رفیق نہ ٹھہرا۔ اب دمڑی کی ٹھڈیاں میسر نہیں، جو پجا کر پانی پیوں۔ دو تین فاتے کڑا کے کھینچے، تاب بھوکھ کی نہ لاسکا۔ لاچار بے حیائی کا برقعہ منہ پر ڈال کر یہ قصد کیا کہ بہن کے پاس چلیئے۔ لیکن یہ شرم دل میں آتی تھی کہ قبلہ گاہ کی وفات کے بعد نہ بہن سے کچھ سلوک کیا، نہ خالی خط لکھا۔ بلکہ اُس نے دو ایک خط خطوط ماتم ہر سی اور اشتیاق کے جو لکھے، اُن کا جواب (۹۱) اُس خواب خرگوش میں نہ بھیجا۔ اس شرمندگی سے جی تو نہ چاہتا تھا، پر سوائے اُس گھر کے اور کوئی ٹھکانا نظر میں نہ ٹھہرا۔ جوں توں، پایادہ، خالی ہاتھ، گرتا پڑتا ہزار محنت سے وے (۹۲) کئی منزلیں کاٹ کر ہمشیر کے شہر میں جا کر اُس کے مکان پر پہنچا۔ وہ ماجائی، میرا یہ حال دیکھ کر، بلائیں لے اور گلے مل کر بہت روئی۔ تیل ماش اور کالے ٹگے مجھ پر سے صدقے کیئے۔ کہنے لگی: ”اگرچہ ملاقات

سے دل بہت خوش ہوا، لیکن بھینا، تیری یہ کیا صورت بنی؟“ اُس کا جواب میں کچھ نہ دے سکا۔ آنکھوں میں آنسو ڈبڈبا کر چڑکا ہو رہا۔ بہن نے جلدی، خاصی پوشاک سلوا کر جام میں بھیجا۔ نہادھو کر دو کپڑے پہنے۔ ایک مکان اپنے پاس بہت اچھا، تکلف کا میرے رہنے کو مقرر کیا۔ صبح کو شربت اور لوڑیاں، حلوہ سوہن، پستہ مغزی ناشتے کو؛ تیسرے پہر میوے خشک وتر، پھل پھلاری؛ اور رات دن دونوں وقت پلاؤ، نان، قلیے، کتاب ٹحفہ ٹحفہ؛ مزے دار منگوا کر اپنے روبرو کھلا کر جاتی، سب طرح خاطر داری کرتی۔ میں نے ویسی تصدیق کے بعد جو یہ آرام پایا، خدا کی درگاہ میں ہزار شکر بجالایا (۹۳)۔ کئی مہینے اس فراغت سے گزرے کہ پاٹوں (۹۴) اُس خلوت سے باہر نہ رکھا۔

ایک دن وہ بہن، جو بجائے والدہ کے میری خاطر رکھتی تھی، (۹۵) کہنے لگی: ”اے پیرن! تو میری آنکھوں کی پتلی اور ماباپ کی موٹی مٹی کی نشانی ہے۔ تیرے آئے (۹۶) سے میرا کلیجا ٹھنڈھا (۹۷) ہوا۔ جب تجھے دیکھتی ہوں، باغ باغ ہوتی ہوں۔ تو نے مجھے نہال کیا، لیکن مردوں کو خدا نے کمانے کے لیے بنایا ہے، گھر میں بیٹھے رہنا ان کو لازم نہیں۔ جو مرد نکھنٹو ہو کر گھر بیٹا ہے، اُس کو دنیا کے لوگ طعنہ مہنا دیتے ہیں۔ خصوصاً اس شہر کے آدمی، چھوٹے بڑے بے سبب تمہارے رہنے پر کہیں گے، اپنے باپ کی دولت دنیا کھو کھا کر بہنوئی کے ٹکڑوں پر آ پڑا۔ یہ نہایت بے غیرتی اور میری تمہاری ہنسائی اور ماباپ کے نام کو سب لاج لگنے کا ہے۔ نہیں تو میں اپنے چمڑی کی بوتیاں بنا کر تجھے پہناؤں اور کلیجے میں ڈال رکھوں۔ اب یہ صلاح ہے کہ سفر کا قصد کرو۔ خدا چاہے تو دن پھریں اور اس خیرانی اور مفلسی کے بدلے خاطر جمعی اور خوشی حاصل ہو۔“ (۹۸) یہ بات سُن کر مجھے بھی غیرت آئی۔ اُس کی نصیحت پسند کی۔ جواب دیا: ”اچھا اب تم ما کی جگہ ہو، جو کہو سو کروں۔“ یہ میری مرضی پا کر گھر میں جا کے پچاس توڑے اشرفی کے اخیل اور لونڈیوں کے ہاتھوں میں لیا کر میرے آگے لار کھے اور بولی: ”ایک قافلہ سوداگروں کا دمشق کو جاتا ہے۔ تم ان روپیوں (۹۹) سے جنس تجارت کی خرید کرو۔ ایک تاجر ایماندار کے حوالے کر کے، دست آویز پکی لکھوا لو اور آپ بھی قصد دمشق کا کرو۔ وہاں جب خیریت سے جا پہنچو، اپنا مال مع منافع، سمجھ بوجھ لچو یا آپ بچو۔“ میں وہ نقد لے کر بازار میں گیا۔ اسباب سوداگری کا خرید کر کر، ایک بڑے سوداگر کے سپرد کیا۔ نوشت خواند سے خاطر جمع کر لی۔ وہ تاجر دریا کی راہ سے جہاز پر سوار ہو کر روانہ ہوا۔ فقیر نے خشکی کی راہ چلنے کی تیاری کی۔ جب رخصت ہونے لگا، بہن نے ایک سرے پاؤ بھاری اور ایک گھوڑا جزاؤ ساز سے توضع کیا۔ اور مٹھائی، پکوان ایک خاصدان میں بھر کر ہرنے سے لٹکا دیا اور چھاگل پانی کی شکار بند میں بندھوا دی۔ امام

ضامن کا روپیا میرے بازو پر باندھا۔ ذہی کا ٹیکا ماتھے پر لگا کر آنسو پی کر بولی: ”سدا ہارو! تمہیں خدا کو سونپا۔ پٹھ دکھائے جاتے ہو، اسی طرح جلد اپنا منہ دکھائیو۔“ میں نے فاتحہ خیر (۱۰۰) پڑھ کر کہا: ”تمہارا بھی اللہ حافظ ہے۔ میں نے قبول کیا۔“ وہاں سے نکل کر گھوڑے پر سوار ہوا اور خدا کے توکل پر بھروسا کر کے دو منزل کی ایک منزل کرتا ہوا دمشق کے پاس جا پہنچا۔

غرض جب شہر کے دروازے پر گیا، بہت رات جا چکی تھی۔ دربان اور نگاہ بانوں نے دروازہ بند کیا تھا۔ میں نے بہت منت کی:

”مسافر ہوں، دُور سے دھاوا مارے آتا ہوں۔ اگر کوڑ کھول دو، شہر میں جا کر دانے گھاس کا آرام پاؤں۔“ اندر سے گھرک کر بولے: ”اس وقت دروازہ کھولنے کا حکم نہیں۔ کیوں اتنی رات گئے تم آئے؟“ جب میں نے جواب صاف اُن سے سنا، شہر پناہ کی دیوار کے تلے گھوڑے پر سے اتر، زین پوش نکچھا کر بیٹھا۔ جاگنے کی خاطر ادھر ادھر ٹہلنے لگا۔ جس وقت آدھی رات ادھر اور آدھی رات ادھر ہوئی، سُنسان ہو گیا۔ دیکھتا کیا ہوں کہ ایک صندوق قلعے کی دیوار پر سے نیچے چلا آتا ہے۔ یہ دیکھ کر میں اچھٹھے میں ہوا کہ یہ کیا طلسم ہے؟ شاید خدا نے میری حیرانی و سرگردانی پر رحم کھا کر خزانہ مغیب سے عنایت کیا۔ جب وہ صندوق زمین پر ٹھہرا، ڈرتے ڈرتے میں پاس گیا۔ دیکھا تو کاٹھ کا صندوق ہے۔ لالچ سے اُسے کھولا۔ ایک معشوق، خوب صورت، کامنی سی عورت، جس کے دیکھنے سے ہوش جاتا رہے؛ گھائل، لہو میں تر بتر آنکھیں بند کیئے کلبلائی ہے (۱۰۱)۔ آہستہ آہستہ ہونٹھ پلتے ہیں اور یہ آواز منہ سے نکلتی ہے: ”اے کم بخت بے وفا! اے ظالم پُر بھلا! بدلا اس بھلائی اور محبت کا یہی تھا، جو تُو نے کیا؟ بھلا ایک زخم اور بھی لگا۔ میں نے اپنا تیرا انصاف، خدا کو سونپا۔“ یہ کہہ کر اُسی بے ہوشی کے عالم میں دوپٹے کا آنچل منہ پر لے لیا، میری طرف دھیان نہ کیا۔ فقیر اُس کو دیکھ کر اور یہ بات سُن کر سُن ہوا۔ جی میں آیا، کسی (۱۰۲) بے حیا ظالم نے کیوں ایسے نازنین صنم کو زخمی کیا؟ کیا اُس کے دل میں آیا؟ اور ہاتھ اس پر کیوں کر چلایا؟ اس کے دل میں تو محبت اب تلک باقی ہے، جو اس جاں کنڈنی کی حالت میں اُس کو یاد کرتی ہے۔ میں آپ ہی آپ یہ کہہ رہا تھا، آواز اُس کے کان میں گئی۔ ایک مرتبہ کپڑا منہ سے سرکا کر مجھ کو دیکھا۔ جس وقت اُس کی نگاہیں میری نظروں سے لڑیں، مجھے غش آنے لگا (۱۰۳) اور جی سُنسانے لگا۔ (۱۰۴) بہ زور اپنے تئیں تھانبا۔ جُرأت کر کے پوچھا: ”سچ کہو، تم کون ہو اور یہ کیا ماجرا ہے؟ اگر بیان کرو تو میرے دل کو تسلی ہو۔“ (۱۰۵) یہ سُن کر اگرچہ طاقت بولنے کی نہ تھی آہستہ سے کہا: ”شکر ہے۔ میری حالت زخموں کے مارے یہ کچھ ہو رہی ہے۔ کیا خاک بولوں؟ کوئی دم کی

مہمان ہوں۔ جب میری جان نکل جاوے تو خدا کے واسطے جواں مردی کر کے مجھ بد بخت کو اسی صندوق میں کسی جگہ گاڑ دیجو، تو میں بھلے بُرے کی زبان سے نجات پاؤں اور تو داخل ثواب کے ہو۔“ اتنا بول کر چپ ہوئی۔ (۱۰۶)

رات کو مجھ سے کچھ تدبیر نہ ہو سکی۔ وہ صندوق اپنے پاس اٹھالایا اور گھڑیاں گننے لگا کہ کب اتنی رات تمام ہو تو فجر کو شہر میں جا کر جو کچھ علاج اس کا ہو سکے بہ مقدور اپنے کروں۔ وہ تھوڑی سی رات ایسی پہاڑ ہو گئی کہ دل گھبرا گیا۔ بارے خدا خدا کر، صبح جب نزدیک ہوئی، مُرغ بولا: آدمیوں کی آواز آنے لگی۔ میں نے فجر کی نماز پڑھ کر صندوق کو خورجی میں گسا۔ بونہیں دروازہ شہر کا گھلا، میں شہر میں داخل ہوا۔ ہر ایک آدمی اور دکاندار سے حویلی کرائے کی تلاش کرنے لگا۔ ڈھونڈتے ڈھونڈتے ایک مکان خوش قطع، نیا، فراغت کا، بھاڑے لے کر جاؤ۔

پہلے اُس معشوق کو صندوق سے نکال کر رُوئی کے پہلوں پر ملائم بچھونا کر کے ایک گوشے میں لٹایا اور آدمی اعتباری وہاں چھوڑ کر فقیر، جراح کی تلاش (۱۰۷) میں نکلا۔ ہر ایک سے پوچھتا پھرتا تھا کہ اس شہر میں جراح کا ریگر کون ہے اور کہاں رہا ہے؟ ایک شخص نے کہا: ”ایک حجام، جراح کے کسب اور حکیمی کے فن میں یگا (۱۰۸) ہے اور اس کام میں نپٹ پکا ہے۔ اگر مُردے کو اُس پاس لے جاؤ، خدا کے حکم سے ایسی تدبیر کرے کہ ایک بار وہ بھی جی اٹھے۔ وہ اُس محلے میں رہتا ہے اور عیسیٰ نام ہے۔“ میں یہ مزہ سن کر بے اختیار چلا۔ تلاش (۱۰۹) کرتے کرتے پتے سے اُس کے دروازے پر پہنچا۔ ایک مرد سفید ریش کو دہلیز پر بیٹھے دیکھا اور کئی آدمی مرہم کی تیاری کے لیے کچھ پیسے پاس رہے تھے۔ فقیر نے مارے خوشامد کے، ادب سے سلام کیا اور کہا: ”میں تمہارا نام اور نوبیاں سن کر آیا ہوں۔ ماجرا یہ ہے کہ میں اپنے ملک سے تجارت کے لیے چلا۔ قبیلے کو بہ سبب محبت کے ساتھ لیا۔ جب نزدیک اس شہر کے آیا، تھوڑی سی دُور رہا تھا جو (۱۱۰) شام پڑ گئی۔ اُن دیکھے ملک میں رات کو چلنا مناسب نہ جانا۔ میدان میں ایک درخت کے تلے اتر پڑا۔ پچھلے پہر ڈاکا آیا، جو کچھ مال اسباب پایا، لُٹ لیا۔ گہنے کے لالچ سے اُس بی بی کو بھی گھائل کیا۔ مجھ سے کچھ نہ ہو سکا۔ رات جو باقی تھی، بُوں توں کر کاٹی۔ فجر ہی شہر میں آن کر ایک مکان کرائے لیا۔ اُن کو وہاں رکھ کر میں تمہارے پاس دوڑا آیا ہوں۔ خدا نے تمہیں یہ کمال دیا ہے۔ اس مسافر پر مہربانی کرو، غریب خانے تشریف لے چلو۔ اُس کو دیکھو۔ اگر اُس کی زندگی ہوئی تو تمہیں بڑا جس ہوگا اور میں ساری عمر غلامی کروں گا۔“ عیسیٰ جراح بہت رحم دل اور خدا پرست تھا۔ میری غریبی کی باتوں پر ترس کھا کر میرے ساتھ اُس حویلی تک آیا۔ زخموں کو دیکھتے ہی میری تسلی کی۔ بولا کہ خدا کے کرم سے اس بی بی کے زخم چالیس دن میں بھر آویں گے۔

غسلِ شفا کا کروادوں گا۔

غرض اُس مردِ خدا نے سب زخموں کو نیم کے پانی سے دھو دھا کر صاف کیا۔ جو لایق ٹانگوں کے پائے، انھیں سیا۔ باقی گھاؤں پر اپنے کھیسے سے ایک ڈبیا نکال کر کتوں میں ہٹی رکھی اور کتوں پر پھائے چڑھا کر ہٹی سے باندھ دیا اور نہایت شفقت سے کہا: ”میں دونوں وقت آیا کروں گا۔ تو خبردار رہو، ایسی حرکت نہ کرے جو ٹانگے ٹوٹ جائیں۔ مرغ کا شور باجائے غذا اس کے حلق میں پوئی اور اکثر عرق بید مُشک، گلاب کے ساتھ دیا کچو جو قوت رہے۔“ یہ کہہ کر رخصت چاہی۔ میں نے بہت منت کی اور ہاتھ جوڑ کر کہا: ”تمہاری تشفی دینے سے میری بھی زندگی ہوئی۔ نہیں تو سوائے مرنے کے کچھ سو جھٹانہ تھا۔ خدا تمہیں سلامت رکھے۔“ عطر پان دنے کر رخصت کیا۔ میں رات دن خدمت میں اُس پری کی حاضر رہتا۔ آرام اپنے اوپر حرام کیا۔ خدا کی درگاہ سے روز روز اُس کے چٹکے ہونے کی دعا مانگتا۔

اتفاقاً وہ سوداگر بھی آپہنچا اور میرا مال امانت میرے حوالے کیا۔ میں نے اُسے اُونے پُونے بیچ ڈالا اور دار و درمن میں خرچ کرنے لگا۔ وہ مردِ جراح ہمیشہ آتا جاتا۔ تھوڑے عرصے میں سب زخم بھر کر انگور کر لائے۔ بعد کئی دن کے غسلِ شفا کا کیا۔ عجب طرح کی خوشی حاصل ہوئی۔ خلعت اور اشرفیاں، عیسیٰ حجام کے آگے دھریں اور اُس پری کو مُکلف فرس بچھا کر مسند پر بٹھایا۔ فقیر، غریبوں کو بہت سی خیر خیرات کی۔ اُس دن گویا پادشاہت ہفت اقلیم کی اس فقیر کے ہاتھ لگی۔ اور اُس پری کا شفا پانے سے ایسا رنگ نکھرا کہ مکھڑا سورج کی مانند چمکنے اور گندن کی طرح دکنے لگا۔ نظر کی مجال نہ تھی جو اُس کے جمال پر ٹھہرے۔ فقیر بہ سر و چشم اُس کے حکم میں حاضر رہتا۔ جو فرماتی سو بجالاتا۔ وہ اپنے حُسن کے غرور اور سرداری کے دماغ میں جو میری طرف کُھو دیکھتی تو فرماتی: ”خبردار! اگر تجھے ہماری خاطر منظور ہے تو ہرگز ہماری بات میں دم نہ ماریو۔ جو ہم کہیں، سو بلا عذر کیئے جائیو۔ اپنا کسی بات میں دخل نہ کریو۔ نہیں تو پچھتاوے گا۔“ اُس کی وضع سے یہ معلوم ہوتا تھا کہ حق میری خدمت گزاری اور فرمانبرداری کا اُسے البتہ منظور ہے۔ فقیر بھی اُس کی بے مرضی ایک کام نہ کرتا۔ اُس کا فرمانا، سر و چشم بجالاتا۔ (۱۱۱) ایک مدت اسی راز و نیاز میں کئی۔ جو اُس نے فرمائش کی، وُنہیں میں نے لا کر حاضر کی۔ اس فقیر پاس جو کچھ جنس اور نقد اصل و نفع (۱۱۲) کا تھا، سب صرف ہوا۔ اُس بیگانے مُلک میں کون اعتبار کرے، جو قرض وام سے کام چلے؟ آخر تکلیف روز مرے کے خرچ کی ہونے لگی۔ اس سے دل بہت گھبرایا۔ فکر سے ڈبلا ہوتا چلا۔ چہرے کا رنگ کُھواں ہو گیا۔ لیکن کس سے کہوں؟ جو کچھ دل پر گزرے سے گزرے۔ قبر درویش بر جان درویش۔ ایک دن اُس پری نے اپنے شعور سے دریافت کر کے کہا: ”اے فلانے! تیری خدمتوں کا حق ہمارے جی میں نقش کا لجر ہے، پر اُس کا عوض

بالفعل ہم سے نہیں ہو سکتا۔ اگر واسطے خرچ ضروری کے، کچھ درکار ہو تو اپنے دل میں اندیشہ نہ کر۔ ایک ٹکڑا کاغذ اور دو ات قلم حاضر کر (۱۱۳)۔ میں نے تب معلوم کیا، کسی ملک کی بادشاہ زادی ہے، جو اس دل و دماغ سے گفتگو کرتی ہے۔ فی الفور قلمدان آگے رکھ دیا۔ اُس نازنین نے ایک شقہ دستخطِ خاص سے لکھ کر میرے حوالے کیا اور کہا: ”قلعہ (۱۱۴) کے پاس ترپولیا ہے۔ وہاں اُس گوجے میں ایک حویلی بڑی سی ہے۔ اُس مکان کے مالک کا نام سیدی بہار ہے۔ تو جا کر اس رقعے کو اُس تلک پہنچا دے۔“ (۱۱۵) فقیر موافق فرمانے اُس کے، اُسی نام اور نشان (۱۱۶) پر منزل مقصود تک جا پہنچا۔ ڈربان کی زبانی کیفیت خط کی کہلا بھیجی۔ وہ نہیں (۱۱۷) سنتے ہی ایک حبشی جوان، خوبصورت؛ ایک پھینٹا طرح دار سجے ہوئے باہر نکل آیا۔ اگرچہ رنگ سانولا تھا پر گویا تمام نمک بھرا ہوا۔ میرے ہاتھ سے خط لے لیا۔ نہ بولا نہ کچھ پوچھا۔ اُنھیں قدموں پھر اندر چلا گیا۔ تھوڑی دیر میں گیارہ کشتیاں سر بہ مہر، ذربفت کے تورہ پوش پڑے ہوئے، غلاموں کے سر پر ڈھرے باہر آیا۔ کہا: ”اس جوان کے ساتھ جا کر چوگوشے پہنچا دو۔ میں بھی سلام کر، رخصت ہوا، (۱۱۸) اپنے مکان میں لایا۔ آدمیوں کو دروازے کے باہر سے رخصت کیا۔ وہ کشتیاں امانت حضور میں اُس پری کے گزرا نیاں۔ دیکھ کر فرمایا: ”یے گیارہ بدرے اشرفیوں کے لے اور خرچ میں لا۔ خدا رزاق ہے۔“ فقیر اُس نقد کو لے کر ضروریات میں خرچ کرنے لگا۔ اگرچہ خاطر جمع ہوئی، پردل میں یہ خلش رہی، یا الہی! یہ کیا صورت ہے؟ بغیر پوچھے گچھے اتنا مال نا آشنا صورت اجنبی نے ایک پُرزے کاغذ پر میرے حوالے کیا۔ اگر اُس پری سے یہ بھید پوچھوں تو اُس نے پہلے ہی منع کر رکھا تھا۔ مارے ڈر کے دم نہیں مار سکتا تھا۔

بعد آٹھ دن کے وہ معشوقہ مجھ سے مخاطب ہوئی کہ حق تعالیٰ نے، آدمی کو انسانیت کا جامہ عنایت کیا ہے کہ نہ پھٹے نہ میلا ہو۔ اگرچہ پُرانے کپڑے سے اُس کی آدمیت میں فرق نہیں آتا پر ظاہر میں خلق اللہ کی نظروں میں اعتبار نہیں پاتا۔ دو توڑے اشرفی کے ساتھ لے کر چوک کے چوراہے پر یوسف سوداگر کی دکان میں جا اور کچھ رقم جو اہر کے بیش قیمت اور دو خلعتیں زرق برق کی مول لے آ۔“ فقیر وہ نہیں سوار ہو کر اُس کی دکان پر گیا۔ دیکھا تو ایک جوانِ شکیل، زعفرانی جوڑا اپنے گدی پر بیٹھا ہے اور اُس کا یہ عالم ہے کہ ایک عالم دیکھنے کے لیے دکان سے بازار تک کھڑا ہے۔ فقیر کمال شوق سے نزدیک جا کر سلام علیک کر کر بیٹھا، اور جو جو چیز مطلوب تھی، طلب کی۔ میری بات چیت اُس شہر کے باشندوں کی سی نہ تھی۔ اُس جوان نے گرم جوشی سے کہا: ”جو صاحب کو چاہئے سب موجود ہے، لیکن یہ فرمائیے کس ملک سے آنا ہوا؟ اور اس اجنبی شہر میں رہنے کا کیا باعث ہے؟ اگر اس حقیقت سے مطلع کیجئے تو مہربانی سے بعید نہیں۔“ میرے تئیں اپنا احوال ظاہر کرنا منظور نہ تھا۔ کچھ بات بنا کر اور جواہر

پوشاک لے کر، اور قیمت اُس کی دے کر رخصت چاہی۔ اُس جوان نے رُو کھے پھیکے ہو کر کہا: اے صاحب! اگر تم کو ایسی ہی نا آشنائی کرنی تھی تو پہلے دوستی اتنی گرمی سے کرنی کیا ضرور تھی؟ بھلے آدمیوں میں صاحب سلامت کا پاس بڑا ہوتا ہے۔“ یہ بات اس مزے اور انداز سے کہی، بے اختیار دل کو بھائی اور بے مروت ہو کر وہاں سے اٹھنا انسانیت کے مناسب نہ جانا۔ اُس کی خاطر پھر بیٹھا اور بولا: ”تمہارا فرمانا میرا آنکھوں پر۔ میں حاضر ہوں۔“

اتنے کہنے سے بہت خوش ہوا۔ ہنس کر کہنے لگا: ”اگر آج کے دن غریب خانے میں (۱۱۹) گرم کچھنے تو تمہاری بدولت مجلس خوشی کی جما کر دو چار گھڑی دل بہلاویں اور کچھ کھانے پینے کا شغل باہم بیٹھ کر کریں۔“ فقیر نے اُس پری کو بکھو اکیلا نہ چھوڑا تھا۔ اُس کی تنہائی یاد کر کر چند در چند غدر کیئے، پر اُس جوان نے ہرگز نہ مانا۔ (۱۲۰)

آخر وعدہ اُن چیزوں کو پہنچا کر میرے پھر آنے کا لے کر اور قسم کھلا کر رخصت دی۔ میں دکان سے اٹھ کر جواہر اور خلعتیں اُس پری کی خدمت میں لایا۔ اُس نے قیمت جواہر کی اور حقیقت جوہری کی پوچھی۔ میں نے سارا احوال، مول تول کا اور مہمانی کے بجد ہونے کا کہہ سنایا۔ فرمانے لگی: ”آدمی کو اپنا قول و قرار (۱۲۱) پورا کرنا واجب ہے۔ ہمیں خدا کی نگہ بانی میں چھوڑ کر اپنے وعدے کو وفا کر۔ ضیافت قبول کرنی سنت رسول اللہ کی ہے۔“ (۱۲۲) تب میں نے کہا: ”میرا دل چاہتا نہیں کہ تمہیں اکیلا چھوڑ کر جاؤں، اور حکم یوں ہوتا ہے۔ لاچار جاتا ہوں۔ جب تلک آؤں گا، دل یہیں لگا رہے گا۔“ یہ کہہ کر پھر اُس جوہری کی دکان پر گیا۔ وہ مونڈھے پر بیٹھا میرا انتظار کھینچ رہا تھا۔ دیکھتے ہی بولا: ”آؤ مہربان۔ بڑی راہ دکھائی۔“ دوہیں اٹھ کر میرا ہاتھ پکڑ لیا اور چلا۔ جاتے جاتے ایک باغ میں لے گیا۔ وہ بڑی بہار کا باغ تھا۔ حوض اور نہروں میں فوارے چھوٹے تھے۔ میوے طرح بہ طرح کے پھل رہے تھے۔ ہر ایک درخت، مارے بوجھ کے جھوم رہا تھا۔ رنگ برنگ کے جانور اُن پر بیٹھے چھبے کر رہے تھے اور ہر مکان عالیشان میں فرش ستھرا بچھا تھا۔ وہاں لب نہر، ایک بنگلے میں جا کر بیٹھا۔ ایک دم کے بعد آپ اٹھ کر چلا گیا۔ پھر دوسری پوشاک معقول پہن کر آیا۔ میں نے دیکھ کر کہا: ”سبحان اللہ! چشم بددور۔“ سن کر مسکرایا اور بولا: ”مناسب یہ ہے کہ صاحب بھی اپنا لباس بدل ڈالیں۔“ (۱۲۳) اُس کی خاطر میں نے بھی دوسرے

کپڑے پہنے۔ اُس جوان نے بڑی ٹیپ ٹاپ سے تیاری ضیافت کی، کی اور سامان خوشی کا جیسا چاہئے موجود کیا اور فقیر سے صحبت بہت گرم کر، مزے کی باتیں کرنے لگا۔ اتنے میں ساقی، صراحی و پیالہ بلور کا لے کر حاضر ہوا، اور گزک کئی قسم کی لارکھی۔ نمکدان چن دینے، دَور شراب کا شروع ہوا۔ جب دو چار جام کی نوبت پہنچی، چار لڑکے آمد، صاحب جمال، زلفیں کھولے ہوئے مجلس میں آئے، گانے بجانے لگے۔ یہ عالم ہوا، اور ایسا سا ماندھا، (۱۲۴)

اگر تان سین اُس گھڑی ہوتا تو اپنی تان بھول جاتا اور بچو باورا، سُن کر باولا ہو جاتا۔ اس مزے میں ایکبارگی وہ جوان آنسو بھر لایا۔ دو چار قطرے بے اختیار نکل پڑے اور فقیر سے بولا: ”اب ہمارے تمہارے دوستی جانی ہوئی۔ پس دل کا بھید دوستوں سے چھپانا کسو مذہب میں درست نہیں۔ ایک بات بے تکلف آشنائی کے بھروسے کہتا ہوں۔ اگر حکم کرو تو اپنی معشوقہ کو بلو اور اس مجلس میں تسلی اپنے دل کی کروں۔ اُس کی جدائی سے جی نہیں لگتا۔“ یہ بات ایسے اشتیاق سے کہی کہ بغیر دیکھے بھالے، فقیر کا دل بھی مشتاق ہوا۔ میں نے کہا: ”مجھے تمہاری خوشی درکار ہے۔ اس سے کیا بہتر؟ دیر نہ کیجئے، سچ ہے معشوق بن کچھ اچھا نہیں لگتا۔“ اُس جوان نے چلون کی طرف اشارت کی۔ وہ نہیں ایک عورت کالی کلوٹی، بھتتی سی، جس کے دیکھنے سے انسان بے اجل مر جاوے، جوان کے پاس آن بیٹھی۔ فقیر، اُس کے دیکھنے سے ڈر گیا۔ دل میں کہا، یہی بلا، محبوبہ ایسے جوان پدی زاد کی ہے، جس کی اتنی تعریف اور اشتیاق ظاہر کیا! میں لاجول پڑھ کر چپ ہو رہا۔ اُسی عالم میں تین دن رات، مجلس، شراب اور راگ رنگ کی جی رہی۔ چوتھی شب کو غلبہ نشے اور نیند کا ہوا۔ میں خوابِ غفلت میں بے اختیار سو گیا۔ جب صبح ہوئی، اُس جوان نے جگایا۔ کئی پیالے خمار شکنی کے پلا کر اپنی معشوقہ سے کہا: ”اب زیادہ تکلیف مہمان کو دینی خوب نہیں۔“ (۱۲۵)

دونوں ہاتھ پکڑ کر اٹھے۔ میں نے رخصت مانگی، خوشی بخوشی اجازت دی۔ تب میں نے جلد اپنے قدیمی کپڑے پہن لیئے، اپنے گھر کی راہ لی اور اُس پری کی خدمت میں جا حاضر ہوا۔ مگر ایسا اتفاق کبھو نہ ہوا تھا کہ اُسے تنہا چھوڑ کر شب باش کہیں ہوا ہوں۔ اس تین دن کی غیر حاضری سے نہایت خجل ہو کر عذر کیا اور قصہ ضیافت کا اور اُس کے نہ رخصت کرنے کا سارا عرض کیا۔ وہ ایک دانا زمانے کی تھی، تبسم کر کے بولی: ”کیا مٹھا یقہ، اگر ایک دوست کی خاطر رہنا ہو؟ ہم نے معاف کیا۔ تیری کیا تقصیر ہے؟ جب آدمی کسو کے گھر جاتا ہے، تب اُس کی مرضی سے پھر آتا ہے۔ لیکن یہ مُفت کی مہمانیاں کھاپی کر چکے ہو رہو گے یا اس کا بدلہ بھی اُتارو گے؟ اب یہ لازم ہے کہ جا کر اُس سوداگر بچے کو اپنے ساتھ لے آؤ اور اُسے دو چند ضیافت کرو۔ اور اسباب کا کچھ اندیشہ نہیں۔ خدا کے کرم سے ایک دم میں سب لوازم تیار ہو جاوے گا اور بخوبی مجلس ضیافت کی رونق پاوے گی۔“ (۱۲۶) فقیر موافق حکم کے، جو ہری پاس گیا اور کہا: ”تمہارا فرمانا، میں تو سہرا آنکھوں سے بجالایا۔ اب تم بھی مہربانی کی راہ سے میری عرض قبول کرو۔“ اُس نے کہا: ”جان و دل سے حاضر ہوں۔“ تب میں نے کہا: ”اگر اس بندے کے گھر تشریف لے چلو، عین غریب نوازی ہے۔“ اُس جوان نے بہت عذر اور جیلے کیئے، پر میں نے پند نہ چھوڑا، جب تلک وہ راضی ہوا۔

(۱۲۷) ساتھ ہی ساتھ اُس کو اپنے مکان پر لے چلا۔ لیکن راہ میں یہی فکر کرتا آتا تھا کہ اگر آج اپنے تئیں مقصدور ہوتا

تو ایسی تواضع کرتا کہ یہ بھی خوش ہوتا۔ اب میں اسے لیئے جاتا ہوں، دیکھئے کیا اتفاق ہوتا ہے۔ اسی حیرت میں گھر کے نزدیک پہنچا تو کیا دیکھتا ہوں کہ دروازے پر دھوم دھام ہو رہی ہے۔ گلیارے میں جھاڑو دے کر چہرہ کاؤ کیا ہے۔ سیاہ اور عرصے بردار کھڑے ہیں۔ میں حیران ہوا، لیکن اپنا گھر جان کر قدم اندر رکھا۔ دیکھا تو تمام حویلی میں فرش مکلف لائق ہر مکان کے، جا بجا بچھا ہے اور مسندیں لگی ہیں۔ پاندان، گلاب پاش، عطر دان، پیکدان، چنگریں (۱۲۸)، نرگس دان قرینے سے دھرے ہیں۔ طاقوں پر رنگترے، کنولے، نارنگیاں اور گلابیاں رنگ برنگ کی چنی ہیں۔ ایک طرف زنگ آمیز ابرک کی ٹٹیوں میں چراغاں کی بہار ہے۔ ایک طرف جھاڑو اور سرو، کنول کے روشن ہیں۔ اور تمام دالان اور شہ نشینوں میں طلائی شمع دانوں پر کافوری شمعیں چڑھی ہیں اور جواؤ فانوسیں اوپر دھری ہیں۔ سب آدمی اپنے اپنے عہدوں پر مستعد ہیں۔ باورچی خانے میں دیگیں ٹھنڈا رہی ہیں۔ آبدار خانے کی ویسی ہی تیاری ہے۔ گوری گوری ٹھلیاں روپے کی گھڑو نچیوں پر صافیوں سے بندھیں اور بکھروں سے ڈھکیں رکھی ہیں۔ آگے چوکی پر ڈونگے، کورے بمعدہ تھالی، سرپوش دھرے، برف کے آنچورے لگ رہے ہیں اور شورے کی صراخیاں بل رہی ہیں۔ (۱۲۹)

غرض سب اسباب بادشاہانہ موجود ہے اور کنچنیاں، بھانڈے، بھکتیئے، کاؤنت، قوال اچھی پوشاک پہنے، ساز کے سُر ملائے حاضر ہیں (۱۳۰)۔ فقیر نے اُس جوان کو لے جا کر مسند پر بٹھایا اور دل میں حیران تھا کہ یا الہی! اتنے عرصے میں یہ سب تیاری کیوں کر ہوئی؟ ہر طرف دیکھتا پھرتا تھا لیکن اُس پری کا نشان کہیں نہ پایا۔ اسی جستجو میں ایک مرتبہ باورچی خانے کی طرف جانکا۔ دیکھتا ہوں تو وہ نازنین ایک مکان میں، گلے میں گرتی، پاؤں میں تپ پوٹی، سر پر سفید رومالی اوڑھے ہوئے، سادی ٹوڑادی، ہن گہنے پاتے بنی ہوئی۔ بیت:

نہیں محتاج زیور کا جسے خوبی خدا نے دی

کہ جیسے خوشنما لگتا ہے دیکھو چاند ہن گہنے

خبر گیری میں ضیافت کی لگ رہی ہے اور تاکید ہر ایک کھانے کی کر رہی ہے کہ خبردار بامزہ ہو اور آب و نمک، یو باس درست رہے۔ اس محنت سے، وہ گلاب سا بدن، سارا پسینے پسینے ہو رہا ہے۔ میں پاس جا کر تصدق ہوا اور اس شعور و لیاقت کو سراہ کر دعائیں دینے لگا۔ یہ خوشامد سن کر تیوری چڑھا کر بولی: ”آدمی سے ایسے ایسے کام ہوتے ہیں کہ فرشتے کی مجال نہیں۔ میں نے ایسا کیا کیا ہے جو تو اتنا حیران ہو رہا ہے؟ بس بہت باتیں بنائیں مجھے خوش نہیں آتیں۔ بھلا کہہ تو، یہ کون آدمیت ہے کہ مہمان کو اکیلا بٹھا کر ادھر ادھر پڑے پھرے؟ وہ اپنے جی

میں کیا کہتا ہوگا؟ جلد جا، مجلس میں بیٹھ کر مہمان کی خاطر داری کر اور اُس کی معشوقہ کو بھی بلوا کر اُس کے پاس بٹھلا۔“ فقیر و نہیں اُس جوان کے پاس گیا اور گرم جوشی کرنے لگا۔ اتنے میں دو غلام، صاحب جمال، صراحی اور جام جزاؤ ہاتھ میں لیے روبرو آئے، شراب پلانے لگے۔ اس میں، میں نے اُس جوان سے کہا: ”میں سب طرح مخلص اور خادم ہوں۔ بہتر یہ (۱۳۱) ہے کہ وہ صاحب جمال کہ جس کی طرف دل صاحب کا میل ہے، تشریف لاوے تو بڑی بات ہے۔ اگر فرماؤ تو آدمی بلانے کی خاطر جاوے۔“ یہ سنتے ہی خوش ہو کر بولا: ”بہت اچھا۔ اس وقت تم نے میرے دل کی بات کہی۔“ میں نے ایک نوچے کو بھیجا۔ جب آدھی رات گئی، وہ چڑیل خاصے پوڈول پر سوار ہو کر بلائے ناگہانی سی آ پہنچی۔

فقیر نے لاچار، خاطر سے مہمان کی، استقبال کر کر نہایت تپاک سے برابر اُس جوان کے لا بٹھایا۔ جوان اُس کے دیکھتے ہی ایسا خوش ہوا جیسے دنیا کی نعمت ملی۔ وہ بھتنی بھی اُس جوان پر ی زاد کے گلے لپٹ گئی۔ سچ سچ یہ تماشا ہوا جیسے چودھویں رات کے چاند کو گہن لگتا ہے۔ چتنے مجلس میں آدمی تھے، اپنی اپنی انگلیاں دانٹوں میں دا بنے لگے کہ کیا کوئی بلا اس جوان پر مسلط ہوئی؟ سب کی نگاہ اُسی طرف تھی۔ تماشا مجلس کا بھول کر اُس کا تماشا دیکھنے لگے۔ (۱۳۲)

ایک شخص کنارے سے بولا: ”یارو! عشق اور عقل میں ضد ہے۔ جو کچھ عقل میں نہ آوے، یہ کافر عشق کر دکھاوے۔ لیلیٰ کو مجنوں کی آنکھوں سے دیکھو۔“ سبھوں نے کہا: ”آمنّا۔ یہی بات ہے۔“ (۱۳۳) یہ فقیر بوجہ حکم کے، مہمان داری میں حاضر تھا۔ ہر چند جوان ہم پیالہ ہم نوالہ ہونے کو مجبور ہوتا تھا، پر میں ہرگز اُس پری کے خوف کے مارے اپنا دل کھانے پینے یا سیر تماشے کی طرف رجوع نہ کرتا تھا اور غدر مہمانداری کا کر کے اُس کے شامل نہ ہوتا۔ اسی کیفیت سے تین شبانہ روز گزرے۔ چوتھی رات وہ جوان نہایت بوشش سے مجھے بلا کر کہنے لگا: ”اب ہم بھی رخصت ہوں گے۔ تمھاری خاطر اپنا سب کاروبار چھوڑ چھاڑ کر تین دن سے تمھاری خدمت میں حاضر ہیں۔ تم بھی تو ہمارے پاس ایک دم بیٹھ کر ہمارا دل خوش کرو۔“ میں نے اپنے جی میں خیال کیا، اگر اس وقت کہنا اس کا نہیں مانتا تو آزر رہے ہوگا۔ پس نئے دوست اور مہمان کی خاطر رکھنی ضرور ہے۔ تب یہ کہا: ”صاحب کا حکم بجالانا منظور، کہ الامر فوق الادب۔“ سنتے ہی اس کو، جوان نے پیالہ تواضع کیا اور میں نے پی لیا۔ پھر تو ایسا ہی ہم دو رچلا کہ تھوڑی دیر میں سب آدمی مجلس کے کیفی ہو کر بے خبر ہو گئے اور میں بھی بے ہوش ہو گیا۔ (۱۳۴) جب صبح ہوئی اور آفتاب دو نیزے بلند ہوا، تب میری آنکھ کھلی تو دیکھا میں نے، نہ وہ تیار ہے، نہ وہ مجلس، نہ وہ پری؛

فقط خالی حویلی پڑی ہے۔ مگر ایک کونے میں مکمل لپیٹا ہوا ڈھرا ہے۔ (۱۳۵) جو اُس کو کھول کر دیکھا تو وہ جو ان اور اُس کی رنڈی دونوں سر کٹے پڑے ہیں۔ یہ حالت دیکھتے ہی حواس جاتے رہے۔ عقل کچھ کام نہیں کرتی کہ یہ کیا تھا اور کیا ہو گیا۔ (۱۳۶) حیرانی سے ہر طرف تک رہا تھا۔ اتنے میں ایک خوبصورت، جسے ضیافت کے کام کاج میں دیکھا تھا؛ نظر پڑا۔ (۱۳۷) فقیر کو اُس کے دیکھنے سے کچھ تسلی ہوئی۔ احوال اس واردات کا پوچھا۔ اُس نے جواب دیا: ”تجھے اس بات کے تحقیق کرنے سے کیا حاصل، جو تو پوچھتا ہے؟“ میں نے بھی اپنے دل میں غور کی کہ سچ تو کہتا ہے۔ پھر ایک ذرہ تامل کر کے میں بولا: ”خیر نہ کہو۔ بھلا یہ تو بتاؤ، وہ مشوقہ کس مکان میں ہے؟“ تب اُس نے کہا: ”البتہ جو میں جانتا ہوں سو کہہ دوں گا۔ لیکن تجھ سا آدمی عقل مند، بے مرضی حضور کے، دو دن کی دوستی پر بے محابا بے تکلف ہو کر صحبت سے نوشی کی باہم گرم کرے۔ یہ کیا معنی (۱۳۸) رکھتا ہے؟“

فقیر اپنی حرکت اور اُس کی نصیحت سے بہت نادیم ہوا۔ ہوائے اس بات کے زبان سے کچھ نہ نکلا: ”فی الحقیقت اب تو تقصیر ہوئی، معاف کیجئے۔“ بارے مٹلی نے مہربان ہو کر اُس پری کے مکان کا نشان بتایا اور مجھے رخصت کیا۔ آپ اُن دونوں زخمیوں کے گاڑنے دا بنے کی فکر میں رہا۔ میں تہمت سے اُس فساد کی الگ ہوا اور اشتیاق میں اُس پری کے ملنے کے لیے گھبرایا ہوا، گر تاپڑتا، ڈھونڈھتا، شام کے وقت اُس کو چے میں اسی پتے پر جا پہنچا اور نزدیک دروازے کیا ایک گوشے میں ساری رات تلپھتے کٹی۔ کسو کی آمد و رفت کی آہٹ نہ ملی اور کوئی احوال پرسیاں میرا نہ ہوا۔ اسی بے کسی کی حالت میں صبح ہو گئی۔ جب سورج نکلا، اُس مکان کے بالا خانے کی ایک کھڑکی سے وہ ماہِ رو میری طرف دیکھنے لگی۔ اُس وقت عالم نوشی کا جو مجھ پر گزرا، دل ہی جانتا ہے۔ شکر خدا کا کیا۔

اتنے میں ایک خوبے نے میرے پاس آ کر کہا: ”اُس مسجد میں تو جا کر بیٹھ، شاید تیرا مطلب اُس جگہ پر آوے اور اپنے دل کی مراد پاوے۔“ فقیر فرمانے سے اُس کے، وہاں سے اٹھ کر اسی مسجد میں جا رہا۔ لیکن آنکھیں دروازے کی طرف لگ رہی تھیں کہ دیکھئے پردہ غیب سے کیا ظاہر ہوتا ہے؟ تمام دن، جیسے روزہ دار شام ہونے کا انتظار کھیلتا ہے، میں نے بھی وہ روز ویسی ہی بے قراری میں کاٹا۔ بارے جس طرح سے شام ہوئی، اور دن پہاڑ سا چھاتی پر سے ٹلا، ایک بارگی وہی خوبصورت، جن نے اُس پری کے مکان کا پتا دیا تھا، مسجد میں آیا۔ (۱۳۹)

بعد فراغت نماز مغرب کے، میرے پاس آ کر اُس شفیق نے کہ سب راز و نیاز کا محرم تھا، نہایت تسلی

دے کر ہاتھ پکڑ لیا اور اپنے ساتھ لے چلا (۱۴۰)۔ رفتہ رفتہ ایک باغیچے میں مجھے بیٹھا کر کہا: ”یہاں رہو، جب تک (۱۴۱) تمہاری آرزو برآوے۔“ اور آپ رخصت ہو کر، شاید میری حقیقت حضور میں کہنے گیا۔ میں اُس باغ کے پھولوں کی بہار اور چاندنی کا عالم اور حوض، نہروں میں فوارے، ساون بھادوں کے اُچھلنے کا تماشا دیکھ رہا تھا۔ لیکن جب پھولوں کو دیکھتا، تب اُس گل بدن کا خیال آتا۔ جب چاند پر نظر پڑتی تب اُس مہرُو کا مکھڑا یاد کرتا۔ یہ سب بہار اُس کے بغیر میری آنکھوں میں خارتھی۔ (۱۴۲) بارے، خدا نے اُس کے دل کو مہربان کیا۔ ایک دم کے بعد وہ پری، دروازہ (۱۴۳) سے جیسے چودھویں رات کا چاند، بناؤ کیئے، گلے میں پشو از باد لے کی، سنجاف کی، موتیوں کا درد امن ٹکا ہو اور سر پر اوڑھنی جس میں آنچل پلو، لہر، گوکھر و لگا ہوا۔ سر سے پاؤں تک موتیوں میں جڑی روش پر آ کر کھڑی ہوئی۔ اُس کے آنے سے تروتازگی نئے سر سے، اُس باغ کو اور اس فقیر کے دل کو ہو گئی۔ ایک دم ادھر ادھر سیر کر کر شہ نشین مغزق (۱۴۴) مسند پر تکیہ لگا کر بیٹھی۔ میں دوڑ کر پروانے کی طرح، جیسے شمع کے گرد پھرتا ہے؛ تصدق ہو اور غلام کی مانند دونوں ہاتھ جوڑ کر کھڑا ہوا۔ (۱۴۵) اس میں وہ خوجہ، میری خاطر بہ طور سفارش کے، عرض کرنے لگا۔ میں نے اُس مٹھی سے کہا: ”بندہ گنہ گار، تقصیر وار ہے۔ جو کچھ سزا میرے لائق ٹھہرے، ہو ہو۔“ وہ پری از بسکہ ناخوش تھی، بددماغی سے بولی کہ اب اس کے حق میں یہی بھلا ہے کہ سو توڑے اشرفی کے لیوے۔ اپنا سباب درست کر کے وطن کو سدھارے۔ (۱۴۶) میں یہ بات سنتے ہی کاٹھ ہو گیا اور سوکھ گیا کہ اگر کوئی میرے بدن کو کاٹے تو ایک بوند لہو کی نہ نکلے، اور تمام دنیا آنکھوں کے آگے اندھیری لگنے لگی اور ایک آہ نامرادی کی بے اختیار جگر سے نکلی۔ آنسو بھی ٹپکنے لگے۔ سوائے خدا کے اُس وقت کسو کی توقع نہ رہی۔ مایوس محض ہو کر اتنا بولا: ”بھلا ٹنگ اپنے دل میں غور فرمائیے۔ اگر مجھ کم نصیب کو دنیا کا لالچ ہوتا تو اپنا جان و مال حضور میں نہ کھوتا۔ کیا ایک بارگی حق خدمت گذاری اور جان نثاری کا عالم سے اٹھ گیا؟ جو مجھ (۱۴۷) کم بخت پر اتنی بے مہری فرمائی۔ خیر اب میرے تیس بھی زندگی سے کچھ کام نہیں۔ معشوقوں کی بے وفائی سے بیچارے عاشق نیم جان کا نباہ نہیں ہوتا۔“

یہ سن کر تیکھی ہو، تیوری چڑھا کر خفگی سے بولی: ”چہ خوش! آپ ہمارے عاشق ہیں؟ مینڈ کی کو بھی زُ کام ہو؟ اے بے وقوف! اپنے حوصلے سے زیادہ باتیں بنائیں خیال خام ہے۔ چھوٹا منہ بڑی بات، بس چپ رہ۔ یہ نکمی بات چیت مت کر۔ اگر کسی اور نے یہ حرکت بے معنی کی ہوتی، پروردگار کی سوں، اُس کی بوٹیاں گٹوا، چیلوں کو بانٹتی۔ پر کیا کروں؟ تیری خدمت یاد آتی ہے۔ اب اسی میں بھلائی ہے کہ اپنی راہ لے۔ تیری قسمت کا دانا پانی ہماری سرکار میں یہیں تلک تھا۔“ پھر میں نے روتے روتے کہا: ”اگر میری تقدیر میں یہی لکھا ہے کہ اپنے دل کے

مقصد کو نہ پہنچوں اور جنگل پہاڑ میں سر ٹکراتا پھروں تو لاچار ہوں۔“ اس بات سے بھی دق ہو کہنے لگی: ”میرے تئیں یہ پھسا ہندے، چوچلے اور رمز کی باتیں پسند نہیں آتیں۔ اس اشارے کی گفتگو کے جو لائق ہو، اُس سے جا کر کر۔“ پھر اسی خفگی کے عالم میں اٹھ کر اپنے دولت خانے کو چلی۔ میں نے بہتیرا سر پرکا، متوجہ نہ ہوئی۔ لاچار میں بھی اُس مکان سے اُداس اور نا اُمید ہو کر نکلا۔

غرض چالیس دن تک یہی نوبت رہی۔ جب شہر کی گوجہ گردی سے اُکتاتا، جنگل میں نکل جاتا۔ جب وہاں سے گھبراتا، پھر شہر کی گلیوں میں دیوانہ سا آتا۔ نہ دن کو کھاتا، نہ رات کو سو جاتا۔ (۱۴۸) جیسے دھوبی کا لٹا نہ گھر کا نہ گھاٹ کا۔ زندگی انسان کی کھانے پینے سے ہے۔ آدمی اناج کا کیرا ہے۔ طاقت بدن میں مُطلق نہ رہی۔ اپنا ج ہو کر اسی مسجد کی دیوار کے تلے جا پڑا کہ ایک روز وہی (۱۴۹) خولجہ سراجمعدہ کی نماز پڑھنے آیا۔ میرے پاس سے ہو کر چلا۔ میں یہ شعر آہستہ، نا طاقتی سے پڑھ رہا تھا:

اس دردِ دل سے موت ہو یا دل کو تاب ہو

قسمت میں جو لکھا ہو، الہی شتاب ہو

اگرچہ ظاہر میں صورت میری بالکل تبدیل ہو گئی تھی، چہرے کی یہ شکل بنی تھی کہ جن نے مجھے پہلے دیکھا تھا، وہ بھی نہ پہچان سکتا کہ یہ وہی آدمی ہے، لیکن وہ مَحلی آواز درد کی سُن کر متوجہ ہوا۔ میرے تئیں بغور دیکھ کر افسوس کیا اور شفقت سے مخاطب ہوا کہ آخر یہ حالت اپنی پہنچائی۔ میں نے کہا: ”اب تو جو ہو اسو ہو۔ مال سے بھی حاضر تھا، جان بھی تصدق کی۔ اُس کی خوشی یوں ہی ہوئی تو کیا کروں؟“ (۱۵۰)

یہ سُن کر ایک خدمت گار میرے پاس چھوڑ کر مسجد میں گیا۔ نماز اور خطبے سے فراغت کر کر جب باہر نکلا، فقیر کو ایک میانے میں ڈال کر، اپنے ساتھ خدمت میں، اُس پری بے پروا کی لے جا کر، چق کے باہر بیٹھایا۔ (۱۵۱) اگرچہ میری روہت کچھ باقی نہ رہی تھی، پر مُدّت تک شب و روز اُس پری کے پاس اتفاق رہنے کا ہو اتھا۔ جان بوجھ کر بے گانی ہو کر خوبے سے پوچھنے لگی: ”یہ کون ہے؟“ اُس مرد آدمی نے کہا: ”یہ وہی کم بخت بد نصیب ہے، جو حضور کی خفگی اور عتاب میں پڑا تھا۔ اُسی سبب سے اس کی یہ صورت بنی ہے۔ عشق کی آگ سے جلا جاتا ہے۔ ہر چند آٹسوں کے پانی سے بھجاتا ہے، پر وہ دُونی بھرتی ہے، کچھ فائدہ نہیں ہوتا۔ علاوہ اپنی تقصیر کی خجالت سے مُوا جاتا ہے۔“ (۱۵۲) پری نے ٹھنھولی سے فرمایا: ”کیوں جھوٹ بگتا ہے؟ بہت دن ہوئے اُس کی خبر وطن پہنچنے کی مجھے خبرداروں نے دی ہے۔ واللہ علم، یہ کون ہے اور تُو کس کا ذکر کرتا ہے!“ اُس دم خولجہ سرانے ہاتھ جوڑ کر التماس

کیا: ”اگر جان کیاماں پاؤں تو عرض کروں۔“ فرمایا: ”کہہ، تیری جان تجھے بخشی۔“ خواجا بولا: ”آپ کی ذات قدر دان ہے۔ واسطے خدا کے چلون کو درمیان سے اٹھوا کر پہچانیئے اور اس کی بے کسی کی حالت پر رحم کیجئے۔ ناحق شناسی خوب نہیں۔ اب اس کے احوال پر جو کچھ ترس کھائیئے بجا ہے، اور جائے ثواب ہے۔ آگے حد ادب، جو مزاج مبارک میں آوے سو ہی بہتر ہے۔“

اتنے کہنے پر مُسکرا کر فرمایا: ”بھلا۔ کوئی ہو، اسے دارالشفاء میں رکھو۔ جب بھلا چنگا ہوگا، تب اس کے احوال کی پُرسش کی جائے گی۔“ خوب نے کہا: ”اگر اپنے دست خاص سے گلاب اس پر چھڑکائیئے اور زبان سے کچھ فرمائیئے تو اس کو اپنے جینے کا بھر و سا بندھے۔ نا اُمیدی بڑی چیز ہے۔ دنیا بہ اُمید قائم ہے۔“ اس پر بھی اُس پری نے کچھ نہ کہا۔ یہ سوال جواب سُن کر میں بھی اپنے جی سے اکتار ہاتھا۔ بندھڑک بول اٹھا کہ اب اس طور کی زندگی کو دل نہیں چاہتا۔ پانوں تو گور میں لڑکا چُکا ہوں۔ ایک روز مرنا ہے اور علاج میرا بادشاہ زادی کے ہاتھ میں ہے۔ کریں یا نہ کریں، وہ (۱۵۳) جانیں۔“ (۱۵۲) بارے مُقَلَّب القلوب نے اُس سنگدل کے دل کو نرم کیا۔ مہربان ہو کر فرمایا: ”جلد پادشاہی (۱۵۵) حکیموں کو حاضر کرو۔“ وہیں طبیب آ کر جمع ہوئے۔ نبض، قارورہ دیکھ کر بہت غور کی۔ آخرش تشخیص میں ٹھہرا کہ یہ شخص کہیں عاشق ہوا ہے۔ سوائے وصل معشوق کے اس کا کچھ علاج نہیں۔ جس وقت وہ ملے، یہ صحت پاوے۔ جب حکیموں کی بھی زبانی یہی مرض میرا ثابت ہوا، حکم کیا: ”اس جوان کو گرما بے میں لے جاؤ۔ نہلا کر، خاصی پوشاک پہنا کر حضور میں لے آؤ۔“ وہ نہیں مجھے باہر لے گئے۔ حمام کروا، اچھے کپڑے پہنا، خدمت میں پری کی حاضر کیا۔ تب وہ نازمین تپاک سے بولی: ”تُو نے مجھے بیٹھے بٹھائے ناحق بدنام اور رسوا کیا۔ اب اور کیا کیا چاہتا ہے؟ جو تیرے دل میں ہے صاف صاف بیان کر۔“

یافقر! اُس وقت یہ عالم ہوا کہ شادی مرگ ہو جاؤں۔ خوشی کے مارے ایسا پُھولا کہ جامے میں نہ ساتا تھا اور صورت شکل بدل گئی۔ شکر خدا کا کیا اور اُس سے کہا: ”اس دم ساری حکیمی آپ پر ختم ہوئی کہ مجھ سے مُردے کو ایک بات میں زندہ کیا۔ دیکھو تو اُس وقت سے اس وقت تک میرے احوال میں کیا فرق ہو گیا۔“ یہ کہہ کر تین بار گرد پھرا اور سامنے آ کر کھڑا ہوا اور کہا: ”حضور سے یوں حکم ہوتا ہے کہ جو تیرے جی میں ہو سو کہہ۔ بندے کو ہفت اقلیم کی سلطنت سے زیادہ یہ ہے کہ غریب نوازی کر کر اس عاجز کو قبول کیجئے اور اپنی قدم بوسی سے سرفرازی دیجئے۔“ ایک لمحہ تو سُن کر غوطے میں گئی، پھر کن انکھیوں سے دیکھ کر کہا: ”بیٹھو، تم نے خدمت اور وفاداری ایسی ہی کی ہے، جو کچھ کہو، سو پھبتی ہے (۱۵۶) اور اپنے بھی دل پر نقش ہے۔ خیر، ہم نے قبول کیا۔“

اُسی دن، اچھی ساعت، سُہ لگن میں چپکے چپکے قاضی نے نکاح پڑھ دیا۔ بعد اتنی محنت اور آفت کے خدانے یہ دن دکھایا کہ میں نے اپنے دل کا مُد عا پایا، لیکن جیسی دل میں آرزو اُس پری سے ہم بستر ہونے کی تھی، ویسی ہی جی میں بے کلی اُس وارداتِ عجیب کے معلوم کرنے کی تھی کہ آج تک میں نے کچھ نہ سمجھا کہ یہ پری کون ہے؟ اور وہ حبشی ساٹو لاجیلا، جس نے ایک پُرزے کاغذ پر اتنی اشرفیوں کے بدرے میرے حوالے کیئے، کون تھا؟ (۱۵۷) اور تیاری ضیافت کی پادشاہوں (۱۵۸) کے لایق، ایک پہر میں کیوں کر ہوئی؟ اور وہ دونوں بے گناہ اُس مجلس میں کس لیے مارے گئے؟ اور سب خفگی اور بے مروتی کا، باوجود خدمت گزاری اور ناز برداری کے؛ مجھ پر کیا ہوا؟ اور پھر ایک بارگی اس عاجز کو یوں سربلند کیا؟ غرض اسی واسطے بعد رسم رسومات عقد کے آٹھ دن تک باوصف اُس اشتیاق کے قصدِ مباشرت کا نہ کیا۔ رات کو ساتھ سوتا۔ دن کو یونہی اٹھ کھڑا ہوتا۔

ایک دن غسل کرنے کے لیے میں نے خواص کو کہا کہ تھوڑا پانی گرم کر دے تو نہاؤں۔ ملکہ مُسکرا کر بولی: ”کس برتے پر تپا پانی؟“ میں خاموش ہو رہا، لیکن وہ پری میری حرکت سے حیران ہوئی، بلکہ چہرے پر آثارِ خفگی کے نمود ہوئے۔ یہاں تک کہ ایک روز بولی: ”تم بھی عجب آدمی ہو۔ یا اتنے گرم یا ایسے ٹھنڈے۔“ (۱۵۹) اُس کو کیا کہتے ہیں؟ اگر تم میں قوت نہ تھی تو کیوں ایسی کچی ہوس پکائی؟“ اُس وقت میں نے بھی بے دھڑک ہو کر کہا: ”اے جانی! مُنصفی شرط ہے۔ آدمی کو چاہیے کہ انصاف سے نہ پُو کے۔“ بولی: ”اب کیا انصاف رہ گیا ہے؟ جو کچھ ہونا تھا سو ہو چکا۔“ فقیر نے کہا: ”واقعی بڑی آرزو اور مُراد میری یہی تھی، سو مجھے ملی۔ لیکن دل میرا دُبد ہے میں ہے۔ اور دو دے آدمی کی، خاطر پریشان رہتی ہے۔ اُس سے کچھ ہونہیں سکتا۔ انسانیت سے خارج ہو جاتا ہے۔ میں نے اپنے دل میں یہ قول کیا تھا کہ بعد اس نکاح کے، کہ عین دل کی شادی ہے؛ بعضی بعضی باتیں، جو خیال میں نہیں آتیں اور نہیں کھلتیں؛ حضور میں پُو چھوں گا کہ زبانِ مبارک سے اُس کا بیان سنوں تو جی کو تسکین ہو۔“ (۱۶۰) اُس پری نے جیسے بہ چیں ہو کر کہا: ”کیا خوب! ابھی سے بھول گئے۔ یاد کرو، بارہا ہم نے کہا کہ (۱۶۱) ہمارے کام میں ہرگز دخل نہ کیجیو اور کسی بات کے متعرض نہ ہو جیو۔“ (۱۶۲) خلاف معمول یہ بے ادبی کرنی کیا لازم ہے؟“ فقیر نے ہنس کر کہا: ”جیسی اور بے ادبیاں مُعاف کرنے کا حکم ہے۔ ایک یہ بھی سہی۔“ وہ پری نظریں بدل کر، تہیے میں آ کر آگ کا بگولا بن گئی اور بولی: ”اب تُو بہت سرچڑھا! جا اپنا کام کر۔ ان باتوں سے تجھے کیا فائدہ ہوگا؟“ میں نے کہا: ”دُنیا میں اپنے بدن کی شرم سب سے زیادہ ہوتی ہے۔ لیکن ایک، دُوسرے کا واقف کار ہوتا ہے۔ پس جب ایسی چیز دل پر روارکھی تو اور کون سا مجید چھپانے کے لایق ہے؟“

میری اس رمز کو وہ پری، وقوف سے دریافت کر کر کہنے لگی: ”یہ بات سچ ہے، پر جی میں یہ سوچ آتا ہے کہ اگر مجھ نگوڑی کا راز فاش ہو تو بڑی قیامت مچے۔“ میں بولا: ”یہ کیا مذکور ہے؟ بندے کی طرف سے یہ خیال دل میں نہ لاؤ اور خوشی سے ساری کیفیت جو ہتی ہے، فرماؤ۔ ہرگز ہرگز (۱۶۳) میں دل سے زبان تک نہ لاؤں گا۔ کسو کے کان پڑنا، کیا امکان ہے؟“ جب اُس نے دیکھا کہ اب سوائے کہنے کے، اس عزیز سے چھٹکارا نہیں، لاچار ہو کر بولی: ”ان باتوں کے کہنے میں بہت سی خرابیاں ہیں۔ تو خواہ نخواہ درپے ہوا۔ خیر، تیری خاطر عزیز ہے۔ اس لیے اپنی سرگذشت بیان کرتی ہوں۔ تجھے بھی اس کا پوشیدہ رکھنا ضرور ہے۔ خبر شرط۔“

غرض بہت سی تاکید کر کہنے لگی: ”کہ میں بد بخت، مُلک دمشق کے سلطان کی بیٹی ہوں اور وہ سلاطینوں سے بڑا پادشاہ (۱۶۴) ہے۔ سوائے میرے، کوئی لڑکا بالا اُس کے یہاں نہیں ہوا۔ جس دن سے میں پیدا ہوئی، ما باپ کے سائے میں ناز و نعمت اور خوشی خرمی سے پکی۔ جب ہوش آیا، تب اپنے دل کو خوب صورتوں اور نازنینوں کے ساتھ لگایا۔ چنانچہ ستھری ستھری پری زاد ہجولی، امرزادیاں (۱۶۵) مصاحبت میں، اور اچھی (۱۶۶) قبول صورت ہم عمر خواصیں، سہیلیاں خدمت میں رہتی تھیں۔ تماشا، ناچ اور راگ رنگ کا ہمیشہ دیکھا کرتی۔ دُنیا کے بھلے بڑے سے کچھ سروکار نہ تھا۔ اپنی بے فکری کے عالم کو دیکھ کر سوائے خدا کے شکر کے، کچھ مُنہ سے نہ نکلتا تھا۔ اتفاقاً طبیعت تو دنجو دایسی بے مزہ ہوئی کہ نہ مصاحبت کسو کی بھاوے، نہ مجلس خوشی کی خوش آوے۔ سو دائی سا مزاج ہو گیا۔ دل اُداس اور حیران۔ نہ کسو کی صورت اچھی لگے، نہ بات کہنے سُننے کو جی چاہے۔ میری یہ حالت دیکھ کر دائی، ددا، چھو چھو، انگا سب کی سب مُتفکر ہوئیں اور قدم پر گرنے لگیں۔ یہی خواجہ سرا، نمک حلال، قدیم سے میرا محرم اور ہمراز ہے۔ اسے کوئی بات مخفی نہیں۔ میری وحشت دیکھ کر بولا: ”اگر بادشاہ زادی تھوڑا سا شربت ورق الخیال کا نوش جاں فرماویں تو اغلب ہے کہ طبیعت بحال ہو جاوے اور فرحت مزاج میں آوے۔“ اُس کے اس طرح کے کہنے سے مجھے بھی شوق ہوا۔ تب میں نے فرمایا: ”جلد حاضر کر۔“ مہلی باہر گیا۔ ایک ضراحی اسی شربت کی تکلف سے بنا کر، برف میں لگا کر لڑکے کے ہاتھ لیا کر آیا۔ میں نے پیا، اور جو کچھ اُس کا فائدہ بیان کیا تھا، ویسا ہی دیکھا۔ اُس وقت، اُس خدمت کے انعام میں ایک بھاری خلعت خوبے کو عنایت کی اور حکم کیا کہ ایک ضراحی ہمیشہ بلا ناغہ اسی وقت حاضر کیا کر۔ (۱۶۷) اُس دن سے یہ مقرر ہوا کہ خواجہ سرا، ضراحی اسی چھو کرے کے ہاتھ لیاوے اور بندی پی جاوے۔ جب اُس کا نشہ طلوع ہوتا تو اُس کی لہر میں اُس لڑکے سے ٹھٹھا مزاج کر کر دل بہلاتی تھی۔ وہ بھی جب ڈھیٹھ ہوا، تب اچھی اچھی، میٹھی میٹھی باتیں کرنے لگا اور اچنبھے کی نقلیں

لانے، بلکہ آہ اوہی بھی بھرنے اور سسکیاں لینے۔ صورت تو اُس کی طرح دار، لایق دیکھنے کے تھی، بے اختیار جی چاہنے لگا۔ میں دل کے شوق سے اور اٹھکھیلوں کے ذوق سے، ہر روز انعام بخشش دینے لگی۔ پروہ کمبخت ویسے (۱۶۸) کپڑوں سے، جیسے ہمیشہ پہنے رہتا تھا، حضور میں آتا۔ بلکہ وہ لباس بھی میلا کچھلا ہو جاتا۔ (۱۶۹)

ایک دن پوچھا: ”تجھے سرکار سے اتنا کچھ ملا، پر تو نے اپنی صورت ویسی کی ویسی ہی پریشان بنا رکھی؛ کیا سبب ہے۔ وے روپے کہاں خرچ کیئے، یا جمع کر رکھے؟“ (۱۷۰) لڑکے نے بے خاطر داری کی باتیں جو سنیں، اور مجھے اپنا احوال پڑسا پایا؛ آنسوؤں ڈبڈبا کر (۱۷۱) کہنے لگا: ”جو کچھ آپ نے اس غلام کو عنایت کیا، سب اُستاد نے لے لیا۔ مجھے ایک پیسہ نہیں دیا۔ کہاں سے دوسرے کپڑے بناؤں جو پہن کر حضور میں آؤں؟ اس میں میری تقصیر نہیں۔ میں لاچار ہوں۔“ اس غریبی کے کہنے پر اُس کے ترس آیا۔ وہ نہیں خواجہ سرا کو فرمایا کہ آج سے اس لڑکے کو اپنی صحبت میں تربیت کر اور اچھا لباس تیار کروا کر پہنا اور لونڈوں میں بے فائدہ کھیلنے گودنے نہ دے۔ بلکہ اپنی خوشی یہ ہے کہ آداب لایق حضور کی خدمت کے، سیکھے اور حاضر رہے۔ خواجہ سرا موافق فرمانے کے بجالایا اور میری مرضی جو اُدھر دیکھی، نہایت اُس کی خبر گیری کرنے لگا۔ تھوڑے دنوں میں فراغت اور خوش خوری کے سبب سے اُس کا رنگ روغن کچھ کا کچھ ہو گیا اور کینچی سی ڈال دی۔ میں اپنے دل کو ہر چند سنبھالتی، پر اُس کا فر کی صورت جی میں ایسی گھب گئی تھی، یہی جی چاہتا تھا کہ مارے پیار کے اُسے کیلجے میں ڈال رکھوں اور اپنی آنکھوں سے ایک پل جدا نہ کروں۔ آخر اُس کو مصاحبت میں داخل کیا اور خلعتیں طرح بہ طرح کی، اور جواہر رنگ رنگ کے پہنا کر دیکھا کرتی۔ بارے اُس کے نزدیک رہنے سے آنکھوں کو سکھ، کیلجے کو ٹھنڈا رکھ (۱۷۲) ہوئی۔ ہر دم اُس کی خاطر داری کرتی۔ آخر کو میری یہ حالت پہنچی کہ اگر ایک دم کچھ ضروری کام کو میرے سامنے سے جاتا، تو چین نہ آتا۔

بعد کئی برس کے وہ بالغ ہوا۔ مسیں بھینگنے لگیں، چھب تختی درست ہوئی۔ تب اُس کا چرچا باہر درباریوں میں ہونے لگا۔ دربان اور روتے، (۱۷۳) میوڑے، باریدار اور سیاول، چوہدار اُس کو محل کے اندر آنے جانے سے منع کرنے لگے۔ آخر اُس کا آنا موقوف ہوا۔ مجھے تو اُس بغیر کل نہ پڑتی تھی۔ ایک دم پہاڑ تھا۔ جب یہ احوال ناامیدی کا سنا، ایسی بدحواس ہو گئی، گویا مجھ پر قیامت ٹوٹی اور یہ حالت ہوئی کہ نہ کچھ کہہ سکتی ہوں، نہ اُس بن رہ سکتی ہوں۔ کچھ بس نہیں چل سکتا۔ الہی کیا کروں! عجب طرح کا قلق ہوا۔ مارے بے قراری کے، اُسی محلی کو، جو میرا بھید و تھا، بلا کر کہا کہ مجھے غور اور پرداخت اُس لڑکے کی منظور ہے۔ (۱۷۴) بال فعل صلاح وقت یہ ہے کہ ہزار اشرفی پونجی دے کر چوک کے چوراہے میں دکان جوہری کی کروادو تو تجارت کر کے اُس کے نفع سے اپنی گذران

فراغت سے کیا کرے، اور میرے محل کے قریب ایک حویلی اچھے نقشے کی رہنے کے لیے بنوادو۔ لوٹڈی، غلام، نوکر چاکر جو ضرور ہوں، مول لے کر اور ڈرہا مقرر کر کر اُس پاس (۱۷۵) رکھوادو کہ کسو طرح بے آرام نہ ہو۔ خواجہ سرا نے اُس کی بُد و باش کی اور جوہری پنے اور تجارت کی سب تیاری کر دی۔ تھوڑے عرصے میں اُس کی دکان ایسی چمکی اور نمود ہوئی کہ جو خلعتیں فاخرہ اور جواہر بیش قیمت، سرکار میں بادشاہ کی اور امیروں کی، درکار و مطلوب ہوتے، اُسی کے یہاں بہم پہنچتے۔ آہستہ آہستہ یہ دکان جی کہ جو تحفہ ہر ایک ملک کا چاہیے، وہیں ملے۔ سب جوہریوں کا روزگار اُس کے آگے مُند ہو گیا۔ (۱۷۶)

غرض اُس شہر میں کوئی برابری اُس کی نہ کر سکتا، بلکہ کسی ملک میں ویسا کوئی نہ تھا۔ (۱۷۷) اسی کاروبار میں اُس نے تو لاکھوں روپے کمائے، پر جُدائی اُس کی روز بروز نقصان میرے تن بدن کا کرنے لگی۔ کوئی تدبیر نہ بن آئی کہ اُس کو دیکھ کر اپنے دل کی تسلی کروں۔ ندان، صلاح کی خاطر، اُسی واقف کار مَحَلّی کو بلایا اور کہا: ”کوئی ایسی صورت بن نہیں آتی کہ ذرا اُس کی صورت، میں دیکھوں اور اپنی جان کو صبر دوں۔ مگر یہ طرح ہے کہ ایک سُرنگ اُس کی حویلی سے گھدوا کر محل میں ملا دو۔“ حکم کرتے ہی کئی دنوں میں ایسی نقب تیار ہوئی کہ جب سہی سانجھ ہوتی، چپکے ہی وہ خواجہ سرا اُس جوان کو اُسی راہ سے لے آتا۔ تمام شب، شراب، کباب، عیش و عشرت میں کنتی۔ میں اُس کے ملنے سے آرام پاتی۔ وہ میرے دیکھنے سے خوش ہوتا۔ (۱۷۸)

جب فجر کا تارا نکلتا اور مؤذن اذان دیتا، مَحَلّی اُسی راہ سے اُس جوان کو اُس کے گھر پہنچا دیتا۔ ان باتوں سے سوائے اُس خوبے کے اور دودائیوں کے، جنہوں نے مجھے دودھ پلایا اور پالا تھا، چوتھا آدمی کوئی واقف نہ تھا۔ (۱۷۹)

ایک مُدّت اس طرح سے گذری۔ ایک روز کا یہ ذکر ہے، مُوافق معمول کے، خوبہ (۱۸۰) جو اُس کو بلانے گیا، دیکھے تو وہ جوان، فکر مند سا چُرکا بیٹھا ہے۔ مَحَلّی نے پوچھا: ”آج خیر ہے، کیوں ایسے دلگیر ہو رہے ہو؟ چلو حضور میں، یاد فرمایا ہے۔“ اُس نے ہرگز کچھ جواب نہ دیا۔ زبان نہ ہلائی۔ خواجہ سرا اپنا سامنبہ لے کر اکیلا پھر آیا، احوال اُس کا عرض کیا۔ (۱۸۱) میرے تئیں، شیطان جو خراب کرے، اس پر بھی محبت اُس کی دل سے نہ بھولی۔ اگر یہ جانتی کہ عشق اور چاہ ایسے نمک حرام، بے وفا کی، آخر کو بدنام اور رُسوا کرے گی اور رنگ و ناموس سب ٹھکانے لگے گا؛ تو اُسی دم اُس کام سے باز آتی اور توبہ کرتی، پھر اُس کا نام نہ لیتی؛ نہ اپنا دل اُس بے حیا کو دیتی۔ پر ہونا تو یوں تھا۔ اس لیے حرکت بے جا اُس کی خاطر میں نہ لائی اور اُس کے نہ آنے کو معشوقوں کا چوچلا اور ناز سمجھا۔ اُس کا

نتیجہ یہ دیکھا کہ اس سرگذشت سے بغیر دیکھے بھالے تو بھی واقف ہوا۔ نہیں تو میں کہاں اور تو کہاں؟ خیر جو ہوا سو ہوا۔ (۱۸۲) اس خردمانی پر اُس گدھے کی خیال نہ کر، دوبارہ خوہے کے ہاتھ پیغام بھیجا کہ اگر تو اس وقت نہیں آوے گا، تو میں کسو نہ کسو ڈھب سے وہیں آتی ہوں۔ لیکن میرے آنے میں بڑی قباحت ہے۔ اگر یہ راز فاش ہو (۱۸۳) تو تیرے حق میں بہت بُرا ہے۔ ایسا کام نہ کر جس میں سوائے رُسوائی کے اور کچھ پھل نہ ملے۔ بہتر یہی ہے جلد چلا آ۔ نہیں تو مجھے پہنچا جان۔

جب یہ سند یسا گیا اور اشتیاق میرا نہٹ دیکھا، بھونڈی سی صورت بنائے ہوئے، نازنخرے سے آیا۔“ جب میرے پاس بیٹھا، تب میں نے اُس سے پوچھا کہ آج رُکاوٹ اور خفگی کا کیا باعث ہے؟ اتنی شوخی اور گستاخی تو نے کبھو نہ کی تھی، ہمیشہ بلاغذر حاضر ہوتا تھا۔ تب اُس نے کہا کہ میں گمنام، غریب، حضور کی توجہ سے اور دامنِ دولت کے باعث اس مقدور کو پہنچا۔ بہت آرام سے زندگی کھتی ہے، آپ کے جان و مال کو دُعا کرتا ہوں۔ یہ تقصیر بادشاہ زادی کے معاف کرنے کے بھروسے، اس گنہ گار سے سرزد ہوئی۔ اُمیدوار، عُفو کا ہوں۔ میں تو جان و دل سے اُسے چاہتی تھی۔ اُس کے بناوٹ کی باتوں کو مان لیا اور شرارت پر نظر نہ کی بلکہ پھر دلداری سے پوچھا: ”کیا تجھ کو ایسی مشکل کٹھن پیش آئی جو ایسا مُتفکر ہو رہا ہے؟ اُس کو عرض کر۔ اُس کی بھی تدبیر ہو جائے گی۔“

غرض اُس نے اپنی خاکساری کی راہ سے یہی کہا کہ مجھ کو سب مُشکل ہے، اور آپ کے رُوبرو سب آسان ہے۔ آخر اُس کے فحوائے کلام اور بت کہاؤ سے یہ گھلا کہ ایک باغ، نہایت سرسبز اور عمارت عالی، حوض، تالاب، گونے پختہ (۱۸۴) سمیت، غلام کی حویلی کے نزدیک نافِ شہر میں بکاؤ ہے اور اُس باغ کے ساتھ ایک لونڈی بھی گائے، کہ علمِ موسیقی میں خوب سلیقہ رکھتی ہے لیکن یہ دونوں باہم بکتے ہیں۔ نہ اکیلا باغ، جیسے اُونٹ کے گلے میں بلی۔ جو کوئی وہ باغ لیوے، اُس کنیر کی بھی قیمت دیوے۔ اور تماشہ یہ ہے، باغ کا مول لاکھ روپے اور اُس باندی کا بہا پانچ لاکھ۔ فدوی سے اتنے روپے بالفعل سرانجام نہیں ہو سکتے۔ میں نے اُس کا دل، بہت بے اختیار شوق میں اُن کی خریداری کے پایا کہ اسی واسطے دل حیران اور خاطر پریشان تھا۔ باوجودیکہ رُوبرو میرے پاس بیٹھا تھا، تب بھی اُس کا چہرہ ملیں اور جی اُداس تھا۔ مجھے تو خاطر داری اُس کی، ہر گھڑی اور ہر پل منظور تھی۔ اُسی وقت خواجہ سرا کو حکم کیا کہ کل صبح کو قیمت اُس باغ کی لونڈی سمیت پُکا کر قبالہ باغ کا اور خط کنیرک کا لکھو اگر اس شخص کے حوالے کرو اور مالک کو زرِ قیمت خزانہ عامرہ سے دلوادو۔ اس پرواگی کے سُنتے ہی آداب بجا لایا اور مُنبہ پر رُوہت آئی۔ ساری رات اُسی قاعدے سے، جیسے ہمیشہ گذرتی تھی، ہنسی خوشی سے گئی۔ فجر ہوتے

ہی وہ رخصت ہوا۔ خوبے نے موافق فرمانے کے، اُس باغ کو اور لونڈی کو خرید کر دیا۔ پھر وہ جوان رات کو موافق معمول کے آیا جایا کرتا۔

ایک روز بہار کے موسم میں کہ مکان بھی دلچسپ تھا؛ بدلی گھمنڈ رہی تھی، پھونکیاں (۱۸۵) پڑ رہی تھیں، بجلی بھی گوندھ رہی تھی اور ہوا نرم نرم بہتی تھی۔ غرض عجب کیفیت اُس دم تھی۔ وہ نہیں (۱۸۶) رنگ رنگ کے جُباب اور گلابیاں طاقوں پر چنٹی ہوئیں نظر پڑیں، دل لپایا کہ ایک گھونٹ لوں۔ جب دو تین پیالوں کی نوبت پہنچی، وہ نہیں خیال اُس باغ نو خرید کا گذرا۔ کمال شوق ہوا کہ ایک دم اِس عالم میں وہاں کی سیر کیا چاہئے۔ کم بختی جو آوے، اونٹ چڑھے کتا کاٹے۔ اچھی طرح بیٹھے بٹھائے ایک دائی کو ساتھ لے کر سُرنگ کی راہ سے اُس جوان کے مکان میں گئی۔ وہاں سے باغ کی طرف چلی۔ دیکھا تو ٹھیک اُس باغ کی بہار، بہشت کی برابری کر رہی ہے۔ قطرے مینہ کے درختوں کے سرسبز پتوں پر جو پڑے ہیں، گویا زمر کی پٹیوں پر موتی جڑے ہیں، اور سُرخ پھولوں کی اُس ابر میں ایسی چٹھی لگتی ہے، جیسے شام کو شفق پھولے ہے اور نہریں لباب، مانند فرش آئینے کے نظر آتی ہیں اور موجیں لہراتی ہیں۔

غرض اُس باغ میں ہر طرف سیر کرتی پھرتی تھی کہ دن ہو چکا، سیاہی شام کی نمود ہوئی۔ اتنے میں وہ جوان ایک روش پر نظر آیا اور مجھے دیکھ کر بہت ادب اور گرم جوشی سے آگے بڑھ کر میرا ہاتھ اپنے ہاتھ پر دھر کر بارہ دری کی طرف لے چلا۔ جب وہاں میں گئی تو وہاں کے عالم نے سارے باغ کی کیفیت کو دل سے بھلا دیا۔ یہ روشنی کا ٹھاٹھ تھا۔ جا بجا قمقمے، سُر و چراغاں، کنول اور فانوس خیال؛ شمع مجلس، حیران اور فانوسیں روشن تھیں کہ شبِ برات باوجود چاندنی اور چراغاں کے اُس کے آگے اندھیری لگتی۔ ایک طرف آتش بازی، پھل جھڑی، انار، داؤدی، بھینچا، مروارید، مہتابی، ہوائی، چرخ، ہتھ پھول، جاہی بوہی، پٹاخے، ستارے چھٹتے تھے۔

اِس عرصے میں بادل پھٹ گیا اور چاند نکل آیا، بعینہ جیسے نافرمانی جوڑا پہنے ہوئے کوئی معشوق نظر آ جاتا ہے۔ بڑی کیفیت ہوئی۔ چاندنی چھلکتے ہی جوان نے کہا: ”اب چل کر باغ کے بالا خانے پر بیٹھیے۔“ میں ایسی احمق ہو گئی تھی کہ جو وہ نگوڑا کہتا، سو میں مان لیتی۔ اب یہ ناچ ناچایا کہ مجھ کو اوپر لے گیا۔ (۱۸۷) وہ کوٹھا ایسا بلند تھا کہ تمام شہر کے مکان اور بازار کے چراغاں، گویا اُس کے پائیں باغ تھے۔ (۱۸۸)

میں اُس جوان کے گلے میں ہاتھ ڈالے (۱۸۹) ہوئے خوشی کے عالم میں بیٹھی تھی۔ اتنے میں ایک رنڈی نہایت بھونڈی سی، صورت نہ شکل، پو لھے میں سے نکل، شراب کا شیشہ ہاتھ میں لیے ہوئے آ پہنچی۔ مجھے اُس



وقت اُس کا آنا پٹ بُرا لگا اور اُس کی صورت دیکھنے سے دل میں ہول اُٹھی۔ تب میں نے گھبرا کر جوان سے پوچھا: ”یہ تحفہ، علت کون ہے؟ تُو نے کہاں سے پیدا کی؟“ وہ جوان ہاتھ باندھ کر کہنے لگا: ”یہ وہی لونڈی ہے جو اس باغ کے ساتھ حضور کی عنایت سے خرید ہوئی۔“

میں نے معلوم کیا کہ اُس احمق نے بڑی خواہش سے اس کو لیا ہے، شاید اس کا دل اس پر مائل ہے، اسی خاطر سے بیچتا کھا کر میں چمکی ہو رہی، لیکن دل اُسی وقت سے مَلد رہا اور ناخوشی مزاج پر چھا گئی۔ تِس پر قیامت اُس ایسے تیسے نے یہ کی، کہ ساقی اُسی چھنال کو بنایا۔ اُس وقت میں اپنا لہو پیتی تھی اور جیسے طوطی کو کوئی کوٹے کے ساتھ ایک پنجرے میں بند کرتا ہے، نہ جانے کی فرصت پاتی تھی، اور نہ بیٹھنے کو جی چاہتا تھا۔

قبضہ مختصر، وہ شراب بوند کی بوند تھی، جس کے پینے سے آدمی حیوان ہو جاوے۔ دو چار جام پے ڈر پے اُسی تیز آب کے جوان کو دیئے اور آدھا پیالہ جوان کی منت سے میں نے بھی زہر مار کیا۔ آخر وہ پلشت، بے حیا بھی بدست ہو کر اُس مردود سے بے ہودہ ادائیں کرنے لگی، اور وہ چبنا بھی نشے میں بے لحاظ ہو چلا اور نا معقول حرکتیں کرنے لگا۔ مجھے یہ غیرت آئی، اگر اس وقت زمین پھالے تو میں سما جاؤں۔ لیکن اُس کی دوستی کے باعث میں بللی اس پر بھی پُپ ہو رہی، پر وہ تو اصل کا پا جی تھا۔ میرے اس درگزر کرنے کو نہ سمجھا، نشے کی لہر میں اور بھی دو پیالے چڑھا گیا کہ رہتا سہتا ہوش جو تھا، وہ بھی گم ہوا، اور میری طرف سے مُطلق دھڑکا جی سے اُٹھا دیا۔ بے شرمی سے شہوت کے غلبے میں میرے روبرو اُس بے حیا نے اُس بند وڑ سے صحبت کی۔ اور وہ کچھل پائی بھی اُس حالت میں نیچے پڑی ہوئی نخرے تلے کرنے لگی، اور دونوں میں پُو ماچائی ہونے لگی۔ نہ اس بے وفا میں وفا، نہ اُس بے حیا میں حیا۔ جیسی رُوح ویسے فرشتے۔ (۱۹۰) میری اُس وقت یہ حالت تھی جیسی اوسر پُو کی ڈومنی گاؤے تال بے تال۔ اپنے اُوپر لعنت کرتی تھی کہ کیوں تُو یہاں آئی، جس کی یہ سزا پائی؟ آخر کہاں تک سہوں۔ میرے سر سے پاؤں تک آگ لگ گئی اور انگاروں پر لوٹنے لگی۔ اس غصے اور طیش میں یہ کہاوت، بیل نہ کودا کودے گون، یہ تماشا دیکھے کون، کہتی ہوئی وہاں سے اُٹھی (۱۹۱) وہ شرابی، اپنی خرابی دل میں سوچا کہ اگر پادشاہ زادی اس وقت ناخوش ہوئی تو کل میرا کیا حال ہوگا اور صبح کو کیا قیمت مچے گی؟ اب بنے تو اس کا کام تمام کر ڈالوں (۱۹۲)۔ یہ ارادہ اُس غیبانی کی صلاح سے جی میں ٹھہرا کر گلے میں پَنکا ڈال میرے پاؤں آ کر پڑا، اور پگڑی سر سے اتار کر منت وزاری کرنے لگا۔ میرا دل تو اُس پر لٹو ہوا رہا تھا، جید ہر لیئے پھرتا تھا، پھرتی تھی اور چمکی کی طرح میں اُس کے اختیار میں تھی۔ (۱۹۳) جو کہتا تھا، سو کرتی تھی۔ بُوں توں مجھے پھسلا پَنڈھلا کر (۱۹۴) پھر پٹھلایا اور اُسی شراب دو آتشہ کے دو چار

پیالے بھر بھر کر آپ بھی پیئے اور مجھے بھی دیئے۔ ایک تو غصے کے مارے جل بھسن کر کباب ہو رہی تھی، دوسرے ایسی شراب پی، جلد بے ہوش ہو گئی۔ کچھ حواس باقی نہ رہے۔ تب اُس بے رحم، نمک حرام، کٹر سنگ دل نے تلوار سے مجھے گھائل کیا، بلکہ اپنی دانست میں مار چڑکا۔ اُس دم میری آنکھ کھلی تو مُنہ سے یہی نکلا: ”خیر، جیسا ہم نے کیا، ویسا پایا۔ لیکن تُو، اپنے تئیں میرے اِس خُونِ ناحق سے بچائیو۔“

مُبادا ہو کوئی ظالم ترا گریہاں گیر

مرے لہو کو تو دامن سے ڈھو، ہوا سو ہوا (۱۹۵)

کسی سے یہ بھید ظاہر نہ کیو، اور ہم نے تو تجھ سے جان تک بھی درگزر نہ کی۔ ”پھر اُس کو خدا کے حوالے کر کر میرا جی ڈوب گیا۔ مجھے اپنی سُدھ بدھ کچھ نہ رہی۔ شاید اُس قصائی نے مجھے مُردہ خیال کر، اُس صندوق میں ڈال کر قلعے کی دیوار کے تلے لٹکا دیا۔ سو تُو نے دیکھا، میں کسو کا بُرا نہ چاہتی تھی۔ لیکن یہ خرابیاں قسمت میں لکھی تھی :

مُنٹی نہیں کرم کی ریکھا ان آنکھوں کے سبب یہ کچھ دیکھا

اگر خُوب صورتوں کے دیکھنے کا دل میں شوق نہ ہوتا تو وہ بد بخت میرے گلے کا طوق نہ ہوتا۔ اللہ نے یہ کام کیا کہ تجھ کو وہاں پہنچا دیا، اور سبب میری زندگی کا کیا۔ اب حیا جی میں آتی ہے کہ یہ رُسوائیاں کھینچ کر اپنے تئیں جیتا نہ رکھوں یا کسو کو مُنہ نہ دکھاؤں۔ پر کیا کروں، مرنے کا اختیار اپنے ہاتھ میں نہیں۔ خُدا نے مار کر پھر جلایا۔ آگے دیکھئے کہ کیا قسمت میں بدا ہے۔ ظاہر میں تو تیری دُور دھوپ اور خدمت کام آئی، جو ویسے زخموں سے شفا پائی۔ تُو نے جان و مال سے میری خاطر کی اور جو کچھ اپنی بساط تھی، حاضر کی۔ اُن دنوں تجھے بے خرچ اور دو دلا دیکھ کر وہ شفقہ سیدی بہار کو، جو میرا خزا پنچی ہے، لکھا۔ (۱۹۱) اُس میں یہی مضمون تھا کہ میں خیر و عافیت سے اب فلانے مکان میں ہوں۔ مجھ بد طالع کی خبر والدہ شریفہ کی خدمت میں پہنچائیو۔ اُس نے تیرے ساتھ دو کشتیاں نقد کی، (۱۹۷) خرچ کی خاطر بھیج دیں اور جب تجھے خلعت اور جواہر کے خرید کرنے کو یوسف سودا گر بچے کی دکان پر بھیجا، (۱۹۸) مجھے یہ بھروسا تھا کہ وہ کم حوصلہ ہر ایک سے جلد آشنا ہو بیٹھتا ہے۔ (۱۹۹) تجھے بھی اجنبی جان کر اغلب ہے کہ دوستی کرنے کے لیئے اتر کر دعوت اور ضیافت کرے گا۔ سو میرا منصوبہ ٹھیک بیٹھا۔ جو کچھ میرے دل میں خیال آیا تھا اُس نے ویسا ہی کیا۔ تُو جب اُس سے قول قرار پھر آنے کا کر کر میرے پاس آیا اور مہمانی کی حقیقت اور اس کا بجد ہونا مجھ سے کہا، میں دل میں خوش ہوئی کہ جب تُو اُس کے گھر میں جا کر کھاوے پیوے گا، تب اگر تُو بھی اُس کو

مہمانی کی خاطر بلاوے گا، وہ دوڑا چلا آوے گا۔ اس لیے تجھے جلد رخصت کیا۔ (۲۰۰)

تین دن کے پیچھے جب تو وہاں سے فراغت کر کے آیا اور میرے روبرو غدر غیر حاضری کا شرمندگی سے لایا، میں نے تیری تشفی کے لیے فرمایا: ”کچھ مضائقہ نہیں۔ جب اس نے رضاد دی، تب تو آیا۔ لیکن بے شرمی خوب نہیں کہ دوسرے کا احسان اپنے سر پر رکھیے اور اُس کا بدلہ نہ کھینے۔ اب تو بھی جا کر اُس کی استدعا کر اور اپنے ساتھ ہی ساتھ لے آ۔ (۲۰۱) جب تو، اُس کے گھر گیا، تب میں نے دیکھا کہ یہاں کچھ اسباب مہمان داری کا تیار نہیں۔ اگر وہ آ جاوے تو کیا کروں؟ لیکن یہ فرصت پائی کہ اس ملک میں، قدیم سے پادشاہوں کا یہ معمول ہے کہ آٹھ مہینے کا روباہر ملکی اور مالی کے واسطے ملک گیری میں باہر رہتے ہیں اور چار مہینے موسم برسات کے قلعہ، مبارک میں جلوس فرماتے ہیں۔ اُن دنوں دو چار مہینے سے پادشاہ یعنی (۲۰۲) ولی نعمت مجھ بد بخت کے بند و بست کی خاطر ملک میں تشریف لے گئے تھے۔ جب تک تو اُس جوان کو ساتھ لے کر آوے، سیدی بہار نے میرا حوالہ خدمت میں پادشاہ بیگم کی، کہ والدہ مجھ ناپاک کی ہیں، عرض کیا۔ (۲۰۳) پھر میں اپنی تقصیر اور گناہ سے خجل ہو کر اُن کے روبرو جا کر کھڑی ہوئی اور جو سرگذشت تھی، سب بیان کی۔ ہر چند اُنھوں نے میرے غائب ہونے کی کیفیت دُور اندیشی اور مہر مادری سے چھپا رکھی تھی کہ خدا جانے اس کا انجام کیا ہو، ابھی یہ رسوائی ظاہر کرنی خوب نہیں۔ میرے بدلے میرے بیبوں کو اپنے پیٹ میں رکھ چھوڑا تھا، لیکن میری تلاش میں تھیں۔ جب مجھے اس حالت میں دیکھا اور سب ماجرا سنا، آنسو بھرا لائیں اور فرمایا: ”اے کم بخت ناشدنی! تُو نے جان بوجھ کر نام و نشان پادشاہت کا سارا کھویا۔ ہزار افسوس! اور اپنی زندگی سے بھی ہاتھ دھویا۔ کاشکے تیرے عوض میں پتھر جنتی تو صبر آتا۔ اب بھی تو بہ کر۔ جو قسمت میں تھا، سو ہو، اب آگے کیا کرے گی؟ جیوے گی یا مرے گی؟“ میں نے نہایت شرمندگی سے کہا: ”مجھ بے حیا کے نصیبوں میں یہی لکھا تھا جو اس بدنامی اور خرابی میں ایسی ایسی آفتوں سے بچ کر جیتی رہوں۔ اس سے مرنا ہی بھلا تھا۔ اگر چہ کلنگ کا ٹیکہ میرے ماتھے پر لگا، پر ایسا کام نہیں کیا جس میں ماباپ کے نام کو عیب لگے۔ (۲۰۴) اب یہ بڑا دکھ ہے کہ وہ دو دنوں بے حیا، میرے ہاتھ سے بچ جاویں اور آپس میں رنگ رلیاں مناویں، اور میں اُن کے ہاتھوں سے یہ کچھ دکھ دیکھوں۔ حیف ہے کہ مجھ سے کچھ نہ ہو سکے۔ یہ اُمیدوار ہوں کہ خانساں کو پروا لگی ہو تو اسباب ضیافت کا بخوبی تمام، اس کم بخت کے مکان میں تیار کرے، تو میں دعوت کے بہانے سے اُن دنوں بد بختوں کو بلوا کر اُن کے عملوں کی سزاؤں اور اپنا عوض لوں۔ جس طرح اُس نے مجھے پر ہاتھ چھوڑا اور گھائل کیا، میں بھی دونوں کو پُرنے پُرنے کروں، تب میرا کلیجا ٹھنڈھا ہو، نہیں تو اس غصے کی آگ میں پھسک رہی ہوں؛

آ خر جمل بل، بھو بھل ہو جاؤں گی۔

یہ سن کر امانے مامتا کے درد سے مہربان ہو کر میری عیب پوشی کی اور سارا لواز مہ ضیافت کا اسی خواجہ سرا کے ساتھ، جو میرا محرم ہے، کر دیا۔^(۲۰۵) سب اپنے اپنے کارخانے میں آ کر حاضر ہوئے۔ شام کے وقت تو اُس مَوئے کو لے کر آیا۔ مجھے اُس فجبہ باندی کا بھی آنا منظور تھا۔ چنانچہ پھر تجھ کو تقید کر کر، اُسے بھی بلوایا۔ جب وہ بھی آئی اور مجلس جمی، شراب پی پی کر سب بدمست اور بے ہوش ہوئے اور اُن کے ساتھ تو بھی کیفی ہو کر مُردا سا پڑا؛ میں نے قلماقنی کو حکم کیا کہ اُن دونوں کا ہر تلوار سے کاٹ ڈال۔ اُس نے وہ نہیں، ایک دم میں شمشیر نکال^(۲۰۶) دونوں کے سر کاٹ، بدل لال کر دیئے۔ اور تجھ پر غصے کا یہ باعث تھا کہ میں نے اجازت ضیافت کی دی تھی، نہ دودن کی دوستی پر اعتماد کر کے شریک مے خوری کا ہو۔ البتہ یہ تیری حماقت اپنے تئیں پسند نہ آئی۔ اس واسطے کہ جب تو پی پا کر بے ہوش ہوا، تب توقع رفاقت کی تجھ سے کیا رہی؟ پر تیری خدمت کے حق ایسے میری گردن پر ہیں کہ جو تجھ سے ایسی حرکت ہوتی ہے تو معاف کرتی ہوں۔

لے میں نے اپنی حقیقت ابتداء سے انتہا تک کہہ سنائی۔ اب بھی دل میں کچھ اور ہوس باقی ہے؟ جیسے میں نے تیری خاطر کر کے تیرے کہنے کو سب طرح قبول کیا، تو بھی میرا فرمانا اسی صورت سے عمل میں لا۔ صلاح وقت یہ ہے کہ اب اس شہر میں رہنا میرے اور تیرے حق میں بھلا نہیں۔ آگے تو مختار ہے۔“

یا معبود اللہ! شہزادی اتنا فرما کر چپ رہی۔ فقیر تو دل و جان سے اُس کے حکم کو سب چیز پر مُقدم جانتا تھا اور اُس کی محبت کے جال میں پھنسا تھا، بولا: ”مرضی مُبارک میں آوے سو بہتر ہے۔ یہ فدوی بے عذر بجا لاوے گا۔“ جب شاہ زادی نے میرے تئیں فرماں بردار، خدمت گار اپنا پورا سمجھا، فرمایا: ”دو گھوڑے چالاک اور جاں باز، کہ چلنے میں ہوا سے باتیں کریں، پادشاہ کے خاص اصطلب سے منگوا کر تیار رکھ۔“^(۲۰۷) میں نے ویسے ہی پری زاد، چار گردے کے گھوڑے چن کر زین بندھوا کر منگوائے۔ جب تھوڑی سی رات باقی رہی، پادشاہ زادی مردانہ لباس پہن اور پانچوں ہتھیار باندھ کر ایک گھوڑے پر سوار ہوئی اور دوسرے مرگب پر میں مُسلح ہو کر چڑھ بیٹھا اور ایک طرف کی راہ لی۔

جب شب تمام ہوئی اور پر چھا ہونے لگا، تب ایک پوکھر کے کنارے پہنچے۔ اتر کر مُنہ ہاتھ دھوئے، جلدی جلدی کچھ ناشتہ کر کے پھر سوار ہو کر چلے۔ کبھو ملکہ کچھ کچھ باتیں کرتی، اور یوں کہتی کہ ہم نے تیری خاطر شرم جیا، ملک مال، مابا پ سب چھوڑا، ایسا نہ ہو کہ تو بھی اُس ظالم بے وفا کی طرح سلوک کرے۔ کدھو میں کچھ احوال ادھر

ادھر کا، راہ کٹنے کے لیے کہتا اور اُس کا بھی جواب دیتا کہ پادشاہ زادی! (۲۰۸) سب آدمی ایک سے نہیں ہوتے ہیں۔ پاجی کے نٹنے میں کچھ خلل ہوگا جو اُس سے ایسی حرکت واقع ہوئی۔ اور میں نے تو جان و مال تم پر تصدق کیا اور تم نے مجھے ہر طرح سرفرازی بخشی، اب میں بندہ بغیر داموں کا ہوں۔ میرے چمڑے کی اگر بوتیاں بنا کر پہنو تو میں آہ نہ کروں۔ ایسی ایسی باتیں باہم ہوتی تھیں اور رات دن چلنے سے کام تھا۔ کبھو جو ماندگی کے سبب کہیں اترتے تو جنگل کے چرند، پرند شکار کر کے نمک دان سے لُون نکال، چمک سے آگ جھاڑ، بھون بھان کر کھا لیتے اور گھوڑوں کو چھوڑ دیتے۔ وے اپنے منبہ سے گھاس پات پت چر چگ کر اپنا پیٹ بھر لیتے۔

ایک روز ایسے کف دست میدان میں جانکے کہ جہاں بستی کا نام نہ تھا اور آدمی کی صورت نظر نہ آتی تھی۔ اس پر بھی پادشاہ زادی کی رفاقت کے سبب سے دن عید اور رات شب برات معلوم ہوتی تھی۔ جاتے جاتے انچت ایک دریا کہ جس کے دیکھنے سے بکجا پانی ہو، راہ میں ملا۔ (۲۰۹) کنارے پر کھڑے ہو کر جو دیکھا تو جہاں تک نگاہ نے کام کیا، پانی ہی تھا، کچھ عقل بڑا نہ پایا۔ یا الہی! اب اس سمندر سے کیوں کر پار اتریں! ایک دم اسی سوچ میں کھڑے رہے۔ آخر یہ دل میں لہر آئی کہ ملکہ کو یہیں بٹھا کر میں تلاش ناؤ نواڑے کی جاؤں۔ جب تک اسباب گزارے کا ہاتھ آوے، تب تک وہ نازیں بھی آرام پاوے۔ تب میں نے کہا: ”اے ملکہ اگر حکم ہو تو گھاٹ باٹ اس دریا کا دیکھوں۔“ فرمانے لگی: ”میں بہت تھک گئی ہوں اور بھوکھی پیاسی ہو رہی ہوں۔ میں ذرا دم لے لوں، جب تیس تو پار چلنے کی تدبیر کر۔“ (۲۱۰) اُس جگہ ایک درخت پھیل کا تھا، بڑا چھتر باندھے ہوئے کہ اگر ہزار سوار آوے تو ڈھوپ اور مینبہ میں اُس کے تلے آرام پاوے۔ وہاں اُس کو بٹھا کر میں چلا اور چاروں طرف دیکھتا تھا کہ کہیں بھی زمین پر یا دریا میں نشان انسان کا پاؤں۔ بہتیرا سر مارا، پر کہیں نہ پایا۔ آخر مایوس ہو کر وہاں سے پھر آیا تو اُس پری کو پیڑ کے نیچے نہ پایا۔ اُس وقت کی حالت کیا کہوں کہ سُرَت جاتی رہی؛ دیوانہ باولا ہو گیا۔ کبھو درخت پر چڑھ جاتا اور ڈال ڈال پات پات پھرتا۔ کبھو ہاتھ پاؤں پھوڑ کر زمین میں گرتا، اور اُس درخت کی جڑ کے آس پاس تصدق ہوتا۔ کدھو چنگھاڑ مار کر اپنی بے بسی پر روتا اور کبھو پچھم سے پورب کو دوڑا جاتا۔ کدھو اتر سے دکھن کو پھر آتا۔ غرض بہتیری خاک چھانی لیکن اُس گوہر نایاب کی نشانی نہ پائی۔ جب میرا کچھ بس نہ چلا، تب روتا اور خاک سمر پر اڑاتا ہوا، تلاش ہر کہیں کرنے لگا۔ (۲۱۱) دل میں یہ خیال آیا کہ شاید کوئی جن اُس پری کو اٹھا کر لے گیا اور مجھے یہ داغ دے گیا، یا اس کے مُلک سے کوئی اُس کے پیچھے لگا چلا آتا تھا، (۲۱۲) اُس وقت اکیلا پا کر منا منو کر پھر شام کی طرف لے اُبھرا۔ ایسے خیالوں میں گھبرا کر کپڑے و پڑے پھینک پھانک دیئے۔ ننگا منگا فقیر بن کر

شام کے ملک میں صبح سے شام تک ڈھونڈھتا پھرتا اور رات کو کہیں پڑ رہتا۔ سارا جہاں رُوند مارا، پر اپنی بادشاہ زادی کا نام و نشان کسی سے نہ سنا اور نہ سبب غایب ہونے کا معلوم ہوا۔ تب دل میں یہ آیا کہ جب اُس جان کا تُو نے کچھ پتہ نہ پایا تو اب جینا بھی حیف ہے۔ کسی جنگل میں ایک پہاڑ نظر آیا، تب اُس پر چڑھ گیا اور یہ ارادہ کیا کہ اپنے تئیں گرا دوں۔ ایک دم میں سر مُنبہ پتھروں سے ٹکراتے ٹکراتے پھوٹ جاوے گا تو ایسی مُصیبت سے جی چھوٹ جاوے گا۔ یہ دل میں کہہ کر چاہتا ہوں کہ اپنے تئیں گراؤں، بلکہ پاؤں بھی اٹھ چکے تھے کہ کسو نے میرا ہاتھ پکڑ لیا۔ اتنے میں ہوش آ گیا۔ دیکھتا ہوں تو ایک سوار، سبز پوش مُنبہ پر نقاب ڈالے مجھے فرماتا ہے کہ کیوں تو اپنے مرنے کا قصد کرتا ہے؟ خدا کے فضل سے نا اُمید ہونا کفر ہے۔ جب تلک سانس ہے، تب تلک آس ہے۔ اب تھوڑے دنوں میں روم کے ملک میں تین درویش تجھ سار کے ایسی ہی مُصیبت میں پھنسنے ہوئے اور ایسے ہی تماشے دیکھے ہوئے تجھ سے ملاقات کریں گے اور وہاں کے بادشاہ کا آزاد بخت نام ہے، اُس کو بھی ایک بڑی مشکل درپیش ہے۔ جب وہ بھی تم چاروں فقیروں کے ساتھ ملے گا تو ہر ایک کے دل کا مطلب اور مراد جو ہے یہ خوبی حاصل ہوگی۔

میں نے رکاب پکڑ کر بوسہ دیا اور کہا: "اے خدا کے ولی! تمہارے اتنے ہی فرمانے سے میرے دل پر اضطراب کو تسلی ہوئی، لیکن خدا کے واسطے یہ فرمائیے کہ آپ کون ہیں اور اس شریف کیا ہے؟" تب انہوں نے فرمایا کہ مرتضیٰ علی میرا نام ہے اور میرا یہی کام ہے کہ جس کو جو مشکل کٹھن پیش آوے تو میں اُس کو آسان کر دوں۔ اتنا فرما کر نظروں سے پوشیدہ ہو گئے۔ بارے اس فقیر نے اپنے مولا مُشکل کشا کی بشارت سے خاطر جمع کر، قصد قسطنطنیہ کا کیا۔ راہ میں جو کچھ مُصیبتیں قسمت میں لکھی تھیں، کھینچتا ہوا اُس بادشاہ زادی کی ملاقات کے بھروسے خدا کے فضل سے یہاں تک پہنچا اور اپنی خوش نصیبی سے تمہاری خدمت میں مُشرف ہوا۔ ہمارے تمہارے آپس میں ملاقات تو ہوئی، باہم صحبت اور بات چیت میسر آئی۔ اب چاہیے کہ بادشاہ آزاد بخت سے بھی رُوشناس اور جان پہچان ہو۔ (۲۱۳)

بعد اُس کے مُقرر ہم پانچوں اپنے مقصدِ دلی کو پہنچیں گے۔ تم بھی دُعا مانگو اور آمین کہو۔ یا ہادی! اس حیران سرگرداں کی سرگذشت یہ تھی، جو حضوری میں درویشوں کی کہہ سُنائی۔ اب آگے دیکھیے کہ کب یہ محنت اور غم ہمارا بادشاہ زادی کے ملنے سے خوش و خرمی سے بدل ہو (۲۱۳)۔ آزاد بخت ایک کونے میں چھپا ہوا چرکا، دھیان لگائے، پہلے درویش کا ماجرا سُن کر خوش ہوا۔ پھر دوسرے درویش کی حقیقت کو سُننے لگا۔

سیر دوسرے درویش کی

جب دوسرے درویش کے کہنے کی نوبت پہنچی، وہ چارزانو ہو بیٹھا، اور بولا:

اے یارو! اس فقیر کا ٹک ماجرا سُنو
میں ابتدا سے کہتا ہوں تا انتہا سُنو
جس کا علاج کر نہیں سکتا کوئی حکیم
ہے گا ہمارا درد نپٹ لا دوا سُنو

اے دلق پوشو! یہ عاجز پادشاہ زادہ، فارس کے ملکہ کا ہے۔ ہر فن کے آدمی وہاں پیدا ہوتے ہیں۔ چنانچہ اصفہان، نصف جہاں مشہور ہے۔ ہفت اقلیم میں، اُس اقلیم کے برابر کوئی ولایت نہیں کہ وہاں کا ستارہ آفتاب ہے اور وہ ساتوں کو اکب میں غیر اعظم ہے۔ آج وہ وہاں کی خوش اور لوگ روشن طبع اور صادق سلیقہ ہوتے ہیں۔ میرے قبلہ گاہ نے، جو پادشاہ اُس ملک کے تھے، لڑکپن سے قاعدے اور قانون سلطنت کی تربیت کرنے کے واسطے بڑے بڑے دانا استاد، ہر ایک علم اور کسب کے چن کر میری اتالیقی کے لیے مقرر کیے تھے؛ تو تعلیم کامل ہر نوع کی، پاکر قابل ہوں (۲۱۵)۔ خدا کے فضل سے چودہ برس کے سن و سال میں سب علم سے ماہر ہوا۔ گفتگو معقول، نشست و برخاست پسندیدہ، اور جو کچھ پادشاہوں کو لائق اور درکار ہے، سب حاصل کیا اور یہی شوق شب و روز تھا کہ قابلوں کی صحبت میں قسے ہر ایک ملک کے اور احوال اولوالعزم پادشاہوں اور نام آوروں کا سنا کروں۔

ایک روز ایک مصاحب دانانے کہ خوب تواریخ داں اور جہاں دیدہ تھا، مذکور کیا کہ اگر چہ آدمی کی زندگی کا کچھ بھروسہ نہیں، لیکن اکثر وصف ایسے ہیں کہ اُن کے سبب سے انسان کا نام قیامت تک زبانوں پر بخوبی چلا جائے گا۔ میں نے کہا: ”اگر تھوڑا سا احوال اس کا مُفصل بیان کرو تو میں بھی سُنوں اور اُس پر عمل کروں۔ تب وہ شخص حاتم طائی کا ماجرا اس طرح سے کہنے لگا کہ (۲۱۶) حاتم کے وقت میں ایک پادشاہ عرب کا، نوفل نام تھا۔ اُس کو

حاتم کے ساتھ بہ سبب نام آوری کے، دشمنی کمال ہوئی۔ بہت سا لشکر، فوج جمع کر کر لڑائی کی خاطر چڑھ آیا۔ حاتم تو خداترس اور نیک مرد تھا، یہ سمجھا کہ اگر میں بھی جنگ کی تیاری کروں تو خدا کے بندے مارے جائیں گے اور بڑی ٹوں ریزی ہوگی، اُس کا عذاب میرے نام لکھا جائے گا۔ یہ بات سوچ کر تنہا اپنی جان لے کر ایک پہاڑ کی گھوہ میں جا چھپا۔ (۲۱۷)

جب حاتم کے غایب ہونے کی خبر نونفل کو معلوم ہوئی، سب اسباب اور گھربار حاتم کا فرق کیا اور منادی کروادی، جو کوئی ڈھونڈ ڈھانڈ کر پکڑ لاوے، پان سواشرنی پادشاہ کی سرکار سے انعام پاوے۔ یہ سن کر سب کو لالچ آیا اور جستجو حاتم کی کرنے لگی۔

ایک روز ایک بوڑھا اور اُس کی بڑھیا، دو تین بچے چھوٹے چھوٹے ساتھ لیئے ہوئے لکڑیاں توڑنے کے واسطے اُس غار کے پاس، جہاں حاتم پوشیدہ تھا، پہنچے اور لکڑیاں اُس جنگل سے چننے لگے۔ بڑھیا بولی کہ اگر ہمارے دن کچھ بھلے آتے تو حاتم کو کہیں ہم دیکھ پاتے اور اس کو پکڑ کر نونفل کے پاس لے جاتے تو وہ پانچ سواشرنی دیتا۔ ہم آرام سے کھاتے، اس دُکھ دھندھے (۲۱۸) سے چھوٹ جاتے۔ بوڑھے نے کہا: ”کیا ٹر ٹر کرتی ہے؟ ہمارے طالع میں یہی لکھا ہے کہ روز لکڑیاں توڑیں اور سر پر دھر کر بازار میں بیچیں، تب روٹی میسر آوے یا ایک روز جنگل سے باگھ لے جاوے۔ (۲۱۹) لے اپنا کام کر، ہمارے ہاتھ حاتم کا ہے کو آوے گا اور پادشاہ اتنے روپے دلاوے گا؟“ (۲۲۰) عورت نے ٹھنڈھی (۲۲۱) سانس بھری اور چپکی ہو رہی۔

یہ دونوں کی باتیں حاتم نے سنیں، مردی اور مرقت سے بعید جانا کہ اپنے تئیں چھپائیے اور جان کو بچائیے اور ان دونوں بے چاروں کو مطلب تک نہ پہنچائیے۔ (۲۲۲) سچ ہے، اگر آدمی میں رحم نہیں تو وہ انسان نہیں، اور جس کے جی میں درد نہیں وہ قصائی ہے۔

دردِ دل کے واسطے پیدا کیا انسان کو

ورنہ طاعت کے لیئے کچھ کم نہ تھے کر و بیاں (۲۲۳)

غرض حاتم کی جواں مردی نے نہ قبول کیا کہ اپنے کانوں سے سن کر پچرکا ہو رہے۔ وہ نہیں باہر نکل آیا اور اُس بوڑھے سے کہا کہ اے عزیز! حاتم میں ہی ہوں۔ میرے تئیں نونفل کے پاس لے چل۔ وہ مجھے دیکھے گا اور جو کچھ روپے دینے کا قرار کیا ہے، تجھے دیوے گا۔ پیر مرد نے کہا: ”سچ ہے کہ اس صورت میں بھلائی اور بہبودی میری البتہ ہے، لیکن وہ کیا جانیئے تجھ سے کیا سلوک کرے؟ اگر مار ڈالے تو میں کیا کروں۔ یہ مجھ سے ہرگز نہ ہو سکے

گا کہ تجھ (۲۲۳) سے انسان کو اپنی طمع کی خاطر دشمن کے حوالے کروں۔ وہ مال گئے دن کھاؤں گا، اور کب تک جیوں گا! آخر مر جاؤں گا، تب خُدا کو کیا جواب دوں گا؟“

حاتم نے بہتیری منت کی کہ مجھے لے چل۔ میں اپنی خوشی سے کہتا ہوں اور ہمیشہ اسی آرزو میں رہتا ہوں کہ میرا جان و مال کسو کے کام آوے تو بہتر ہے۔ لیکن وہ بوڑھا کسو طرح راضی نہ ہوا کہ حاتم کو لے جاوے اور انعام پاوے۔ آخر لاچار ہو کر حاتم نے کہا: ”اگر تُو مجھے یوں نہیں لے جاتا تو میں آپ سے آپ پادشاہ پاس جا کر کہتا ہوں کہ اس بوڑھے نے مجھے جنگل میں ایک پہاڑ کی کھوہ میں چھپا رکھا تھا۔ وہ بوڑھا ہنسنا اور بولا: ”بھلائی کے بدلے بُرائی ملے، تو یا نصیب!“ اس رد بدل کے سوال جواب میں آدمی اور بھی آن پہنچے۔ بھیر لگ گئی۔ اُنھوں نے معلوم کیا کہ حاتم یہی ہے۔ ثرت پکڑ لیا اور حاتم کو لے چلے۔ وہ بوڑھا بھی افسوس کرتا ہوا پیچھے پیچھے ساتھ ہولیا۔ جب نوفل کے رُو بڑو لے گئے، اُس نے پوچھا کہ اس کو کون پکڑ لایا؟ ایک بد ذات سنگ دل بولا کہ ایسا کام سوائے ہمارے کون کر سکتا ہے؟ یہ فتح ہمارے نام ہے۔ ہم نے عرش پر جھنڈا گاڑا ہے۔ ایک اور لُن ترانی والا ڈینگ مارنے لگا کہ میں کئی دن سے دُور دُھوپ کر جنگل سے پکڑ لایا ہوں، میری محنت پر نظر کیجئے اور جو قرار ہے، سو دیجئے۔“ اسی طرح اشرافیوں کے لالچ سے ہر کوئی کہتا تھا کہ یہ کام مجھ سے ہوا۔ وہ بوڑھا چڑکا ایک کونے میں لگا ہوا سب کی شیخیاں سُن رہا تھا اور حاتم کی خاطر کھڑا روتا تھا (۲۲۵)۔ جب اپنی اپنی دلاوری اور مردانگی سب کہہ چکے، تب حاتم نے پادشاہ سے کہا: ”اگر سچ بات پوچھو تو یہ ہے کہ وہ بوڑھا جو الگ سب سے کھڑا ہے، مجھ کو لایا ہے۔ اگر قیافہ پہچان جانتے ہو تو دریافت کرو اور میرے پکڑنے کی خاطر جو قبول کیا ہے پورا کرو کہ سارے ذیل میں زبان حلال ہے۔ مرد کو چاہیئے جو کہے سو کرے۔ نہیں تو صیغہ حیوان کو بھی خُدا نے دی ہے۔ پھر حیوان اور انسان میں کیا تفاوت ہے؟“ نوفل نے اُس لکڑہارے بوڑھے کو پاس بلا کر پوچھا کہ سچ کہہ، اصل کیا ہے؟ حاتم کو کون پکڑ لایا؟ اُس پچارے نے سر سے پاؤں تک جو گزرا تھا راست کہہ سُنایا اور کہا: ”حاتم میری خاطر آپ سے آپ چلا آیا ہے۔“ نوفل یہ ہمت حاتم کی سُن کر متعجب ہوا کہ بل بے تیری سخاوت! اپنی جان کا بھی خطرہ نہ کیا۔ جتنے جھوٹے دعوے حاتم کے پکڑ لانے کے کرتے تھے، حکم ہوا کہ اُن کی ٹنڈیاں کس کر پان پان سواشرنی کے بدلے پان پان سے بُو تیاں اُن کے سر پر لگاؤ کہ اُن کی جان بھی نکل پڑے (۲۲۶)۔ وہ نہیں تڑتڑ پیزاریں پڑنے لگیں کہ ایک دم میں سر اُن کے گئے ہو گئے۔ سچ ہے، جھوٹھ بولنا ایسا ہی گناہ ہے کہ کوئی گناہ اُس کو نہیں پہنچتا۔ خُدا سب کو اس بلا سے محفوظ رکھے اور جھوٹھ بولنے کا پتھر نہ دے۔ بہت آدمی جھوٹھ موٹھ بکے جاتے ہیں، لیکن آزمائش کے وقت سزا

پاتے ہیں۔

غرض اُن سب کو موافق اُن کے انعام دے کر، نوفل نے اپنے دل میں خیال کیا کہ حاتم سے شخص سے، کہ ایک عالم کو اُسے فیض پہنچتا ہے اور محتاجوں کی خاطر جان اپنی دریغ نہیں کرتا، اور خدا کی راہ میں سرتاپا حاضر ہے، دشمنی رکھنی اور اس کا مدعی ہونا مرد آدمیت اور جواں مردی سے بعید ہے۔ وہ نہیں حاتم کا ہاتھ بڑی دوستی اور گرم جوشی سے پکڑ لیا اور کہا: ”کیوں نہ ہو جب ایسے ہو، تب ایسے ہو“۔ تو اضع تعظیم کر کر پاس پٹھلایا (۲۲۷) اور حاتم کا ملک و املاک اور مال و اسباب جو کچھ ضبط کیا تھا، وہ نہیں چھوڑ دیا۔ نئے سر سے سرداری، قبیلہ طے کی اُسے دی اور اُس بوڑھے کو پانچ سو اشرفیاں اپنے خزانے سے دلوادیں۔ وہ دُعا دیتا ہوا چلا گیا۔

جب یہ ماجرا حاتم کا میں نے تمام سنا، جی میں غیرت آئی اور یہ خیال گزرا کہ حاتم اپنی قوم کا فقط رئیس تھا، جن نے ایک سخاوت باعث یہ نام پیدا کیا کہ آج تک مشہور ہے۔ میں خدا کے حکم سے پادشاہ تمام ایران کا ہوں، اگر اس نعمت سے محروم رہوں تو بڑا افسوس ہے۔ فی الواقع دنیا میں کوئی کام، بڑا داد و دہش سے نہیں۔ اس واسطے کہ آدمی جو کچھ دُنیا میں دیتا ہے، اُس کا عوض عاقبت میں لیتا ہے۔ اگر کوئی ایک دانہ بوتا ہے تو اُس سے کتنا کچھ پیدا ہوتا ہے! یہ بات دل میں ٹھہرا کر میر عمارت کو بلوا کر حکم کیا کہ ایک مکان عالی شان، جس کے چالیس دروازے بلند اور بہت گشادہ ہوں، باہر شہر کے جلد بناؤ۔ تھوڑے عرصے میں ویسی (۲۲۸) عمارت وسیع، جیسا دل میں چاہتا تھا، بن کر تیار ہوئی اور اُس مکان میں ہر روز وقت فجر سے شام تک محتاجوں اور بے کسوں کے تئیں روپے اشرفیاں دیتا اور جو کوئی جس چیز کا سوال کرتا، میں اُسے مالا مال کرتا۔

غرض چالیسوں دروازے سے حاجت مند آتے اور جو چاہتے سولے جاتے۔ ایک روز کا یہ ذکر ہے کہ ایک فقیر سامنے کے دروازے سے آیا اور سوال کیا۔ میں نے اسے ایک اشرفی دی۔ پھر وہی دوسرے دروازے سے ہو کر آیا، دو اشرفیاں مانگیں۔ میں نے پہچان کر درگزر کی، اور دس اسی طرح اُن نے ہر ایک دروازے سے آنا اور ایک ایک اشرفی بڑھانا شروع کیا اور میں بھی جان بوجھ کر اُن جان ہوا، اور اُس کے سوال کے موافق دیا گیا۔ آخر چالیسوں دروازے کی راہ سے آ کر چالیس اشرفیاں مانگیں۔ وہ بھی میں نے دلوادیں۔ اتنا کچھ لے کر، درویش پھر پہلے دروازے سے گھس آیا اور سوال کیا۔ مجھے بہت بُرا معلوم ہوا۔ میں نے کہا: ”سن اے لالچی! کیسا فقیر ہے کہ ہرگز فقر کے تینوں حرفوں سے بھی واقف نہیں؟ فقیر کا نمل اُن پر چاہیے۔ فقیر بولا: ”بھلا داتا تمہیں بتاؤ۔“ میں نے کہا: ”ف“ سے فاقہ، ”ق“ سے قناعت، ”ر“ سے ریاضت نکلتی ہے جس میں بے باتیں نہ ہوں، وہ

فقیر نہیں۔ اتنا جو تجھے ملا ہے، اُس کو کھاپی کر پھر آئیو اور جو مانگے گا، لے جائیو۔ یہ خیرات، احتیاج رفع کرنے کے واسطے ہے، نہ جمع کرنے کے لیے۔ اے حریص! چالیس دروازوں سے تُو نے ایک اشرفی سے چالیس اشرفیوں تک لیں، اُس کا حساب تو کر کہ ریوڑی کے پھیر کی طرح کتنی اشرفیاں ہوئیں اور اُس پر بھی تجھے حرص پھر پہلے دروازے سے لے آئی۔ اتنا مال جمع کر کر کیا کرے گا؟ فقیر کو چاہیے کہ ایک روز کی فکر کرے، دوسرے دن پھر نئی روزی، رزاق دینے والا موجود ہے۔ اب حیا و شرم پکڑ اور صبر و قناعت کو کام فرما۔ یہ کیسی فقیری ہے جو تجھے مُرشد نے بتائی ہے؟“ (۲۲۹) یہ میری بات سن کر خفا اور بددماغ ہو اور جتنا مجھ سے لے کر جمع کیا تھا، سب زمین میں ڈال دیا اور بولا: ”بس بابا اتنے گرم مت ہو۔ اپنی کائنات لے کر رکھ چھوڑو، پھر سخاوت کا نام نہ لیجو؛ سخی ہونا بہت مشکل ہے۔ تم سخاوت کا بوجھ نہیں اٹھا سکتے۔ اُس منزل کو کب پہنچو گے؟ ابھی دلی دُور ہے۔ سخی کے بھی تین حرف ہیں۔ پہلے اُن پر عمل کرو، تب سخی کہلاؤ۔“ تب تو میں ڈرا اور کہا: ”بھلا داتا! اس کے معنی مجھے سمجھاؤ۔“ کہنے لگا: ”س“ سے سمائی اور ”خ“ سے خوف الہی اور ”ی“ سے یاد رکھنا اپنی پیدائش اور مرنے کو۔ جب تک اتنا نہ ہو لے، تو سخاوت کا نام نہ لے۔ اور سخی کا یہ درجہ ہے کہ اگر بدکار ہو، تو بھی دوست خدا کا ہے۔ اس فقیر نے بہت ملکوں کی سیر کی ہے، لیکن سوائے بصرے کی پادشاہ زادی کے کوئی سخی دیکھنے میں نہ آیا۔ سخاوت کا جامہ خدا نے اُس عورت پر قطع کیا ہے؛ اور سب نام چاہتے ہیں، پرویسا کام نہیں کرتے۔“ یہ سن کر میں نے بہت منت کی اور قسمیں دیں کہ میری تقصیر معاف کرو اور جو چاہیے سولو۔ میرا دیا ہرگز نہ لیا اور یہ بات کہتا ہوا چلا: ”اب اگر اپنی ساری پادشاہت مجھے دے، تو اُس پر بھی نہ ٹھوکوں اور نہ دھرماروں۔“ وہ تو چلا گیا پر بصرے کی بادشاہ زادی کی یہ تعریف سننے سے دل بے کل ہوا۔ کسی طرح کل نہ تھی۔ اب یہ آرزو ہوئی کہ کسو صورت سے بصرے چل کر اُس کو دیکھا چاہیے۔

اس عرصے میں پادشاہ نے وفات پائی اور تخت پر میں بیٹھا۔ سلطنت ملی، پر وہ خیال نہ گیا۔ وزیر اور امیروں سے، جو پائے تخت سلطنت کے اور ارکان مملکت کے تھے، مشورت کی کہ سفر بصرے کا کیا چاہتا ہوں۔ تم اپنے کام میں مستعد رہو۔ اگر زندگی ہے تو سفر کی عمر کوتاہ ہوتی ہے، جلد پھر آتا ہوں۔ کوئی میرے جانے پر راضی نہ ہو۔ لاچار دل تو اُداس ہو رہا تھا، ایک دن بغیر سب کے کہے سننے، چپکے سے وزیرِ با تدبیر کو بلا کر مُختار اور وکیل مُطلق اپنا کیا اور سلطنت کا مدار المہام بنایا؛ پھر میں نے گیر و ابستر پہن، فقیری بھیس کر، اکیلے راہ بصرے کی لی۔ تھوڑے دنوں میں اُس کی سرحد میں جا پہنچا۔ تب سے یہ تماشا دیکھنے لگا کہ جہاں رات کو جا کر مقام کرتا، نوکر چا کر اسی ملکہ کے استقبال کر کر ایک مکان معقول میں اتارتے، اور جتنا لوازم ضیافت کا ہوتا ہے، بخوبی موجود کرتے اور خدمت

میں دست بستہ تمام رات حاضر رہتے۔ دوسرے دن، دوسری منزل میں یہی صورت پیش آتی۔ اس آرام سے مہینوں کی راہ طے کی۔ آخر بصرے میں داخل ہوا۔ وہیں ایک جوانِ شکیل، خوش لباس، نیک خو، صاحبِ مروت کہ دانائی اُس کے قیافے سے ظاہر تھی؛ میرے پاس آیا اور نپٹ شیریں زبانی سے کہنے لگا کہ میں فقیروں کا خادم ہوں۔ ہمیشہ اسی تلاش میں رہتا ہوں کہ جو کوئی مسافر، فقیر یا دنیا دار اس شہر میں آوے، میرے گھر میں قدم رنجہ فرماوے۔ (۲۳۰) سو ائے ایک مکان کے، یہاں اور بدیسی کے رہنے کی جگہ نہیں ہے۔ آپ تشریف لے چلیئے اور اُس مقام کو زینتِ بخشئیئے اور مجھے سرفراز کیجئے۔

فقیر نے پوچھا: ”صاحب کا اسم شریف کیا ہے؟“ بولا: ”اس گم نام کا نام بیدار بخت کہتے ہیں۔“ اُس کی خوبی اور تملق دیکھ کر یہ عاجز اُس کے ساتھ چلا اور اُس کے مکان میں گیا۔ دیکھا تو ایک عمارتِ عالی، لوازمِ شاہانہ سے تیار ہے۔ ایک دالان میں اُس نے لے جا کر بٹھایا اور گرم پانی منگوا کر ہاتھ پانوں دھلوائے اور دسترخوان نکھو کر مجھ تن تنہا کے روبرو بکاول نے ایک تورے کا تور اچن دیا۔ چار مشقاب، ایک میں یخنی پلاؤ، دوسری میں قور ما پلاؤ، تیسری میں تنجن پلاؤ، اور چوتھی میں کوکو پلاؤ اور ایک قاب زردے کی، اور کئی طرح کے قلیے: دو پیازہ نرگسی، بادامی، روغنِ جوش اور روٹیاں کئی قسم کی؛ باقر خانی، تنگی شیرمال، گاؤ دیدہ، گاؤ زبان، نانِ نعمت، پراٹھے اور کباب کوفتے کے، تکیے کے، مرغ کے۔ خاکیند، ملغوبہ، شب دیگ، دم ہنخت، حلیم، ہریسا، سمو سے ورتی، قبولی، فرنی، شیر برنج، ملائی، حلوہ، فالودہ، پن بھتا، تمش، آب شورہ، ساق عروس، لوزیات، مربتہ، اچار دان، دہی کی قلفیاں۔ یہ نعمتیں دیکھ کر روح بھر گئی۔ جب ایک ایک نوالہ ہر ایک سے لیا پیٹ بھی بھر گیا؛ تب ہاتھ کھانے سے کھینچا۔ وہ شخص مجوز ہوا کہ صاحب نے کیا کھایا! کھانا تو سب امانت دھرا ہے۔ بے تکلف، اور نوش جان فرمائیے۔ میں نے کہا: ”کھانے میں شرم کیا ہے، خدا تمہارا خانہ آباد رکھے؛ جو کچھ میرے پیٹ میں سمایا سو میں نے کھایا اور ذائقے کی اس کے کیا تعریف کروں کہ اب تک زبان چاٹتا ہوں اور جوڈ کار آتی ہے سو معطر، لو اب مزید کرو۔“ (۲۳۱) جب دسترخوان اٹھا، زیر انداز، کاشانی مخمل کا مقیشی بچھا کر چلمی، آفتابہ طلائی لاکر بیسن دان میں سے نُو شبو، بیسن (۲۳۲) دے کر گرم پانی سے میرے ہاتھ دھلائے۔ پھر پان دان جڑاؤ میں، گلو ریاں سونے کے پکھر وٹوں میں بندھی ہوئیں اور پوگھروں میں کھلوریاں (۲۳۳)، چکنی سپاریاں اور لونگ، الاچیاں روپے (۲۳۴) ورتوں میں مڑھی ہوئیں لاکر رکھیں۔ جب میں پانی پینے کو مانگتا، تب صراحی برف میں لگی ہوئی آب دار لے آتا۔ (۲۳۵)

جب شام ہوئی، فانوسوں میں کافوری شمعیں روشن ہوئیں۔ وہ عزیز بیٹھا ہوا باتیں کرتا رہا۔ جب پہر

رات گئی، بولا: اب اس چھپر کھٹ میں کہ جس کے آگے دلِ داپیش گیر کھڑا ہے، آرام کیجئے۔ (۲۳۶) فقیر نے کہا: ”اے صاحب! فقیروں (۲۳۷) کو ایک بوری یا مرگ چھالا بستر کے لیے بہت ہے۔ یہ خدا نے تم دنیا داروں کے واسطے بنایا ہے۔“ کہنے لگا: ”یہ سب اسباب درویشوں کی خاطر ہے۔ کچھ میرا مال نہیں۔“ اُس کے بچد ہونے سے اُن نچھونوں پر، کہ پھولوں کی بیج سے بھی نرم تھے، جا کر لینا (۲۳۸)۔ دونوں پٹیوں کی طرف گل دان اور چنگیریں پھولوں کی، چُنی ہوئیں اور عود سوز اور لُختنے روشن تھے، جیدھر کی کروٹ لیتا، دماغ مُعطر ہو جاتا۔ اس عالم میں سورہا۔ (۲۳۹)

جب صبح ہوئی، ناشتے کو بھی بادام، پستے، انٹور، انجیر، ناشپانی، انار، کشمش، چھہارے اور میوے کا شربت لا حاضر کیا۔

اسی طور سے تین دن رات رہا۔ چوتھے روز میں نے رخصت مانگی۔ ہاتھ جوڑ کر کہنے لگا: ”شاید اس گنہ گار سے صاحب کی خدمت گاری میں کچھ قصور ہوا کہ جس کے باعث مزاج تمہارا مکد رہا۔“ میں نے حیران ہو کر کہا: ”برائے خدا یہ کیا مذکور ہے؟ لیکن مہمانی کی شرط تین دن تک ہے، سو میں رہا۔ زیادہ رہنا خوب نہیں اور علاوہ یہ فقیر، واسطے سیر کے نکلا ہے۔ اگر ایک ہی جگہ رہ جاوے تو مناسب نہیں، اس لیے اجازت چاہتا ہے۔ نہیں تو تمہاری خوں بیاں ایسی نہیں کہ جُدا ہونے کو جی چاہے۔“ تب وہ بولا: ”جیسی مرضی، لیکن ایک ساعت توقف کیجئے کہ پادشاہ زادی کے حضور جا کر عرض کروں اور تم جو جایا چاہتے ہو تو جو کچھ اسباب، اوڑھنے بچھانے کا، اور کھانے کے باسن روپے سونے کے اور جزاؤ کے اس مہمان خانے میں ہیں، یہ سب تمہارا مال ہے؛ اس کے ساتھ لے جانے کی خاطر جو فرماؤ تدبیر کی جائے۔“ میں نے کہا: ”لا حول پڑھو، ہم فقیر نہ ہوئے، بھاٹ ہوئے! اگر یہی حرص دل میں ہوتی تو فقیر کا ہے کو ہوتے، دُنیا داری کیا بُری تھی۔“ (۲۴۰)

اُس عزیز نے کہا: ”اگر یہ احوال ملکہ سُنے تو خدا جانے مجھے اس خدمت سے تغیر کر کر کیا سلوک کرے، اگر تمہیں ایسی ہی بے پروائی ہے تو ان سب کو ایک کوٹھری میں امانت بند کر کر، دروازے کو سر بہ مہر کر دو۔ پھر جو چاہو سو کیجو۔“

میں نہ قبول کرتا تھا اور وہ بھی نہ مانتا تھا۔ لاچار یہی صلاح ٹھہری کہ سب اسباب کو بند کر کر قفل کر دیا اور منتظر رخصت کا ہوا۔ اتنے میں ایک خوبہ سرا مُعتمِر، سر پر سر پتچ اور گوش پتچ اور کمر میں بندی باندھے، ایک عصا سونے کا جزاؤ، ہاتھ میں اور ساتھ اُس کے کئی خدمت گار، معقول عہدے لیے ہوئے، اس شان و شوکت سے

میرے نزدیک آیا۔ ایسی ایسی مہربانگی اور ملایمت سے گفتگو کرنے لگا کہ جس کا بیان نہیں کر سکتا۔ پھر بولا: ”اے میاں، اگر توجہ اور کرم کر کر اس مشتاق کے غریب خانے کو اپنے قدم کی برکت سے رونق بخشو تو بندہ نوازی اور غریب پروری سے بعید نہیں۔ شاید شہزادی سُنے کہ کوئی مسافر یہاں آیا تھا، اُس کی تواضع مدارات کسوں نے نہ کی؛ وہ یوں ہی چلا گیا۔ اس واسطے وَاللّٰہُ اعْلَمُ مجھ پر کیا آفت لاوے اور کیسی قیامت اُٹھاوے، بلکہ حرف زندگی پر ہے۔“

میں نے ان باتوں کو نہ مانا۔ تب خواہ نخواستہ منہیں کر کے میرے تئیں اور ایک حویلی میں کہ پہلے مکان سے بہتر تھی، لے گیا۔ (۲۴۱) اُس نے (۲۴۲) پہلے میزبان کے مانند تین دن رات دونوں وقت ویسے ہی کھانے، اور صبح اور تیسرے پہر شربت، اور تفتن کی خاطر میوے کھلائے اور باسن نقری و طلائی فرش و فرش اور اسباب، جو کچھ وہاں تھا، مجھ سے کہنے لگا کہ ان سب کے تم مالک مختار ہو، جو چاہو سو کرو۔ میں بے باتیں سُن کر حیران ہوا اور چاہا کہ کسی نہ کسی طرح یہاں سے رخصت ہو کر بھاگوں۔ میرے بشرے کو دیکھ کر مٹھی بولا: ”اے خدا کے بندے! جو تیرا مطلب یا آرزو ہو، سو مجھ سے کہہ، تو حضور میں ملکہ کے جا کر عرض کروں۔“ میں نے کہا: ”میں فقیری کے لباس میں دنیا کا مال کیا مانگوں کہ تم بغیر مانگے دیتے ہو اور میں انکار کرتا ہوں۔“ تب وہ کہنے لگا کہ حرص دنیا کی کسی کے جی سے نہیں گئی۔ چنانچہ کسو کب نے یہ کبت کہا ہے:

نگھ بن کٹا دیکھے ، سبب بھاری جٹا دیکھے
 جوگی کن پھٹا دیکھے ، چھار لائے تن میں
 مؤنی اُن بول دیکھے ، سیوڑا سر پھول دیکھے
 کرت کلول دیکھے ، بن کھنڈی بن میں
 پر دیکھے ، سُر دیکھے ، سب گنی اور گُوڑھ دیکھے
 مایا کے پور دیکھے ، بھول رہے دھن میں
 آد آنت سکھی دیکھے ، جنم ہی کے ڈکھی دیکھے
 پر وے نہ دیکھے ، جن کے لوبھ نانہہ من میں

میں نے سُن کر جواب دیا کہ یہ سچ ہے، پر میں کچھ نہیں چاہتا۔ اگر فرماؤ تو ایک رقعہ سر بہ مہر اپنے مطلب کا لکھ کر دوں، جو حضورِ ملکہ کے پہنچا دو تو بڑی مہربانی ہے۔ گویا تمام دنیا کا مال مجھ کو دیا۔ بولا: ”بسر و چشم، کیا مضائقہ۔“ میں نے ایک رقعہ لکھا، پہلے شکر خدا کا، پھر احوال کہ یہ بندہ خدا کا کئی روز سے اس شہر میں وارد ہے اور

سرکار سے سب طرح کی خبر گیری ہوتی ہے۔ جیسی ٹو بیاں اور نیک نامیاں ملکہ کی سُن کر اشتیاق دیکھنے کا ہوا تھا، اُس سے چار چنڈ پایا۔ اب حضور کے ارکانِ دولت یوں کہتے ہیں کہ جو مطلب اور تمنا تیری ہو، سو ظاہر کر۔ اس واسطے بے حجابانہ جو دل کی آرزو ہے، سو عرض کرتا ہوں کہ میں دنیا کے کمال کا محتاج نہیں۔ اپنے ملک کا میں بھی بادشاہ ہوں۔ فقط یہاں تلک آنا اور محنت اٹھانا آپ کے اشتیاق کے سبب سے ہوا، جو تن تنہا اس صورت سے آ پہنچا ہوں۔ اب امید ہے کہ حضور کی توجہ سے یہ خاک نشین مطلب دل کو پہنچے، تو لائق ہے، آگے جو مرضی مبارک۔ لیکن اگر یہ ایتماسِ خاکسار کا قبول نہ ہوگا تو اسی طرح خاک چھانتا پھرے گا اور اس جان بے قرار کو آپ کے عشق میں بنار کرے گا۔ مجنوں اور فرہاد کی مانند جنگل میں یا پہاڑ پر مر رہے گا۔“ (۲۳۳)

یہی مدعا لکھ کر اُس خوبے کو دیا۔ اُس نے پادشاہِ زادی تلک پہنچایا، بعد ایک دم کے پھر آیا اور میرے تئیں بلا یا اور اپنے ساتھ محل کی ڈیوڑھی پر لے گیا۔ وہاں جا کر دیکھا تو ایک بوڑھی سی عورت، صاحبِ لیاقت، سُنبھری کرسی پر گہنا پاتا پہنے ہوئے بیٹھی ہے اور کئی خوبے خدمت گار تکلف کے لباس پہنے ہوئے ہاتھ باندھے سامنے کھڑے ہیں۔ میں اُسے مختار کار جان کر اور دیرینہ سمجھ کر دست بسر ہوا۔ اُس ماما نے بہت مہربانی سے سلام کیا اور حکم کیا کہ آؤ بیٹھو خوب ہوا۔ تم آئے تمہیں نے ملکہ کے اشتیاق کا رقعہ لکھا تھا؟ میں شرم کھا کر چپ ہو رہا اور سر نیچا کر کے بیٹھا۔

ایک ساعت کے بعد بولی کہ اے جوان! بادشاہِ زادی نے سلام کہا ہے اور فرمایا ہے کہ مجھ کو خاوند کرنے سے عیب نہیں۔ تم نے میری درخواست کی، لیکن اپنی پادشاہت کا بیان کرنا اور اس فقیری میں اپنے تئیں پادشاہ سمجھنا اور اُس کا غرور کرنا نپٹ بے جا ہے۔ اس واسطے کہ سب آدمی آپس میں فی الحقیقت ایک ہیں، لیکن فضیلت دینِ اسلام کی البتہ ہے۔ اور میں بھی ایک مدت سے شادی کرنے کی آرزو مند ہوں، اور جیسے تم دولت دنیا سے بے پروا ہو، میرے تئیں بھی حق تعالیٰ نے اتنا مال دیا ہے کہ جس کا کچھ حساب نہیں۔ پر ایک شرط ہے کہ پہلے مہر ادا کر لو، اور مہر شاہِ زادی کا ایک بات ہے، جو تم سے ہو سکے۔“ (۲۳۴)

میں نے کہا: ”میں سب طرح حاضر ہوں۔ جان و مال سے دریغ نہیں کرنے کا۔ وہ بات کیا ہے؟ کہو تو میں سُنوں۔“ تب اُس نے کہا: ”آج کے دن رہ جاؤ، کل تمہیں کہہ دوں گی۔“ میں نے خوشی سے قبول کیا اور رخصت ہو کر باہر آیا۔

دن تو گزرا، جب شام ہوئی، مجھے ایک خوبہ سرا محل میں بلا کر لے گیا۔ جا کر دیکھا تو اکابر، عالم اور

فاضل صاحب شرع، حاضر ہیں۔ میں بھی اسی جلسے میں جا کر بیٹھا کہ اتنے میں دسترخوان بچھایا گیا اور کھانے اقسام اقسام کے شیریں اور نمکین چُنے گئے۔ وے سب کھانے لگے اور مجھے بھی تواضع کر کر شریک کیا۔ جب کھانے سے فراغت ہوئی، ایک دائی اندر سے آئی اور بولی کہ بہروز کہاں ہے؟ اُسے بُلاؤ۔ یسا دلوں نے وُ وُ نہیں حاضر کیا۔ اُس کی صورت بہت مرد آدمی کی سی، اور بہت سی کُنجیاں روپے، سونے کی کمر میں لٹکیں ہوئیں۔ (۲۳۵) سلامُ علیک کر کر میرے پاس آ کر بیٹھا۔ وہی دائی کہنے لگی کہ ”اے بہروز! (۲۳۶) تُو نے جو کچھ دیکھا ہے، مفصل اُس کا بیان کر۔“ بہروز نے یہ داستان کہنی شروع کی اور مجھ سے مخاطب ہو کر بولا: ”اے عزیز! ہماری پادشاہ زادی کی سرکار میں ہزاروں غلام ہیں کہ سوداگری کے کام میں مُتعمین ہیں۔ اُن میں سے ایک میں بھی ادنا خانہ زاد ہوں۔ ہر ایک ملک کی طرف لاکھوں روپے کا اَسباب اور جنس دے کر رخصت فرماتی ہیں، جب وہ وہاں سے پھر آتا ہے تب اُس سے اُس دیس کا احوال اپنے حضور میں پوچھتی ہیں اور سُنتی ہیں۔ ایک بار یہ اتفاق ہوا کہ یہ کم ترین تجارت کی خاطر چلا اور شہر نیم روز میں پہنچا۔ وہاں کے باشندوں کو دیکھا تو سب کا لباس سیاہ ہے اور ہر دم نالہ و آہ ہے۔ ایسا معلوم ہوتا تھا کہ اُن پر کچھ بڑی مُصیبت پڑی ہے۔ اُس کا سبب جس سے میں پوچھتا کوئی جواب نہ دیتا۔ (۲۳۷)

اسی حیرت میں کئی روز گزرے۔ ایک دن جو نہیں صبح ہوئی، تمام آدمی چھوٹے بڑے، لڑکے بوڑھے، غریب غنی شہر کے باہر چلے۔ ایک میدان میں جا کر جمع ہوئے اور اُس ملک کا پادشاہ بھی سب امیروں کو ساتھ لے کر سوار ہوا اور وہاں گیا۔ تب سب برابر قطار باندھ کر کھڑے ہوئے۔

میں بھی اُن کے درمیان کھڑا تماشا دیکھتا تھا۔ پر یہ معلوم ہوتا تھا کہ وے سب کسو کا انتظار کھینچ رہے ہیں۔ ایک گھڑی کے عرصے میں دُور سے ایک جوان پری زاد، صاحب جمال، پندرہ سولہ برس کا سن و سال، غل اور شور کرتا ہوا اور کف مُنبہ سے جاری، زرد بیل کی سواری، ایک ہاتھ میں کچھ لیے مُقابل خلق اللہ کے آیا اور اپنے بیل پر سے اُترا۔ ایک ہاتھ میں ناتھ اور ایک ہاتھ میں ننگی تلوار لے کر دوزانو بیٹھا۔ ایک غلام، گل اندام، پری چہرہ اُس کے ہمراہ تھا۔ (۲۳۸) اُس کو اُس جوان نے وہ چیز جو ہاتھ میں تھی، دی۔ وہ یتیم، لے کر، ایک سرے سے ہر ایک کو دیکھاتا جاتا تھا (۲۳۹) لیکن یہ حالت تھی کہ جو کوئی دیکھتا تھا، بے اختیار ڈاڑھ مار کر روتا تھا۔ اسی طرح سب کو دکھاتا اور رُلاتا ہوا، سب کے سامنے سے ہو کر اپنے خاوند کے پاس پھر گیا۔

اُس کے جاتے ہی وہ جوان اٹھا اور غلام کا ہر شمشیر سے کاٹ کر اور سوار ہو کر جیدھر سے آیا تھا، اُدھر کو چلا۔ سب کھڑے دیکھا کیئے۔ جب نظروں سے غایب ہوا، لوگ شہر کی طرف پھرے۔

میں ہر ایک سے اس ماجرے کی حقیقت پوچھتا تھا، بلکہ روپیوں کا لالچ دیتا اور ٹھو شامہ، منت کرتا کہ مجھے ذرا بتا دو کہ یہ جوان کون ہے؟ اور اس نے یہ کیا حرکت کی اور کہاں سے آیا اور کہاں گیا؟ ہرگز کسی نے نہ بتلایا اور نہ کچھ میرے خیال میں آیا۔ یہ تعجب دیکھ کر جب میں یہاں آیا اور ملکہ کے روبرو اظہار کیا تب سے، پادشاہ زادی بھی حیران ہو رہی ہے اور اُس کے تحقیق کرنے کی خاطر دودلی ہو رہی ہے۔ لہذا مہر اپنا یہی مقرر کیا ہے، جو شخص اُس عجبے کی کماٹھ، خبر لاوے، اُس کو پسند فرماوے اور وہی مالک سارے مال، ملک کا اور ملکہ کا ہووے۔

یہ ماجر اُٹم نے سب سنا۔ اپنے دل میں غور کرو۔ اگر اُٹم اُس جوان کی خبر لا سکو تو قصد مُلک نیم روز کا کرو اور جلد روانہ ہو۔ نہیں تو انکار کر کر اپنے گھر کی راہ لو۔ میں نے جواب دیا کہ اگر خدا چاہے تو جلد اُس کا احوال سر سے پاؤں تک دریافت کر کر پادشاہ زادی کے پاس آ پہنچتا ہوں اور کامیاب ہوتا ہوں اور جو میری قسمت بد ہے، تو اس کا کچھ علاج نہیں۔ لیکن ملکہ اس کا قول قرار کریں کہ اپنے کہنے سے نہ پھریں، اور بالفعل ایک اندیشہ مشکل، میرے دل میں خلش کر رہا ہے، اگر ملکہ غریب نوازی اور مسافر پروری سے حضور میں بلاویں اور پردے کے باہر بیٹھلاویں (۲۵۰) اور میرا التماس اپنے کانوں سنیں اور اُس کا جواب اپنی زبان سے فرماویں تو میری خاطر جمع ہو اور مجھ سے سب کچھ ہو سکے۔ یہ میرے مطلب کی بات اُس ماما نے روبرو اُس پری پیکر کے عرض کی۔ بارے قدر دانی کی راہ سے حکم کیا کہ اُنھیں بلا لو۔ دائی، پھر باہر آئی اور مجھے اپنے ساتھ جس محل میں پادشاہ زادی تھی، لے گئی۔ کیا دیکھتا ہوں کہ دور وہ یہ صف باندھے، دست بستہ سہیلیاں اور خواصیں اور اُردا بیگنیاں، قلماقنیاں، ٹرکنیاں، جشنیاں، اذبکنیاں، کشمیرنیاں جو اہر میں جڑی عہدے لیے کھڑی ہیں۔ اندر کا اکھاڑا کہوں یا پریوں کا اُتار! بے اختیار ایک آہ بے خودی سے زبان تک آئی اور کلیجہ تھلکنے لگا۔ پر بہ زور اپنے تئیں تھانبا۔ اُن کو دیکھتا بھالتا اور سیر کرتا ہوا آگے چلا، لیکن پاؤں سوسومن کے ہو گئے۔ جس کو دیکھوں، پھر یہ نہ جی چاہے کہ آگے جاؤں۔ ایک طرف چلوں پڑی تھی اور مونڈھا جزاؤں بچھو رہا تھا، اور ایک چوکی بھی صندل کی نکھی تھی۔ دائی نے مجھے بیٹھنے کی اشارت کی۔ میں مونڈھے پر بیٹھ گیا اور وہ چوکی پر۔ کہنے لگی: ”لو اب جو کہنا ہے، سو جی بھر کر کہو۔“ (۲۵۱)

میں نے ملکہ کی ٹھو بیوں کی اور عدل و انصاف، داد و دہش کی پہلے تعریف کی، پھر کہنے لگا: ”جب سے میں اس مُلک کی سرحد میں آیا، ہر ایک منزل میں یہی دیکھا کہ جا بجا مسافر خانے اور عمارتیں عالی بنی ہوئی ہیں اور آدمی ہر ایک عہدے کے تعینات ہیں کہ خبر گیری مسافروں اور محتاجوں کی کرتے ہیں۔ مجھے بھی تین تین دن ہر ایک مقام میں گزرے۔ پوچھے روز جب رخصت ہونے لگا تب بھی کسو نے خوشی سے نہ کہا کہ جاؤ اور جتنا اسباب اُس مکان

میں تھا، شطرنجی، چاندی، قالینیں، سیٹل پائی، منگل کوٹی، دیوار گیری، چھت پردے، چلوئیں، سائبان، نم گیرے، چھپر کھٹ مع غلاف، ادقچہ، توشک، بالا پوش، تیج بند، چادر، تکیے، تکیوں، گل تکیے، مسند، گاؤ تکیے، دیگ، دگیچے، پتیلے، طباق، رکابی، بادے، تشری، تچے، بکاؤلی، کف گیر، طعام بخش، سر پوش، سینی، خوان پوش، تورہ پوش، آب خورے، بکھرے، ضراحی، لگن، پان دان، پو گھرے، چنگیر، گلاب پاش، عود سوز، آفتابہ، چلمچی سب میرے حوالے کیے کہ یہ تمہارا مال ہے۔ چاہو اب لے جاؤ، نہیں تو ایک کوٹھری میں بند کر کر اپنی مہر کرو۔ جب تمہاری خوشی ہوگی، پھرتے ہوئے لیئے جائیو۔ میں نے یونہیں کیا۔ پر یہ حیرت ہے کہ جب مجھ سے فقیر تن تنہا سے (۲۵۲) یہ سلوک ہوا۔ تو ایسے غریب ہزاروں تمہارے ملکوں میں آتے جاتے ہوں گے۔ پس اگر ہر ایک سے یہی مہمان داری کا طور رہتا ہوگا تو مبلغ بے حساب خرچ ہوتے ہوں گے۔ پس اتنی دولت کہ جس کا یہ صرف ہے، کہاں سے آئی اور کیسی ہے؟ اگر گنج قارون ہو، تو بھی وفانہ کرے۔ اور ظاہر میں اگر ملکہ کی سلطنت پر نگاہ کیجئے تو اس کی آمد فقط باورچی خانے کے خرچ کو بھی کفایت نہ کرتی ہوگی، اور خرچوں کا تو کیا ذکر ہے۔ اگر اس کا بیان ملکہ کی زبان سے سنوں تو خاطر جمع ہو، قصد ملکِ نیمروز کا کروں اور بچوں توں وہاں جا پہنچوں پھر سب احوال دریافت کر کے، ملکہ کی خدمت میں بہ شرط زندگی بار دیگر حاضر ہو (۲۵۳)، اپنے دل کی مراد پاؤں۔“

یہ سن کر ملکہ نے اپنی زبان سے کہا کہ اے جوان! اگر تجھے آرزو کمال ہے کہ یہ ماہیت دریافت کرے، تو آج کے دن بھی مقام کر۔ شام کو تجھے حضور میں طلب کر کر، جو کچھ احوال اس دولت بے زوال کا ہے، بے کم و کاست کہا جائے گا۔ میں یہ تسلی پا کر اپنی استقامت کے مکان پر آ کر منتظر تھا کہ کب شام ہو جو میرا مطلب تمام ہو۔ اتنے میں خواجہ سرا کئی چوگوشے تورہ پوش پڑے، بھونیوں کے سر پر دھرے، آ کر موجود ہو اور بولا کہ حضور سے ایش خاص عنایت ہوا ہے، اس کو تناول کرو۔ جس وقت میرے سامنے کھولے، یو باس سے دماغ معطر ہو اور روح بھر گئی۔ جتنا کھاسا کھا لیا، باقی ان سبھوں کو اٹھا دیا اور شکرِ نعمت کہہ بھیجا۔ (۲۵۴)

بارے جب آفتاب تمام دن کا مسافر تھکا ہوا، گرتا پڑتا اپنے محل میں داخل ہوا اور ماہتاب دیوان خانے میں اپنے مصاحبوں کو ساتھ لے کر نکل بیٹھا، اس وقت دائی آئی اور مجھ سے کہنے لگی کہ چلو پادشاہ زادی نے یاد فرمایا ہے۔ میں اس کے ہمراہ ہوں۔ خلوت خاص میں لے گئی۔ روشنی کا یہ عالم تھا کہ شب قدر کو وہاں قدر نہ تھی اور پادشاہی فرش پر مسندِ مغرق بچھی، مَرصَع کا تکیہ لگا ہوا اور اس پر ایک شمایانہ موتیوں کی جھالرکا، جزاؤ استادوں پر کھڑا ہوا۔ اور سامنے مسند کے جواہر کے درخت پھول پات لگے ہوئے، گویا عین مین قدرتی ہیں، سونے کی کیاریوں میں جمے ہوئے۔

اور دونوں طرف دستِ راست اور دستِ چپ شاگردِ پیشے اور مجرائی دست بستہ، باادب آنکھیں نیچی کیئے ہوئے حاضر تھے اور طوائف اور گائیں سازوں کے سُر بنائے مُنتظر۔ یہ سماں اور یہ تیاری کڑ و فر کی دیکھ کر عقل ٹھکانے نہ رہی۔ دائی سے پوچھا کہ دن کو وہ زیبائش اور رات کو یہ آرائش (۲۵۵) دن عید اور رات شبِ برات کہا چاہیئے، بلکہ دنیا میں پادشاہِ ہفت اقلیم کو یہ عیش میسر نہ ہوگا۔ ہمیشہ یہی صورت رہتی ہے؟ دائی کہنے لگی کہ ہماری ملکہ کا جتنا کارخانہ تم نے دیکھا، یہ سب اسی دستور سے جاری ہے۔ اس میں ہرگز خلل نہیں، بلکہ افزوں ہے۔ تم یہاں بیٹھو۔ ملکہ دوسرے مکان میں تشریف رکھتی ہیں، جا کر خبر کروں۔

دائی یہ کہہ کر گئی اور انھی پانوں پھر آئی کہ چلو حضور میں۔ بہ مجر د اُس مکان میں جاتے ہی بھیچک رہ گیا۔ نہ معلوم ہوا کہ دروازہ کہاں اور دیوار کیدھر ہے، اس واسطے کہ حلیمی آئینے قَدِ آدم، چاروں طرف لگے اور اُن کی پردازوں میں ہیرے اور موتی جڑے ہوئے تھے۔ ایک کا عکس ایک میں نظر آتا تو یہ معلوم ہوتا کہ جو اہر کا سارا مکان ہے۔ ایک طرف پردہ پڑا تھا، اُس کے پیچھے ملکہ بیٹھی تھی۔ وہ دائی پردے سے لگ کر بیٹھی اور مجھے بھی بیٹھنے کو کہا۔ تب دائی، ملکہ کے فرمانے سے اس طور بیان کرنے لگی کہ سُن، اے جوانِ دانا! سلطانِ اس اقلیم کا بڑا پادشاہ تھا۔ اُس کے گھر میں سات بیٹیاں پیدا ہوئیں۔ ایک روز پادشاہ نے جشن فرمایا۔ بے ساتوں لڑکیاں سولہ سَنگار، بارہ ابھرن، بال بال گج موتی پر و کر پادشاہ کے حضور کھڑی تھیں۔ سلطان کے کچھ جی میں آیا تو بیٹیوں کی طرف دیکھ کر فرمایا: ”اگر تمہارا باپ پادشاہ نہ ہوتا اور کسی غریب کے گھر تم پیدا ہوتیں، تو تمہیں پادشاہِ زادی اور ملکہ کون کہتا؟ خُدا کا شکر کرو کہ شہزادیاں کہلاتی ہو، تمہاری یہ ساری نُو بی میرے دَم سے ہے۔“ چھ لڑکیاں ایک زبان ہو کر بولیں کہ جہاں پناہ جو فرماتے ہیں بجا ہے، اور آپ ہی کی سلامتی سے ہماری بھلائی ہے۔ لیکن یہ ملکہ جہاں سب بہنوں سے چھوٹی تھیں، پر عقل و شعور میں اُس عمر میں بھی گویا سب سے بڑی تھیں، چپکی کھڑی رہیں۔ اس گفتگو میں بہنوں کی شریک نہ ہوئیں۔ اس واسطے کہ یہ کلمہ کفر کا ہے۔ (۲۵۶)

پادشاہ نے نظرِ غضب سے اُن کی طرف دیکھا اور کہا: ”کیوں بی بی! تم کچھ نہ بولیں۔ اس کا کیا باعث ہے؟“ تب ملکہ نے دونوں ہاتھ اپنے رُومال سے باندھ کر عرض کی کہ اگر جان کی امان پاؤں اور تقصیرِ معاف ہو تو یہ لونڈی اپنے دل کی بات گزارش کرے۔ (۲۵۷)

حکم ہوا کہ کہہ کیا کہتی ہے؟ تب ملکہ نے کہا کہ قبلہ عالم! آپ نے سنا ہے کہ سچی بات کڑوی لگتی ہے (۲۵۸)۔ سو اس وقت میں اپنی زندگی سے ہاتھ دھو کر عرض کرتی ہوں: اور جو کچھ میری قسمت میں لکھنے والے نے لکھا

ہے، اُس کا مٹانے والا کوئی نہیں۔ کسو طرح نہیں ملنے کا :

خواہ تم پاؤں گھسو یا کہ رگھو سر بسجود

بات پیشانی کی جو کچھ ہے سو پیش آتی ہے

جس پادشاہ علی الاطلاق نے آپ کو پادشاہ بنایا، انھیں نے مجھے بھی پادشاہ زادی کہوایا۔ اُس کی

قدرت کے کارخانے میں کسو کا اختیار نہیں چلتا۔ آپ کی ذات ہماری ولی نعمت اور قبلہ و کعبہ ہے۔ حضرت کے قدم

مبارک کی خاک کو اگر سر مہ کروں تو بجا ہے، مگر نصیب ہر ایک کے ہر ایک کے ساتھ ہیں۔ (۲۵۹) پادشاہ یہ سن کر طیش

میں آئے، اور یہ جواب دل پر سخت گراں معلوم ہوا۔ بیزار ہو کر فرمایا: ”چھوٹا منہ، بڑی بات۔ اب اس کی یہی سزا

ہے کہ گہنا پاتا جو کچھ اس کے ہاتھ گلے میں ہے، اُتار لو، اور ایک میانے میں چڑھا کر ایسے جنگل میں کہ جہاں نام و

نشان آدمی، آدم زاد کا نہ ہو، پھینک آؤ۔ دیکھیں اس کے نصیبوں میں کیا لکھا ہے۔“

بموجب حکم پادشاہ کے، اُس آدھی رات میں کہ عین اندھیری تھی؛ ملکہ کو، جو نرے بھونرے میں پٹی

تھیں اور سوائے اپنے محل کے دوسری جگہ نہ دیکھی تھی، بھونٹی لے جا کر، ایک میدان میں کہ وہاں پرندہ پرندہ مار سکتا

(۲۶۰)، انسان کا تو کیا ذکر ہے، چھوڑ کر چلے آئے۔ ملکہ کے دل پر عجب حالت گزرتی تھی کہ ایک دم میں کیا تھا اور کیا

ہو گیا؟ پھر اپنے خدا کی جناب میں شکر کرتیں اور کہتیں: ”تُو ایسا ہی بے نیاز ہے، جو چاہا، سو کیا، اور جو چاہتا ہے، سو

کرتا ہے اور جو چاہے گا، سو کرے گا۔ جب تک نتھنوں میں دم ہے، تجھ سے ناامید (۲۶۱) نہیں ہوتی۔“ اسی اندیشے

میں آنکھ لگ گئی۔ جس وقت صبح ہونے لگی، ملکہ کی آنکھ کھل گئی۔ پکاریں کہ وضو کا پانی لانا۔ پھر ایک بارگی رات

کی بات چیت یاد آئی کہ تُو کہاں اور یہ بات کہاں؟ یہ کہہ کر اٹھ کر تیمم کیا اور دو گانہ شکر کا پڑھا۔ اے عزیز! ملکہ کی

اس حالت کے سُننے سے چھاتی پھٹتی ہے۔ اُس بھولے بھالے جی سے پُو چھا چاہئے کہ کیا کہتا ہوگا۔ غرض اُس

میانے میں بیٹھی ہوئی، خُدا سے لو لگائے رہی تھیں (۲۶۲) اور یہ کہت اُس دم پڑھتی تھیں:

جب دانت نہ تھے تب دودھ دیو، جب دانت دیئے کہا اُن نہ دے ہے

جو جل میں تھل میں پنچھی پس کی سُدھ لیت، سو تیری بھی لے ہے

کاہے کو سوچ کرے مَن مَورکھ، سوچ کرے کچھ ہاتھ نہ اے ہے

جان کو دیت، اُجان کو دیت، جہان کو دیت، سو تُو کو بھی دے ہے

سچ ہے، جب کچھ بن نہیں آتا، تب خُدا ہی یاد آتا ہے؛ نہیں تو اپنی اپنی تدبیر میں ہر ایک لقمان اور بوعلی



مینا ہے۔ اب خدا کے کارخانے کا تماشا سُنو۔ اسی طرح تین دن رات صاف گزر گئے کہ ملکہ کے مُنبہ میں ایک کھیل بھی اُڑ کر نہ گئی۔ وہ پُھول سا بدن سُکھ کر کاٹھا ہو گیا اور وہ رنگ جو کُن دن سا دمکنا تھا، ہلدی سا بن گیا۔ مُنبہ میں پھیپھڑی بندھ گئی۔ آنکھیں پتھرا گئیں، مگر ایک دَم اٹک رہا تھا کہ وہ آتا جاتا تھا۔ جب تلک سانس، تیب تلک آس۔ چوتھے روز صبح کو ایک درویش، حضر کی سی صورت، نُورانی چہرہ، روشن دل آ کر پیدا ہوا۔ ملکہ کو اس حالت میں دیکھ کر بولا: ”اے بیٹی! اگرچہ تیرا باپ پادشاہ ہے لیکن تیری قسمت میں یہ بھی بد تھا۔ اب اس فقیر بوڑھے کو اپنا خادم سمجھ اور اپنے پیدا کرنے والے کا رات دن دھیان رکھ۔ خدا تُو ب کرے گا۔“ اور فقیر کے کچکول میں جو ٹکڑے بھیکھ (۲۶۳) کے موجود تھے، ملکہ کے رُو بڑو رکھے اور پانی کی تلاش میں پھرنے لگا۔ دیکھے، ایک کُو تو ہے پر ڈول رسی کہاں، جس سے پانی بھرے؟ تھوڑے پتے درخت سے توڑ کر دونا بنایا اور اپنی سیلی کھول کر اُس میں باندھ کر نکالا (۲۶۴) اور ملکہ کو کچھ کھلایا پلایا، بارے ٹک ہوش آیا۔ اُس مردِ خدا نے بے کس اور بے بس جان کر بہت سی تسلی دی، خاطر جمع کی اور آپ بھی رونے لگا۔ ملکہ نے جب غم خواری اور دل داری اُس کی بے حد دیکھی، تب اُن کے بھی مزاج کو استقلال ہوا۔ اُس روز سے اُس پر مرد نے یہ مُقر کیا کہ صبح کو بھیکھ (۲۶۵) مانگنے کے لیے شہر میں نکل جاتا، جو ٹکڑا پارچہ پاتا، ملکہ کے پاس لے آتا اور کھلاتا۔

اس طور سے تھوڑے روز گزرے۔ ایک دن ملکہ نے تیل ہر میں ڈالنے اور کٹنگھی چوٹی کرنے کا قصد کیا۔ جو نہیں مُباف کھولا، پُخلے میں سے ایک موتی کا دانہ، گول، آب دار نکل پڑا۔ ملکہ نے اُس درویش کو دیا اور کہا: ”شہر میں سے اس کو پُنج لاؤ۔“ وہ فقیر اُس گوہر کو پُنج کر اُس کی قیمت پادشاہ زادی کے پاس لے آیا۔ تب ملکہ نے حکم کیا کہ ایک مکان مُوافق گزران کے، اس جگہ بنواؤ۔ فقیر نے کہا: ”اے بیٹی! نیو دیوار کی کھود کر تھوڑی سی مٹی جمع کرو، ایک دن میں پانی لا کر گارا کر گھر کی بنیاد درست کر دوں گا۔“ ملکہ نے اُس کے کہنے سے مٹی کھودنی شروع کی۔ جب ایک گز عمیق گڑھا کھودا گیا، زمین کے نیچے سے ایک دروازہ نمود ہوا۔ ملکہ نے اُس در کو صاف کیا۔ ایک بڑا گھر جو اہر اور اشرافیوں سے معمور نظر آیا۔ ملکہ نے پانچ چار پُ اشرافیوں کی لے کر پھر بند کیا، اور مٹی دے کر اُوپر سے ہموار کر دیا۔ اتنے میں فقیر آیا، ملکہ نے فرمایا کہ راج اور معمار، کاری گر اور اپنے کام کے اُستاد اور مزدور جلد دست بُلَاؤ، جو اس مکان پر ایک عمارت پادشاہانہ کہ طاق کسریٰ کا جُفت ہو، اور قصرِ نُعمان سے سبقت لے جائے اور شہر پناہ اور قلعہ اور باغ اور باؤلی اور ایک مُسافر خانہ کہ لاثانی ہو، جلد تیار کریں۔ لیکن پہلے نقشہ اُن کا ایک کاغذ پر درست کر کے حضور میں لاویں، جو پسند کیا جائے۔“

فقیر نے ایسے ہی کارکن کار کردہ، ذی ہوش لا کر حاضر کیئے۔ موافق فرمانے کے، تعمیر عمارت کی ہونے لگی۔ اور نوکر چاکر ہر ایک کارخان جات (۲۶۶) کی خاطر چُن چُن کر فہمیدہ اور بادیا ننت ملازم ہونے لگے۔ اُس عمارت عالی شان کی تیاری کی خبر رفتہ رفتہ پادشاہِ ظلِ سبحانی کو، جو قبلہ گاہِ ملکہ کے تھے، پہنچی۔ سُن کر بہت متعجب ہوئے اور ہر ایک سے پوچھا کہ یہ کون شخص ہے جن نے یہ محلات بنانے شروع کیئے ہیں؟ اُس کی کیفیت سے کوئی واقف نہ تھا جو عرض کرے۔ سبھوں نے کانوں پر ہاتھ رکھے کہ کوئی غلام نہیں جانتا کہ اس کا بانی کون ہے۔ تب پادشاہ نے ایک امیر کو بھیجا اور پیغام دیا کہ میں اُن مکانوں کے دیکھنے کو آیا چاہتا ہوں، اور یہ بھی معلوم نہیں کہ تم کہاں کی بادشاہِ زادی ہو اور کس خاندان سے ہو؟ یہ سب کیفیت دریافت کرنی اپنے تئیں منظور ہے۔ جو نہیں ملکہ نے یہ خوش خبری سُنی، دل میں بہت شاد ہو کر عرضی لکھی کہ جہاں پناہ سلامت، حضور کے تشریف لانے کی خبر، طرفِ غریب خانے کی سُن کر نہایت خوشی حاصل ہوئی اور سب حُرمت اور عزت، کمترین کا ہوا۔ زہے طالع اُس مکان کے! کہ جہاں قدمِ مبارک کا نشان پڑے، اور وہاں کے رہنے والوں پر دامنِ دولت سایہ کرے اور نظر توجہ سے دے دونوں سرفراز ہوویں۔ یہ لونڈی اُمیدوار ہے کہ کل، روزِ پنج شنبہ، روزِ مبارک ہے اور میرے نزدیک بہتر روزِ نوروز سے ہے۔ آپ کی ذاتِ مُشاہدہ آفتاب کے ہے۔ تشریف فرما کر اپنے نُور سے اس ذرہء بے مقدار کو قدر و منزلت بخشیں اور جو کچھ اس عاجزہ سے میسر ہو سکے، نوش جان فرمائیے۔ یہ غریب نوازی اور مُسافر پروری ہے۔ (۲۶۷) زیادہ حدِ ادب۔ اور اُس عُمدہ کو بھی کچھ تو واضح کر کر رخصت کیا۔

پادشاہ نے عرضی پڑھی اور کہلا بھیجا کہ ہم نے تمہاری دعوت قبول کی، البتہ آویں گے۔ ”ملکہ نے نوکروں اور سب کارباریوں کو حکم کیا کہ لوازمِ ضیافت کا ایسے سلیقے سے تیار ہو کہ پادشاہ دیکھ کر اور کھا کر بہت محفوظ ہوں اور اُدنا اعلیٰ جو پادشاہ کی رکاب میں آویں، سب کھاپی کر خوش ہو کر جاویں۔ ملکہ کے فرمانے اور تاکید کرنے سے سب قسم کے کھانے سلوانے اور بیٹھے، اس ذائقہ کے تیار ہوئے کہ اگر باہمن کی بیٹی کھاتی تو کلمہ پڑھتی۔ جب شام ہوئی، بادشاہ مُنڈے تخت پر سوار ہو کر ملکہ کے مکان کی طرف تشریف لائے۔ ملکہ اپنی خانِ خواص (۲۶۸) سہیلیوں کو لے کر استقبال کے واسطے چلیں۔ جو پادشاہ کے تخت پر نظر پڑی اس آداب سے مَجرا شاہانہ کیا کہ یہ قاعدہ دیکھ کر پادشاہ کو اور بھی حیرت نے لیا، اور اُسی انداز سے جلوہ کر کر پادشاہ کو تختِ مُرّصع پر لا بٹھایا۔ ملکہ نے سوا لاکھ روپے کا چبوترہ تیار کروا رکھا تھا اور ایک سوا ایک کشتی جو اہر اور اشرافی اور پشیمینہ اور نُور بانی اور ریشمی اور طلا بانی اور زردوزی کی لگا رکھی تھی۔ اور دوزِ نجیرِ فیل اور دس راس اُسپ عراقی اور یمنی، مُرّصع کے ساز سے تیار کر رکھے تھے۔

نذر گزارنے، اور آپ دونوں ہاتھ باندھے روبرو کھڑی رہیں۔ پادشاہ نے بہت مہربانی سے فرمایا کہ تم کس ملک کی شہزادی ہو اور یہاں کس صورت سے آنا ہوا؟

ملکہ نے آداب بجالا کر التماس کیا کہ یہ لونڈی وہی گنہ گار ہے، جو غضبِ سلطانی کے باعث اس جنگل میں پہنچی اور یہ سب تماشے خدا کے ہیں، جو آپ دیکھتے ہیں۔ یہ سنتے ہی پادشاہ کے لہو نے جوش مارا۔ اٹھ کر محبت سے گلے لگا لیا اور ہاتھ پکڑ کر اپنے تخت کے پاس کرسی بچھو کر حکم بیٹھنے کا کیا، لیکن پادشاہ حیران اور متعجب بیٹھے تھے، فرمایا کہ پادشاہ بیگم کو کہو کہ پادشاہ زادیوں کو اپنے ساتھ لے کر جلد آویں۔ جب وے آئیں، ماہہنوں نے پہچانا، اور گلے مل کر روئیں اور شکر کیا۔

ملکہ نے اپنی والدہ اور چھبھوں ہمشیروں کے روبرو اتنا کچھ نقد اور جواہر رکھا کہ خزانہ تمام عالم کا اس کے پاسنگ میں نہ چڑھے۔ پھر پادشاہ نے سب کو ساتھ بیٹھا کر (۲۶۹) خاصہ نوش جان فرمایا۔ جب تک جہاں پناہ جیتے رہے، اسی طرح گزری۔ کبھو کبھو آپ آتے اور کبھی ملکہ کو بھی اپنے ساتھ محلوں میں لے جاتے۔

جب پادشاہ نے رحلت فرمائی، سلطنت اُس اقلیم کی ملکہ کو پہنچی کہ ان کے سوا دوسرا کوئی لایق اُس کے نہ تھا۔ (۲۷۰) اے عزیز! سرگذشت یہ ہے، جو تو نے سنی، پس دولتِ خدا کو ہرگز زوال نہیں ہوتا، مگر آدمی کی نیت درست چاہیے؛ بلکہ جتنی خرچ کرو، اُس میں اتنی ہی برکت ہوتی ہے۔ خدا کی قدرت میں تعجب کرنا کسی مذہب میں روا نہیں۔ (۲۷۱)

دائی نے یہ بات کہہ کر کہا: ”اب اگر قصد وہاں کے جانے کا اور اُس خبر لانے کا دل میں مقرر رکھتے ہو تو جلد روانہ ہو۔“ میں نے کہا: ”اسی وقت میں جاتا ہوں اور خدا چاہے تو جلد پھر آتا ہوں۔“ آخر رخصت ہو کر اور فصلِ الہی پر نظر رکھ کر اُس سمت کو چلا۔

برس دن کے عرصے میں ہرج مرج کھینچتا ہوا، شہرِ نیمروز میں جا پہنچا۔ جتنے وہاں کے آدمی ہزاری اور ہزاری نظر پڑے، سیاہ پوش تھے۔ جیسا احوال سُنا تھا، اپنی آنکھوں سے دیکھا (۲۷۲)

کئی دنوں کے بعد چاند رات ہوئی۔ پہلی تاریخ، سارے لوگ اُس شہر کے چھوٹے بڑے، لڑکے بالے، امر پادشاہ، عورت مرد ایک میدان میں جمع ہوئے میں بھی اپنی حالت میں حیران، سرگردان اُس کثرت کے ساتھ اپنے مال ملک سے جدا، فقیر کی صورت بنا ہوا کھڑا دیکھتا تھا کہ دیکھیں پردہ غیب سے کیا ظاہر ہوتا ہے۔ اتنے میں ایک جوان گاؤ سوار منہ میں کف بھرے، جوش خروش کرتا ہوا جنگل میں سے باہر نکلا۔ یہ عاجز جواتنی محنت کر کے اُس

کے احوال دریافت کرنے کی خاطر گیا تھا، دیکھتے ہی اُسے حواس باختہ ہو کر حیران کھڑا رہ گیا۔ وہ جوان مرد قدیم قاعدے (۲۷۳) پر جو جو کام کرتا تھا، کر کر پھر گیا اور خلقت شہر کی، شہر کی طرف متوجہ ہوئی۔ جب مجھے ہوش آیا، تب میں پچھتا یا کہ یہ کیا تجھ سے حرکت ہوئی، اب مہینے بھر پھر راہ دیکھنی پڑی۔ لاچار سب کے ساتھ چلا آیا اور اُس مہینے کو ماہِ رمضان کی مانند ایک ایک دن گن کر کاٹا، بارے دوسری چاند رات آئی، مجھے گویا عید ہوئی۔ غزے کو پھر پادشاہ، خلقت سمیت وُ نہیں جا کر اکٹھے ہوئے۔ تب میں نے دل میں مُصتمم ارادہ کیا کہ اب کی بار جو ہو سو ہو، اپنے تئیں سنبھال کر اس ماجرائے عجیب کو معلوم کیا چاہیے۔

ناگاہ جوان بدستور زرد بیل پر زین باندھے سوار کو آ پہنچا، اور اتر کر دوزانو بیٹھا۔ ایک ہاتھ میں ننگی سیف اور ایک ہاتھ میں بیل کی ناتھ پکڑی اور مرتبان غلام کو دیا۔ غلام ہر ایک کو دکھا کر لے گیا۔ آدمی دیکھ کر رونے لگے۔ اُس جوان نے مرتبان پھوڑا، اور غلام کو ایک تلوار ایسی ماری کہ سر جدا ہو گیا اور آپ سوار ہو کر مُردا۔ میں اُس کے پیچھے جلد قدم اٹھا کر چلنے لگا۔ شہر کے آدمیوں نے میرا ہاتھ پکڑا اور کہا: ”یہ کیا کرتا ہے، کیوں جان بوجھ کر مرتا ہے؟ اگر ایسا ہی تیرا دم ناک میں آیا ہے تو بہتری طرحیں مرنے کی ہیں، مر رہیو۔“ ہر چند میں نے منت کی اور زور بھی کیا کہ کسو صورت سے اُن کے ہاتھ سے چھوٹوں، چھٹکارا نہ ہوا۔ دو چار آدمی لپٹ گئے اور پکڑے ہوئے بستی کی طرف لے آئے۔ عجب طرح کا قلق پھر مہینے بھر گزرا۔

جب وہ بھی مہینا تمام ہوا اور سلخ کا دن آیا، صبح کو اُسی صورت سے سارے عالم کا وہاں ازدحام ہوا۔ میں الگ سب سے نماز کے وقت اُٹھ کر آگے ہی جنگل میں، جو عین اُس جوان کی راہ پر تھا، گھس کر چھپ رہا کہ یہاں کوئی میرا مزاحم نہ ہوگا۔ وہ شخص اُسی قاعدے سے آیا اور وہی حرکتیں کر کر سوار ہوا اور چلا۔ میں، اُس کا پیچھا کیا (۲۷۵) اور دوڑتا دھوپتا ساتھ ہولیا۔ اُس عزیز نے آہٹ سے معلوم کیا کہ کوئی چلا آتا ہے۔ ایک بارگی، باگ موڑ کر ایک نعرہ مارا اور گھڑ کا۔ تلوار کھینچ کر میرے سر پر آ پہنچا۔ چاہتا تھا کہ حملہ کرے، میں نے نہایت ادب سے نہر کر سلام کیا اور دونوں ہاتھ باندھ کر کھڑا رہ گیا۔ وہ قاعدہ داں مُستکلم ہوا کہ اے فقیر! تو ناحق مارا گیا ہوتا، پر بچ گیا۔ تیری حیات کچھ باقی ہے۔ جا، کہاں آتا ہے؟ اور جڑاؤ خنجر موتیوں کا اور آویزہ لگا ہوا کمر سے نکال کر میرے آگے پھینکا اور کہا: ”اس وقت میرے پاس کچھ نقد موجود نہیں جو تجھے دوں۔ اس کو پادشاہ پاس لے جا، جو تو مانگے گا، ملے گا۔“ (۲۷۶)

ایسی ہیبت اور ایسا رعب اُس کا مجھ پر غالب ہوا کہ نہ بولنے کی قدرت، نہ چلنے کی طاقت۔ مُنبہ میں

گھگی بندھ گئی، پاؤ بھاری ہو گئے۔

اتنا کہہ کر وہ غازی مرد، نعرہ بھرتا ہوا چلا۔ میں نے دل میں کہا: ہرچہ بادا باد، اب رہ جاتا تیرے حق میں برا ہے۔ پھر ایسا وقت نہ ملے گا۔ اپنی جان سے ہاتھ دھو کر میں بھی روانہ ہوا۔ پھر وہ پھرا اور بڑے غصے سے ڈانٹا، اور مقرر ارادہ میرے قتل کا کیا۔ میں نے سر جھکا دیا اور سو گند دی کہ اے رستم وقت کے! ایسی ہی ایک سیف مار کہ صاف دو ٹکڑے ہو جاؤں، ایک تسمہ باقی نہ رہے اور اس حیرانی اور تباہی سے چھوٹ جاؤں۔ میں نے اپنا خون معاف کیا۔ وہ بولا کہ اے شیطان کی صورت! کیوں اپنا خون ناحق میری گردن پر چڑھاتا ہے، اور مجھے گنہ گار بناتا ہے؟ جا اپنی راہ لے، کیا جان بھاری پڑی ہے؟ (۲۷۷)

میں نے اُس کا کہنا نہ مانا اور قدم آگے دھرا۔ پھر اُس نے دیدہ و دانستہ آنا کانی دی اور میں پیچھے لگ گیا۔

جاتے جاتے دو کوس وہ جھاڑ جنگل طے کیا۔ (۲۷۸)

ایک چار دیواری نظر آئی۔ وہ جوان دروازے پر گیا اور ایک نعرہ مہیب مارا۔ در، آپ سے آپ کھل گیا۔ (۲۷۹) وہ اندر بیٹھا۔ (۲۸۰) میں باہر کا باہر کھڑا رہ گیا۔ الہی اب کیا کروں! حیران تھا۔ بارے ایک دم کے بعد غلام آیا اور پیغام لایا کہ چل تجھے روبرو بلایا ہے۔ شاید تیرے سر پر اجل کا فرشتہ آیا ہے، کیا تجھے کم سختی لگی تھی! میں نے کہا: ”زہے نصیب۔“ اور بے دھڑک اُس کے ساتھ اندر باغ کے گیا۔

آخر ایک مکان میں لے گیا جہاں وہ بیٹھا تھا۔ میں نے اُسے دیکھ کر فراشی سلام کیا۔ اُس نے اشارت

بیٹھنے کی کی۔ میں ادب سے دوزانو بیٹھا۔ کیا دیکھتا ہوں کہ وہ مرد اکیلا، ایک مسند پر بیٹھا ہے اور ہتھیار زرگری کے

آگے دھرے ہیں اور ایک جھاڑ زمر دکا تیار کر چکا ہے۔ جب اُس کے اٹھنے کا وقت آیا، جتنے غلام اُس شہ نشن کے

گرد پیش حاضر تھے، حجروں میں چھپ گئے۔ میں بھی مارے وسواس کے ایک کوٹھری میں جا گھسا۔ وہ جوان اٹھ کر

سب مکانوں کی گنڈیاں چڑھا کر باغ کے کونے کی طرف چلا اور اپنی سواری کے بیل کو مارنے لگا۔ اُس کے

چلانے کی آواز میرے کان میں آئی۔ کلیجا کانپنے لگا، لیکن اس ماجرے کی دریافت کرنے کی خاطر یہ سب آفتیں

سمیں تھیں، ڈرتے ڈرتے دروازہ کھول کر ایک درخت کے تنے کی آڑ میں جا کر کھڑا ہوا اور دیکھنے لگا۔ جوان نے

وہ سونفا، جس سے مارتا تھا؛ ہاتھ سے ڈال دیا اور ایک مکان کا قفل، گنجی سے کھولا اور اندر گیا۔ پھر وہ نہیں باہر نکل

کرز گاؤ کی پیٹھ پر ہاتھ پھیرا اور منہ پونما اور دانہ گھاس کھلا کر ایدھر کو چلا۔ میں دیکھتے ہی جلد دوڑ کر پھر کوٹھری

میں جا چھپا۔

اُس جوان نے زنجیریں سب دروازوں کی کھول دیں۔ سارے غلام باہر نکلے۔ زیر انداز اور سلیچی، آفتاب لے کر حاضر ہوئے۔ وہ وضو کر کر، نماز کی خاطر کھڑا ہوا۔ جب نماز ادا کر چکا، پکارا کہ وہ درویش کہاں ہے؟ اپنا نام سننے ہی میں دوڑ کر روبرو جا کھڑا ہوا۔ فرمایا: ”بیٹھ“ میں تسلیم کر کر بیٹھا۔ خاصہ آیا، اُس نے تناول فرمایا، مجھے بھی عنایت کیا۔ میں نے بھی کھایا۔ جب دسترخوان بڑھایا اور ہاتھ دھوئے، غلاموں کو رخصت دی کہ جا کر سو رہو۔ جب کوئی اُس مکان میں نہ رہا، تب مجھ سے ہم کلام ہوا اور پوچھا کہ اے عزیز! تجھ پر کیا ایسی آفت آئی ہے، جو تو اپنی موت کو ڈھونڈھتا پھرتا ہے؟ (۲۸۶) میں نے اپنا احوال، آغاز سے انجام تک، جو کچھ گزرا تھا، تفصیل وار بیان کیا اور کہا: ”آپ کی توجہ سے اُمید ہے کہ اپنی مراد کو پہنچوں۔“

اُس نے یہ سننے ہی ایک ٹھنڈھی (۲۸۷) سانس بھری اور بے ہوش ہوا، اور کہنے لگا: ”بارِ خدایا، عشق کے درد سے تیرے سوا کون واقف ہے! جس کی نہ پھٹی ہو پوائی، کیا جانے پیر پرانی۔ اس درد کی قدر، جو درد مند ہو، سو جانے: (۲۸۸)

آفتوں کو عشق کی، عاشق سے پوچھا چاہیے

کیا خبر فاسق کو ہے؟ صادق سے پوچھا چاہیے

بعد ایک لمحے کے ہوش میں آ کر ایک آہ جگر سوز بھری، سارا مکان گونج گیا۔ تب مجھے یقین ہوا کہ یہ بھی اسی عشق کی بلا میں گرفتار ہے اور اسی مرض کا بیمار ہے۔ تب تو میں نے دل چلا کر کہا کہ میں نے اپنا احوال سب عرض کیا۔ آپ توجہ فرما کر اپنی سرگذشت سے بندے کو مطلع فرمائیے، تو بہ مقدور اپنے، پہلے تمہارے واسطے سعی کروں اور دل کا مطلب کوشش کر کر ہاتھ میں لاؤں۔

القصد وہ عاشق صادق مجھ کو اپنا ہم راز اور ہم درد جان کر اپنا ماجرا اس صورت سے بیان کرنے لگا کہ سُن اے عزیز! میں پادشاہ زادہ جگر سوز اس اقلیم نیمروز کا ہوں۔ پادشاہ، یعنی قبلہ گاہ نے میرے پیدا ہونے کے بعد نجومی اور رمال اور پنڈت جمع کیے اور فرمایا کہ احوال شہزادے کے طالعوں کا دیکھو اور جانچو، اور جنم پتری درست کرو۔ اور جو جو کچھ ہونا ہے، حقیقت پل پل، گھڑی گھڑی اور پہر پہر اور دن دن، مہینے مہینے اور برس برس مفصل حضور میں عرض کرو۔ بموجہ حکم پادشاہ کے، سب نے متفق ہو، اپنے اپنے علم کے رُو سے ٹھہراتا (۲۸۱) اور سادھ کر التماس کیا (۲۸۲): ”خدا کے فضل سے ایسی نیک ساعت اور سُوھ لگن میں شہزادے کا تولد اور جنم ہوا ہے کہ چاہیے سکندر کی سی پادشاہت کرے اور نوشیرواں سعاد دل ہو اور جتنے علم اور ہنر ہیں، اُن میں کامل ہو اور جس کام کی

طرف دل اس کا مائل ہو، وہ بخوبی حاصل ہو۔ سخاوت و شجاعت میں ایسا نام پیدا کرے کہ حاتم اور رستم کو لوگ بھول جاویں، لیکن پتوہ برس تلک سورج اور چاند کے دیکھنے سے ایک بڑا خطرہ نظر آتا ہے۔ بلکہ یہ دوسواں ہے کہ جنونی اور سودائی ہو کر بہت آدمیوں کا خون کرے (۲۸۳) اور بستی سے گھبراوے، جنگل میں جاوے اور چرند پرند کے ساتھ دل بہلاوے۔ اس کا تقیّد رہے کہ رات دن آفتاب ماہتاب کو نہ دیکھے، بلکہ آسمان کی طرف بھی نگاہ نہ کرنے پاوے۔ جو اتنی مدت خیر و عافیت سے کئے تو پھر ساری عمر سکھ اور چین سے سلطنت کرے۔“

یہ سن کر پادشاہ نے اسی لیے اس باغ کی بنا ڈالی، اور مکان متعدد، ہر ایک نقشے کے بنوائے۔ میرے تئیں تہ خانے میں پلنے کا حکم کیا اور اوپر ایک برج نمودے کا تیار کروایا، تو دُھوپ اور چاند نی اس میں سے نہ چھنے۔ میں، دائی، دودھ پلائی اور اڑگا، چھو چھو اور کئی خواصوں کے ساتھ اس محافظت سے اس مکان عالی شان میں پرورش پانے لگا، اور ایک استادِ دانا، کارآزمودہ واسطے میری تربیت کے متعین کیا تو تعلیم، ہر علم اور ہنر کی اور مشق، ہفت قلم کے لکھنے (۲۸۴) کرے اور جہاں پناہ ہمیشہ میرے خبر گیراں رہتے۔ دم بہ دم کی کیفیت روزمرہ حضور میں عرض ہوتی۔ میں اُس مکان ہی کو عالمِ دُنیا جان کر کھلونوں اور رنگ بہ رنگ پھولوں سے کھیلا کرتا اور تمام جہان کی نعمتیں کھانے کے واسطے موجود رہتیں۔ جو چاہتا سو کھاتا۔ دس برس کی عمر تک جتنی صنعتیں اور قابلیتیں تھیں، تحصیل کیں۔

ایک روز اُس گنبد کے نیچے روشن دان سے ایک پھول اچنبھے کا نظر پڑا کہ دیکھتے دیکھتے بڑا ہوتا جاتا تھا۔ میں نے چاہا کہ ہاتھ سے پکڑ لوں۔ جوں جوں (۲۸۵) میں ہاتھ لہبا کرتا تھا وہ اونچا ہو جاتا تھا۔ میں حیران ہو کر اُسے تک رہا تھا۔ دو نہیں ایک آواز قہقہے کی میرے کان میں آئی۔ میں نے اُس کے دیکھنے کو گردن اٹھائی، دیکھا تو نمودا چیر کر ایک منگھڑا چاند کا سانکل رہا ہے۔ دیکھتے ہی اُس کے، میرے عقل و ہوش بجانہ رہے۔ پھر اپنے تئیں سنبھال کر دیکھا تو ایک مُرضع کا تخت پری زادوں کے کاندھے پر مُعلق کھڑا ہے اور ایک تخت نشین، تاج جواہر کا سر پر، اور خلعت جھلا بُور بدن میں پہنے، ہاتھ میں یا قوت کا پیالہ لیے اور شراب پیئے ہوئے بیٹھی ہے۔ وہ تخت، بلندی سے آہستہ آہستہ نیچے اتر کر اُس برج میں آیا۔ تب پری نے مجھے بلایا اور اپنے نزدیک بٹھایا۔ باتیں پیار کی کرنے لگی اور منہبہ سے منہبہ لگا کر ایک جام شراب گلِ گلاب (۲۸۶) میرے تئیں پلایا اور کہا: ”آدمی زاد بے وفا ہوتا ہے، لیکن دل ہمارا تجھے چاہتا ہے۔“ ایک دم میں ایسی ایسی انداز و ناز کی باتیں کیں کہ دل محو ہو گیا اور ایسی خوشی حاصل ہوئی کہ زندگی کا مزہ پایا، اور یہ سمجھا کہ آج تو دنیا میں آیا ہے۔

حاصل یہ ہے کہ میں تو کیا ہوں، کس نے یہ عالم نہ دیکھا ہوگا، نہ سنا ہوگا۔ اُس مزے میں خاطر جمع سے ہم دونوں بیٹھے تھے کہ گریال میں غلیلا لگا۔ اب اُس حادثہء ناگہانی کا ماجرا سن کہ وہ نہیں چار پری زاد نے، آسمان پر سے اتر کر کچھ اُس معشوقہ (۲۹۰) کے کان میں کہا۔ سنتے ہی اُس کا چہرہ تغیر ہو گیا اور مجھ سے بولی کہ اے پیارے! دل تو یہ چاہتا تھا کہ کوئی دم تیرے ساتھ بیٹھ کر دل بہلاؤں اور اسی طرح ہمیشہ آؤں یا تجھے اپنے ساتھ لے جاؤں، پر یہ آسمان، دو شخص کو ایک جگہ آرام سے اور خوشی سے رہنے نہیں دیتا۔ لے، جاناں! تیرا خد انگہبان ہے۔ (۲۹۱)

یہ سن کر میرے حواس جاتے رہے اور طوطے ہاتھ کے اڑ گئے۔ میں نے کہا کہ اجی اب پھر کب ملاقات ہوگی؟ یہ کیا تم نے غضب کی بات سنائی؟ اگر جلد آؤ گی تو مجھے جیتا پاؤ گی، نہیں تو پچتاؤ گی یا اپنا ٹھکانا اور نام و نشان بتاؤ کہ میں ہی اُس پتے پر ڈھونڈتے ڈھونڈتے اپنے تئیں تمہارے پاس پہنچاؤں۔ یہ سن کر بولی: ”دور پار شیطان کے کان بہرے، تمہاری صد و پست سال کی عمر ہووے۔ اگر زندگی ہے تو پھر ملاقات ہو رہے گی۔ (۲۹۲)

میں جنوں کے بادشاہ کی بیٹی ہوں اور کوہِ قاف میں رہتی ہوں۔“ یہ کہہ کر تخت اٹھایا اور جس طرح اتر تھا، وہ نہیں بلند ہونے لگا۔

جب تلک سامنے تھا، میری اور اُس کی چار آنکھیں ہو رہیں تھیں، جب نظروں سے غائب ہوا، یہ حالت ہو گئی جیسے پری کا سایہ ہوتا ہے۔ عجب طرح کی اُداسی دل پر چھا گئی، عقل و ہوش رخصت ہوا۔ دنیا آنکھوں کے تلے اندھیری ہو گئی۔ حیران، پریشان، زار زار رونا اور سر پر خاک اڑانا، کپڑے پھاڑنا، نہ کھانے کی سُدھ، نہ بھلے بُرے کی بُدھ۔

اس عشق کی بدولت کیا کیا خرابیاں ہیں

دل میں اُداسیاں ہیں اور اضطرابیاں ہیں

اس خرابی سے دائی اور مُعلم خبردار ہوئے۔ ڈرتے ڈرتے پادشاہ کے رُوبرُو گئے اور عرض کی کہ پادشاہ زادہ عالمیان کا یہ حال ہے۔ معلوم نہیں خود بخود یہ کیا غضب ٹوٹا، جو ان کا آرام اور کھانا پینا سب چھوٹا۔ تب پادشاہ، وزیر، امراء صاحب تدبیر اور حکیم حاذق، مُنجم صادق، مُلا سیانے، خوب ذرّویش، سالک اور مجذوب اپنے ساتھ لے کر اُس باغ میں رونق افزا ہوئے۔ (۲۹۳)

میری بے قراری اور نالہ وزاری دیکھ کر اُن کی بھی حالت اضطراب کی ہو گئی۔ آج دیدہ ہو کر بے اختیار

گلے سے لگا لیا اور اس کی تدبیر کی خاطر حکم کیا۔ حکیموں نے قوتِ دل اور خللِ دماغ کے واسطے نسخے لکھے اور مُلاؤں

نے نقش و تعویذ پلانے اور پاس رکھنے کو دیئے۔ دُعائیں پڑھ (۲۹۴) کر پھونکنے لگے اور نجومی بولے کہ ستاروں کی گردش کے سبب یہ صورت پیش آئی ہے۔ اس کا صدقہ دیجئے۔

غرض ہر کوئی اپنے اپنے علم کی باتیں کہتا تھا پر جو گزرتی تھی، میرا دل ہی بہتا تھا۔ کسو کی سعی اور تدبیر میری تقدیر بد کے کام نہ آئی، دن بہ دن دیوانگی کا زور ہو اور میرا بدن بے آب و دانے کم زور ہو چلا۔ رات دن چلانا اور سر پٹکنا ہی باقی رہا۔ اُس حالت میں تین سال گزرے۔ پوتھے برس ایک سوداگر سیر و سفر کرتا ہوا آیا اور ہر ایک ملک (۲۹۵) کے تحفے تحائف عجیب و غریب جہاں پناہ کے حضور میں لایا۔ ملازمت حاصل کی۔ پادشاہ نے بہت توجہ فرمائی اور احوال پرسی اُس کی کر کے پوچھا کہ تم نے بہت مُلک دیکھے، کہیں کوئی حکیم کامل بھی نظر پڑا، یا کسو سے مذکور اُس کا سُنا؟ اُس نے اِتماس کیا کہ قبلہء عالم! غلام نے بہت سیر کی، لیکن ہندوستان میں دریا کے بیچ ایک پہاڑی ہے، وہاں ایک گسائیں جنادھاری نے بڑا منڈھپ مہادیو کا اور سنگت اور باغ بڑی بہار کا بنایا ہے، اُس میں رہتا ہے اور اُس کا یہ قاعدہ ہے کہ برسوں دن شیو رات کے روز اپنے آستھان سے نکل کر دریا میں پیرتا ہے اور خوشی کرتا ہے۔ اِشان کے بعد جب اپنے آسن پر جانے لگتا ہے، تب بیمار اور دردمند دیس دیس اور مُلک مُلک کے، جو دُور دُور سے آتے ہیں، دروازے پر جمع ہوتے ہیں۔ اُن کی بڑی بھیڑ ہوتی ہے۔ (۲۹۶)

وہ مہنت، جسے اُس زمانے کا افلاطون کہا چاہئے، قارورہ اور نبض دیکھتا ہوا اور ہر ایک کو نسخہ لکھ کر دیتا ہوا چلا جاتا ہے۔ خُدا نے ایسا دستِ شفا اُس کو دیا ہے کہ دوا پیتے ہی اثر ہوتا ہے اور وہ مرض بالکل جاتا رہتا ہے۔ یہ ماجرا میں نے بہ چشمِ خود دیکھا اور خُدا کی قدرت کو یاد کیا کہ ایسے ایسے بندے پیدا کیئے ہیں۔ اگر حکم ہو تو شہزادہ عالمیان کو اُس (۲۹۷) پاس لے جاویں، اُس کو ایک نظر دیکھاویں۔ اُمید قوی ہے کہ جلد شفا کے کامل ہو اور ظاہر میں بھی یہ تدبیر اچھی ہے کہ ہر ایک مُلک کی ہوا کھانے سے اور جا بجا کے آب و دانے سے مزاج میں فرحت آتی ہے۔

بادشاہ کو (۲۹۸) بھی اُس کی صلاح پسند آئی اور خوش ہو کر فرمایا: ”بہت بہتر، شاید اُس کا ہاتھ اس آدے اور میرے فرزند کے دل سے وحشت جاوے۔ ایک امیر معتبر، جہاں دیدہ، کار آزمودہ کو اور اُس تاجر کو میری رکاب میں تعینات کیا اور اسبابِ ضروری ساتھ کر دیا۔ نواڑے، بجرے، مور پکھی، پلوار، لچکے، کھیلنے، اُلاق، ٹیلیوں پر مع سرانجام سوار کر کر رخصت کیا۔ منزل منزل چلتے چلتے اُس ٹھکانے پر جا پہنچے۔ نئی ہوا اور نیا دانہ پانی کھانے پینے سے کچھ مزاج ٹھہرا، لیکن خاموشی کا وہی عالم تھا اور رونے سے کام۔ دم بہ دم یاد اُس پدی کی دل سے

بھولتی نہ تھی۔ اگر کبھو بھولتا تو یہ بیت پڑھتا:

نہ جانوں کس پری رو کی نظر ہوئی

ابھی تو تھا بھلا پنخگا مرّا دل (۲۹۹)

بارے جب دو تین مہینے گزرے، اُس پہاڑ پر قریب چار ہزار مریض کے جمع ہوئے؛ لیکن سب یہی کہتے تھے کہ اب خُدا چاہے تو گسائیں اپنے مٹھ سے نکلیں گے اور سب کو اُن کے فرمانے سے شفا ئے گئی ہوگی۔

القصہ جس دن وہ دن آیا، صبح کو بُوگی مانند آفتاب کے نکل آیا اور دریا میں نہایا اور پیرا، پار جا کر پھر آیا اور بھسوت بھسم تمام بدن میں لگایا۔ وہ گورابن مانند انکارے کے راکھ میں چھپایا اور ماتھے پر ملا گیر کا ٹیکا دیا۔ لٹوٹ باندھ کر انگو چھا کاندھے پر ڈالا، بالوں کا بُوڑا باندھا، مُوچھوں پر تاؤ دے کر چوہواں بُووتا اڑایا۔ اُس کے چہرے سے یہ معلوم ہوتا تھا کہ ساری دنیا اُس کے نزدیک کچھ قدر نہیں رکھتی۔ ایک قلم دان جڑاؤ، بغل میں لے کر ایک ایک کی طرف دیکھتا اور نُسخہ دیتا ہوا میرے نزدیک آ پہنچا۔ جب میری اور اُس کی چار نظریں ہوئیں، کھڑا رہ کر غور میں گیا اور مجھ سے کہنے لگا: ”ہمارے ساتھ آؤ۔“ میں ہم راہ ہولیا۔

جب سب کی نوبت ہو چکی، میرے تئیں باغ کے اندر لے گیا اور ایک مُقطع، خوش نقشے خلوت خانے میں مجھے فرمایا کہ یہاں تم رہا کرو، اور آپ اپنے استھان میں گیا۔ جب ایک چلا گزرا تو میرے پاس آیا اور آگے کی نسبت مجھے خوش پایا۔ تب مُسکرا کر فرمایا کہ اس باغیچے میں سیر کیا کرو۔ جس میوے پر جی چلے، کھایا کرو اور ایک قلفی چینی کی معجون بھری ہوئی دی کہ اُس میں سے چھ ماشے ہمیشہ بلا نافع نہارنوش جان فرمایا کرو۔ یہ کہہ کر وہ تو چلا گیا اور میں نے اُس کے کہنے پر عمل کیا۔ ہر روز قوت بدن میں اور فرحت دل کو معلوم ہونے لگی لیکن حضرت عشق کو کچھ اثر نہ کیا۔ اُس پری کی صورت نظروں کے آگے پھرتی تھی۔

ایک روز طاق میں ایک جلد کتاب کی نظر آئی۔ اُتار کر دیکھا تو سارے علم دین و دنیا کے اس میں جمع کیئے تھے، گویا دریا کوزے میں بھر دیا تھا۔ ہر گھڑی اُس کا مطالعہ کیا کرتا۔ علم حکمت اور تسخیر میں نہایت قوت بہم پہنچائی۔ اس عرصے میں برس دن گزر گیا۔ پھر وہی خوشی کا دن آیا۔ جوگی اپنے آسن پر سے اٹھ کر باہر نکلا۔ میں نے سلام کیا۔ اُن نے قلم دان مجھے دے کر کہا: ”ساتھ چلو۔“ میں بھی ساتھ ہولیا۔ جب دروازے سے باہر نکلا، ایک عالم دُعادینے لگا۔ وہ امیر اور سوداگر مجھے ساتھ دیکھ کر گسائیں کے قدموں میں گرے اور ادائے شکر کرنے لگے کہ آپ کی توجہ سے بارے اتنا تو ہوا۔ وہ اپنی عادت پر دریا کے گھاٹ تک گیا اور اُشنان، پُو جا جس طرح ہر

سال کرتا تھا، کی۔ پھرتی بار بیماریوں کو دیکھتا بھالتا چلا آتا تھا۔

اتفاقاً سو دانیوں کے غول میں ایک جوان، خوب صورت تشکیل کہ ضعف سے کھڑے ہونے کی طاقت اُس میں نہ تھی، (۳۰۰) نظر پڑا۔ مجھے کو کہا کہ اُس کو ساتھ لے آؤ۔ سب کی داز و درمن کر کے جب خلوت خانے میں گیا، تھوڑی سی کھوپڑی اُس جوان کی تراش کر، چاہا کہ کنگھجورا جو مغز پر بیٹھا تھا، زنبور سے اٹھا لیوے۔ میرے خیال میں گزر اور بول اٹھا کہ اگر دست پناہ، آگ میں گرم کر کر اس کی پیٹھ پر رکھیے تو خوب ہے، آپ سے آپ نکل آوے گا اور جو یوں کھینچنے گا تو مغز کے گودے کو نہ چھوڑے گا۔ پھر خوف زندگی کو ہے۔ یہ سن کر میری طرف دیکھا اور پچرکا اٹھ، باغ کے کونے میں ایک درخت کو نلے کو پکڑ (۳۰۱) جٹا کی لٹ کی گلے میں پھانسی لگا کر رہ گیا۔ میں نے (۳۰۲) پاس جا کر جو دیکھا تو واہ واہ، یہ تو مر گیا! یہ اچنبھا دیکھ کر نہایت افسوس ہوا۔ لاچار جی میں آیا، اُسے گاڑ دوں۔ جو درخت سے جدا کرنے لگا، دو گنجیاں اُس کی لٹوں میں سے گر پڑیں۔ میں نے اُن کو اٹھا لیا اور اُس گنج خوں کو زمین میں دفن کیا۔ وہ دونو گنجیاں لے کر سب قفلوں میں لگانے لگا۔ اتفاقاً دو حجروں (۳۰۳) کے تالے اُن تالیوں سے گھلے۔ دیکھا تو زمین سے چھت تک جو اہر بھرا ہوا ہے، اور ایک پیٹی مخمل سے مڑھی، سونے کے پتر لگی، قفل دی ہوئی، ایک طرف دھری ہے۔ اُس کو جو گھولا تو ایک کتاب دیکھی کہ اس میں اسم اعظم اور حضرات جن و پری کی اور رُوحوں کی ملاقات اور تسخیر آفتاب کی ترکیب لکھی ہے۔ (۳۰۴)

ایسی دولت کے ہاتھ لگنے سے نہایت خوشی حاصل ہوئی اور اُن پر عمل کرنا شروع کیا۔ دروازہ باغ کا کھول دیا۔ اپنے اُس امیر کو اور ساتھ والوں کو کہا کہ کشتیاں منگو کر یہ سب جو اہر و نقد جنس اور کتابیں بار کر لو، اور ایک نواڑے پر آپ سوار ہو کر وہاں سے بحر کو روانہ کیا۔ آتے آتے جب نزدیک اپنے ملک کے پہنچا، جہاں پناہ کو خبر ہوئی۔ سوار ہو کر استقبال کیا اور اشتیاق سے بے قرار ہو کر کیچے سے لگا لیا۔ میں نے قدم بوسی کر کر کہا کہ اس خاک سار کو قدیم باغ میں رہنے کا حکم ہو۔ بولے کہ اے برخوردار، وہ مکان میرے نزدیک منحوس ٹھہرا، لہذا اُس کی مرمت اور تیاری موقوف کی۔ اب وہ مکان لایق انسان کے رہنے کے نہیں رہا اور جس محل میں جی چاہے، اُترو۔ بہتریوں ہے کہ قلعے میں کوئی جگہ پسند کر کے میری آنکھوں کے رُو برو رہو اور بائیں باغ، جیسا چاہو تیار کروا کر سیر و تماشا دیکھا کرو (۳۰۵)۔ میں نے بہت ضد اور ہٹ کر کر اُس باغ کو نئے سر سے تعمیر کروا دیا اور بہشت کی مانند آراستہ کر داخل ہوا۔ پھر فراغت سے جنوں کی تسخیر کی خاطر چلے بیٹھا اور ترک حیوانات کر کر حضرات کرنے لگا۔

جب چالیس دن پورے ہوئے، تب آدھی رات کو ایک ایسی آندھی آئی کہ بڑی بڑی عمارتیں گر پڑیں اور درخت جڑ پیڑ سے اکھڑ کر کہیں سے کہیں جا پڑے اور پری زادوں کا لشکر نمود ہوا۔ ایک تخت ہوا سے اُترا۔ اُس پر ایک شخص شاندار موتیوں کا تاج اور خلعت پہنے ہوئے بیٹھا تھا۔ میں نے دیکھتے ہی بہت مودب ہو کر سلام کیا۔ اُس نے میرا سلام لیا اور کہا: ”اے عزیز! یہ کیا تو نے ناحق دُند مچایا؟ ہم سے تجھے کیا مُدعا ہے؟“ میں نے التماس کیا کہ یہ عاجز بہت مدت سے تمہاری بیٹی پر عاشق ہے، اور اسی لیے کہاں سے کہاں خراب و خستہ ہوا اور چیتے جی مُوا۔ اب زندگی سے بہ تنگ آیا ہوں اور اپنی جان پر کھیلا ہوں، جو یہ کام کیا ہے۔ اب آپ کی ذات سے اُمیدوار ہوں کہ مجھ حیران سرگردان کو اپنی توجہ سے سرفراز کرو، اور اُس کے دیدار سے زندگی اور آرام بخشو تو بڑا ثواب ہوگا۔ (۳۰۶) یہ میری آرزو سن کر بولا کہ آدمی خاکی اور ہم آتشی، ان دونوں میں موافقت آنی مشکل ہے۔ میں نے قسم کھائی کہ ان کے دیکھنے کا میں مشتاق ہوں، اور کچھ مطلب نہیں۔ پھر اُس تخت نشین نے جواب دیا کہ انسان اپنے قول قرار پر نہیں رہتا۔ غرض کہ وقت پر سب کچھ کہتا ہے، لیکن یاد نہیں رکھتا۔ یہ بات میں تیرے بھلے کے لیے کہہ سُناتا ہوں کہ اگر تو نے کبھو قصد کچھ اور کیا تو وہ بھی اور تو بھی دونوں خراب اور خستہ ہو گے، بلکہ خوف جان کا ہے۔ میں نے پھر دوبارہ سو گند یاد کی کہ جس میں طرفین کی بُرائی ہووے، ویسا کام ہرگز نہ کروں گا، مگر ایک نظر دیکھتا رہوں گا۔ یہ باتیں ہوتیاں تھیں کہ انچت وہ پری کہ جس کا مذکور تھا، نہایت ٹھٹھے سے بناؤ کیئے ہوئے، آہنچی اور پادشاہ کا تخت وہاں سے چلا گیا۔ تب میں نے بے اختیار اُس پری کو جان کی طرح بغل میں لے لیا (۳۰۷) اور یہ شعر پڑھا :

کماں ابرو مرے گھر کیوں نہ آوے کہ جس کے واسطے کھینچے ہیں چلے

اُسی خوشی کے عالم میں باہم اُس باغ میں رہنے لگے۔ مارے ڈر کے کچھ اور خیال نہ کرتا۔ بالائی مزے لیتا اور فقط دیکھا کرتا۔ وہ پری میرے قول قرار کے بنا ہنے پر دل میں حیران رہتی اور بعضے وقت کہتی کہ پیارے! تم بھی اپنی بات کے بڑے سچے ہو، لیکن ایک نصیحت، میں دوستی کی راہ سے کرتی ہوں۔ اپنی کتاب سے خبردار رہو کہ جن کسی نہ کسی دن تمہیں غافل پا کر چُرالے جائیں گے۔ میں نے کہا: ”اسے میں اپنی جان کے برابر رکھتا ہوں۔“

اتفاقاً ایک روز رات کو شیطان نے ورغلا یا۔ شہوت کی حالت میں یہ دل میں آیا کہ جو کچھ ہو سو ہو، کہاں تلک اپنے تئیں تھا نبوں؟ اُسے چھاتی سے لگا لیا اور قصد جماع کا کیا۔ وُو نہیں ایک آواز آئی: ”یہ کتاب مجھ کو دے کہ اس میں اسمِ اعظم ہے، بے ادبی نہ کر۔“ اُس مستی کے عالم میں کچھ ہوش نہ رہا۔ کتاب بغل سے نکال کر بغیر

جانے پہچانے حوالے کر دیا اور اپنے کام میں لگا۔ وہ نازمین یہ میری نادانی کی حرکت دیکھ کر بولی کہ ہے ظالم! آخر پُوکا اور نصیحت بھولا۔

یہ کہہ کر بے ہوشی ہو گئی اور میں نے اُس کے سر ہانے ایک دیو دیکھا کہ کتاب لیئے کھڑا ہے۔ چاہا کہ پکڑ کر خوب ماروں اور کتاب چھین لوں، اتنے میں اُس کے ہاتھ سے کتاب دوسرا لے بھاگا۔ (۳۰۸)

میں نے جو افسوس یاد کیئے تھے، پڑھنے شروع کیئے۔ وہ جن جو کھڑا تھا بیل بن گیا، لیکن افسوس کہ پری ذرا بھی ہوش میں نہ آئی اور وہی حالت بے خودی کی رہی۔ تب میرا دل گھبرایا، سارا عیش تلخ ہو گیا۔

اُس روز سے آدمیوں سے نفرت ہوئی۔ اس باغ کے گوشے میں پڑا رہتا ہوں اور دل کے بہلانے کی خاطر یہ مرتبان زمر دکا جھاڑ دار بنایا کرتا ہوں، اور ہر مہینے اُس میدان میں اُسی بیل پر سوار ہو کر جایا کرتا ہوں۔ مرتبان کو توڑ کر غلام کو مار ڈالتا ہوں، اس اُمید پر کہ سب میری یہ حالت دیکھیں اور افسوس کھاویں۔ شاید کوئی ایسا خُدا کا بندہ مہربان ہو کہ میرے حق میں دُعا کرے تو میں بھی اپنے مطلب کو پہنچوں۔ (۳۰۹)

اے رفیق! میرے جنون اور سودا کی یہ حقیقت ہے جو میں نے تجھے کہہ سُنائی۔“

میں سُن کر آب دیدہ ہوا اور بولا کہ اے شہزادے! تو نے واقعی عشق کی بڑی محنت اُٹھائی، لیکن قسم خُدا کی کھاتا ہوں کہ میں اپنے مطلب سے درگزر ا۔ اب تیری خاطر جنگل پہاڑ میں پھروں گا اور جو مجھ سے ہو سکے گا سو کروں گا۔ یہ وعدہ کر کر میں جو ان سے رخصت ہو اور پانچ برس تک سودائی سا ویرانے میں خاک چھانتا پھرا۔ سُر اُغ نہ ملا۔

آخر اکتا کر ایک پہاڑ پر چڑھ گیا اور چاہا کہ اپنے تئیں گراؤں کہ بڈی پسلی کچھ ثابت نہ رہے۔ وہی ایک (۳۰۹) سوار برقعہ پوش آنہنچا اور بولا کہ اپنی جان مت کھو، تھوڑے دنوں کے بعد تو اپنے مقصد سے کامیاب ہوگا۔“ یا سائیں اللہ! تمہارے دیدار تو میسر ہوئے۔ اب خُدا کے فضل سے اُمیدوار ہوں کہ خوشی اور خُرمی حاصل ہو، اور سب نامراد اپنی مُراد کو پہنچیں۔

جب دوسرا درویش بھی اپنی سیر کا قصہ کہہ چکا، رات آخر ہو گئی اور وقت صبح کا شروع ہونے پر آیا۔ پادشاہ آزاد بخت چُپکا اپنے دولت خانے کی طرف روانہ ہوا۔ محل میں پہنچ کر نماز ادا کی۔ پھر غسل خانے میں جا کر خلعتِ فاخرہ پہن کر دیوانِ عام میں تخت پر نکل بیٹھا اور حکم کیا کہ یسا دل جاوے، چار فقیر فُلا نے مکان پر وارد ہیں، اُن کو بہ عزت اپنے ساتھ حضور میں لے آوے۔

بموجب حکم کے، چوب داروہاں گیا۔ دیکھا تو چاروں بے نوا، جھاڑا جھکا پھر ہاتھ منہ دھو کر چاہتے ہیں کہ دسا کریں اور اپنی اپنی راہ لیں۔ چیلے نے کہا: ”شاہ جی! پادشاہ نے چاروں صورتوں کو طلب فرمایا ہے۔ میرے ساتھ چلیئے۔“ چاروں درویش آپس میں ایک ایک کو تکتے لگے (۳۱۰) اور چوب دار سے کہا: ”بابا! ہم اپنے دل کے پادشاہ ہیں۔ ہمیں دنیا کے پادشاہ سے کیا کام ہے؟“ اُس نے کہا: ”میاں اللہ! مضائقہ نہیں، اگر چلو تو اچھا ہے۔“ اتنے میں چاروں کو یاد آیا کہ مولانا مرتضیٰ نے جو فرمایا تھا، سو اب پیش آیا۔ خوش ہوئے (۳۱۱) اور یسا ول کے ہمراہ چلے۔ جب قلعے میں پہنچے اور روبرو پادشاہ کے گئے، چاروں قلندروں نے دعادی کہ بابا! تیرا بھلا ہو۔ پادشاہ دیوان خاص میں جا بیٹھے اور دو چار خاص امیروں کو بلایا، اور فرمایا کہ چاروں گڈری پوشوں کو بلادو۔ جب وہاں گئے، حکم بیٹھنے کا کیا۔ احوال پرسی فرمائی کہ تمہارا کہاں سے آنا ہوا، اور کہاں کا ارادہ ہے؟ مکان مُرشدوں کے کہاں ہیں؟

انہوں نے کہا کہ پادشاہ کی عمر و دولت زیادہ رہے، ہم فقیر ہیں۔ ایک مدت سے خانہ بدوش اسی طرح سیر و سفر کرتے پھرتے ہیں۔ (۳۱۲) وہ مثل ہے: فقیر کو جہاں شام ہوئی وہیں گھر ہے، اور جو کچھ اس دنیائے ناپائندار میں دیکھا ہے، کہاں تک بیان کریں۔

آزاد بخت نے بہت تسلی اور تشفی کی اور کھانے کو منگوا کر اپنے روبرو ناشتا کروایا۔ جب فارغ ہوئے، پھر فرمایا کہ اپنا ماجرا تمام، بے کم و کاست مجھ سے کہو۔ جو مجھ سے تمہاری خدمت ہو سکے گی، قصور نہ کروں گا۔ فقیروں نے جواب دیا کہ ہم پر جو جو کچھ بیٹا ہے، نہ ہمیں بیان کرنے کی طاقت ہے، اور نہ پادشاہ کو سننے سے فرحت ہوگی، اُس کو معاف کیجئے۔ تب پادشاہ نے تبسم کیا، اور کہا: ”شب کو جہاں تم بستروں پر بیٹھے اپنا (۳۱۳) احوال کہہ رہے تھے، وہاں میں بھی موجود تھا۔ چنانچہ دو درویش کا احوال سن چکا ہوں۔ اب چاہتا ہوں کہ دونوں جو باقی ہیں، وے بھی کہیں اور چند روز بخاطر جمع میرے پاس رہیں کہ قدم درویشان رڈ بٹلا ہے۔“ پادشاہ سے یہ بات سنتے ہی مارے خوف کے کانپنے لگے اور سر نیچے کر کے چُپ ہو رہے، طاقت گویائی کی نہ رہی۔

آزاد بخت نے جب دیکھا کہ اب ان میں مارے رُعب کے حواس نہیں رہے، جو کچھ بولیں، فرمایا کہ اس جہاں میں کوئی شخص ایسا نہ ہوگا جس پر ایک نہ ایک واردات عجیب نہ ہوئی ہوگی۔ باوجودے کہ میں پادشاہ ہوں، لیکن میں نے بھی ایسا تماشا دیکھا ہے کہ پہلے میں ہی اُس کا بیان کرتا ہوں۔ تم بہ خاطر جمع سُنو۔ درویشوں نے کہا: ”پادشاہ سلامت، آپ کا الطاف فقیروں کے حال پر ایسا ہی ہے (۳۱۴)۔ ارشاد فرمائیے۔“

آزاد بخت نے اپنا احوال شروع کیا اور کہا :

اے شاہو ! پادشاہ کا اب ماجرا سُنو
جو کچھ کہ میں نے دیکھا ہے اور میں سُنا، سُنو (۳۱۵)
کہتا ہوں میں فقیروں کی خدمت میں سر بسر
احوال میرا خوب طرح دل لگا سُنو

میرے قبلہ گاہ نے جب وفائی پائی اور میں اس تخت پر بیٹھا، عین عالم شباب کا تھا۔ اور سارا یہ ملک روم کا، میرے حکم میں تھا۔ اتفاقاً ایک سال، کوئی سوداگر، بدخشاں کے ملک سے آیا اور اسباب تجارت کا بہت سا لایا۔ خبرداروں نے میرے حضور میں خبر کی کہ ایسا بڑا تاجر آج تک شہر میں نہیں آیا، میں نے اُس کو طلب فرمایا۔ وہ تھنے ہر ایک مُلک کے لایق میری نذر کے، لے کر آیا۔ فی الواقع ہر ایک جنس بے بہا نظر آئی۔ چنانچہ ایک ڈبیہ میں ایک لعل تھا، نہایت خوش رنگ اور آبدار، قد و قامت درست اور وزن میں پانچ مثقال کا۔ میں نے باوجود سلطنت کے، ایسا جواہر کبھی نہ دیکھا تھا، اور نہ کسو سے سُنا تھا، پسند کیا۔ سوداگر کو بہت سا انعام و اکرام دیا اور سند راہ داری کی لکھ دی کہ اس سے ہماری تمام قلمرو میں کوئی مزاحم محضول کا نہ ہو اور جہاں جاوے اس کو آرام سے رکھیں، چوکی پہرے میں حاضر رہیں۔ اس کا نقصان اپنا نقصان سمجھیں۔ وہ تاجر حضور میں دربار کے وقت حاضر رہتا اور آداب سلطنت سے خوب واقف تھا۔ اور تقریر و خوش گوئی اُس کی لایق سُننے کی تھی اور میں اُس لعل کو ہر روز جواہر خانے سے منگوا کر سر دربار دیکھا کرتا۔

ایک روز دیوان عام کیئے بیٹھا تھا، اور امرا، ارکان دولت اپنے اپنے پائے پر کھڑے تھے۔ اور ہر ملک کے پادشاہوں کے ایلچی، مبارک باد کی خاطر جو آئے تھے، وے بھی سب حاضر تھے۔ اُس وقت میں نے موافق معمول کے اُس لعل کو منگوا لیا، جواہر خانے کا داروغہ لے کر آیا۔ میں ہاتھ میں لے کر تعریف کرنے لگا اور فرنگ کے ایلچی کو دیا۔ (۳۱۶)

اُن نے دیکھ کر تبسم کیا اور زمانہ سازی سے صفت کی۔ اُسی طرح ہاتھوں ہاتھ ہر ایک نے لیا اور دیکھا اور ایک زبان ہو کر بولے کہ قبلہ، عالم کے اقبال کے باعث یہ میسر ہوا ہے۔ والا، کسو پادشاہ کے ہاتھ آج تک ایسا رقم بے بہا نہیں لگا۔ اُس وقت میرے قبلہ گاہ کا وزیر کہ مردِ دانا تھا اور اسی خدمت پر سرفراز تھا، وزارت کی چوکی پر کھڑا تھا، آداب بجالایا، اور التماس کیا کہ کچھ عرض کیا چاہتا ہوں، اگر جان بخشی ہو۔

میں نے حکم کیا کہ کہہ۔ وہ بولا: ”قبلہ عالم! آپ پادشاہ ہیں اور پادشاہوں سے بہت بعید ہے کہ ایک پتھر کی اتنی تعریف کریں۔ اگر چہ رنگ ڈھنگ سنگ میں لاثانی ہے، لیکن سنگ ہے۔ اور اس دم سب ملکوں کے ایلچی دربار میں حاضر ہیں۔ جب اپنے اپنے شہر میں جاویں گے، البتہ یہ نقل کریں گے کہ عجب پادشاہ ہے کہ ایک لعل کہیں سے پایا ہے، اُسے ایسا تحفہ بنایا ہے کہ ہر روز روبرو مزگاتا ہے اور آپ اُس کی تعریف کر کر سب کو دیکھاتا ہے۔“ (۳۱۷) پس جو پادشاہ یا راجا یہ احوال سُنے گا، اپنی مجلس میں بٹسے گا۔ خد اوند ا ایک ادنا سوداگر نیشاپور میں ہے، اُس نے بارہ دانے لعل کے، کہ ہر ایک سات سات مثقال کا ہے، پتے میں نصب کر کر، گتے کے گلے میں ڈال دیے ہیں۔“ مجھے سنتے ہی غصہ چڑھ آیا اور کھسیانے ہو کر فرمایا کہ اس وزیر کی گردن مارو (۳۱۸)۔ جلا دوں نے وُنہیں اُس کا ہاتھ پکڑ لیا اور چاہا کہ باہر لے جاویں۔

فرنگ کے پادشاہ کا ایلچی (۳۱۹) دست بستہ روبرو آکھڑا ہوا۔ میں نے پوچھا کہ تیرا کیا مطلب ہے؟ اُس نے عرض کی: ”اُمیدوار ہوں کہ تقصیر سے وزیر کی واقف ہوں۔“ میں نے فرمایا کہ جھوٹھ بولنے سے اور بڑا گناہ کونسا ہے۔ خصوصاً پادشاہوں کے روبرو؟ اُن نے کہا: ”اس کا دروغ ثابت نہیں ہوا۔ شاید جو کچھ کہ عرض کی ہے، سچ ہو۔ ابھی بے گناہ کا قتل درست نہیں (۳۲۰)۔“ اُس کا میں نے یہ جواب دیا کہ ہرگز عقل میں نہیں آتا، ایک تاجر کہ نفع کے واسطے شہر بشہر اور ملک بہ ملک خراب ہوتا پھرتا ہے اور کوڑی کوڑی جمع کرتا ہے، بارہ دانے لعل کے، جو وزن میں سات سات مثقال کے ہوں، گتے کے پتے میں لگا دے۔ اُس نے کہا: ”خد ا کی قدرت سے تعجب نہیں، شاید کہ باشد۔ ایسے تھکے اکثر سوداگروں اور فقیروں کے ہاتھ آتے ہیں، اس واسطے کہ یہ دونوں ہر ایک ملک میں جاتے ہیں۔ اور جہاں سے جو کچھ پاتے ہیں، لے آتے ہیں۔ صلاح دولت یہ ہے کہ اگر وزیر ایسا ہی تقصیر وار ہے تو حکم قید کا ہو۔ اس لیے کہ وزیر پادشاہوں کی عقل ہوتے ہیں، اور یہ حرکت سلاطینوں سے بد نما ہے کہ ایسی بات پر کہ جھوٹھ سچ اُس کا ابھی ثابت نہیں ہوا، حکم قتل کا فرمائیں اور اُس کی تمام عمر کی خدمت اور نمک حلائی بھول جائیں۔“ (۳۲۱)

پادشاہ سلامت! اگلے شہر یاروں نے بندی خانہ اسی سبب ایجاد کیا ہے کہ پادشاہ یا سردار اگر کسو پر غضب ہوں تو اُسے قید کریں۔ کئی دن میں غصہ جاتا رہے گا، اور بے تقصیری اُس کی ظاہر ہوگی۔ پادشاہ خون ناحق سے محفوظ رہیں گے۔ کل کو، روز قیامت میں ماٹو ذنہ ہوئیں گے۔“ (۳۲۲) میں نے جتنا اُس کے قائل کرنے کو چاہا، اُس نے ایسی معقول گفتگو کی کہ مجھے لا جواب کیا۔ تب میں نے کہا کہ خیر، تیرا کہنا پذیرا ہوا۔ میں خون سے اس کے درگزر، لیکن زندان میں مقید رہے گا۔ اگر ایک سال کے عرصے میں اُس کا سخن راست ہو کہ ایسے لعل کتے کے

گلے میں ہیں تو اُس کی نجات ہوگی، اور نہیں تو بڑے عذاب سے مارا جاوے گا۔ فرمایا کہ وزیر کو پنڈت خانے (۳۲۳) میں لے جاؤ۔ یہ حکم سن کر ایلچی نے زمین خدمت کی پُومی اور تسلیمات کی۔

جب یہ خبر وزیر کے گھر میں گئی، آہ واویلا مچا اور ماتم سرا ہو گیا۔ اُس وزیر کی ایک بیٹی تھی برس چودہ پندرہ کی، نہایت خوب صورت اور قابل، نوشت و خواند میں دُرست۔ وزیر اُس کو نہٹ پیار کرتا تھا اور عزیز رکھتا تھا۔ چنانچہ اپنے دیوان خانے کے پچھواڑے ایک رنگ محل اُس کی خاطر بنوا دیا تھا اور لڑکیاں عمدوں کی، اُس کی مصاحبت میں اور خواصیں شکیل، خدمت میں رہتیں۔ اُن سے ہنسی خوشی کھیلا گودا کرتی۔ (۳۲۴)

اتفاقاً جس دن وزیر کو مجبوس خانے میں بھیجا، وہ لڑکی اپنی ہم جولیوں میں بیٹھی تھی اور خوشی سے گڑیا کا بیاہ رچایا تھا۔ اور ڈھولک، پکھاوج لیے ہوئے، رت جگے کی تیاری کر رہی تھی۔ اور کڑا ہی چڑھا کر گلگلے اور رَم تلتی اور بنا رہی تھی کہ ایک بارگی اُس کی ما روتی پیٹتی، سر کھلے، پاؤں ننگے، بیٹی کے گھر میں گئی اور دو ہتر اُس لڑکی کے سر میں ماری اور کہنے لگی: ”کاش کہ تیرے بدلے خداندھا بیٹا دیتا تو میرا کلیجہ ٹھنڈھا ہوتا اور باپ کا رفیق ہوتا۔“ وزیر زادی نے پوچھا: ”اندھا بیٹا تمہارے کس کام آتا، جو کچھ بیٹا کرتا، میں بھی کر سکتی ہوں۔“ اُمانے جواب دیا: ”خاک تیرے سر پر! باپ پر یہ پتا بتی ہے کہ پادشاہ کے روبرو کچھ ایسی بات کہی کہ بندی خانے میں قید ہوا۔“ اُس نے پوچھا: ”وہ کیا بات تھی؟ ذرا میں بھی تو سُنوں۔“ تب وزیر کے قبیلے نے کہا کہ تیرے باپ نے شاید یہ کہا ہے کہ نیشاپور میں کوئی سوداگر ہے (۳۲۵)۔ اُس نے بارہ عدد لعل بے بہا، کتے کے پٹے میں ٹانگے ہیں۔ پادشاہ کو باور نہ ہوا۔ اُس نے جھوٹا سمجھا اور اسیر کیا۔ اگر آج کے دن بیٹا ہوتا تو ہر طرح سے کوشش کر کر اس بات کو تحقیق کرتا اور اپنے باپ کا اُپرالا کرتا۔ اور پادشاہ سے عرض معروض کر کے میرے خاوند کو پنڈت خانے سے مخلصی دلواتا۔

وزیر زادی بولی: ”اماں جان! تقدیر سے لڑا نہیں جاتا۔ چاہئے، انسان بلائے ناگہانی میں صبر کرے اور اُمیدوار فصل الہی کا رہے۔ وہ کریم ہے، مشکل رسو کی انکی نہیں رکھتا اور رونا دھونا خوب نہیں، مبادا دشمن اور طرح سے پادشاہ کے پاس لگاویں اور لُترے پُغلی کھاویں کہ باعث زیادہ خفگی کا ہو۔ بلکہ جہاں پناہ کے حق میں دُعا کرو، ہم اُس کے خانہ زاد ہیں۔ وہ ہمارا خداوند ہے۔ وہی غضب ہوا ہے، وہی مہربان ہوگا۔“ (۳۲۶) اُس لڑکی نے عقل مندی سے ایسی ایسی طرح ما کو سمجھایا کہ کچھ اس کو صبر و قرار آیا۔ تب اپنے محل میں گئی اور چپکی ہو رہی۔ جب رات ہوئی، وزیر زادی نے دادا کو بلایا، اُس کے ہاتھ پاؤں پڑی۔ بہت سی منت کی اور رونے لگی اور کہا: ”میں یہ ارادہ رکھتی ہوں کہ اماں جان کا طعنہ مجھ پر نہ رہے، اور میرا باپ مخلصی پاوے۔ جو تو میرا رفیق ہو تو میں نیشاپور کو

چلوں اور اُس تاجر کو، جس کے کتے کے گلے میں ایسے لعل ہیں، دیکھ کر جو بن آوے، لے کر آؤں اور اپنے باپ کو چھڑاؤں۔“ پہلے تو اُس مرد نے انکار کیا، آخر بہت کہنے سننے سے راضی ہوا۔ تب وزیرِ زادی نے فرمایا: ”چکے چکے اسباب سفر کا درست کر اور جنس تجارت کی لائق نذر پادشاہوں کے خرید کر، اور غلام و نوکر چاکر جتنے ضرور ہوں ساتھ لے، لیکن یہ بات رکو پر نہ گھلے۔“ دادا نے قبول کیا اور اُس کی تیاری میں لگا۔ جب سب اسباب مہیا کیا، اونٹوں اور خچروں پر بار کر کر روانہ ہوا، اور وزیرِ زادی بھی لباسِ مردانہ پہن کر ساتھ جا ملی۔ ہرگز رکو کو گھر میں خبر نہ ہوئی۔ جب صبح ہوئی، وزیر کے محل میں چرچا ہوا کہ وزیرِ زادی غائب ہے، معلوم نہیں کیا ہو گئی (۳۲۸)۔

آخر بدنامی کے ڈر سے مانے بیٹی کے گم ہونا چھپایا اور وہاں وزیرِ زادی نے اپنا نام سوداگر بچہ رکھا۔ (۳۲۹) منزل بہ منزل چلتے چلتے نیشاپور میں پہنچی، خوشی بہ خوشی کارواں سرا میں جا اُتری، اور سب اپنا اسباب اُتارا۔ رات کو رہی۔ فجر کو حمام میں گئی اور پوشاک پاکیزہ، جیسے روم کے باشندے پہنتے ہیں پہنی، اور شہر کی سیر کے واسطے نکلی۔ جب آتے آتے چوک میں پہنچی، (۳۳۰) چوراہے پر کھڑی ہوئی۔ ایک طرف دوکان جوہری کی نظر پڑی کہ بہت سے جوہر کا ڈھیر لگ رہا ہے، اور غلام لباسِ فاخرہ پہنے ہوئے دست بستہ کھڑے ہیں۔ اور ایک شخص جو سردار ہے، برس پچاس ایک کی اُس کی عمر ہے، طالع مندوں کی سی خلعت اور نیمہ آستین پہنے ہوئے، اور کئی صاحب باوضع، نزدیک اُس کے گرسیوں پر بیٹھے ہیں اور آپس میں باتیں کر رہے ہیں۔

وہ وزیرِ زادی، جس نے اپنے تئیں سوداگر بچہ مشہور کیا تھا، (۳۳۱) اُسے دیکھ کر متعجب ہوئی اور دل میں سمجھ کر خوش ہوئی کہ خدا جھوٹھ نہ کرے، جس سوداگر کا میرے باپ نے پادشاہ سے مذکور کیا ہے، اغب ہے کہ یہی ہو۔ بارِ خدا یا! اُس کا احوال مجھ پر ظاہر کر۔

اتفاقاً ایک طرف جو دیکھا تو ایک دوکان ہے، اُس میں دو خنجرے آہنی لٹکے ہیں اور اُن دونوں میں دو آدمی قید ہیں۔ اُن کی مجنون کی سی صورت ہو رہی ہے کہ چرم و استخوان باقی ہے اور سر کے بال اور ناخن بڑھ گئے ہیں، سر اوندھائے بیٹھے ہیں اور دو حبشی بد ہیئت مسلح دونوں طرف کھڑے ہیں۔ سوداگر بچے کو اُٹھایا۔ لا حول پڑھ کر دوسری طرف جو دیکھا تو ایک دوکان میں قالیچے بچھے ہیں۔ اُن پر ایک چوکی ہاتھی دانت کی، اُس پر گدی یا منمل کا پڑا ہوا، ایک کتا جوہر کا پتلا گلے میں اور سونے کی زنجیر سے بندھا ہوا بیٹھا ہے۔ اور دو غلامِ امرد، خوب صورت اُس کی خدمت کر رہے ہیں۔ ایک تو مورچھیل جڑاؤ دستے کا لیے جھلتا ہے اور دوسرا رومال تارکشی کا ہاتھ میں لے کر منہ اور پاٹوں اُس کا پونچھ رہا ہے (۳۳۲)۔ سوداگر بچے نے خوب غور کر کر جو دیکھا تو پتے میں کتے کے بارہوں



دانے لعل کے، جیسے سُنے تھے موجود ہیں۔ شکر خُدا کا کیا اور فکر میں گیا کہ کس صورت سے اُن لعلوں کو پادشاہ پاس لے جاؤں اور دکھا کر اپنے باپ کو چھڑاؤں! یہ تو اس حیرانی میں تھا اور تمام خلقت چوک اور رستے کی، اُس کا حُسن و جمال دیکھ کر حیران تھی اور ہنکا ہنکا ہو رہی تھی۔ (۳۳۳) سب آدمی آپس میں یہ چرچا کرتے تھے کہ آج تلک اس صورت و شبیہ کا انسان نظر نہیں آیا۔ اُس خولجہ نے بھی دیکھا۔ ایک غلام کو بھیجا کہ تُو جا کر بہ منت اُس سوداگر بچے کو میرے پاس بلالو۔

وہ غلام آیا اور خولجہ کا پیام لایا کہ اگر مہرانی فرمائیے تو ہمارا خُداوند، صاحب کا مُشتاق ہے، چل کر ملاقات کیجئے۔ سوداگر بچے تو یہ چاہتا ہی تھا، (۳۳۴) بولا: ”کیا مضائقہ“۔ بُو نہیں خولجہ کے نزدیک آیا اور اُس پر خواجہ کی نظر پڑی، ایک برچھی عشق کی سینے میں گڑی۔ تعظیم کی خاطر سر و قد اٹھا، لیکن حواس باختہ۔ سوداگر بچے نے دریافت کیا کہ اب یہ دام میں آیا۔ آپس میں بغل گیری ہوئے۔ خولجہ نے سوداگر بچے کی پیشانی کو بوسہ دیا اور اپنے برابر بٹھایا۔ بہت ساتملق کر کے پوچھا کہ اپنے نام و نسب سے مجھے آگاہ کرو۔ کہاں سے آنا ہوا، اور کہاں کا ارادہ ہے؟ سوداگر بچے بولا کہ اس کترین کا وطن روم ہے، اور قدیم سے استنبول زاد بوم ہے۔ میرے قبلہ گا ہی سوداگر ہیں۔ (۳۳۵) اب بہ سبب پیری کے طاقت سیر و سفر کی نہیں رہی۔ اس واسطے مجھے رخصت کیا ہے کہ کار بار تجارت کا سیکھوں۔ آج تلک میں نے قدم گھر سے باہر نہ نکالا تھا۔ یہ پہلا ہی سفر درپیش ہوا۔ دریا کی راہ ہواؤ نہ پڑا، خشکی کی طرف سے قصد کیا۔ لیکن اس عجم کے ملک میں آپ کے اخلاق اور خویوں کا جو شور ہے، محض صاحب کی ملاقات کی آرزو میں یہاں تک آیا ہوں۔ بارے فضل الہی سے خدمت شریف میں مُشرف ہوا اور اُس سے زیادہ پایا۔ تمنا دل کی برآئی، خُدا سلامت رکھے، اب یہاں سے کوچ کروں گا (۳۳۶)۔ یہ سنتے ہی خولجہ کے عقل و ہوش جاتے رہے۔ بولا: ”اے فرزند! ایسی بات مجھے نہ سناؤ۔ کوئی دن غریب خانے میں کرم فرماؤ۔ بھلا یہ تو بتاؤ کہ تمہارا اسباب اور نوکر چا کر کہاں ہیں؟“ سوداگر بچے نے کہا کہ مُسافر کا گھر سُر ہے، اُنھیں وہاں چھوڑ کر میں آپ کے پاس آیا ہوں۔ خولجہ نے کہا کہ بھٹھیار خانے میں رہنا مُناسب نہیں۔ میرا اس شہر میں اعتبار ہے، اور بڑا نام ہے۔ جلد اُنھیں بلوا لو۔ میں ایک مکان تمہارے اسباب کے لیے خالی کر دیتا ہوں۔ جو کچھ جنس لائے ہو، میں دیکھوں۔ ایسی تدبیر کروں گا کہ یہیں تمہیں بہت سانس ملے۔ تم بھی خوش ہو گے اور سفر کے ہرج مرج سے بچو گے اور مجھے بھی چند روز رہنے سے اپنا احسان مند کرو گے۔ سوداگر بچے نے اوپری دل سے عذر کیا، لیکن خولجہ نے پذیرا نہ کیا اور اپنے گماشتے کو فرمایا کہ بار بردار جلد بھیجو اور کارواں سراسر ان کا اسباب منگوا کر فُلا نے مکان میں رکھاؤ۔

سودا گرنے نے ایک زنگی غلام کو اُن کے ساتھ کر دیا کہ سب مال متاع لدا کر لے آ، اور آپ شام تک خولجہ کے ساتھ بیٹھا رہا۔ جب گزری کا وقت ہو چکا، اور دکان بڑھائی، خولجہ گھر کو چلا۔ تب دونوں غلاموں میں سے ایک نے کتے کو بغل میں لیا، دوسرے نے کرسی اور قالیچہ اٹھالیا اور اُن دونوں حبشی غلاموں نے اُن پنجروں (۳۳۷) کو مزدوروں کے سر پر ڈھریا، اور آپ پانچوں ہتھیار باندھے ساتھ ہوئے خولجہ، سودا گرنے کا ہاتھ، ہاتھ میں لیئے باتیں کرتا ہوا حویلی میں آیا (۳۳۸) سودا گرنے نے دیکھا کہ مکان عالی شان، لایق پادشاہوں یا امیروں کے ہے۔ لب نہر فرش چاندی کا بچھا ہے اور مسند کے زور و اسباب عیش کا چٹنا ہے۔ کتے کی صندلی بھی اسی جگہ بچھائی اور خولجہ، سودا گرنے کو لے کر بیٹھا، بے تکلف تواضع شراب کی کی۔ دونوں پینے لگے۔ جب سر خوش ہوئے، تب خولجہ نے کھانا مانگا۔ دسترخوان بچھا اور دنیا کی نعمت چینی گئی۔ پہلے ایک لنگری میں کھانا لے کر سر پوش طلائی ڈھانپ کر گتے کے واسطے لے گئے اور ایک دسترخوان زربفت کا بچھا کر اُس کے آگے ڈھری۔ کتا صندلی سے نیچے اتر، جتنا چاہا اُتنا کھایا اور سونے کی لگن میں پانی پیا، پھر چوکی پر جا بیٹھا۔ غلاموں نے رومال سے ہاتھ منہ اُس کا پاک کیا۔ پھر اُس طباق اور لگن کو غلام، پنجروں (۳۳۹) کے نزدیک لے گئے اور خولجہ سے گنجیاں مانگ کر قفل قفسوں کے کھولے (۳۴۰)۔ اُن دونوں انسانوں کو باہر نکال کر کئی سونے مار کر گتے کا جھوٹا اُنھیں کھلایا اور وہی پانی پلایا۔ پھر تالے بند کر کر تالیاں خولجہ کے حوالے کیں۔ (۳۴۰)

جب یہ سب ہو چکا، تب خولجہ نے آپ کھانا شروع کیا۔ سودا گرنے کو یہ حرکت پسند نہ آئی۔ گھمن کھا کر ہاتھ کھانے میں نہ ڈالا۔ ہر چند خولجہ نے منت کی، پر اُس نے انکار ہی کیا۔ تب خولجہ نے سب اس کا پوچھا کہ تم کیوں نہیں کھاتے؟

سودا گرنے نے کہا: ”یہ حرکت تمہاری اپنے تئیں بد نما معلوم ہوئی۔ اس لیے کہ انسان اشرف المخلوقات ہے اور کتا نجس العین ہے۔ پس خدا کے دو بندوں کو گتے کا جھوٹا کھلانا کس مذہب و ملت میں روا ہے؟ فقط یہ غنیمت نہیں جانتے کہ وہ تمہاری قید میں ہیں؟ نہیں تو تم اور وہ برابر ہو (۳۴۲)۔ اب میرے تئیں شک آئی کہ تم مسلمان نہیں۔ کیا جانوں کون ہو، کہ کتے کو پوجتے ہو۔ مجھے تمہارا کھانا مکروہ ہے۔ جب تک یہ شبہ دل سے دور نہ ہو۔“

خولجہ نے کہا: ”اے بابا! تو کہتا ہے، میں یہ سب سمجھتا ہوں، اور اسی خاطر بد نام ہوں کہ اس شہر کی خلقت نے میرا نام خولجہ سگ پرست رکھا ہے۔ اسی طرح پکارتے ہیں اور مشہور کیا ہے، لیکن خدا کی لعنت کافروں

اور مُشرکوں پر ہو جیو۔“ کلمہ پڑھا اور سوداگر بچے کی خاطر جمع کی۔ تب سوداگر بچے نے پوچھا کہ اگر مسلمان بہ دل ہو، تو اس کا کیا باعث ہے کہ ایسی حرکت کر کے اپنے تئیں بدنام کیا ہے۔ خولجہ نے کہا: ”اے فرزند! نام میرا بدنام ہے اور دُگنا محصول اس شہر میں بھرتا ہوں، اسی واسطے یہ بھید کسو پر ظاہر نہ ہو۔ عجب یہ ماجرا ہے کہ جو کوئی سُنے سوائے غم اور غصے کے اسے کچھ اور حاصل نہ ہو۔ تو بھی مجھے معاف رکھ، کہ نہ مجھ میں قدرت کہنے کی اور نہ تجھ میں طاقت سننے کی رہے گی۔“ سوداگر بچے نے اپنے دل میں غور کی کہ مجھے اپنے کام سے کام ہے، کیا ضرورت ہے جو ناحق میں زیادہ مَچوڑ ہوں۔ بولا: ”خیر، اگر لایق کہنے کے نہیں تو نہ کہیے۔“ کھانے میں ہاتھ ڈالا، اور نوالہ اٹھا کر کھانے لگا۔ دو مہینے تک اس ہوشیاری اور عقل مندی سے سوداگر بچے نے خولجہ کے ساتھ گزران کی کہ کسو پر ہرگز نہ کھلا کہ یہ عورت ہے۔ سب یہی جانتے تھے کہ مرد ہے اور خولجہ سے روز بروز ایسی محبت زیادہ ہوئی کہ ایک دم اپنی آنکھوں سے جُدا نہ کرتا۔

ایک دن عین مے نوشی کی صحبت میں سوداگر بچے نے رونا شروع کیا۔ خولجہ نے دیکھتے ہی خاطر داری کی اور رُومال سے آنسو پونچھنے لگا اور سب گریہ کا پوچھا (۳۳۳)۔ سوداگر بچے نے کہا: ”اے قبلہ! کیا کہوں؟ کاشکے تمہاری خدے میں بندگی پیدا نہ کی ہوتی اور یہ شفقت، جو صاحب میرے حق میں کرتے ہیں، نہ کرتے۔ اب دو مُشکل میں میرے پیش آئی ہیں۔ نہ تمہاری خدمت سے جُدا ہونے کو جی چاہتا ہے اور نہ رہنے کا اتفاق یہاں ہو سکتا ہے۔ اب جانا ضرور ہوا، لیکن آپ کی جُدائی سے اُمید زندگی کی نظر نہیں آتی۔“

یہ بات سُن کر خولجہ بے اختیار ایسا رونے لگا کہ بچی بندھ گئی، اور بولا کہ اے نور چشم! ایسی جلدی اس اپنے بوڑھے خادم سے سیر ہوئے کہ اسے دل گیر کیئے جاتے ہو؟ قصہ روانہ ہونے کا دل سے دُور کرو۔ جب تک میری زندگی ہے، رہو تمہاری جُدائی سے ایک دم میں جیتا نہ رہوں گا۔ بغیر اجل کے مرجاؤں گا اور اس مُلک فارس کی آب و ہوا بہت خوب اور موافق ہے۔ بہتر تو یوں ہے کہ ایک آدمی معتبر بھیج کر اپنے والدین کو معہ اسباب یہیں بلو الو، جو کچھ سواری اور بار برداری درکار ہو، میں موجود کروں؛ جب ماں باپ تمہارے اور گھر بار سب آیا، اپنی خوشی سے کار بار تجارت کا کیا کریو۔ میں نے بھی اس عمر میں زمانے کی بہت سختیاں کھینچیں ہیں اور مُلک مُلک پھرا ہوں۔ اب بوڑھا ہوا، فرزند نہیں رکھتا۔ میں تجھے بہتر اپنے بیٹے سے جانتا ہوں اور اپنا ولیعہد و مختار کرتا ہوں۔ میرے کارخانے سے بھی ہوشیار اور خبردار ہو۔ جب تک جیتا ہوں، ایک ٹکڑا کھانے کو اپنے ہاتھ سے دو۔ جب مرجاؤں، گاڑداب دیجو، اور سب مال متاع میرا لچو۔ (۳۳۴) تب سوداگر بچے نے جواب دیا، کہ ”واقعی صاحب نے

زیادہ باپ سے میری غم خواری اور خاطر داری کی کہ مجھے مابا پ بھول گئے۔ لیکن اس عاصی کے والد نے ایک سال کی رخصت دی تھی۔ اگر دیر لگاؤں گا تو وہ اس پیری میں روتے روتے مرجائیں گے۔ پس رضامندی پداری کی، خوشنودی خدا کی ہے۔ اور اگر وہ مجھ سے ناراض (۳۴۵) ہوں گے تو میں ڈرتا ہوں کہ شاید دعائے بد کریں (۳۴۶) کہ دونوں جہاں میں خدا کی رحمت سے محروم رہوں۔ (۳۴۷)

اب آپ کی یہی شفقت ہے کہ بندے کو حکم کیجئے کہ فرمانا قبلہ گاہ کا بجال اوے اور حق پداری سے ادا ہووے۔ اور صاحب کی توجہ کا ادائے شکر جب تک دم میں دم ہے، میری گردن پر ہے۔ اگر اپنے ملک میں بھی جاؤں گا تو ہر دم دل و جان سے یاد کیا کروں گا۔ خدا مسبب الاسباب ہے۔ شاید پھر کوئی ایسا سبب ہو کہ قدم بوسی حاصل کروں۔“

غرض سوداگر بچے نے ایسی ایسی باتیں لوں مریج لگا کر خولجہ کو سنا نہیں کہ وہ بچارا لاچار ہو کر ہونٹھ چائے لگا۔ از بسکہ اُس پر شیفتہ اور فریفتہ ہو رہا تھا، کہنے لگا: ”اچھا، اگر تم نہیں رہتے تو میں ہی تمہارے ساتھ چلتا ہوں۔ میں تجھ کو اپنی جان کے برابر جانتا ہوں۔ پس جب جان چلی جاوے تو خالی بدن کس کام آوے؟ اگر تو اسی میں رضامند ہے تو چل اور مجھے بھی لے چل۔“ سوداگر بچے سے یہ کہہ کر اپنی بھی تیاری سفر کی کرنے لگا، اور گماشتوں کو حکم کیا کہ بار برداری کی فکر جلدی کرو۔

جب خولجہ کے چلنے کی خبر مشہور ہوئی، وہاں کے سوداگروں نے سُن کر سب نے تہیہ سفر کا کیا۔ خولجہ، سگ پرست نے گنج اور جو اہر بے شمار، (۳۴۸) نوکر اور غلام اُن گنت، تحفے اور اسباب شاہانہ بہت سا ساتھ لیے کر شہر کے باہر تنبو اور قنات اور بے چو بے اور سر اپر دے اور کند لے کھڑے کروا کر اُن میں داخل ہوا۔ جتنے تجارتھے، اپنی اپنی بساط موافق، مال سوداگری کا لے کر ہم راہ ہوئے؛ برائے خود ایک لشکر ہو گیا۔

ایک دن جو گنی کو پیٹھ دے کر وہاں سے کوچ کیا۔ ہزاروں اونٹوں پر شلیتے اسباب کے اور چخروں پر صندوق نقد و جواہر کے لاد کر پانچ سو غلام، دشت قبیاق اور زنگ و روم کے مسلح، صاحب شمشیر، تازی اور ترکی و عراقی و عربی گھوڑوں پر چڑھ کر چلے۔ سب کے پیچھے خولجہ اور سوداگر بچہ، خلعتِ فاخرہ پہنے سکھپال پر سوار اور ایک تخت بغدادی اونٹ پر کسا، اُس پر کتا مسند پر سویا ہوا، اور اُن دونوں قیدیوں کے قفس ایک شتر پر لٹکائے ہوئے روانہ ہوئے۔ جس منزل میں پہنچتے، سب سوداگر خولجہ کی بارگاہ میں آ کر حاضر ہوتے اور دسترخوان پر کھانا کھاتے اور شراب پیتے۔ خولجہ، سوداگر بچے کے ساتھ ہونے کی خوشی میں شکر خدا کا کرتا اور کوچ ڈر کوچ چلا جاتا تھا۔ (۳۴۹)

بارے بخیر و عافیت نزدیک قسطنطنیہ کے آ پہنچے۔ باہر شہر کے مقام کیا۔ سوداگر بچے نے کہا: ”اے قبلہ! اگر رخصت دیکھئے تو میں جا کر ما باپ کو دیکھوں، اور مکان، صاحب کے واسطے خالی کروں۔ جب مزاج عالی میں آوے شہر میں داخل ہو جیئے۔“ (۳۵۰) خولجہ نے کہا: ”تمہاری خاطر تو میں یہاں آیا۔ اچھا جلد مل جُل کر میرے پاس آؤ (۳۵۱) اور اپنے نزدیک میرے اترنے کو مکان دو۔“ سوداگر بچہ رخصت ہو کر اپنے گھر میں آیا۔ سب وزیر کے محل کے آدمی حیران ہوئے کہ یہ مردوا کون گھس آیا۔ (۳۵۲) سوداگر بچہ، یعنی بیٹی وزیر کی، اپنی ما کے پاؤں پر جاگری اور روئی اور بولی کہ میں تمہاری جان ہوں۔ سنتے ہی وزیر کی بیگم گالیاں دینے لگی کہ اے تری! تو بڑی شقا ہونگی۔ اپنا منہ نہ تُو نے کالا کیا اور خاندن کو رُسوا کیا۔ ہم تو تیری جان کو روپیٹ کر، صبر کر کے تجھ سے ہاتھ دھو بیٹھے تھے؛ جادفع ہو۔ تب وزیر زادی نے سر پر سے پگڑی اتار کر پھینک دی اور بولی: ”اے اما جان! میں بڑی جگہ نہیں گئی۔ کچھ بدی نہیں کی۔ مگر تمہارے بموجب فرمانے کے بابا کو قید سے چھڑانے کی خاطر یہ سب فکر کی۔ (۳۵۳) الحمد للہ! کہ تمہاری دُعا کی برکت سے اور اللہ کے فضل سے پورا کام کر کے آئی ہوں، کہ نیشاپور سے اُس سوداگر کو بمعہ کتے، جس کے گلے میں وہ لعل پڑے ہیں، اپنے ساتھ لائی ہوں؛ اور تمہاری امانت میں بھی خیانت نہیں کی۔ سفر کے لیے مردانہ بھیس کیا ہے۔ اب ایک روز کا کام باقی ہے۔ وہ کر قبلہ گاہ کو پنڈت خانے سے چھڑاتی ہوں، اور اپنے گھر میں آتی ہوں۔ اگر حکم ہو تو پھر جاؤں اور ایک روز باہر رہ کر خدمت میں آؤں۔“ (۳۵۴)

مانے جب خوب معلوم کیا کہ میری بیٹی نے مردوں کا کام کیا اور اپنے تئیں سب طرح سلامت و محفوظ رکھا ہے، خُدا کی درگاہ میں نک گھسنی کی اور خُوش ہو کر بیٹی کو چھاتی سے لگا لیا؛ اور منہ پُوما، بلائیں لیں، دعائیں دیں اور رخصت کیا کہ تُو جو مناسب جان، سو کر۔ میری خاطر جمع ہوئی۔ (۳۵۵)

وزیر زادی پھر سوداگر بچہ بن کر خولجہ سگ پرست پاس چلی۔ وہاں خولجہ کو جدائی اُس کی از بسکہ شاق ہوئی، بے اختیار ہو کر گُوج کیا۔ اتفاقاً نزدیک شہر کے ادھر سے سوداگر بچہ جاتا تھا اور ادھر سے خولجہ آتا تھا۔ عین راہ میں ملاقات ہوئی۔ خولجہ نے دیکھتے ہی کہا: ”بابا! مجھ بُوڑھے کو کیلا چھوڑ کر کہاں گیا تھا؟“ سوداگر بچہ بولا: ”آپ سے اجازت لے کر اپنے گھر گیا تھا۔ آخر مُلازمت کے اشتیاق نے وہاں رہنے نہ دیا، آ کر حاضر ہوا۔“ شہر کے دروازے اوپر (۳۵۶) دریا کے کنارے ایک باغ سایہ دار دیکھ کر خیمہ استاد کیا اور وہیں اترے۔ خولجہ اور سوداگر بچہ باہم بیٹھ کر شراب و کباب پینے کھانے لگے۔ جب عصر کا وقت ہوا، سیر تماشے کی خاطر خیمے سے نکل کر صندلیوں پر بیٹھے۔ (۳۵۷)

اتفاقاً ایک قراؤل بادشاہی ادھر آ نکلا۔ اُن کا لشکر اور نشست برخواست دیکھ کر اچنبھے ہو رہا، اور دل میں کہا، شاید ایلچی کسو پادشاہ کا آیا ہے۔ کھڑا تماشا دیکھتا تھا کہ (۳۵۸) خولجہ کے شاطر نے اُس کو آگے بلایا اور پوچھا کہ تو کون ہے؟“ اُس نے کہا: ”میں بادشاہ کا میر شکار ہوں۔ شاطر نے خولجہ سے اُس کا احوال کہا۔ خولجہ نے ایک غلام کافر کو کہا کہ جا کر بازدار سے کہہ کہ ہم مسافر ہیں۔ اگر جی چاہے تو آؤ بیٹھو، قہوہ قلیان حاضر ہے۔ جب میر شکار نے نام سوداگر کا سنا، زیادہ متعجب ہو اور یتیم کے ساتھ خولجہ کی مجلس میں آیا۔ لوازم (۳۵۹) اور شان و شوکت اور سپاہ و غلام دیکھے۔ خولجہ اور سوداگر بچے کو سلام کیا اور مرتبہ سگ کا نگاہ کیا۔ ہوش اُس کے جاتے رہے ہنگام سا ہو گیا۔ خولجہ نے اُسے ٹھلا کر قہوے کی ضیافت کی۔ قراؤل نے نام نشان (۳۶۰) خولجہ کا پوچھا۔ جب رخصت مانگی، خولجہ نے کئی تھان اور کئی تحفے اُسے دے کر اجازت دی۔

صبح کو جب پادشاہ کے دربار میں حاضر ہوا، درباریوں سے خولجہ سوداگر کا ذکر کرنے لگا۔ رفتہ رفتہ مجھ کو خبر ہوئی۔ میر شکار کو میں نے روبرو طلب کیا اور سوداگر کا احوال پوچھا۔ اُس نے جو کچھ دیکھا تھا، عرض کیا۔ سننے سے گتے کے تھمل کے اور دو آدمیوں کے پنجرے میں قید ہونے کی مجھ کو خفگی آئی۔ میں نے فرمایا: ”وہ مرد و دوتا جر واجب القتل ہے۔“ نسچیوں کو حکم کیا کہ جلد جاؤ، اُس بے دین کا سر کاٹ لاؤ۔ قضا کار وہی ایلچی فرنگ کا دربار میں حاضر تھا، مسکرایا۔ مجھے اور بھی غضب زیادہ ہوا، فرمایا کہ اے بے ادب! پادشاہوں کے حضور میں بے سبب دانت کھولنے، ادب سے باہر ہیں۔ بے محل بننے سے رونا بہتر ہے۔ اُس نے التماس کیا: ”جہاں پناہ، کئی باتیں خیال میں گذریں، لہذا فدوی متبسم ہوا۔ پہلے یہ کہ وزیر سچا ہے، اب قید خانے سے رہائی پاوے گا، دوسرے یہ کہ پادشاہ خون ناحق سے اُس وزیر کے بچے۔ تیسرے یہ کہ قبلہ عالم نے بے سبب اور بے تقصیر اُس سوداگر کو حکم قتل کا کیا۔ ان حرکتوں سے تعجب آیا کہ بے تحقیق ایک بے وقوف کے کہنے سے آپ ہر کسو کو حکم قتل کا کر بیٹھتے ہیں۔ خدا جانے فی الحقیقت اُس خولجہ کا احوال کیا ہے، اُسے حضور میں طلب کیجئے اور اس کی واردات پوچھیئے اگر تقصیر وار ٹھہرے، تب مختار ہو۔ جو مرضی میں آوے، اُس سے سلوک کیجئے۔“

جب ایلچی نے اس طرح سے سمجھایا، مجھے بھی وزیر کا کہنا یاد آیا۔ فرمایا: ”جلد سوداگر کو اُس کے بیٹے کے ساتھ اور وہ سگ اور قفس حاضر کرو۔“ قورچی اُس کے بلانے کو دوڑائے۔ دے ایک دم میں سب کو حضور میں لے آئے۔ روبرو طلب کیا۔ پہلے خولجہ اور اُس کا پسر آیا۔ دونوں لباسِ فاخرہ پہنے ہوئے۔ سوداگر بچے کا جمال دیکھنے سے سب ادنا اعلا حیران اور بھیچک ہوئے۔ ایک خوانِ طلائی، جو اہر سے بھرا ہوا، کہ ہر ایک رقم کی بھوت (۳۶۱) نے

سارے مکان کو روشن کر دیا؛ سو داگر بچہ ہاتھ میں لیے آیا، اور میرے تخت کے آگے بچھا کر کیا۔ آداب کو ریشات بجالا کر کھڑا ہوا۔ (۳۶۲)

خولجہ نے بھی زمین پومی اور دُعا کرنے لگا۔ اس گویائی سے بولتا تھا گویا (۳۶۳) بلبلی ہزار داستان ہے۔ میں نے اُس لیاقت کو بہت پسند کیا، لیکن عتاب کے رُو سے کہا: ”اے شیطان! آدمی کی صورت، تُو نے یہ کیا جال پھیلایا ہے اور اپنی راہ میں کُوں کھودا ہے۔ تیرا کیا دین ہے؟ اور یہ کون آئین ہے؟ کس پیغمبر کی اُمت ہے؟ اگر کافر ہے تو بھی یہ کیسی اُمت ہے؟ اور تیرا کیا نام ہے کہ تیرا یہ کام ہے؟“ اُن نے کہا: ”قبلہ عالم کی عمر و دولت بڑھتی رہے۔ غلام کا دین یہ ہے کہ خُدا واحد ہے۔ اُس کا کوئی شریک نہیں اور محمد مصطفیٰ صلی اللہ علیہ وآلہ وسلم کا کلمہ پڑھتا ہوں اور اُس کے بعد بارہ امام کو پیشوا جانتا ہوں (۳۶۵) اور آئین میرا (۳۶۶) ہے کہ پانچوں وقت کی نماز پڑھتا ہوں اور روزہ رکھتا ہوں۔ حج بھی کر آیا ہوں (۳۶۷) اور اپنے مال سے خمس زکوٰۃ دیتا ہوں، اور مُسلمان کہلاتا ہوں (۳۶۸)۔ لیکن ظاہر میں یہ سارے غیب جو مجھ میں بھرے ہیں، جن کے سبب سے آپ ناخوش ہوئے ہیں، اور خلق اللہ (۳۶۹) میں بدنام ہو رہا ہوں، اس کا ایک باعث ہے کہ ظاہر نہیں کر سکتا۔ ہر چند ”سگ پرست“ مشہور ہوں اور مُصاعف محصول دیتا ہوں؛ یہ سب قبول کیا ہے، پر دل کا بھید کسو سے نہیں کہا۔“

اس بہانے سے میرا غصہ زیادہ ہوا اور کہا: ”مجھے تُو، باتوں میں ہنسلاتا ہے! میں نہیں ماننے کا، جب تلک اس اپنی گمراہی کی دلیل معقول عرض نہ کرے کہ میرے دل نشین ہو۔ تب تُو جان سے بچے گا۔ نہیں تو اُس کے قصاص میں تیرا پیٹ چاک کر دوؤں گا، تو سب کو عبرت ہو کہ بار دیگر کوئی دین محمدی میں رخنہ نہ کرے۔“ خولجہ نے کہا: ”اے پادشاہ! مجھ کم بخت کے خُون سے درگزر کر اور جتنا مال میرا ہے کہ گنتی اور شمار سے باہر ہے، سب کو ضبط کر لے اور مجھے اور میرے بیٹے کو اپنے تخت کے تصدق کر کر چھوڑ دے، اور جاں بخشی کر۔“

میں نے تبسم کر کے کہا: ”اے بے وقوف! اپنے مال کی طمع مجھے دکھاتا ہے۔ سوائے سچ بولنے کے اب تیری مُخلصی نہیں۔“ یہ سنتے ہی خولجہ کی آنکھوں سے بے اختیار آنسو ٹپکنے لگے اور اپنے بیٹے کی طرف دیکھ کر ایک آہ بھری اور بولا: ”میں تو پادشاہ کے رُو برو گنہگار ٹھہرا، مارا جاؤں گا۔ اب کیا کروں؟ تجھے کس کو سوئپوں؟“ میں نے ڈانٹا کہ اے مکار! بس اب غدر بہت کیئے، جو کہنا ہے جلد کہہ۔

تب تو اُس مرد نے قدم بڑھا کر تخت کے پاس آ کر، پائے کو بوسہ دیا اور صفت و ثنا کرنے لگا اور بولا: ”اے شہنشاہ! اگر حکم قتل کا میرے حق میں نہ ہوتا تو سب سیاستیں سہتا اور اپنا ماجرا نہ کہتا، لیکن جان سب سے عزیز

ہے۔ کوئی آپ سے کوائے میں (۳۷۰) نہیں گرتا۔ پس، جان کی محافظت واجب ہے اور ترک واجب کا، خلاف حکم خدا کے ہے۔ خیر، جو مرضی مبارک میں یہی ہے (۳۷۱) تو سرگذشت اس پر ضعیف کی سنیے۔ پہلے حکم ہو کہ (۳۷۲) دوسے دونوں نفس جن میں دو آدمی قید ہیں، حضور میں لا کر رکھیں، میں اپنا احوال کہتا ہوں۔ اگر کہیں جھوٹھ کہوں تو ان سے پوچھ کر مجھے قابل کچھنے اور انصاف فرمائیے۔“ مجھے یہ بات اس کی پسند آئی۔ پنجروں کو منگو کر ان دونوں کو نکلو کر خواجہ کے پاس کھڑا کیا۔

خواجہ نے کہا: ”اے پادشاہ! یہ مرد، جو دہنی طرف ہے، غلام کا بڑا بھائی ہے، اور جو بائیں کو کھڑا ہے، منجھلا برادر ہے۔ میں ان دونوں سے چھوٹا ہوں۔ میرا باپ ملک فارس میں سوداگر تھا۔ جب میں چودہ برس کا ہوا، قبلہ گاہ نے رحلت کی۔ جب تجہیز و تکفین سے فراغت ہوئی، اور پھول اٹھا چکے (۳۷۳)، ایک روز ان دونوں بھائیوں نے مجھے کہا کہ اب باپ کا مال جو کچھ ہے، تقسیم کر لیں۔ جس کا دل جو چاہے سو کام کرے۔ میں نے سن کر کہا: ”اے بھائیو! یہ کیا بات ہے؟ میں تمہارا غلام ہوں۔ بھائی چارے کا دعوے نہیں رکھتا۔ ایک باپ مر گیا، تم دونوں میرے پدر کی جگہ میرے سر پر قائم ہو۔ ایک نان خشک چاہتا ہوں، جس میں زندگی بسر کروں اور تمہاری خدمت میں حاضر رہوں۔ مجھے حصے بخرے سے کیا کام ہے؟ تمہارے آگے کے جھوٹے سے اپنا پیٹ بھرنوں گا اور تمہارے پاس رہوں گا۔ میں لڑکا ہوں، کچھ پڑھا لکھا بھی نہیں۔ مجھ سے کیا ہو سکے گا؟ ابھی تم مجھے تربیت کرو (۳۷۴)۔“ یہ سن کر جواب دیا کہ تو چاہتا ہے اپنے ساتھ ہمیں بھی خراب اور محتاج کرے۔“ میں پُچکا ایک گوشے میں جا کر رونے لگا۔ پھر دل کو سمجھایا کہ بھائی آخر بزرگ ہیں، میری تعلیم کی خاطر چشم نمائی کرتے ہیں کہ کچھ سیکھے۔ اسی فکر میں سو گیا۔ صبح کو ایک پیادہ قاضی کا آیا اور مجھے دارالشرع میں لے گیا۔ وہاں دیکھا تو یہی دونوں بھائی حاضر ہیں۔ قاضی نے کہا: ”کیوں اپنے باپ کا ورثہ بانٹ پونٹ نہیں لیتا؟“ میں نے گھر میں جو کہا تھا، وہاں بھی جواب دیا۔ (۳۷۵)

بھائیوں نے کہا: ”اگر یہ بات اپنے دل سے کہتا ہے تو ہمیں لا دعوے لکھ دے کہ باپ کے مال و اسباب سے مجھے کچھ علاقہ نہیں۔“ جب بھی میں نے یہی سمجھا کہ (۳۷۶) یہ دونوں میرے بزرگ ہیں، میری نصیحت کے واسطے کہتے ہیں کہ باپ کا مال لے کر بے جا تصرف نہ کرے۔ بہ موجب ان کی مرضی کے فارغ خطی، بہ مہر قاضی میں نے لکھ دی۔ (۳۷۷) بے راضی ہوئے، میں گھر میں آیا (۳۷۸)۔ دوسرے دن مجھ سے کہنے لگے: ”اے بھائی! یہ مکان جس میں تو رہتا ہے، ہمیں درکار ہے۔ تو اپنی بُو دو باش کی خاطر اور جگہ لے کر جا رہ۔“ تب میں نے دریافت کیا کہ بے باپ کی حویلی میں بھی رہنے سے خوش نہیں۔ لاچار ارادہ اٹھ جانے کا کیا۔ جہاں پناہ! جب میرا باپ جیتا

تھا تو جس وقت سفر سے آتا، ہر ایک ملک کا ٹحفہ بہ طریق سوغات کے لاتا اور مجھے دیتا۔ اس واسطے کہ چھوٹے بیٹے کو ہر کوئی زیادہ پیار کرتا ہے۔ میں نے ان کو پیٹھ پیٹھ (۳۷۹) کر تھوڑی سی اپنی نچ کی پونجی بہم پہنچائی تھی، اسی سے کچھ خرید فروخت کرتا۔ ایک بار لونڈی، میری خاطر تڑکستان سے میرا باپ لایا اور ایک دفعہ گھوڑے لے کر آیا۔ اُن میں سے ایک پتھیرا ناگند کہ ہونہار تھا، وہ بھی مجھے دیا۔ میں اپنے پاس سے دانہ گھاس اُس کا کرتا تھا۔

آخر ان کی بے مروتی دیکھ، پیٹھ کر ایک حویلی خریدی (۳۸۰)۔ وہاں جا رہا۔ یہ کتا بھی میرے ساتھ چلا آیا۔ واسطے ضروریات کے، اسباب خانہ داری کا جمع کیا اور دو غلام خدمت کی خاطر مول لیے اور باقی پونجی سے ایک دوکان بزازی کی کر کے خدا کی توکل پر بیٹھا۔ (۳۸۱) اپنی قسمت پر راضی تھا۔ اگرچہ بھائیوں نے بدخلقی کی، پر خدا جو مہربان ہوا، تین برس کے عرصے میں ایسی دوکان (۳۸۲) جمی کہ میں صاحب اعتبار ہوا۔ سب سرکاروں میں جو ٹحفہ چاہتا، میری ہی دکان سے جاتا۔ اس میں بہت سے روپے کمائے اور نہایت فراغت سے گزرنے لگی۔ ہر دم جناب باری میں شکرانہ کرتا اور آرام سے رہتا۔ یہ کبت اکثر اپنے احوال پڑھتا :

روٹھے کیوں نہ راجا ، واتیں کچھو نا ہیں کا جا
 ایک تو سے مہاراجا ، اور کون کو سراپے
 روٹھے کیوں نہ بھائی ، واتیں کچھو نہ بسائی
 ایک تو ہی ہے سہائی ، اور کون پاس جائے
 روٹھے کیوں نہ مٹر ستر آٹھوں چام (۳۸۳)
 ایک راوری چرن کے نیہہ کو نبھائے (۳۸۴)
 سنسار ہے روٹھا ، ایک تو ہے انوٹھا
 سب پو میں گے انگوٹھا ، ایک تو نہ روٹھا چاہے

اتفاقاً جمعے کے روز میں اپنے گھر بیٹھا تھا کہ ایک غلام میرا، سودے سلف کو بازار گیا تھا، بعد ایک دم کے روتا ہوا آیا۔ میں نے سبب پوچھا کہ تجھے کیا ہوا؟ خفا ہو کر بولا کہ تمہیں کیا کام ہے؟ تم خوشی مناؤ، لیکن قیامت میں کیا جواب دو گے؟ میں نے کہا: ”اے جہشی! ایسی کیا بلا تجھ پر نازل ہوئی؟“ اس نے کہا: ”یہ غضب ہے کہ تمہارے بڑے بھائیوں کی، چوک کے پورا ہے میں ایک یہودی نے مشکلیں باندھیں ہیں، اور تمچیاں مارتا ہے اور ہٹتا ہے کہ اگر میرے روپے نہ دو گے تو مارتے مارتے مار ہی ڈالوں گا؛ بھلا مجھے ثواب تو ہوگا۔ پس تمہارے بھائیوں کی یہ نوبت

اور تم بے فکر ہو۔ یہ بات اچھی ہے؟ لوگ کیا کہیں گے؟“ (۳۸۵)

یہ بات غلام سے سنتے ہی لہو نے جوش کیا۔ ننگے پاؤں بازار کی طرف دوڑا اور غلاموں کو کہا: ”جلد روپے لے کر آؤ۔“ بونہیں وہاں گیا، دیکھا تو جو کچھ غلام نے کہا تھا، سچ ہے۔ ان پر مار پڑ رہی ہے۔ حاکم کے پیادوں کو کہا: ”واسطے خدا کے، ذرا رہ جاؤ، میں یہودی سے پوچھوں کہ ایسی کیا تقصیر کی ہے؛ جس کے بدلے یہ تعزیر کی ہے؟“

یہ کہہ کر میں یہودی کے نزدیک گیا اور کہا: ”آج روز آدینہ ہے۔ ان کو کیوں ضربِ شلاق کر رہا ہے؟“

اُس نے جواب دیا: ”اگر حمایت کرتے ہو تو پوری کرو۔ ان کے عوض روپے حوالے کرو۔ نہیں تو اپنے گھر کی راہ لو۔“

میں نے کہا: ”کیسے روپے؟ دستاویز نکال، میں روپے گن دیتا ہوں۔“ اُن نے کہا: ”تمسک حاکم کے پاس دے آیا ہوں۔“ اس میں میرے دونوں غلام دو ہزار روپے لے کر آئے۔ ہزار روپے میں نے یہودی کو دیئے اور بھائیوں کو چھڑایا۔ (۳۸۶)

ان کی یہ صورت ہو رہی تھی کہ بدن سے ننگے، اور بھوکے پیاسے۔ اپنے ہمراہ گھر میں لایا۔ وہ نہیں حمام میں نہلوایا، نئی پوشاک پہنائی۔ کھانا کھلایا۔ ہرگز ان سے یہ نہ کہا کہ اتنا مال باپ کا تم نے کیا کیا؟“ شاید شرمندہ ہوں۔

اے پادشاہ! بے دونوں موجود ہیں۔ پوچھیئے کہ سچ کہتا ہوں یا کوئی بات جھوٹ بھی ہے؟ خیر، جب کئی دن میں مار کی کوفت سے بحال ہوئے۔ ایک روز میں نے کہا کہ اے بھائیو! اب اس شہر میں تم بے اعتبار ہو گئے (۳۸۷)۔ بہتر یہ ہے کہ چند روز سفر کرو۔ یہ سن کر چپ ہو رہے۔ میں نے معلوم کیا کہ راضی ہیں۔ سفر کی تیاری کرنے لگا۔ پال پر تل، بار برداری اور سواری کی فکر کر کے بیس ہزار روپے کی جنس تجارت کی خرید کی۔ ایک قافلہ سوداگروں کو بخارے کو جاتا تھا اُن کے ساتھ کر دیا۔

بعد ایک سال کے وہ کارواں پھر آیا، ان کی خیر خبر کچھ نہ پائی۔ آخر ایک آشنا سے قسمیں دے کر پوچھا۔ اُس نے کہا: ”جب بخارے میں گئے، ایک نے بونے خانے میں اپنا تمام مال ہار دیا۔ اب وہاں جا رو بکشی کرتا ہے (۳۸۸) اور پھر کو لپٹتا پوتا ہے۔ جواری جو جمع ہوتے ہیں، اُن کی خدمت کرتا ہے۔ وہ بے طریق خیرات کے کچھ دیتے ہیں (۳۸۹)۔ وہاں گرگا بنا پڑا رہتا ہے، اور دوسرا بوزہ فروش کے لڑکے پر عاشق ہوا (۳۹۰)، اپنا مال سارا صرف کیا۔ اب وہ بوزے خانے کی ٹہل کرتا ہے۔ قافلے کے آدمی اس لیے نہیں کہتے کہ تو شرمندہ ہوگا۔“

یہ احوال اس شخص سے سن کر میری عجب حالت ہوئی۔ مارے فکر کے نیند بھوکھ جاتی رہی۔ زار راہ لے کر قصد بخارے کا کیا۔ جب وہاں پہنچا، دونوں کو ڈھونڈ ڈھانڈھ کر اپنے مکان میں لایا۔ غسل کروا کر نئی

پوشاک پہنائی اور ان کی خجالت کے ڈر سے ایک بات مُنبہ پر نہ رکھی۔ پھر مال سوداگری کا ان کے واسطے خرید، اور ارادہ گھر کا کیا۔ جب نزدیک نیشاپور کے آیا، ایک گانوں میں بہ معہ مال اسباب ان کو چھوڑ کر گھر میں آیا؛ اس لیے میرے آنے کی کسی کو خبر نہ ہو۔

بعد دو دن کے مشہور کیا کہ میرے بھائی سفر سے آئے ہیں، کل اُن کے استقبال کی خاطر جاؤں گا۔ صبح کو چاہا کہ چلوں (۳۹۱)۔ ایک گریہت اسی موضع کا میرے پاس آیا اور فریاد کرنے لگا۔ میں اُس کی آواز سن کر باہر نکلا۔ اُسے روتا دیکھ کر پوچھا کہ کیوں زاری کرتا ہے؟۔ بولا: ”تمہارے بھائیوں کے سبب سے ہمارے گھر ٹوٹے گئے۔ کاش کے اُن کو تم وہاں نہ چھوڑ آتے!“

میں نے پوچھا: ”کیا مصیبت گزری؟“ بولا کہ رات کو ڈاکا آیا۔ ان کا مال و اسباب ٹوٹا اور ہمارا گھر بھی ٹوٹ لے گئے۔ میں نے افسوس کیا اور پوچھا کہ اب وہ دونوں کہاں ہیں؟ کہا: ”شہر کے باہر ننگے منگے، خراب خستہ بیٹھے ہیں“۔ وہ نہیں دو جوڑے کپڑوں کے ساتھ لے کر گیا۔ پہنا کر گھر میں لایا۔ لوگ سُن کر اُن کے دیکھنے کو آتے تھے اور بے مارے شرمندگی کے باہر نہ نکلتے تھے۔

تین مہینے اسی طرح گزرے۔ تب میں نے اپنے دل میں غور کی کہ کب تک بے کونے میں ڈبکے بیٹھے رہیں گے، بنے تو ان کو اپنے ساتھ سفر میں لے جاؤں۔ بھائیوں سے کہا: ”اگر فرمائیے تو یہ فِدوی آپ کے ساتھ چلے؟“ (۳۹۲) بے خاموش ہو رہے۔ پھر لَو ازمہ سفر کا اور جنس سوداگری کی تیار کر کے چلا اور ان کو ساتھ لیا۔

جس وقت مال کی زکوٰۃ دے کر اسباب کشتی پر چڑھایا، اور لنگر اٹھایا، ناؤ چلی، یہ کتا کنارے پر سو رہا تھا۔ جب چونکا اور جہاز کو مانجھ دھار میں دیکھا، حیران ہو کر بھونکا، اور دریا میں گود پڑا اور پیر نے لگا۔ میں نے ایک پنہوئی دوڑادی۔ بارے سگ کولے کر کشتی میں پہنچایا۔ (۳۹۳)

ایک مہینا خیر و عافیت سے دریا میں گزرا۔ کہیں منجھلا بھائی میری لونڈی پر عاشق ہوا۔ ایک دن بڑے بھائی سے کہنے لگا کہ چھوٹے بھائی کی منت اٹھانے سے بڑی شرمندگی حاصل ہوئی۔ اس کا تدارک کیا کریں؟ بڑے نے جواب دیا کہ ایک صلاح دل میں ٹھہرائی ہے۔ اگر بن آوے تو بڑی بات ہے۔ آخردونوں نے مصلحت کر کے تجویز کی کہ اسے مار ڈالیں اور سارے مال اسباب کے قابض، مُتصرف ہوں۔

ایک دن، میں جہاز کی کوٹھہری (۳۹۴) میں سوتا تھا اور لونڈی پاؤں داب رہی تھی (۳۹۵) کہ منجھلا بھائی آیا اور جلدی سے مجھے جگایا۔ میں ہڑبڑا کر چونکا اور باہر نکلا۔ یہ کتا بھی میرے ساتھ ہولیا۔ دیکھوں تو بڑا بھائی جہاز

کی باڑ پر ہاتھ ٹیکے نہوڑا ہوا، تماشا دریا کا دیکھ رہا ہے اور مجھے پُکارتا ہے۔ میں نے پاس جا کر کہا: ”خیر تو ہے؟“ بولا: ”عجب طرح کا تماشا ہو رہا ہے کہ دریائی آدمی موتی کی سپیاں اور مونگے کے درخت ہاتھ میں لیئے ہوئے ناچتے ہیں۔“ اگر اور کوئی ایسی بات خلاف قیاس کہتا تو میں نہ مانتا۔ بڑے بھائی کے کہنے کو راست جانا۔ دیکھنے کو سر جھکا یا۔ ہر چند نگاہ کی، کچھ نظر نہ آیا اور وہ یہی کہتا رہا: ”اب دیکھا؟“ لیکن کچھ ہو تو دیکھوں۔ اس میں مجھے غافل پا کر منجھلے نے اچانک پیچھے آ کر ایسا ڈھکیلا (۳۹۶) کہ بے اختیار پانی میں گر پڑا۔ اور وہ روتے دھونے لگے کہ دوڑو، ہمارا بھائی دریا میں ڈوبا۔ اتنے میں ناؤ بڑھ گئی اور دریا کی لہر مجھے کہیں سے کہیں لے گئی۔ غوطے پر غوطے کھاتا تھا اور موجوں میں چلا جاتا تھا۔ آخر تھک (۳۹۷) گیا۔ خُدا کو یاد کرتا تھا، کچھ بس نہ چلتا تھا۔ ایک بارگی کسو چیز پر ہاتھ پڑا۔ آنکھ کھول کر دیکھا تو یہی کتا ہے۔ شاید جس دم مجھے دریا میں ڈالا، میرے ساتھ یہ بھی لُٹا اور پیرتا ہوا میرے ساتھ لپٹا چلا جاتا تھا۔ میں نے اُس کی دُم پکڑی (۳۹۸)۔ اللہ نے اُس کو میری زندگی کا سبب کیا۔ سات دن اور رات، یہی صورت گزری۔ آٹھویں دن کنارے جا لگے۔ طاقت مُطلق نہ تھی، لیٹے لیٹے کروٹیں کھا کر بُوں تُوں اپنے تئیں خشکی میں ڈالا۔ ایک دن بے ہوش پڑا رہا۔ دوسرے دن کتے کی آواز کان میں گئی، ہوش میں آیا، خُدا کا شکر بجالایا۔ ادھر ادھر دیکھنے لگا۔ دُور سے سواد شہر کا نظر آیا، لیکن قوت کہاں کہ ارادہ کروں! لاچار دو قدم چلتا، پھر بیٹھتا۔ اسی حالت سے شام تک کوس بھر راہ کاٹی۔ بیچ میں ایک پہاڑ ملا۔ رات کو وہاں گر رہا۔ صبح کو شہر میں داخل ہوا۔ جب بازار میں گیا، نان بائی اور حلوائیوں کی دوکانیں نظر آئیں (۳۹۹)۔ دل ترسنے لگا۔ نہ پاس پیسا، جو خرید کروں، نہ جی چاہے کہ مُفت مانگوں۔ اسی طرح اپنے دل کو تسلی دیتا ہوا، کہ اگلی دوکان (۴۰۰) سے لُوں گا، چلا جاتا تھا۔ آخر طاقت نہ رہی اور پیٹ میں آگ لگی۔ نزدیک تھا کہ رُوح بدن سے نکلے، ناگاہ دو جوان کودیکھا کہ لباس عجم کا پہنے، اور ہاتھ پکڑے چلے آتے ہیں۔ ان کو دیکھ کر خوش ہوا کہ بے اپنے ملک کے انسان ہیں، شاید آشنائیت ہو، ان سے اپنا احوال کہوں گا۔ جب نزدیک آئے تو میرے دونوں برادر حقیقی تھے۔ دیکھ کر نہٹ شاد ہوا۔ شکر خُدا کا کیا کہ خُدا نے آبرورکھ لی، غیر کے آگے ہاتھ نہ پسارا۔ نزدیک جا کر سلام کیا اور بڑے بھائی کا ہاتھ پُٹا۔ انہوں نے مجھے دیکھتے ہی غل و شور کیا۔ منجھلے بھائی نے طمانچہ مارا کہ میں لڑکھڑا کر گر پڑا۔ بڑے بھائی کا دامن پکڑا کہ شاید یہ حمایت کرے گا، اس نے لات ماری۔ (۴۰۲)

غرض دونوں نے مجھے خُوب خُور دِخام کیا اور حضرت یوسف کے بھائیوں کا سا کام کیا۔ ہر چند میں نے خُدا کے واسطے دیئے اور گھگھایا، ہر گز رحم نہ کھایا۔ ایک خلقت اکٹھی ہوئی۔ سب نے پُچھا، اس کا کیا گناہ ہے؟ تب

بھائیوں نے کہا: ”یہ حرام زادہ، ہمارے بھائی کا نوکر تھا۔ سو اُس کو دریا میں ڈال دیا اور مال اسباب سب لے لیا۔ ہم مدت سے تلاش میں تھے۔ آج اس صورت سے نظر آیا۔“ اور مجھ سے پوچھتے تھے کہ اے ظالم! یہ کیا تیرے دل میں آیا کہ ہمارے بھائی کو مار کھپایا! کیا اُن نے (۲۰۳) تیری تقصیر کی تھی۔ اُن نے تجھ سے کیا بُرا سلوک کیا تھا کہ اپنا مُتار بنایا تھا؟“ پھر ان دونوں نے اپنے گریبان چاک کر ڈالے، اور بے اختیار جھوٹے موٹھے بھائی کی خاطر روتے تھے، اور لات مٹکی مجھ پر کرتے تھے۔

اس میں حاکم کے پیادے آئے۔ ان کو ڈانٹا کہ کیوں مارتے ہو؟ اور میرا ہاتھ پکڑ کر کو تو ال کے پاس لے گئے۔ یہ دونوں بھی ساتھ چلے اور حاکم سے بھی یہی کہا اور بطور رشوت کے کچھ دے کر اپنا انصاف چاہا، اور خونِ ناحق کا دعویٰ کیا۔ حاکم نے مجھ سے پوچھا۔ میری یہ حالت تھی کہ مارے بھوکھ اور مار پیٹ کے، طاقت گویائی کی نہ تھی۔ سر نیچے کیئے کھڑا تھا، کچھ مُنہ سے جواب نہ نکلا۔ حاکم کو بھی یقین ہوا کہ یہ مقرر خونِی ہے۔ فرمایا کہ اسے میدان میں لے جا کر سولی دو۔ جہاں پناہ! میں نے روپے دے کر ان کو یہودی کی قید سے چھڑا دیا تھا۔ اُس کے عوض انھوں نے بھی روپے خرچ کر کے میری جان کا قصد کیا۔ وے دونوں (۲۰۴) حاضر ہیں۔ ان سے پوچھیئے، میں اس میں سر مُوافقت کہتا ہوں؟ (۲۰۵) خیر مجھے لے گئے۔ جب دار کو دیکھا، ہاتھ زندگی سے دھو دیئے، (۲۰۶) سوائے اس سُننے کے، کوئی میرا رونے والا نہ تھا۔ اس کی یہ حالت تھی کہ آدمی کے پاؤں میں لوٹا اور چلا تا تھا۔ کوئی لکڑی، کوئی پتھر سے مارتا لیکن یہ اُس جگہ سے نہ سرکتا۔ اور میں رُو بہ قبلہ کھڑا ہو، (۲۰۷) خدا کو کہتا تھا کہ اس وقت میں تیری ذات کے سوا میرا کوئی نہیں، جو آڑے آوے، اور بے گناہ کو بچا دے۔ اب تُو ہی بچا دے تو بچتا ہوں۔ یہ کہہ کر کلمہ شہادت کا پڑھ کر تیوراً گر پڑا۔ (۲۰۸)

خدا کی حکمت سے اُس شہر کے پادشاہ کو قونج کی بیماری ہوئی۔ امراء اور حکیم جمع ہوئے۔ جو علاج کرتے تھے فائدہ مند نہ ہوتا تھا۔ ایک بزرگ نے کہا کہ سب سے بہتر یہ دوا ہے کہ مُختا جوں کو کچھ خیرات کرو اور بندی وانوں کو آزاد کرو۔ دوا سے دُعا میں بڑا اثر ہے۔ وُو نہیں پادشاہی چیلے، پنڈت خانوں کی طرف دوڑے۔

اتفاقاً، ایک اُس میدان میں آنکلا۔ از دہام دیکھ کر معلوم کیا کہ کسو کو سولی چڑھاتے ہیں۔ یہ سُننے ہی گھوڑے کو دار کے نزدیک لا کر تلوار سے طناہیں کاٹ دیں۔ حاکم کے پیادوں کو ڈانٹا اور تنبیہ کی کہ ایسے وقت میں کہ پادشاہ کی بے حالت ہے، تم خدا کے بندے کو قتل کرتے ہو۔ اور مجھے چھڑوا دیا۔ تب بے دونوں بھائی پھر حاکم کے پاس گئے اور میرے قتل کے واسطے کہا۔ شخنے نے تو رشوت کھائی تھی، جو یہ کہتے تھے سو کرتا تھا۔ (۲۰۹)

کو تو ان نے اُن سے کہا کہ خاطر جمع رکھو۔ اب میں اسے ایسا قید کرتا ہوں کہ آپ سے آپ مارے بھوکھوں کے بے آب و دانہ مر جاوے، کسو کو خبر نہ ہووے۔ مجھے پکڑ لائے اور ایک گوشے میں رکھا۔ اُس شہر سے باہر کوس ایک پر، ایک پہاڑ تھا کہ حضرت سلیمان کے وقت میں دیووں نے ایک کوا تنگ و تاریک اُس میں کھودا تھا۔ اُس کا نام زندانِ سلیمان کہتے تھے۔ جس پر بڑا غضبِ پادشاہی ہوتا، اُسے وہاں مجبوس کرتے۔ وہ خود بخود مر جاتا۔ (۴۱۰) القصہ رات کو چپکے، بے دونوں بھائی اور کو تو ان کے ڈنڈے مجھے اُس پہاڑ پر لے گئے (۴۱۱) اور اُس غار میں ڈال کر اپنی خاطر جمع کر کے پھرے۔ اے پادشاہ! یہ کتا میرے ساتھ چلا گیا۔ جب مجھے گولے میں گرایا، تب یہ اُس کے مینڈ پر لیٹ رہا۔ میں اندر بے ہوش پڑا تھا۔ ذرا سُر ت آئی تو میں اپنے تئیں مُردہ خیال کیا اور اُس مکان کو گور سمجھا۔ اس میں دو شخصوں کی آواز کان میں پڑی کہ کچھ آپس میں باتیں کرتے ہیں۔ یہی معلوم کیا کہ نکیر مُنکر ہیں، تجھ سے سوال کرنے آئے ہیں۔ سرسراہٹ رستی کی سُنی، جیسے کسوں نے وہاں لٹکائی۔ میں حیرت میں تھا۔ زمین کو ٹوٹتا تو ہڈیاں ہاتھ میں آتیں۔ (۴۱۲)

بعد ایک ساعت کے، آواز چرچر مُنہ چلانے کی (۴۱۳) میرے کان میں آئی؛ جیسے کوئی کچھ کھاتا ہے۔ میں نے پوچھا کہ اے خُدا کے بندو! تم کون ہو؟ خُدا کے واسطے بتاؤ۔ وے ہنسے اور بولے: ”یہ زندانِ مہتر سلیمان کا ہے اور ہم قیدی ہیں۔“ میں نے اُن سے پوچھا: ”کیا میں جیتا ہوں؟“ پھر کھلکھلا کر ہنسے اور کہا کہ اب تلک تو تُو زندہ ہے، پر اب مرے گا۔“ میں نے کہا: ”تُم کیا کھاتے ہو، (۴۱۴) جو ہو، مجھے بھی تھوڑا سا دو۔“ تب جھنجھلا کر خالی جواب دیا اور کچھ نہ دیا۔ وے کھاپی کر (۴۱۵) سو رہے۔ میں مارے ضِعف و ناتوانی کے، غش میں پڑا روتا تھا اور خُدا کو یاد کرتا تھا۔ قبلہء عالم! سات دن دریا میں اور اتنے دن بھائیوں کے بہتان کے سبب، دانہ نہ میسر آیا۔ علاوہ کھانے کے، مار پیٹ کھائی اور ایسے زندان میں پھنسا کہ صورتِ رہائی کی مُطلق خیال میں بھی نہ آتی تھی۔

آخر جان کنڈنی کی نوبت پہنچی۔ کُھو دم آتا، کُھو نکل جاتا تھا۔ لیکن کُھو کُھو آدھی رات کو ایک شخص آتا اور رُومال میں روٹیاں اور پانی کی صُراحی، ڈوری میں باندھ کر لٹکا دیتا اور پُکارتا۔ وے دونوں آدمی جو میرے پاس مجبوس تھے، لے لیتے اور کھاتے پیتے۔ اوپر سے کُتے نے ہمیشہ یہ احوال دیکھتے دیکھتے عقل دوڑائی کہ جس طرح یہ شخص آب و نان گولے (۴۱۶) میں لٹکا دیتا ہے، تُو بھی ایسی فکر کر کہ کُچھ اُس بے کس کو جو میرا خاوند ہے آذوقہ پہنچے تو اُس کا دم بچے۔ یہ خیال کر کے شہر میں گیا۔ نان بانی کی دکان پر میز پر گردے پُنے ہوئے دھرے تھے بخت مار کر ایک کُچھ مُنہ میں لیا، اور بھاگا۔ لوگ پیچھے دوڑے۔ ڈھیلے مارتے تھے لیکن اُس نے نان کو نہ چھوڑا۔ آدمی تھک کر

پھر سے۔ شہر کے کُتے پیچھے لگے۔ اُن سے لڑتا بھرتا، روٹی کو بچائے اُس چاہ پر آیا، اور نان کو اندر ڈال دیا۔ روزِ روشن تھا۔ میں نے روٹی کو اپنے پاس پڑا دیکھا اور کُتے کی آواز سنی۔ گلچے کو اٹھالیا اور یہ کتا روٹی پھینک کر پانی کی تلاش میں گیا۔

کسی گاؤں کے کنارے ایک بڑھیا کی جھوپڑی تھی۔ ٹھلیا اور بدھنا پانی سے بھرا ہوا ادھرا تھا، اور پیر زن چرخا کاتی تھی۔ کُتا کوزے کے نزدیک گیا، چاہا کہ لوٹے کو اٹھاوے۔ عورت نے ڈانٹا۔ لوٹا اس کے مُنبہ سے چھوٹا، گھڑے پر گرا۔ گھڑا پھوٹا، (۴۱۷) باقی باسن لڑھ گئے، پانی بہہ چلا۔ بڑھیا لکڑی لے کر مارنے کو اُٹھی۔ یہ سگ، اُس کے دامن میں لپٹ گیا۔ پھر اُس کے پاؤں پر مُنبہ ملنے اور (۴۱۸) دُم ہلانے لگا، اور پہاڑ کی طرف دوڑ گیا۔ پھر اُس کے پاس آ کر کبھی رستی اُٹھاتا، کبھو ڈول مُنبہ میں پکڑ کر دکھاتا، اور مُنبہ اُس کے قدموں پر رگڑتا، اور آنچل چادر کا پکڑ کر کھینچتا۔ خُدا نے اُس عورت کے دل میں رحم دیا کہ ڈول رستی کو لے کر اس کے ہمراہ چلی۔ یہ اُس کا آنچل پکڑے گھر سے باہر ہو کر آگے آگے ہو گیا۔

آخر اُس کو پہاڑ (۴۱۹) ہی پر لے آیا۔ عورت کے جی میں کُتے کی اُس حرکت سے الہام ہوا کہ اس کا میاں، مقرر اس غار میں گرفتار ہے۔ شاید اُس کی خاطر پانی چاہتا ہے۔ غرض پیر زن کو لیئے ہوئے، غار کے مُنبہ پر آیا۔ عورت نے لوٹا پانی کا بھر کر رستی سے لٹکایا۔ میں نے وہ باسن لے لیا اور نان کا ٹکڑا کھایا۔ دو تین گھونٹ پانی پیا، اس پیٹ کے کُتے کو راضی کیا۔ خُدا کا شکر کر کر ایک کنارے بیٹھا اور خُدا کی رحمت کا منتظر تھا کہ دیکھیے اب کیا ہوتا ہے؟ یہ حیوان، بے زبان اسی طور سے نان لے آتا اور بڑھیا کے ہاتھ پانی پلواتا۔ جب بھٹھیاروں نے دیکھا کہ کُتا ہمیشہ روٹی لے جاتا ہے۔ ترس کھا کر مقرر کیا کہ جب اسے دیکھتے، ایک گردا اس کے آگے پھینک دیتے۔ اور اگر وہ عورت پانی نہ لاتی، تو یہ اُس کے باسن پھوڑ ڈالتا۔ لاچار وہ بھی ہر روز ایک صُراحی پانی کی دے جاتی۔ اس رفیق نے آب و نان سے میری خاطر جمع کی اور آپ زنداں کے مُنبہ پر پڑا رہتا۔ اس طرح چھبہ مہینے گزرے، لیکن جو آدمی ایسے زنداں میں رہے کہ دنیا کی ہوا اُس کو نہ لگے، اُس کا کیا حال ہو! نرا پوست و استخوان مجھ میں باقی رہا۔ زندگی وبال ہوئی۔ جی میں آوے کہ یا الہی! یہ دم نکل جاوے تو بہتر ہے۔

ایک روز رات کو وے (۴۲۰) دونوں قیدی سوتے تھے، میرا دل اُمنڈ آیا، بے اختیار رونے لگا اور خُدا کی درگاہ میں ننگ گھسنی کرنے لگا۔ پچھلے پہر کیا دیکھتا ہوں کہ خُدا کی قدرت سے ایک رشی غار میں لٹکی، اور آواز سبج میں سنی: ”اے کم بخت، بد نصیب! ڈوری (۴۲۱) کا سر اپنے ہاتھ میں مضبوط باندھ اور یہاں سے نکل۔“ میں نے

سُن کر دل میں خیال کیا کہ آخر بھائی مجھ پر مہربان ہو کر لہو کے جوش سے آپ ہی نکالنے آئے۔ نہایت خوشی سے اُس طناب کو کمر میں ٹوب کسا۔ کسو نے مجھے اُوپر کھینچا۔ رات ایسی اندھیری تھی کہ جن نے مجھے نکالا، اُس کو میں نے نہ پہچانا کہ کون ہے۔ جب میں باہر آیا تب اُس نے کہا: ”جلد آ، یہاں کھڑے ہونے کی جگہ نہیں۔“ مجھ میں طاقت تو نہ تھی، پر مارے ڈر کے لڑھکتا پڑتا پہاڑ سے نیچے آیا۔ دیکھوں تو دو گھوڑے، زین بندھے ہوئے کھڑے ہیں۔ اُس شخص نے ایک پر مجھے سوار کیا اور ایک پر آپ چڑھ لیا، اور آگے ہوا۔ جاتے جاتے دریا کے کنارے پر پہنچا۔ صبح ہو گئی۔ اُس شہر سے دس بارہ کوس نکل آئے۔ اُس جوان کو دیکھا کہ اُچی (۴۲۲) بنا ہوا، زرہ بکتر پہنے، چار آئینہ باندھے، گھوڑے پر پا کھر ڈالے، میری طرف غضب کی نظروں سے گھور کر اور ہاتھ اپنا دانتوں سے کاٹ کر تلواریں سے کھینچی اور گھوڑے کو جست کر کے مجھ پر چلائی۔ (۴۲۳) میں نے اپنے تئیں گھوڑے پر سے نیچے گرا دیا اور گھگھیا نے لگا کہ میں بے تفصیر ہوں، مجھے کیوں قتل کرتا ہے؟ اے صاحبِ مروت! ایسے زنداں سے میرے تئیں تُو نے نکالا۔ اب یہ بے مروتی کیا ہے؟ اُس نے کہا: ”سچ کہہ تُو کون ہے؟“ میں نے جواب دیا کہ مسافر ہوں۔ ناحق کی بلا میں گرفتار ہو گیا تھا۔ تمہارے تصدق سے بارے جیتا نکلا ہوں۔ اور بہت باتیں خوشامد کی کیں۔ خُدا نے اُس کے دل میں رحم دیا، شمشیر کو غلاف کیا اور بولا: ”خیر، خدا جو چاہے سو کرے۔ جاتیری جان بخشی کی۔ جلد سوار ہو، یہاں توقف کا مکان نہیں۔“ گھوڑوں کو جلد کیا اور چلے۔ راہ میں افسوس کھاتا اور پچھتا جاتا تھا۔ (۴۲۴) ظہر کے وقت تک ایک جزیرہ میں جا پہنچے (۴۲۵)۔ وہاں گھوڑے سے اُترا، مجھے بھی اُتارا۔ زین، نوگیر مرگبوں کی پیٹھ سے کھولا اور پَر نے کو چھوڑ دیا۔ اپنی بھی کمر سے ہتھیار کھول ڈالے اور بیٹھا۔ مجھ سے بولا: ”اے بد نصیب! اب اپنا احوال کہہ تو معلوم ہو کہ تُو کون ہے۔“ میں نے اپنا نام نشان بتایا اور جو جو کچھ پتا بتی تھی، اُس سے آخر تک کہی۔

اُس جوان نے جب میری سرگذشت سب سنی، رونے لگا اور مخاطب ہوا کہ اے جوان! اب میرا ماجرا سُن۔ میں کنیا، زیر باد کے دیس کے راجا کی ہوں، اور وہ گبرو، (۴۲۶) جو زندانِ سلیمان میں قید ہے، اُس کا نام بہرہ مند ہے۔ میرے پتا کے منتری کا بیٹا ہے۔ ایک روز مہاراج نے اگیادی کہ جتنے راجا اور گنور ہیں، میدان میں زیر جھرو کھے نکل کر تیر اندازی اور چوگان بازی کریں تو گھوڑ چڑھی اور کسب ہر ایک کا ظاہر ہو۔ میں رانی کے نیزے میں، جو میری ماما تھیں، اٹاری پر اوجھل میں بیٹھی تھی، اور دایاں اور سہیلیاں حاضر تھیں؛ تماشا دیکھتی تھی۔ یہ دیوان کا پوت سب میں سُن رہا تھا، اور گھوڑے کو کاوے دے کر کسب کر رہا تھا۔ مجھ کو بھایا اور دل سے اُس پر رنجھی۔ مدت

تلک یہ بات گپت رہی۔ (۴۲۷)

آخر جب بہت بیاگل ہوئی، تب دائی سے کہا اور ڈھیر سا انعام دیا۔ وہ اُس جوان کو کسو نہ کسو ڈھب سے پوشیدہ میری دہراہر میں لے آئی۔ تب یہ بھی مجھے چاہنے لگا۔ بہت دن اس عشقِ مُشک میں کئے۔ (۴۲۸)

ایک روز چوکی داروں نے آدھی رات کو ہتھیار باندھے اور محل میں آتے دیکھ کر اُسے پکڑا اور راجہ سے کہا۔ اُسے حکم قتل کا کیا۔ سب ارکانِ دولت نے کہہ سُن کر جان بخشی کروائی۔ تب فرمایا کہ اس کو زندانِ سلیمان میں ڈال دو اور دوسرا جوان، جو اُس کے ہمراہ اسیر ہے، اُس کا بھگنا ہے، اُس رین کو وہ بھی اُس کے ساتھ تھا۔ دونوں کو اس گوئے میں چھوڑ دیا۔ آج تین برس ہوئے کہ وہ پھنسنے ہیں۔ مگر کسو نے نہیں دریافت کیا کہ یہ جوان، راجا کے گھر میں کیوں آیا تھا۔ بھگوان نے میری پت رکھی۔ اُس کے شکرانے کے بدلے میں نے اپنے اوپر لازم کیا (۴۲۹) ہے کہ اُن اور جل اُس کو پہنچایا کروں۔ جب سے اٹھواڑے میں ایک دن آتی ہوں اور آٹھ دن کا آرزو اکٹھا دے جاتی ہوں۔

کل کی رات سنے میں دیکھا کہ کوئی مانس کہتا ہے کہ شتابی اٹھ اور گھوڑا جوڑا اور کمند اور کچھ نقد خرچ کے واسطے لے کر اُس غار پر جا اور اُس بچارے کو وہاں سے نکال۔ یہ سُن کر میں چونک پڑی اور گمن ہو کر مردانہ بھیس کیا، اور ایک صندوقچہ جو اہر و اشرفی سے بھر لیا۔ اور یہ گھوڑا اور کپڑا جوڑا لے کر وہاں گئی کہ کمند سے اُسے کھینچوں۔ کرم میں تیرے تھا کہ ویسی قید سے اس طرح چھٹکارا پاوے۔ اور میرے اس کرتب سے محرم کوئی نہیں، شاید وہ کوئی دیوتا تھا کہ تیری مخلصی کی خاطر مجھے بھجوا یا۔ خیر، جو میرے بھاگ میں تھا سو ہوا۔“ یہ کتھا کہہ کر پوری، کچوری، ماس کا سالن انگوچھے سے کھولا۔ پہلے قند نکال، ایک کٹورے میں گھولا اور عرقِ بیدِ مُشک کا اُس میں ڈال کر مجھے دیا۔ میں نے اُس کے ہاتھ سے لے کر پیا، پھر تھوڑا سا ناشتا کیا۔ بعد ایک ساعت کے میرے تین لنگی بندھوا کر دریا میں لے گئی، قینچی سے میرے سر کے بال کترے، ناخن لیے، نہلا ڈھلا کر کپڑے پہنائے۔ نئے سر سے آدمی بنایا۔ میں دو گانہ شکرانے کا رُوبہ قبلہ ہو کر پڑھنے لگا۔ وہ نازنین اس میری حرکت کو دیکھتی رہی۔

جب نماز سے فارغ ہوا، پوچھنے لگی کہ یہ تو نے کیا کام کیا؟ میں نے کہا: ”جس خالق نے ساری خلقت کو پیدا کیا اور تجھ سی محبوبہ سے میری خدمت کروائی اور تیرے دل کو مجھ پر مہربان کیا اور ویسے زندان سے خلاص کروایا، اُس کی ذاتِ لاشریک ہے؛ اُس کی میں نے عبادت کی اور بندگی بجالایا اور ادائے شکر کیا۔“ یہ بات سُن کر کہنے لگی: ”تم مسلمان ہو؟“ میں نے کہا: ”شکر الحمد للہ“۔ بولی: ”میرا دل تمہاری باتوں سے خوش ہوا۔ میرے

تیں بھی سکھاؤ اور کلمہ پڑھاؤ۔“ میں نے دل میں کہا: ”الحمد للہ کہ یہ ہمارے دین کی شریک ہوئی۔“ (۳۳۰)

غرض میں نے لا الہ الا اللہ محمد رسول اللہ پڑھا، اور اُس سے پڑھوایا۔ پھر وہاں سے گھوڑوں پر سوار ہو کر ہم دونوں چلے۔ رات کو اترتے تو وہ ذکر دین ایمان کا کرتی اور سنتی اور خوش ہوتی۔ اسی طرح دو مہینے تک پیہم شبانہ روز چلتے گئے۔ آخر ایک ولایت میں پہنچے کہ درمیان سرحد مُلکِ زیرِ باد اور سراندیپ کے تھی، ایک شہر نظر آیا کہ آبادی میں استنبول سے بڑا اور آب و ہوا بہت خوش اور موافق۔ بادشاہ اُس شہر کا کسریٰ سے زیادہ عادل اور رعیت پروردیکھ کر دل نہٹ شاد ہوا۔ ایک حویلی خرید کر یوڈ باش مقرر کی۔ جب کئی دن میں رنج سفر سے آسودہ ہوئے، کچھ اسبابِ ضروری درست کر کے اُس بی بی سے موافق شرع محمدی کے نکاح کیا اور رہنے لگا۔ تین سال میں وہاں کے اکابر و اصاغر سے مل جُل کر اعتبار بہم پہنچایا اور تجارت کا ٹھانٹھ پھیلایا۔ آخر وہاں کے سب سوداگروں سے سبقت لے گیا۔ (۳۳۱) ایک روز وزیر اعظم کی خدمت میں سلام کے لیے چلا۔ ایک میدان میں کثرتِ خلق اللہ کی دیکھی، کسو سے پوچھا کہ کیوں اتنا ازدہام (۳۳۲) ہے؟ معلوم ہوا کہ دو شخصوں کو زنا اور چوری کرتے پکڑا ہے، اور شاید خون بھی کیا ہے؛ اُن کو سنگسار کرنے کو لائے ہیں۔ مجھے سنتے ہی اپنا حوال یاد آیا کہ ایک دن مجھے بھی اسی طرح سُولی چڑھانے لے گئے تھے، خُدا نے بچالیا۔ آیا یہ کون ہیں گے کہ ایسی بلا میں گرفتار ہوئے ہیں؟ معلوم نہیں کہ راست ہے یا میری طرح ٹہمت میں گرفتار ہوئے ہیں۔ بھیرہ کو چیر کر اندر گھسا۔ دیکھا تو یہی میرے دونوں بھائی ہیں کہ ٹنڈیاں کسے، سرو پا برہنہ، ان کو لیئے جاتے ہیں۔ ان کی صورت دیکھتے ہی ٹون نے جوش کیا اور کلیجہ جلا۔ مُصلوں کو ایک ایک مُٹھی اشرفیاں دیں اور کہا: ”ایک ساعت توقف کرو۔“ اور وہاں سے گھوڑے کو سرپٹ پھینک کر حاکم کے گھر گیا۔ ایک دانہ یا قوت بے بہا کا نذر گزارا اور ان کی شفاعت کی۔ حاکم نے کہا: ”ایک شخص ان کا مدعی ہے اور ان کے گناہ ثابت ہوئے ہیں، اور بادشاہ کا حکم ہو چکا ہے، میں لاچار ہوں۔“ بارے بہت منت و زاری سے حاکم نے مدعی کو بلوا کر پانچ ہزار روپے پر راضی کیا کہ وہ دعوے ٹون کا مُعاف کرے۔ میں نے روپے گن دیئے اور لا دعویٰ لکھوایا اور ایسی بلا سے مُخلصی دلوائی۔ جہاں پناہ! ان سے پوچھیئے کہ سچ کہتا ہوں یا جھوٹہ بکتا ہوں۔ دے دونوں بھائی سرینچے کیئے شرمندہ سے کھڑے تھے۔ خیر، ان کو چھڑوا کر گھر میں لایا، حمام کروا کر لباس پہنوا یا۔ دیوان خانے میں مکان رہنے کو دیا۔ اس مرتبے اپنے قبیلے کو ان کے رُوبرو نہ کیا۔ ان کی خدمت میں حاضر رہتا اور ان کے ساتھ کھانا کھاتا۔ سونے کے وقت گھر میں جاتا۔ تین برس تک ان کی خاطر داری میں گزری اور ان سے بھی کوئی حرکتِ بد واقع نہ ہوئی کہ باعثِ رنجیدگی کا ہووے۔ جو

میں سوار ہو کر کہیں جاتا تو یہ گھر میں رہتے۔

اتفاقاً وہ بی بی نیک بخت، ایک دن حمام کو گئی تھی، جب دیوان خانے میں آئی، کوئی مرد نظر نہ پڑا۔ اُس نے بُرقع اتارا۔ شاید یہ منجھلا بھائی لیٹا ہوا جاگتا تھا۔ دیکھتے ہی عاشق ہوا، بڑے بھائی سے کہا۔ دونوں نے میرے مار ڈالنے کی باہم صلاح کی۔ میں اس حرکت سے مُطلق خبر نہ رکھتا تھا دل میں کہتا تھا کہ الحمد للہ اس مرتبے، اب تک انھوں نے کچھ ایسی بات نہیں کی، اب ان کی وضع درست ہوئی، شاید غیرت کو کام فرمایا۔ (۴۳۳)

ایک روز بعد کھانے کے، بڑے بھائی صاحب آب دیدہ ہوئے اور اپنے وطن کی تعریف اور ایران کی خوبیاں بیان کرنے لگے۔ یہ سن کر دوسرے بھی بسورنے لگے۔ میں نے کہا: ”اگر ارادہ وطن کا ہے، تو بہتر۔ میں تابع مرضی کے ہوں۔ میری بھی یہی آرزو ہے۔ اب انشاء اللہ تعالیٰ میں بھی آپ کی رکاب میں چلتا ہوں۔“ اُس بی بی سے دونوں بھائیوں کی اوداسی کا مذکور کیا اور اپنا ارادہ بھی کہا۔ وہ عاقلہ بولی: ”تم جانو، لیکن پھر کچھ دغا کیا چاہتے ہیں۔ یہ تمھاری جان کے دشمن ہیں۔ تم نے سانپ آستین میں پالے ہیں اور ان کی دوستی کا بھروسہ رکھتے ہو، جو جی چاہے سو کرو۔ لیکن مودیوں سے خبردار رہو۔“ بہر تقدیر تھوڑے عرصہ میں تیاری سفر کی کر کے خیمہ میدان میں استادا کیا۔ بڑا قافلہ جمع ہوا اور میری سرداری اور قافلہ ہاشمی پر راضی ہوئے۔ اچھی ساعت دیکھ کر روانہ ہوا، لیکن ان کی طرف سے اپنی جانب میں ہوشیار رہتا اور سب صورت سے فرماں برداری اور دلجوئی ان کی کرتا۔

ایک روز ایک منزل میں منجھلے بھائی نے مذکور کیا کہ ایک فرسخ اس مکان سے ایک چشمہ جاری ہے، مانند سلسبیل کے، اور میدان میں خود دو کوسوں تک لالہ و نافرمان اور نرگس و گلآب پھولا ہے۔ واقعی عجب مکان سیر کا ہے۔ اگر اپنا اختیار ہوتا تو کل وہاں جا کر تفریح طبیعت کی کرتے اور ماندگی بھی رفع ہوتی۔ میں بولا کہ صاحب مختار ہیں۔ فرماؤ تو کل کے دن مقام کریں اور وہاں چل کر سیر کرتے پھریں۔ یہ بولے: ”ازیں چہ بہتر؟“ (۴۳۴)

میں نے حکم کیا کہ سارے قافلے میں پکار دو کہ کل مقام ہے، اور بکاول کو کہا کہ حاضری قسم بہ قسم کی تیار کر، کل سیر کو چلیں گے۔ جب صبح ہوئی ان دونوں برادروں نے کپڑے پہن، کمر باندھ کر مجھے یاد دلا یا کہ جلد ٹھنڈے ٹھنڈے چلیے اور سیر کیجئے۔ میں نے سواری مانگی۔ بولے کہ پاپادہ جو لطف سیر کا ہوتا ہے، سو سواری میں معلوم۔ نفروں کو کہہ دو، گھوڑے ڈریا کر لے آویں۔

دونوں غلاموں نے قلیان اور قبوہ دان لے لیا اور ساتھ ہوئے، راہ میں تیر اندازی کرتے ہوئے چلے جاتے تھے۔ جب قافلے سے دُور نکل گئے، ایک غلام کو انھوں نے کسی کام کو بھیجا۔ تھوڑا دُور آگے بڑھ کر دوسرے

کو بھی اُس کے بلانے کو رخصت کیا۔ کم بختی جو آئی، میرے مُنبہ میں جیسے کسو نے مہر دے دی۔ جو وہ چاہتے تھے، سو کرتے تھے اور مجھے باتوں میں پرچائے لیے جاتے تھے۔ مگر یہ کُتتا ساتھ رہ گیا۔

بہت دُور نکل گئے۔ نہ چشمہ نظر آیا نہ گلزار۔ مگر ایک میدان پُر خار تھا۔ وہاں مجھے پیشاب لگا۔ میں بول کرنے کو بیٹھا۔ اپنے پیچھے چمک تلوار کی سی دیکھی۔ مُڑ کر دیکھوں تو منجھلے بھائی صاحب نے مجھ پر تلوار ماری کہ سردو پارہ ہو گیا۔ جب تک بولوں کہ اے ظالم! مجھے کیوں مارتا ہے، بڑے بھائی نے شانے پر لگائی۔ دونوں زخم کاری لگے۔ تیور اکر گرا۔ تب ان دونوں بے رحموں نے بہ خاطر جمع میرے تئیں پُو ر زخمی کیا اور لہو لہان کر دیا۔ یہ کُتتا میرا احوال دیکھ کر ان پر بھپکا۔ اس کو بھی گھائل کیا۔ بعد اُس کے اپنے ہاتھوں سے اپنے بدنوں میں زخموں کے نشان کیے اور سر و پا بَر ہنہ قافلے میں گئے اور ظاہر کیا کہ حرامیوں نے اُس میدان میں ہمارے بھائی کو شہید کیا اور ہم بھی لڑو بھڑو کر زخمی ہوئے۔ جلدی کوچ کرو نہیں تو کارواں پر گر کر سب کو نکلیا لیس گے۔ قافلے کے لوگوں نے بد وؤں کا جو سُنا، وہ نہیں بدحواس ہوئے اور گھبرا کر کوچ کیا اور چل نکلے۔ (۳۳۴) میرے قبیلے نے سلوک اور ٹو بیاں ان کی سُن رکھی تھیں، جو جو مجھ سے دغا میں کی تھیں۔ یہ واردات ان کا ذبوں سے سُن کر جلد خنجر سے اپنے تئیں ہلاک کیا اور جاں بحق تسلیم ہوئی۔ (۳۳۵)

اے درویشو! اس خواجہ سگ پرست نے جب اپنی کیفیت اور مُصیبت اس طرح سے یہاں تک کہی، سُنتے ہی مجھے بے اختیار رونا آیا۔ وہ سوداگر دیکھ کر کہنے لگا کہ قبلہ عالم! اگر بے ادبی نہ ہوتی تو برہنہ ہو کر میں اپنا سارا بدن کھول کر دکھاتا۔ تس پر بھی اپنی راستی پر گریبان موندھے تلک چیر کر دکھایا۔ واقعی چار اُنکل، تِن اُس کا بغیر زخم کے ثابت نہ تھا۔ میرے حضور سر سے عمامہ اُتارا۔ کھوپڑی میں ایسا بڑا گڑھا پڑا تھا کہ ایک انار سمو چا اُس میں سماوے۔ ارکانِ دولت جتنے حاضر تھے، سب نے اپنی آنکھیں بند کر لیں، طاقت دیکھنے کی نہ رہی۔

پھر خواجہ بولا کہ پادشاہ سلامت! جب یے بھائی اپنی دانست میں میرا کام تمام کر کے چلے گئے، ایک طرف میں اور ایک طرف یہ سگ، میرے نزدیک زخمی پڑا تھا۔ لہو اتنا بدن سے گیا کہ مُطلق طاقت اور ہوش کچھ باقی نہ تھا۔ کیا جانوں دم کہاں اٹک رہا تھا کہ جیتا تھا۔ جس جگہ میں پڑا تھا، ولایت سراندیپ کی سرحد تھی اور ایک شہر بہت آباد اُس کے قریب تھا۔ اُس شہر میں بڑا بُت خانہ تھا۔ اور وہاں کے پادشاہ کی ایک بیٹی تھی، نہایت قبول صورت اور صاحب جمال۔ (۳۳۶)

اکثر پادشاہ اور شہزادے اُس کے عشق میں خراب تھے۔ وہاں رسم حجاب کی نہ تھی، اس سے وہ لڑکی تمام

ہمجولیوں کے ساتھ سیر شکار کرتی پھرتی۔ ہم سے نزدیک ایک پادشاہی باغ تھا۔ اُس روز پادشاہ سے اجازت لے کر اسی باغ میں آئی تھی۔ سیر کی خاطر اُس میدان میں پھرتی پھرتی آنکلی۔ کئی خواصیں بھی ساتھ سوار تھیں۔ جہاں میں پڑا تھا، آئیں۔ میرا کراہنا سُن کر پاس کھڑی ہوئیں۔ مجھے اُس حالت میں دیکھ کر وہ بھاگیں اور شہزادی سے کہا کہ ایک مرڈو اور ایک کتا لہو میں شور بُو رہا ہے۔ اُن سے یہ سُن کر آپ ملکہ میرے سر پر آئی، افسوس کھا کر کہا: ”دیکھو تو کچھ جان باقی ہے؟“ دو چار دائیوں نے اتر کر دیکھا اور عرض کی: ”اب تک تو جیتا ہے۔“ ثرت فرمایا کہ امانت قالیچے پر لٹا کر باغ میں لے چلو۔

وہاں لے جا کر جراح سرکار کا بلا کر میرے اور میرے گتے کے علاج کی خاطر بہت تاکید کی اور اُمیدوار انعام و بخشش کا کیا۔ اُس حجام نے سارا بدن میرا پونچھ پانچھ کر خاک و خون سے پاک کیا، اور شراب سے دھو دھا کر زخموں کو ٹانگے دے کر مرہم لگایا اور بید مُشک کا عرق پانی کے بدلے میرے حلق میں پُو آیا۔ ملکہ آپ میرے سر ہانے بیٹھی رہتی اور میری خدمت کرواتی اور تمام دن رات میں دو چار بار کچھ شور با یا شربت اپنے ہاتھ سے پلاتی۔

بارے مجھے ہوش آیا تو دیکھا کہ ملکہ نہایت افسوس سے کہتی ہے: ”کس ظالم خوں خوار نے تجھ پر یہ ستم کیا، بڑے بُت سے بھی نہ ڈرا۔“ بعد دس روز کے، عرق اور شربت اور معجونوں کی قوت سے میں نے آنکھ کھولی۔ دیکھا تو اندر کا اکھاڑا میرے آس پاس جمع ہے اور ملکہ سر ہانے کھڑی ہے۔ ایک آہ بھری اور چاہا کہ کچھ حرکت کروں، طاقت نہ پائی۔ بادشاہ زادی مہربانی سے بولی کہ اے عجمی! خاطر جمع رکھ۔ گڑھ مُت۔ اگرچہ کسو ظالم نے تیرا یہ احوال کیا، لیکن بڑے بُت نے مجھ کو سمجھ پر مہربان کیا ہے۔ اب چنگا ہو جاوے گا۔ قسم اُس خدا کی، جو واحد اور لاشریک ہے، میں اُسے دیکھ کر پھر بے ہوش ہو گیا۔ ملکہ نے بھی دریافت کیا اور گلاب پاش سے گلاب اپنے ہاتھ سے چھڑکا۔ بیس دن کے عرصے میں زخم بھر آئے اور انگور کر لائے۔ بلکہ ہمیشہ رات کو جب سب سو جاتے، میرے پاس آتی اور کھلا پلا جاتی۔

غرض ایک چلے میں غسل کیا۔ بادشاہ زادی نہایت خوش ہوئی۔ حجام کو انعام بہت سادیا اور مجھ کو پوشاک پہنوائی۔ خدا کے فضل سے اور خبر گیری اور سعی سے ملکہ کی، خوب چاق پُو بند ہوا۔ اور بدن نہایت تیار ہو اور کتا بھی فریب ہو گیا۔ ہر روز مجھے شراب پلاتی (۵۳۷) اور باتیں سُنتی اور خوش ہوتی۔ میں بھی ایک آدھ نقل یا کہانی اُنوٹھی کہہ کر اُس کے دل کو بہلاتا۔

ایک دن پوچھنے لگی کہ اپنا احوال تو بیان کرو کہ تم کون ہو اور یہ واردات تم پر کیوں کر ہوئی؟ میں نے سارا ماجرا اپنا، اول سے آخر تک کہہ سنایا۔ وہ سن کر رونے لگی اور بولی کہ اب میں تجھ سے ایسا سلوک کروں گی کہ اپنی ساری مصیبت بھول جاوے گا۔ میں نے کہا: ”خدا تمہیں سلامت رکھے، تم نے نئے سرے سے میری جان بخشی کی ہے۔ اب میں تمہارا ہو رہا ہوں، واسطے خدا کے اسی طرح ہمیشہ مجھ پر اپنی مہربانی کی نظر رکھیو“۔ غرض تمام رات اکیلی میرے پاس بیٹھی رہتی اور صحبت رکھتی۔ بعضے دن دائی اُس کی بھی ساتھ رہتی۔ ہر ایک طور کا ذکر مذکور سنتی اور کہتی۔ جب ملکہ اٹھ جاتی اور میں تنہا ہوتا، طہارت کر، کونے میں چھپ کر نماز پڑھ لیتا۔

ایک بار ایسا اتفاق ہوا کہ ملکہ اپنے باپ کے پاس گئی تھی، میں خاطر جمع سے وضو کر کے نماز پڑھ رہا تھا کہ اچانک شہزادی، دائی سے بولتی ہوئی آئی کہ دیکھیں عجمی اس وقت کیا کرتا ہے، سوتا ہے یا جاگتا ہے۔ مجھے مکان پر جو نہ دیکھا، تعجب میں ہوئی کہ اس یہ کہاں گیا ہے؟ کسو سے کوئی لگا تو نہیں لگا یا۔ کونا گھر ا دیکھنے لگی اور تلاش کرنے لگی۔ آخر جہاں میں نماز کر رہا تھا، وہاں آنکلی۔ اُس لڑکی نے کبھو نماز کا ہے کو دیکھی تھی، چمکی کھڑی دیکھا کی۔ جب میں نے (۳۳۸) نماز تمام کر کے دعا کے لیے ہاتھ اٹھائے اور سجدے میں گیا۔ بے اختیار کھلکھلا کر ہنسی اور بولی: ”کیا یہ آدمی سو دائی ہو گیا۔ یہ کیسی کیسی حرکتیں کر رہا ہے؟“ میں ہنسی (۳۳۹) کہ آواز سن کر دل میں ڈرا۔ ملکہ آگے آ کر پوچھنے لگی کہ اے عجمی! یہ تو کیا کرتا تھا؟ میں کچھ جواب نہ دے سکا۔ اس میں دائی بولی: ”بلا لوں، نیرے صدقے گئی، مجھے یوں معلوم ہوتا ہے کہ یہ شخص مسلمان ہے اور لات منات کا دشمن ہے۔ اُن دیکھے خدا کو پوجتا ہے۔“

ملکہ نے یہ سنتے ہی ہاتھ پر ہاتھ مارا۔ بہت غصے ہوئی کہ میں کیا جانتی تھی کہ یہ شرک ہے اور ہمارے مداؤں سے منکر ہے۔ تب ہی ہمارے بُت کے غضب میں پڑا تھا۔ میں نے ناحق اس کی پرورش کی اور اپنے گھر میں رکھا۔ یہ کہتی ہوئی چلی گئی۔ میں سنتے ہی بدحواس ہوا کہ دیکھیے اب کیا سلوک کرے۔ مارے خوف کے نیند اچاٹ ہو گئی۔ صبح تک بے اختیار رو یا کیا اور آنسوؤں سے منہ دھویا کیا۔

تین دن رات، اسی خوف ورجا میں روتے گزرے۔ ہرگز آنکھ نہ چھلکی؛ تیسری شب، ملکہ شراب کے نشے میں جمو راوردائی ساتھ لیے میرے مکان پر آئی، غصے میں بھری ہوئی اور تیرکمان ہاتھ میں لیے، باہر چمن کے کنارے بیٹھی۔ دائی سے پیالا شراب کا مانگا؛ پی کر کہا: ”دیا! وہ عجمی جو ہمارے بڑے بُت کے قہر میں گرفتار ہے، مویا اب تک جیتا ہے؟“ دائی نے کہا: ”بلتیا لوں، کچھ دم باقی ہے۔“ بولی کہ اب وہ ہماری نظروں سے گرا، لیکن

کہہ کہ باہر آوے۔ دائی نے مجھے پکارا، میں دوڑا۔ دیکھوں تو ملکہ کا چہرہ مارے غصے کے متمتا رہا ہے اور سُرخ ہو گیا ہے۔ رُوحِ قالب میں نہ رہی۔ سلام کیا اور ہاتھ باندھ کر کھڑا ہوا۔ غضب کی نگاہ سے مجھے دیکھ کر، دائی سے بولی: ”اگر میں، اس دین کے دشمن کو تیر سے ماروں تو میری خطا بڑا بُت معاف کرے گا یا نہیں؟ یہ مجھ سے بڑا گناہ ہوا ہے کہ میں نے اسے اپنے گھر میں رکھ کر خاطر داری کی۔“

دائی نے کہا: ”پادشاہِ زادی کی کیا تقصیر ہے کہ کچھ دشمن جان کر نہیں رکھا۔ (۴۴۰) تم نے اس پر ترس کھایا۔ تم کو نیکی کے عوض نیکی ملے گی اور یہ اپنی بدی کا ثمرہ بڑے بُت سے پار ہے گا۔“ یہ سن کر کہا: ”دائی! اسے بیٹھنے کو کہہ۔“ دائی نے مجھے اشارت کی کہ بیٹھ جا، میں بیٹھ گیا۔ ملکہ نے اور جامِ شراب کا پیا اور دائی سے کہا کہ اس کو بھی ایک پیالہ دے تو آسانی سے مارا جاوے۔ دائی نے جام دیا، میں نے بے عذر پیا اور سلام کیا۔ ہرگز میری طرف نگاہ نہ کی، مگر کن انکھیوں سے، چوری چوری دیکھتی تھی۔ جب مجھے سُرُور ہوا، کچھ شعر پڑھنے لگا۔ ازاں جملہ ایک بیت یہ بھی پڑھی:

قَابُو میں ہوں میں تیرے، گو آبِ جیا تو پھر کیا

خِجْر تِلے کسو نے نِک دَم لیا تو پھر کیا

سُن کر مُسکرائی اور دائی کی طرف دیکھ کر بولی: ”کیا تجھے نیند آتی ہے؟“ دائی نے مرضی پا کر کہا کہ ہاں، مجھ پر خواب نے غلبہ کیا ہے۔ وہ تو رخصت ہو کر جہنمِ واصل ہوئی۔ بعد ایک دَم کے، ملکہ نے پیالہ مجھ سے مانگا۔ میں جلد بھر کر زور بولے گیا۔ ایک ادا سے میرے ہاتھ سے لے کر پی لیا۔ تب میں قدموں پر گرا۔ ملکہ نے ہاتھ مجھ پر جھاڑا اور کہنے لگی: ”اے جاہل! ہمارے بڑے بُت میں کیا بُرائی دیکھی جو غایبِ خُدا کی پرستش کرنے لگا؟“ (۴۴۱)

میں نے کہا: ”انصاف شرط ہے۔ نِک غور فرمائیے کہ بندگی کے لائق وہ خُدا ہے کہ جس نے ایک قطرے پانی سے تُم سار کا محبوب پیدا کیا اور یہ حُسن و جمال دیا کہ ایک آن میں ہزاروں انسانوں کے دل کو دیوانہ کر ڈالو۔ بُت کیا چیز ہے کہ کوئی اُس کی پُو جا کرے؟ ایک چتھر کو سنگ تراشوں نے گڑھ کر صورت بنائی اور دامِ احمقوں کے واسطے پکھایا۔ جن کو شیطان نے ورغلا نا ہے، وے مصنوع کو صانع جانتے ہیں۔ جسے اپنے ہاتھوں سے بناتے ہیں، اُس کے آگے سر جھکاتے ہیں۔ اور ہم مسلمان ہیں، جس نے ہمیں بنایا ہے، ہم اُسے مانتے ہیں۔ اُن کے واسطے دوزخ، ہمارے لیے بہشت بنایا ہے۔ اگر پادشاہِ زادی، ایمان خُدا پر لاوے، تب اُس کا مزا پاوے اور حق و باطل میں فرق کرے اور اپنے اعتقاد کو غلط سمجھے۔“ بارے ایسی ایسی نصیحتیں سُن کر اُس سنگِ دل کا دل مُلا تُم ہوا۔ خُدا کے

فضل و کرم سے رونے لگی اور بولی: ”اچھا مجھے بھی اپنا دین سکھاؤ۔“ میں نے کلمہ تلقین کیا۔ اُن نے بصدقِ دل پڑھا اور توبہ استغفار کر کر مسلمان ہوئی۔ تب میں اُس کے پانوں پڑا۔ صبح تک کلمہ پڑھتی اور استغفار کرتی رہی۔ پھر کہنے لگی: ”بھلا میں نے تو تمہارا دین قبول کیا، لیکن ماں باپ کافر ہیں۔ اُن کا کیا علاج ہے؟“ میں نے کہا: ”تمہاری بلا سے جو جیسا کرے گا، ویسا پاوے گا۔“ بولی کہ مجھے پتہ چلا ہے بیٹے سے منسوب کیا ہے اور وہ بت پرست ہے۔ کل کو خدا نخواستہ بیاہ ہوا اور وے کافر مجھ سے ملے اور اُس کا نطفہ میرے پیٹ میں ٹھہر جاوے تو بڑی قباحت ہے۔ اس کی فکر ابھی سے کیا چاہیے کہ اُس بلا سے نجات پاؤں۔ میں نے کہا: ”تم بات تو معقول کہتی ہو۔ جو مزاج میں آوے سو کرو۔“ بولی کہ میں اب یہاں نہ رہوں گی، کہیں نکل جاؤں گی۔

میں نے پوچھا: ”کس صورت سے بھاگنے پاؤں گی اور کہاں جاؤں گی؟“ جواب دیا کہ پہلے تم میرے پاس سے جاؤ۔ مسلمانوں کے ساتھ سہرا میں جا رہو، تو سب آدمی سُنیں اور تم پر گمان نہ لے جاویں۔ تم وہاں کشتیوں کی تلاش میں رہو، جو جہاز عجم کی طرف چلے، مجھے خبر کیجیو۔ میں اس واسطے دائی کو تمہارے پاس اکثر بھیجا کروں گی۔ جب تم کہلا بھیجو گے، میں نکل کر آؤں گی اور کشتی پر سوار ہو کر چلی جاؤں گی۔ ان کم بخت بے دینوں کے ہاتھ سے مخلصی پاؤں گی۔

میں نے کہا: ”تمہاری جان و ایمان کے قربان ہوا۔ دائی کو کیا کروں گی؟“ بولی: ”اس کی فکر سہل ہے۔ ایک پیالے میں زہر ہلاہل پلاؤں گی۔“ یہی صلاح مقرر ہوئی۔ جب دن ہوا، میں کارواں سہرا میں گیا، ایک جُڑہ کرائے لیا اور جا رہا۔ اُس جُدائی میں فقط وصل کی توقع پر جیتا تھا۔ جب دو مہینے میں سوداگر روم و شام و اصفہان کے جمع ہوئے، ارادہ کوچ کا، تری کی راہ سے کیا اور اپنا اسباب جہاز پر چڑھانے لگے۔ ایک جگہ رہنے سے اکثر آشنا صورت ہو گئے تھے۔ مجھ سے کہنے لگے: ”کیوں صاحب! تم بھی چلو۔“ (۴۴۲) یہاں کفرستان میں کب تک رہو گے؟“ میں نے جواب دیا کہ میرے پاس کیا ہے جو اپنے وطن کو جاؤں؟ یہی ایک لونڈی، ایک کتا، ایک صندوق بساط میں رکھتا ہوں۔ اگر تھوڑی سی جگہ بیٹھ رہنے کو دو اور اُس کا نول مقرر کرو تو میری خاطر جمع ہو۔ میں بھی سوار ہوں۔

سوداگروں نے ایک کوٹھری، میرے تحت میں کر دی۔ میں نے اُس کے نول کا روپیہ بھر دیا۔ دل جمعی کر کر کسو بہانے سے دائی کے گھر گیا اور کہا: ”اے امان! تجھ سے رخصت ہونے آیا ہوں۔ اب وطن کو جاتا ہوں۔ اگر تیری توجہ سے ایک نظر ملکہ کو دیکھ لوں تو بڑی بات ہے۔“ بارے، دائی نے قبول کیا۔ میں نے کہا: ”میں رات کو

آؤں گا۔ فلانے مکان پر کھڑا ہوں گا۔“ بولی: ”اچھا۔“ میں کہہ کر سر میں آیا۔ صندوق اور نچھو نے اٹھا کر جہاز میں لایا اور ناخدا کو سونپ کر کہا: ”کل فجر کو اپنی کنیز کو لے کر آؤں گا۔“ ناخدا بولا: ”جلد آئیو۔ صبح ہم لنگر اٹھاویں گے۔“ میں نے کہا: ”بہت خوب۔“ جب رات ہوئی، اسی مکان پر، جہاں دائی سے وعدہ کیا تھا، جا کر کھڑا رہا۔ پہر رات گئے، محل کا دروازہ کھلا اور ملکہ میلے کھیلے کپڑے پہنے، ایک پیٹی جواہر کی لیئے باہر نکلی۔ وہ پٹاری میرے حوالے کی اور ساتھ چلی۔ صبح ہوتے، کنارے دریا کے ہم پہنچے۔ ایک لنبوٹ پر سوار ہو کر جہاز میں جا اترے۔ یہ وفادار لڑکا بھی ساتھ تھا۔ جب صبح خوب روشن ہوئی، لنگر اٹھایا اور روانہ ہوئے۔ بہ خاطر جمع چلے جاتے تھے، ایک بندر سے آواز توپوں کی شلگ کی آئی۔ سب حیران اور فکر مند ہوئے۔ جہاز کو لنگر کیا اور آپس میں چرچا ہونے لگا کہ کیا شاہ بندر کچھ دغا کرے گا! توپ چھوڑنے کا کیا سبب ہے؟

اتفاقاً سب سوداگروں کے پاس خوب صورت لونڈیاں تھیں۔ شاہ بندر کے خوف سے کہ مہادا چھین لے، سب نے کنیزوں کو صندوقوں میں بند کیا، میں نے بھی ایسا ہی کیا کہ اپنی شہزادی کو صندوق میں بٹھا کر قفل کر دیا۔ اس عرصے میں شاہ بندر ایک غراب پر بے مدد نوکر چا کر بیٹھا ہوا نظر آیا۔ آتے آتے جہاز پر آ چڑھا۔ شاید اُس کے آنے کا یہ سبب تھا کہ پادشاہ کو دائی کے مرنے اور ملکہ کے غائب ہونے کی جب خبر معلوم ہوئی، مارے غیرت کے اُس کا تو نام نہ لیا، مگر شاہ بندر کو حکم کیا کہ میں نے سنا ہے عجمی سوداگروں کی پاس لونڈیاں خوب خوب ہیں، سو میں شہزادی کے واسطے لیا چاہتا ہوں۔ تم اُن کو روک کر جتنی لونڈیاں جہاز میں ہوں، حضور میں حاضر کرو گے۔ انھیں دیکھ کر جو پسند آویں گی، اُن کی قیمت دی جائے گی، نہیں تو واپس ہوں گی۔ بہ مومن جب حکم پادشاہ کے، یہ شاہ بندر اس لیئے آپ جہاز پر آیا۔ اور میرے نزدیک ایک اور شخص تھا، اُس کے پاس بھی ایک باندی قبول صورت صندوق میں بند تھی؛ شاہ بندر اسی صندوق پر آ کر بیٹھا اور لونڈیوں کو نکلوانے لگا۔ میں نے خدا کا شکر کیا کہ بھلا پادشاہ زادی کا مذکور نہیں۔ غرض جتنی لونڈیاں پائیں، شاہ بندر کے آدمیوں نے ناؤ پر چڑھائیں اور خود شاہ بندر جس صندوق پر بیٹھا تھا، اُس کے مالک سے بھی ہنستے ہنستے پوچھا کہ تیرے پاس بھی تو لونڈی تھی؟ اُس احمق نے کہا: ”آپ کے قدموں کی سوگند، میں نے ہی یہ کام نہیں کیا۔ سبھوں نے تمہارے ڈر سے لونڈیاں صندوق میں چھپائیں ہیں۔“ شاہ بندر نے یہ بات سن کر سب صندوقوں کا جھاڑا لینا شروع کیا۔ میرا بھی صندوق کھولا اور ملکہ کو نکال کر سب کے ساتھ لے گیا۔ عجب طرح کی مایوسی ہوئی کہ یہ ایسی حرکت پیش آئی کہ تیری جان تو مفت گئی اور ملکہ سے دیکھیئے کیا سلوک کرے۔ (۴۴۳)

اُس کی فکر میں اپنی بھی جان کا ڈر بھول گیا۔ سارے دن رات، خُدا سے دُعا مانگتا رہا۔ جب بڑی فجر ہوئی، سب لونڈیوں کو کشتی پر سوار کر کے پھر الائے۔ سوداگر خوش ہوئے۔ اپنی اپنی کنیز کیس لیں۔ سب آئیں مگر ایک ملکہ اُن میں نہ تھی۔ میں نے پوچھا کہ میری لونڈی نہیں آئی۔ اس کا کیا سبب ہے؟ اُنھوں نے جواب دیا کہ ہم واقف نہیں، شاید پادشاہ نے پسند کی ہوگی۔ سب سوداگر مجھے تسلی اور دلاسا دینے لگے کہ خیر جو ہو سو ہو، تو گڑھ مت۔ اُس کی قیمت ہم سب بہری کر کر تجھے دیں گے۔ میرے حواس باختہ ہو گئے۔ میں نے کہا کہ اب میں عجم نہیں جانے کا۔ کشتی والوں سے کہا: ”یارو! مجھے بھی اپنے ساتھ لے چلو۔ کنارے پر اُتار دیجو۔“ دے راضی ہوئے، میں جہاز سے اتر کر غراب میں آ بیٹھا۔ یہ کُتا بھی میرے ساتھ چلا آیا۔

جب بندر میں پہنچا، ایک صندوقچہ جو اہر کا جو ملکہ اپنے ساتھ لائی تھی، اُسے تو رکھ لیا اور سب اسباب شاہِ بندر کے نوکروں کو دیا اور میں جاسوسی میں ہر کہیں پھرنے لگا کہ شاید خبر ملکہ کی پاؤں لیکن ہر گز سُراغ نہ ملا اور نہ اس بات کا پتا پایا۔ ایک رات کو کسو مکر سے پادشاہ کے بھی محل میں گیا اور ڈھونڈھا، کچھ خبر نہ ملی۔ قریب ایک مہینے کے شہر کے گُوچے اور محلے چھان مارے اور اُس غم سے اپنے تئیں قریب ہلاکت کے پہنچایا اور سو دائی سا پھرنے لگا۔ آخر اپنے دل میں خیال کیا کہ غالب ہے شاہِ بندر کے گھر میں میری پادشاہ زادی ہووے تو ہووے، نہیں تو اور کہیں نہیں۔ شاہِ بندر کی حویلی کے گرد پیش دیکھتا تھا کہ کہیں سے بھی جانے کی راہ پاؤں تو اندر جاؤں۔

ایک بدر و نظر پڑی کہ موافق آدمی کی آمد و رفت کے ہے، مگر جالی آہنی اُس کے دہانے پر جڑی ہے۔ یہ قصد کیا کہ اُس بدر و کوئی راہ سے چلوں۔ کپڑے بدن سے اُتارے اور اُس نجس کچھڑ میں اُترا۔ ہزار محنت سے اُس جالی کو توڑا اور سنڈاس کی راہ سے چور، محل میں گیا۔ عورتوں کا سالباس بنا کر ہر طرف دیکھنے بھالنے لگا۔ ایک مکان سے آواز میرے کان میں پڑی، جیسے کوئی مُناجات کر رہا ہے۔ آگے جا کر دیکھوں تو ملکہ ہے کہ عجب حالت سے روتی ہے اور ننگ گھسنی کر رہی ہے، اور خُدا سے دُعا مانگتی ہے کہ صدقے اپنے رسول کے اور اُس کی آل پاک کے، مجھے اس کفرستان سے نجات دے اور جس شخص نے مجھے اسلام کی راہ بتائی ہے، اُس سے ایک بار خیریت سے ملا۔ میں دیکھتے ہی دوڑ کر پانوں پر گر پڑا۔ ملکہ نے مجھے گلے لگا لیا۔ ہم دونوں پر ایک دم بے ہوشی کا عالم ہو گیا۔ جب حواس بجا ہوئے، میں نے کیفیت ملکہ سے پوچھی۔ بولی: ”جب شاہِ بندر سب لونڈیوں کو کنارے پر لے گیا، میں خُدا سے یہی دُعا مانگتی تھی کہ کہیں میرا زفاش نہ ہو اور میں پہچانی نہ جاؤں، اور تیری جان پر آفت نہ آوے۔ وہ ایسا ستار ہے کہ ہرگز کسو نے نہ دریافت کیا کہ یہ ملکہ ہے۔ شاہِ بندر ہر ایک کو بہ نظر خریداری دیکھتا تھا۔ جب میری باری

ہوئی، مجھے پسند کر کر اپنے گھر میں چپکے بھیج دیا، اوروں کو بادشاہ کے حضور میں گزرا نا۔

میرے باپ نے جب اُن میں مجھے نہ دیکھا، سب کو رخصت کیا۔ یہ سب پر پنچ میرے واسطے کیا تھا۔ اب یوں مشہور کیا ہے کہ پادشاہ زادی بہت بیمار ہے۔ اگر میں ظاہر نہ ہوئی تو کوئی دن میں میرے مرنے کی خبر سارے مُلک میں اُڑے گی، تو بدنامی بادشاہ کی نہ ہووے۔ لیکن اب میں اس عذاب میں ہوں کہ شاہِ بندر مجھ سے اور ارادہ دل میں رکھتا ہے اور ہمیشہ ساتھ سونے کو بلاتا ہے۔ میں راضی نہیں ہوتی۔ از بس کہ چاہتا ہے، اب تک میری رضا مندی منظور ہے۔ لہذا چپ ہو رہتا ہے۔ پر حیران ہوں، اس طرح کہاں تک نہجے گی۔ سو میں نے بھی جی میں یہ ٹھہرا لیا ہے (۴۴۴) کہ جب مجھ سے کچھ اور قصد کرے گا تو میں اپنی جان دُوں گی اور مر رہوں گی۔ لیکن تیرے ملنے سے ایک اور تدبیر دل میں سو جھی ہے۔ خدا چاہے تو سوائے اس فکر کے، دوسری کوئی طرح مخلصی کی نظر نہیں آتی۔ میں نے کہا: ”فرماؤ تو، کون سی تدبیر ہے؟“ کہنے لگی: ”اگر تُو سعی اور محنت کرے تو ہو سکے۔“ میں نے کہا: ”میں فرمانبردار ہوں۔ اگر حکم کرو تو جلتی آگ میں گود پڑوں۔ اور سیڑھی پاؤں تو تمھاری خاطر آسمان پر چلا جاؤں، جو کچھ فرماؤ سو بجالاؤں۔“

ملکہ نے کہا: ”تُو بڑے بُت کے بُت خانے میں جا اور جس جگہ جو تیاں اُتارتے ہیں، وہاں ایک سیاہ ٹاٹ پڑا رہتا ہے۔ اس ملک کی رسم ہے کہ جو کوئی مُفلس اور محتاج ہو جاتا ہے، اُس جگہ وہ ٹاٹ اُڑھ کر بیٹھتا ہے۔ وہاں کے لوگ جو زیارت کو جاتے ہیں، موافق اپنے اپنے مقدر کے اُسے دیتے ہیں۔ جب دو چار دن میں مال جمع ہو جاتا ہے، پنڈے ایک خلعت بڑے بُت کی سرکار سے دے کر اُسے رخصت کرتے ہیں۔ وہ تو نگر ہو کر چلا جاتا ہے۔ کوئی نہیں معلوم کرتا کہ یہ کون تھا۔ تُو بھی جا کر اُس پلاس کے نیچے بیٹھ اور ہاتھ مُنہ اپنا خوب طرح چھپا لے، اور کسو سے نہ بول۔“ (۴۴۵)

بعد تین دن کے باہمن اور بُت پرست ہر چند تجھے خلعت دے کر رخصت کریں، تو وہاں سے ہرگز نہ اٹھ۔ جب نہایت منت کریں، تب تُو بولو کہ مجھے روپیہ پیسا کچھ درکار نہیں، میں مال کا بھوکا نہیں، میں مظلوم ہوں، فریاد کو آیا ہوں۔ اگر برہمنوں کی ماما میری داد دے تو بہتر۔ نہیں تو بڑا بُت میرا انصاف کرے گا (۴۴۶) اور اُس ظالم سے یہی بڑا بُت میری فریاد کو پہنچے گا۔ جب تک وہ ماما (۴۴۷) برہمنوں کی آپ تیرے پاس نہ آوے، بہتر ا کوئی مناوے، تُو راضی نہ ہو جیو۔ آخر لاچار ہو کر وہ خود تیرے نزدیک آوے گی۔ وہ بہت بوڑھی ہے۔ دو سو چالیس برس کی عمر ہے اور چھتیس بیٹے اُس کے جنے ہوئے، بُت خانے کے سردار ہیں، اور اُس کا بڑے بُت کے پاس بڑا

درجہ ہے۔ (۴۴۸) اس سبب اُس کا اتنا بڑا حکم ہے کہ جتنے چھوٹے بڑے اس ملک کے ہیں، اُس کے کہنے کو اپنی سعادت جانتے ہیں۔ جو وہ فرماتی ہے بسر و چشم مانتے ہیں۔ اُس کا دامن پکڑ کر کہیو: ”اے مائی! اگر مجھ مظلوم مسافر کا انصاف ظالم سے نہ کرے گی تو میں بڑے بُت کی خدمت میں ٹکریں ماروں گا۔ آخر وہ رحم کھا کر تجھ سے میری سفارش کرے گا۔ جب وہ برہمنوں کی ماتا تیرا سب احوال پوچھے تو کہیو کہ میں عجم کا رہنے والا ہوں۔ بڑے بُت کی زیارت کی خاطر اور تمھاری عدالت سُن کر کالے کوسوں سے یہاں آیا ہوں۔ کئی دنوں آرام سے رہا۔ میری بی بی بھی میرے ساتھ آئی تھی۔ وہ جوان ہے اور صورت شکل بھی اچھی ہے اور آنکھ ناک سے درست ہے۔ معلوم نہیں کہ شاہ بندر نے اُسے کیوں کر دیکھا۔ بہ زور مجھ سے چھین کر اپنے گھر میں ڈال دیا اور ہم مسلمانوں کا یہ قاعدہ ہے کہ جو نامحرم، عورت کو ان کی دیکھے یا چھین لے تو واجب ہے کہ اُس کو جس طرح ہو مار ڈالیں اور اپنی بُوڑ کو لے لیں اور نہیں تو کھانا پینا چھوڑ دیں، کیونکہ جب تک وہ جیتا رہے، وہ عورت خاوند پر حرام ہے۔ اب یہاں لاچار ہو کر آیا ہوں۔ دیکھیے، تم کیا انصاف کرتی ہو؟“ جب ملکہ نے مجھے یہ سب سکھا پڑھا دیا، میں رخصت ہو، اُسی تاب دان سے باہر نکلا اور وہ جالی آہنی پھر لگا دی۔

صبح ہوتے، بُت خانے میں گیا اور وہ سیاہ پلاس اڑھ (۴۴۹) کر بیٹھا۔ تین روز میں اتنا روپیہ اور اثرنی اور کپڑا میرے نزدیک جمع ہوا کہ انبار لگ گیا۔ چوتھے دن پنڈے بھجن کرتے اور گاتے بجاتے خلعت لیے میرے پاس آئے اور رخصت کرنے لگے۔ میں راضی نہ ہوا اور دُہائی بڑے بُت کی دی کہ میں گدائی نہیں کرنے آیا، بلکہ انصاف کے لیے بڑے بُت اور برہمنوں کی ماتا کے پاس آیا ہوں۔ جب تک اپنی داد نہ پاؤں گا، یہاں سے نہ جاؤں گا۔ وے سُن کر اُس پیر زال کے رُو برو گئے اور میرا احوال بیان کیا۔ بعد اُس کے ایک چو بے آیا اور میرے تئیں کہنے لگا کہ چل ماتا بُلاتی ہے۔ میں وُ نہیں ٹاٹ کالہ سر سے پانوں تک اڑھے ہوئے دھرے میں گیا (۴۵۰)۔ دیکھتا ہوں کہ ایک جڑاؤ سنگھاسن پر جس میں لعل، الماس اور موتی موزگا لگا ہوا ہے، (۴۵۱) بڑا بُت بیٹھا ہے اور ایک کرسی زریں پر فرش معقول بچھا ہے۔ اس پر ایک بڑھیا، سیاہ پوش مسند تکیے لگائے اور دولڑکے دس بارہ برس کے، ایک داہنے، ایک بائیں، شان و شوکت اور تجمل سے بیٹھی ہے۔ مجھے آگے بُلایا۔ میں ادب سے آگے گیا اور تخت کے پائے کو بوسہ دیا۔ پھر اُس کا دامن پکڑ لیا۔ اُس نے میرا احوال پوچھا۔ میں نے اُسی طرح جس طور سے ملکہ نے تعلیم کر دیا تھا، ظاہر کیا۔ سُن کر بولی کہ کیا مسلمان اپنی استریوں کو اوجھل میں رکھتے ہیں؟ میں نے کہا: ”ہاں تمھارے بچوں کی خیر ہو، یہ ہماری رسم قدیم ہے“۔ بولی کہ تیرا ہتھاندہ ہے۔ میں ابھی حکم کرتی ہوں کہ شاہ بندر

بمعہ تیری جوڑو، آن کر حاضر ہوتا ہے۔ اور اُس گیدی کو ایسی سیاست کروں کہ بار دیگر ایسی حرکت نہ کرے اور سب کے کان کھڑے ہوں اور ڈریں۔ اپنے لوگوں سے پوچھنے لگی کہ شاہِ بندر کون ہے؟ اُس کی یہ مجال ہوئی کہ بگانی تریا کو بزور چھین لیتا ہے؟ لوگوں نے کہا کہ فلانا شخص ہے۔ یہ سن کر دونوں لڑکوں کو، جو پاس (۴۵۲) بیٹھے تھے، فرمایا کہ جلدی اُس مانس کو ساتھ لے کر پادشاہ کے پاس جاؤ اور کہو کہ ماتا فرماتی ہے کہ حکم بڑے بُت کا یہ ہے کہ شاہِ بندر، آدمیوں پر زور زیادتی کرتا ہے، چنانچہ اس غریب کی عورت کو چھین لیا ہے۔ اُس کی تقصیر بڑی ثابت ہوئی۔ جلد اُس گمراہ کے مال کا تالیقہ کر کر اس ترک کے، کہ ہمارا منظور نظر ہے، حوالے کر نہیں تو آج رات کو تو ستیاناس ہوگا اور ہمارے غضب میں پڑے گا۔ دے دونوں طفل اٹھ کر منڈل سے باہر آئے اور سوار ہوئے۔ سب پنڈے، سٹھ بجاتے اور آرتی گاتے، جلو میں ہو لیئے۔

غرض وہاں کے بڑے چھوٹے، (۴۵۳) جہاں اُن لڑکوں کا پانوں پڑتا تھا، وہاں کی مٹی تبرک جان کر اٹھا لیتے اور آنکھوں سے لگاتے۔ اسی طرح پادشاہ کے قلعے تک گئے۔ پادشاہ کو خبر ہوئی، ننگے پانوں استقبال کی خاطر نکل آیا اور اُن کو بڑے مان مہت سے لے جا کر اپنے پاس تخت پر بٹھایا اور پوچھا: ”آج کیوں کر تشریف فرما ہوا۔“ اُن دونوں برہمن بچوں نے ما کی طرف سے جو کچھ سن آئے تھے کہا اور بڑے بُت کی خفگی سے ڈرایا (۴۵۴)۔ پادشاہ نے سنتے ہی فرمایا: ”بہت خوب“ اور اپنے نوکروں کو حکم کیا کہ محصل جاویں اور شاہِ بندر کو بمعہ اُس عورت کے جلد حضور میں حاضر کریں، تو میں تقصیر اُس کی تجویز کر کے سزا دوں۔“ (۴۵۵)

یہ سن کر میں اپنے دل میں گھبرایا کہ یہ بات تو اچھی نہ ہوئی۔ اگر شاہِ بندر کے ساتھ ملکہ کو بھی لاویں تو پردہ فاش ہوگا اور میرا کیا احوال ہوگا؟ دل میں نہایت خوف زدہ ہو کر خدا کی طرف رجوع کی، لیکن میرے مُنبہ پر ہوائیاں اڑنے لگیں اور بدن کا پنے لگا۔ لڑکوں نے یہ میرا رنگ دیکھ شاید دریافت کیا کہ یہ حکم اس کی مرضی کے موافق نہ ہوا۔ وہ نہیں خفا و برہم ہوا اٹھے (۴۵۶) اور پادشاہ کو جھردک کر بولے: ”اے مردک! تو دیوانہ ہوا ہے، جو فرماں برداری سے بڑے بُت کی نکلا اور ہمارے بچن کو جھوٹھ سمجھا، جو دونوں کو بلوا کر تحقیق کیا چاہتا ہے؟ اب خبردار! تو غضب میں بڑے بُت کے پڑا۔ ہم نے تجھے حکم پہنچا دیا۔ اب تو جان اور بڑا بُت جانے۔“ (۴۵۷) اس کہنے سے پادشاہ کی عجب حالت ہوئی کہ ہاتھ جوڑ کر کھڑا ہو گیا اور سر سے پانوں تک ریشہ ہو گیا۔ منت کر کے منانے لگا۔ یہ دونوں ہرگز نہ بیٹھے، لیکن کھڑے رہے۔ اس میں جتنے امیراں وہاں حاضر تھے، ایک مُنبہ ہو کر بدگوئی شاہِ بندر کی کرنے لگے کہ وہ ایسا ہی حرام زادہ، بدکار اور پاپی ہے۔ ایسی ایسی حرکتیں کرتا ہے کہ حضور میں پادشاہ کے کیا کیا

عرض کریں؟ جو کچھ برہمنوں کی ماتا نے کہلا بھیجا ہے، درست ہے۔ اس واسطے کہ حکم بڑے بت کا ہے۔ یہ دروغ کیوں کر ہوگا؟ پادشاہ نے جب سب کی زبانی ایک ہی بات سنی، اپنے کہنے سے بہت فحش اور نادم ہوا۔ جلد ایک خلعت پاکیزہ مجھے دی اور حکم نامہ اپنے ہاتھ سے لکھ، اُس پر دستی مہر گر کر میرے حوالے کیا اور ایک رقعہ مادر برہمنوں کو لکھا اور جواہر، اشرفیوں کے خون لڑکوں کے رُو برو پیش کش رکھ کر رخصت کیا۔ میں خوشی بہ خوشی بت خانے میں آیا اور اُس بڑھیا کے پاس گیا۔ پادشاہ کا خط جو آیا تھا، اُس کا یہ مضمون تھا: ”القیاب کے بعد بندگی و عجز و نیاز (۲۵۸) لکھ کر لکھا تھا کہ موافق حکم حضور کے، اس مردِ مسلمان کو خدمت شاہِ بندر کی مقرر ہوئی اور خلعت دی گئی۔ اب یہ اُس کے قتل کرنے کا مختار ہے، اور سارا مال اموال اُس کا، اس ترک کا ہوا، جو چاہے سو کرے۔ اُمیدوار ہوں کہ میری تقصیر معاف ہو۔“ برہمنوں کی ماں نے خوش ہو کر فرمایا کہ نوبت خانے میں بت خانے کی نوبت بچے اور پانچ سو سپاہی برق انداز جو بال باندھی گوڑی ماریں، مسلح میرے ہمراہ کر دیئے اور حکم کیا کہ بندر میں جا کر شاہِ بندر کو دستگیر کر کے اس مسلمان کے حوالے کریں۔ جس طرح کے عذاب سے اس کا جی چاہے اُسے مارے اور خبردار، سوائے اس عزیز کے، کوئی محلِ سرا میں داخل نہ ہوئے، اور اُس کے مال و خزانے کو امانت اس کے سپرد کریں۔ جب یہ بہ خوشی رخصت کرے، رسید اور صافی نامہ اس سے لے کر پھر آویں۔ اور ایک سرے پاؤبت بزرگ کی سرکار سے میرے تئیں دے کر سوار کروا کر وداغ کیا۔

جب میں بندر میں پہنچا، ایک آدمی نے بڑھ کر شاہِ بندر کو خبر کی۔ وہ حیران سا بیٹھا تھا کہ میں جا پہنچا۔ غصہ تو دل میں بھر ہی رہا تھا، دیکھتے ہی شاہِ بندر کو تلوار کھینچ کر ایسی گردن میں لگائی کہ اُس کا سر الگ بھٹکا سا اڑ گیا۔ اور وہاں کے گماشتے، خزانچی، مشرف، داروغوں کو پکڑوا کر سب دفتر ضبط کیئے اور میں محل میں داخل ہوا، ملکہ سے ملاقات کی۔ آپس میں گلے لگ کر روئے اور شکر خدا کا کیا۔ میں نے اُس کے، اُس نے میرے، آنسو پونچھے۔ پھر باہر مسند پر بیٹھ کر اہل کاروں کو خلعتیں دیں اور اپنی اپنی خدمتوں پر سب کو بحال کیا۔ نوکر اور غلاموں کو سرفرازی دی۔ وہ لوگ جو منڈپ سے میرے ساتھ متعین ہوئے تھے، ہر ایک کو انعام و بخشش دے کر اُن کے جمعدار، رسالہ دار (۲۵۹) کو جوڑے پہنا کر رخصت کیا اور جواہر بیش قیمت اور تھان نور بانی اور شمال بانی اور زر دوزی اور جنس و تحفے ہر ایک ملک کے، اور نقد بہت سا پادشاہ کی نذر کی خاطر، اور موافق ہر ایک امراؤں کے درجہ بہ درجہ اور پنڈ یان کے لیئے اور سب پنڈوں کے تقسیم کرنے کی خاطر اپنے ساتھ لے کر بعد ایک ہفتے کے میں بت کدے میں آیا اور اُس ماتا کے آگے بطریق بھینٹ کے رکھا۔ اس نے ایک اور خلعت سرفرازی کی مجھے بخشی اور خطاب دیا۔ پھر پادشاہ

کے دربار میں جا کر پیش کش گزرانی اور جو جو ظلم و فساد شاہِ بندر نے ایجاد کیا تھا، اُس کے موقوف کرنے کی خاطر عرض کی۔ اس سبب سے پادشاہ اور امیر، سوداگر سب مجھ سے راضی ہوتے۔ بہت نوازش مجھ پر فرمائی اور خلعت اور گھوڑا دے کر منصب، جاگیر عنایت کی اور آبرو، حرمت بخشی۔

جب پادشاہ کے حضور سے باہر آیا، شاگرد پیشوں کو اور اہلکاروں کو اتنا کچھ دے کر راضی کیا کہ سب میرا کلمہ پڑھنے لگے۔ غرض میں بہت مُرفہ الحال ہو گیا اور نہایت چین و آرام سے اُس ملک میں ملکہ سے عقد باندھ کر رہنے لگا اور خدا کی بندگی کرنے لگا۔ میرے انصاف کے باعث رعیت، پر جاسب خوش تھے۔ مہینے میں ایک بار بُت خانے میں اور پادشاہ کے حضور آتا جاتا، پادشاہ روز بروز زیادہ سرفرازی فرماتا۔ (۴۶۰)

آخر مصاحبت میں مجھے داخل کیا۔ میرے بے صلاح کوئی کام نہ کرتا۔ نہایت بے فکری سے زندگی گزرنے لگی۔ مگر خدا ہی جانتا ہے، اکثر اندیشہ ان دونوں بھائیوں کا دل میں آتا کہ وہ کہاں ہوں گے اور کس طرح ہوں گے؟ بعد مدت دو برس کے ایک قافلہ سوداگروں کا، مُلکِ زیر باد سے اُس بندر میں آیا۔ وہ سب قصدِ عجم کا رکھتے تھے۔ انہوں نے یہ چاہا کہ دریا کی راہ سے اپنے ملک کو جاویں۔ وہاں قاعدہ یہ تھا کہ جو کارواں آتا، اُس کا سردار سوغات و تحفہ ہر ایک ملک کا میرے پاس لاتا اور نذر گزرا ننتا۔ دوسرے روز میں اُس کے مکان پر جاتا۔ وہ یکے، بہ طریقِ محضول کے اُس کے مال سے لیتا اور پروا لگی کوچ کی دیتا۔ اسی طرح وہ سوداگر زیر باد کے بھی میری ملاقات کو آئے اور بے بہا پیش کش لائے۔ دوسرے دن میں اُن کے خیمے میں گیا۔ دیکھا تو دو آدمی پھٹے پرانے کپڑے پہنے گٹھری پٹی سر پر اٹھا کر میرے رُو برو لاتے ہیں۔ بعد ملاحظہ کرنے کے پھر اٹھالے جاتے ہیں اور بڑی محنت سے خدمت کر رہے ہیں (۴۶۱)۔ میں نے خوب نتجھا کر جو دیکھا تو یہی میرے دونوں بھائی ہیں۔ اُس وقت غیرت اور حمیت نے نہ چاہا کہ ان کو اس طرح خدمت گاری میں دیکھوں۔ جب میں اپنے گھر کو چلا، آدمیوں کو کہا کہ ان دونوں شخصوں کو لینے آؤ۔ جب ان کو لائے، پھر لباس اور پوشاک بنوادی اور اپنے پاس رکھا۔ ان بد ذاتوں نے پھر میرے مارنے کا منصوبہ کر کر ایک روز آدھی رات میں سب کو غافل پا کر چوروں (۴۶۲) کی طرح میرے سر ہانے آئے۔ میں نے اپنی جان کے ڈر سے چوکی داروں کو دروازے پر رکھا تھا اور یہ کتا وفادار، میری چارپائی کی تکی تلے سوتا تھا۔ بوں انہوں نے تلواریں میاں سے کھینچیں، پہلے کتے نے بھونک کر ان پر حملہ کیا۔ اُس کی آواز سے سب جاگ پڑے۔ میں بھی ہل بلا کر چونکا۔ آدمیوں نے ان کو پکڑا، معلوم ہوا کہ آپ ہی ہیں۔ سب لعنتیاں دینے لگے کہ باوجود اس خاطر داری کے، یہ کیا حرکت ان سے ظہور میں آئی۔

پادشاہ سلامت! تب تو میں بھی ڈرا۔ مثل مشہور ہے: ایک خطا، دو خطا، تیسری خطا مادہ رہے خطا۔ دل میں یہی صلاح ٹھہری کہ اب ان کو مقتید کروں، لیکن (۴۶۳) اگر بندی خانے میں رکھوں تو ان کا کون خبر گیراں رہے گا؟ بھوکھ پیاس سے مرجائیں گے، یا کوئی اور سوانگ لائیں گے۔ اس واسطے قفس میں رکھا ہے کہ ہمیشہ میری نظروں کے تلے رہیں تو میری خاطر جمع رہے۔ مبادا آنکھوں سے اوجھل ہو کر کچھ اور مکر کریں۔ اور اس کتے کی عزت اور حرمت، اس کی نمک حلائی اور وفاداری کے سبب ہے۔ سبحان اللہ! آدمی بے وفا، بدتر، حیوان با وفا سے ہے۔ میری یہ سرگزشت تھی جو حضور میں عرض کی، اب خواہ قتل فرمائیے یا جان بخشی کیجیے، حکم پادشاہ کا ہے۔“

میں نے سُن کر اُس جوان با ایمان پر آفریں کی اور کہا کہ تیری مُرّت میں کچھ خلل نہیں اور ان کی بے حیائی اور حرام زادگی (۴۶۴) میں ہرگز قصور نہیں۔ سچ ہے، کتے کی دُم کو بارہ برس گاڑو، تو بھی میڑھی رہے۔“ (۴۶۵)

اُس کے بعد میں نے حقیقت اُن بارہوں لعل کی، کہ اُس کتے کے پئے میں تھے، پوچھی۔ خواجہ بولا کہ پادشاہ کی ضد و پیست سال کی عمر ہو۔ اُسی بندر میں جہاں میں حاکم تھا، بعد تین چار سال کے ایک روز بالا خانے پر محل کے کہ بلند (۴۶۶)، واسطے سیر اور تماشے دریا و صحرا کے میں بیٹھا تھا اور ہر طرف دیکھتا تھا، ناگاہ ایک طرف جنگل میں کہ وہاں شاہ راہ نہ تھی، دو آدمی کی تصویر سی نظر آئی کہ چلے جاتے ہیں۔ دُور بین لے کر دیکھا تو عجیب ہیئت کے انسان دکھائی دیئے۔ چوب داروں کو اُن کے بلانے کے واسطے دوڑایا۔ (۴۶۷) جب وہ آئے تو معلوم ہوا کہ ایک عورت اور ایک مرد ہے۔ رنڈی کو محل سرا میں ملکہ کے پاس بھیج دیا اور مرد کو روبرو بلایا۔ دیکھا تو ایک جوان برس بیس بائیس کا، ڈاڑھی مُوچھ آغاز ہے، لیکن دھوپ کی گرمی سے اُس کے چہرے کا رنگ کالے توے کا سا ہو رہا ہے، اور سر کے بال اور ہاتھوں کے ناٹھون بڑھ کر بن مائس کی صورت بن رہا ہے۔ اور ایک لڑکا برس تین چار ایک کا؛ کاٹھ سے پر، اور دو آستینیں گرتے کے بھری ہوئیں، ہیکل کی طرح گلے میں ڈالے۔ عجیب صورت اور عجیب وضع اس کی دیکھی۔ میں نے نہایت حیران ہو کر پوچھا: ”اے عزیز! تو کون ہے اور کس ملک کا باشندہ ہے اور یہ کیا تیری حالت ہے؟“ وہ جوان بے اختیار رونے لگا۔ اور وہ ہمیانی کھول کر میرے آگے زمین پر رکھی اور بولا: ”الجوع الجوع! واسطے خدا کے کچھ کھانے کو دو۔ مُدّت سے گھاس اور بناس پتیاں کھاتا چلا آتا ہوں۔ ایک ذرا قوت مجھ میں باقی نہیں رہی۔“

وہ نہیں نان و کباب اور شراب میں نے منگوا دی۔ وہ کھانے (۴۶۸) لگا۔ اتنے میں خواجہ سرا، محل سے کئی تھیلیاں اُس کے قبیلے کے پاس سے لے آیا (۴۶۹)۔ میں نے اُن سب کو کھلوایا۔ ہر ایک قسم کے جواہر دیکھے کہ ایک ایک دانہ اُن کا خراج سلطنت کا کہا چاہیے۔ (۴۷۰)

ایک سے ایک انمول، ڈول میں اور تول میں اور آب داری میں۔ اور اُن کی چھوٹ پڑنے سے سارا مکان بوقلموں ہو گیا۔ جب اُس نے ٹکڑا کھایا اور ایک جام دائرہ کا پیا اور دم لیا، حواس بجا ہوئے۔ تب میں نے پوچھا: ”یہ پتھر تجھے کہاں ہاتھ لگے؟“ جواب دیا کہ میرا وطن ولایت آذربائیجان ہے۔ لڑکپن میں گھر بار ماباپ سے جدا ہو کر بہت سختیاں کھینچیں اور ایک مدت تک میں زندہ درگور تھا۔ اور کئی بار ملک الموت کے پنجے سے بچا ہوں۔ میں نے کہا: ”اے مرد آدمی، مفصل کہہ تو معلوم ہو“۔ تب وہ اپنا احوال بیان کرنے لگا کہ میرا باپ سوداگر پیشہ تھا۔ ہمیشہ سفر ہندوستان و روم و چین و خطا و فرنگ کا کرتا۔ جب میں دس برس کا ہوا، باپ ہندوستان کو چلا۔ مجھے اپنے ساتھ لے جانے کو چاہا۔ ہر چند والدہ نے اور خالا، ممانی، پھوپھی نے کہا کہ ابھی یہ لڑکا ہے لائق سفر کے نہیں ہوا۔ والد نے نہ مانا اور کہا کہ میں بوڑھا ہوا، اگر یہ مرے روبرو تربیت نہ ہوگا، تو یہ حسرت قبر میں لے جاؤں گا۔ مرد بچہ ہے، اب نہ سیکھے گا تو کب سیکھے گا؟

یہ کہہ کر مجھے خواہ نہ خواہ (۴۷۱) ساتھ لیا اور روانہ ہوا۔ خیر و عافیت سے راہ کٹی۔ جب ہندوستان میں پہنچے، کچھ جنس وہاں پہنچی اور وہاں کی سوغات لے کر زری پاد کے ملک کو گئے۔ یہ بھی سفر بخوبی ہوا۔ وہاں سے بھی خرید فروخت کر کے جہاز پر سوار ہوئے کہ جلدی وطن میں پہنچیں۔ بعد ایک مہینے کے ایک روز آندھی اور طوفان آیا اور مینہ موسلا دھار برسنے لگا۔ سارا زمین و آسمان دھواں دھار ہو گیا اور پتوار جہاز کی ٹوٹ گئی۔ معلوم ناخدا سر پیٹنے لگے، دس دن تک ہوا اور موج جیدھر چاہتی تھی، لیئے جاتی تھی۔ گیارہویں روز ایک پہاڑ سے ٹکر کھا کے جہاز پُرزے پُرزے ہو گیا۔ نہ معلوم کہ باپ اور نوکر اور اسباب کہاں گیا۔ (۴۷۲)

میں نے اپنے تئیں ایک تختے پر دیکھا۔ سہ شہانہ روز وہ پٹرا (۴۷۳) بے اختیار چلا گیا۔ چوتھے دن کنارے پر جا لگا۔ مجھ میں فقط جان باقی تھی۔ اُس پر سے اتر کر گھٹنیوں چل کر بارے کسو نہ کسو طرح زمین پر پہنچا۔ دُور سے کھیت نظر آئے اور بہت سے آدمی وہاں جمع تھے۔ لیکن سب سیاہ فام اور ننگے ماڈرزاد۔ مجھ سے کچھ بولے، لیکن میں نے اُن کی زبان مُطلق نہ سمجھی۔ وہ کھیت چنوں کا تھا۔ وہ آدمی، آگ کا الاؤ جلا کر بوٹوں کے ہولے کرتے تھے اور کھاتے تھے۔ (۴۷۴) اور کئی ایک گھر بھی وہاں نظر آئے۔ (۴۷۵) مجھے بھی اشارت کرنے لگے کہ تو بھی کھا۔ میں نے بھی ایک مٹھی اُکھاڑ کر بھونے اور پھانکنے لگا۔ تھوڑا سا پانی پی کر ایک گوشے میں سو رہا۔

بعد دیگر کے جب جاگا، اُن میں سے ایک شخص میرے نزدیک آیا اور راہ دکھانے لگا۔ میں نے تھوڑے سے چنے اور اُکھیر لیے اور اُس راہ پر چلا۔ ایک کف دست میدان تھا، گویا صحرائے قیامت کا نمونہ کہنا چاہئے۔ وہی

بونٹ کھاتا ہو اچلا جاتا تھا۔ بعد چار دن کے ایک قلعہ نظر آیا۔ جب پاس گیا تو ایک کوٹ دیکھا، بہت بلند، تمام چتھر کا، اور ہر ایک انگ اُس کی دو کوس کی اور دروازہ ایک سنگ کا تراشا ہوا۔ ایک قفل بڑا سا جڑا تھا لیکن وہاں انسان کا نشان نظر نہ پڑا۔ وہیں سے آگے چلا۔ ایک ٹیلا دیکھا کہ اُس کی خاک سُرے کے رنگ سیاہ تھی۔ جب اُس تل کے پار ہوا تو ایک شہر نظر پڑا، بہت بڑا۔ گرد شہر پناہ اور جا بجا برج۔ ایک طرف شہر کے دریا تھا، بڑے پاٹ کا۔ جاتے جاتے دروازے پر گیا اور بسم اللہ کہہ کر قدم اندر رکھا۔ ایک شخص کو دیکھا، پوشاک اہل فرنگ کی پہنے ہوئے گرسی پر بیٹھا ہے۔ جوں اُن نے مجھے اجنبی مُسافر دیکھا اور میرے مُنبہ سے بسم اللہ سُنی، پکارا کہ آگے آؤ۔ میں نے جا کر سلام کیا۔ نہایت مہربانی سے سلام کا جواب دیا۔ تڑت میز پر پاؤروٹی اور مسکہ اور مُرغ کا کباب اور شراب رکھ کر کہا: ”پیٹ بھر کر کھوؤ“۔ میں نے تھوڑا سا کھایا اور پیا اور بے خبر ہو کر سویا۔ جب رات ہو گئی، تب آنکھ کھل گئی۔ ہاتھ مُنبہ دھویا۔ پھر مجھے کھانا کھلایا اور کہا: ”اے بیٹا! اپنا حوال کہہ۔“ جو کچھ مجھ پر گزرا تھا سب کہہ سُنا یا۔ تب بولا کہ کیوں آیا؟ میں نے دق ہو کر کہا: ”شاید تو دیوانہ ہے۔ میں نے بعد مُدّت کی محنت کے اب بستی کی صورت دیکھی ہے۔ خُدا نے یہاں تلک پہنچایا اور تو کہتا ہے کیوں آیا۔“ کہنے لگا: ”اب تو آرام کر۔ کل جو کہنا ہوگا، کہوں گا۔“

جب صُبح ہوئی، بولا: ”کوٹھری میں پھاؤڑ اور چھلنی اور تو بڑا ہے، باہر لے آ۔“ میں نے دل میں کہا خُدا جانے روٹی کھلا کر کیا محنت مجھ سے کروائے گا۔ لاچار وہ سب نکال کر اُس کے رُو برُ ولایا۔ تب اُس نے فرمایا کہ اُس ٹیلے پر جا اور ایک گز کے مُوافق گڑھا کھود۔ وہاں سے جو کچھ نکلے، اس چھلنی میں چھان۔ جو نہ چھن کے اُسے تو بڑے میں بھر کر میرے پاس لا۔ میں وہ سب چیزیں لے کر وہاں گیا اور اتنا ہی کھود کر چھان چھون کر تو بڑے میں ڈالا۔ دیکھا تو سب جو اہر رنگ برنگ کے تھے۔ اُن کی جوت سے آنکھیں پونہ دھیا گئیں۔ اُسی طرح تھیلے کو مُونہبا مُنبہ بھر کر اُس عزیز کے پاس لے گیا۔ دیکھ کر بولا کہ جو اس میں بھرا ہے، تُو لے اور یہاں سے جا کہ تیرا رہنا اس شہر میں خُوب نہیں۔ میں نے جواب دیا کہ صاحب نے اپنی جانب میں بڑی مہربانگی کی کہ اتنا کچھ کنکر چتھر دیا، لیکن میرے کس کام کا؟ جب بھوکھا ہوں گا تو نہ ان کو چبا سکوں گا، نہ پیٹ بھرے گا۔ پس اگر اور بھی دو تو میرے کس کام آئیں گے؟ وہ مرد ہنسا اور کہنے لگا: ”مجھ کو تجھ پر افسوس آتا ہے کہ تُو بھی ہماری مانند ملک عجم کا مُوطن ہے۔ اس لیے میں منع کرتا ہوں، نہیں؛ تُو جان۔ اگر خواہ نخواستہ تیرا یہی قصد ہے کہ شہر میں جاؤں تو میری انگوٹھی لیتا جا۔ جب بازار کے چوک میں جاوے تو ایک شخص سفید ریش وہاں بیٹھا ہوگا اور اُس کی صورت شکل مجھ سے بہت مُشابہ ہے، میرا بڑا بھائی ہے، اُس کو یہ چھاپ دیجو تو تیری خبر گیری کرے گا۔ اور جو کچھ وہ کہے، اُسی کے مُوافق کام کیجو، نہیں تو

مفت مارا جائے گا۔ اور میرا حکم یہیں تک ہے، شہر میں میرا دخل نہیں۔“

میں نے وہ خاتم اُس سے لی اور سلام کر کر رخصت ہوا۔ (۳۷۷) شہر میں گیا۔ بہت خاصہ شہر دیکھا۔ کوچہ و بازار صاف اور زن و مرد بے حجاب آپس میں خرید و فروخت کرتے۔ سب خوش لباس۔ میں سیر کرتا اور تماشا دیکھتا، جب چوک کے چوراہے میں پہنچا، ایسا ازدحام تھا کہ تھالی پھینکیے تو آدمیوں کے سر پر چلی جائے۔ خلقت کا یہ ٹھٹ بندھ رہا تھا کہ آدمی کو راہ چلنا مشکل تھا۔ جب کچھ بھیر چھٹی، میں بھی دھکم دھکا کرتا ہوا آگے گیا، بارے اُس عزیز کو دیکھا کہ ایک چوکی پر بیٹھا ہے اور ایک جزاؤ چماق روبرو دھرا ہے۔ میں نے جا کر سلام کیا اور وہ مہر دی۔ نظر غضب سے میری طرف دیکھا اور بولا: ”کیوں تو یہاں آیا اور اپنے تئیں بلا میں ڈالا؟ مگر میرے بے وقوف بھائی نے تجھے منع نہ کیا تھا؟“ (۳۷۸)

میں نے کہا: ”انہوں نے تو کہا لیکن میں نے نہ مانا۔“ اور تمام کیفیت اپنی ابتدا سے انتہا تک کہہ سنائی۔ وہ شخص اٹھا اور مجھے ساتھ لے کر اپنے گھر کی طرف چلا۔ اُس کا مکان پادشاہوں کا ساد کھننے میں آیا اور بہت سے نوکر چاکر اُس کے تھے۔ جب خلوت میں جا کر بیٹھا، بہ ملایمت بولا کہ اے فرزند! یہ کیا تو نے حماقت کی کہ اپنے پانوں سے گور میں آیا؟ کوئی بھی اس کم بخت طلسماتی شہر میں آتا ہے! میں نے کہا: ”میں اپنا احوال پیشتر کہہ چکا ہوں۔ اب تو قسمت لے آئی لیکن شفقت فرما کر یہاں کے راہ و رسم سے مطلع کیجئے تو معلوم کروں کہ اس واسطے تم نے اور تمہارے بھائی نے مجھے منع کیا۔“ تب وہ جواں مرد بولا کہ بادشاہ اور تمام رئیس اس شہر کے راندے ہوئے ہیں۔ عجب طرح کا اُن کا رویہ اور مذہب ہے۔ یہاں بُت خانے میں ایک بُت ہے کہ شیطان اُس کے پیٹ میں سے نام اور ذات اور دین ہر کسو کا بیان کرتا ہے۔ پس جو کوئی غریب مسافر آتا ہے، پادشاہ کو خبر ہوتی ہے۔ اُسے منڈپ میں لے جاتا ہے اور بُت کو سجدہ کرواتا ہے۔ اگر ڈنڈوت کی تو بہتر، نہیں تو بیچارے کو دریا میں ڈبو دیتا ہے (۳۷۹)۔ اگر وہ چاہے کہ دریا سے نکل کر بھاگے تو آلت اور ٹھیسے اُس کے لنبے ہو جاتے ہیں، ایسے کہ زمین میں گھسٹتے ہیں، مارے بوجھ کے وہ ہرگز چل نہیں سکتا (۳۸۰)۔ ایسا کچھ طلسم اس شہر میں بنایا ہے۔ مجھ کو تیری جوانی پر رحم آتا ہے۔ مگر تیری خاطر ایک تدبیر کرتا ہوں کہ بھلا کوئی دن تو تو جیتا رہے اور اس عذاب سے بچے۔ میں نے پوچھا: ”وہ کیا صورت تجویز کی ہے؟ ارشاد ہو۔“ کہنے لگا: ”تجھے کتھا کروں اور وزیر کی لڑکی تیری خاطر بیاہ لاؤں۔“ میں نے جواب دیا کہ وزیر اپنی بیٹی مجھ سے مفلس کو کب دے گا، مگر جب اُن کا دین قبول کروں، سو مجھ سے نہ ہو سکے گا۔ کہنے لگا: ”اس شہر کی یہ رسم ہے کہ جو کوئی اُس بُت کو سجدہ کرے، اگر فقیر ہو اور پادشاہ کی بیٹی کو مانگے تو اُس

کی خوشی کی خاطر حوالے کریں اور اُسے رنجیدہ نہ کریں۔ اور بھی میرا بھی پادشاہ کے نزدیک اعتبار ہے اور عزیز رکھتا ہے۔ لہذا سب ارکان اور اکابر یہاں کے میری قدر کرتے ہیں۔ اور درمیان ایک ہفتے میں، دو دن بُت کدے میں زیارت کو جاتے ہیں اور عبادت بجالاتے ہیں، چنانچہ کل سب جمع ہو دیں گے۔ میں تجھے لے جاؤں گا۔“

یہ کہہ کر کھلا پلا کر سُلا رکھا۔ جب صبح ہوئی، مجھے ساتھ لے کر بُت خانے کی طرف چلا۔ وہاں جا کر جو دیکھا تو آدمی آتے جاتے ہیں اور پرستش کرتے ہیں۔ پادشاہ اور امیر، بُت کے سامنے پنڈتوں کے پاس سر ننگے کیئے ادب سے دوزانو بیٹھے تھے، اور ناکتھ لڑکیاں اور لڑکے خوب صورت، جیسے خور غلمان، چاروں طرف صف باندھے کھڑے تھے۔ تب وہ عزیز مجھ سے مخاطب ہوا کہ اب میں جو کہوں سو کر۔ میں نے قبول کیا کہ جو فرماؤ سو بجا لاؤں۔ بولا: ”پہلے پادشاہ کے ہاتھ پاؤں کو بوسہ دے، بعد اُس کے وزیر کا دامن پکڑ۔“ میں نے ویسا ہی کیا۔ پادشاہ نے پوچھا کہ یہ کون ہے اور کیا کہتا ہے؟“ اُس مرد نے کہا: ”یہ جوان میرے رشتے میں ہے۔ پادشاہ کی قدم یوسی کی آرزو میں دُور سے آتا ہے، اس توقع پر کہ وزیر اس کو اپنی غلامی میں سر بلند کرے۔ اگر حکم بُت کلاں کا اور مرضی حضور کی ہووے۔“ پادشاہ نے پوچھا کہ ہمارا مذہب اور دین و آئین قبول کرے گا تو مبارک ہے۔ و و نہیں بُت خانے کا نقار خانہ بجنے لگا اور بھاری خلعت مجھے پہنائی اور ایک رسی سیاہ میرے گلے میں ڈال کر کھینچتے ہوئے بُت کی سنگھاسن کے آگے لے جا کر سجدہ کروا کر کھڑا کیا (۳۸۱)۔ بُت سے آواز نکلی کہ اے خولجہ زادے! خوب ہوا کہ تو ہماری بندگی میں آیا۔ اب ہماری رحمت اور عنایت کا اُمیدوار رہ۔ یہ سُن کر سب خلقت نے سجدہ کیا اور زمین میں لوٹنے لگے اور پکارے: ”دھن ہے۔ کیوں نہ ہو، تم ایسے ہی ٹھا کر ہو۔“ جب شام ہوئی، پادشاہ اور وزیر سوار ہو کر وزیر کے محل میں داخل ہوئے اور وزیر کی بیٹی کو اپنے طور کی ریت رسم کر کے میرے حوالے کیا۔ اور بہت سا دان دہیز دیا اور بہت منت دار ہوئے کہ یہ مَوجِب حکم بڑے بُت کے، اسے تمہاری خدمت میں دیا ہے۔ ایک مکان میں ہم دونوں کو رکھا۔ اُس نازمین کو جو میں نے دیکھا تو فی الواقع اُس کا عالم پری کا سا تھا۔ نکل سکھ سے درست، جو جوٹو بیاں پدمنی کی سنی جاتی ہیں، سوسب اُس میں موجود تھیں فراغت تمام میں نے صحبت کی اور حظ اٹھایا۔ صُبح کو غسل کر کے پادشاہ کے مَجْرے میں حاضر ہوا۔ پادشاہ نے خلعت دامادی کی عنایت کی اور حکم فرمایا کہ ہمیشہ دربار میں حاضر رہا کرے۔ آخر کو بعد چند روز کے پادشاہ کی مصاحبت میں داخل ہوا۔ (۳۸۲) پادشاہ میری صحبت سے نہایت منظور ہوتے اور اکثر خلعت اور انعام عنایت کرتے۔ اگر چہ دُنیا کے مال سے میں غنی تھا، اس واسطے کہ میرے قبیلے کے پاس اتنا نقد و جنس اور جواہر تھا کہ جس کی حد و نہایت نہ تھی۔ دو سال تک بہت عیش و آرام سے

گزری۔ اتفاقاً وزیرزادی کو پیٹ رہا۔ جب ستواں ساہو اور اُن گنا مہینا گزر کر پورے دن ہوئے، پیریں لگیں۔ دائی جنائی آئی تو موٹا لڑکا پیٹ میں سے نکلا۔ اُس کا بس چچا کو چڑھا، وہ بھی مر گئی۔ میں مارے غم کے دیوانہ ہو گیا کہ یہ کیا آفت ٹوٹی۔ اُس کے سر ہانے بیٹھا روتا تھا۔ ایک بارگی رونے کی آواز سارے محل میں بلند ہوئی اور چاروں طرف سے عورتیں آنے لگیں۔ جو آتی تھی ایک دو ہتھ میرے سر پر مارتی اور اپنی کس اور گون کو ننگا کر کے میرے منہ کے مقابل کھڑی رہتی اور رونا شروع کرتی۔ اتنی رنڈیاں اکٹھی ہوئیں کہ میں اُن کے پوتڑوں میں پھنس گیا۔ نزدیک تھا کہ جان نکل جاوے۔

اتنے میں کسو نے پیچھے سے گریبان میرا پتخ کر گھسیٹا۔ دیکھوں تو وہی مردِ عجمی ہے جس نے مجھے بیاہا تھا۔ کہنے لگا کہ احمق تو کس لیے روتا ہے؟ میں نے کہا: ”اے ظالم تو نے کیا بات کہی؟ میری بادشاہت لٹ گئی، آرام خانہ داری کا گیا گزرا۔ تو کہتا ہے کیوں غم کرتا ہے!“ تب تم کر کے بولا کہ اب اپنی موت کی خاطر رو (۴۸۴)۔ میں نے پہلے ہی تجھے کہا تھا کہ شاید اس شہر میں تیری اجل لے آئی ہے، سو ہی ہوا۔ اب ساوائے مرنے کے تیری رہائی نہیں۔ آخر لوگ مجھے پکڑ کر بت خانے میں لے گئے۔ دیکھا تو پادشاہ اور اُمرا اور چھتیس فرقہ رعیت پر جاواں جمع ہیں اور وزیرزادی کا مال اموال سب دھرا ہے۔ جو چیز جس کا جی چاہتا ہے لیتا ہے اور اُس کی قیمت کے روپے دھر دیتا ہے۔ غرض سب اسباب کے نقد روپے ہوئے۔ اُن روپیوں کا جو ہر خریدا گیا اور ایک صندوق تپے میں بند کیا اور ایک صندوق (۴۸۵) میں نان، جلوہ اور گوشت کے کباب اور میوہ خشک و تر اور کھانے کی چیزیں لے کر بھریں اور لاش اُس بی بی کی ایک صندوق میں رکھ کر صندوق آڑتے کا ایک اونٹ پر لدوایا، اور مجھے سوار کیا اور صندوق چھ جوہر کا میری بغلی میں دیا۔ اور سارے باہمن آگے آگے بھجن کرتے اور سنکھ بجاتے چلے اور پیچھے ایک خلقت مبارک باد کہتی ہوئی ساتھ ہوئی۔ اس طور سے اسی دروازے سے کہ میں پہلے روز آیا تھا، شہر کے باہر نکلا۔ جو نہیں داروغہ کی نگاہ مجھ پر پڑی، رونے لگا اور بولا کہ اے کم بخت اجل گرفتہ! میری بات نہ سنی اور اس شہر میں جا کر مُفت اپنی جان دی۔ میری تقصیر نہیں، میں نے منع کیا تھا۔ اُن نے یہ بات کہی، لیکن میں تو ہر کجا بکا ہو رہا تھا۔ نہ زبان یاری دیتی تھی کہ جواب دوں، نہ اوسان بجاتھے کہ دیکھیئے انجام میرا کیا ہوتا ہے۔

آخر اسی قلعہ کے پاس جس کا میں نے پہلے روز دروازہ بند دیکھا تھا، لے گئے اور بہت سے آدمیوں نے بل کر قفل کو کھولا۔ تابوت اور صندوق کو اندر لے چلے (۴۸۶)۔ ایک پنڈت میرے نزدیک آیا اور سمجھانے لگا کہ مانس ایک دن جنم پاتا ہے اور ایک روز ناس ہوتا ہے۔ دنیا کا یہی اوگن ہے (۴۸۷)۔ اب یہ تیری استری اور

پوت اور دھن اور چالیس دن کا اسباب بھوجن کا موجود ہے، اس کو لے اور یہاں رہ، جب تک بڑا بُت تجھ پر مہربان ہووے۔ میں نے غصے میں چاہا کہ اُس بُت پر اور وہاں کے رہنے والوں پر اور اُس ریت رسم پر لعنت کروں (۴۸۸) اور اُس باہمن کو دھول پھٹکڑ کروں۔ وہی مردِ عجمی اپنی زبان میں مانع ہوا کہ خبردار، ہرگز دم مت مار۔ اگر کچھ بھی بولا تو اسی وقت تجھے جلا دیں گے۔ خیر جو تیری قسمت میں تھا سو ہوا۔ اب خدا کے کرم سے اُمید وار رہ۔ شاید اللہ تجھے یہاں سے جیتا نکالے۔

آخر سب مجھے تن تنہا چھوڑ کر اُس حصار سے باہر نکلے اور دروازہ پھر مُقفل کر دیا۔ اُس وقت میں اپنی تنہائی اور بے بسی پر بے اختیار رویا اور اُس عورت کی لوتھ پر لائیں مارنے لگا۔ کہا اے مُردار اگر تجھے جنتے ہی مرجانا تھا تو بیاہ کا ہے کو کیا تھا اور پیٹ سے کیوں ہوئی تھی؟ (۴۸۹) مار مُور کر پھر چُرکا بیٹھا۔ اس میں دن چڑھا اور دُھوپ گرم ہوئی۔ سر کا بھیجا پکنے لگا اور تعفن کے مارے رُوح نکلنے لگی۔ جید ہر دیکھتا ہوں، مُردوں کی بڈیاں اور صندوق جو اہر کے ڈھیر لگے ہیں۔ تب کئی صندوق پُرانے لے کر نیچے اوپر رکھے کہ دن کو دُھوپ سے اور رات کو اُس سے بچاؤ ہو۔ (۴۹۰) آپ پانی کی تلاش کرنے لگا۔ ایک طرف جھرناسا دیکھا کہ قلعے کی دیوار میں ہتھر کا تراشا ہوا گھڑے کے مُنبہ کے موافق ہے۔ بارے کئی دن اُس پانی اور کھانے سے زندگی ہوئی۔

آخر آرزو تمام ہوا۔ میں گھبرایا اور خدا کی جناب میں فریاد کی۔ وہ ایسا کریم ہے کہ دروازہ گوٹ کا کھلا اور ایک مُردے کو لائے۔ اُس کے ساتھ ایک پیر مرد آیا۔ جب اُسے بھی چھوڑ کر گئے، یہ دل میں آیا کہ اُس بوڑھے کو مار کر اُس کے کھانے کا صندوق سب کا سب لے لے۔ ایک صندوق کا پایا ہاتھ میں لے کر اُس کے پاس گیا۔ وہ بچار اسرزانو پر دھرے، حیران بیٹھا تھا۔ میں نے پیچھے سے آ کر اُس کے سر میں ایسا مارا کہ سر پھٹ کر مغز (۴۹۱) نکل پڑا اور فی الفور جان بحق تسلیم ہوا۔ اُس کا آرزو لے کر میں کھانے لگا۔ مدت تک (۴۹۲) یہی میرا کام تھا کہ جو زندہ مُردے کے ساتھ آتا، اُسے میں مار ڈالتا اور کھانے کا اسباب لے کر بہ فراغت کھاتا۔ (۴۹۳) بعد کتنی مدت ایک مرتبہ ایک لڑکی تابوت کے ہمراہ آئی، نہایت قبول صورت۔ میرے دل نے نہ چاہا کہ اُسے بھی ماروں۔ اُن نے مجھے دیکھا اور مارے ڈر کے بے ہوش ہو گئی۔ میں اُس کا بھی آرزو اٹھا کر اپنے پاس لے آیا، لیکن اکیلا نہ کھاتا۔ جب اُس عورت نے دیکھا کہ مجھے یہ شخص نہیں ستاتا، دن بہ دن اس کی وحشت کم ہوئی اور رام ہوتی چلی۔ میرے مکان میں آنے جانے لگی۔ ایک روز اُس کا احوال پوچھا کہ تو کون ہے؟ اُس نے جواب دیا کہ میں بادشاہ کے وکیل مطلق کی بیٹی ہوں۔ اپنے پچا کے بیٹے سے منسوب ہوئی تھی۔ شبِ عروسی کے دن اُسے قونج ہوا۔ ایسا درد سے تڑپھنے لگا

کہ ایک آن کی آن میں مر گیا۔ مجھے اُس کے تاؤت کے ساتھ لاکر یہاں چھوڑ گئے ہیں۔ تب اُس نے میرا احوال پوچھا۔ میں نے بھی تمام وکمال بیان کیا اور کہا: ”خدا نے تجھے میری خاطر یہاں بھیجا ہے۔“ وہ مسکرا کر چمکی ہو رہی۔ اسی طرح کئی دن میں آپس میں محبت زیادہ ہو گئی۔ میں نے اُسے ارکانِ مُسلمانی کے سکھا کر کلمہ پڑھایا اور مُتعدہ کر کر صحبت کی۔ وہ بھی حاملہ ہوئی۔ ایک بیٹا پیدا ہوا۔ قریب تین برس کے اسی صورت سے گزری۔ جب لڑکے کا دودھ بڑھایا، ایک روز بی بی سے کہا کہ یہاں کب تک رہیں گے اور کس طرح یہاں سے نکلیں گے؟ وہ بولی: ”خدا نکالے تو نکلیں۔ نہیں تو ایک روز یونہی مرجائیں گے۔“ مجھے اُس کے کہنے پر اور اپنے رہنے پر کمال رقت آئی۔ روتے روتے سو گیا۔ ایک شخص کو خواب میں دیکھا کہ کہتا ہے، پرنا لے کی راہ سے نکلنا ہے تو نکل۔ میں مارے خوشی کے چونک پڑا اور جو رو کو کہا کہ لو ہے کی میخیں اور سیخیں جو پُرانے صندوقوں میں ہیں، جمع کر کے لے آؤ تو اُس کو گشادہ کروں۔ غرض میں اُسی موری کے مُنہ پر میخ رکھ کر پتھروں سے ایسا ٹھونٹتا کہ تھک جاتا۔ ایک برس کی محنت میں وہ سُوراخ اتنا بڑا ہوا کہ آدمی نکل سکے۔ (۴۹۴)

بعد اُس کے مُردوں کی آستینوں میں اچھے اچھے جواہر چُن کر بھرے اور ساتھ لے کر اُسی راہ سے ہم تینوں باہر نکلے۔ خُدا کا شکر کیا اور بیٹے کو کاغذ سے پر بٹھالیا۔ ایک مہینا ہوا ہے کہ سر راہ چھوڑ کر مارے ڈر کے جنگل پہاڑوں کی راہ سے چلا آتا ہوں۔ جب گرسنگی ہوتی ہے، گھاس پات کھاتا ہوں۔ قوت، بات کہنے کی مجھ میں نہیں۔ یہ میری حقیقت ہے جو تم نے سنی۔ (۴۹۵) پادشاہ سلامت! میں نے اس کی حالت پر ترس کھایا اور حرام کروا کر اچھا لباس پہنوا یا اور اپنا نائب بنایا۔ اور میرے گھر میں ملکہ سے کئی لڑکے پیدا ہوئے، لیکن خُو ر د سالی (۴۹۶) میں مر گئے۔ ایک بیٹا پانچ برس کا ہو کر مُوا۔ اُس کے غم میں ملکہ نے بھی وفات پائی۔ مجھے کمال غم ہوا اور وہ ملک بغیر اُس کے کاٹنے لگا۔ دل اُداس ہو گیا، ارادہ عجم کا کیا۔ پادشاہ سے عرض کر کر خدمت شاہِ بندر (۴۹۷) کی، اُس جوان کو دلوا دی۔ اس عرصے میں پادشاہ بھی مر گیا۔ میں اس وفادار گتے کو اور سب مال، خزانہ، جواہر ساتھ لے کر نیشاپور میں آ رہا۔ (۴۹۸) اس واسطے کہ میرے بھائیوں کے احوال سے کوئی واقف نہ ہووے۔ میں خواجه، سگ پرست مشہور ہوا اور اس بدنامی میں دُگنا محصول آج تک پادشاہِ ایران کی سرکار میں بھرتا ہوں۔

اتفاقاً یہ سوداگر بچہ وہاں گیا۔ اس کے وسیلے سے جہاں پناہ کا قدم بوس کیا۔ میں نے پوچھا: ”کیا یہ تمہارا فرزند نہیں؟“ خواجه نے جواب دیا: ”قبلہ، عالم! یہ میرا بیٹا نہیں۔ آپ ہی کی رعیت ہے لیکن اب میرا مالک اور وارث جو کچھ کہیںے سو یہی ہے۔“ یہ سن کر سوداگر بچے سے میں نے پوچھا کہ تو کس تاجر کا لڑکا ہے اور تیرے ماں

باپ کہاں رہتے ہیں؟ اُس لڑکے نے زمیں پُومی اور جان کی امان مانگی اور بولا کہ یہ لونڈی سرکار کے وزیر کی بیٹی ہے۔ میرا باپ حضور کے عتاب میں بہ سبب اسی خواجہ کے لعلوں کے پڑا۔ اور حکم یوں ہوا کہ اگر ایک سال تک اُس کی بات کُرسی نشین نہ ہوگی تو جان سے مارا جائے گا۔ (۴۹۹) میں نے سُن کر یہ بھیس بنایا اور اپنے تئیں نیشاپور پہنچایا۔ خدا نے خواجہ کو بہ معہ کُتے اور لعلوں کے حضور میں حاضر کر دیا۔ آپ نے تمام احوال سُن لیا۔ اُمیدوار ہوں کہ میرے بوڑھے باپ کی مخلصی ہو۔

یہ بیان وزیر زادی سے سُن کر خواجہ نے ایک آہ کی اور بے اختیار گر پڑا۔ جب گلاب اُس پر چھڑکا گیا تب ہوش میں آیا اور بولا کہ ہائے کم بختی! اتنی دُور سے یہ رنج و محنت کھینچ کر میں اس توقع پر آیا تھا کہ اس سوداگر بچے کو مُنتہی کر کر اپنا فرزند کروں گا اور اپنے مال متاع کا اس کو بہ نامہ لکھ دوں گا تو میرا نام رہے گا اور سارا عالم اسے خواجہ زادہ کہے گا۔ سو میرا خیال خام ہو اور بالعکس کام ہوا۔ ان نے عورت ہو کر مجھ مردِ پیر کو خراب کیا۔ میں رنڈی کے چتر میں پڑا۔ اب میری وہ کہاوت ہوئی: گھر میں رہے، نہ تیر تھ گئے، مُوند مُنڈا فضیحت بھئے۔

القصہ مجھے اُس کی بے قراری اور نالہ وزاری پر رحم آیا۔ خواجہ کو نزدیک بلایا اور کان میں مُردہ اُس کے وصل کا سُنا یا کہ غمگین مت ہو، اسی سے تیری شادی کر دیں گے۔ خُدا چاہے تو اولاد تیری ہوگی اور یہی تیری مالک ہوگی اس خُوش خبری کے سُننے سے فی الجملہ اُس کو تسلی ہوئی۔ تب میں نے کہا کہ وزیر زادی کو محل میں لے جاؤ اور وزیر کو پنڈت خانے سے لے آؤ۔ اور حَمَام میں نہلاؤ اور خلعت سرفرازی کی پہناؤ اور جلدی میرے پاس لاؤ۔ جس وقت وزیر آیا، لب فرش تک اُس کا استقبال فرمایا اور اپنا بزرگ جان کر گلے لگایا، اور نئے سر سے قلمدان وزارت کا عنایت فرمایا۔ اور خواجہ کو بھی جاگیر و منصب دیا اور ساعتِ سعید دیکھ کر وزیر زادی سے نکاح پڑھوا کر منسوب کیا۔ کئی سال میں دو بیٹے اور ایک بیٹی اُس کے گھر میں پیدا ہوئی۔ چنانچہ بڑا بیٹا ملک التجار ہے اور چھوٹا ہماری سرکار کا مُختار ہے (۵۰۰)۔ اے درویشو! میں نے اس لیے یہ نقل تمہارے سامنے کی کہ کل کی رات دو فقیروں کی سرگذشت میں نے سُنی تھی۔ اب تم دونوں بھی جو باقی رہے ہو، یہ سمجھو کہ ہم اُسی مکان میں بیٹھے ہیں، اور مجھے اپنا خادم اور اس گھر کو اپنا تکیہ جانو۔ بے وسواس اپنی اپنی سیر کا احوال کہو اور چندے میرے پاس رہو۔ جب فقیروں نے پادشاہ کی طرف سے بہت خاطر داری دیکھی، کہنے لگے: ”خیر جب تم نے گداؤں سے اُلفت کی تو ہم دونوں بھی اپنا ماجرا بیان کرتے ہیں۔ سُنئے۔“

سیر تیسرے درویش کی

تیسرا درویش کوٹ باندھ بیٹھا، اور اپنی سیر کا بیان اس طرح سے کرنے لگا:

احوال اس فقیر کا اے دوستان سُنو یعنی جو مجھ پہ بتی ہے وہ داستاں سُنو
جو کچھ کہ شاہِ عشق نے مجھ سے کیا سلوک تفصیل وار کرتا ہوں اُس کا بیاں سُنو

یہ کمترین پادشاہ زادہ عجم کا ہے۔ میرے ولی نعمت وہاں کے پادشاہ تھے اور سوائے میرے کوئی فرزند نہ رکھتے تھے۔ میں جوانی کے عالم میں مصاحبوں کے ساتھ پو پو، گنجفہ، شطرنج، تختہ نرد کھیلا کرتا تھا یا سوار ہو کر سیر و شکار میں مشغول رہتا۔

ایک دن کا یہ ماجرا ہے کہ سواری تیار کروا کر اور سب یار آشناؤں کو لے کر میدان کی طرف نکلا۔ باز؛ بھری، جرہ، باشا، سُرخاب اور تیتروں پر اڑاتا ہوا دوڑ نکل گیا۔ عجب طرح کا ایک قطعہ بہار کا نظر آیا کہ جید ہر نگاہ جاتی تھی، کوسوں تک سبز اور پھولوں سے لعل زمین نظر آتی تھی۔ یہ سادہ کچھ کر گھوڑوں کی باگیں ڈال دیاں اور قدم قدم سیر کرتے ہوئے چلے جاتے تھے۔ ناگاہ اُس صحرا میں دیکھا کہ ایک کالا ہرن، اُس پر زربفت کی جھول اور بھنور کلی مُرصح کی اور گھونگرو سونے کے، زردوزی پتے میں نکلے ہوئے، گلے میں پڑے، خاطر جمع سے اُس میدان میں کہ، جہاں انسان کا دخل نہیں اور پرندہ پر نہیں مارتا، (۵۰۱) چرتا پھرتا ہے۔ ہمارے گھوڑوں کے سُم کی آواز پا کر چوکننا ہوا اور سر اٹھا کر دیکھا اور آہستہ آہستہ چلا۔

مجھے اُس کے دیکھنے سے یہ شوق ہوا کہ رفیقوں سے کہا کہ تم یہیں کھڑے رہو، میں اسے جیتا پکڑوں گا۔ خبردار تم قدم آگے نہ بڑھاؤ اور میرے پیچھے نہ آؤ۔ اور گھوڑا میری رانوں تلے ایسا پرند تھا کہ بارہا ہرنوں کے اوپر دوڑا کر اُن کی کرچھالوں کو بھلا کر ہاتھوں سے پکڑ لیتے تھے، اُس کے عقب دوڑا یا۔ وہ دیکھ کر چھلانگیں بھرنے لگا اور ہوا ہوا، اور گھوڑا بھی باو سے باتیں کرتا تھا، لیکن اُس کی گرد کونہ پُہنچا۔ وہ رہو اور بھی پسینے پسینے ہو گیا اور میری بھی جیب مارے پیاس کے چنخنے لگی، پر کچھ بس نہ چلا۔ شام ہونے لگی اور میں کیا جانوں کہاں سے کہاں نکل آیا۔ لاچار

ہو کر اُسے بھلا وادیا اور تلکش میں سے تیر نکال کر اور قُربان سے کمان سنبھال کر چلے میں جوڑ کر گشش کان تلک لاکر، ران کو اُس کی تاک، اللہ اکبر کہہ کر مارا۔ بارے پہلا ہی تیر اُس کے پانوں میں تراڑو ہوا۔ تب لنگڑا تا ہوا پہاڑ کے دامن کی سمت چلا۔ فقیر بھی گھوڑے پر سے اتر پڑا اور پاپیادہ اُس کے پیچھے لگا۔ اُس نے کوہ کا ارادہ کیا اور میں نے بھی اس کا ساتھ دیا۔ کئی اُتار چڑھاؤ کے بعد ایک گنبد نظر آیا۔ جب پاس پہنچا ایک باغیچہ اور ایک چشمہ دیکھا۔ وہ ہرن تو نظروں سے چھلا وادیا ہو گیا۔ میں نہایت تھکا تھا، ہاتھ پانوں دھونے لگا۔

ایک بارگی آواز رونے کی، اُس بُرج کے اندر سے میرے کان میں آئی، جیسے کوئی کہتا ہے کہ اے بچے! جس نے تجھے تیر مارا، میری آہ کا تیر اُس کے کلیجے میں لگیو۔ وہ اپنی جوانی سے پھل نہ پاوے اور خُدا اُس کو میرا سا دُکھیا بناوے۔ میں یہ سن کر وہاں گیا۔ دیکھا تو ایک بزرگ، ریش سفید، اچھی پوشاک پہنے ایک مسند پر بیٹھا ہے، اور ہرن آگے لیٹا ہے۔ اُس کی جانگ سے تیر کھینچتا ہے اور بددُعا دیتا ہے۔

میں نے سلام کیا اور ہاتھ جوڑ کہا کہ حضرت سلامت، یہ تفصیر نادانستہ اس غلام سے ہوئی۔ میں یہ نہ جانتا تھا خُدا کے واسطے مُعاف کرو۔ بولا کہ بے زبان کو تُو نے ستایا ہے۔ اگر اُن جان تجھ سے یہ حرکت ہوئی، اللہ مُعاف کرے گا۔ میں پاس جا بیٹھا، اور تیر نکالنے میں شریک ہوا۔ بڑی دقت سے تیر کو نکالا اور زخم میں مرہم بھر کر چھوڑ دیا۔ پھر ہاتھ دھو دھا کر اُس پیر مرد نے کچھ حاضری جو اُس وقت موجود تھی، مجھے کھلائی۔ میں نے کھاپی کر ایک چار پائی پر لہی تانی۔

ماندگی کے سبب خوب پیٹ بھر کر سویا۔ اُس نیند میں آواز نوحہ وزاری کی کان میں آئی۔ آنکھیں مل کر جو دیکھتا ہوں تو اُس مکان میں نہ وہ بوڑھا ہے، نہ کوئی اور ہے۔ اکیلا میں، پلنگ پر لیٹا ہوں اور وہ دالان خالی پڑا ہے۔ چاروں طرف بھیانک ہو کر دیکھنے لگا۔ ایک کونے میں پردہ پڑا نظر آیا۔ وہاں جا کر اُسے اٹھایا۔ دیکھا تو ایک تخت بچھا ہے اور اُس پر ایک پری زاد عورت برس چودہ ایک کی، مہتاب کی صورت، (۵۰۲) اور زلفیں دونوں طرف چھوٹیں ہوئیں، ہنستا چہرہ، فرنگی لباس پہنے ہوئے، عجب ادا سے دیکھتی ہے اور بیٹھی ہے اور وہ بزرگ اپنا سر اُس کے پاؤں پر دھرے بے اختیار رو رہا ہے اور ہوش حواس کھو رہا ہے۔ میں اُس پیر مرد کا یہ احوال اور اُس نازنین کا حسن و جمال دیکھ کر مر جھا گیا اور مُردے کی طرح بے جان ہو کر گر پڑا۔ وہ مرد بزرگ میرا یہ حال دیکھ کر شیشہ گلاب کا لے آیا اور مجھ پر چھڑکنے لگا۔ جب میں جیتا اٹھ کر اُس معشوق کے مُقابل جا کر سلام کیا، اُس نے ہرگز نہ ہاتھ اٹھایا اور نہ ہونٹھ ہلایا۔ میں نے کہا: ”اے گل بدن اتنا غرور کرنا اور جو اب سلام کا نہ دینا کس مذہب میں درست ہے؟

کم بولنا ادا ہے ہر چند ، پر نہ اتنا
مُند جائے چشمِ عاشق تو بھی وہ مُنبہ نہ کھولے

واسطے اُس خدا کے جس نے تجھے بنایا ہے، کچھ تو مُنبہ سے بول۔ ہم بھی اتفاقاً یہاں آنکے ہیں، مہمان کی خاطر ضرور ہے۔“ میں نے بہتیری باتیں بنائیں، لیکن کچھ کام نہ آئیں۔ وہ چمکی بُت کی طرح بیٹھی سنا کی۔ تب میں نے بھی آگے بڑھ کر ہاتھ، پاؤں پر چلایا۔ جب پاؤں کو چھیڑا تو سخت معلوم ہوا (۵۰۳)۔ آخر یہ دریافت کیا کہ پتھر سے اُس لعل کو تراشا ہے، اور آذر نے اُس بت کو بنایا ہے۔ تب اُس پر مرد، بُت پرست سے پوچھا کہ میں نے تیرے بُرن کی ٹانگ میں کچھ امارا۔ تُو نے اس عشق کی ناوک سے میرا کلیجہ چھید کر وار پار کیا۔ تیری دُعا قبول ہوئی۔ اب اس کی کیفیت مُفصل بیان کر کہ یہ طلسم کیوں بنایا ہے اور تُو بستی کو چھوڑ کر جنگل پہاڑ کیوں سیتا ہے؟ (۵۰۴) تُو مجھ پر جو کچھ جتا ہے مجھ سے کہہ۔

جب اُس کا بہت پیچھا کیا، (۵۰۵) تب اُس نے جواب دیا کہ اس بات نے مجھے تو خراب کیا، کیا تُو بھی سُن کر ہلاک ہوا چاہتا ہے؟ میں نے کہا: ”لو اب بہت مکر چکر کیا، مطلب کی بات کہو، نہیں تو مار ڈالوں گا۔“ مجھے نہایت ڈر پے دیکھ کر بولا: ”اے جوان! حق تعالیٰ ہر ایک انسان کو عشق کی آنچ سے محفوظ رکھے۔ دیکھ تو اس عشق نے کیا کیا آفتیں برپا کی ہیں۔ عشق ہی کے مارے عورت خاوند کے ساتھ سستی ہوتی ہے اور اپنی جان کھوتی ہے، اور فرہاد و مجنوں کا قصہ سب کو معلوم ہے۔ تُو اُس کے سُننے سے کیا پھل پاوے گا؟ ناحق گھر بار، دولت دنیا چھوڑ کر نکل جاوے گا!“ (۵۰۶)

میں نے جواب دیا: ”بس اپنی دوستی تہہ کر رکھو، اس وقت مجھے اپنا دشمن سمجھو۔ اگر جان عزیز ہے تو صاف کہو۔“ لاچار ہو کر آسُو بھر لایا اور کہنے لگا کہ مجھ خانہ خراب کی یہ حقیقت ہے کہ بندے کا نام نعمان سیاح ہے۔ میں بڑا سوداگر تھا۔ اس سن میں تجارت کے سبب نعت اقلیم کی سیر کی اور سب پادشاہوں کی خدمت میں رسائی ہوئی۔ ایک بار یہ خیال جی میں آیا کہ چاروں دانگ مُلک تو پھر لیکن جزیرہ فرنگ کی طرف نہ گیا اور وہاں کے پادشاہ کو اور رعیت و سپاہ کو نہ دیکھا اور رسم و راہ (۵۰۷) وہاں کی کچھ نہ دریافت ہوئی۔ ایک دفعہ وہاں بھی چلا چاہئے۔ رفیقوں اور شفیقوں سے صلاح لے کر ارادہ مصمم کیا۔ اور ٹخنہ ہدایا جہاں تہاں کا جو، وہاں کے لائق تھا لیا اور ایک قافلہ سوداگروں کا اکٹھا کر کر جہاز پر سوار ہو کر روانہ ہوا۔ ہوا جو موافق پائی، کئی مہینوں میں اُس مُلک میں جا داخل ہوا۔ شہر میں ڈیرا کیا۔ عجب شہر دیکھا کہ کوئی شہر اُس شہر کی ٹوٹی کو نہیں پہنچتا۔ ہر ایک بازار و گوچے میں چُنڈی

سڑکیں بنی ہوئیں اور چہرہ کاؤ کیا ہوا۔ صفائی ایسی کہ ایک تنکا کہیں پڑا نظر نہ آیا، گوزے کا تو کیا ذکر ہے۔ اور عمارتیں رنگ برنگ کی، اور رات کو رستوں میں دورستہ قدم بقدم روشنی اور شہر کے باہر باغات کہ جن میں عجائب گل بوئے اور میوے نظر آئے کہ شاید سوائے بہشت کے کہیں اور نہ ہوں گے۔ جو وہاں کی تعریف کروں سو بجا ہے۔

غرض سوداگروں کے آنے کا چرچا ہوا۔ ایک خواجہ سرامعتمر سوار ہو کر اور کئی خدمت گار ساتھ لے کر قافلے میں آیا۔ اور پپاریوں (۵۰۸) سے پوچھا کہ تمہارا سردار کون سا ہے؟ سمجھوں نے میری طرف اشارت کی۔ وہ مٹلی میرے مکان میں آیا میں تعظیم بجالایا، باہم سلام علیک ہوئی۔ اُس کو سوزنی پر بٹھایا، تکیے کی تواضع کی۔ بعد اُس کے میں نے پوچھا کہ صاحب کے تشریف لانے کا کیا باعث ہے؟ فرمائیے۔ جواب دیا کہ شہزادی نے سنا ہے سوداگر آئے ہیں اور بہت جنس لائے ہیں۔ لہذا مجھ کو حکم دیا کہ جا کر اُن کو حضور میں لے آؤ۔ پس تم جو کچھ اسباب لایق پادشاہوں کی سرکار کے ہو، ساتھ لے کر چلو اور سعادت آستانہ بوسی کی حاصل کرو۔ (۵۰۹)

میں نے جواب دیا کہ آج تو ماندگی کے باعث قاصر ہوں۔ کل جان مال سے حاضر ہوں گا۔ (۵۱۰) جو کچھ اس عاجز کے پاس موجود ہے، نذر گذرانوں گا۔ جو پسند آوے، مال سرکار کا ہے۔ یہ وعدہ کر کر عطر پان دے کر خواجہ سرامعتمر (۵۱۱) کو رخصت کیا اور سب سوداگروں کو اپنے پاس بلا کر جو جو ٹحفہ جس کے پاس تھا، لے لے کر جمع کیا۔ اور جو میرے گھر میں تھا، وہ بھی لیا اور صبح کے وقت دروازے پر پادشاہی محل کے حاضر ہوا۔

باری داروں (۵۱۲) نے میری خبر عرض کی۔ حکم ہوا کہ حضور میں لاؤ۔ وہی خواجہ سرامعتمر اور میرا ہاتھ ہاتھ میں لے کر دوستی کی راہ سے باتیں کرتا ہوا لے چلا۔ پہلے خواص پُرے سے ہو کر ایک مکان عالی شان میں لے گیا۔ اے عزیز! تو باور نہ کرے گا، یہ عالم نظر آیا گویا پرکاٹ کر پڑیوں کو چھوڑ دیا ہے۔ جس طرف دیکھتا تھا نگاہ گڑ جاتی۔ پانوں زمین سے اکھڑے جاتے تھے۔ بہ زور اپنے تئیں سنبھالتا ہوا رُو بہ رُو پہنچا۔ جو نہیں بادشاہ زادی پر نظر پڑی غش کی نوبت ہوئی اور ہاتھ پانوں میں ریشہ ہو گیا۔ بہر صورت سلام کیا۔ دونوں طرف دست راست اور دست چپ، صف بہ صف نازنینان پر کی چہرہ، دست بستہ کھڑی تھیں (۵۱۳)۔ میں جو کچھ قسم جو اہر اور پارچہ، پوشاکی اور ٹحفہ اپنے ساتھ لے گیا تھا، پیش کیا، جب کئی کشتیاں حضور میں پہنچی گئیں، (۵۱۴) از بس کہ سب جنس لائق پسند کے تھی، خوش ہو کر خانساہاں کے حوالے ہوئی (۵۱۵) اور فرمایا کہ قیمت اس کی بموجب فرد کے کل دی جائے گی۔ میں تسلیمات بجالایا اور دل میں خوش ہوا کہ اس بہانے سے بھلا کل بھی آنا ہوگا۔ جب رخصت ہو کر باہر آیا تو سودائی کی طرح کہتا کچھ تھا اور منہ سے کچھ نکلتا تھا۔ اسی طرح سرا میں آیا لیکن حواس بجانہ تھے۔ سب آشنا دوست

پوچھنے لگے کہ تمہاری کیا حالت ہے؟ میں نے کہا: ”اتنی آمد و رفت سے گرمی دماغ میں چڑھ گئی ہے۔“

غرض وہ رات تلپھتے کاٹی، فجر کو پھر جا کر حاضر ہو اور اسی خولجہ سرا کے ساتھ (۵۱۶) پھر محل میں پہنچا۔ وہی عالم جو کل دیکھا تھا، دیکھا۔ پادشاہ زادی نے مجھے دیکھا اور ہر ایک کو اپنے اپنے کام پر رخصت کیا۔ جب پرچھا ہوا، خلوت میں اٹھ گئیں اور مجھے طلب کیا۔ جب میں وہاں گیا، بیٹھنے کا حکم کیا۔ میں آداب بجالا کر بیٹھا۔ فرمایا کہ یہاں جو تو آیا اور یہ اسباب لایا، اس میں منافع کتنا منظور ہے۔ میں نے عرض کی کہ آپ کے قدم دیکھنے کی بڑی خواہش تھی۔ سو خدا نے میسر کی، اب میں تے سب کچھ بھر پایا، اور دونوں جہان کی سعادت حاصل ہوئی۔ اور قیمت جو کچھ فہرست میں ہے، نصف کی خرید ہے اور نصف نفع ہے۔“ فرمایا: ”نہیں، جو قیمت تو نے لکھی ہے وہی (۵۱۷) عنایت ہوگی، بلکہ اور بھی انعام دیا جائے گا۔ بہ شرطیکہ ایک کام تجھ سے ہو سکے تو حکم کروں۔“

میں نے کہا کہ غلام کا جان و مال اگر سرکار کے کام آوے تو میں اپنے طالعوں کی خوبی سمجھوں اور آنکھوں سے کروں۔ یہ سن کر قلم دان یاد فرمایا۔ ایک شقہ لکھا اور موتیوں کے ڈلمیان میں رکھ کر ایک رومال شبنم کا اوپر لپیٹ کر میرے حوالے کیا اور ایک انگوٹھی، نشان کے واسطے انگلی سے اتار دی اور کہا کہ اُس طرف کو ایک بڑا باغ ہے۔ ”دل گشا“ اُس کا نام ہے۔ وہاں تو جا کر ایک شخص کچھرو نام داروغہ ہے، اُس کے ہاتھ میں یہ انگشتری دیجو، اور ہماری طرف سے دعا کہو اور اس رقعہ کا جواب مانگیو۔ لیکن جلد آئیو۔ اگر کھانا وہاں کھائیو تو پانی یہاں پیو۔ اس کام کا انعام تجھے ایسا دوں گی کہ تو دیکھے گا۔ میں رخصت ہو اور پوچھتا پوچھتا چلا۔ قریب (۵۱۸) دو کوس کے جب گیا، وہ باغ نظر پڑا۔ جب پاس پہنچا، ایک عزیز مسلح مجھ کو پکڑ کر دروازے میں باغ کے لے گیا۔ دیکھوں تو ایک جوان، شیر کی سی صورت، سونے کی کرسی پر زرہ داؤدی پہنے، چار آئینہ باندھے فولادی خود سر پر ڈھرے، نہایت شان شوکت (۵۱۹) سے بیٹھا ہے اور پانچ سے جوان تیار، ڈھال تلوار ہاتھ میں لیئے اور ترکش کمان باندھے مستعد پر اباندھے کھڑے ہیں۔ میں نے سلام کیا، مجھے نزدیک بلایا۔ میں نے وہ خاتم دی اور خوشامد کی باتیں کر کر وہ رومال دکھایا اور شقے کے بھی لانے کا احوال کہا۔ اُس نے سنتے ہی انگلی دانوں سے کاٹی اور سر ڈھن کر بولا کہ شاید تیری اجل تجھ کو لے کر آئی ہے۔ خیر باغ کے اندر جا سرو کے درخت میں ایک آہنی پنجرہ لٹکتا ہے، اُس میں ایک جوان قید ہے۔ اُس کو یہ خط دے کر جواب لے کر جلدی پھر آ۔ میں شتاب باغ میں گھسا۔ باغ کیا تھا، گویا جیتے جی بہشت میں گیا۔ ایک ایک چمن رنگ بہ رنگ کا بھول رہا تھا اور فوارے چھوٹ رہے تھے۔ جانور چپھے مار رہے تھے۔ میں سیدھا چلا گیا اور اُس درخت میں قفص دیکھا، اُس میں ایک حسین نظر آیا۔ (۵۲۰) میں نے ادب سے سر نہوڑایا

اور سلام کیا اور وہ خریطہ سر بھر پنجرے کی تیلیوں کی راہ سے دیا۔ وہ عزیز رُقعہ کھول کر پڑھنے لگا اور مجھ سے مشتاق وار احوال ملکہ کا پوچھنے لگا۔

ابھی باتیں تمام نہ ہوئیں تھیں کہ ایک فوج زنگیوں کی نمودار ہوئی اور چاروں طرف سے مجھ پر آٹوٹی اور بے تحاشی برچھی و تلواریں مارنے لگی۔ ایک آدمی نہتھے (۵۲۱) کی بساط کیا؟ ایک دم میں چور زخمی کر دیا۔ کچھ اپنی سُدھ بُدھ نہ رہی۔ پھر جو ہوش آیا، اپنے تئیں چار پائی پر پایا کہ دو پیادے اٹھائے لیئے جاتے ہیں اور آپس میں بتیاتے ہیں۔ ایک نے کہا: ”اس مُردے کی لوتھ کو میدان میں پھینک دو؛ گتے، کوئے کھا جائیں گے“۔ دوسرا بولا: ”اگر پادشاہ تحقیق کرے اور یہ خبر پہنچے تو جیتا گڑ وادے اور بال پتوں کو کولھو میں پڑوا دے۔ کیا ہمیں اپنی جان بھاری پڑی ہے جو ایسی نامعقول حرکت کریں؟“

میں نے یہ گفتگو سن کر دونوں یا جو ج ماہوج سے کہا کہ واسطے خدا کے مجھ پر رحم کرو۔ ابھی مجھ میں ایک رمتق جان باقی ہے۔ جب مر جاؤں گا تو تمھارا جی چاہے گا، سو کچھ، مُردہ بدست زندہ۔ لیکن یہ تو کہو مجھ پر یہ کیا حقیقت بتی۔ مجھے کیوں مارا؟ اور تم کون ہو؟ بھلا اتنا تو کہہ سناؤ۔

تب انھوں نے رحم کھا کر کہا کہ وہ جوان جو قفص (۵۲۲) میں بند ہے، اس پادشاہ کا بھتیجا ہے۔ اور پہلے اس کا باپ تخت نشین تھا۔ رحلت کے وقت یہ وصیت اپنے بھائی کو کی کہ، ابھی میرا بیٹا جو وارث اس سلطنت کا ہے، لڑکا اور بے شعور ہے۔ کار بار پادشاہت کا خیر خواہی اور ہوشیاری سے تم کیا کیجو۔ جب یہ بالغ ہوا اپنی بیٹی سے شادی اُس کی کر دیجو اور مختار تمام ملک اور خزانے کا کیجو۔

یہ کہہ کر انھوں نے وفات پائی اور سلطنت کی نوبت چھوٹے بھائی پر آئی۔ اُس نے وصیت پر عمل نہ کیا بلکہ دیوانہ اور سودائی مشہور کر کے پنجرے میں ڈال دیا۔ اور چونکہ گاڑھی، چاروں طرف باغ کے رکھی ہے کہ پرندہ پڑ نہیں مار سکتا۔ اور کئی مرتبے زہر ہلاہل دیا ہے، لیکن زندگی زبردست ہے، اثر نہیں کیا۔ اب وہ شہزادی اور یہ شہزادہ (۵۲۳) دونوں عاشق و معشوق بن رہے ہیں۔ وہ گھر میں تلپھے ہے، اور یہ قفص میں تڑپھے ہے۔ تیرے ہاتھ شوق کا نامہ اُس نے بھیجا۔ یہ خبر ہر کاروں نے بے جنس پادشاہ کو پہنچائی۔ حبشیوں کا دستہ مُستعین ہوا، تیرا یہ احوال کیا اور اُس جوان قیدی کے قتل کی وزیر سے تدبیر پوچھی۔ اُس نمک حرام نے ملکہ کو راضی کیا ہے کہ اُس بے گناہ کو پادشاہ کے حضور اپنے ہاتھ سے شہزادی مار ڈالے۔

میں نے کہا، چلو مرتے مرتے یہ بھی تماشا دیکھ لیں (۵۲۴)۔ آخر راضی ہو کر وہ دونوں اور میں زخمی، چپکے

ایک گوشے میں جا کھڑے ہوئے۔ دیکھا تو تخت پر پادشاہ بیٹھا ہے اور ملکہ کے ہاتھ میں نگلی تلوار ہے اور شہزادے کو پنجرے سے باہر نکال کر رُوبہ رُو کھڑا کیا۔ ملکہ جلا د بن کر شمشیر برہنہ لیئے ہوئے اپنے عاشق کو قتل کرنے کو آئی۔ جب نزدیک پہنچی، تلوار پھینک دی اور گلے میں چمٹ گئی۔ تب وہ عاشق بولا کہ ایسے مرنے پر میں راضی ہوں۔ یہاں تیری آرزو ہے، وہاں بھی تیری تمنا ہے گی۔ ملکہ بولی کہ اس بہانے سے میں تیرے دیکھنے کو آئی تھی۔ پادشاہ یہ حرکت دیکھ کر سخت برہم ہوا اور وزیر کو ڈانٹا کہ تو یہ تماشا مجھے دکھلانے کو لایا تھا؟ محلی ملکہ کو جُدا کر کے محل میں لے گئے اور وزیر نے خفا ہو کر تلوار اٹھائی اور پادشاہ زادے کے اوپر دوڑا کہ ایک ہی وار میں کام اُس بچارے کا تمام کرے۔ جوں چاہتا ہے کہ تیغا چلاوے، غیب سے ایک تیرنا گہانی اُس کی پیشانی پر بیٹھا کہ دوسرا ہو گیا اور وہ گر پڑا۔ پادشاہ یہ واردات دیکھ کر محل میں گھس گئے۔ جوان کو پھر قفس میں بند کر کر باغ میں لے گئے۔ میں بھی وہاں سے نکلا۔ راہ میں سے ایک آدمی مجھے بلا کر ملکہ کے حضور لے گیا۔ مجھے گھائل دیکھ کر ایک جراح کو بلوایا اور نہایت تقید سے فرمایا کہ اس نو جوان کو چنگا کر کے غسلِ شفا کا دے، یہی تیرا جُرا ہے۔ اس کے اوپر جتنی محنت تو کرے گا، ویسا ہی انعام اور سرفرازی پاوے گا۔ غرض وہ جراح بمؤ جب ارشاد ملکہ کے، تگ و دو کر کے ایک چلے میں نہلا دُھلا، مجھے حضور میں لے گیا۔ ملکہ نے پوچھا کہ اب تو کچھ کسر باقی نہیں رہی؟ میں نے کہا کہ آپ کی توجہ سے اب ہٹا کفا ہوں۔ تب ملکہ نے ایک خلعت اور بہت سے روپے جو فرمائے تھے، بلکہ اُس سے بھی دو چند عطا کیئے اور رخصت کیا۔

میں نے وہاں سے رفیق اور نو کر چا کروں کو لے کر کوچ کیا۔ جب اس مقام پر پہنچا، سب کو کہا: ”تم اپنے وطن کو جاؤ۔“ اور میں نے اس پہاڑ پر یہ مکان اور اُس کی صورت بنا کر اپنا رہنا مقرر کیا۔ اور نو کروں اور غلاموں کو موافق ہر ایک کی قدر کے روپے دے کر آزاد کیا اور یہ کہہ دیا کہ جب تلک میں جیتا رہوں، میرے قوت کی خبر گیری تمہیں ضرور ہے، آگے مُختار ہو۔ اب وہی نمکِ حلالی سے میرے کھانے کی خبر لیتے ہیں اور میں بہ خاطر جمع اس بُت کی پرستش کرتا ہوں۔ جب تلک جیتا ہوں، میرا یہی کام ہے۔ یہ میری سرگذشت ہے جو تُو نے سنی (۵۲۵)۔

یا فقرا! میں نے بہ مجرد سننے اس قصے کے، کفنی گلے میں ڈالی اور فقیروں کا لباس کیا اور اشتیاق میں فرنگ کے ملک کے دیکھنے کے لیئے روانہ ہوا۔ کتنے ایک عرصے میں جنگل پہاڑوں کی سیر کرتا ہوں، بچوں اور فرہاد کی صورت بن گیا۔ (۵۲۶)

آخر میرے شوق نے اس شہر تلک پہنچایا۔ گلی کو چپے میں باولا سا پھر نے لگا۔ اکثر ملکہ کے محل کے آس پاس رہا کرتا، لیکن کوئی ڈھب ایسا نہ ہوتا جو وہاں تلک رسائی ہو۔ عجب حیرانی تھی کہ جس واسطے یہ محنت کر کر گیا، وہ

مطلب ہاتھ نہ آیا۔ ایک دن بازار میں کھڑا تھا کہ ایک بارگی آدمی بھاگنے لگے اور دوکاندار دوکانیں (۵۲۷) بند کر کے چلے گئے۔ یا وہ رونق تھی یا سُنسان ہو گیا۔ ایک طرف سے ایک جوان، رستم کا سا کلمہ جبراً، شیر کی مانند گونجتا اور تلوار دوستی جھاڑتا ہوا، زرہ بکتر گلے میں اور ٹوپ جھلم کا سر پر اور طمٹنے کی جوڑی کمر میں، گنئی کی طرح بکتا جھکتا نظر آیا۔ اور اُس کے پیچھے دو غلام، بنات کی پوشاک پہنے ایک تابوتِ تحمل کا شانی سے مزہا ہوا سر پر لیے چلے آتے ہیں (۵۲۸)۔ میں نے یہ تماشا دیکھ کر ساتھ چلنے کا قصد کیا۔ جو کوئی آدمی میری نظر پڑتا، مجھے منع کرتا لیکن میں کب سُنتا ہوں۔ رفتہ رفتہ وہ جواں مرد ایک عالی شان مکان میں چلا، میں بھی ساتھ ہوا۔ اُس نے پھرتے ہی چاہا کہ ایک ہاتھ مارے اور مجھے دو ٹکڑے کرے۔ میں نے اُسے قسم دی کہ میں بھی یہی چاہتا ہوں، میں نے اپنا خون مُعاف کیا۔ کسو طرح مجھے اس زندگی کے عذاب سے چھڑا دے کہ نہایت تنگ آیا ہوں، میں جان بوجھ کر تیرے سامنے آیا ہوں، دیر مت کر۔ مجھے مرنے پر ثابت قدم دیکھ کر خُدا نے اُس کے دل میں رحم ڈالا اور غصہ بھی ٹھنڈا ہوا۔ بہت توجہ اور مہربانی سے پوچھا کہ تو کون ہے؟ اور کیوں اپنی زندگی سے بیزار ہوا ہے؟

میں نے کہا: ”ذرا پیٹھیے تو کہوں۔ میرا قصہ بہت دُور دراز ہے اور عشق کے پنجے میں گرفتار ہوں، اس سبب سے لاچار ہوں۔“ یہ سُن کر اس نے اپنی کمر کھولی اور ہاتھ مُنہ دھو دھا کر کچھ ناشتا کیا۔ مجھے بھی باعث ہوا۔ جب فراغت کر کے بیٹھا، بولا: ”کہہ تجھ پر کیا گزری؟“ میں نے سب واردات اُس پیر مرد کی اور ملکہ کی اور وہاں اپنے جانے کی (۵۲۹) کہہ سُنائی۔ پہلے سُن کر رویا اور یہ کہا کہ اس کم بخت نے کس کس کا گھر گھالا۔ لیکن بھلا تیرا علاج میرے ہاتھوں میں ہے۔ اغلب ہے کہ اس عاصی کے سبب سے تو اپنی مُراد کو پہنچے اور تو اندیشہ نہ کر اور خاطر جمع رکھ۔ حجام کو فرمایا کہ اس کی حجامت کر کے حمام کروادے۔ ایک جوڑا کپڑا اُس کے غلام نے لا کر پہنایا۔ تب مجھے سے کہنے لگا کہ یہ تابوت جو تو نے دیکھا۔ اسی شہزادہ مرحوم کا ہے، جو قفس میں مُقید تھا۔ اُس کو دوسرے وزیر نے آخر مکر سے مارا۔ اُس کو تو نجات ہوئی کہ مظلوم مارا گیا، میں اُس کا کوکا ہوں۔ میں نے بھی اس وزیر کو بہ ضربِ شمشیر مارا اور پادشاہ کے بھی مارنے کا ارادہ کیا۔ پادشاہ گڑگڑایا اور سو گند کھانے لگا کہ میں بے گناہ ہوں۔ میں نے اُسے نامرد جان کر چھوڑ دیا۔ تب سے میرا کام یہی ہے کہ ہر مہینے کی نو پختہ رات کو میں اس تابوت کو اس طرح شہر میں لیے پھرتا ہوں، اور اُس کا ماتم کرتا ہوں۔

اُس کی زبانی یہ احوال سُننے سے مجھے تسلی ہوئی کہ اگر یہ چاہے گا تو میرا مقصد برآوے گا۔ خدانے بڑا احسان کیا جو ایسے جنونی کو مجھ پر مہربان کیا۔ سچ ہے خدا مہربان تو کُل مہربان۔ جب شام ہوئی اور آفتاب غروب

ہوا۔ اُس جوان نے تابوت کو نکالا اور ایک غلام کے عوض وہ تابوت میرے سر پر دھرا اور اپنے ساتھ لے کر چلا۔ فرمانے لگا کہ ملکہ کے نزدیک جاتا ہوں، تیری سفارش تا بہ مقدر کروں گا۔ تو ہرگز دم نہ مارو، چپکا بیٹھا سنا کچو۔ میں نے کہا: ”جو کچھ صاحب فرماتے ہیں سو ہی کروں گا، خُدا تم کو سلامت رکھے جو میرے احوال پر ترس کھاتے ہو۔“ اُس جوان نے قصد پادشاہی باغ کا کیا۔ جب اندر داخل ہوا، ایک چبوترے سنگ مرمر کا بہشت پہلو باغ کے صحن میں تھا اور اُس پر ایک نم گیر سفید باد لے کا موتیوں کی جھال لگی ہوئی، الماس کے استادوں پر کھڑا تھا؛ اور ایک مسند مُغرق پچھی تھی۔ گاؤ تکیہ اور بغلی تکیے زربفت کے لگے ہوئے۔ وہ تابوت وہاں رکھوایا اور ہم دونوں کو فرمایا کہ اُس درخت کے پاس جا کر بیٹھو۔

بعد ایک ساعت کے مشعل کی روشنی نظر آئی۔ ملکہ آپ کنی خواص میں پس و پیش اہتمام کرتی ہوئیں، تشریف لائیں؛ لیکن اُداسی خفگی چہرے پر ظاہر تھی۔ آ کر مسند پر بیٹھیں۔ یہ کوکا ادب سے دست بستہ کھڑا رہا۔ پھر ادب سے دُور فرش کے کنارے مؤدب بیٹھا، فاتحہ پڑھی (۵۳۰) اور کچھ باتیں کرنے لگا۔ میں کان لگائے سُن رہا تھا۔ آخر اُس جوان نے کہا کہ ملکہ، جہاں سلامت! ملک عجم کا شہزادہ آپ کی خُو بیاں اور مَحْبُوبیاں غائبانہ سُن کر اپنی سلطنت کو برباد دے، فقیر بن، مانند ابراہیم اُدہم کے تباہ ہو، اور بڑی محنت پتچ کر یہاں تلک آ پہنچا ہے۔ سائیں تیرے کارن چھوڑا شہر بلخ اور اس شہر میں بہت دنوں سے حیران پریشان پھرتا ہوں۔ آخر وہ قصد مرنے کا کر کے میرے ساتھ لگ چلا۔ میں نے تلوار سے ڈرایا، اُس نے گردن آگے دھردی کہ اب میں یہی چاہتا ہوں، دیر مت کر (۵۳۱)۔

غرض تمہارے عشق میں ثابت ہے۔ میں نے خُوب آزمایا، سب طرح پُورا پایا؛ اس سبب سے اُس کا مذکور میں درمیان لایا۔ اگر حضور سے اُس کے احوال پر مُسافر جان کر توجہ ہو تو خُدا ترسی اور حق شناسی سے دُور نہیں۔ (۵۳۲) یہ ذکر ملکہ نے سُن کر فرمایا: ”کہاں ہے؟ اگر شہزادہ ہے تو کیا مہایقہ؟ رُو بہ رُو آوے۔“ وہ کوکا وہاں سے اُٹھ کر آیا اور مجھے ساتھ لے کر گیا۔ میں ملکہ کے دیکھنے سے نہایت شاد ہوا لیکن عقل و ہوش برباد ہوئے۔ عالم سکوت کا ہو گیا۔ یہ ہواؤ نہ پڑا کہ کچھ کہوں ایک دم میں ملکہ سدھاری اور کوکا اپنے مکان کو چلا۔ گھر آ کر بولا کہ میں نے تیری سب حقیقت اول سے آخر تک کہہ سُنائی اور سفارش بھی کی، اب تو ہمیشہ رات کو بلا ناندہ جایا کر اور عیش خوشی منایا کر۔ میں اُس کے قدم پر گر پڑا، اُس نے گلے لگا لیا۔ تمام دن گھڑیاں گنتا رہا کہ کب سانجھ ہو، (۵۳۳) جو میں جاؤں۔ جب رات ہوئی، میں اُس جوان سے رخصت ہو کر چلا اور پائیں باغ میں ملکہ کے چبوترے پر تکیہ لگا کے جا بیٹھا۔

بعد ایک گھڑی کے، ملکہ تن تنہا ایک خواص کو ساتھ لے کر آہستہ آہستہ آ کر مسند پر بیٹھیں۔ خوش طالعی سے یہ دن میسر ہوا۔ میں نے قدم بوس کیا، انہوں نے میرا سر اٹھالیا اور گلے سے لگا لیا۔ اور بولیں کہ اس فرصت کو غنیمت جان، میرا کہا مان، مجھے یہاں سے لے نکل، کسو اور ملک کو چل۔ میں نے کہا: ”چلیے۔“ یہ کہہ کر ہم دونوں باغ کے باہر تو ہوئے، پر حیرت سے اور خوشی سے ہاتھ پانوں پھول گئے اور بھول گئے اور ایک طرف کو چلے جاتے تھے، پر کچھ ٹھکانا نہیں پاتے تھے۔ ملکہ برہم ہو کر بولی: ”اب میں تھک گئی۔ تیرا مکان کہاں ہے، جلدی چل کر پہنچ۔ نہیں، تو کیا کیا چاہتا ہے؟ میرے پانوں میں پھپھو لے پڑ گئے ہیں۔ رستے میں کہیں بیٹھ جاؤں گی۔“ (۵۳۳)

میں نے کہا کہ میرے غلام کی حویلی نزدیک ہے، اب آہنچے۔ خاطر جمع رکھو اور قدم اٹھاؤ۔ جھوٹھ تو بولا پردل میں حیران تھا کہ کہاں لے جاؤں؟ عین راہ پر ایک دروازہ مقفل نظر پڑا۔ جلدی سے قفل کو توڑ کر مکان کے بھیتر گئے۔ اچھی حویلی، فرش بچھا ہوا، شراب کے شیشے بھرے، قرینے سے طاق میں دھرے اور باورچی خانے میں نان کباب تیار تھے۔ ماندگی کمال ہو رہی تھی، ایک ایک گلابی شراب پرتکالی کی اُس گزک کے ساتھ لی اور ساری رات باہم خوشی کی۔ جب اس صبح ہوئی۔ شہر میں غل مچا کہ شہزادی غایب ہوئی۔ محلہ محلہ، کوچہ کوچہ منادی پھرنے لگی اور کٹنیاں اور ہرکارے چھوٹے کہ جہاں ہاتھ آوے پیدا کریں، اور سب دروازوں پر شہر کے پادشاہی غلاموں کی چوکی آ بیٹھی۔ گذربانوں کو حکم ہوا کہ بغیر پروانگی، چینوٹی باہر شہر کے نہ نکل سکے۔ جو کوئی سراغ ملکہ کالاوے گا، ہزار اشرافی اور خلعت انعام پاوے گا۔ تمام شہر میں کٹنیاں پھرنے اور گھر گھر میں گھسنے لگیں (۵۳۵)۔ مجھے جو کم بختی لگی، دروازہ بند نہ کیا۔ ایک بڑھیا شیطان کی خالا، اُس کا خدا کرے منہ کالا، ہاتھ میں تسبیح لڑکائے برقع اوڑھے، دروازہ کھلا پا کر ندھڑک چلی آئی اور سامنے ملکہ کے کھڑی ہو کر ہاتھ اٹھا کر دعا دینے لگی کہ الہی تیری نتھ پوڑی سہاگ کی سلامتی رہے اور کماؤ کی پگڑی قائم رہے۔ میں غریب رنڈیا فقیرنی ہوں۔ ایک بیٹی میری ہے کہ وہ دوجی سے، پورے دنوں، دروازے میں مرتی ہے اور مجھ کو اتنی وسعت نہیں کہ اڈھی کا تیل چراغ میں جلاؤں، کھانے پینے کو تو کہاں سے لاؤں۔ اگر مرگئی تو گور و کفن کیوں کر کروں گی، اور جننی تو دائی جنائی کو کیا دوں گی۔ اور بچا کو سٹھورا (۵۳۶) اور اچھوانی کہاں سے پلاؤں گی؟ آج دو دن ہوئے ہیں کہ بھوکھی پیاسی پڑی ہے۔

اے صاحب زادی! اپنی خیر، کچھ ٹکڑا پارچہ دلاؤ (۵۳۷) تو اُس کو پانی پینے کا ادھار ہو۔“

ملکہ نے ترس کھا کر، اپنے نزدیک بلا کر، چارنان اور کباب اور ایک انگوٹھی چھنگلیا سے اتار کر حوالے کی کہ اس کو پہنچ بانج کر گہنا پاتا بنا دیجو اور خاطر جمع سے گزران کیجو اور کھو آ یا کیجو، تیرا گھر ہے۔ اُس نے اپنے دل کا

مدعا، جس کی تلاش میں آئی تھی بہ جنس پایا۔ خوشی سے دُعائیں دیتی اور بلائیں لیتی دفع ہوئی۔ ڈیوڑھی میں نان کباب پھینک دیئے، مگر انگوٹھی کو مُٹھی میں لے لیا کہ پتا ملکہ کے بات کا میرے ہاتھ آیا۔ خد اُس آفت سے جو بچایا چاہے، اُس مکان کا مالک جواں مرد سپاہی، تازی گھوڑے پر چڑھا ہوا، نیزہ ہاتھ میں لیئے شکار سے ایک ہرن لٹکائے آ پہنچا۔ اپنی حویلی کا تالا ٹوٹا اور کواڑ کھلے پائے، اُس دلالہ کو نکلتے دیکھا، مارے غصے کے ایک ہاتھ سے اُس کے جھونٹے پکڑ کر لٹکا لیا اور گھر میں آیا۔ اُس کے دونوں پانوں میں رسی باندھ کر ایک درخت کی ٹہنی میں لٹکایا۔ سر تلے، پانوں اُوپر کیئے ایک دم میں تڑپھ تڑپھ کر مر گئی۔ اُس مُرد کی صورت دیکھ کر یہ بیت غالب ہوئی کہ ہوائیاں مُنہ پر اڑنے لگیں اور مارے ڈر کے کلیجہ کاٹنے لگا۔ (۵۳۸) اُس عزیز نے ہم دونوں کو بدحواس دیکھ کر تسلی دی کہ بڑی نادانی تم نے کی، ایسا کام کیا اور دروازہ کھول دیا۔ ملکہ نے مُسکرا کر فرمایا کہ شہ زادہ اپنے غلام کی حویلی کہہ کر مجھے لے آیا اور مجھ کو بھسلا یا۔ اُس نے التماس کیا کہ شہزادے نے بیان واقعی کہا۔ جتنی خلق اللہ ہے بادشاہوں کے لونڈی غلام ہیں (۵۳۰)۔ انھیں کی برکت اور فیض سے سب کی پرورش اور پناہ ہے (۵۳۱)۔ یہ غلام بے دام و درم، زر خریدہ (۵۳۲) تمہارا ہے لیکن بھید چھپانا عقل کا مُتھما ہے۔ اے شہزادے، تمہارا اور ملکہ کا اس غریب خانے میں توجہ فرمانا اور تشریف لانا میری سعادت دونوں جہاں کی ہے۔ اور آپ نے فدوی کو سرفراز کیا (۵۳۳)، میں بنار ہونے کو تیار ہوں۔ کسو صورت میں جان مال سے دریغ نہ کروں گا۔ آپ شوق سے آرام فرمائیے، اب کوڑی بھر خطرہ نہیں۔ یہ مُردار کٹنی اگر سلامت جاتی تو آفت لاتی۔ اب جب تلک مزاج شریف چاہے (۵۳۴) بیٹھے رہیے اور جو کچھ درکار ہو اس خانہ زاد کو کہیئے سب حاضر کرے گا۔ اور پادشاہ تو کیا چیز ہے، تمہاری خبر فرشتے کو بھی نہ ہوگی۔ اُس جواں مرد نے ایسی ایسی باتیں تسلی کی کہیں کہ ٹک خاطر جمع ہوئی، تب میں نے کہا: ”شاباش تم بڑے مُرد ہو۔ اس مُرقت کا عوض ہم سے بھی ہو سکے گا، تب ظہور میں آوے گا۔ تمہارا نام کیا ہے؟“ اُس نے کہا کہ غلام کا اسم بہزاد خاں ہے۔ غرض چھ مہینے تک جتنی شرط خدمت کی تھی بہ جان و دل بجالایا۔ خوب آرام سے گزری۔

ایک دن مجھے اپنا ملک اور ماباپ یاد آئے، اس لیئے نہایت مُتفکر بیٹھا تھا۔ میرا چہرا ملیں دیکھ کر بہزاد خاں روبرو ہاتھ جوڑ کر کھڑا ہوا اور کہنے لگا: ”اس فدوی سے اگر کچھ تقصیر چرن برداری میں واقع ہوئی ہو تو ارشاد ہو۔“ میں نے کہا: ”از برائے خدایہ کیا مذکور ہے! تم نے ایسا سلوک کیا کہ اس شہر میں ایسے آرام سے رہے، جیسے اپنی ما کے پیٹ میں کوئی رہتا ہے۔ نہیں تو یہ ایسی حرکت ہم سے ہوئی تھی کہ تنکا تنکا ہمارا دشمن تھا۔ ایسا دوست ہمارا کون تھا کہ ذرا دم لیتے۔ خدا تمہیں خوش رکھے، بڑے مُرد ہو۔“ تب اُس نے کہا: ”اگر یہاں سے دل برداشتہ ہوا ہو تو

جہاں حکم ہو وہاں خیر و عافیت سے پہنچاؤں۔“ فقیر بولا کہ اگر اپنے وطن تک پہنچوں تو والدین کو دیکھوں۔ میری تو یہ صورت ہوئی، خدا جانے اُن کی کیا حالت ہوئی۔ جس واسطے جلا وطن ہوا تھا میری آرزو برآئی۔ اب اُن کی بھی قدم بوسی واجب ہے۔ میری خبر اُن کو کچھ نہیں کہہ سکتا، یا جیتا ہے، اُن کے دل پر کیا قلق گزرتا ہوگا! وہ جواں مرد بولا کہ بہت مبارک ہے، چلیئے۔ یہ کہہ کر ایک راس گھوڑا تری، سو کوس چلنے والا اور ایک گھوڑی جلد، جس کے پر نہیں کٹے تھے، لیکن شاید، ملکہ کی خاطر لایا اور ہم دونوں کو سوار کروایا۔ پھر زرہ بکتر پہن، سلاح باندھ، اوپچی بن، اپنے مرکب پر چڑھ بیٹھا اور کہنے لگا: ”غلام آگے ہو لیتا ہے۔ صاحب خاطر جمع سے گھوڑے دبائے چلے آویں۔“ (۵۴۵) جب شہر کے دروازے پر آیا، ایک نعرہ مارا اور تیر سے قتل کو توڑا، اور نگہبانوں کو ڈانٹ ڈپٹ کر لاکا را کہ بڑ چودو! اپنے خاوند کو جا کر کہو کہ بہراد خاں، ملکہ، مہرنگار اور شہزادہ کا مگار کو جو تمہارا داماد ہے، ہانکے پکارے لیئے جاتا ہے، اگر مردی کا کچھ نشہ ہے تو باہر نکلو اور ملکہ کو چھین لو۔ یہ نہ کہو کہ چپ چاپ لے گیا، نہیں تو قلعے میں بیٹھے آرام کیا کرو۔ یہ خبر پادشاہ کو جلد جا پہنچی۔ وزیر اور میر بخششی کو حکم ہوا: ”اُن تینوں بد ذات مُفسدوں کو باندھ کر لاؤ یا اُن کے سر کاٹ کر حضور میں پہنچاؤ۔“ ایک دم کے بعد غٹ فوج کا نمود ہوا اور تمام زمین و آسمان گرد باد ہو گیا۔ بہراد خاں نے ملکہ کو اور اس فقیر کو ایک در میں پل کے، کہ بارہ پلے اور بون پور کے پل کے برابر تھا، کھڑا کیا اور آپ گھوڑے کو ٹنگیا کر اُس فوج کی طرف پھرا اور شیر کی مانند گونج کر، مرکب کو ڈپٹ کر فوج کے درمیان گھسا۔ تمام لشکر، کائی سا پھٹ گیا اور یہ دونوں سرداروں تلک جا پہنچا۔ دونوں کے سر کاٹ لیئے۔ جب سردار مارے گئے لشکر تتر بتر ہو گیا۔ وہ کہاوت ہے: ہر سے ہر واہ۔ جب بیل پھوٹی، رائی رائی ہو گئی۔ و نہیں آپ پادشاہ کتنی فوج بکتر پوشوں کی، ساتھ لے کر کرمک کو آئے۔ اُن کی بھی لڑائی اُس رنگا جوان نے مردی۔ شکستِ فاش کھائی۔ (۵۴۶)

پادشاہ پسپا ہوئے۔ سچ ہے فتح داد الہی ہے، لیکن بہراد خاں نے ایسی جواں مردی کی کہ شاید رستم سے بھی نہ ہو سکتی۔ (۵۴۷) جب بہراد خاں نے دیکھا کہ مطلع صاف ہوا، اب کون باقی رہا ہے جو ہمارا پیچھا کرے گا، بے وسواس ہو کر اور خاطر جمع (۵۴۸) سے جہاں ہم کھڑے تھے، آیا اور ملکہ کو اور مجھ کو ساتھ لے کر چلا۔ سفر کی عمر کوتاہ ہوتی ہے۔ تھوڑے عرصے میں اپنے ملک کی سرحد میں جا پہنچے۔ (۵۴۹)

ایک عرضی، صحیح سلامت آنے کی پادشاہ کے حضور میں؛ جو قبلہ گاہ مجھ فقیر کے تھے، لکھ کر روانہ کی۔ جہاں پناہ پڑھ کر شاد ہوئے۔ دو گانہ شکر کا ادا کیا، جیسے سو کھے دھان میں پانی پڑا۔ خوش ہو کر سب امیروں کو جلو میں لے کر اس عاجز کے استقبال کی خاطر لب دریا آ کر کھڑے ہوئے۔ اور نواڑوں کے واسطے میر بحر کو حکم ہوا۔ میں نے

دوسرے کنارے پر سواری پادشاہ کی کھڑی دیکھی، قدم یوسی کی آرزو میں گھوڑے کو دریا میں ڈال دیا۔ ہیلہ مار کر حضور میں حاضر ہوا، مجھے مارے اشتیاق کے کلیجے سے لگا لیا۔ (۵۵۰) اب ایک اور آفت ناگہانی پیش آئی، (۵۵۱) جس گھوڑے پر میں سوار تھا شاید وہ بچہ اسی مادیان کا تھا، جس پر ملکہ سوار تھی۔ یا جنسیت کے باعث میرے مرکب کو دیکھ کر گھوڑے نے بھی جلدی کر کر اپنے تین ملکہ سمیت میرے پیچھے دریا میں گرایا اور پیر نے لگی۔ ملکہ نے گھبرا کے باگ کھینچی، وہ منہ کی نرم تھی الٹ گئی۔ ملکہ غوطے کھا کر بومعہ، گھوڑی دریا میں ڈوب گئی کہ پھر اُن دونوں کا نشان نظر نہ آیا۔ بہزاد خاں نے یہ حالت دیکھ کر اپنے تین گھوڑے سمیت ملکہ کی مدد کی خاطر دریا میں پہنچایا۔ وہ بھی اُس بھنور میں آ گیا، پھر نکل نہ سکا۔ بہتر سے ہاتھ پاؤں مارے، کچھ بس نہ چلا، ڈوب گیا۔ جہاں پناہ نے یہ واردات دیکھ کر مہاجال منگوا کر پھینکوا یا، اور ملا حوں اور غوطہ خوروں کو فرمایا۔ اُنھوں نے سارا دریا چھان مارا۔ تھاہ کی مٹی لے لے آئے، پر وہ دونوں ہاتھ نہ آئے۔ یا فقرا! یہ حادثہ ایسا ہوا کہ میں سودائی اور جنونی ہو گیا اور فقیر بن کر یہی کہتا پھرتا تھا: ان نینوں کا یہی بسیکھ، وہ بھی دیکھا یہ بھی دیکھ۔ اگر ملکہ کہیں غایب ہو جاتی یا مر جاتی تو دل کو تسلی آتی۔ پھر تالاش کو نکلتا (۵۵۲) یا صبر کرتا، لیکن جب نظروں کے روبرو غرق ہو گئی تو کچھ بس نہ چلا۔ آخر جی میں یہی لہر آئی کہ دریا میں ڈوب جاؤں، شاید اپنے محبوب کو مر کر پاؤں۔

ایک روز رات کو اسی دریا میں بیٹھا، اور ڈوبنے کا ارادہ کر کر گلے تک پانی میں گیا۔ چاہتا ہوں کہ آگے پاؤں رکھوں اور غوطہ کھاؤں۔ وہی سوار برقعاً (۵۵۳) پوش جنھوں نے تم کو بشارت دی ہے، آ پہنچے۔ میرا ہاتھ پکڑ لیا اور دلاسا دیا کہ خاطر جمع رکھ، ملکہ اور بہزاد خاں جیتے ہیں۔ تو اپنی جان ناحق کیوں کھوتا ہے، دنیا میں ایسا بھی ہوتا ہے۔ خدا کی درگاہ سے مایوس مت ہو۔ اگر جیتا رہے گا تو تیری ملاقات اُن دونوں سے ایک نہ ایک روز ہو رہے گی۔

اب تو روم کی طرف جا، اور بھی دو درویش دل ریش وہاں گئے ہیں۔ اُن سے تو جب ملے گا اپنی مراد کو پہنچے گا۔ (۵۵۴) یا فقرا! یہ موجب حکم اپنے ہادی کے، میں بھی خدمت شریف میں آ کر حاضر ہوا ہوں۔ اُمید قوی ہے کہ ہر ایک اپنے اپنے مطلب کو پہنچے۔ اس ٹلر گدا کا یہ احوال تھا جو تمام کمال کہہ سنایا۔

چوتھے درویش کی سیر (۵۵۵)

چوتھا فقیر اپنی سیر کی حقیقت رور و کر اس طرح دُہرانے لگا :

قصہ ہماری بے سرو پائی کا اب سُنو
 ننگ اپنا دھیان رکھ کر مرا حال سب سُنو
 کس واسطے میں آیا ہوں یاں تک تباہ ہو (۵۵۶)
 سارا بیان کرتا ہوں ، اس کا سبب سُنو

یا مُرشد اللہ! ذرا متوجہ ہو۔ یہ فقیر اس حالت میں گرفتار ہے، چین کے بادشاہ کا بیٹا ہے۔ ناز و نعمت سے پرورش پائی، اور بخوبی تربیت ہوا۔ زمانے کے بھلے بُرے سے کچھ واقف نہ تھا، جانتا تھا کہ یونہیں ہمیشہ نبھے گی۔ عین بے فکری میں یہ حادثہ رُوبکار ہوا کہ (۵۵۷) قبلہء عالم، جو والد اس یتیم کے تھے، انھوں نے رحلت فرمائی۔ جان کندنی کے وقت اپنے چھوٹے بھائی کو، جو میرے چچا ہیں، بلایا اور فرمایا کہ ہم نے تو سب مال مالک چھوڑ کر ارادہ گونج کا کیا (۵۵۸)۔ لیکن یہ وصیت میری تم بجالائیو، اور بزرگی کو کام فرمائیو۔ جب تلک شہزادہ، جو مالک اس تخت و چھتر کا ہے، جوان ہو اور شعور سنبھالے اور اپنا گھر دیکھے بھالے، تم اس کی نیابت کیجو اور سپاہ و رعیت کو خراب نہ ہونے دیجو۔ جب وہ بالغ ہو، اُس کو سب سمجھا بُجھا کر تخت حوالے کرنا۔ اور روشن اختر جو تمھاری بیٹی ہے، اُس سے شادی کر کے تم سلطنت سے کنارہ پکڑنا۔ اس سلوک (۵۵۹) سے پادشاہت ہمارے خاندان میں قائم رہے گی۔ کچھ خلل نہ آوے گا۔ یہ کہہ کر آپ تو جاں بحق تسلیم ہوئے، چچا، پادشاہ ہو اور بند و بست ملک کا کرنے لگا۔ مجھے حکم کیا کہ زانے محل میں رہا کرے۔ جب تک جوان نہ ہو، باہر نہ نکلے (۵۶۰)۔ یہ فقیر چودہ برس کی عمر تک بیگمات اور خواصوں میں پلا کیا اور کھیلا گودا کیا۔ چچا کی بیٹی سے شادی کی خبر سُن کر شاد تھا اور اس اُمید پر بے فکر رہتا اور دل میں کہتا کہ اب کوئی دن میں پادشاہت بھی ہاتھ لگے گی اور کتھائی بھی ہوگی۔ دنیا بہ اُمید قائم ہے۔ ایک جَبشی، مُبارک نام کہ والد مرحوم کی خدمت میں تربیت ہوا تھا اور اُس کا بڑا اعتبار تھا اور صاحب شعور اور نمک حلال تھا۔ میں

اکثر اُس کے نزدیک جا بیٹھتا۔ وہ بھی مجھے بہت پیار کرتا اور میری جوانی دیکھ خوش ہوتا اور کہتا کہ الحمد للہ! اے شاہ زادے! اب تم جوان ہوئے، انشاء اللہ تعالیٰ عنقریب تمہارا عمو مظلن سبحانی کی نصیحت پر عمل کرے گا۔ اپنی بیٹی اور تمہارے والد کا تخت تمہیں دے گا۔

ایک روز یہ اتفاق ہوا کہ ایک ادنیٰ سہیلی (۵۶۱) نے بے گناہ میرے تئیں ایسا طمانچہ کھینچ کر مارا کہ میرے گال پر پانچ (۵۶۲) انگلیوں کا نشان اکھڑ آیا۔ میں روتا ہوا مبارک کے پاس گیا۔ اُن نے مجھے گلے سے لگا لیا اور آنسو آستین سے پونچھے اور کہا کہ چلو آج تمہیں پادشاہ پاس لے چلوں۔ شاید دیکھ کر مہربان ہو اور لائق سمجھ کر تمہارا حق تمہیں دے۔ اسی وقت چچا کے حضور میں لے گیا۔ چچا نے دربار میں نہایت شفقت کی اور پوچھا کہ کیوں دلگیر ہو اور آج یہاں کیوں کر آئے؟ مبارک بولا: ”کچھ عرض کرنے آئے ہیں۔“ یہ سن کر خود بخود کہنے لگا کہ اب میاں کا بیاہ کر دیتے ہیں۔ مبارک نے کہا: ”بہت مبارک ہے۔“ وہ نہیں نجومی اور رتالوں کو زور و برو طلب کیا اور اوپری دل سے پوچھا کہ اس سال کون سا مہینا اور کون سا دن اور گھڑی مہورت مبارک ہے کہ سرانجام شادی کا کروں؟ انہوں نے مرضی پا کر گن گنا کر عرض کی کہ قبلہ، عالم! یہ برس سارا نحس ہے۔ کسی چاند میں کوئی تاریخ سعد نہیں ٹھہرتی۔ اگر یہ سال تمام بخیر و عافیت کئے تو آئندہ کار خیر کے لیے بہتر ہے۔

پادشاہ نے مبارک کی طرف دیکھا، اور کہا: ”شاہ زادے کو محل میں لے جا۔ خدا چاہے، اس سال کے گزرنے سے اس کی امانت اس کے حوالے کر دوں گا۔ خاطر جمع رکھے اور پڑھے لکھے۔“ مبارک نے سلام کیا اور مجھے ساتھ لے، محل میں پہنچا دیا (۵۶۳)۔ دو تین دن کے بعد میں مبارک کے پاس گیا۔ مجھے دیکھتے ہی رونے لگا۔ میں حیران ہوا اور پوچھا کہ دادا! خیر تو ہے، تمہارے رونے کا کیا باعث ہے؟ تب وہ خیر خواہ، کہ مجھے دل و جان سے چاہتا تھا، بولا کہ میں اُس روز تمہیں اُس ظالم کے پاس لے گیا۔ کاش کے اگر یہ جانتا تو نہ لے جاتا۔ میں نے گھبرا کر کہا: ”میرے جانے میں کیا ایسی قباحت ہوئی؟ کہو تو سہی۔“ تب اُس نے کہا کہ سب امیر وزیر، ارکان دولت، چھوٹے بڑے، تمہارے باپ کے وقت کے تمہیں دیکھ کر خوش ہوئے اور خدا کا شکر ادا کرنے لگے، کہ اب ہمارا صاحبزادہ جوان ہوا اور سلطنت کے لائق ہوا! اب کوئی دن میں حق، حق دار کو ملے گا۔ تب ہماری قدر دانی کرے گا اور خانہ زاد موروثیوں کی قدر سمجھے گا۔ یہ خبر اُس بے ایمان کو پہنچی۔ اُس کی چھاتی پر سانپ لوٹنے لگا۔ (۵۶۴) مجھے خلوت میں بلا کر کہا: ”اے مبارک! اب ایسا کام کر کہ شہزادے کو کسو فریب سے مار ڈال اور اُس کا خطرہ میرے جی سے نکال، جو میری خاطر جمع ہو۔“ تب سے میں بے حواس ہو رہا ہوں کہ تیرا چچا تیری جان کا دشمن ہوا۔“ جو نہیں

مبارک سے یہ خبر نامبارک میں نے سنی، بغیر مارے مر گیا اور جان کے ڈر سے اُس کے پانوں پر گر پڑا کہ واسطے خدا کے میں سلطنت سے گزرا، کسو طرح میرا جی بچے۔ اُس غلام باوفا نے میرا سراٹھا کر چھاتی سے لگایا اور جواب دیا کہ کچھ خطرہ نہیں۔ ایک تدبیر مجھے سوجھی ہے۔ اگر راست آئی تو کچھ پروا نہیں۔ زندگی ہے تو سب کچھ ہے۔ اغلب ہے کہ اس فکر سے تیری جان بھی بچے اور اپنے مطلب سے کامیاب ہو (۵۶۵)۔ یہ بھروسہ دے کر، مجھے ساتھ لے کر، اُس جگہ، جہاں پادشاہ مغفور یعنی والد اس فقیر کے سوتے بیٹھتے تھے، گیا اور میری بہت خاطر جمع کی۔ وہاں ایک کرسی بچھی تھی۔ ایک طرف مجھے کہا اور ایک طرف آپ پکڑ کر صندلی کو سر کایا اور کرسی کے تلے کافر ش اٹھایا اور زمین کو کھودنے لگا۔ ایک بارگی ایک کھڑکی نمود ہوئی کہ زنجیر اور قفل اُس میں لگا ہے۔ مجھے بلایا۔ میں نے اپنے دل میں (۵۶۶) مقرر یہ سمجھا کہ میرے ذبح کرنے اور گاڑ دینے کو یہ گڑھا اس نے کھودا ہے۔ موت آنکھوں کے آگے پھر گئی۔ لاچار چپکے چپکے کلمہ پڑھتا ہوا نزدیک گیا۔ دیکھتا ہوں تو اُس درتچے کے اندر عمارت ہے اور چار مکان ہیں۔ ہر ایک دالان میں دس دس خمیں سونے کی زنجیروں میں جکڑی ہوئی لٹکتی ہیں اور ہر ایک گولی کے منہ پر ایک سونے کی ایٹھ اور ایک بندر جزاؤ کا بنا ہوا بیٹھا ہے۔ اُنٹالیس گولیاں چاروں مکان میں گئیں اور ایک خم کو دیکھا کہ مونہا مونہہ اشرفیاں بھری ہیں۔ اس پر نہ میمون (۵۶۷) ہے، نہ نشت ہے۔ اور ایک حوض جو اہر سے لبالب بھرا ہوا دیکھا۔ میں نے مبارک سے پوچھا کہ اے دادا! یہ کیا ظلم ہے اور یہ کس کام کے ہیں؟ بولا کہ یہ بوز نے جو دیکھتے ہو، ان کا یہ ماجرا ہے کہ تمہارے باپ نے جوانی کے وقت سے ملک صادق، جو بادشاہ جنوں کا ہے، اُس کے ساتھ دوستی اور آمد و رفت پیدا کی تھی۔ (۵۶۸)

چنانچہ ہر سال میں ایک دفعہ کئی طرح کے ٹکھے، (۵۶۹) خوشبوئیں اور اس ملک کی سوغاتیں لے جاتے، اور ایک مہینے کے قریب اُس کی خدمت میں رہتے۔ جب رخصت ہوتے تو ملک صادق، ایک بندر زمرہ کا دیتا۔ ہمارا بادشاہ اُسے لا کر اس تہہ خانے میں رکھتا۔ اس بات سے سوائے میرے کوئی دوسرا مطلع نہ تھا۔ ایک مرتبہ غلام نے عرض کی کہ جہاں پناہ! لاکھوں روپے کے ٹکھے لے جاتے ہیں اور وہاں سے ایک بوز نہ تھہر کا، مردہ آپ لے آتے ہیں۔ اس کا آخر فائدہ کیا ہے؟ جواب میری اس بات کا مسکرا کر فرمایا: ”خبردار کہیں ظاہر نہ کیجو۔ خبر شرط ہے۔ یہ ایک ایک میمون بے جان جو تو دیکھتا ہے، ہر ایک کے ہزار دیو زبردست، تابع اور فرماں بردار ہیں، لیکن جب تلک میرے پاس چالیسوں بندر پورے جمع نہ ہوویں، تب تک یہ سب نکلے ہیں۔ کچھ کام نہ آویں گے۔“ سو ایک بندر کی کمی تھی کہ اسی برس پادشاہ نے وفات پائی۔

اتنی محنت کچھ نیگ نہ لگی، (۵۷۰) اُس کا فائدہ ظاہر نہ ہوا۔ اے شاہ زادے، تیری یہ حالت بے کسی کی دیکھ کر مجھے یاد آیا اور یہ جی میں ٹھہرایا، کسو طرح تجھ کو ملک صادق کے پاس لے چلوں اور تیرے چچا کا ظلم بیان کروں۔ غالب ہے کہ وہ دوستی تمہارے باپ کی یاد کر کر ایک بوزنہ جو باقی ہے، تجھے دے۔ تب اُن کی مدد سے تیرا ملک تیرے ہاتھ آوے اور چین سے (۵۷۱) سلطنت تو بہ خاطر جمع کرے۔ اور بالفعل اس حرکت سے تیری جان بچتی ہے۔ اگر اور کچھ نہ ہو تو اس ظالم کے ہاتھ سے سوائے اس تدبیر کے اور کوئی صورت مخلصی کی نظر نہیں آتی۔ میں نے اُس کی زبانی یہ سب کیفیت سُن کر کہا کہ دادا جان! اب تو میری جان کا مختار ہے، جو میرے حق میں بھلا ہو، سو کر۔ میری تسلی کر کے آپ عطر اور بخور اور جو کچھ وہاں کے لے جانے کی خاطر مناسب جانا، خرید کرنے بازار میں گیا۔

دوسرے دن میرے اُس کافر چچا کے پاس، جو بجائے ابو جہل کے تھا، (۵۷۲) گیا اور کہا: ”جہاں پناہ! شہزادے کے مار ڈالنے کی ایک صورت میں نے دل میں ٹھہرائی ہے۔ اگر حکم ہو تو عرض کروں۔“ وہ کم بخت خوش ہو کر بولا: ”وہ کیا تدبیر ہے؟“ تب مبارک نے کہا کہ اس کے مار ڈالنے میں سب طرح آپ کی بدنامی ہے۔ مگر میں اسے باہر جنگل میں لے جا کر ٹھکانے لگاؤں اور گاڑ داب کر چلا آؤں، ہرگز کوئی محرم نہ ہوگا کہ کیا ہوا۔ یہ ندش، مبارک سے سُن کر بولا کہ بہت مبارک۔ میں یہ چاہتا ہوں کہ وہ سلامت نہ رہے۔ اس کا دغدغہ میرے دل میں ہے۔ اگر مجھے اس فکر سے تو چھڑا دے گا تو اس خدمت کے عوض بہت کچھ پاوے گا۔ جہاں تیرا جی چاہے لے با کر کھپا دے، اور مجھے یہ خوشخبری لا دے۔

مبارک نے بادشاہ کی طرف سے اپنی دل جمعی کر کے مجھے ساتھ لیا اور وہ تھکے لے کر آدھی رات کو شہر سے گوج کیا اور اُتر کی سمت چلا۔ ایک مہینے تک مہم چلا گیا۔ ایک روز رات کو چلے جاتے تھے، جو مبارک بولا کہ رُخدا کا اب منزل مقصود کو پہنچے۔ میں نے سُن کر کہا کہ دادا! یہ تُو نے کیا کہا؟ کہنے لگا: ”اے شہزادے! تُو جنوں کا لشکر کیا نہیں دیکھتا؟“ (۵۷۳) میں نے کہا: ”مجھے تیرے سوا اور کچھ نظر نہیں آتا۔“ مبارک نے ایک سُر مہ دانی (۵۷۴) نکال کر سلیمانی سُرے کی سلایاں میری دونوں آنکھوں میں پھیر دیں۔ وہ نہیں جنوں کی خلقت اور لشکر کے منبوقات نظر آنے لگے، لیکن سب خوش رُو اور خوش لباس۔ مبارک کو پہچان کر ہر ایک آشنائی کی راہ سے گلے ملتا اور زاریں کرتا۔

آخر جاتے جاتے پادشاہی سراچوں کے نزدیک گئے اور بارگاہ میں داخل ہوئے۔ دیکھتا ہوں تو روشنی

قرینے سے روشن ہے اور صندوق لیاں طرح بہ طرح کی دورو یہ بچھی ہیں۔ اور عالم، فاضل، درویش اور امیر، وزیر، میر بخش، دیوان اُن پر بیٹھے ہیں اور یساول، گرز بردار، اُحدی، چکے اور ہاتھ باندھے کھڑے ہیں (۵۷۵) اور درمیان میں ایک تخت مُرّصع کا بچھا ہے۔ اُس پر ملک صادق، تاج اور چار قُب موتیوں کے پہنے ہوئے مسند پر تکیے لگائے، بڑی شان شوکت سے بیٹھا ہے۔ میں نے نزدیک جا کر سلام کیا، مہربانگی سے بیٹھنے کا حکم کیا۔ پھر کھانے کا چرچا ہوا۔ بعد فراغت کے، دسترخوان بڑھایا گیا۔ تب مُبارک کی طرف متوجہ ہو کر احوال میرا پوچھا۔ مُبارک نے کہا کہ اب ان کے باپ کی جگہ پر چچا ان کا پادشاہت کرتا ہے۔ اور ان کا دشمن جانی ہوا ہے۔ اس لیے میں انھیں وہاں سے لے بھاگ کر آپ کی خدمت میں لایا ہوں کہ یتیم ہیں اور سلطنت ان کا حق ہے، لیکن بغیر مُربی کسو سے کچھ نہیں ہو سکتا۔ حضور کی دستگیری کے باعث اس مظلوم کی پرورش ہوتی ہے۔ ان کے باپ کی خدمت کا حق یاد کریئے (۵۷۶) ان کی مدد فرمائیے اور وہ چالیسواں بندر عنایت کیجئے۔ جو چالیسوں پورے ہوں اور یہ اپنے حق کو پہنچ کر تمہارے جان و مال کو دے دیں۔ سوائے صاحب کی پناہ کے، کوئی ان کا ٹھکانا نظر نہیں آتا۔

یہ تمام کیفیت سُن کر صادق (۵۷۷) نے تامل کر کے کہا کہ واقعی حقوق خدمت اور دوستی بادشاہ مغفور کے ہمارے اُوپر بہت تھے اور یہ بے چارہ (۵۷۸) تباہ ہو کر اپنی سلطنتِ موڑوٹی چھوڑ کر جان بچانے کے واسطے یہاں تک آیا ہے اور ہمارے دامنِ دولت میں پناہ لی ہے۔ تا مقدور کسو طرح ہم سے کمی نہ ہوگی اور درگزر نہ کروں گا لیکن ایک کام ہمارا ہے۔ اگر وہ اس سے ہوسکا اور خیانت نہ کی اور بخوبی انجام دیا اور اس امتحان میں پورا اُترتا تو قول قرار کرتا ہوں کہ زیادہ پادشاہ سے سلوک کروں گا، اور جو یہ چاہے گا سو دوں گا۔

میں نے ہاتھ باندھ کر التماس کیا کہ اس فدوی سے تا بہ مقدور جو خدمت سرکار کی ہو سکے گی بہ سرو چہ بجالا دے گا اور اُس کو خُو بی و دیانت داری (۵۷۹) اور ہوشیاری سے کرے گا اور دونوں جہاں کی سعادت سمجھے گا۔ (۵۸۰) فرمایا: ”تُو ابھی لڑکا ہے۔ اس واسطے بار بار تاکید کرتا ہوں، مُبادا خیانت کرے اور آفت میں پڑے۔“ میں نے کہا: ”خدا پادشاہ کے اقبال سے آسان کرے گا اور میں حتی المقدور کوشش کروں گا اور امانت حضور تک (۵۸۱) لے آؤں گا۔“ یہ سُن کر ملک صادق نے مجھ کو قریب بُلایا اور ایک کاغذ دستگی سے نکال کر میرے تئیں دکھلایا اور کہا: ”یہ جس شخص کی شبیبہ ہے، اُسے جہاں سے جانے (۵۸۲)، تلاش کر کے میری خاطر پیدا کر کے لا۔ اور جس گھڑی تُو اُس کا نام و نشان پاوے اور سامنے جاوے، میری طرف سے بہت اشتیاق ظاہر کیجو۔ اگر یہ خدمت تجھ سے سرانجام ہوئی، (۵۸۳) جتنی توقع تجھے منظور ہے، اُس سے زیادہ غور پرداخت کی جائے گی۔ وَاللّٰہُ جیسا کرے گا،

ویسا پاوے گا۔“

میں نے اُس کا غذ کو جو دیکھا، ایک تصویر نظر پڑی کہ غش سا آنے لگا۔ بزور مارے ڈر کے اپنے تئیں سنبھالا اور کہا: ”بہت خوب۔ میں رخصت ہوتا ہوں۔ اگر خُدا کو میرا بھلا کرنا ہے تو بمو جب حکم حضور کے مجھ سے عمل میں آوے گا۔“ یہ کہہ کر مبارک کو ہمراہ لے کر جنگل کی راہ لی۔ گانو گانو، بستی بستی، شہر شہر، ملک ملک پھرنے لگا اور ہر ایک سے اُس کا نام و نشان تحقیق کرنے۔ کس نے نہ کہا کہ ہاں میں جانتا ہوں، یا کسی سے مذکور سنا ہے۔ سات برس تک اسی عالم میں حیرانی و پریشانی سہتا ہوا ایک نگر میں وارد ہوا۔ عمارتِ عالی اور آباد، لیکن وہاں کا ہر ایک مُتَنَفَسِ اِسْمِ اعْظَمِ پڑھتا تھا اور خُدا کی عبادت بندگی کرتا تھا۔

ایک اندھا ہندوستانی فقیر بھیک مانگتا نظر آیا، لیکن کسو نے ایک کوڑی یا نوالہ نہ دیا۔ مجھے تعجب آیا اور اس کے اوپر رحم کھایا۔ جیب میں سے ایک اشرفی نکال کر اُس کے ہاتھ دی۔ وہ لے کر بولا کہ اے داتا! خُدا تیرا بھلا کرے، تو شاید مسافر ہے، اس شہر کا باشندہ نہیں۔ میں نے کہا: ”فی الواقع سات برس سے میں تباہ ہوا ہوں۔ جس کام کو نکالا ہوں اُس کا سراغ نہیں ملتا۔ آج اس بلدے میں آ پہنچا ہوں۔“ وہ بوڑھا دعائیں دے کر چلا، اُس کے پیچھے لگ لیا (۵۸۴)۔ باہر شہر کے ایک مکان عالیشان نظر آیا۔ وہ اُس کے اندر گیا، میں بھی چلا۔ دیکھا تو جا بجا عمارتِ گر پڑی ہے اور بے مرمت ہو رہی ہے۔

میں نے دل میں کہا کہ یہ محل لائق پادشاہوں کے ہے، جس وقت تیاری اس کی ہوگی، کیا ہی مکان دلچسپ بنا ہوگا! اور اب تو ویرانی سے کیا صورت بن رہی ہے! پر معلوم نہیں کہ اُجاڑ کیوں پڑا ہے، اور یہ نابینا اس محل میں کیوں بستا ہے؟ وہ کور، لٹھی ٹیکتا ہوا چلا جاتا تھا کہ ایک آواز آئی، جیسے کوئی کہتا ہے کہ اے باپ! خیر تو ہے۔ آج سویرے کیوں پھرے آتے ہو؟ پیر مرد نے سُن کر جواب دیا کہ بیٹی، خدانے ایک جوان مسافر کو میرے احوال پر مہربان کیا۔ (۵۸۵)

اُس نے ایک مہر مجھ کو دی۔ بہت دنوں سے پیٹ بھر کر اچھا کھانا نہ کھایا تھا، سو گوشت، مصالحہ، گھی، تیل، آنا، لُون مول لیا اور تیری خاطر کپڑا جو ضرور تھا، خرید کیا۔ اب اس کو قطع کر، اور سی کر پہن۔ اور کھانا پکا تو کھاپی کے اُس سخی کے حق میں دُعا دیں۔ اگرچہ مطلب اُس کے دل کا معلوم نہیں، پر خُدا دانا بینا ہے۔ ہم بے کسوں کی دُعا قبول کرے۔“ (۵۸۶) میں نے یہ احوال اُس کی فاقہ کشی کا جو سنا، بے اختیار جی میں آیا کہ بیس اشرفیاں اور اُس کو دوں، لیکن آواز کی طرف دھیان جو گیا تو ایک عورت دیکھی کہ ٹھیک وہ تصویر اسی معشوق کی تھی۔ تصویر کو نکال کر

مقابل کیا، سرِ مو تفاوت نہ دیکھا۔ ایک نعرہ دل سے نکلا اور بے ہوش ہوا۔ مبارک میرے تئیں بغل میں لے کر بیٹھا اور پنکھا کرنے لگا۔ مجھ میں ذرا سا ہوش آیا۔ اسی کی طرف تاک رہا تھا جو مبارک نے پوچھا کہ تم کو کیا ہو گیا؟ ابھی منہ سے جواب نہیں نکلا تھا (۵۸۷) وہ نازمین بولی کہ اے جوان! خدا سے ڈر، بگائے ستر پر نگاہ مت کر۔ حیا اور شرم سب کو ضرور ہے۔ اس لیاقت سے گفتگو کی کہ میں اُس کی صورت اور سیرت پر محو ہو گیا۔ مبارک میری خاطر داری بہت سی کرنے لگا، لیکن دل کی حالت کی اُس کو کیا خبر تھی؟ لاچار ہو کر میں نے (۵۸۸) پکارا کہ اے خدا کے بند و اور اس مکان کے رہنے والو! میں غریب مسافر ہوں۔ اگر اپنے پاس مجھے بلاؤ اور رہنے کو جگہ دو تو بڑی بات ہے۔ اُس اندھے نے نزدیک بلایا اور آواز پہچان کر گلے لگایا اور جہاں وہ گل بدن بیٹھی تھی، اُس مکان میں لے گیا، وہ ایک کونے میں چھپ گئی۔ اُس یوڑھے نے مجھ سے پوچھا کہ اپنا ماجرا کہہ کہ کیوں گھر بار چھوڑ کر اکیلا پڑا پھرتا ہے، اور تجھے کس کی تلاش ہے؟ میں نے ملک صادق کا نام نہ لیا اور وہاں کا کچھ ذکر نہ کرنا کیا۔ اس طور سے کہا کہ یہ بے کس شہزادہ چین و ماچین کا ہے۔ چنانچہ میرے ولی نعمت ہنوز پادشاہ ہیں۔ ایک سو داگر سے لاکھوں روپے دے کر یہ تصویر مول لی تھی، اس کے دیکھنے سے سب ہوش آرام جاتا رہا اور فقیر کا بھیس کر کر تمام دُنیا چھان ماری۔ اب یہاں میرا مطلب ملا ہے، سو تمہارا اختیار ہے۔

یہ سن کر اندھے نے ایک آہ ماری اور بولا: ”اے عزیز! میری لڑکی بڑی مُصیبت میں گرفتار ہے۔ کسو بشر کی مجال نہیں کہ اس سے نکاح کرے اور پھل پاوے“۔ میں نے کہا: ”اُمیدوار ہوں کہ مُفصل بیان کرو“۔ تب اُس مردِ عجمی نے اپنا ماجرا اس طور سے ظاہر کیا کہ اُس نے بادشاہ زادے! میں رئیس اور اکابر اس کم بخت شہر کا ہوں۔ میرے بزرگ نام آور اور عالی خاندان تھے۔ حق تعالیٰ نے یہ بیٹی مجھے عنایت کی۔ جب بالغ ہوئی تو اس کی خوب صورتی اور نزاکت اور سلیقے کا شور ہوا اور سارے ملک میں مشہور ہوا کہ فلانے کے گھر میں ایسی لڑکی ہے کہ اُس کے حسن کے مقابل حورِ پری شرمندہ ہے۔ انسان کا تو کیا منہ ہے کہ برابر کرے؟ یہ تعریف اس شہر کے شہزادے نے سنی۔ غائبانہ بغیر دیکھے بھالے عاشق ہوا، کھانا پینا چھوڑ دیا۔ اٹھوائی کٹھواتی (۵۸۹) لے کر پڑا۔

آخر پادشاہ کو یہ بات معلوم ہوئی۔ میرے تئیں رات کو خلوت میں بلایا اور یہ مذکور درمیان میں لایا۔ اور مجھے باتوں میں پھسلا یا؛ حتیٰ کہ نسبت نانا کرنے میں راضی کیا۔ میں بھی سمجھا کہ جب بیٹی گھر میں پیدا ہوئی تو کسو نہ کسو سے بیاہی چاہئے۔ (۵۹۰) پس اس سے کیا بہتر ہے کہ بادشاہ زادے سے منسوب کر دوں؛ اس میں پادشاہ بھی منت وار ہوتا ہے، میں قبول کر کے رخصت ہوا۔ اسی دن سے دونو (۵۹۱) طرف تیاری بیاہ کی ہونے لگی۔

ایک روز اچھی ساعت میں قاضی، مفتی، عالم، فاضل، اکابر سب جمع ہوئے؛ نکاح باندھا گیا اور مہر متعین ہوا۔ دلہن کو بڑی دھوم (۵۹۲) سے لے گئے۔ سب رسم رسومات کر کے فارغ ہوئے۔ نوشہ نے رات کو جب قصد جماع کا کیا، اُس مکان میں ایک شور غل ایسا ہوا کہ جو باہر لوگ چوکی میں تھے، حیران ہوئے۔ دروازہ کوٹھری کا کھول کر چاہا، دیکھیں کہ یہ کیا آفت ہے۔ اندر سے ایسا بند تھا کہ کواڑ کھول نہ سکے۔ ایک دم میں وہ رونے کی آواز بھی کم ہوئی۔ پٹ کی پُول اُکھاڑ کر دیکھا تو دُلہا سر کٹا ہوا پڑا تڑپھتا ہے اور دلہن کے مُنہ سے کف چلا جاتا ہے اور اسی مٹی لہو میں لتھری ہوئی بے حواس پڑی لوٹی ہے۔

یہ قیامت دیکھ کر سب کے ہوش جاتے رہے۔ ایسی خوشی میں یہ غم ظاہر ہوا۔ پادشاہ کو خبر پہنچی، سر پیٹتا ہوا دوڑا۔ تمام ارکان سلطنت کے جمع ہوئے پر کسو کی عقل کام نہیں کرتی کہ اس احوال کو دریافت کرے۔ نہایت کو پادشاہ نے اُس قلق کی حالت میں حکم کیا کہ اس کم بخت بھنڈ پیری (۵۹۳) دلہن کا بھی سر کاٹ ڈالو۔ یہ بات پادشاہ کی زبان سے بونہیں نکلی، پھر ویسا ہی ہنگامہ برپا ہوا۔ پادشاہ ڈرا اور اپنی جان کے خطرے سے نکل بھاگا اور فرمایا کہ اسے محل سے باہر نکال دو۔ خواصوں نے اس لڑکی کو میرے گھر میں پہنچا دیا۔ یہ چرچا دنیا میں مشہور ہوا۔ جن نے سنا حیران ہوا اور شہزادے کے مارے جانے کے سبب سے خود پادشاہ اور جتنے باشندے اس شہر کے ہیں، میرے دشمن جانی ہوئے۔

جب ماتم داری سے فراغت ہوئی اور چہلم ہو چکا۔ پادشاہ نے ارکان دولت سے صلاح پوچھی کہ اب کیا کیا چاہیے؟ سمجھوں نے کہا کہ اور تو کچھ ہونہیں سکتا پر ظاہر میں دل کی تسلی اور صبر کے واسطے اُس لڑکی کو اُس کے باپ سمیت مروا ڈالیے اور گھر بار ضبط کر لیجئے۔ جب میری یہ سزا مقرر کی، کو تو ال کو حکم ہوا؛ اُس نے آ کر چاروں طرف سے میری حویلی کو گھر لیا اور نرسنگا دروازے پر بجایا اور چاہا کہ اندر گھسیں اور پادشاہ کا حکم بجالاویں۔ غیب سے اینٹ پتھر ایسے برسنے لگے کہ تمام فوج تاب نہ لاسکی۔ اپنا سر مُنہ بچا کر جید ہر تہ ہر بھاگی۔ اور ایک آواز مُہیب پادشاہ نے محل میں اپنے کانوں سُنی کہ کیوں کم بختی آئی ہے؛ کیا شیطان لگا ہے؟ بھلا چاہتا ہے تو اس نازمین کے احوال کا متعرض نہ ہو، نہیں تو جو کچھ تیرے بیٹے نے اُس سے شادی کر کر دیکھا، تو بھی اُس کی دشمنی سے دیکھے گا۔ اب اگر ان کو ستا دے گا تو مزا پاوے گا۔

پادشاہ کو مارے دہشت کے تپ چڑھی۔ وہ نہیں حکم کیا کہ ان بد بختوں سے کوئی مزاحم نہ ہو۔ کچھ کہو نہ سُو، حویلی میں پڑا رہنے دو۔ زور ظلم ان پر نہ کرو۔ اُس دن سے عامل، باؤ بتا س جان کر دُعا، تعویذ اور سیانے، جنتر

منتر کرتے ہیں اور سب باشندے اس شہر کے، اسمِ اعظم اور قرآنِ مجید پڑھتے ہیں۔ مدت سے یہ تماشا ہو رہا ہے لیکن اب تک کچھ اسرار معلوم نہیں (۵۹۳) اور مجھے بھی ہرگز اطلاع نہیں، مگر اس لڑکی سے ایک بار پوچھا کہ تم نے اپنی آنکھوں سے کیا دیکھا تھا؟ یہ بولی کہ اور تو کچھ میں نہیں جانتی، لیکن یہ نظر آیا کہ جس وقت میرے خاوند نے قصدِ مباشرت کا کیا، چھت پھٹ کر ایک تختِ مرصع کا نکلا۔ اُس پر ایک جوان نُو بصورت، شاہانہ لباس پہنے بیٹھا تھا اور ساتھ بہت سے آدمی اہتمام کرتے ہوئے اُس مکان میں آئے، اور شہزادے کے قتل کے مُستعد ہوئے۔ وہ شخص، سردار میرے نزدیک آیا، بولا: ”کیوں جانی! اب ہم سے کہاں بھاگو گی؟“ اُن کی صورتیں آدمی کی سی تھیں لیکن پانوں بکریوں کے سے نظر آئے۔ میرا کلیجا دھڑکنے لگا اور خوف سے غش میں آ گئی۔ پھر مجھے کچھ سُدھ نہیں کہ آخر کیا ہوا۔ تب سے میرا یہ احوال ہے کہ اس ٹوٹے مکان (۵۹۵) میں ہم دونوں پڑے رہتے ہیں۔ پادشاہ کے عُصّے کے باعث اپنے رفیق سب جُدا ہو گئے اور میں گدائی کرنے جو نکلتا ہوں تو کوئی کوڑی نہیں دیتا، بلکہ دوکان (۵۹۶) پر کھڑے رہنے کے روادار نہیں۔ اس کم بخت لڑکی کے بدن پر تان نہیں کہ سر چھپاوے (۵۹۷) اور کھانے کو میسر نہیں جو پیٹ بھر کھاوے۔ خُدا سے یہ چاہتا ہوں کہ موت ہماری آوے یا زمین پھالے اور یہ ناشدنی سماوے۔ اس جینے سے مرنا بھلا ہے۔ خدا نے شاید ہمارے ہی واسطے تجھے بھیجا ہے جو تُو نے رحم کھا کر ایک مُہر دی، کھانا مزے دار (۵۹۸) پکا کر کھایا اور بیٹی کی خاطر کپڑا بھی بنایا۔ خُدا کی درگاہ میں شکر کیا اور تجھے دُعا دی۔ اگر اس پر آسیب جن یا پری کا نہ ہوتا، تیری خدمت میں لوٹنے کی جگہ دیتا اور اپنی سعادت جانتا۔ یہ احوال اس عاجز کا ہے۔ تُو اس کے در پے مت ہو اور اس قصد سے درگزر۔

یہ سب ماجرا سن کر میں نے بہت منت و زاری کی کہ مجھے اپنی فرزندگی میں قبول کر۔ جو میری قسمت بدھا ہوگا، سو ہوگا (۵۹۹)۔ وہ پیر مرد ہرگز راضی نہ ہوا۔ شام جب ہوئی، اُس سے رخصت ہو کر سر میں آیا۔ مُبارک نے کہا: ”لوشہزادے! مُبارک ہو، خدا نے اسباب تو درست کیا ہے۔ بارے یہ محنت اکارت نہ گئی۔“ میں نے کہا: ”آج کتنی خوشامد کی، پر وہ اندھا بے ایمان راضی نہیں ہوتا۔ خدا جانے دیوے گا یا نہیں۔“ پر میرے دل کی یہ حالت تھی کہ رات کاٹنی مشکل ہوئی کہ کب صبح ہو تو پھر جا کر حاضر ہوں۔ کبھی یہ خیال آتا، اگر وہ مہربان ہو اور قبول کرے تو مُبارک، ملک صادق کی خاطر لے جاوے گا۔ پھر کہتا، بھلا ہاتھ تو آوے، مُبارک کو مناؤنا کر میں عیش کروں گا۔ پھر جی میں یہ خطرہ آتا کہ اگر مُبارک بھی قبول کرے تو جنوں کے ہاتھ سے وہی نوبت میری ہوگی جو پادشاہ زادے کی ہوئی اور اس شہر کا پادشاہ کب چاہے گا کہ اُس کا بیٹا مارا جائے اور دوسرا خوشی منائے۔ (۶۰۰) تمام

رات نیند اُچاٹ ہو گئی اور اسی منصوبے کے اُلجھیرے میں کٹی۔ جب روز روشن ہوا، میں چلا۔ چوک میں سے اچھے اچھے پوشاکی اور گونا گونا گونا کناری اور (۶۰۱) میوہ خشک و تر خرید کر کے اُس بزرگ کی حالت میں حاضر ہوا۔ نہایت خوش ہو کر بولا کہ سب کو اپنی جان سے زیادہ کچھ عزیز نہیں؛ پر اگر میری جان بھی تیرے کام آوے تو دریغ نہ کروں اور اپنی بیٹی ابھی تیرے حوالے کروں۔ لیکن یہی خوف آتا ہے کہ اس حرکت سے تیری جان کو خطرہ نہ ہو کہ یہ داغ لعنت کا میرے اوپر تاقیامت رہے۔ میں نے کہا: ”اب اس بستی میں بے کس واقع ہوں اور تم میرے دین دُنیا کے باپ ہو۔ میں اس آرزو میں مُدّت سے کیا کیا تباہی اور پریشانی کھینچتا ہوں اور کیسے کیسے صدے اٹھاتا ہوں یہاں تک آیا، اور مطلب کا بھی سُراغ پایا۔ خُدا نے تمہیں بھی مہربان کیا جو بیاہ دینے پر رضامند ہوئے۔ لیکن میرے واسطے آگ پیچھا کرتے ہو۔ ذرا مُنصف ہو کر غور فرماؤ تو عشق کی تلوار سے (۶۰۲) سر بچانا اور اپنی جان کو چھپانا کس مذہب میں درست ہے؟ ہر چہ باد اباد۔ میں سب طرح اپنے تئیں برباد دیا ہے۔ معشوق کے وصال کو میں زندگی سمجھتا ہوں۔ اپنے مرنے جینے کی کچھ پروا نہیں، بلکہ اگر نا اُمید ہوں گا تو بن اَجَل مر جاؤں گا اور تمہارا قیامت میں دامن گیر ہوں گا۔“

غرض اس گُفت و شنید اور ہاں نانہہ میں قریب ایک مہینے کے خوف ورجا میں گُزرا۔ ہر روز اُس بزرگ کی خدمت میں دوڑا جاتا اور خوشامد برآمد کیا کرتا۔ اتفاقاً وہ بوڑھا، کاہلا ہوا۔ میں اُس کی بیماری میں حاضر رہا۔ ہمیشہ قارورہ حکیم پاس لے جاتا۔ جو نسخہ لکھ دیتا اُسی ترکیب سے بنا کر پلاتا اور شولا اور غدا اپنے ہاتھ سے پکا کر کوئی (۶۰۳) نوالا کھلاتا۔ ایک دن مہربان ہو کر کہنے لگا: ”اے جوان! تُو بڑا ضدی ہے۔ میں نے ہر چند ساری قباحتیں کہہ سُنائیں اور منع کرتا ہوں کہ اس کام سے باز آ۔ جی ہے تو جہان ہے، پر خواہ مخواہ گونے میں گرا چاہتا ہے۔ اچھا، اپنی لڑکی سے تیرا منگور کروں گا، (۶۰۴) دیکھوں وہ کیا کہتی ہے؟“ ”یا فُقر اللہ! یہ خوش خبری سُن کر میں ایسا پھولا کہ کپڑوں میں نہ سما یا۔ آداب بجالایا اور کہا: (۶۰۵) ”اب آپ نے میرے جینے کی فکر کی“۔ رُخصت ہو کر مکان پر آیا اور تمام شب، مُبارک سے پیھی ذکر مذکور رہا۔ کہاں کی نیند اور کہاں کی بھوکھ؟ صُبح کو نُور کے وقت پھر جا کر موجود ہوا۔ سلام کیا۔ فرمانے لگا کہ لو اپنی بیٹی ہم نے تم کو دی۔ خُدا مبارک کرے۔ تم دونوں کو خُدا کے حِفْظ و امان میں سوپنا (۶۰۶)۔ جب تلک میرے دم میں دم ہے، میری آنکھوں کے سامنے رہو۔ جب میری آنکھ مُند جائے گی، جو تمہارے جی میں آوے گا سو کچھ، بختا رہو۔“ (۶۰۷) کتنے دن پیچھے وہ مرد بزرگ جاں بحق تسلیم ہوا۔ روپیٹ کر تجہیز و تکفین کیا۔ بعد تیجے کے، اُس نازنین کو مُبارک، ڈولے (۶۰۸) کر کر کارواں سرا میں لے آیا اور مجھ سے کہا کہ یہ

امانت ملک صادق کی ہے۔ خبردار خیانت نہ کیجو اور یہ محنت مشقت برباد نہ دیجو۔ میں نے کہا: ”اے کا کا! ملک صادق یہاں کہاں ہے، دل نہیں مانتا، میں کیوں کر صبر کروں؟ جو کچھ ہو سو، ہو، جیوں یا مروں، اب تو عیش کروں۔“

(۶۰۹) مُبارک نے دِق ہو کر ڈانٹا کہ لڑکپن نہ کرو۔ ابھی ایک دم میں کچھ کا کچھ ہو جاتا ہے۔ ملک صادق کو دُور جانتے ہو، جو اُس کا فرمانا نہیں مانتے ہو؟ اُس نے چلتے وقت پہلے ہی اُونچ نیچ سب سمجھا دی ہے۔ اگر اُس کے کہنے پر رہو گے اور صحیح سلامت اس کو وہاں تک لے چلو گے تو وہ بھی پادشاہ ہے۔ شاید تمہاری محنت پر توجہ کر کے تمہیں کو بخش دے، تو کیا اچھی بات ہووے۔ پیت کی پیت رہے اور میت کا میت ہاتھ لگے۔ (۶۱۰) اُس کے ڈرانے اور سمجھانے سے میں حیران ہو کر پُچکا ہو رہا۔ (۶۱۱) دو ساڈنیاں خرید کیں اور کجاووں پر سوار ہو کر ملک صادق کے مُلک کی راہ لی۔ چلتے چلتے ایک میدان میں آواز شور غل (۶۱۲) کی آنے لگی۔ مُبارک نے کہا: ”شکر خُدا، ہماری محنت نیک لگی۔ (۶۱۳) یہ لشکر جنوں کا آپہنچا۔“ بارے مُبارک نے اُن سے مل جُل کر پُوچھا کہ کہاں کا ارادہ کیا ہے؟ وہ بولے کہ بادشاہ نے تمہارے استقبال کے واسطے ہمیں تعینات کیا ہے۔ اب تمہارے فرماں بردار ہیں۔ اگر کہو تو ایک دم میں رُو برو لے چلیں۔ مُبارک نے کہا: ”دیکھو کس محنتوں (۶۱۴) سے خُدا نے پادشاہ کے حضور میں ہمیں سرخ رُو کیا، اب جلدی کیا ضرور ہے؟ اگر خُدا نخواستہ کچھ خلل ہو جاوے تو ہماری محنت اکارت ہو، اور جہاں پناہ کی غصّی میں پڑیں۔ سبھوں نے کہا کہ اس کے تم مختار ہو۔ جس طرح جی چاہے چلو۔ اگرچہ سب طرح کا آرام تھا، پر رات دن چلنے سے کام تھا۔ جب نزدیک جا پہنچا، (۶۱۵) میں مُبارک کو سوتا دیکھ کر اُس نازنین کے قدموں پر سر رکھ کر اپنے دل کی بے قراری اور ملک صادق کے سبب سے لاچاری نہایت منت وزاری سے کہنے لگا کہ جس روز سے تمہاری تصویر دیکھی ہے، خواب و خورش اور آرام میں نے اپنے اوپر حرام کیا ہے۔ اب جو خُدا نے یہ دن دکھایا تو محض بے گانہ ہو رہا ہوں۔ فرمانے لگی کہ میرا بھی دل تمہاری طرف مائل ہے کہ تم نے میری خاطر کیا کیا ہرج مرج اٹھایا اور کس کس مُشتتوں سے لے آئے ہو۔ خُدا کو یاد کرو اور مجھے بھول نہ جانیو۔ دیکھو تو پردہ غیب سے کیا ظاہر ہوتا ہے۔ یہ کہہ کر ایسی بے اختیار داڑھ مار کر روئی کہ بچکی لگ گئی۔ ایدھر میرا یہ حال، ادھر اُس کا وہ احوال۔

اس میں مُبارک کی نیند ٹوٹ گئی۔ وہ ہم دونوں مُشتاقوں کا روناد بکھ کر رونے لگا اور بولا کہ خاطر جمع رکھو۔ ایک روغن میرے پاس ہے۔ اس گل بدن کے بدن میں مل دوں گا۔ اُس کی بو سے ملک صادق کا جی ہٹ جائے گا۔ غالب ہے کہ تمہیں کو بخش دے۔

مُبارک سے یہ تدبیر سن کر دل کو ڈھارس ہو گئی۔ اُس کے گلے سے لگ کر لاڑ کیا اور کہا: ”اے دادا، اب

تو میرے باپ کی جگہ ہے۔ تیرے باعث میری جان بچی۔ اب بھی ایسا کام کر جس میں میری زندگانی ہو۔ نہیں تو اس غم میں مرجاؤں گا۔“ اُس نے ڈھیر سی تسلی دی۔ جب روز روشن ہوا، آواز جٹوں کی معلوم ہونے لگی۔ دیکھا تو کئی خواص، ملک صادق کے آئے ہیں اور دوسرے پاو بھاری (۶۱۶) ہمارے لیے لائے ہیں۔ اور ایک پٹوں ڈول (۶۱۷) موتیوں کی توڑ پڑی ہوئی اُن کے ساتھ ہے۔ مبارک نے اُس نازنین کو وہ تیل مل دیا اور پوشاک پہنا، بناؤ کروا کر ملک صادق کے پاس لے چلا۔ پادشاہ نے دیکھ کر مجھے بہت سرفراز کیا اور عزت و حرمت سے بٹھایا اور فرمانے لگا کہ تجھ سے میں ایسا سلوک کروں گا کہ کسو نے آج تک کسو سے نہ کیا ہوگا۔ پادشاہت تو تیرے باپ کی موجود ہے، علاوہ اب تو میرے بیٹے کی جگہ ہوا (۶۱۸)۔ یہ توجہ کی باتیں کر رہا تھا، اتنے میں وہ نازنین بھی روبرو آئی۔ اُس روغن کی بو سے یک بہ یک دماغ پر اگندہ ہوا اور حال بے حال ہو گیا۔ تاب اُس باس کی نہ لاسکا۔ اٹھ کر باہر چلا گیا اور ہم دونوں کو بلوایا۔ اور مبارک کی طرف متوجہ ہو کر فرمایا کہ کیوں جی! خوب شرط بجالائے۔

میں نے خبردار کر دیا تھا کہ اگر خیانت کرو گے تو خفگی میں پڑو گے۔ یہ بھوکھسی ہے۔ اب دیکھو تمہارا کیا حال کرتا ہوں۔ بہت جریز ہوا۔ مبارک نے مارے ڈر کے اپنا ازار بند کھول کر دکھا دیا کہ پادشاہ سلامت! جب حضور کے حکم سے اس کام کے ہم متعین ہوئے تھے۔ غلام نے پہلے ہی اپنی علامت کاٹ کر ڈبیا میں بند کر کے سر بہ مہر سرکار کے خزانچی کے سپرد کر دی تھی اور مرہم سلیمانی لگا کر روانہ ہوا تھا۔ مبارک سے یہ جواب سن کر تب میری طرف آنکھیں نکال کے گھورا اور کہنے لگا: ”تو یہ تیرا کام ہے!“ اور تیش میں آ کر منہ سے برا بھلا بکنے لگا۔ اُس وقت اُس کے بت کہاؤ سے یوں معلوم ہوتا تھا کہ شاید جان سے مجھے مرنا ڈالے گا۔ جب میں نے اُس کے بشرے سے یہ دریافت کیا، اپنے جی سے ہاتھ دھو کر اور جان کھو کر سر غلاف مبارک کی کمر سے پھینچ کر ملک صادق کی توند میں ماری۔ چھری کے لگتے ہی نہڑا اور جھونما۔ میں نے حیران ہو کر جانا کہ مقرر مر گیا۔ پھر اپنے دل میں خیال کیا کہ زخم تو ایسا کاری نہیں لگا، یہ کیا سبب ہوا؟ میں کھڑا دیکھتا تھا کہ وہ زمین پر لوٹ لاٹ، گیند کی صورت بن کر آسمان کی طرف اڑ چلا۔ ایسا بلند ہوا کہ آخِر نظروں سے غایب ہو گیا۔ پھر ایک پل کے بعد بجلی کی طرح کڑکتا اور غصے میں کچھ بے معنی بکتا ہوا نیچے آیا اور مجھے ایک لات ماری کہ میں تیور کر چاروں شانے چت گر پڑا، اور جی ڈوب گیا۔ خدا جانے کتنی دیر میں ہوش میں آیا۔ آنکھیں کھول کر جو دیکھا تو ایک ایسے جنگل میں پڑا ہوں کہ جہاں ہوائے کیکڑ اور ٹینٹی اور جھرد بیری کے درختوں کے کچھ اور نظر نہیں آتا۔ اب اُس گھڑی عقل کچھ کام نہیں کرتی کہ کیا کروں اور کہاں جاؤں! نا اُمیدی سے ایک آہ بھر کر ایک طرف کی راہ لی۔ اگر کہیں کوئی آدمی کی صورت نظر پڑتی تو

ملک صادق کا نام پوچھتا۔ وہ دیوانہ جان کر جواب دیتا کہ ہم نے تو اُس کا نام بھی نہیں سنا۔

ایک روز پہاڑ پر جا کر میں نے بھی ارادہ کیا کہ اپنے تئیں گرا کر ضائع کروں۔ بچوں مُستعد کرنے کا ہوا، وہی سوار، صاحب ذوالفقار، بُرقع پوش آ پہنچا اور بولا کہ کیوں جان (۶۱۹) کھوتا ہے؟ آدمی پر ڈکھ درد سب ہوتا ہے۔ اب تیرے بُرے دن گئے اور بھلے دن آئے۔ جلد روم کو جا۔ تین شخص ایسے ہی آگے گئے ہمیں۔ اُن سے ملاقات کر اور وہاں کے سلطان سے مل۔ تم پانچوں کا مطلب ایک ہی جاہ ملے گا۔

اس فقیر کی سیر کا یہ ماجرا ہے، جو عرض کیا۔ بارے بشارت سے اپنے مولا مُشکل کشا کی، مُرشدوں کی حضوری میں آ پہنچا ہوں اور پادشاہ ظل اللہ کی بھی ملازمت حاصل ہوئی۔ چاہئے کہ اب سب کی خاطر جمع ہو۔“

یہ باتیں چار درویش اور پادشاہ آزاد بخت میں ہو رہی تھیں کہ اتنے میں ایک محلی، پادشاہ کے محل میں سے دوڑا ہوا آیا اور مُبارک باد کی تسلیم میں پادشاہ کے حضور بجالایا اور عرض کی کہ اس وقت شاہزادہ پیدا ہوا کہ آفتاب و مہتاب اُس کے حُسن کے رُو بر و شرمندہ ہیں۔ پادشاہ نے متعجب ہو کر پوچھا کہ ظاہر میں تو کسو کو حمل نہ تھا۔ یہ آفتاب کس برج حمل سے نمودہ ہوا؟ (۶۲۰) اُس نے التماس کیا کہ ماہ رُو خواص جو بہت دنوں سے غضب پادشاہی میں پڑی تھیں، بے کسوں کی مانند ایک کونے رہتی تھی اور مارے ڈر کے اس کے نزدیک کوئی نہ جاتا، نہ احوال پوچھتا تھا، اُس پر یہ فضل الہی ہوا کہ چاند سا بیٹا اُس کے پیٹ سے پیدا ہوا۔

پادشاہ کو ایسی خوشی حاصل ہوئی کہ شاید شادی مرگ ہو جائے۔ چاروں فقیر نے بھی دعادی کہ بھلا بابا! تیرا گھر آباد رہے اور اُس کا قدم مُبارک ہو۔ تیرے سائے کے تلے بوڑھا، بڑا ہو۔ پادشاہ نے کہا: ”یہ تمہارے قدم کی برکت ہے۔ واللہ، اپنے تو سان گمان میں بھی یہ بات نہ تھی (۶۲۱)۔ اجازت ہو تو جا کر دیکھوں۔“

درویشوں نے کہا: ”بسم اللہ سدھاریے۔“ پادشاہ محل میں تشریف لے گئے۔ شاہزادے کو گود میں لیا اور شکر پروردگار کی جناب میں کیا۔ کلیجا ٹھنڈا ہوا۔ وُنہیں چھاتی سے لگائے ہوئے لاکر فقیروں کے قدموں پر ڈالا۔ درویشوں نے دعائیں پڑھ کر جھاڑ پھونک دیا۔ پادشاہ نے جشن کی تیاری کی۔ دوہری نوبتیں چھڑنے لگیں (۶۲۲)۔ خزانے کا مُنبہ کھول دیا۔ داد و دہش سے ایک کوڑی کے مُتاج کو لکھ پتی کر دیا۔ ارکان دولت چٹنے تھے، سب کو دو چنڈ جاگیر و منصب کے فرمان ہو گئے۔ جتنا لشکر تھا، اُنھیں پانچ برس کے طلب انعام ہوئی۔ مشائخ اور اکابر کو مدد و معاش اور آتمغا عنایت ہوا۔ بے نواؤں کے میتے اور ٹکڑے، گداؤں کے چمچے اشرفی اور روپیوں کی کھچڑی سے بھر دیئے، اور تین برس کا خزانہ رعیت کو مُعاف کیا کہ جو کچھ بوویں، بچو تین دنوں حصے اپنے گھروں میں اٹھالے جائیں۔ تمام شہر میں

ہزاری بزاری کے گھروں میں جہاں دیکھو وہاں تھئی تھئی ناچ ہو رہا ہے۔ مارے خوشی کے ہر ایک ادا اعلیٰ پادشاہ وقت بن بیٹھا (۶۲۳)۔ عین شادی میں ایک بارگی اندروں محل سے رونے پینے کا ٹل اٹھا۔ خواصین اور ٹر کنیاں اور اُردا بیگنیاں اور مَحلی، خوبے ہر میں خاک ڈالے ہوئے باہر نکل آئے اور پادشاہ سے کہا کہ جس وقت شہزادے کو نہلا ڈھلا کر دائی کی گود میں دیا، ایک ابر کا ٹکڑا آیا اور دائی کو گھیر لیا۔ بعد ایک دم کے دیکھیں تو اُن گائے ہوش پڑی ہے اور شہزادہ غایب ہو گیا۔ یہ کیا قیامت ٹوٹی! پادشاہ یہ تعجبات سُن کر حیران ہو رہا اور تمام ملک میں واویلا پڑی۔ دو دن تک کسو کے گھر میں ہانڈی نہ چڑھی۔ شہزادے کا غم کھاتے اور لہوا پنا پیتے تھے۔ (۶۲۴)

غرض زندگی سے لاچار تھے، جو اس طرح جیتے تھے (۶۲۵)۔ جب تیسرا دن ہوا، وہی بادل پھر آیا اور ایک پنگھولا، جڑاؤ موتیوں کی توڑ پڑی ہوئی لایا۔ اُسے محل میں رکھ کر آپ ہوا ہوا۔ لوگوں نے شہزادے کو اُس میں اٹھوٹھا پو سے ہوائے پایا۔ پادشاہ بیگم نے جلدی بلائیں لے کر ہاتھوں میں اٹھا کر چھاتی سے لگا لیا۔ دیکھا تو، گرتا آب رواں کا، موتیوں کا درد امن نکا ہوا گلے میں ہے اور اُس ہے شلو کا تمامی کا پہنایا ہے۔ اور ہاتھ پانو میں کھڑوے مُرّصع کے، اور گلے میں ہیکل نورتن کی پڑی ہے (۶۲۶) اور جھنجھنا، چُسنی، چٹے بٹے جڑاؤ دھرے ہیں۔ سب مارے خوشی کے واری پھیری ہونے لگیں اور دعائیں دینے لگیں کہ تیری ما کا پیٹ ٹھنڈا رہے اور تو بوڑھا آڑھا ہو۔

پادشاہ نے ایک بڑا محل، نیا تعمیر کروا کر اور فرش بچھوا، اُس میں درویشوں کو رکھا۔ جب سلطنت کے کام سے فراغت ہوتی، تب آ بیٹھتے اور سب طرح سے خدمت اور خبر گیری کرتے۔ لیکن ہر چاند کی نو چندی جُمیرات کو وہی پارہ، اُبر آتا اور شہزادے کو لے جاتا۔ بعد دو دن کے ٹحفہ، کھلونے اور سوغاتیں ہر ایک ملک کی اور ہر ایک قسم کی شہزادے کے ساتھ لے آتا۔ جن کے دیکھنے سے عقل انسان کی حیران ہو جاتی۔ اسی قاعدے سے پادشاہ زادے نے خیریت سے ساتویں برس میں پانو دیا۔ عین سالگرہ کے روز پادشاہ آزاد بخت نے فقیروں سے کہا کہ سائیں اللہ! کچھ معلوم نہیں ہوتا کہ شہزادے کو کون لے جاتا ہے اور پھر دے جاتا ہے، بڑا تعجب ہے۔ دیکھیے انجام اس کا کیا ہوتا ہے؟ درویشوں نے کہا: ”ایک کام کرو۔ ایک شقہ شوقیہ اس مضمون کا لکھ کر شہزادے کے گہوارے میں رکھ دو کہ تمہاری مہربانگی اور محبت دیکھ کر اپنا بھی دل، مُشتاق ملاقات کا ہوا ہے۔ اگر دوستی کی راہ سے اپنے احوال کی اطلاع دیجیئے تو خاطر جمع ہو اور حیرانی بالکل دفع ہو۔“ پادشاہ نے موافق صلاح درویشوں کے، افشانی کا غنڈ پر ایک رقعہ اسی عبارت کا ترقیم کیا اور مہد زریں میں رکھ دیا۔

شہزادہ بمو جب قاعدہ قدیم کے غایب ہوا۔ جب شام ہوئی، آزاد بخت درویشوں کے بستروں پر آ کر بیٹھے اور کلمہ کلام ہونے لگا۔ ایک کاغذ لپیٹا ہوا پادشاہ کے پاس آ پڑا۔ کھول کر پڑھا تو جواب اسی شقے کا تھا۔ یہی دو سطر لکھی تھیں کہ ہمیں بھی اپنا مشتاق جانینے۔ سواری کے لیے تخت جاتا ہے، اُس وقت اگر تشریف لائے تو بہتر ہے، باہم ملاقات ہو۔ سب اسباب عیش و طرب کا مہیا ہے۔ صاحب ہی کی جگہ خالی ہے۔

پادشاہ آزاد بخت، درویشوں کو ہمراہ لے کر تخت پر بیٹھے۔ وہ تخت حضرت سلیمان کے تخت کی مانند (۶۲۸) ہو کر چلا۔ رفتہ رفتہ ایسے مکان پر جا اترے کہ عمارت عالیشان اور تیاری کا سامان نظر آتا ہے لیکن یہ معلوم نہیں ہوتا کہ یہاں کوئی ہے یا نہیں۔ اتنے میں کسو نے ایک ایک سلانی سلیمانی سرے کی اُن پانچوں کی آنکھوں میں پھیر دی۔ دو دو بوندیں آنسو کی ٹپک پڑیں۔ پر یوں کا اکھاڑا دیکھا کہ استقبال کی خاطر، گلاب پاشیں لینے ہوئے اور رنگ برنگ کے جوڑے پہنے ہوئے کھڑا ہے۔ آزاد بخت آگے چلے تو دور وہ ہزاروں پری زاد موڈ پ کھڑے ہیں اور صدر میں ایک تخت زمر کا دھرا ہے۔ اُس پر ملک شہبال شاہ رخ کا بیٹا تکیئے لگائے بڑے تڑک سے بیٹھا ہے اور ایک پری زاد لڑکی روبرو بیٹھی شہزادہ بختیار کے ساتھ کھیل رہی ہے اور دونوں بغل میں گریاں اور صندوقیں قرینے سے چھپی ہیں۔ اُن پر عمدہ پری زاد بیٹھے ہیں۔ ملک شہبال، پادشاہ کو دیکھتے ہی سر و قد اٹھ اور تخت سے اتر کر بغل گیر ہو اور ہاتھ میں ہاتھ پکڑے، اپنے برابر تخت پر لا کر بٹھایا اور بڑے تپاک اور گرم جوشی سے باہم گفتگو ہونے لگی۔ تمام روز ہنسی خوشی کھانے اور میوے اور خوشبوؤں کی ضیافت رہی اور راک رنگ سنا کیئے (۶۲۸)۔

دوسرے دن جب پھر دونوں پادشاہ جمع ہوئے۔ شہبال نے پادشاہ سے درویشوں کے ساتھ لانے کی کیفیت پوچھی۔ پادشاہ نے چاروں بے نواؤں کا ماجرا جو سنا تھا، مفصل بیان کیا اور سفارش کی اور مدد چاہی کہ انہوں نے اتنی محنت اور مصیبت کھینچی ہے۔ اب صاحب کی توجہ سے اگر اپنے اپنے مقصد کو پہنچیں تو ثواب عظیم ہے۔ اور یہ مخلص بھی تمام عمر شکر گزار رہے گا۔ آپ کی نظر توجہ سے ان سب کا بیڑا پار ہوتا ہے۔ ملک شہبال نے سُن کر کہا: ”بہ سرو چشم۔ میں تمہارے فرمانے سے قاصر نہیں۔“ یہ کہہ کر نگاہ گرم سے دیووں اور پریوں کی طرف دیکھا اور بڑے بڑے جن، جو جہاں سردار تھے، اُن کو نام لکھے کہ اس فرمان کے دیکھتے ہی (۶۲۹) اپنے تئیں حضور پُر نور میں حاضر کرو۔ اگر کسی کے آنے میں توقف ہوگا تو اپنی سزا پاوے گا اور پکڑا ہوا آوے گا۔ اور آدم زاد، خواہ عورت خواہ مرد، جس کے پاس ہو اُسے اپنے ساتھ لیے آوے۔ اگر کوئی پوشیدہ کر رکھے گا اور ثانی الحال ظاہر ہوگا۔ تو اُس کا زن و بچہ، کو لھو میں پھینکا جائے گا اور اُس کا نام و نشان (۶۳۰) باقی نہ رہے گا۔“

یہ حکم نامے لے کر دیو چاروں طرف متعین ہوئے۔ یہاں دونوں بادشاہوں میں صحبت گرم ہوئی اور باتیں اختلاط کی ہونے لگیں۔ اس میں ملک شہبال درویشوں سے مخاطب ہو کر بولا کہ اپنے تئیں بھی بڑی آرزو لڑ کے ہونے کی تھی اور دل میں یہ عہد کیا تھا کہ اگر خدا، بیٹا دے یا بیٹی تو اُس کی شادی بنی آدم کے پادشاہ کے یہاں جو لڑکا پیدا ہوگا اُس سے کروں گا۔ اس نیت کرنے کے بعد معلوم ہوا کہ پادشاہ بیگم پیٹ سے ہیں۔ بارے دن اور گھڑیاں اور مہینے گنتے گنتے پورے دن ہوئے اور یہ لڑکی پیدا ہوئی۔ موافق وعدے کے تلاش کرنے کے واسطے، عالم جنیات کو میں نے حکم کیا چار دانگ دنیا میں جستجو کرو۔ جس پادشاہ یا شہنشاہ کے یہاں فرزند پیدا ہو، اُس کو بہ جنس احتیاط سے جلد اٹھا کر لے آؤ۔ وہ نہیں ہو جب فرمان کے، پری زاد چاروں سمت پراگندہ ہوئے۔ بعد دیر کے، اس شہزادے کو میرے پاس لے آئے۔ (۶۳۱)

میں نے شکر خدا کا کیا اور اپنی گود میں لے لیا۔ اپنی بیٹی سے زیادہ اس کی محبت میرے دل میں پیدا ہوئی۔ جی نہیں چاہتا کہ ایک دم نظروں سے جُدا کروں۔ لیکن اس خاطر بھیج دیتا ہوں کہ اگر اس کے ماہاپ نہ دیکھیں گے، (۶۳۲) اُن کا کیا احوال ہوگا۔ لہذا ہر مہینے میں ایک بار منگ لیتا ہوں۔ کئی دن اپنے نزدیک رکھ کر پھر بھیج دیتا ہوں۔ انشاء اللہ تعالیٰ، اب ہماری تمھاری ملاقات ہوئی، (۶۳۳) اس کی کٹھنائی کر دیتا ہوں۔ موت حیات سب کو لگی پڑی ہے۔ بھلا جیتے جی ان کا سہرا دیکھ لیں۔“

پادشاہ آزاد بخت یے باتیں ملک شہبال کی سُن کر، اور اُس کی ٹو بیاں دیکھ کر نہایت محظوظ ہوئے اور بولے: ”پہلے ہم کو شہزادے کے غایب ہو جانے اور پھر آنے سے عجب عجب طرح کے خطرے دل میں آتے تھے، لیکن اب صاحب کی گفتگو سے تسلی ہوئی۔ یہ بیٹا اب تمھارا ہے۔ جس میں تمھاری خوشی ہو سو کیجئے۔“ غرض دونوں پادشاہوں کو صحبت مانند شکر و شیر (۶۳۴) کے رہتی اور عیش کرتے۔ دس پانچ دن کے عرصے میں بڑے بڑے پادشاہ گلستانِ اِرم کے اور کوہستان کے، اور جزیروں کے، جن کی طلب کی خاطر لوگ تعینات ہوئے تھے، سب آ کر حضور میں حاضر ہوئے۔ پہلے ملک صادق سے فرمایا کہ تیرے پاس جو آدم زاد ہے، حاضر کر۔ اُس نے نہٹ غم و غصہ (۶۳۵) کھا کر لاچار اس گلغزار کو حاضر کیا اور ولایت عمان کے پادشاہ سے شہزادی جن کی، جس کے واسطے شہزادہ، ملک نیمروز کا گاؤ سوار ہو کر سودائی بنا تھا، مانگی (۶۳۶)۔ اُس نے بھی بہت سی عذر معذرت کر کے حاضر کی۔ جب پادشاہ فرنگ کی بیٹی اور بہزاد خاں کو طلب کیا، سب منکر پاک ہوئے اور حضرت سلیمان کی قسم کھانے لگے۔ آخر دریائے فلزم کے پادشاہ سے جب پوچھنے کی نوبت آئی تو وہ سر نیچا کر کے چپ ہو رہا۔ ملک شہبال نے اُس کی

خاطر کی اور قسم دی اور امیدوار سرفرازی کا کیا اور کچھ دھونس دھڑکا بھی دیا۔ تب وہ بھی ہاتھ جوڑ کر عرض کرنے لگا کہ پادشاہ سلامت! حقیقت یہ ہے کہ جب پادشاہ اپنے بیٹے کے استقبال کی خاطر دریا پر آیا اور شہزادے نے مارے جلدی کے، گھوڑا دریا میں ڈالا۔ اتفاقاً میں اُس روز سیر و شکار کی خاطر نکلا تھا۔ اُس جگہ میرا گزر ہوا۔ سواری کھڑی کر کے یہ تماشا دیکھ رہا تھا۔ اُس میں شہزادی کو بھی گھوڑی دریا میں لے گئی۔ میری نگاہ جو اُس پر پڑی، دل بے اختیار ہوا۔ پری زادوں کو حکم کیا کہ شہزادی کو بمعہ گھوڑی لے آؤ۔ اُس کے پیچھے بہزاد خاں نے گھوڑا پھینکا۔ جب وہ بھی غوطے کھانے لگا، اُس کی دلاوری اور مردانگی پسند آئی۔ اُس کو بھی ہاتھوں ہاتھ پکڑ لیا۔ اُن دونوں کو لے کر میں نے سواری پھیری۔ سووے دونوں صحیح سلامت میرے پاس موجود ہیں۔

یہ احوال کہہ کر دونوں کوزو و بر و بلایا اور سلطان شام کی شہزادی کی تلاش بہت کی۔ اور سمجھوں سے سختی و ملایمت سے استفسار کیا۔ لیکن کسو نے حامی نہ بھری اور نہ نام و نشان بتایا۔ تب ملک شہبال نے فرمایا کہ کوئی پادشاہ یا سردار غیر حاضر بھی ہے یا سب آچکے؟ جنوں نے عرض کی کہ جہاں پناہ! سب حضور میں آئے ہیں مگر ایک، مسلسل جادو، جس نے کوہ قاف کے پردے میں ایک قلعہ جادو کے علم سے بنایا ہے، وہ اپنے غرور سے نہیں آیا ہے اور ہم غلاموں کو طاقت نہیں جو بزور اس کو پکڑ لائیں۔ وہ بڑا قلب مکان ہے اور وہ خود بھی بڑا شیطان ہے۔

یہ سن کر ملک شہبال کو تیش آیا اور لڑاکی فوج جنوں اور عفریتوں اور پری زادوں کی تعینات کی اور فرمایا: ”اگر راستی میں اُس شہزادی کو ساتھ لے کر حاضر ہو، فہما۔ والا نہ اُس کو زیرو ذر بر کر کے مشکلیں باندھ کر اور آؤ اور اُس کے گڑھ اور ملک کو نیست نابود کر کے گدھے کا بل پھر وا دو۔“ وہ نہیں حکم ہوتے ہی ایسی کتنی فوج روانہ ہوئی کہ ایک آدھ دن کے عرصے میں ویسے جوش خروش والے سرکش کو حلقہ بگوش کر کے پکڑ لائے اور حضور میں دست بستہ کھڑا کیا۔ ملک شہبال نے ہر چند سرزنش کر کر پوچھا لیکن اُس مغرور نے سوائے نانہہ کے، ہاں نہ کی۔ نہایت کو غصے ہو کر فرمایا کہ اس مردود کے بند بند جدا کرو اور کھال کھینچ کر بھس بھرو۔ اور پری زاد کے لشکر کو تعین کیا کہ کوہ قاف میں جا کر ڈھونڈ ڈھانڈھ کر پیدا کرو۔ وہ لشکر متعین، شہزادی کو بھی تلاش کر کے لے آیا اور حضور میں پہنچایا۔ اُن سب آسیروں نے اور چاروں فقیروں نے، ملک شہبال کا حکم اور انصاف دیکھ کر دعائیں دیں اور شاد ہوئے۔ پادشاہ آزاد بخت بھی بہت خوش ہوا۔ تب ملک شہبال نے فرمایا کہ مردوں کو دیوان خاص میں، اور عورتوں کو پادشاہی محل میں داخل کرو۔ اور شہر میں آئینہ بندی کا حکم کرو اور شادی کی تیاری جلدی ہو۔ گویا حکم کی دیر تھی۔

ایک روز نیک ساعت اور مبارک مہورت دیکھ کر شہزادہ، اختیار کا عقد اپنی بیٹی روشن اختر سے باندھا۔ اور

خولجہ زادہ یمن کو دمشق کی شہزادی سے بیاہا اور مملک فارس کے شہزادے کا نکاح بصرے کی شہزادی سے کر دیا۔ اور عجم کے پادشاہزادے کو فرنگ کی ملکہ سے منسوب کیا۔ اور نیمروز کے پادشاہ کی بیٹی کو بہزاد خاں کو دیا۔ اور شہزادہ نیمروز کو جن کی شہزادی حوالے کی۔ اور چین کے شہزادے کو اُس پیر مر دنجی کی بیٹی سے، جو ملک صادق کے قبضے میں تھی، کتھا کیا (۶۳۷)۔ ہر ایک نامراد بدولت مملک شہبال کے اپنے مقصد اور مُراد کو پہنچا۔ بعد اس کے چالیس دن تک جشن فرمایا اور عیش و عشرت میں رات دن مشغول رہے۔

آخر مملک شہبال نے ہر ایک پادشاہزادے کو تھکے اور سوغاتیں اور مال اسباب دے دے کر، اپنے اپنے وطن کو رخصت کیا۔ وہ سب (۶۳۸) بخوشی و خاطر جمعی روانہ ہوئے اور خیر عافیت سے پہنچے اور پادشاہت کرنے لگے۔ مگر ایک بہزاد خاں اور خولجہ زادہ یمن کا، اپنی خوشی سے پادشاہ آزاد بخت کی رفاقت میں رہے۔ آخر یمن کے خولجہ زادے کو خانساہا اور بہزاد خاں کو میر بخشی شہزادہ صاحب اقبال یعنی بختیار کی فوج کا کیا۔ جب تک جیتے رہے، عیش کرتے رہے۔ الہی! جس طرح یہ چاروں درویش اور پانچواں پادشاہ آزاد بخت اپنی مُراد کو پہنچے، اسی طرح ہر ایک نامراد کا مقصد دلی اپنے کرم اور فضل سے بر لا، بہ طفیل پنجتن پاک، دُو زادہ امام، چہار ذہ معصوم علیہم الصلوٰۃ والسلام (۶۳۹)۔ آمین یا الہ العالمین۔

خاتمہ کتاب میں (۲۳۰)

جب یہ کتاب فصلِ الہی سے اختتام کو پہنچی، جی میں آیا کہ اس کا نام بھی ایسا رکھوں کہ اسی میں تاریخ نکلے۔ جب حساب کیا تو بارہ سو پندرہ ہجری کے آخر سال میں کہنا شروع کیا تھا۔ باعثِ عدمِ فرصت کے بارہ سو سترہ سنہ کی ابتدا میں انجام ہوئی۔ اس فکر میں تھا کہ دل نے کہا کہ ”باغ و بہار“ اچھا نام ہے کہ ہم نام و ہم تاریخ اس میں نکلتی ہے۔ تب میں نے یہی نام رکھا۔ جو کوئی اس کو پڑھے گا، گویا باغ کی سیر کرے گا، بلکہ باغ کو آفتِ خزاں کی بھی ہے اور اس کو نہیں۔ یہ ہمیشہ سرسبز رہے گا۔

مرتب ہوا جب یہ باغ و بہار
تھے سنہ بارہ سو سترہ در شمار
کرو سیر اب اس کی تم رات دن
کہ ہے نام و تاریخ باغ و بہار
خزاں کا نہیں اس میں آسیب کچھ
ہمیشہ تر و تازہ ہے یہ بہار
مرے خونِ دل سے یہ سیراب ہے
اور لختِ جگر کے ہیں سب برگ و بار
مجھے بھول جاویں گے سب بعدِ مرگ
رہے گا مگر یہ سخن یادِ گار
اسے جو پڑھے، یاد مجھ کو کرے
یہی قاریوں سے مرا ہے قرار
خطا گر کہیں ہو تو رکھو معاف
کہ پھولوں میں پوشیدہ رہتا ہے خار

ہے انسان مُرگب ز سہو و خطا
 یہ پُوکے گا ہر چند ہو ہوشیار
 میں اس کے سوا چاہتا کچھ نہیں
 یہی ہے دُعا میری اے کردگار
 تری یاد میں ، میں رہوں دم بدم
 کئے اس طرح میرا لیل و نہار
 نہ پُرسش کی سختی ہو مجھ پر کبھی
 نہ شب گور کی اور نہ روز شمار
 تُو کوئین میں لُطف پر لُطف رکھ
 خُدایا بحق رسول کبار

حواشی : بابت مُقابلہ متون

دیباچہ از میرامن :

- ۱- ہمارے مآخذی نسخہ، فیض اللہ، مطبوعہ کلکتہ: طبع چہارم: ۱۸۴۳ء میں کمپوزنگ کی غلطی سے ”گورا“ کی بجائے ”گورہ“ کمپوز ہو گیا ہے۔ یہاں ہم نے ڈنکن فاربس کی پیروی کی ہے۔
- ۲- ”باغ و بہار“ اشاعتِ اول: ۱۸۰۴ء، ہندی مینول: ۱۸۰۲ء، ڈنکن فاربس، عبدالحق، ممتاز حسین، ممتاز منگلوری، ابوالخیر کشنی اور رشید حسن خاں کے فراہم کردہ متون میں یہ مصرع یوں درج ہے:

”حمد اُس کی گر لکھا چاہوں تو کیا امکان ہے۔“
- ۳- دیگر تمام نسخوں بشمول طباعتِ اول: ۱۸۰۴ء میں یہ مصرع یوں درج: ”پر ہر ایک واحد کی صورت دیدہ حیران ہے۔“ جس سے مصرع خارج از وزن ہو گیا۔ رشید حسن خاں نے اس خرابی کو دور کرنے کے لیے ”ایک“ کی بجائے از خود ”اک“ کر دیا۔
- ۴- ہمارے مآخذی نسخے میں ”رازق“ کی بجائے ”رزاق“ کمپوز ہو گیا، جس سے مصرع بے وزن ہو جاتا ہے۔ یہاں ہم نے اشاعتِ اول اور ڈنکن فاربس کی پیروی کی ہے۔
- ۵- ڈنکن فاربس کے نسخے میں ”جسم پاک مصطفیٰ“ تا ”مقبول طبع خاص و عام“ چار اشعار درج نہیں کے گئے۔
- ۶- ہمارے مآخذی نسخے میں کمپوزنگ کی غلطی سے ”درگاہ اُن کا“ درج ہو گیا ہے۔ یہاں ہم نے فاربس کی پیروی کی ہے۔

- ۷- ڈنکن فاربس تا رشید حسن خاں سب نے، سکتہ (COMMA) اور وقفہ (SEMICOLON) کے لیے ۱۸ویں صدی کی قدیم ٹریڈل مشین کے اشارے (پُھول کا نشان) سے قوسین (BRACKETS) مراد لی ہے اور متن میں موقع بے موقع، جملہ، مُعترضہ کے لیے قوسین بنا دیے ہیں۔ اس مقام پر: ”جب

تلک گزنگا جمنائے، کو سبھی نے قوسین میں درج کیا ہے، جس سے میرا من کا نثری آہنگ بری طرح مجروح ہوتا ہے۔ ایسے مقامات پر سکتے، وقفہ اور خط سے بھی کام لیا جاسکتا تھا۔

۸۔ فاربس، مونیئر ولیمز اور رشید حسن خاں کے ہاں ”ٹھنٹھ“ درج ہے۔

۹۔ ڈنکن فاربس، ممتاز حسین اور رشید حسن خاں کے ہاں ”عنایات“ ملتا ہے۔

۱۰۔ رشید حسن خاں نے یہاں ڈنکن فاربس کی پیروی میں ”یہ نوبت پہنچی کہ ظاہر ہے“ درج کیا ہے۔

۱۱۔ رشید حسن خاں نے اس عبارت: ”جس کا ناخدا بادشاہ تھا“، کو قوسین میں درج کیا ہے۔

۱۲۔ فاربس تا رشید حسن خاں تمام نسخوں میں ”ٹکڑا“ درج کیا گیا ہے۔ جب کہ ہمارے ماخذی میں ”ٹکرا“ ملتا

ہے۔ متن میں آگے چل کر ”ٹکر“ (پنجابی بہ معنی روٹی کا ٹکڑا) ملتا ہے۔ اس لیے ”ٹکر“ سے ”ٹکرا“ ہی

مناسب معلوم ہوتا ہے۔

۱۳۔ فاربس، ممتاز حسین اور رشید حسن خاں کے ہاں ”ہندوؤں“ درج کیا گیا ہے۔ جب کہ میرا من نے

”ہندوؤں“ لکھتے ہوئے ہمزہ کے ساتھ ایک واو دی ہے۔

۱۴۔ ممتاز حسین کے ہاں ”قدیم سے وہاں رہتے تھے“ درج ہے۔

۱۵۔ اس عبارت: ”جن کے گھرانے میں اب تلک نام نہاد سلطنت کا چلا جاتا ہے“ کو رشید حسن خاں نے

قوسین میں درج کیا ہے۔

۱۶۔ ممتاز حسین کے ہاں ”استاد کر“ کی جگہ ”استادہ کر“ درج ہے، جس کا محل نہیں۔

۱۷۔ فاربس، عبدالحق، ممتاز حسین اور رشید حسن خاں کے ہاں ”تلک“ درج ہے۔

شروع قصے کا:

۱۸۔ اس عبارت: ”جس کو استنبول کہتے ہیں“ کو رشید حسن خاں نے قوسین میں درج کیا ہے۔

۱۹۔ ممتاز حسین کے ہاں ”پایہ تخت“ ملتا ہے۔

۲۰۔ اس عبارت کے جملہ معترضہ: ”کہ زندگانی کا بھل ہے“ کو رشید حسن خاں نے قوسین میں درج کیا ہے،

جس سے میرا من کا نثری آہنگ مجروح ہوتا ہے۔ خط سے کام لیا جاسکتا تھا۔

۲۱۔ رشید حسن خاں نے ڈنکن فاربس اور ممتاز حسین کی طرح یہاں سے نیا پیرا گراف بنایا ہے۔

- ۲۲۔ رشید حسن خاں نے ”بادشاہ“ درج کیا ہے۔
- ۲۳۔ فاربس، عبدالحق، ممتاز حسین اور رشید حسن خاں نے ”ٹھنڈی“ درج کیا ہے۔
- ۲۴۔ ممتاز حسین اور عبدالحق کے ہاں ”چھوہارا“ درج ہے۔
- ۲۵۔ رشید حسن خاں کے ہاں ”جانماز“ درج ہے، جو کسی طور پر درست نہیں۔
- ۲۶۔ یہاں سے رشید حسن خاں نے نیا پیرا گراف بنایا ہے۔
- ۲۷۔ یہاں سے رشید حسن خاں نے دوبارہ نیا پیرا گراف بنایا ہے۔
- ۲۸۔ ہمارے ماخذی نسخے میں ”کہا“ کی جگہ ”کہے“ درج ہے۔ جسے کمپوزنگ کی غلطی کہنا چاہیے۔
- ۲۹۔ ہمارے ماخذی نسخے کے علاوہ تمام نسخوں میں ”ہوا“ درج ہے۔
- ۳۰۔ رشید حسن خاں نے ”بادشاہ“ لکھا ہے۔
- ۳۱۔ رشید حسن خاں نے ”لا“ کی بجائے ”لایا“ درج کیا ہے، جس کا محل نہیں۔
- ۳۲۔ رشید حسن خاں نے یہاں سے نیا پیرا گراف بنایا ہے۔
- ۳۳۔ رشید حسن خاں نے ”بادشاہ“ درج کیا ہے۔
- ۳۴۔ رشید حسن خاں نے ”زار بزار“ درج کیا ہے، جو کسی طور پر درست نہیں۔
- ۳۵۔ ممتاز حسین نے یہاں سے نیا پیرا گراف بنایا ہے۔
- ۳۶۔ رشید حسن خاں نے یہاں سے نیا پیرا گراف بنایا ہے۔
- ۳۷۔ ممتاز حسین کے ہاں ”دھاڑ“ درج ہے۔ یعنی ”ڈاڑھ“ کی جدید املائی صورت۔
- ۳۸۔ رشید حسن خاں کے ہاں ”رویہ“ درج ہے، جس کا محل نہیں۔ انھوں نے ”تم سلطنت کرو“ کے بعد نیا پیرا گراف بنایا ہے۔
- ۳۹۔ رشید حسن خاں کے ہاں ”کچے“ درج ہے۔
- ۴۰۔ رشید حسن خاں کے ہاں ”یہ“ درج ہے۔
- ۴۱۔ رشید حسن خاں نے ”پادشاہ“ کی بجائے ”بادشاہ“ درج کیا ہے۔
- ۴۲۔ رشید حسن خاں کے ہاں ”بندہ ہائے بادشاہی“ ملتا ہے۔
- ۴۳۔ رشید حسن خاں نے ”آویں گے“ کے بعد نیا پیرا گراف بنایا ہے۔ جس کا محل نہیں۔

- ۴۴۔ رشید حسن خاں نے چونکہ اوپر والا پیرا گراف غلط بنایا تھا، اس لیے یہاں نیا پیرا گراف نہیں بنا پائے۔
جب کہ یہاں ضروری تھا۔
- ۴۵۔ رشید حسن خاں کے ہاں ”مُلک لے یا مال لے“ درج ہے۔ دوسرے ”لے“ کا محل نہیں۔
- ۴۶۔ فاربس، عبدالحق، ممتاز حسین اور رشید حسن خاں نے اس کے بعد نیا پیرا گراف بنایا ہے۔
- ۴۷۔ فاربس، عبدالحق اور رشید حسن خاں نے ”ایک ذرا میں“ درج کیا ہے۔
- ۴۸۔ رشید حسن خاں نے ”ہو جائے گا“ درج کیا ہے۔
- ۴۹۔ رشید حسن خاں نے فاربس اور ممتاز حسین کی طرح یہاں سے نیا پیرا گراف بنا دیا۔
- ۵۰۔ رشید حسن خاں کے ہاں ”بادشاہ“ درج ہے۔
- ۵۱۔ عبدالحق، ممتاز حسین اور رشید حسن خاں کے ہاں ”کی“ درج ہے۔
- ۵۲۔ عبدالحق اور ممتاز حسین کے ہاں ”ہوئی“ درج ہے۔
- ۵۳۔ ممتاز حسین اور ممتاز منگلوری کے ہاں ”در بارِ عام“ درج ہے۔ مونیر ولیمز کے ہاں ”بارِ عام“ ہے۔
- ۵۴۔ رشید حسن خاں کے ہاں ”اعلا ادنا“ درج ہے۔
- ۵۵۔ رشید حسن خاں کے ہاں ”جلوۃ بادشاہی“ درج ہے۔
- ۵۶۔ رشید حسن خاں نے یہاں سے نیا پیرا گراف بنا دیا۔
- ۵۷۔ رشید حسن خاں کے ہاں ”کسو“ درج ہے۔
- ۵۸۔ فاربس، ممتاز حسین اور رشید حسن خاں کے ہاں ”کرنے“ درج ہے۔
- ۵۹۔ ممتاز حسین کے ہاں ”دُنوی“ درج ہے۔
- ۶۰۔ فاربس، عبدالحق، ممتاز حسین اور رشید حسن خاں کے ہاں ”اپنی“ درج ہے۔
- ۶۱۔ ممتاز حسین کے ہاں ”کسی“ درج ہے۔
- ۶۲۔ رشید حسن خاں نے یہاں سے نیا پیرا گراف بنا دیا۔
- ۶۳۔ ہمارے ماخذی نسخے میں ”مطالع“ درج ہے، جسے کمپوزنگ کی غلطی کہا جاسکتا ہے۔
- ۶۴۔ فاربس، ممتاز حسین اور رشید حسن خاں کے ہاں اس مقام سے نیا پیرا گراف بنا دیا گیا ہے۔
- ۶۵۔ فاربس، عبدالحق، ممتاز حسین اور رشید حسن خاں کے ہاں ”کیسی“ درج ہے۔

- ۶۶ - رشید حسن خاں نے یہاں سے نیا پیرا گراف بنا دیا۔
- ۶۷ - کشفی نے از خود ”اُس کا“ کر دیا۔
- ۶۸ - رشید حسن خاں کے ہاں: ”وہیں“۔
- ۶۹ - ہمارے مآخذی نسخے میں کمپوزنگ کی غلطی سے ”ذرہ دیکھ لے“ ہو گیا ہے۔
- ۷۰ - ممتاز حسین کے ہاں: ”جاننا“۔
- ۷۱ - رشید حسن خاں کے ہاں: ”بادشاہ“۔
- ۷۲ - عبدالحق، ممتاز حسین اور رشید حسن خاں کے ہاں: ”اس کے آنے کی آہٹ کی خبر نہ ہوئی“ درج ہے، جو کسی طور درست نہیں۔
- ۷۳ - رشید حسن خاں نے یہاں سے نیا پیرا گراف بنا دیا ہے۔
- ۷۴ - ممتاز حسین کے ہاں ”وہ“۔
- ۷۵ - فاربس، عبدالحق، ممتاز حسین، کشفی اور رشید حسن خاں کے ہاں: ”چار صورتیں“۔ مونیئر ولیمز: ”ہم چار صورتیں“۔
- ۷۶ - فاربس، ممتاز حسین اور رشید حسن خاں کے ہاں: ”الحمد للہ کہ“۔
- ۷۷ - کشفی: ”ابھی سے پڑ رہنا خوب نہیں“۔ یہ اصلاح از خود کر دی گئی ہے۔ ۱۸۳۹ء کے ایڈیشن میں بھی ”پڑ پڑ رہنا“ ہی ہے۔
- ۷۸ - ممتاز حسین کے ہاں: ”کٹ جائے گی۔“
- ۷۹ - ممتاز حسین کے ہاں ”تب“ کی بجائے ”تو“ ملتا ہے۔
- ۸۰ - ممتاز حسین کے ہاں: ”حال“۔
- ۸۱ - اس عبارت کے جملہء معترضہ: ”جو دیکھا ہے“ کو رشید حسن خاں نے قوسین میں بند کر دیا۔

سیر پہلے درویش کی :

- ۸۲ - ممتاز حسین کے ہاں ”میرے تین“ درج ہے۔ ”میرے“ درج کرنے سے مصرع بے وزن ہو گیا۔
- ۸۳ - ممتاز حسین، عبدالحق، کشفی اور رشید حسن خاں کے ہاں: ”خرید و فروخت“۔ فاربس: ”خرید و فروخت“۔

- ۸۴۔ اس کے بعد رشید حسن خاں نے نیا پیرا گراف بنایا ہے۔
- ۸۵۔ ممتاز حسین نے یہاں سے نیا پیرا گراف بنا دیا۔
- ۸۶۔ رشید حسن خاں نے یہاں سے نیا پیرا گراف بنا دیا۔
- ۸۷۔ ممتاز حسین: ”کوٹھی“۔
- ۸۸۔ فاربس، عبدالحق، ممتاز حسین، کشفی اور رشید حسن خاں کے ہاں ”آیا“ کی بجائے ”آتا“ درج ہے۔
- ۸۹۔ مونیر ولیمز اور رشید حسن خاں کے ہاں ”دوست آشنا“ کی بجائے ”وہ آشنا“ ملتا ہے، جو کسی طور درست نہیں۔
- ۹۰۔ اس عبارت کا جملہ، مُعترضہ: ”جو دانت کاٹی..... بنا کر کرتے تھے۔“ رشید حسن خاں نے قوسین میں ڈال دیا ہے۔
- ۹۱۔ فاربس، عبدالحق، ممتاز حسین، کشفی اور رشید حسن خاں کے ہاں: ”اُن کا بھی جواب“۔
- ۹۲۔ فاربس، عبدالحق، ممتاز حسین، کشفی اور رشید حسن خاں کے ہاں ”وے“ کو ”وہ“ درج کیا گیا ہے۔
- ۹۳۔ فاربس، عبدالحق، ممتاز حسین، کشفی اور رشید حسن خاں کے ہاں ”ہزار شکر بجالایا“ کی بجائے ”ہزار ہزار شکر بجالایا“ ملتا ہے۔
- ۹۴۔ رشید حسن خاں کے ہاں: ”پاٹو“۔
- ۹۵۔ یہ جملہ، مُعترضہ، رشید حسن خاں نے قوسین میں بند کر کے عبارت کا نثری آہنگ مجروح کیا۔
- ۹۶۔ دیگر تمام نسخوں میں ”آئے“ کی بجائے ”آنے“ درج ہے۔
- ۹۷۔ رشید حسن خاں کے ہاں ”ٹھنڈا“ درج ہے جب کہ ہمارے متن میں قدیم املا ہے۔
- ۹۸۔ رشید حسن خاں نے یہاں سے نیا پیرا گراف بنا دیا، جس کا کوئی جواز نہیں۔
- ۹۹۔ کشفی نے از خود ”روپیوں“ کو ”روپوں“ کر دیا۔
- ۱۰۰۔ فاربس، عبدالحق، ممتاز حسین اور رشید حسن خاں کے ہاں ”فاتحہ خیر کی“ ملتا ہے۔
- ۱۰۱۔ فاربس، ممتاز حسین اور رشید حسن خاں کے ہاں: ”آنکھیں بند کیے پڑی کلبلاتی ہے۔“
- ۱۰۲۔ رشید حسن خاں کے ہاں ”کسی“ کی بجائے ”کس“ درج ہے۔
- ۱۰۳۔ ہمارے ماخذی نسخے کے علاوہ کسی دوسرے نسخے میں ”مجھے غش آنے لگا“ نہیں ملتا۔

- ۱۰۴۔ ہمارے مآخذی نسخے میں ”لگا“ کمپوز ہونے سے رہ گیا ہے۔ یہاں ہم نے بھی فاربس کے مطابق ”لگا“ درج کیا۔
- ۱۰۵۔ فاربس، ممتاز حسین اور کشنی کے ہاں دل کے ساتھ ”میرے“ نہیں ملتا۔
- ۱۰۶۔ فاربس، ممتاز حسین اور رشید حسن خاں نے یہاں سے نیا پیرا گراف بنایا ہے۔
- ۱۰۷۔ تمام دیگر نسخوں میں ”تالاش“ کا جدید املا ”تلاش“ ملتا ہے۔ یہ لفظ آگے چل کر بھی آیا ہے اور ہمارے مآخذی نسخے میں ”تالاش“ ہی ہے۔
- ۱۰۸۔ ”یگا“ بہ معنی یکتا کو کشنی نے ”پگا“ اور رشید حسن خاں نے ”یکہ“ کر دیا۔ طباعتِ اول: ۱۸۰۴ء میں ”پگا“ کمپوزنگ کی غلطی ہے۔
- ۱۰۹۔ فاربس، عبدالحق، ممتاز حسین، کشنی اور رشید حسن خاں نے ”تلاش“ درج کیا ہے، جو اُس دور کا املا ہی نہیں۔
- ۱۱۰۔ کشنی نے از خود ”جو“ کو ”کہ“ کر دیا۔
- ۱۱۱۔ رشید حسن خاں نے یہاں بلا وجہ نیا پیرا گراف بنا دیا ہے۔ جس سے بیان کا تسلسل ٹوٹ جاتا ہے۔
- ۱۱۲۔ رشید حسن خاں کے ہاں ”نفع“ کی بجائے ”نفعے“ درج ہے۔
- ۱۱۳۔ ”حاضر کر“ کو کشنی نے ”حاصل کر“ درج کیا ہے، جو کسی طور درست نہیں۔
- ۱۱۴۔ فاربس، ممتاز حسین اور رشید حسن خاں کے ہاں: ”قلعے“۔
- ۱۱۵۔ فاربس اور رشید حسن خاں نے اس کے بعد نیا پیرا گراف بنایا ہے۔
- ۱۱۶۔ فاربس، عبدالحق، ممتاز حسین، کشنی اور رشید حسن خاں کے ہاں ”نام و نشان“ درج ہے۔
- ۱۱۷۔ رشید حسن خاں نے ”وہیں“ درج کیا ہے۔
- ۱۱۸۔ کشنی اور رشید حسن خاں کے ہاں ”رخصت ہو“ درج ہے۔
- ۱۱۹۔ کشنی نے ”غریب خانے میں“ کو از خود ”غریب خانے پر“ کر دیا۔
- ۱۲۰۔ رشید حسن خاں نے نیا پیرا گراف نہیں بنایا۔
- ۱۲۱۔ فاربس، ممتاز منگلوری اور رشید حسن خاں کے ہاں ”قول قرار“ درج ہے۔
- ۱۲۲۔ فاربس، ممتاز حسین اور رشید حسن خاں کے ہاں صرف ”سُنت رسول کی ہے“ ملتا ہے۔
- ۱۲۳۔ یہاں سے رشید حسن خاں نے نیا پیرا گراف بنا دیا ہے، جس سے بیان کا تسلسل ٹوٹ گیا۔

- ۱۲۴۔ رشید حسن خاں کے ہاں ”سماں بندھا“ درج ہے، جب کہ بیان میں بندھنے کا نہیں باندھنے کا محل ہے۔
- ۱۲۵۔ یہاں سے فاربس اور رشید حسن خاں نیا پیرا گراف بنا دیتے ہیں، جو کسی طور درست نہیں۔
- ۱۲۶۔ رشید حسن خاں نے یہاں سے نیا پیرا گراف بنایا ہے۔
- ۱۲۷۔ کشفی نے یہاں از خود ”راضی نہ ہوا“ کر دیا۔
- ۱۲۸۔ رشید حسن خاں کے ہاں ”چنگیریں“ درج ہے، جس کا کم از کم اس مقام پر کوئی قرینہ نہیں۔
- ۱۲۹۔ رشید حسن خاں نے یہاں نیا پیرا گراف نہیں بنایا۔
- ۱۳۰۔ رشید حسن خاں نے یہاں سے نیا پیرا گراف بنایا ہے۔
- ۱۳۱۔ ابوالخیر کشفی نے یہاں از خود ”یہ ہی“ کر دیا۔
- ۱۳۲۔ فاربس، ممتاز حسین اور رشید حسن خاں نے یہاں سے نیا پیرا گراف بنایا ہے۔
- ۱۳۳۔ فاربس، ممتاز حسین اور رشید حسن خاں نے یہاں سے نیا پیرا گراف بنایا ہے۔
- ۱۳۴۔ رشید حسن خاں نے یہاں سے نیا پیرا گراف بنایا ہے۔
- ۱۳۵۔ دیگر نسخوں میں ”لپٹا ہوا“ درج ہے۔ فاربس اور مونیر ولیمز کے ہاں: ”لپیٹا“۔
- ۱۳۶۔ رشید حسن خاں کے ہاں ”ہو گیا“ کی بجائے ”ہوا“ درج ہے۔
- ۱۳۷۔ اس عبارت کا جملہ ”مُعترضہ“ جسے ضیافت..... دیکھا تھا“ کو رشید حسن خاں نے قوسین میں درج کیا ہے۔
- ۱۳۸۔ رشید حسن خاں کے ہاں ”معنے“ ملتا ہے۔
- ۱۳۹۔ اس کے بعد رشید حسن خاں نے نیا پیرا گراف نہیں بنایا۔
- ۱۴۰۔ اس عبارت کا جملہ ”مُعترضہ“ ”کہ سب راز و نیاز کا محرم تھا“ کو رشید حسن خاں نے قوسین میں درج کیا ہے۔
- ۱۴۱۔ رشید حسن خاں کے ہاں ”تلمک“ درج ہے۔
- ۱۴۲۔ رشید حسن خاں نے یہاں سے نیا پیرا گراف بنایا ہے۔
- ۱۴۳۔ ممتاز حسین، کشفی اور رشید حسن خاں کے ہاں ”دروازہ“ کی بجائے ”دروازے“ ملتا ہے۔
- ۱۴۴۔ فاربس، ممتاز حسین اور رشید حسن خاں کے ہاں ”شہ نشین میں مُغرق“ درج ہے۔

- ۱۴۵۔ اس عبارت کے جملہ، مُعترضہ: ”جیسے شمع کے گرد پھرتا ہے“ کو رشید حسن خاں نے قوسین میں ڈال دیا ہے۔ جب کہ خط یا سکتہ سے بھی کام لیا جاسکتا تھا۔
- ۱۴۶۔ فاربس، ممتاز حسین اور رشید حسن خاں نے یہاں سے نیا پیرا گراف بنایا ہے۔
- ۱۴۷۔ رشید حسن خاں کے ہاں ”مجھ سے“ درج ہے۔
- ۱۴۸۔ رشید حسن خاں کے ہاں ”سو جاتا“ کی بجائے ”سوتا“ درج ہے۔
- ۱۴۹۔ رشید حسن خاں کے ہاں ”ایک روز وہی“ کی بجائے ”یک روز وہی“ درج ہے۔
- ۱۵۰۔ یہاں سے رشید حسن خاں نے نیا پیرا گراف نہیں بنایا۔
- ۱۵۱۔ رشید حسن خاں کے ہاں ”بٹھایا“ درج ہے۔
- ۱۵۲۔ یہاں سے رشید حسن خاں نے نیا پیرا گراف بنایا ہے۔
- ۱۵۳۔ رشید حسن خاں کے ہاں: ”وو“۔
- ۱۵۴۔ یہاں سے رشید حسن خاں نے نیا پیرا بنایا ہے۔
- ۱۵۵۔ رشید حسن خاں کے ہاں: ”بادشاہی“۔
- ۱۵۶۔ رشید حسن خاں کے ہاں: ”پہچے ہے“۔
- ۱۵۷۔ اس عبارت کے جملہ، مُعترضہ: ”جس نے ایک پُرزے..... میرے حوالے کیئے“ کو رشید حسن خاں نے قوسین کے سپرد کر دیا ہے۔
- ۱۵۸۔ رشید حسن خاں کے ہاں: ”بادشاہوں“۔
- ۱۵۹۔ ممتاز حسین اور رشید حسن خاں کے ہاں ”ٹھنڈھے“ کا جدید املا ”ٹھنڈے“ ملتا ہے۔
- ۱۶۰۔ اس عبارت کا جملہ، مُعترضہ: ”جو خیال میں..... نہیں کھلتیں“ رشید حسن خاں نے قوسین کے سپرد کر دیا۔
- ۱۶۱۔ فاربس، عبدالحق، ممتاز حسین، کشفی اور رشید حسن خاں کے ہاں ”کہا ہے کہ“ درج ہے۔
- ۱۶۲۔ رشید حسن خاں کے ہاں ”ہو جو“ درج ہے، جو کسی طور بھی مناسب نہیں۔
- ۱۶۳۔ کشفی کے ہاں ”ہرگز“ دو بار نہیں ایک بار آیا ہے۔
- ۱۶۴۔ رشید حسن خاں کے ہاں ”بادشاہ“ درج ہے۔
- ۱۶۵۔ ممتاز حسین اور کشفی کے ہاں ”امرازا دیاں“ کی بجائے ”امیرزا دیاں“ درج ہے۔

- ۱۶۶۔ فاربس، عبدالحق، ممتاز حسین، کشفی اور رشید حسن خاں کے ہاں ”اچھی اچھی“ درج ہے۔
- ۱۶۷۔ رشید حسن خاں نے یہاں سے نیا پیرا گراف بنایا ہے۔ نئے پیرا گراف کا محل نہیں۔
- ۱۶۸۔ رشید حسن خاں کے ہاں: ”ایسے“۔
- ۱۶۹۔ اس عبارت کے جملہ، مُعترضہ: ”جیسے ہمیشہ پہنے رہتا تھا“ کو رشید حسن خاں نے قوسین میں ڈال کر نثری آہنگ توڑ دیا۔ نیز یہاں سے نیا پیرا گراف نہیں بنایا۔
- ۱۷۰۔ رشید حسن خاں نے یہاں سے نیا پیرا گراف بنایا ہے۔
- ۱۷۱۔ رشید حسن خاں کے ہاں فاربس اور ممتاز حسین کے تتبع میں ”آنسو“ کا جدید املا ”آنسو“ درج ہے۔
- ۱۷۲۔ فاربس، ممتاز حسین، کشفی اور رشید حسن خاں کے ہاں ”ٹھنڈھک“ کی جدید املائی صورت ”ٹھنڈک“ دیکھنے کو ملتی ہے۔
- ۱۷۳۔ فاربس، ممتاز حسین، کشفی اور رشید حسن خاں کے ہاں ”رَوْنے“ ملتا ہے جب کہ ہمارے مآخذی نسخے میں ”رَوْنے“ درج ہے۔
- ۱۷۴۔ اس مکالمے کا جملہ، مُعترضہ: ”جو میرا بھید و تھا“ کو رشید حسن خاں نے قوسین میں ڈال دیا ہے۔
- ۱۷۵۔ ممتاز حسین کے ہاں: ”اُس کے پاس“ درج کیا گیا ہے، جو کمپوزر کی کارگزاری ہے۔
- ۱۷۶۔ رشید حسن خاں نے یہاں سے نیا پیرا گراف نہیں بنایا۔
- ۱۷۷۔ رشید حسن خاں کا بنایا ہوا نیا پیرا گراف یہاں سے آغاز ہوتا ہے۔
- ۱۷۸۔ رشید حسن خاں نے یہاں سے نیا پیرا گراف نہیں بنایا اور فاربس کی پیروی کی۔
- ۱۷۹۔ اس عبارت کے جملہ، مُعترضہ: ”جنھوں نے مجھے دودھ پلایا اور پالا تھا“ کو رشید حسن خاں نے قوسین میں ڈال کر نثری آہنگ توڑ دیا۔
- ۱۸۰۔ ممتاز حسین کے ہاں: ”خولجہ سرا“۔
- ۱۸۱۔ ممتاز حسین اور کشفی کے ہاں: ”پھر آیا اور احوال“ درج ہے۔
- ۱۸۲۔ رشید حسن خاں نے یہاں سے نیا پیرا گراف بنا دیا، جس کا کوئی جواز نہیں۔
- ۱۸۳۔ رشید حسن خاں سمیت تمام مرتبین باغ و بہار کے ہاں ”ہو“ کی بجائے ”ہوا“ درج ہے۔
- ۱۸۴۔ رشید حسن خاں کے ہاں ”گنویں پختہ“ درج ہے۔

- ۱۸۵۔ رشید حسن خاں کے ہاں ”پُھوئیاں“ درج ہے، جس کے کوئی معنی نہیں۔
- ۱۸۶۔ ممتاز حسین اور رشید حسن خاں کے ہاں ”بُو نہیں“ درج ہے، جس کا محل نہیں۔ اس مقام پر بہر صورت ”وُو نہیں“ کی جگہ بنتی ہے۔
- ۱۸۷۔ رشید حسن خاں کے ہاں ”ناچایا“ کی جدید املائی صورت ”نچایا“ ملتی ہے۔
- ۱۸۸۔ رشید حسن خاں نے نیا پیرا گراف نہیں بنایا۔
- ۱۸۹۔ مونیئر ولیمز اور رشید حسن خاں کے ہاں ”گلے میں بانہہ ڈالے“ درج ہے۔ جب کہ فاربس اور کشنی کے ہاں: ”ہاتھ ڈالے“۔
- ۱۹۰۔ رشید حسن خاں نے یہاں سے نیا پیرا گراف بنایا ہے۔
- ۱۹۱۔ رشید حسن خاں نے کہاوت کو قوسین میں ڈال دیا ہے، جس سے مکالمے کا سارا حُسن غارت ہو گیا۔ دوسرا ظلم یہ کیا کہ یہاں سے نیا پیرا گراف بنا دیا، جس سے بیان کا تسلسل ٹوٹ گیا۔
- ۱۹۲۔ ڈنکن فاربس اور عبدالحق کے ہاں: ”اب بہتر ہے کہ شاہزادی کو مار ڈالوں“ درج ہے۔
- ۱۹۳۔ رشید حسن خاں کے ہاں ”چکئی“ کی بجائے ”چکئی“ درج ہے۔ مونیئر ولیمز کے ہاں: چکئی۔
- ۱۹۴۔ رشید حسن خاں کے ہاں: ”پُھسلا پُند ہلا کر“۔
- ۱۹۵۔ یہ شعر مرزا رفیع سودا کا ہے۔
- ۱۹۶۔ اس عبارت کا جملہ، مُعترضہ: ”جو میرا خزاںچی تھا“ کو رشید حسن خاں نے قوسین میں ڈال دیا ہے۔
- ۱۹۷۔ ممتاز منگلوری اور رشید حسن خاں کے ہاں: ”وو کشتیاں نقد کی“۔
- ۱۹۸۔ فاربس، مونیئر ولیمز اور عبدالحق کے ہاں ”دکان پر“ کی بجائے ”دکان کو“ درج ہے۔
- ۱۹۹۔ فاربس اور عبدالحق کے ہاں: ”وہ کم حوصلہ جلد ہر ایک سے آشنا ہو بیٹھتا ہے“ درج ہے۔
- ۲۰۰۔ رشید حسن خاں نے یہاں سے نیا پیرا گراف نہیں بنایا، جس کی ضرورت تھی۔
- ۲۰۱۔ رشید حسن خاں نے یہاں سے نیا پیرا گراف بنایا ہے، جس کی ضرورت نہ تھی۔
- ۲۰۲۔ رشید حسن خاں کے ہاں ”یعنی“ کی بجائے ”یعنے“ ملتا ہے۔ یہاں انھوں نے یائے معروف اور یائے مجہول میں فرق نہیں کیا۔
- ۲۰۳۔ رشید حسن خاں نے اس عبارت کا جملہ مُعترضہ: ”کہ والدہ مجھ ناپاک کی ہیں“ کو قوسین میں ڈال دیا۔

- ۲۰۴ - رشید حسن خاں نے یہاں نیا پیرا گراف بنا کر بیان کو دو لخت کر دیا۔
- ۲۰۵ - اس عبارت کو جملہء مُعترضہ: ”جو میرا محرم تھا“ کو رشید حسن خاں نے قوسین کے سپرد کر دیا۔
- ۲۰۶ - ابوالخیر کشفی کے ہاں ”شمشیر نکال کرو نہیں“ درج ہے۔
- ۲۰۷ - اس عبارت کے جملہء مُعترضہ: ”کہ چلنے میں ہو اسے باتیں کریں“ کو بھی رشید حسن خاں نے قوسین میں ڈال دیا۔ جب کہ جملہء مُعترضہ کے آغاز میں ”کہ“ کا استعمال قوسین کی راہ میں رُکاوٹ بننا چاہیے تھا۔
- ۲۰۸ - رشید حسن خاں کے ہاں ”پادشاہ زادی“ کی بجائے ”بادشاہ زادہ“ ملتا ہے۔ جب کہ مکالمہ شہزادی سے ہو رہا ہے۔
- ۲۰۹ - اس عبارت کا جملہء مُعترضہ: ”کہ جس کے دیکھنے سے کلیجہ پانی ہو“ کو بھی ”کہ“ کے استعمال کے باوجود رشید حسن خاں نے قوسین میں ڈال دیا۔
- ۲۱۰ - کشفی کے ہاں: ”کرنے کی تدبیر کر“ درج ہے۔ جب کہ اسی مقام سے رشید حسن خاں نے نیا پیرا گراف بنایا ہے۔
- ۲۱۱ - رشید حسن خاں نے اس مقام سے نیا پیرا گراف بنا کر بیان کو دو لخت کر دیا ہے۔
- ۲۱۲ - ڈکنن فاربس اور عبدالحق کے ہاں: ”چلا آیا تھا“ درج ہے۔
- ۲۱۳ - رشید حسن خاں نے نیا پیرا گراف نہیں بنایا۔
- ۲۱۴ - رشید حسن خاں نے یہاں سے نیا پیرا گراف بنایا ہے۔
- سیر دوسرے درویش کی
- ۲۱۵ - اس بیان کا جملہء مُعترضہ: ”جو پادشاہ اس ملک کے تھے“ کو قوسین میں ڈال دیا ہے۔
- ۲۱۶ - دیگر قدیم و جدید نسخوں میں ”کہنے لگا“ پر بات ختم ہو جاتی ہے، جب کہ ہمارے مآخذی نسخے میں ”کہنے لگا کہ“ آگے بات بڑھانے میں مدد دیتا ہے۔ رشید حسن خاں کے ہاں بھی ”کہنے لگا کہ“ ملتا ہے۔
- ۲۱۷ - رشید حسن خاں نے نیا پیرا گراف نہیں بنایا۔
- ۲۱۸ - دیگر مطبوعہ نسخوں میں ”دھندھے“ کی جدید املا ”دھندے“ دیکھنے کو ملتی ہے۔
- ۲۱۹ - ہمارے مآخذی نسخے اور فاربس کے ہاں ”لُون روٹی“ درج نہیں، صرف ”روٹی“ ہے۔

- ۲۲۰۔ دیگر تمام نسخوں میں ”پادشاہ“ کے بعد ”سے“ بھی درج۔ جب کہ اُس وقت حاتم طائی لوگوں کو روپے دلوانے کے لیے کوشاں نہ تھا۔ یہ بادشاہ کا اعلان تھا کہ جو کوئی اسے گرفتار کروائے گا، اُسے انعام ملے گا۔ لہذا یہاں ”سے“ کے استعمال کا محل نہیں۔
- ۲۲۱۔ دیگر تمام نسخوں میں ”ٹھنڈھی“ کی جدید املائی صورت یعنی ”ٹھنڈی“ دیکھنے کو ملتی ہے۔ میرامن نے اس سے قبل ”ٹھنڈھک“ بھی برتا ہے۔ لہذا یہاں ”ٹھنڈھک“ کا استعمال ہی مناسب ہے۔ ہمارے مآخذی نسخے میں ”ٹھنڈھی“ درج ہے۔
- ۲۲۲۔ فاربس کے ہاں اور ہمارے مآخذی نسخے میں چھپائے، بچائے اور پہنچائے درج ہے، جب کہ دیگر تمام قدیم و جدید نسخوں میں چھپائے، بچائے اور پہنچائے ملتا ہے۔ یہاں حاتم طائی کی سوچ ظاہر کی جا رہی ہے لہذا ہمارا مآخذی نسخہ اور فاربس کا مرتب کردہ متن درست ہے۔
- ۲۲۳۔ یہ شعر میر درد کا ہے۔
- ۲۲۴۔ عبدالحق کے ہاں ”ٹجھ سے“ کی بجائے ”ٹجھ کو“ درج ہے۔
- ۲۲۵۔ رشید حسن خاں نے یہاں سے نیا پیرا گراف بنایا ہے۔
- ۲۲۶۔ دیگر نسخوں میں ”پانچ پانچ سو جو تیاں“ درج ہے۔ یعنی ”سے“ کی جدید املائی صورت: ”سو“۔
- ۲۲۷۔ دیگر نسخوں میں ”پٹھلایا“ کی بجائے اُس کی جدید املائی صورت ”پٹھلایا“ ملتا ہے۔
- ۲۲۸۔ فاربس اور رشید حسن خاں کے ہاں: ”وہیسی ہی“۔
- ۲۲۹۔ رشید حسن خاں نے یہاں سے نیا پیرا گراف بنایا ہے۔
- ۲۳۰۔ رشید حسن خاں نے اس عبارت کے جملہء معترضہ: ”کہ دانائی اُس کے قیافے سے ظاہر تھی“ کو ابتداء میں ”کہ“ ہونے کے باوجود قوسین میں ڈال دیا۔
- ۲۳۱۔ رشید حسن خاں نے یہاں سے نیا پیرا بنا دیا۔
- ۲۳۲۔ ابوالخیر کشفی کے ہاں ”خوشبودار بیسن“۔ جب کہ اُن کے مآخذی نسخے (۱۸۳۹ء) میں ”خوشبو، بیسن“ ہی درج ہے۔
- ۲۳۳۔ کشفی صاحب کے ہاں کاتب نے ”کھلوریاں“ کو ”گلو ریاں“ کر دیا۔
- ۲۳۴۔ کشفی صاحب کے ہاں سہو کتابت سے ”روپے“ (یعنی چاندی)، ”رو پہلے“ ہو گیا۔

- ۲۳۵۔ رشید حسن خاں نے یہاں سے نیا پیرا گراف نہیں بنایا۔
- ۲۳۶۔ رشید حسن خاں نے جملہ، مُعترضہ: ”کہ جس کے آگے دلہ اپیش گیر کھڑا ہے“ کو ابتداء میں ”کہ“ ہونے کے باوجود قوسین میں ڈال دیا۔
- ۲۳۷۔ کشنی اور رشید حسن خاں کے ہاں: ”ہم فقیروں“۔
- ۲۳۸۔ رشید حسن خاں نے جملہ، مُعترضہ: ”کہ پُھولوں کی بیج سے بھی نرم تھے“ کو ابتداء میں ”کہ“ ہونے کے باوجود قوسین میں ڈال دیا۔
- ۲۳۹۔ رشید حسن خاں نے یہاں سے نیا پیرا گراف نہیں بنایا۔
- ۲۴۰۔ ایضاً
- ۲۴۱۔ رشید حسن خاں نے جملہ، مُعترضہ: ”کہ پہلے مکان سے بہتر تھی“ کو ابتداء میں ”کہ“ ہونے کے باوجود قوسین میں ڈال دیا۔
- ۲۴۲۔ فاربس، عبدالحق، ممتاز حسین، کشنی اور رشید حسن خاں کے ہاں ”اُس نے“ کی بجائے ”اُسی“ درج ہے، جس کا محل نہیں۔
- ۲۴۳۔ رشید حسن خاں نے نیا پیرا نہیں بنایا۔
- ۲۴۴۔ ایضاً
- ۲۴۵۔ رشید حسن خاں کے ہاں ”لکنتیں“ اور کشنی کے ہاں ”لکئی“۔
- ۲۴۶۔ ممتاز منگلوری اور رشید حسن خاں کے ہاں ”بہروز“ درج ہے، جو یکسر غلط ہے۔ ڈنکن فاربس کے ہاں: ”بہروز“ یعنی ہمارے مآخذی نسخے کی صورت دیکھنے کو ملتی ہے۔ رشید حسن خاں اور منگلوری کے متن میں ہر جگہ ”بہروز“ کی بجائے ”بہروز“ ہی درج ہے۔
- ۲۴۷۔ ڈنکن فاربس، عبدالحق، ممتاز حسین، کشنی اور رشید حسن خاں کے ہاں ”جو اب میرا نہ دیتا“ درج ہے۔
- ۲۴۸۔ قدیم و جدید، کسی نسخے میں ”ایک غلام، گل اندام“ نہیں ملتا۔ جب کہ عبارت میں ”غلام“ کی جگہ موجود ہے۔
- ۲۴۹۔ قدیم و جدید، کسی نسخے میں ”دیکھاتا“ نہیں ملتا۔ ہر ایک نے اس کی جدید املائی صورت: ”دکھاتا“ درج کی ہے۔

- ۲۵۰۔ کشفی اور رشید حسن خاں کے ہاں: ”پٹھلاویں“ کی جدید املائی صورت: ”پٹھلاویں“۔
- ۲۵۱۔ رشید حسن خاں کے ہاں نیا پیرا گراف نہیں بنایا گیا۔
- ۲۵۲۔ دیگر تمام نسخوں، بہ شمول رشید حسن خاں کے: ”فقیر تنہا سے“۔
- ۲۵۳۔ فاربس، عبدالحق، ممتاز حسین، کشفی، ممتاز منگلوری اور رشید حسن خاں کے ہاں: ”حاضر ہوں“۔ جس کا کوئی قرینہ نہیں۔
- ۲۵۴۔ عبدالحق اور رشید حسن خاں کے ”بھجایا“ کی جدید املائی صورت: ”بھججا“۔
- ۲۵۵۔ دیگر تمام نسخوں بہ شمول رشید حسن خاں کے: ”آر ایش کہ“۔
- ۲۵۶۔ رشید حسن خاں نے نیا پیرا گراف نہیں بنایا۔
- ۲۵۷۔ ایضاً
- ۲۵۸۔ ہمارے مآخذی نسخے میں کمپوزنگ کی غلطی ہے: ”کڑوے لگتی ہے“۔ یہاں ہم نے فاربس کی پیروی کی ہے۔
- ۲۵۹۔ فاربس، عبدالحق، ممتاز حسین کے ہاں: ”مگر نصیب ہر ایک کے ساتھ ہیں“۔ یوں جملہ ادھورارہ جاتا ہے۔
- ”ہر ایک“ کی تکرار سے بات مکمل ہو جاتی ہے۔
- ۲۶۰۔ فاربس، ممتاز حسین اور رشید حسن خاں کے ہاں: ”پر نہ مارتا“۔
- ۲۶۱۔ میرامن بعض مقامات پر دو یکساں حروف میں سے ایک حرف کم دیتے ہیں جیسے ”سننے“، کی بجائے ”سنے“، ”اُس سے“ کی بجائے ”اُسے“۔ رشید حسن خاں کے ہاں اس مقام پر ”نا امید“ ملتا ہے۔ دیگر مقامات پر بھی انھوں نے میرامن کی املائی صورت کو جدید املا میں بدل دیا ہے۔
- ۲۶۲۔ رشید حسن خاں کے ہاں: ”رہیں تمہیں“۔ کشفی کے ہاں: ”رہتی تمہیں“۔ خاں صاحب نے ”رہی“ کو ”رہیں“ پڑھا اور کشفی نے ”رہی“ کو از خود ”رہتی“ کر دیا۔
- ۲۶۳۔ فاربس، عبدالحق، کشفی اور رشید حسن خاں کے ہاں ”بھیکھ“ کی جدید املائی صورت ”بھیک“ دکھائی دیتی ہے۔
- ۲۶۴۔ رشید حسن خاں کے ہاں: ”پانی نکلا“۔
- ۲۶۵۔ کشفی اور رشید حسن خاں کے ہاں ”بھیکھ“ کی جدید املائی صورت: ”بھیک“۔
- ۲۶۶۔ ”کارخان جات“ قدیم املائی صورت ہے۔ رشید حسن خاں کے ہاں جدید املائی صورت ”کارخانہ جات“ دکھائی دیتی ہے۔

- ۲۶۷۔ فاربس، عبدالحق اور رشید حسن خاں کے ہاں: ”عین غریب نوازی اور مسافر پروری ہے“۔
- ۲۶۸۔ رشید حسن خاں کے ہاں: ”خاص خواص“۔
- ۲۶۹۔ رشید حسن خاں سمیت تمام مرتبین ”باغ و بہار“ کے ہاں ”بیٹھا کر“ کی جدید املائی صورت ”بٹھا کر“ دکھائی دیتی ہے۔
- ۲۷۰۔ فاربس اور رشید حسن خاں کے ہاں: ”کوئی لائق اس کام کے نہ تھا“۔ جب کہ اس صورت میں ”کام“ کا لفظ زائد ہے۔
- ۲۷۱۔ رشید حسن خاں نے نیا پیرا گراف نہیں بنایا۔
- ۲۷۲۔ ایضاً
- ۲۷۳۔ ہمارے مآخذی نسخے میں ”قدیم کا قاعدے پر“ درج ہے، جو درست معلوم نہیں ہوتا۔ لہذا ہم نے اپنے مآخذی نسخے کی پابندی ضروری نہیں سمجھی۔
- ۲۷۴۔ رشید حسن خاں نے نیا پیرا گراف نہیں بنایا۔
- ۲۷۵۔ فاربس، کشفی، ممتاز منگلوری اور رشید حسن خاں کے ہاں: ”میں نے اُس کا پیچھا کیا“۔
- ۲۷۶۔ رشید حسن خاں نے نیا پیرا گراف نہیں بنایا۔
- ۲۷۷۔ ایضاً
- ۲۷۸۔ ایضاً
- ۲۷۹۔ فاربس، عبدالحق، ممتاز حسین، کشفی، ممتاز منگلوری اور رشید حسن خاں کے ہاں: ”وہ در آپ سے آپ کھل گیا“۔
- ۲۸۰۔ رشید حسن خاں کے ہاں: ”وہ اندر پیٹھا“۔
- ۲۸۱۔ کشفی اور رشید حسن خاں کے ہاں: ”ٹھہرا“۔
- ۲۸۲۔ رشید حسن خاں کے ہاں: ”التماس کیا کہ خدا“۔
- ۲۸۳۔ کشفی کے ہاں: ”آدمیوں کے خون کرنے“۔
- ۲۸۴۔ کشفی اور رشید حسن خاں کے ہاں: ”ہفت قلم لکھنے“۔
- ۲۸۵۔ ہمارے مآخذی نسخے میں ”بجوں بجوں“ کے نون غنہ کمپوز ہونے سے رہ گئے۔

۲۸۶ - رشید حسن خاں نے یہاں سے نیا پیرا گراف بنا دیا۔

۲۸۷ - کشنی اور رشید حسن خاں کے ہاں ”ٹھنڈھی“ کی جدید املائی صورت: ”ٹھنڈی“

۲۸۸ - ہمارے مآخذی نسخے کے سوا کسی نسخے میں بھی ”جو“ نہیں ملتا۔

۲۸۹ - فاربس، عبدالحق، ممتاز حسین، کشنی، منگلوری اور رشید حسن خاں کے ہاں: ”جام شراب گل گلاب کا“۔

۲۹۰ - رشید حسن خاں کے ہاں: ”معشوق“۔ جب کہ ”معشوقہ“ کا محل ہے۔

۲۹۱ - رشید حسن خاں نے نیا پیرا گراف نہیں بنایا۔

۲۹۲ - ایضاً

۲۹۳ - ایضاً

۲۹۴ - فاربس، عبدالحق، ممتاز حسین، منگلوری، کشنی اور رشید حسن خاں کے ہاں: ”دعائیں پڑھ پڑھ کر“۔

۲۹۵ - ہمارے مآخذی نسخے میں ”مُلک“ درج نہیں۔

۲۹۶ - رشید حسن خاں نے نیا پیرا گراف نہیں بنایا۔

۲۹۷ - ابوالخیر کشنی نے ”اُس پاس“ کو ”اُس کے پاس“ کر دیا۔

۲۹۸ - فاربس، عبدالحق، ممتاز حسین اور کشنی کے ہاں ”بھی“ نہیں ملتا۔

۲۹۹ - اس شعر کے مصرعِ اولیٰ کے اخیر میں یائے معروف کی آواز کو دبا کر پڑھیں تو درست، بہ صورت دیگر شعر

بے وزن ہو جاتا ہے۔

۳۰۰ - رشید حسن خاں نے ”کہ ضعف سے کھڑے ہونے کی طاقت اُس میں نہ تھی“ کو قوسین کے سپرد کر دیا ہے۔

۳۰۱ - فاربس، ممتاز حسین، کشنی اور رشید حسن خاں کے ہاں: ”ایک درخت کولے میں پکڑ“۔

۳۰۲ - رشید حسن خاں کے ہاں: ”نے“ درج نہیں۔

۳۰۳ - دیگر قدیم و جدید نسخوں میں: ”خجڑے“ جب کہ ”خجڑوں“ ہونا چاہیے۔ ہمارا مآخذی نسخہ ”خجڑوں“ ظاہر کر

رہا ہے۔

۳۰۴ - رشید حسن خاں نے نیا پیرا گراف نہیں بنایا۔

۳۰۵ - فاربس، ممتاز حسین، کشنی اور رشید حسن خاں کے ہاں: ”سیر تماشا دیکھا کرو“۔

۳۰۶ - رشید حسن خاں نے یہاں سے نیا پیرا بنایا ہے۔

۳۰۷۔ رشید حسن خاں کے ہاں: ”بغل میں لے آیا“۔ محاورے کے خلاف ہے۔ کسی طور درست نہیں۔

۳۰۸۔ رشید حسن خاں نے نیا پیرا گراف نہیں بنایا۔

۳۰۹۔ ہمارے مآخذ اور نسخہ نامی کریبی (۱۹۱۸ء) کے علاوہ تمام نسخوں میں: ”وہی سوار برقعہ پوش“۔

سرگذشت آزاد بخت پادشاہ کی: مشمولہ سیر دوسرے درویش کی:

۳۱۰۔ فاربس، عبدالحق، ممتاز حسین اور رشید حسن خاں کے ہاں: ”ایک ایک کو تگنے لگا۔“

۳۱۱۔ رشید حسن خاں کے ہاں: ”خوشی ہوئے“۔

۳۱۲۔ مونیر ولیمز اور رشید حسن خاں: ”ایک مدت سے اسی طرح سیر و سفر کرتے پھرتے ہیں، خانہ بدوش ہیں“۔

۳۱۳۔ فاربس، ممتاز حسین، عبدالحق اور رشید حسن خاں: ”اپنا اپنا احوال“۔

۳۱۴۔ ہمارے مآخذی نسخے اور نسخہ مطبع مسیحائی ۱۲۷۲ھ کے علاوہ ”ہی“ کہیں نہیں ملتا۔

۳۱۵۔ رشید حسن خاں کے ہاں مصرع ثانی یوں ہے: ”جو کچھ کہ میں نے دیکھا ہے اور ہے سنا، سُنو“

۳۱۶۔ رشید حسن خاں نے نیا پیرا گراف نہیں بنایا۔

۳۱۷۔ فاربس، ممتاز حسین، کشفی اور رشید حسن خاں کے ہاں ”دیکھاتا“ کی جدید املائی صورت ”دکھاتا“ ملتی ہے۔

۳۱۸۔ رشید حسن خاں نے نیا پیرا گراف بنایا ہے۔

۳۱۹۔ ممتاز حسین کے ہاں: ”ایک ایلچی“۔ یہاں ”ایک“ اضافی ہے۔

۳۲۰۔ ممتاز حسین، کشفی اور رشید حسن خاں کے ہاں: ”ابھی بے گناہ کا قتل کرنا درست نہیں“۔

۳۲۱۔ رشید حسن خاں نے نیا پیرا گراف نہیں بنایا۔

۳۲۲۔ فاربس، ممتاز حسین، کشفی اور رشید حسن خاں نے یہاں سے نیا پیرا گراف بنایا ہے۔

۳۲۳۔ ممتاز حسین کے ہاں: ”بندی خانہ“۔

۳۲۴۔ رشید حسن خاں نے نیا پیرا گراف نہیں بنایا۔

۳۲۵۔ دیگر نسخوں میں: ”تیرے باپ نے شاید یہ کہا کہ نیشاپور میں کوئی سوداگر ہے۔“ ”ہے“ صرف ہمارے

مآخذی نسخے میں ہے۔

۳۲۶۔ رشید حسن خاں نے نیا پیرا گراف بنایا ہے۔

۳۲۷۔ ممتاز حسین، کشفی اور رشید حسن خاں نے یہاں سے نیا پیرا گراف بنایا ہے۔

۳۲۸۔ فاربس، عبدالحق، ممتاز حسین، کشفی اور رشید حسن خاں کے ہاں: ”معلوم نہیں کیا ہوئی۔“

۳۲۹۔ دیگر نسخوں میں، بشمول رشید حسن خاں، بیٹی کے بعد ”کے“ کی جگہ ”کا“ ملتا ہے اور وزیرزادی سے پہلے ”وہاں“ دکھائی نہیں دیتا۔

۳۳۰۔ دیگر نسخوں میں، بشمول رشید حسن خاں: ”آتے آتے جب چوک میں پہنچا“۔

۳۳۱۔ دیگر نسخوں میں، بشمول رشید حسن خاں: ”سودا گر بچہ کر مشہور کیا تھا“۔ ہمارے ماخذی نسخے اور نسخہ مطبع مسیحائی ۱۲۷۲ھ کی عبارت یکساں ہے۔

۳۳۲۔ رشید حسن خاں نے یہاں سے نیا پیرا گراف بنایا ہے۔

۳۳۳۔ رشید حسن خاں کے ہاں: ”حسن جمال“

۳۳۴۔ عبدالحق کے ہاں: ”سودا گر بچہ تو چاہتا ہی تھا۔“

۳۳۵۔ ہمارے ماخذی نسخے، نسخہ، نامی کریمی اور ”باغ و بہار“ طبع اول ۱۸۰۳ء میں: ”میرے قبلہ گا ہی سودا گر ہیں“ ملتا ہے جب کہ فاربس، عبدالحق، کشفی اور رشید حسن خاں کے ہاں ”قبلہ گاہ“ درج ہے۔

۳۳۶۔ رشید حسن خاں نے یہاں سے نیا پیرا گراف بنا دیا ہے۔

۳۳۷۔ دیگر نسخوں، بشمول رشید حسن خاں کے: ”غلاموں نے اُس پنجرے کو“ درج ہے۔ جب کہ یہاں ایک پنجرہ نہیں۔ میرامن کچھ دیر پہلے واضح طور پر لکھ رہے ہیں کہ: ”اتفاقا ایک طرف جو دیکھا تو ایک دوکان ہے، اُس میں دو پنجرے آہنی لٹکتے ہیں اور اُن دونوں میں دو آدمی قید ہیں۔“

۳۳۸۔ رشید حسن خاں نے یہاں سے نیا پیرا گراف بنا دیا ہے۔

۳۳۹۔ دیگر نسخوں، بشمول رشید حسن خاں کے: ”پنجرے“ درج ہے۔ جب کہ پنجرے دو ہیں، دو افراد کے لیے الگ الگ۔ اس لیے ”پنجروں“ کا محل ہے۔ ہمارے ماخذی نسخے اور ”منتخبات باغ و بہار“ مرتبہ: بنیز (BANESS) مطبوعہ: ۱۸۸۷ء میں ”پنجروں“ ملتا ہے۔

۳۴۰۔ تمام مروجہ نسخوں، بشمول بنیز (BANESS) اور رشید حسن خاں کے: ”قفل قفس کا کھولے“ درج ہے۔ جو کسی طور درست نہیں۔ دیگر نسخوں میں ”گنجی“ ہے جب کہ ہمارے ماخذی نسخے میں ”گنجیاں“ ہیں۔ اس لیے کہ تالے دو ہیں، پنجرے دو ہیں۔

- ۳۴۱ - مُرُوجہ نُسخوں، بشمول رشید حسن خاں کے: ”پھرتا لا بند کر کے تالی خوبہ کے حوالے کی۔“ ملتا ہے، جو کسی طور درست نہیں۔ دو الگ الگ پنجروں کے قفل ایک ہی چابی سے کیسے کھل سکتے تھے؟ ”منتخبات باغ و بہار“ مرتبہ بنیز (۱۸۸۷ء) اور ”باغ و بہار“ مطبوعہ کلکتہ (۱۲۶۸ھ مطابق ۱۸۵۲-۱۸۵۱ء) میں ہمارے مآخذی نسخے کی صورت ملتی ہے۔
- ۳۴۲ - ہمارے مآخذی نسخے اور ”باغ و بہار“ مطبوعہ کلکتہ ۱۲۶۸ھ (مطابق ۱۸۵۲-۱۸۵۱ء) کے علاوہ مُرُوجہ نُسخوں، بشمول رشید حسن خاں کے: ”وے تمھاری قید میں ہیں؟ نہیں تو تم اور وے برابر ہیں۔“ درج ہے، جو کسی طور درست نہیں۔
- ۳۴۳ - رشید حسن خاں کے ہاں: ”سب گریے کا۔“
- ۳۴۴ - یہاں سے رشید حسن خاں نے نیا پیرا گراف بنایا ہے۔
- ۳۴۵ - دیگر نسخوں میں: ”ناراضی“۔
- ۳۴۶ - فاربس، عبدالحق، ممتاز حسین، کشفی اور رشید حسن خاں کے ہاں: ”دُعائے بدنہ کریں“۔
- ۳۴۷ - رشید حسن خاں نے نیا پیرا گراف نہیں بنایا۔
- ۳۴۸ - دیگر نسخوں میں ”نے“ نہیں ملتا۔
- ۳۴۹ - رشید حسن خاں نے نیا پیرا گراف نہیں بنایا۔
- ۳۵۰ - یہاں سے رشید حسن خاں نے نیا پیرا گراف بنا دیا۔
- ۳۵۱ - رشید حسن خاں کے ہاں: ”اچھا خیر جلد مل جُل کر میرے پاس آؤ۔“
- ۳۵۲ - فاربس کے تتبع میں عبدالحق، ممتاز حسین، کشفی، ممتاز منگلوری اور رشید حسن خاں کے ہاں: ”یہ مرد کون گھس آیا۔“ جب کہ ”مردوا“ کا محل ہے۔
- ۳۵۳ - دیگر قدیم و جدید نسخوں میں ”مگر“ نہیں ملتا۔ جب کہ اس لفظ کے نہ ہونے سے ایک کمی کا احساس ہوتا ہے۔ ہمارے مآخذی نسخے میں: ”مگر تمھارے بموجب فرمانے.....“
- ۳۵۴ - رشید حسن خاں نے نیا پیرا گراف نہیں بنایا۔
- ۳۵۵ - رشید حسن خاں کے ہاں: ”تُو جو مُناسب جانے سو کر۔“
- ۳۵۶ - رشید حسن خاں کے ہاں: ”اوپر“ کی بجائے ”پر“

- ۳۵۷۔ رشید حسن خاں نے نیا پیرا گراف نہیں بنایا۔
- ۳۵۸۔ رشید حسن خاں نے ”کہ“ درج نہ کرتے ہوئے یہاں سے نیا پیرا گراف بنا دیا ہے۔
- ۳۵۹۔ رشید حسن خاں کے ہاں ”لوازم“ سے پہلے ”وہ“ کا اضافہ ملتا ہے۔
- ۳۶۰۔ رشید حسن خاں: ”نام و نشان“۔
- ۳۶۱۔ فاربس تا رشید حسن خاں، سب کے ہاں ”چھوٹ“ درج ہے۔ جس کے ”یہاں کوئی معنی نہیں بنتے۔
دُرست: ”بھوت“ ہے۔ یہی ہمارے مآخذی نسخے میں موجود ہے۔
- ۳۶۲۔ رشید حسن خاں نے نیا پیرا گراف نہیں بنایا۔
- ۳۶۳۔ فاربس، عبدالحق، کشفی، ممتاز حسین اور رشید حسن خاں کے ہاں: ”کہ گویا“۔
- ۳۶۴۔ رشید حسن خاں نے یہاں سے نیا پیرا گراف بنایا ہے۔
- ۳۶۵۔ فاربس، ممتاز حسین، کشفی اور رشید حسن خاں کے ہاں: ”اپنا پیشوا جانتا ہوں“
- ۳۶۶۔ فاربس، بنیز، ممتاز حسین، کشفی اور رشید حسن خاں کے ہاں: ”آئین میری“۔ یعنی آئین کو مؤنث لکھا گیا ہے۔ جب کہ ہے مُذکر اور ہمارے مآخذی نسخے میں مُذکر ہی لکھا گیا ہے۔
- ۳۶۷۔ رشید حسن خاں: ”اور حج بھی کر آیا ہوں“۔
- ۳۶۸۔ رشید حسن خاں: ”اور مُسلمان کہاتا ہوں“۔
- ۳۶۹۔ دیگر نسخوں میں: ”تمام خلق اللہ“۔
- ۳۷۰۔ رشید حسن خاں: ”کنویں“۔
- ۳۷۱۔ فاربس، عبدالحق، ممتاز حسین، کشفی اور رشید حسن خاں: ”مرضی مبارک یہی ہے“۔
- ۳۷۲۔ کشفی اور رشید حسن کے ہاں ”وے“ کی جدید املائی صورت ”وہ“ درج ہے۔
- ۳۷۳۔ دیگر نسخوں میں: ”پھول اٹھ چکے“۔
- ۳۷۴۔ رشید حسن خاں نے یہاں سے نیا پیرا گراف بنایا ہے۔
- ۳۷۵۔ رشید حسن خاں نے نیا پیرا گراف نہیں بنایا۔
- ۳۷۶۔ رشید حسن خاں کے ہاں ”ئے“ کی بجائے ”یہ“۔

۳۷۸۔ رشید حسن خاں نے یہاں سے نیا پیرا گراف بنایا ہے۔

۳۷۹۔ رشید حسن خاں کے ہاں ”بیچ“ کا جدید املا: ”بیچ“۔

۳۸۰۔ فاربس، عبدالحق، ممتاز حسین، کشنی اور رشید حسن خاں کے ہاں کچھیرے کو بیچنے کا حوالہ نہیں ملتا: ”آخر ان

کی بے مروتی دیکھ ایک حویلی خرید کی“ محض اتنا کہنے سے معلوم نہیں ہوتا کہ حویلی خریدنے کو رقم کہاں سے آئی۔ ہمارے مآخذی نسخے میں صورتِ احوال پوری طرح کھل کر سامنے آ جاتی ہے۔

۳۸۱۔ کشنی اور رشید حسن خاں کے ہاں: ”خدا کے توکل پر بیٹھا“۔

۳۸۲۔ رشید حسن خاں: ”دکان“

۳۸۳۔ رشید حسن خاں: ”رُوٹھے کیوں نہ مٹر شتر آٹھوں جام“

۳۸۴۔ رشید حسن خاں: ”ایک راورے پرن کے نیبہ نہمائیے“

۳۸۵۔ رشید حسن خاں نے نیا پیرا گراف نہیں بنایا۔

۳۸۶۔ ایضاً

۳۸۷۔ رشید حسن خاں: ”بے اعتبار ہو گئے ہو“۔

۳۸۸۔ فاربس، ممتاز حسین اور رشید حسن خاں کے ہاں: ”اب وہاں کی جاروب کشی کرتا ہے“۔ اس میں ”کی“

زائد ہے۔

۳۸۹۔ کشنی اور رشید حسن خاں کے ہاں ”وے“ کی جدید املائی صورت ”وہ“ دیکھنے کو ملتی ہے۔

۳۹۰۔ کشنی: ”یوزہ فروش کی لڑکی پر عاشق ہوا“۔ کشنی صاحب اور ممتاز منگھوری نے جنس ہی تبدیل کر دی۔

۳۹۱۔ فاربس اور عبدالحق: ”جاؤں“

۳۹۲۔ کشنی اور رشید حسن خاں: ”یہ“

۳۹۳۔ رشید حسن خاں نے نیا پیرا گراف نہیں بنایا۔

۳۹۴۔ کشنی اور رشید حسن خاں کے ہاں ”کوٹھہری“ کا جدید املا ”کوٹھری“ درج ہے۔

۳۹۵۔ رشید حسن خاں کے ہاں ”کہ“ نہیں ملتا۔ جس کی کمی شدت سے محسوس ہوتی ہے۔

۳۹۶۔ رشید حسن خاں کے ہاں ”ڈھکیلا“ کی جدید املائی صورت ”دھکیلا“

۳۹۷۔ ہماری مآخذی نسخے میں کمپوزنگ کی غلطی سے ”تھک“ کی بجائے ”تک“ ملتا ہے۔

- ۳۹۸۔ فاربس، کشفی اور رشید حسن خاں کے ہاں: ”پکڑلی“۔
- ۳۹۹۔ کشفی اور رشید حسن خاں کے ہاں: ”دکانیں“۔
- ۴۰۰۔ کشفی اور رشید حسن خاں کے ہاں: ”دکان“۔
- ۴۰۱۔ فاربس، کشفی اور رشید حسن خاں کے ہاں: ”یہ“ درج ہے جب کہ ”یے“ کا محل ہے۔
- ۴۰۲۔ اس پورے پیرا گراف میں رشید حسن خاں نے ”ان“ اور ”اُن“ کے فرق کو ملحوظ خاطر نہیں رکھا۔ اس پیرا گراف میں ”یے“ کا استعمال ہوا ہے۔ اس حوالے سے ”اُن“ کا محل نہیں۔ ”ان“ اور ”انہوں“ آئے گا۔
- ۴۰۳۔ رشید حسن خاں: ”اس نے تیری“۔
- ۴۰۴۔ رشید حسن خاں: ”یے دونوں“۔
- ۴۰۵۔ رشید حسن خاں نے یہاں سے نیا پیرا گراف بنا دیا ہے۔
- ۴۰۶۔ دیگر نسخوں، بشمول رشید حسن خاں کے: ”ہاتھ زندگی سے دھوئے“۔
- ۴۰۷۔ رشید حسن خاں کے ہاں: ”اور میں رُو بہ قبلہ کھڑا ہوا“ درج ہے، جو اگلی عبارت سے لگا نہیں کھاتا۔
- ۴۰۸۔ رشید حسن خاں نے نیا پیرا گراف نہیں بنایا۔
- ۴۰۹۔ ایضاً
- ۴۱۰۔ ایضاً
- ۴۱۱۔ رشید حسن خاں کے ہاں: ”کو تو ال کے ڈنڈے نے مجھے اُس پہاڑ پر لے گئے۔“ خاں صاحب کے ہاں ”نے“ زائد ہے۔
- ۴۱۲۔ رشید حسن خاں نے نیا پیرا گراف نہیں بنایا۔
- ۴۱۳۔ فاربس، کشفی اور رشید حسن خاں کے ہاں: ”چپڑ چپڑ منہ چلانے کی“۔
- ۴۱۴۔ فاربس اور رشید حسن خاں کے ہاں: ”کیا ہو جو مجھے بھی تھوڑا سادو“۔
- ۴۱۵۔ رشید حسن خاں: ”وہ کھاپی کر“۔
- ۴۱۶۔ رشید حسن خاں: ”گنویں“۔
- ۴۱۷۔ مونیئر ولیمز اور رشید حسن خاں: ”مڑکا پھوٹا“۔ عجیب بات ہے، گرا گھڑے پر اور ٹوٹ گیا مڑکا۔
- ۴۱۸۔ مونیئر ولیمز اور رشید حسن خاں: ”پھر“ ندارد۔

۴۱۹ - رشید حسن خاں: "پھاڑی"۔ جب کہ بات "پھاڑ" کی ہو رہی ہے۔ پہلے بھی "پھاڑ" کا ذکر ہو چکا۔
"پھاڑی" کا محل نہیں۔

۴۲۰ - فاربس، مونیر ولیمز، عبدالحق، کشنی، ممتاز حسین اور رشید حسن خاں کے ہاں "وے" کا جدید املا "وہ" درج ہے۔

۴۲۱ - فاربس، عبدالحق، ممتاز منگلوری اور رشید حسن خاں: "ڈور"۔ نامی کریمی (۱۹۱۸ء) اور فاربس کے ہاں:
"ڈوری"۔

۴۲۲ - رشید حسن خاں: اوپچی

۴۲۳ - فاربس، ممتاز حسین، کشنی اور رشید حسن خاں: "جست کر کر مجھ پر پر چلائی"۔

۴۲۴ - فارسی محاورے کا لفظ بہ لفظ اردو ترجمہ۔

۴۲۵ - فاربس، عبدالحق، کشنی اور رشید حسن کے ہاں "جزیرہ" کی بجائے "جزیرے" ملتا ہے۔ فاربس کے تتبع میں ممتاز حسین کے ہاں: "ایک جزیرے میں جا پہنچا"۔ اس میں کوئی قرینہ نہیں۔ اس لیے کہ سوار ایک نہیں، دو ہیں۔ "باغ و بہار" مطبوعہ کلکتہ: ۱۲۶۸ھ اور "منتخبات باغ و بہار" مرتبہ: بنیر مطبوعہ: ۱۸۸۷ء میں "جائینچے" درج ہے۔ یہی صورت ہمارے مآخذی نسخے میں ہے۔

۴۲۶ - فاربس اور رشید حسن خاں کے ہاں "گبر و جوان" ملتا ہے۔ جب کہ گبر و کے بھی وہی معنی ہیں جو "جوان" کے ہیں، لہذا گبر و کے ساتھ جوان کا اضافہ بے معنی ہے۔

۴۲۷ - کشنی اور رشید حسن خاں کے ہاں: "گپت رکھی"۔

۴۲۸ - رشید حسن خاں نے نیا پیرا نہیں بنایا۔

۴۲۹ - رشید حسن خاں کے ہاں "ہے" نہیں ملتا۔

۴۳۰ - رشید حسن خاں نے نیا پیرا گراف نہیں بنایا۔

۴۳۱ - کشنی اور رشید حسن خاں نے یہاں سے نیا پیرا گراف بنایا ہے۔

۴۳۲ - رشید حسن خاں: "ازدحام"۔ میرامن نے یہ لفظ دوبار استعمال کیا۔ خاں صاحب نے ایک جگہ "ازدحام"

اور دوسری جگہ "ازدحام" درج کیا۔

۴۳۳ - رشید حسن خاں نے نیا پیرا گراف نہیں بنایا۔

۴۳۴۔ رشید حسن خاں نے یہاں نیا پیرا گراف بنا دیا۔

۴۳۵۔ رشید حسن خاں نے نیا پیرا نہیں بنایا۔

۴۳۶۔ ایضاً

۴۳۷۔ رشید حسن خاں: ”روز مجھے شراب پلاتی“

۴۳۸۔ ہمارے مآخذی نسخے میں ”نے“ درج نہیں۔

۴۳۹۔ فاربس، عبدالحق، ممتاز حسین، کشفی، ممتاز منگلوری اور رشید حسن خاں کے ہاں ”ہنسی“ کی بجائے ”ہنسنے“ درج ہے۔

۴۴۰۔ رشید حسن خاں: ”کیا تقصیر ہے کچھ دشمن جان کر نہیں رکھا۔“ اس عبارت میں ”کہ“ کی کمی کھٹکتی ہے۔

۴۴۱۔ رشید حسن خاں نے نیا پیرا گراف نہیں بنایا۔

۴۴۲۔ کشفی: ”تم بھی چلو نا“۔ رشید حسن خاں: ”تم بھی چلو نہ“۔

۴۴۳۔ رشید حسن خاں نے نیا پیرا گراف نہیں بنایا۔

۴۴۴۔ ممتاز حسین اور رشید حسن خاں: ”ٹھہرایا“۔

۴۴۵۔ رشید حسن خاں نے نیا پیرا گراف نہیں بنایا۔

۴۴۶۔ رشید حسن خاں: ”ہمیں، بڑا بُت میرا انصاف کرے گا“۔ اس میں ”تو“ کی کمی بُری طرح کھٹکتی ہے۔

۴۴۷۔ رشید حسن خاں کے ہاں ”ماتا“ کی بجائے ”ما“ ملتا ہے۔

۴۴۸۔ رشید حسن خاں: ”بڑا درجہ ہے“۔

۴۴۹۔ فاربس، عبدالحق، ممتاز حسین، کشفی اور رشید حسن خاں کے ہاں ”اڑھ“ کی جدید املائی صورت ”اوڑھ“ دکھائی دیتی ہے۔

۴۵۰۔ فاربس، عبدالحق، ممتاز حسین، کشفی اور رشید حسن خاں: ”اوڑھے ہوئے دہرے میں گیا۔“

۴۵۱۔ ہمارے مآخذی نسخے میں ”موتی اور موٹکا“ درج ہے، یعنی ”اور“ اضافی ہے۔

۴۵۲۔ رشید حسن خاں: ”جو پاس ہے“۔ یعنی ”ہے“ اضافی ہے۔

۴۵۳۔ فاربس، عبدالحق، ممتاز حسین اور رشید حسن خاں: ”چھوٹے بڑے“۔

۴۵۴۔ رشید حسن خاں نے یہاں سے نیا پیرا گراف بنا دیا ہے۔

- ۴۵۵۔ رشید حسن خاں نے نیا پیرا گراف نہیں بنایا۔
- ۴۵۶۔ کشنی اور رشید حسن خاں: ”برہم ہو کر اٹھے“۔
- ۴۵۷۔ کشنی اور رشید حسن خاں نے یہاں سے نیا پیرا گراف بنا دیا۔
- ۴۵۸۔ رشید حسن خاں: ”بندگی، بجز و نیاز۔“
- ۴۵۹۔ رشید حسن خاں: ”رسالے دار۔“
- ۴۶۰۔ رشید حسن خاں نے نیا پیرا گراف نہیں بنایا۔
- ۴۶۱۔ رشید حسن خاں: ”اور بڑی محنت اور خدمت کر رہے ہیں۔“
- ۴۶۲۔ رشید حسن خاں کے ہاں ”چوروں“ کی بجائے ”چوٹوں“ درج ہے۔ مونیر ولیمز: ”چوٹوں“۔
- ۴۶۳۔ رشید حسن خاں: ”لیکن۔“
- ۴۶۴۔ ممتاز منگلوری اور رشید حسن خاں کے ہاں ”حرام زادگی“ کی بجائے ”حر مزدگی“ درج ہے۔
- ۴۶۵۔ مونیر ولیمز، عبدالحق اور رشید حسن خاں: ”میزھی کی میزھی رہے“۔ ممتاز حسین کے ہاں ”میزھی کی میزھی رہے گی۔“
- ۴۶۶۔ رشید حسن خاں نے ”کہ بلند تھا“ کو قوسین میں ڈال دیا۔
- ۴۶۷۔ عبدالحق اور بنیز کے ہاں ”دوڑایا“ ہی درج ہے۔ ممتاز حسین کے ہاں ”دوڑایا“ کی بجائے ”بھیجا“ ملتا ہے۔
- ۴۶۸۔ رشید حسن خاں نے یہاں سے نیا پیرا گراف بنا دیا۔
- ۴۶۹۔ فابرس، عبدالحق، ممتاز حسین اور رشید حسن خاں: ”کئی تھیلیاں اور اس کے قبیلے کے پاس لے آیا۔“ ان چاروں کی ہاں ”اور“ زائد ہے۔
- ۴۷۰۔ رشید حسن خاں نے نیا پیرا گراف نہیں بنایا۔
- ۴۷۱۔ کشنی اور رشید حسن خاں: ”خواہ مخواہ۔“
- ۴۷۲۔ بنیز، عبدالحق اور رشید حسن خاں: ”نہ معلوم ہوا کہ باپ اور نوکر چا کر اور اسباب کہاں گئے۔“
- ۴۷۳۔ عبدالحق کے ہاں ”پڑا“ کی بجائے ”بیرا“ درج ہے۔
- ۴۷۴۔ ہمارے مآخذی نسخے میں کمپوزر کی غلطی سے یہاں اضافی طور پر چند الفاظ درج ہو گئے ہیں، جو اگلی لائن کا

حصہ ہیں۔

۴۷۵۔ ہمارے مآخذی متن میں یہ ایک سطر کمپوزر کی غلطی سے کچھ کی کچھ ہو گئی۔ عبدالحق کے ہاں ”کئی دن ایک گھر بھی“ درج ہے۔ بہت ممکن ہے اُن کے مآخذی متن میں بھی اسی جگہ کوئی گڑبڑ پائی جاتی ہو۔

۴۷۶۔ دیگر نسخوں میں ”پیٹ بھر کر کھاؤ“ درج ہے۔

۴۷۷۔ بنیز، عبدالحق اور ممتاز حسین نے نئے پیرا گراف کا آغاز ”تب“ سے کیا ہے۔

۴۷۸۔ رشید حسن خاں نے نیا پیرا گراف نہیں بنایا۔

۴۷۹۔ ممتاز حسین، کشفی اور رشید حسن خاں کے ہاں: ”ڈبوادیتا ہے۔“

۴۸۰۔ ”مارے بوجھ کے وہ ہرگز چل نہیں سکتا۔“ عبارت کا یہ ٹکڑا ہمارے مآخذی نسخے کے علاوہ ایڈیشن ۱۲۶۸ھ میں بھی موجود ہے۔ ڈنکن فاربس، عبدالحق اور ابوالخیر کشفی کے مرتب کردہ متون اس ٹکڑے سے خالی ہیں۔

۴۸۱۔ رشید حسن خاں نے یہاں سے نیا پیرا گراف بنا دیا ہے۔

۴۸۲۔ فاربس، ممتاز حسین، کشفی اور رشید حسن خاں نے یہاں سے نیا پیرا گراف بنا دیا ہے۔

۴۸۳۔ رشید حسن خاں نے نیا پیرا گراف نہیں بنایا۔

۴۸۴۔ دیگر نسخوں میں اس لائن کا آغاز ”وہ عزیز تبسم کر کے بولا“ سے ہوتا ہے۔ ہمارے مآخذی نسخے میں ”وہ عزیز“ درج نہیں ہے۔

۴۸۵۔ ہمارے مآخذی نسخے اور ایڈیشن ۱۲۶۸ھ میں ”ایک صندوق“ جب کہ دیگر نسخوں میں ”ایک دوسرے صندوق“ درج ہے۔ رشید حسن خاں کے ہاں بھی ”ایک دوسرے صندوق“ ملتا ہے۔ جب کہ اس سے قبل صندوقچے کا حوالہ آیا ہے، صندوق کا نہیں۔ اس لیے ”ایک دوسرے صندوق“ کا محل نہیں۔

۴۸۶۔ رشید حسن خاں کے ہاں ”اور تابوت اور صندوق کو اندر لے چلے“ ملتا ہے۔ ابتدائی ”اور“ زائد ہے۔

۴۸۷۔ ”اوگن“ کے معنی ہیں بے ڈھنگا پن، عیب، بُرائی۔ واضح رہے کہ یہ لفظ دُنیا سے متعلق پنڈت کے تبصرے میں آیا ہے۔ عبدالحق اور ممتاز حسین نے ”اوگن“ کو ”آراگون“ اور رشید حسن خاں نے ”آواگون“ کر دیا۔

”آراگون“ کے کوئی معنی نہیں۔ ”آواگون“ کے معنی وہ ہیں، جس کا محل نہیں۔

۴۸۸۔ فاربس، کشفی اور رشید حسن خاں کے ہاں: ”کہوں“۔

۴۸۹۔ دیگر تمام نسخوں، بہ شمول رشید حسن خاں کے، ”تو بیاہ کا ہے کو کیا تھا“ کی بجائے ”بیاہ کا ہے کو کیا تھا“ ملتا

ہے۔ اس جملے کا آغاز ”اگر“ سے ہوا ہے اس لیے ”تو“ کا آنا از بس ضروری ہے۔ ہمارا ماخذی نسخہ اس کمی کا شکار نہیں۔

۴۹۰۔ کشنی اور رشید حسن خاں کے ہاں ”آپ“ کی بجائے ”اب“۔

۴۹۱۔ ممتاز منگلوری اور رشید حسن خاں: ”مغز کا گودا“۔ نامی کریمی (۱۹۱۸ء) میں: ”مغز نکل پڑا“۔

۴۹۲۔ رشید حسن خاں: ”تیس“۔

۴۹۳۔ فاربس، کشنی اور رشید حسن خاں نے یہاں سے نیا پیرا گراف بنایا ہے۔

۴۹۴۔ رشید حسن خاں نے نیا پیرا گراف نہیں بنایا۔

۴۹۵۔ فاربس، عبدالحق، ممتاز حسین، کشنی اور رشید حسن خاں کے ہاں یہاں سے نیا پیرا گراف بنا دیا گیا۔

۴۹۶۔ رشید حسن خاں: ”ٹڑد سالی“۔

۴۹۷۔ عبدالحق، ممتاز حسین اور رشید حسن خاں کے ہاں ”شاہ بندر“ کی بجائے ”شاہ بندری“ درج ہے۔ جو کسی

طور درست نہیں۔ نامی کریمی (۱۹۱۸ء) اور فاربس کے ہاں ”شاہ بندر“ ہی ملتا ہے۔

۴۹۸۔ فاربس، ممتاز حسین، کشنی اور رشید حسن خاں کے ہاں ”ساتھ“ نہیں ملتا۔

۴۹۹۔ عبدالحق، ممتاز حسین اور رشید حسن خاں: ”مارا جاوے گا“۔

۵۰۰۔ رشید حسن خاں نے یہاں سے نیا پیرا گراف بنا دیا۔

سیرتیسرے درویش کی :

۵۰۱۔ رشید حسن خاں نے جملہ ”معرضہ کی اس عبارت کو قوسین میں ڈال دیا۔

۵۰۲۔ کشنی اور رشید حسن خاں: ”مہتاب کی سی صورت“۔

۵۰۳۔ ”باغ و بہار“ مطبوعہ ۱۲۶۸ھ میں ”چھیڑا“ کی جگہ ”چھوا“ درج ہے۔

۵۰۴۔ فاربس: ”جنگل پہاڑ کیوں بتا ہے۔“ عبدالحق: ”بسایا ہے۔“

۵۰۵۔ فاربس، ممتاز حسین، کشنی اور رشید حسن خاں: ”پچھالیا۔“

۵۰۶۔ رشید حسن خاں: ”چھوڑ چھاڑ کر نکل جاوے گا۔“ اس مقام پر رشید حسن خاں نے نیا پیرا گراف نہیں بنایا۔

۵۰۷۔ باغ و بہار (۱۲۶۸ھ) میں ”راہ و رسم“ درج ہے۔

- ۵۰۸۔ کشنی اور رشید حسن خاں کے ہاں ”پپاریوں“ کا جدید املا ”بیوپاریوں“ ملتا ہے۔
- ۵۰۹۔ رشید حسن خاں نے نیا پیرا گراف نہیں بنایا۔
- ۵۱۰۔ رشید حسن خاں: ”گل جان و مال سے حاضر ہوں۔“
- ۵۱۱۔ فاربس، ممتاز حسین، کشنی، رشید حسن خاں کے ہاں ”خولجہ سرا“ کی بجائے ”خولجہ“ درج ہے۔
- ۵۱۲۔ ڈکن فاربس: ”باری دروان“۔ مونیئر ولیمز اور عبدالحق: ”بارے درون“۔ ممتاز حسین: ”دربان“ اور کشنی: ”بارے باری داروں“۔
- ۵۱۳۔ رشید حسن خاں: ”کھڑیں تھیں۔“
- ۵۱۴۔ ”باغ و بہار“ طباعتِ اول: ۱۸۰۴ء: ”پارچہ، پوشاکی اور تحفہ اپنے ساتھ لے گیا تھا، جب کئی کشتیاں حضور میں چنیں گئیں۔“ رشید حسن خاں: ”پارچہ، پوشاکی اور تحفے اپنے ساتھ لے گیا تھا، سب کی کشتیاں حضور میں چنیں گئیں۔“
- ۵۱۶۔ کشنی اور رشید حسن خاں: ”اُسی خواجہ کے ساتھ۔“
- ۵۱۷۔ فاربس، عبدالحق، ممتاز حسین، کشنی اور رشید حسن خاں کے ہاں ”وہی“ کی بجائے ”وہ“ ملتا ہے، جب کہ ”وہی“ کا محل ہے۔
- ۵۱۸۔ ہمارے مآخذی نسخے میں کمپوزنگ کی غلطی سے ”قریب“ کی بجائے ”قربت“ درج ہو گیا ہے۔
- ۵۱۹۔ ”باغ و بہار“ طباعتِ اول ۱۸۰۴ء میں بھی ”شان شوکت“ واو عطف کے بغیر ہے۔ فاربس اور عبدالحق کے ہاں ”شان و شوکت“ درج ہے۔
- ۵۲۰۔ دیگر نسخوں میں: ”ایک جوان حسین نظر آیا۔“
- ۵۲۱۔ ”باغ و بہار“ (۱۲۶۸ھ) میں ”نہتھے“ کی بجائے ”مُنخنی“ درج ہے۔
- ۵۲۲۔ ”قفص“ کا قدیم املا ”قفص“ ہے۔ ہمارے مآخذی نسخے میں ”ص“ کے ساتھ درج ہے۔ دیگر نسخوں میں اُس کی جدید املائی صورت یعنی ”قفص“ ملتی ہے۔
- ۵۲۳۔ رشید حسن خاں: ”شہ زادہ۔“
- ۵۲۴۔ رشید حسن خاں: ”یہ تماشا بھی دیکھ لیں۔“
- ۶۲۵۔ رشید حسن خاں نے یہاں سے نیا پیرا گراف بنا دیا۔

۵۲۶۔ رشید حسن خاں کے ہاں نیا پیرا گراف نہیں ملتا۔

۵۲۷۔ رشید حسن خاں کے ہاں ”دوکاندار“ کی جدید املائی صورت ”دکاندار“ اور ”دوکانیں“ کی جدید املائی صورت ”دکانیں“ درج ہے۔

۵۲۸۔ رشید حسن خاں نے یہاں سے نیا پیرا گراف بنا دیا۔

۵۲۹۔ رشید حسن خاں: ”اپنے وہاں جانے کی“۔

۵۳۰۔ سوائے ہمارے مآخذی نسخے کے، ہر ایک کے ہاں ”پڑھیں“ درج ہے۔ دلچسپ بات یہ ہے کہ رشید حسن خاں نے ”فاتحہ پڑھی“ کی بجائے ”فاتحہ پڑھیں“ کو درست ثابت کرنے کے لیے یہ تک لکھ دیا کہ ”چونکہ فاتحہ میں کئی چیزیں پڑھی جاتی ہیں، فعل جمع لایا گیا۔“

۵۳۱۔ رشید حسن خاں نے نیا پیرا گراف نہیں بنایا۔

۵۳۲۔ رشید حسن خاں نے یہاں سے نیا پیرا گراف بنایا ہے۔

۵۳۳۔ ”باغ و بہار“ (۱۲۶۸ھ) میں ”شام ہو“ درج ہے۔

۵۳۴۔ رشید حسن خاں نے نیا پیرا گراف نہیں بنایا۔

۵۳۵۔ رشید حسن خاں نے یہاں سے نیا پیرا گراف بنا دیا۔

۵۳۶۔ ”باغ و بہار“ طباعت اول ۱۸۰۴ء، فاربس، عبدالحق اور رشید حسن خاں کے ہاں: ”ستھوارا“ درج ہے۔

۵۳۷۔ فاربس، مونیر ولیمز، عبدالحق، ممتاز حسین، کشفی اور رشید حسن خاں کے ہاں: ”ولا“۔

۵۳۸۔ کشفی اور رشید حسن خاں: ”کلیجا“۔

۵۳۹۔ کشفی اور رشید حسن خاں نے یہاں سے نیا پیرا گراف بنایا ہے۔

۵۴۰۔ دیگر نسخوں، بہ شمول رشید حسن خاں کے: ”بادشاہوں کی لوندی غلام ہیں۔“

۵۴۱۔ فاربس، عبدالحق، ممتاز حسین، کشفی اور رشید حسن خاں کے ہاں ”نباہ“ درج ہے، جس کا محل نہیں۔

۵۴۲۔ دیگر نسخوں، بہ شمول رشید حسن خاں کے: ”زر خرید“۔

۵۴۳۔ فاربس، عبدالحق، ممتاز حسین، کشفی اور رشید حسن خاں کے ہاں ”اپنے فدوی“ درج ہے۔ جو سراسر غلط ہے۔

۵۴۴۔ ”باغ و بہار“ طباعت اول (۱۸۰۴ء)، فاربس اور عبدالحق کے ہاں: ”اب جب تلک مزاج شریف

چاہیے“ درج ہے، جو کسی طور درست نہیں۔

- ۵۴۵۔ رشید حسن خاں نے یہاں سے نیا پیرا گراف بنایا ہے۔
- ۵۴۶۔ رشید حسن خاں نے نیا پیرا گراف نہیں بنایا۔
- ۵۴۷۔ رشید حسن خاں نے یہاں سے نیا پیرا گراف بنایا ہے۔
- ۵۴۸۔ فاربس، عبدالحق، ممتاز حسین، کشفی اور رشید حسن خاں کے ہاں: ”خاطر جمع کر“۔
- ۵۴۹۔ رشید حسن خاں نے نیا پیرا گراف نہیں بنایا۔
- ۵۵۰۔ رشید حسن خاں نے یہاں سے نیا پیرا گراف بنایا ہے۔
- ۵۵۱۔ فاربس، عبدالحق، کشفی اور رشید حسن خاں: ”پیش آئی کہ“۔
- ۵۵۲۔ دیگر نسخوں، بہ شمول رشید حسن خاں: ”تلاش“۔
- ۵۵۳۔ رشید حسن خاں: ”برقعہ“۔
- ۵۵۴۔ رشید حسن خاں نے یہاں سے نیا پیرا گراف بنایا ہے۔

چوتھے درویش کی سیر:

- ۵۵۵۔ ڈکن فاربس اور عبدالحق: ”سیر چوتھے درویش کی۔“
- ۵۵۶۔ اس مصرع میں اگر ”یہاں“ درج کیا جائے تو مصرع بے وزن ہو جائے گا۔ ہمارے مآخذی نسخے میں بھی ”یہاں“ درج ہے جسے ہم نے ”یاں“ سے بدل دیا۔ رشید حسن خاں کے ہاں ”یہاں“ ملتا ہے۔ یوں مصرع خارج از وزن ہو جاتا ہے۔
- ۵۵۷۔ عبدالحق اور ممتاز حسین کے ہاں ”کہ“ نہیں ملتا۔ جب کہ اس ایک ہی جملے میں اگلا ٹکڑا والد کی وفات سے متعلق بیان پر مشتمل ہے لہذا ”کہ“ کا آنا ضروری تھا۔
- ۵۵۸۔ اس عبارت کے جملہ، معترضہ: ”جو میرے چچا ہیں“ کو رشید حسن خاں نے قوسین میں ڈال دیا۔
- ۵۵۹۔ کشفی کے ہاں: ”اس بندوبست اور سلوک“ درج ہے۔
- ۵۶۰۔ یہاں سے رشید حسن خاں نے نیا پیرا گراف بنا دیا ہے۔
- ۵۶۱۔ ”باغ و بہار“ طباعت اول: ۱۸۰۴ء، فاربس اور رشید حسن خاں: ”ادنا سہیلی“۔
- ۵۶۲۔ رشید حسن خاں اور کشفی کے ہاں: ”پانچوں انگلیوں۔“

- ۵۶۳۔ رشید حسن خاں: ”مجھے ساتھ لیا، محل میں پہنچا دیا۔“
- ۵۶۴۔ فاربس، عبدالحق، ممتاز حسین، کشنی اور رشید حسن خاں: ”سانپ پھر گیا۔“
- ۵۶۵۔ رشید حسن خاں نے یہاں سے نیا پیرا گراف بنایا ہے۔
- ۵۶۶۔ رشید حسن خاں: ”میں اپنے دل میں۔“
- ۵۶۷۔ رشید حسن خاں: ”میموں۔“
- ۵۶۸۔ رشید حسن خاں نے ملک صادق کے بعد کی عبارت: ”جو بادشاہ جنوں کا ہے“ کو قوسین میں ڈال دیا۔ نیز نیا پیرا گراف نہیں بنایا۔
- ۵۶۹۔ رشید حسن خاں: ”کئی طرح کی ٹحفہ۔“
- ۵۷۰۔ رشید حسن خاں: ”اتنی محنت کچھ نیک نہ لگی۔“ کسی طور درست نہیں۔
- ۵۷۱۔ فاربس، ممتاز حسین، کشنی اور رشید حسن خاں نے ”سے“ کی بجائے ”ماچین کی“ درج کیا ہے۔
- ۵۷۲۔ رشید حسن خاں نے عبارت کا یہ حصہ: ”جو بجائے ابو جہل کے تھا“ کو قوسین میں ڈال دیا۔
- ۵۷۳۔ رشید حسن خاں: ”اے شہزادے! جنوں کا لشکر کیا نہیں دیکھتا؟“ یعنی ”تو“ ندارد۔
- ۵۷۴۔ رشید حسن خاں: ”سُر مے دانی۔“
- ۵۷۵۔ دیگر نسخوں، بہ شمول رشید حسن خاں میں: ”پہلے ہاتھ باندھے کھڑے ہیں۔“ جملہ مرتبین نے ”چکے“ کو ”پہلے“ پڑھا جب کہ ”پہلے“ کی یہاں کوئی جگہ نہیں بنتی۔ ڈاکٹر ممتاز منگلوری نے البتہ ”چکے“ درج کیا ہے۔
- ۵۷۶۔ کشنی اور رشید حسن خاں: ”حق یاد کر کے۔“
- ۵۷۷۔ رشید حسن خاں: ”ملک صادق۔“
- ۵۷۸۔ فاربس، ممتاز حسین، کشنی اور رشید حسن خاں: ”بچارا۔“
- ۵۷۹۔ ”باغ و بہار“ (۱۲۶۸ھ): ”بخوبی و دیانت داری۔“
- ۵۸۰۔ ڈنکن فاربس، ممتاز حسین، کشنی، ممتاز منگلوری اور رشید حسن خاں: ”اپنی سعادت دونوں جہان کی سمجھے گا“، یعنی عبارت کچھ کی کچھ ہو گئی۔
- ۵۸۱۔ رشید حسن خاں: ”تلک“ کی بجائے ”تک۔“

۵۸۲۔ کشفی اور رشید حسن خاں کے ہاں ”تالاش“ کا جدید املا ”تلاش“۔

۵۸۳۔ کشفی اور رشید حسن خاں: ”سرا انجام ہوئی تو“۔

۵۸۴۔ فاربس، ممتاز حسین، کشفی اور رشید حسن خاں: ”میں اُس کے پیچھے لگ لیا“۔ اس بیان کو مکمل پڑھنے سے

اندازہ ہوگا کہ ہمارا مآخذی نسخہ درست ہے۔ آگے چل کر اسی انداز میں سکتہ ڈال کر بات کی گئی ہے: ”وہ

اُس کے اندر گیا، میں بھی چلا۔“

۵۸۵۔ رشید حسن خاں نے نیا پیرا گراف نہیں بنایا۔

۵۸۶۔ رشید حسن خاں نے یہاں سے نیا پیرا گراف بنا دیا۔

۵۸۷۔ رشید حسن خاں: ”تھا“ ندارد۔

۵۸۸۔ دیگر نسخوں، بہ شمول رشید حسن خاں: ”میں پکارا“۔

۵۸۹۔ ہمارے مآخذی نسخے میں واضح طور پر ”اٹھوائی کھواتی“ درج ہے۔ ”جامع اللغات“ از خولجہ عبدالحمید میں

”اٹوائی کھوائی“ اور ”اٹواٹ کھواٹ“ ملتے ہیں۔ فاربس، عبدالحق، ممتاز حسین، کشفی اور رشید حسن خاں

کے ہاں ”اٹھوائی کھوائی“ درج ہے۔

۵۹۰۔ رشید حسن خاں: ”بیاہا ہی چاہیے۔“

۵۹۱۔ رشید حسن خاں: ”دونوں“۔

۵۹۲۔ رشید حسن خاں: ”دھوم دھام“۔

۵۹۳۔ فاربس، کشفی اور رشید حسن خاں کے ہاں ”بھونڈ پیری“ درج ہے، جو سرا سر غلط ہے۔ بھنڈ (ہندی۔

صفت) بدشگون۔ منحوس۔ نحس۔ بھنڈ پیری: جس کے آنے سے نحوست پھیل جائے۔ سبز قدم۔ منحوس۔

کم بخت (جامع اللغات)

۵۹۴۔ کشفی اور رشید حسن خاں: ”معلوم نہیں ہوتا“۔ عبارت پر نظر ڈالیں تو اس مقام پر ”ہوتا“ کا لفظ اضافی

معلوم ہوتا ہے۔ درست عبارت یوں ہے: ”کچھ سرا معلوم نہیں اور مجھے بھی ہرگز اطلاع نہیں“ ہمارے

مآخذی نسخے میں ”ہوتا“ درج نہیں۔

۵۹۵۔ فاربس، عبدالحق، ممتاز حسین، کشفی اور رشید حسن خاں: ”پھوٹے مکان“۔

۵۹۶۔ رشید حسن خاں کے ہاں ”دوکان“ کا جدید املا ”دکان“ ملتا ہے۔

- ۵۹۷۔ فاربس، عبدالحق اور کشفی کے ہاں بھی ”بسر چھپاوے“ درج ہے۔ ممتاز منگلوری اور رشید حسن خاں نے جانے کس بنیاد پر اسے ”ستر چھپاوے“ کر دیا۔ یہاں ستر چھپانے کا محل نہیں۔
- ۵۹۸۔ کشفی اور رشید حسن خاں: ”کھانا بھی مزے دار۔“
- ۵۹۹۔ رشید حسن خاں: ”جو میری قسمت میں بد اہوگا، سو ہوگا۔“ یہاں ”میں“ اضافی ہے۔ ہمارے مآخذی نسخے میں ”بدا“ کی قدیم املائی صورت ”بدھا“ ملتی ہے۔
- ۶۰۰۔ رشید حسن خاں نے یہاں سے نیا پیرا گراف بنا دیا۔
- ۶۰۱۔ ہمارے مآخذی نسخے میں ”گوٹا کناری اور“ درج نہیں، لیکن اس کا محل ہے۔ اس لیے یہاں ہم نے ڈنکن فاربس کی پیروی کی ہے۔
- ۶۰۲۔ ہمارے مآخذی نسخے میں: ”بسر“ کمپوز ہونے سے رہ گیا، جس کا اضافہ کیا گیا ہے۔
- ۶۰۳۔ کشفی اور رشید حسن خاں: ”بوالہ۔“
- ۶۰۴۔ کشفی اور رشید حسن خاں: ”آج اپنی لڑکی سے تیر اند کو رکروں گا۔“
- ۶۰۵۔ رشید حسن خاں اور کشفی: ”اور کہا کہ۔“
- ۶۰۶۔ ”باغ و بہار“ طباعت اول (۱۸۰۴ء)، عبدالحق اور رشید حسن خاں: ”خدا کی حفظ و امان میں سوئیا۔“
- ۶۰۷۔ رشید حسن خاں نے یہاں سے نیا پیرا گراف بنا دیا۔
- ۶۰۸۔ رشید حسن خاں: ”ڈولی“۔ فاربس، عبدالحق اور کشفی کے ہاں: ”ڈولے“۔
- ۶۰۹۔ رشید حسن خاں: ”عیش کر لوں“۔ اس مقام پر ”صبر کروں“، ”جیوں یا مروں“ کے ساتھ ”عیش کروں“ کی مناسبت ہے۔
- ۶۱۰۔ رشید حسن خاں نے یہاں سے نیا پیرا گراف بنا دیا۔
- ۶۱۱۔ کشفی اور رشید حسن خاں: ”بارے اُس کے ڈرانے اور سمجھانے سے میں حیران ہو کر چڑکا ہو رہا۔“
- ۶۱۲۔ دیگر نسخوں، بہ شمول رشید حسن خاں کے: ”مغل شور“۔
- ۶۱۳۔ دیگر نسخوں، بہ شمول رشید حسن خاں کے: ”شکر خُدا کا، ہماری محنت نیک لگی۔“ اس سے قبل بھی ”نیک“ کا لفظ ملتا ہے، جسے دیگر مرتبین ”باغ و بہار“ نے ”نیک“ درج کیا ہے۔
- ۶۱۴۔ ممتاز حسین، کشفی اور رشید حسن خاں: ”دیکھو کس کس محنتوں“۔

۶۱۵ - فاربس، ممتاز حسین، کشنی اور رشید حسن خاں: ”جب نزدیک جا پہنچے“۔

۶۱۶ - عبدالحق: ”سری پاؤ“۔ رشید حسن خاں: ”سرے پاؤ“۔ ان دونوں لفظوں کے کوئی معنی نہیں۔ بے معنی لفظ ہیں۔ عبدالحق اور رشید حسن خاں نے فرہنگ میں بھی اس کے معنی درج نہیں کیے۔

۶۱۷ - فاربس اور رشید حسن خاں: ”پو ڈول“۔

۶۱۸ - رشید حسن خاں نے یہاں سے نیا پیرا گراف بنا دیا۔

۶۱۹ - فاربس، ممتاز حسین، کشنی اور رشید حسن خاں: ”کیوں تو اپنی جان“۔

۶۲۰ - دیگر نسخوں، بشمول فاربس، عبدالحق، ممتاز حسین اور رشید حسن خاں کے: ”کس کے بُرج حمل سے نمودار ہوا۔“ یہاں ”کے“ درج کرنے کا کوئی جواز نہیں۔

۶۲۱ - ہمارے مآخذی نسخے میں کمپوزنگ کی غلطی سے ”اپنے“ سے پہلے ”تو“ درج ہو گیا۔

۶۲۲ - رشید حسن خاں کے ہاں ”جھرو نے لگیں“ درج ہے۔ جو نو بت بچنے کے حوالے سے بے معنی ہے۔

۶۲۳ - رشید حسن خاں نے یہاں سے نیا پیرا گراف بنا دیا۔

۶۲۴ - فاربس، ممتاز حسین اور رشید حسن خاں: ”اپنا ابو پیتے تھے“ نیز یہاں سے انھوں نے نیا پیرا گراف نہیں بنایا۔

۶۲۵ - رشید حسن خاں کا نیا پیرا گراف یہاں سے شروع ہوتا ہے۔

۶۲۶ - ہمارے مآخذی نسخے میں ”نورتن“ کی بجائے ”نور“ درج ہے۔ کمپوزنگ کی غلطی سے بقیہ حصہ رہ گیا۔

۶۲۷ - فاربس اور ممتاز حسین کے ہاں ”تخت کے مانند“۔

۶۲۸ - رشید حسن خاں نے نیا پیرا گراف بنایا ہے۔

۶۲۹ - رشید حسن خاں: ”اس فرمان کو دیکھتے ہی“۔

۶۳۰ - رشید حسن خاں: ”نام نشان“۔

۶۳۱ - رشید حسن خاں: ”پاس لائے“۔

۶۳۲ - فاربس، ممتاز حسین، رشید حسن خاں: ”دیکھیں گے تو“۔

۶۳۳ - فاربس، ممتاز حسین، رشید حسن خاں: ”اب ہمارے تمہارے ملاقات ہوئی“۔

۶۳۴ - فاربس، ممتاز حسین، رشید حسن خاں: ”مانند شکر شیر“۔

۶۳۵۔ فاربس، ممتاز حسین، رشید حسن خاں: ”غم غصہ“۔

۶۳۶۔ ”جس کے واسطے شہزادہ، ملک نیمروز کا گاؤ سوار ہو کر سودائی بنا تھا“ کورشید حسن خاں نے قوسین کے سپرد کر دیا ہے۔

۶۳۷۔ ”جو ملک صادق کے قبضے میں تھی“ کورشید حسن خاں نے قوسین کے سپرد کر دیا ہے۔

۶۳۸۔ رشید حسن خاں و ممتاز حسین کے ہاں ”وہ سب“ ”نہیں، صرف“ ”سب“ ملتا ہے۔

۶۳۹۔ فاربس، ممتاز حسین اور رشید حسن خاں کے ہاں ”چہار ذہ معصوم علیہم الصلوٰۃ والسلام“ کے بعد ”کے“ بھی درج ہے۔ جب کہ ابتداء میں ”پہ طفیل“ یہی معنی دے رہا ہے۔

خاتمہ، کتاب میں :

۶۴۰۔ ہمارے ماخذی نسخے میں اس عنوان کے تحت نثری حصہ: ”جب یہ کتاب..... تا..... ہمیشہ سرسبز رہے گا۔“

شامل نہیں، اشعار البتہ موجود ہیں۔ مونیئر ولیمز، مولوی عبدالحق، ڈاکٹر ابوالخیر کشفی، ڈاکٹر ممتاز منگلوری اور رشید حسن خاں نے اسے شامل کتاب کیا ہے۔

فرہنگ باغ و بہار

آ

آب دار (فارسی) پانی پلانے والا ملازم۔ بادشاہوں یا امراء کے ہاں پانی سے متعلق سامان کی سنبھال اور پانی پلانے کی خدمت اسی کے سپرد ہو ا کرتی تھی۔

آب دار خانہ (فارسی) بادشاہوں یا امراء کے ہاں مطبخ میں پانی کے انتظام سے متعلق ایک مستقل شعبہ۔

آب رواں (فارسی) باریک اور سفید ململ کی ایک قسم۔ اس سے کرتے بنائے جاتے تھے۔

آب شورہ (فارسی) لیموں اور شکر کا شربت، جسے شورہ میں رکھ کر ٹھنڈا کیا جائے۔ ہاضمہ درست رکھنے کے لیے زیرہ

اور سونٹھ ملا کر عام طور پر کھانے کے بعد پیا جاتا ہے۔ بغیر زیرہ اور سونٹھ کے ہو تو اسے

”آب شورہ“ یا ”افشرہ“ کہتے ہیں۔ سونٹھ ملے آب شورہ کو ”جل سونٹھ“ بھی کہا جاتا ہے۔ بعض

مقامات پر ”کھومر“ اور ”جل زیرہ“ بھی کہلاتا ہے۔

آب ودانہ (فارسی) دانہ پانی، رزق، روزی۔

آپ بھی قصد مشق کا کرو : ارادہ دمشق جانے کا کرو۔ آپ کے ساتھ کرو کا استعمال جائز نہیں۔ اسے شتر گربہ

کہتے ہیں۔ لیکن بے تکلفی کی فضا قائم کرنے کے لیے آج کل یہ صورت دوبارہ دیکھنے کو مل

رہی ہے۔ خاص طور پر پاکستان کے دولت مند طبقہ میں۔

آتما کے درد سے : آتما (سنسکرت) دل، روح۔ مراد دلی محبت سے مجبور ہو کر۔

آٹھ پہر : ہر دم، ہر وقت۔ قدیم وقتوں میں چوبیس گھنٹوں کی جگہ دن اور رات کو آٹھ حصوں میں بانٹا گیا تھا۔

آخرش (فارسی) آخر کار۔

آخور (فارسی) روٹی، بے مصرف۔ گھوڑے کی جھوٹی گھاس، جسے بے کار کہا جائے۔

آد آنت (ہندی) ابتدا سے انتہا تک۔

آدمی کا شیطان آدمی ہے : آدمی، آدمی ہی کی صحبت سے بگڑتا ہے۔

آدمی نہ تھے کی : نہتے آدمی کی، خالی ہاتھ آدمی کی۔

آدینہ (فارسی) روز جمعہ۔

آذر بانیجان (فارسی) ایران کا مشہور صوبہ۔ جس کے ایک حصے پر روس نے قبضہ کر لیا تھا۔ اس صوبے کے مشہور شہروں میں تبریز، مراغہ اور آردبیل جیسے قدیمی شہرتھے۔

آرتی (سنسکرت) ہندوؤں کی پوجا پاٹ کی ایک رسم، جس میں دیوتاؤں کے سامنے پتیج مکھیادیا پھرایا جاتا ہے۔

آرژو کمال ہے : بہت آرزو ہے۔ حد سے بڑھی ہوئی خواہش ہے۔

آڑے آوے : مدد کے لیے آئے، مددگار بنے۔

آزر (عربی) حضرت ابراہیم کے والد (جامع اللغات) اپنے زمانے کے مشہور بت تراش۔

آزقہ (عربی) تھوڑا سا کھانا۔ میرامن نے کہیں "آزقہ" اور کہیں "آذوقہ" لکھا ہے۔ ("آٹھ دن کا آذوقہ

دے جاتی ہوں"۔ "آذوقہ پیچھے تو اس کا دم بچے۔")

آسن (ہندی) استخان، وہ جگہ جہاں فقیر یا جوگی رہتے ہیں۔

آشفہ (فارسی) پریشان، بدحواس۔

آشنائی کی راہ سے : دوستی کے بھروسے، دوستی کے طریق پر۔

آغا (ترکی) آقا، مالک، بڑا بھائی۔ مغللوں کے نام سے پہلے استعمال ہوتا ہے۔

آفتاب دونیزے پر بلند ہوا : دن چڑھ گیا، دھوپ پھیل گئی۔

آفتابہ (فارسی) اونچی ٹونٹی کا ڈھکن دارلونا، جو نیم گرم پانی سے بھر کر مونہہ ہاتھ دھلانے کے کام آتا تھا۔ اس

میں پکڑنے کو دستی لگی ہوتی تھی اور عام طور پر تانبے کا بنا ہوتا تھا۔

آگا پیچھا کرنا : تاٹل کرنا، ہچکچانا۔

آگ بگوا (اردو) مجسم غضب۔

آگے (ہندی) زمانہ سابق میں، اب سے پہلے، پچھلے زمانے میں۔

آگے حد ادب : ادب مانع آ رہا ہے، کیا عرض کروں۔ یہاں وضاحت کی جگہ اشارے نے لے لی ہے۔

آگے ہی : پہلے ہی۔

آگیا (سنسکرت) حکم، فرمان، ہدایت، ارشاد (جامع اللغات)

آلت (عربی) مرد کا عضو تناسل۔

آلتغفا: (عربی) سند شاہی۔

آمد (فارسی) آمدنی، آنے کی خبر (آمدن کا حاصل مصدر)۔

آمنا (عربی) بے شک، ہم تصدیق کرتے ہیں۔ آمنا و صدقنا: ہم ایمان لائے، ہم نے تصدیق کی۔

آناکانی دینا یا کرنا (ہندی) جان بوجھ کر ان جان بننا، آنکھ بچانا، چشم پوشی کرنا، موقع دینا۔

آنچل پلو (ہندی) مُقیش کی جھالر جو بھاری جوڑوں کے دوپٹے کے کناروں پر ٹانکتے ہیں۔

آنسوں: آنسو کا قدیم املا۔

آنکھیں پتھرا جانا: آنکھوں کا بے حس و حرکت ہو جانا۔

آنکھیں گھل گئیں: دیکھتے کا دیکھتا رہ گیا، حیران رہ گیا۔

آنند (سنسکرت) خوشی، راحت، اطمینان۔

آنول نال (ہندی۔ مذکر) نومولود (بچے) کی ناف جو انتڑی کی طرح بڑھی ہوئی ہوتی ہے، جسے دائی کاٹ دیتی

ہے۔ ”وہ نکلیا، جو بچے کے پیدا ہونے کے وقت اُس کے ساتھ لگی ہوتی ہے، جسے کاٹ کر دفن

کر دیتے ہیں۔“ (جامع اللغات) کٹا ہوا نال عام طور پر گھر کے صحن میں گاڑا جاتا ہے وئی

میں جس عورت کے بچے زندہ نہ رہتے ہوں، وہ گھر کے باہر بھی دبوادی تھی۔ ”جب کہتے

ہیں کہ فلاں شخص کا آنول نال وہاں گڑا ہے، تو اُس سے یہی مراد ہوتی ہے کہ وہ اُس کا مقام

پیدائش ہے۔“ (آصفیہ)

آویزہ (فارسی) عورتوں کے کان کا زیور، کان لٹکن۔ لیکن یہاں مراد ہے ایسا جواہر، جو خنجر کے دستے کے ساتھ

لٹک رہا ہو اور ہلکی سی جنبش کے ساتھ جھلمل کرتا ہو۔

آہستے سے: آہستہ سے۔

آئین (فارسی) قاعدہ، طور طریقہ، دستور العمل۔

آئینہ بندی (فارسی) اصل میں ”آئین بندی“ ہے۔ مراد آراستگی، سجانا، چراغاں کرنا۔

ابراہیم ادہم: بلخ (افغانستان) کے قدیمی شہر کے ایک باعمل صوفی، زاہد ۷۶ تا ۷۸۲ عیسوی کے بیچ

وفات پائی۔ افسانوی روایت یہ ہے کہ بادشاہ تھے اور ایک عبرتناک خواب دیکھ کر فقیر ہو گئے۔
میرامن نے بھی اسی حوالے سے اُن کا ذکر کیا ہے۔

اب کا (ہندی) ابھی، اسی وقت۔

اب مزید کرو: دسترخوان اٹھا دو۔

ابنا (عربی) بیٹے۔ ابن کی جمع۔

ابو جہل: ابو (عربی) باپ۔ جہل (عربی) جہالت، جاہلانہ ضد۔ مراد: سخت حاسد، دشمن،

ہٹ دھرم۔ شہر مکہ کا ایک مشہور کافر، جس کا نام ابوالحکم عمر بن ہشام بن المغیرہ تھا۔ اُسے

رسول اکرمؐ سے سخت عداوت تھی۔ آپ کی تکالیف کا باعث یہی شخص تھا۔ حضورؐ نے اسے

”ابو جہل“ قرار دیا تو اُس کی یہ کنیت، نام کی جگہ مشہور ہو گئی۔ جنگ بدر میں قتل ہوا۔

ابجرن (ہندی) زیور، گہنے۔

ابھی دلی دور ہے: ابھی مقصد پورا ہوتا نظر نہیں آتا۔

اچکی (ترکی) ہتھیاروں سے لیس۔

اچالا کرتا: اچالا (ہندی) مدد۔ مدد کرتا، طرف داری کرتا

اچڑنا (ہندی) اکھڑنا، نشان پڑنا۔

اچنی جوگا: جوگا (پنجابی) قابل، لائق۔ اپنے لائق۔

اپنے تئیں: ”باغ و بہار“ میں یہ لفظ مجھے، ہمیں اور اپنے آپ کو، کے مفہوم میں برتا گیا ہے۔ جیسے: ”اپنے

تئیں بھی ایک روز مرنا ہے“، ”اپنے تئیں سب سے بہتر سمجھتا ہے۔“، ”اپنے تئیں تھانبا“۔ اگر

آج اپنے تئیں مقدور ہوتا۔“

اپنے شعور سے: اپنی سمجھ بوجھ سے۔

اتارا (ہندی) ٹھکانہ، پڑاؤ۔ ع ہوگا لب بوشام کے لشکر کا اتارا (انیس)

اتارن (ہندی) پہنا ہوا لباس، نیا ہوا پیرانا۔

اتالیق (ترکی) گھر پر آ کر درس دینے والا۔ امراء کے بچوں کو اُن کے گھر پر تعلیم و تربیت دینے والا استاد۔

اتاول (ہندی) جلدی۔ پنجابی میں ”اتول“ ہے۔ جو شخص جلدی میں ہو، اُسے ”اتولا“ کہتے ہیں۔

اتنے گرم یا ایسے ٹھنڈے : کبھی تو ہم بستر ہونے کے لیے مچلتے تھے اور اب یکنخت ٹھنڈے پر گئے۔ یہاں میر
امن نے گفتگو کو غر یا نیت کی حد میں نہیں جانے دیا۔

اناری (ہندی) کوٹھا، بالا خانہ۔ چکلے میں طوائف کے بیٹھنے کا مقام۔

انکل (ہندی) اندازہ۔

انکلنا (ہندی) اندازہ لگانا۔

اٹھائی گیرا (ہندی) اُچکا، بازار میں سے آنکھ بچا کر چیزیں پُرا لے جانے والا۔

اٹھواتی کٹھواتی لے کر پڑنا : غصے یا غم کے سبب الگ تھلگ ہو کر پڑ رہنا۔

اٹھواڑے میں (ہندی) کسی دن سے آٹھواں دن (جامع اللغات)۔

آجر (عربی) نیک کام کا بدلہ، ثواب۔

آجل گرفتہ (فارسی) جو مرنے کے قریب ہو۔

آجھلنا (ہندی) اُندیلنا۔

آچھوانی (فارسی) اجوائین اور سونٹھ کا حریرہ، جو گرمائش پہنچانے اور طاقت میں اضافے کے لیے زچہ کو دیا جاتا

ہے۔ اسی مناسبت سے اسے ”آجوانی“ بھی کہا جاتا ہے۔ اس میں ذائقے کے لیے شکر یا چینی

ملا دی جاتی ہے۔

احتیاج (عربی) غرض، حاجت، ضرورت۔

آحدی (فارسی) ماہر تیر انداز۔ کہا جاتا ہے کہ یہ نام مغل بادشاہ جلال الدین اکبر نے مخصوص تیر اندازوں کو دیا۔

احمد شاہ دُرّانی : احمد شاہ ابدالی (افغان بادشاہ) جس کے ”دُرّو دَرّین“ لقب اختیار کرنے کی وجہ سے ”دُرّانی“

بھی کہا جاتا ہے۔

اختلاط (عربی) میل جول، راز و نیاز، بے تکلفی، دوستانہ۔

آخگر (فارسی) چنگاری۔

آدقچہ (ترکی) بالا پوش۔ وہ کڑھائی کردہ یا کُریشیہ سے بُنی ہوئی چادر، جسے زیبائش کے لیے پنگ کے اوپر

پچھی ہوئی چادر پر پچھاتے ہیں۔

آدھار (ہندی) ”اتنی غذا، جس سے بھوک جاتی رہے لیکن سیری نہ ہو“ (جامع اللغات) مُراد تھوڑی سی غذا

کا سہارا۔

اُدھ مُوا (ہندی) نیم مُردہ، مرنے کے قریب۔

اُدھی (ہندی) آدھی دمڑی، معمولی رقم، پرانے پیسے کا آٹھواں حصہ۔

اُدھیانا (ہندی) اڑ جانا، اڑایا جانا، اُچھل جانا۔

اُرجمند (فارسی) پیار کے قابل، خوش باش۔

اُردا بیگنی (فارسی) ”مردانہ لباس پہنے ہوئے ہتھیار بند عورت، جو شاہی محلوں میں چوکی پہرا دیتی تھی۔“ (آصفیہ)

ہندی میں اسے ”ٹرکنی“ اس لیے کہا جاتا تھا کہ وہ ٹرک ہوتی تھی اور حرم کی حفاظت اور انتظام پر مامور ہوتی تھی۔

اُردو کے لوگ : اُردو (ترکی) بمعنی لشکر۔ فوج کے سپاہیوں کے علاوہ، وہ لشکری، جو قلعے کے اطراف میں رہتے تھے۔

اُردوے مُعلّا کی زبان : ”دلی کی فصیح اور مُستند اُردو“ (جامع اللغات) زبانِ دانی کے حوالے سے میر تقی میر کے بیٹے میر کلو عرش کا ایک شعر ہے :

ہم ہیں اُردوے مُعلّا کے زباں داں اے عرش

مُستند ہے، جو کچھ ارشاد کیا کرتے ہیں

اُرزق (عربی) نیلا۔

اُرکان : رکن (عربی) کارندہ، کسی جماعت کا ممبر حکومت کے عہدہ دار، امیر وزیر۔ ارکانِ دولت :

حکومت کے سردار، امیر وزیر۔

اُریب (ہندی) آڑا تر چھا۔

اُڑیا یا (ہندوستانی) پہنا۔ (پیر میں جوتا اُڑسا)۔

اُزبسکہ (فارسی) پُونک۔ ”باغ و بہار“ میں یہ کلمہ ”بہت زیادہ“ کے معنوں میں بھی برتا گیا ہے۔

اُزّو حام (عربی) بھیڑ، انبوہ، ہجوم، جم غفیر (جامع اللغات)۔

اُسبابِ گزارے کا : وہ وسیلہ، جس کی مدد سے دریا کے پار اُترا جاسکے۔ جیسے کشتی یا پل۔

اُستاد (فارسی) ”اُستادن“ مُصدّر کا ماضی۔ یعنی کھڑا کرنا۔

استادے (فارسی) خمیے کے بانس، پو میں یا کھبے، جن پر شامیانہ کھڑا کیا جاتا ہے۔
(جڑاؤ استادے : ایسے کھبے، جن میں جواہرات لٹکے ہوں)

استخوان (فارسی) ہڈی

استدعا کر : استدعا (عربی) گزارش، التجا۔ مراد ہے : درخواست کر کہ وہ آئے۔

استری (ہندی) عورت، بیوی۔

استغفار (عربی) بخشش چاہنا، توبہ کرنا۔

استفسار (عربی) سوال کرنا، پوچھنا۔

استقامت کا مکان : قیام گاہ۔

استقلال (عربی) مضبوطی، مستقل مزاجی۔

استنبول (ترکی) ترکی کا مشہور زمانہ تاریخی شہر قسطنطنیہ۔ ”دراصل اسلامبول کا مخفف ہے“ (جامع اللغات)۔

استحان (ہندی) جائے قیام۔ سادھو، سنتوں کے رہنے کی جگہ۔ مسکن، آستانہ (جامع اللغات)۔

اسرار (عربی) پنہاں رکھنا، بھید چھپانا، جن یا پری کا سایہ، آسیب (جامع اللغات)۔

اس کا عوض بالفعل ہم سے نہیں ہو سکتا : فی الوقت ہم اس کا عوض (بدلہ) نہیں دے سکتے۔

اسفندیار : قدیم ایران کا ایک بادشاہ۔

اسم اعظم (عربی) اللہ کا بزرگ تر نام۔ مسلمانوں کے نزدیک ”اللہ“، ہندوؤں کے نزدیک ”اوم“، یہودیوں

کے نزدیک ”جیہودا“۔

اسم باسمی (عربی) جیسا نام، ویسا کام۔

اسہال (عربی) پیٹ چلنا۔ ڈنکن فاربس نے اس کے معنی Loosening بتائے ہیں۔

ائے : ”اس سے“ کا قدیم املا۔

آسیر (عربی) وہ بچہ، جس کی ماں مرچکی ہو۔ بہت ممکن ہے امن نے ”آسیر بلا“ کے مخفف کے طور پر برتا ہو،

جس کے معنی ”مُصیبت زدہ“ کے ہیں۔

اشارت (عربی) اشارہ۔ ان ہی معنی میں یہ لفظ پنجابی میں بھی مستعمل ہے۔

اشرف الاشراف (عربی) شرفاء میں سب سے نمایاں۔ شریفوں میں سب سے شریف۔

أَشْرَفُ الْبِلَادِ : شہروں میں سب سے بہتر شہر۔

أَصَاغِرُ (عربی) چھوٹے لوگ۔ مُرَادُ مُفْلَسٍ، نادار لوگ۔

أَصْفَهَانُ : ماضی قدیم میں ایران کا ایک صوبہ۔ اب ایران کا ایک مشہور شہر۔ ’صفوی بادشاہ شاہ عباس کا

دارالخلافہ۔ روسیوں نے ۱۹۱۶ء میں اس پر قبضہ کر لیا تھا۔ یہاں کی تلواریں اور سُرْمہ مشہور ہے۔‘

(جامع اللغات) میرامن نے اسے ’اصفہان نصف جہاں‘ لکھا ہے۔

أَصْطِرْلَابُ (یونانی) ایک آلہ جس سے ستاروں کی بلندی، مقام اور رفتار دریافت کرتے ہیں۔

أَصِيلُ (عربی) نسلی باورچن، خادمہ۔

إِضْطِرَارُ (عربی) بے قراری، بے چینی، بے اختیاری۔ (ضر: نقصان پہنچانا)

أَطْفَالُ (عربی) بچے۔

أَعْلَامُ (عربی) خبر دینا۔

أَعْيَانُ (عربی) شرفاء۔

أَغْلَابُ (عربی) شک جو یقین کی حدوں کو چھو رہا ہو، گمان غالب۔ غالب کی تفضیل بعض و کُل۔ (أغلب

ہے: قریب قریب یقین ہے)

أَفْرَاوُ (فارسی) زیادہ، بڑھتے چلے جانے والا۔

أَفْسُوسُ (فارسی) ٹوٹا ٹوٹا، منتر، جاؤ۔

أَفْشَانِي كَانَدُ (فارسی) وہ کاغذ، جس پر رنگ یا خوشبو چھڑکی گئی ہو (جامع اللغات)

أَفْلَاطُونُ : یونان کا مشہور فلاسفر، جو سقراط کا شاگرد اور ارسطو کا استاد تھا۔ ہمارے ہاں یہ فرض کر لیا گیا

ہے کہ افلاطون، طبیب بھی تھا۔

إِقْبَالُ كَاتَارَا : قسمت کا ستارا۔

أَقْسَامُ أَقْسَامُ كُ : طرح طرح کے۔ عام طور پر واحد کوڈہرایا جاتا ہے لیکن میرامن نے جمع کوڈہرایا ہے۔ یہ ان کا

خاص اسلوب ہے۔

أَقْلِيمُ (عربی) مملک، ولایت، براعظم۔ پُرانے وقتوں میں گروہ ارض کو سات حصوں میں بانٹا گیا تھا۔ ہر

حصے کو اقلیم کہتے تھے۔

- اکابر : اکبر (عربی) کی جمع۔ مُقتدر، سردار، بہ عہدہ بڑے۔ (اکابرِ عالم: دُنیا جہان کے بڑے۔)
- اکابر و اصاغر : (اکابر: اکبر کی جمع۔ اصاغر: اصغر کی جمع) مُراد چھوٹے بڑے لوگ۔
- اکال (ہندی) قحط۔
- اکبر : مُغل شہنشاہ جلال الدین محمد اکبر (۱۵۴۲ء۔ ۱۶۰۵ء)۔ ہمایوں کا بیٹا اور جہانگیر کا باپ
- ۱۵۵۶ء میں چودہ برس کی عمر میں تخت نشین ہوا۔ مدفن ضلع آگرہ کے گاؤں سکندرہ میں ہے۔
- اکت (سنسکرت) طاقتِ ایجاد و اختراع، اُتچ، ذہنی رسائی۔
- اکھڑ آیا (ہندی) نشان اُبھر آیا۔ ”نشان اُکھڑنا“ اب متروک ہے۔
- اُگت (ہندی) جدت، اُتچ۔ قوتِ ایجاد۔
- اُگیا (ہندی) دراصل ”آ گیا“ ہے۔ یعنی اجازت۔
- اُلاق (ترکی) بچی ہوئی چھوٹی کشتی۔ ڈاکٹر ابوالخیر کشتی کے مطابق: ایک مُد و کشتی، جسے قالینوں کو گاؤ تکیوں سے سجا کر امراء کی سیر و تفریح کے کام میں لایا جاتا ہے۔
- الامر فوق الادب (عربی) حُکم، آدابِ مجلس پر فائق ہے۔ حُکم کی بجائے آوری ہر صورت اور حالت میں ضرور ہے۔
- البتہ (عربی) ضرور۔ میرامن نے صرف ان معنوں میں برتا ہے جبکہ اس لفظ کے دیگر معنی ہیں: بے شک، بلاشبہ، مگر، الا، لیکن۔
- التماس (عربی) گزارش، ہنتی، عرض۔ یہ لفظ عربی میں مُذکر ہے۔ لکھنؤ میں مؤنث برتا جاتا ہے۔
- النجوع النجوع (عربی) بھوک بھوک۔
- آرد بلو (ہندوستانی) لایعنی، بے معنی باتیں۔
- اُش خاص (ترکی) بادشاہوں یا امراء کے مطبخ کا پکا ہوا کھانا، جو کسی کی عزت بڑھانے کے لیے اُس کے گھر بھیجا جائے۔
- القصہ (عربی) حاصلِ کلام، مختصر یہ کہ، غرضیکہ، یعنی۔
- الماس (فارسی) ہیرا۔ کہنے کو تھر ہوتا ہے لیکن ہوتا خالص کاربن ہے۔
- انگ (ہندی) جانب، پہلو، سمت، طرف، قطار۔ یہاں مُراد ہے قلعہ کی وہ دیوار جو محافظت کے لیے کھڑی کی گئی۔

ألوالعزم (عربی) صاحب حوصلہ، بہادر، عالی ہمت (جامع اللغات)۔

ألول کلؤل (ہندی) کھیل گود۔

الہ العالمین (عربی) سب جہانوں کا رب۔

امام ضامن (عربی) حضرت ابوالحسن علی بن امام جعفر موسیٰ الکاظم (شیعہ عقیدے کے مطابق ساتویں امام)

”آپ آدمیوں کی ہی نہیں جانوروں کی بھی ضمانت دیا کرتے تھے۔ اس لیے امام ضامن مشہور

ہوئے“ (جامع اللغات) جب کوئی سفر پر نکلتا ہے تو عزیز واقارب اُس کے بازو پر ساتویں

امام کے نام پر کچھ رقم باندھ دیتے ہیں۔ وہ خیریت سے منزل پر پہنچ کر اُس رقم کو خیرات کر دیتا

ہے۔

امانت (عربی) سپرد کی ہوئی چیز، کسی کمی بیشی کے بغیر۔ (امانت دہرا ہے، ویسے کا ویسا رکھا ہوا ہے۔)

امانت لے چلو : احتیاط کے ساتھ اُسی طرح لے چلو۔

أمر ازادیاں (فارسی) امیروں کی لڑکیاں۔

أمرأوں سے کبھی : أمراء سے کبھی۔ دلی کی ٹکسالی بول چال میں أمرأوں ہی کہتے تھے۔

أمرؤد (عربی) مُغ بچہ، نو عمر خوب صورت لڑکا، جسے ساقی گرمی کے لیے رکھا جاتا تھا۔

أملاک (عربی) (ملک کی جمع) مُراد مال اسباب، جائیداد۔

أمیر و دبیر : انتظامیہ، مُنشی، دیوان۔

أن (ہندی اسدھی) اناج۔

أن بول (ہندی) گونگا۔

أنت (سنسکرت) ہمیشہ کے لیے۔

انتظار کھینچنا : انتظار کرنا۔ فارسی محاورہ ’انتظار کشیدن‘ کا اردو روپ۔ میرزا غالب :

نفس کو انجمن آرزو سے باہر کھینچ

اگر شراب نہیں، انتظار ساغر کھینچ

آنچت (ہندی) فوراً، دفعتاً، انجانے میں، اچانک۔

اندر (سنسکرت) ہندوؤں کے دیوتاؤں کا راجا۔ آکاس اور سُرگ کا مالک۔

اندر کا اکھاڑا : راجا اندر کی سہما، جس میں پر یاں ناچتی تھیں۔ کنایتاً: خوب صورت عورتوں کا مجمع۔

اندر این (ہندی) حنظل۔ اندر این یا حنظل کا پھل سخت کڑوا ہوتا ہے۔

اندیشہ (فارسی) خیال، فکر، خوف، دھڑکا۔

انصرام (عربی) اہتمام، انتظام، بندوبست، انجام کو پہنچنا۔ (انصرام کر: انجام کو پہنچا)

آن کر : پلٹ کر۔

آن کو وہاں رکھ کر : مراد بیوی کو وہاں چھوڑ کر۔ یاد رہے کہ قدیم وقتوں میں بیوی بھی گھریلو سامان طرز کی شے

تصوّر کی جاتی تھی۔

آنکا (ترکی) وہ لونڈی، جس نے بچپن میں خدمت کی ہو (نور اللغات)۔

آنکشتری (فارسی) انگوٹھی۔

آن گنا مہینا : حمل کا آٹھواں مہینا، جسے عام طور پر منحوس سمجھا جاتا ہے اس لیے شمار میں نہیں لاتے۔

آنگوچھا (سندھی/ہندی) چھوٹی دھوتی۔

انگور کر لائے (فارسی) زخم مُندمل ہو گئے۔

انوٹھا (ہندی) نرالا، نیا، عجیب۔

انوٹھی (ہندی) نرالی، نئی، عجیب۔

انھیں پاٹو پھر آئی : فوری طور پر پلٹ آئی۔

اوپری (پنجابی) اجنبی۔

اوسان (ہندی) حواس۔

اوسر پٹو کی ڈومنی، گاؤے تال بے تال : ہندی مثل (اوسر پٹو کنا : بے سُر ہونا)۔

مراد ڈومنی جب تال بھول جاتی ہے تو بے سُر ی گائے چلی جاتی ہے۔ اسی طرح جب غلطی

سے کسی مصیبت میں پڑ جائیں تو ہوش جاتی رہتی ہے اور آدمی غلطی پر غلطی کرتا چلا جاتا ہے۔

اؤنٹ چڑھے، کتا کاٹے : مُصیبت مول لینا۔ کہاوت ہے کہ جب شامت آتی ہے تو لاکھ احتیاط کیجیے، نقصان پہنچ

ہی جاتا ہے۔

اؤنٹ کے گلے میں بلی : (مثل) ناموزوں بات، بیہودہ دلیل۔

- ایراد (عربی) : لانا، پیش کرنا۔
- ایسا تیسا : گالی دینے سے بچ کر بات کرنا۔ نسوانی لہجہ ہے۔
- دلچہ پو شو : اے گدڑی پہننے والے درویشو۔
- اے فلانے : اے، جسے میں نہیں جانتی۔ نسوانی محاورہ، قُرب میں دُوری کی بہترین مثال۔ فلان (عربی) غیر معلوم شخص۔ وہ شخص جو ذہن میں تو ہو لیکن زبان سے نہ کہیں کہ اُسے جانتے ہیں۔
- ایک بات مُنبہ پر نہ رکھی : کچھ بھی نہ کہا۔
- ایک چلے میں : چالیس روز میں۔
- ایک، دوسرے کا واقف کار ہوتا ہے : میاں بیوی کا ایک دوسرے سے کچھ ڈھکا چھپا نہیں ہوتا۔
- ایک ساعت : لمحہ بھر بعد۔
- ایک گھوڑی جلد : ایک تیز رفتار گھوڑی۔
- اپچی (ترکی) : سفیر۔
- آچنا (ہندی) : کھینچنا۔
- ب**
- بات بول کر : کہہ کر۔ بات کا یہ استعمال اب متروک ہے۔
- باٹ (ہندی) : راہ، راستہ۔
- بادامی (فارسی) : ایسا قورمہ، جس میں بادام گتر کر ڈالے گئے ہوں۔
- بادگش (فارسی) : پنکھا۔
- بادلا (فارسی) : ایسا ریشمی کپڑا جو سونے یا چاندی کے تاروں سے بنا جاتا تھا۔ ملکہ نُور جہاں نے تیار کروایا تھا۔
- بادیہ (فارسی) : قدح، تانبے کا بڑا کٹورا۔
- باربدار (فارسی) : قلمی۔
- باربداری (فارسی) : اسباب ڈھونڈنے کے جانور اور چمکڑے۔
- بارخدا یا (فارسی) : اے باری تعالیٰ۔
- بار کرنا : سامان چڑھانا، کشتیوں میں بھرنا۔

بارہ آبھرن (ہندی) سولہ سنگھار، بارہ زیور اور سولہ سجاوٹیں۔

بارہ پلا (فارسی) بارہ محرابوں یا دروں والا پل۔

بارہ دری (ہندی۔ صفت) بارہ دروں والی ہو ادار عمارت۔ ایسی عمارت عام طور پر محل کی چھت پر، باغوں میں یا دریا کے کنارے بناتے ہیں۔

بارہوں (ہندی) دس اور دو، بارہ۔

باری دار (فارسی) پہرے چوکی والے نگران سپاہی۔ ”جو اپنی باری یا نوبت پر بادشاہ کی خدمت میں حاضر ہو۔“ (دریائے لطافت)

بارے (فارسی) آخر کار، الغرض، آخر الامر، مگر، لیکن، خیر (جامع اللغات)۔

بازدار (فارسی) وہ ملازم جس کے ذمہ بازوں کو سدھانے اور ان کی غور و پرداخت اور حفاظت کا کام ہو۔
باسن (ہندی) برتن۔

باشہ یا باشا (فارسی) باز کی ایک قسم۔ ”باشہ کی مادہ کو باشین کہتے ہیں۔“ (جامع اللغات)۔
باعث (عربی) وجہ، سبب، مقصد۔

باعث ہوا : اصرار کیا، زور دے کر کہا، مجھ سے بھی کہا۔

باقر خانی (عربی) خستہ میدے کی روغنی روٹی، جسے شکر اور دودھ ملا کر تنور میں پکایا جاتا تھا۔ شاہجہان کے دور حکومت میں الہ آباد کے حاکم باقر خاں (م: ۱۶۳۷ء) نے اپنے مطبخ میں ایجاد کی تھی۔

باگھ (ہندی) شیر، چیتا۔

بالا پوش (فارسی) پلنگ پوش۔

بالائی مزے : دیدار، بوس و کنار، اورل سیکس۔

بال بال گج موتی پرونا : حد درجہ بناؤ سنگھار کے ساتھ۔

بال باندھی کوڑی مارنا : (محاورہ) بے خطا نشانہ لگانا۔ اب ”بال باندھی کوڑی اڑانا“ بولا جاتا ہے۔ اسی مفہوم کا

دوسرا محاورہ : ”بال باندھنا نشانہ اڑانا۔“

بال بیک نہیں کر سکتا : ذرہ برابر نقصان نہیں پہنچا سکتا۔

بالعکس : برعکس، برخلاف، الٹا۔

بالفعل : فی الوقت، اس وقت۔

باؤ (ہندی) بوا، آسب، سایہ۔

باؤبتاس (ہندی) بھوت پریت، آسب۔

باور (فارسی) بھروسہ، یقین، اعتماد۔

باؤلا (ہندی) پگلا، جنونی۔

باؤلی (ہندی) وہ گٹواں، جس کے پانی تک پہنچنے کے لیے سیڑھیاں ہوں۔ جرنیلی سڑک (شیرشاہ سوری روڈ)

پر اکاڈ کا باؤلیاں اب بھی موجود ہیں۔

باہمن (ہندی) برہمن۔

پتا (ہندی) مصیبت۔

بتاشا (ہندی) بلبلا، حباب۔

بت کہاؤ (ہندی) مفصل گفتگو، بات چیت کا ڈھنگ۔

بتیاتے ہیں (ہندی۔ متعدي) باتیں کرتے ہیں۔ (بتیاتے تھے: باتیں کرتے تھے)۔

بچد ہونا : بضد ہونا۔ ”بچد ہونا“ غلط العوام ہے۔

بجرا (ہندی) ایسی ہلکی پھلکی تفریحی کشتی، جسے ایک آدمی آسانی سے کھلے۔ "BUDGEROW"۔

بجھرا (ہندی) گھڑے یا مٹکے پر رکھا جانے والا مٹی کا ڈھکنا۔

بچن (ہندی) قول، کلام، بات۔ اصل میں ”وچن“ ہے۔ غلط العوام بننے میں وا، ب میں تبدیل ہو گیا۔

ہندی اور سنسکرت کے اکثر الفاظ جو اردو میں مستعمل ہیں، اس نوع کی تبدیلیوں سے دوچار

ہوئے۔

بُخارا : روسی ترکستان کے علاقہ ماوراء النہر کا ایک قدیمی شہر، جو اسلامی علوم کا مرکز رہا۔ مسلمان

سائنس دانوں نے اس شہر میں سیارگان کے مشاہدے اور مطالعے کے لیے کئی رصدگاہیں قائم

کیں۔ یہ علاقہ اب ازبکستان کا حصہ ہے۔ ۱۲۵۰ھ مطابق ۱۸۳۳ء میں بخارا ایک صوبہ تھا،

جس کا رقبہ ۹۰ ہزار کلومیٹر تھا۔

بختیار (فارسی) خوش نصیب۔

بخور (عربی) صندل، عود، لوبان۔ جنھیں آگ پر ڈالیں تو خوش بو پیدا ہو۔

بدا ہے (ہندی) طے شدہ ہے، مقدر میں لکھا ہے۔

بدخشاں : افغانستان کے شمال اور دریائے جیحوں کے جنوب میں ایک قدیمی شہر، جس کا پرانا نام

”بدخشاں“ تھا۔ ایک زمانے میں صوبہ بھی رہا۔ بڑی مدت تک اس پر روسیوں کا قبضہ رہا۔

۱۸۵۹ء سے دوبارہ افغانستان کا حصہ ہے۔ اس علاقے سے یا قوت نکلتا ہے۔

بد دماغ ہونا : ناراض ہونا، ایسی ناراضی جس میں جارحانہ پہلو ہو۔

بدر رو (فارسی۔ صفت) گندے پانی کی نکاسی کا راستہ، موری۔

بدرہ (ہندی) چمڑے کی تھیلی، جس میں اشرفیاں یا روپے ہوں۔ ہمیانی، توڑا۔

بد طالع (عربی) بد قسمت، بُرے نصیب والا۔

بد وؤں (عربی) جمع ہے بد وکی۔ عرب کے ریگستان کا باشندہ۔ لُثیرا، اُجڈ، گنوار۔ یہاں ڈاکو یا لُثیرا کے معنوں

میں برتا گیا ہے۔

بد بخت (عربی) بے ڈھب، بد شکل، بد صورت، ایسی بد وضع صورت، جس میں ڈراونا پن موجود ہو۔

بدھا تھا : بد اتھا، یعنی طے تھا۔ ”بدھا“، ”بدا“ کا قدیم املا اور تلفظ ہے۔

برائے خود : اپنے طور پر، اپنی جگہ۔

بر باد کردی : برباد کی۔

برپا ہیں : قائم ہیں۔

برج حمل (عربی) راس میگھ۔ شکل مینڈھا، نوروز کے دن آفتاب اس برج میں داخل ہوتا ہے۔ نوروز سے موسم

بہار کا آغاز ہوتا ہے اور ایرانی سال کا آغاز بھی۔

برداری : مراد بار برداری۔

برداشتہ ہوا ہو : بد دل ہوا ہو، جی نہ لگتا ہو۔

برس دن (ہندی) پورا سال۔

برقع پوش (عربی) نقاب پوش۔ برقع : نقاب (نور اللغات۔ جامع اللغات)۔

برقنداز (فارسی) توڑے دار بندوق رکھنے والا بندوقچی۔

برگ و بار (فارسی) پتے اور پھل۔

بڑی فجر : علی الصبح، صبح سویرے۔ فجر کے معنی آ خر شب کی سفیدی اور نورا کا تڑکا ہیں۔ فجر سے مراد وہ وقت جب صبح کی نماز ادا کی جاتی ہے۔

بس (ہندی) زہر، سم، ہلاہل۔

بستر (ہندی) لباس۔

بسکھ (ہندی) مقرر، شمار، خاصیت۔ ع شوخی، شرارت، مکرو فن، سب کا بسکھا ہے یہاں (نظیر اکبر آبادی)

بشارت (عربی) مژدہ، وہ خوش خبری، ”جس کی جانب خواب میں اشارہ ہو“ (جامع اللغات)۔

بشڑہ (عربی) چہرہ مہرہ۔

بصرہ عراق کا ایک قدیمی شہر اور بندرگاہ۔ اصل نام ”بسرائہ“ تھا۔ چونکہ یہاں سے بہت سے راستے

نکلنے لگتے تھے۔ عربوں نے فتح کر لینے کے بعد ”بصرہ“ سے بدل دیا۔

بعید ہے (فارسی) خلاف ہے، دُور ہے۔

بعدادی اوٹ : دو کوہان والا اوٹ (جامع اللغات)۔

بچھ (فارسی) کپڑے یا سامان رکھنے کی پوٹلی، گٹھری۔ ”بچھی“ پھلیا کو کہتے ہیں۔

بکاؤل (فارسی) باورچی خانے کا داروغہ، ہیڈ خانساں، رسوئیا، باورچی (جامع اللغات)۔

بکاؤل (فارسی) بکاؤل کے متعلق، کھانے پکانے کا سامان، طشتری (جامع اللغات)۔

بکتر پوش (فارسی) زرہ پہننے والا، زرہ پہنے ہوئے۔

بگانی تریا (ہندی) دوسرے کی استری (بیوی)، بے گانی عورت، غیر عورت۔

بگانے ستر پر نگاہ مت کر : غیر عورت پر نگاہ مت ڈال۔

بلبل ہزارداستان (عربی) خوش آواز، خوش گفتار، شیریں دہن۔ (دستان : نغسگی) بلبل کی خوش بیانی

(چہکار) کے سبب اُسے ”ہزارداستان“ کہا گیا۔ یہی مرکب بعد از آں ”ہزارداستان“ کہلایا۔

بل بے (ہندی) کلمہ بند۔ حیران کن صورتِ حالات کو دیکھ کر یہ کلمہ ادا کیا جاتا ہے۔ ”بل بے تیری جرأت،

تیری بہادری کو شاباش“ (جامع اللغات)۔

بلخ : افغانستان کا ایک قدیمی شہر، جو غالباً شاہ کیمورث نے آباد کیا تھا۔ اُس شہر کے کھنڈرات مزار

شریف کے قریب کئی مُربع میل میں ہیں۔ بُدھ مذہب کا مرکز رہا۔ ماضی قریب کی طالبان حکومت نے بُدھ آثار تقریباً مٹا کر رکھ دیے۔ گوتم کے بڑے بڑے سنگی مجسمے توڑ پھوڑ دیے۔

بلدہ (عربی) شہر۔ (پیش کے ساتھ "بلدہ" لکھنا درست نہیں۔)

بللی (ہندی) سادہ لوح، ناسمجھ۔

بلیاؤں (ہندی) صدقے جاؤں، واری جاؤں، قربان جاؤں۔ نسوانی طرزِ اظہار ہے۔ اصل میں "بائیں لینا" ہے۔ بعض ایڈیشنوں میں "بلیاؤں" بھی درج ہے۔

بُن (فارسی۔ پونٹھوہاری) جڑ، نیچے۔

بنا (عربی) بنیاد، نیو۔

بنات (ہندی) بانات، اونی کپڑا یا پشمینہ، جو اُون کے ریشوں کو جما اور دبا کر کاغذ بنانے کے طریق پر تیار کیا جاتا ہے۔

بناس پتیاں (ہندی) گھاس پات، جنگلی بوٹیاں اور پتیاں۔ اسی سے "بناسپتی" لفظ وجود میں آیا۔ سنسکرت میں "بناسپتی"، جنگلی درخت کو کہتے ہیں۔

بندر (فارسی) بندرگاہ، ساحلی منڈی، وہ آبادی جو ساحل سمندر پر ہو۔

بندش (فارسی) سازش، مشورہ، تدبیر۔

بندوڑ (ہندی) بد قماش۔ دختر رزگی ہے مُنبہ ورنہ

ہے یہ مُردار سو بندوڑ کی ایک

(بہادر شاہ ظفر)

بندھلانا (ہندی) پھسلانا۔

بندی (فارسی) ایک آرائشی زیور جو صافے کے اوپر باندھا جاتا تھا، کمر میں باندھنے کے لیے زردوزی کی سنگھار پٹی۔

بندی خانہ (فارسی) قید خانہ، محبس، حوالات۔

بندی وان (فارسی) اسیر، قیدی۔

بنگالیا بنگالہ : ہندوستان کا مشرقی صوبہ بنگال، جس کا صدر مقام کلکتہ تھا اور ہے۔ میرامن نے عرضی میں اسی

طرف اشارہ کیا ہے۔

یوآئی پھٹنا (ہندی) سرد موسم میں ایڑیوں کا پھٹ جانا۔

یوٹ (ہندی) کچا ہرا پختا، چھوٹا۔ زبر کے ساتھ ”یوٹ“ لکھنا غلط ہے۔ (یوٹ : برتن) یوٹ، دلی کے بازاروں میں پھیری والے بھی بیچتے تھے۔

یو دو باش مقرر کی : رہائش اختیار کی۔

یورانی (فارسی) ایک کھانا، جس میں بریاں بیگن کے قتلے تل کر ڈالے جاتے ہیں۔ ممتاز حسین نے ”رائے کی ایک قسم“ بتائی ہے۔ روایت ہے کہ بریاں بیگن سے تیار کردہ اس کھانے کو یوران بنت خسرو پرویز (ایرانی بادشاہ) نے ایجاد کیا تھا۔ خسرو پرویز کی وفات کے بعد یوران ۶۳۰ھ مطابق ۱۲۳۲ء میں کچھ مدت تخت نشین رہی۔ مہیشو دیال نے دلی میں بنائی جانے والی یورانی کی چھ اقسام بتائی ہیں۔ سادہ، لکڑی، مونگ، بیسن، کھیرا، بیگن (عالم میں انتخاب : دلی)

یوڑھا آڑھا ہو : لمبی عمر پائے۔ دُعایہ کلمہ ہے۔ (یوڑھا آڑھا : بڑا بوڑھا)

یوزہ (فارسی) بندر۔

یوزہ خانہ : جہاں بو اور چاول سے بنی ہوئی دیسی شراب بکتی ہو۔ (یوزہ : بو)

یوزہ فروش : دیسی شراب بیچنے والا، مے فروش۔

یوعلیٰ سینا : ابوعلیٰ الحسین بن عبداللہ (م: ماہ رمضان ۲۱ جون ۱۰۳۷ء) مشہور ریاضی دان، ماہر فلکیات، فلاسفر اور طبیب۔ انھیں ”ابن سینا“ اور ”شیخ الرئیس“ کے ناموں سے بھی یاد کیا جاتا ہے۔ مدفن ہمدان (ایران) میں ہے۔

یوقلموں (عربی۔ صفت) رنگ رنگ، تعجب انگیز (جامع اللغات)۔

یول (عربی۔ مذکر) پیشاب۔ یول خطا ہونا (لازم) پیشاب نکل جانا (نور اللغات)۔

یوند کی یوند (ہندی) دو آتشہ شراب، نہایت تیز شراب (جامع اللغات)۔

یہا (فارسی) قیمت، مول، ایک محصول جو خلعوں کے لیے لیا جاتا تھا۔

بھاٹ (ہندی) ایک قوم جو نسبت نامے یاد رکھتی ہے اور مدوح کی بے جا تعریف اور خوشامد کر کے انعام پاتی

ہے۔ کچھ عطا نہ ہو تو ہجو گوئی کر کے روپے ہورتی۔ انھیں ”بھٹ“ بھی کہا جاتا ہے اور پنجابی

میں ”بھنڈ“۔ عوامی شاعر کو بھی بھاٹ کہتے تھے۔

بہادر علی جی : میر بہادر علی حسینی نارنولی۔

بھاڑے لے کر : بھاڑا (ہندی) : کرایہ (مراد : کرایہ طے کر کے)۔

بھاکھا (ہندی) زبان۔ ہندی۔ ہندی میں ”بھاکا“ بھی کہتے ہیں جب کہ سنسکرت میں ”بھاشا“ ہے۔

بھانڈوے (ہندی) لفنگے، لٹے، بدمعاش، وہ آدمی، جو دوسروں کی کمائی پر گزارہ کرے۔ (جامع اللغات)۔
بھاوے (پنجابی) اچھی لگے یا اچھا لگے۔

بھسوت (ہندی) وہ راکھ جو سادھو، سنیا سی اپنے بدن پر ملتے ہیں (جامع اللغات)

بھٹسا اڑ گیا : ایک ہی وار میں سر، گردن پر سے اڑ گیا۔

بھٹیاری خانہ (ہندی۔ مذکر) درست ”بھٹیاری خانہ“ ہے۔ مراد ادنیٰ درجے کی سرائے، بھٹیاریے یا بھٹیاری کی سرائے، جس میں ادنیٰ لوگ ٹھہرتے ہوں۔

بہ جنس (فارسی) بہ حفاظت، اسی طرح جیسا کہ تھا۔ (بہ جنس پایا: اسی طرح پایا)

بھچنپا (ہندی) آتش بازی کی ایک قسم، جس میں سے شرارے نکل کر جھاڑی سی بنا دیں۔
بہ خاطر جمع : اطمینان کے ساتھ۔

بہری (ہندی) مادہ باز، جو کبوتروں کا شکار کرتی ہے۔ بعض ترکی لغات میں اسے حائے کھٹکی سے لکھا گیا ہے۔
(فرہنگِ آصفیہ)۔

بہری (ہندی) چندہ۔ سید احمد دہلوی کے مطابق یہ لفظ ان معنوں میں دتی میں نہیں بولا جاتا تھا۔ یہ پوربی ہے۔
میرامن کے عظیم آباد (پٹنہ) میں طویل قیام کا نتیجہ کہا جاسکتا ہے۔

بہ سرو چشم (فارسی) سر آنکھوں پر، بہ خوشی۔

بھجایا (ہندی) بھججا، بھجوا یا۔

بھر پایا (ہندی) سب کچھ پالیا، اب کچھ خواہش نہیں۔ اب ان معنوں میں نہیں بلکہ الٹ معنوں میں ”بھر پایا“ کہا جاتا ہے۔ تنفر اور بے زاری کے اظہار کے لیے طنزاً۔

بھسم (سنسکرت) خاکستر، راکھ۔

بھگتیا (ہندی) بھگتیا کی جمع۔ مراد عورتوں کے سے لباس پہن کر سوانگ رچانے والے۔

بھگنا (ہندی) بھائی، ماں جایا۔

بھلاوا (پنجابی) دھوکہ۔

بھلیے (ہندی) بھلیا کی جمع۔ مراد: تیرکمان سے لیس ملازم، جو شکار میں ساتھ رہتے تھے۔

بہم پہنچائی: حاصل کی۔

بہم پہنچتے: حاصل ہوتے۔

بہ مجر د: جیسے ہی۔

بہ مجر د سننے اس قصے کے: جیسے ہی اس قصے کو سنا۔

بہ موجب (فارسی) مطابق۔

بہنا: ہوا کا چلنا۔

بھنڈ پیری (ہندی) مٹھوس، سبز قدم۔

بھنورکلی (ہندی) وہ لوہے، پتیل یا چاندی کا تر پھلا (گلوبند یا حلقہ) جو پالتو جانوروں کے گلے میں انھیں نظر بد سے بچانے کے لیے پہناتے ہیں۔ (بھنورکلی مرصع کی: گلوبند، جس میں جواہرات جڑے

ہوئے ہوں)

بھو بل یا بھو بھل (ہندی) سلگتی ہوئی راکھ۔

بھوکھ (ہندی) بھوک کا قدیم املا اور تلفظ۔

بھونرے میں: تہہ خانے میں۔ بھونرا (ہندی): تہہ خانہ۔

بھوئی یا بھوئی (ہندی۔ مذکر) پاکی یا ڈولی اٹھا کر چلنے والا مزدور، جمال۔

بھیانگ ہو کر: پریشان ہو کر، خوف زدہ یا وحشت زدہ ہو کر۔

بھیچک (ہندی) دنگ، بھونچکا، حیران۔

بھید و (سنسکرت۔ پنجابی) رازدار، بھیدی۔

بھینٹ ملاقات: مڈ بھینٹ، آ مناسا منا۔

بیانکل (ہندی) بے کل، بے قرار۔

بے بہا (ہندی۔ فارسی حرف نئی) انمول، جس کی قیمت کا اندازہ ہی نہ لگایا جاسکے۔

پیپاری (ہندی) بیوپاری، تاجر، سوداگر۔

بے تقصیری (ہندی۔ صفت) بے گناہی۔

بیچو باورا (ہندی۔ مذکر) بھارت کا مشہور گلوکار اور ماہر موسیقی۔ مغل شہنشاہ جلال الدین محمد اکبر کا زمانہ پایا۔

مہاراجہ جموں کے دربار میں گانگی کا مظاہرہ کیا۔

بے چوبا : چھوٹا خیمہ، جس میں بانس نہیں لگائے جاتے۔ مجازاً آسمان۔

بیدِ مُشک (فارسی) ایک پہاڑی درخت، بید کی ایک قسم جس کی شاخیں حد درجہ نازک، لچک دار اور پھول نہایت خوش بو دار ہوتے ہیں۔ شاخوں سے گریاں بُنی جاتی ہیں اور پھولوں سے عرق کشید کیا جاتا ہے، جو مُفَرِّح القلب ہوتا ہے۔

بیرن (ہندی) بھائی، پیارے۔ خالصتاً نسوانی لحن۔

بیڑھنا (ہندی) بھیڑنا، دروازہ بند کر دینا۔

بے سرو پائی : بے سرو سامانی۔

بے سر ہو گیا : (شہر کا) حاکم نہ رہا۔

بیسن دان (ہندی) وہ برتن، جس میں چنے کا آنا (سُوف) رکھا جاتا تھا۔ وہ سُوف ہاتھوں کی چکنائی دُور کرنے اور چہرے کی رنگت نکھارنے کے لیے بطور صابن استعمال کیا جاتا تھا۔

بے کلی (فارسی۔ ہندی) بے چینی۔

بے کم و کاست : کمی بیشی کے بغیر، پورا پورا۔

بیل پھوٹی، رائی رائی ہو گئی : مثل : نا اتفاقی میں نقصان ہوتا ہے (جامع اللغات) بیل کے پودے میں نارنگی کے برابر پھل آتا ہے۔ بیل کا پکا ہوا پھل پھٹ جائے تو بیج بکھر جاتے ہیں۔

بیل نہ گودا، گودی گون، یہ تماشا دیکھے کون : مثل : ”جب کوئی اُمید کے خلاف کام کرے یا دخل در معقولات دے یا بے موقع بول پڑے یا شکایت کسی اور نے کرنی ہو اور کرے کوئی اور تو کہتے ہیں۔

(جامع اللغات) (گون : بوری)۔

بیمارداری (فارسی) بیمار داری، بیمار کی خبر گیری۔

بے مَحَابَا (ہندی۔ صفت) بے دھڑک، بے خوف و خطر۔

بے نوا : بے سرو سامان، جس کے پاس کچھ نہ ہو، بے کس۔ مُراد: درویش، فقیر۔

بے نیاز : وہ جو کسی کا محتاج نہ ہو، بے پروا۔ مُراد : اللہ۔

بیورا (ہندی) : مرثوہ، خبر، بھید۔

بے وسواس ہو کر : بے خوف ہو کر۔

پ

پاپی (ہندی) : گنہ گار۔

پاچھنا (ہندی) : چکھنا، لوہے کو گرم کر کے چھوانا یا نشتر لگانا۔

پادشاہ زادۃ عالمیاں : ساری دنیا کے شہزادے۔

پادشاہ ظل اللہ : بادشاہ، جو اللہ کا سایہ ہے۔

پادشاہ علی الاطلاق : مالکِ کل، ربِّ عظیم، اللہ۔

پارچہ (فارسی) : گوشت کا ٹکڑا۔ یوٹی۔

پارۂ ابر (فارسی) : بادل کا ٹکڑا، بدلی۔

پاسنگ (فارسی) : وہ وزن جو ترازو کے پلڑوں کو برابر کر دے، جزوی، تھوڑا سا۔

پاکھر (ہندی) : ”برگستواں کی ہم شکل گھوڑے کی زرہ“ (آئین اکبری) ”گھوڑے یا ہاتھی کی زرہ“ (فرہنگ

آصفیہ) ”آہنی پوشاک، جو گھوڑے کو میدانِ کارزار میں پہناتے ہیں۔“ (نور اللغات)۔

پال (ہندی) : چھو لدا ری، چھو انا خیمہ۔

پانچوں ہتھیار : نیزہ، تلوار، برچھی، تیر اور کمان (جامع اللغات) پلیٹس کے ہاں ڈھال بھی درج ہے لیکن

انہوں نے نیزہ اور برچھی کو ایک ہی طرح کے ہتھیار شمار کیا ہے۔ جب کہ اُن دونوں میں فرق

ہے۔ نیزہ نشانہ باندھ کر پھینکا جاتا ہے، برچھی، ہاتھ میں رہتی ہے۔

پان سے : پانچ سو۔

پانی دیوا : پانی دینے والا۔ مُراد بیٹا، اولاد دینے۔

پاؤ بھاری : لباسِ فاخرہ، خلعت۔

پاؤروٹی (ہندی) : ”انگریزی طرز کی ڈبل روٹی کی طرح کی روٹی جو وزن میں پاؤ سیر ہوتی ہے۔“ (جامع اللغات)

پاؤں اکھڑے : شہر چھوڑ کر نکلا پڑا۔ ”باغ و بہار“ میں پاؤں یا پاٹو کو کوئی طرح لکھا گیا ہے: پاٹو، پاٹوں، پاٹوں، پاؤں۔

پاؤں۔

پاؤں پھیلا کر سو رہتا ہوں : اطمینان سے گزر رہا ہوں۔

پاؤں گور میں لڑکا پکھا ہوں : مرنے کے قریب ہوں، مرنے پر آمادہ ہوں۔

پائیں باغ (فارسی) وہ باغیچہ جو محل کی چہار دیواری کے اندر، محل کی سطح سے قدرے نیچے ہو۔

پائے تخت (فارسی) دارالخلافہ، راج دھانی۔

پائے پر : اپنے اپنے مقام اور مرتبے سے مخصوص جگہ پر۔

پت (پنجابی۔ ہندی۔ سندھی) آبرو، عزت، لاج۔

پٹری یا پٹری (ہندی) ”چاندی یا تانبے کی تختی جس پر تعویذ لکھد ہو۔ ایک قسم کا ہاتھ کا زیور۔“ (جامع اللغات)۔

زمر دہرے رنگ کا ہوتا ہے اور یہی رنگ پتے کا بھی ہوتا ہے۔ پٹری عام طور پر پتے کی شکل کی

بنائی جاتی تھی۔ اس مناسبت سے بات کی گئی۔

پٹیلی (ہندی) پٹوڑے پندے کی کشتی، جس پر تختے بچھا کر پاکی یا بہلی (بیل گاڑی) کو پار لگاتے ہیں۔

پٹھل پائی (ہندی) چڑیل۔ (کہا جاتا ہے کہ چڑیلوں کے پیر پیچھے کو مڑے ہوئے ہوتے ہیں۔)

پدمنی (سنسکرت) پدم کے معنی ہیں کنول۔ یعنی کنول کے پھول جیسی نازک اندام عورت۔ شاستروں میں

عورت کی چار اقسام بتائی گئی ہیں: پدمنی، چترنی، سنکنی اور ہستنی۔ ان چاروں میں سے پدمنی کو

اعلیٰ قرار دیا گیا ہے۔

پذیرا ہوا : تسلیم کر لیا گیا، قبول کر لیا گیا۔

پذیرا نہ کیا : قبول نہ کیا۔

پراگندہ ہوا : پریشان ہو گیا، گھبرا گیا، متفکر ہوا۔

پراگندہ ہوئے : بکھر گئے، پھیل گئے۔

پریچ (ہندی) تدبیر، جوڑ توڑ، چال بازی۔

پرتل (ہندی) گھرد سوار کا تھیلا بھر سامان، جو ایک گھوڑے پر لادا جاسکے۔

پرجی میں سوچ آتا ہے : دل میں خیال کرتی ہوں (یہاں میرامن نے ”سوچ“ کو مذکر برتا ہے)۔

پَر چانا (ہندی۔ سندھی) راضی کرنا، بہلانا، اپنے طریق پر لے آنا۔

پَر چھا ہوا : مجمع چھٹ گیا، جھوم کم ہوا۔ پَر چھا (ہندی) مجمع، جھوم، بھیرا۔

پَر چھا ہونے لگا : (رات کی) تاریکی چھٹنے لگی۔

پَر داز (ہندی) آئینے کا آرائشی حاشیہ، پَو کھٹا۔

پَر سش (فارسی) استفسار، پوچھ گچھ۔ (گناہوں سے متعلق پوچھ)۔

پَر ند (فارسی) تیز رفتار، جیسے پروں سے اڑتا ہو۔

پَر نہیں کٹے تھے : (گھوڑی کی) ہمت جو ان تھی۔ ”پرکٹنا (لازم) ہمت نہ ہارنا“ (جامع اللغات)۔

پَر وائیگی (فارسی) حکم، فرمان، اجازت، منظوری (جامع اللغات) ”باغ و بہار“ میں یہ لفظ ان چاروں

معنوں میں برتا گیا ہے۔

پَر ی پیکر (فارسی۔ صفت) پری کی صورت، حسین، خوب صورت۔ (پری ایک خیالی جنس کی عورت جس کے

بازوؤں پر پَر ہوتے ہیں اور نہایت خوبصورت خیال کی جاتی ہے۔ شاعرانہ تخیل کی ایجاد ہے

کوہ قاف اُس کا وطن بیان ہوتا ہے۔ (جامع اللغات)۔

پَر ی زاد (فارسی) یوں تو یہ لفظ خوب صورت کے مفہوم میں برتا جاتا ہے لیکن یہاں تیز رفتار گھوڑوں کی بات کی

گئی ہے۔ یہاں مُراد برق رفتاری ہے۔

پَر ی کا سایہ : بھوت پریت کا اثر۔

پَر یوں کا اتارا : پریوں کا مجمع، جملگھٹ۔

پَرے پھرے : گھومتا پھرے۔

پَر مُردہ نہ ہوگا : مُر جھائے گا نہیں۔

پس ماندہ (فارسی) پیچھے رہا ہوا، بچا ہوا۔ یہاں ”پس ماندوں“ سے مُراد ہے شیر شاہ سوری کی وفات کے بعد وہ

پٹھان، جو ہندوستان پر حکمران تھے۔

پشت بہ پشت (فارسی) نسل در نسل، باپ دادا کے وقتوں سے۔

پشمینہ (فارسی) بھیڑ بکریوں کی پشم سے بنا ہوا کپڑا، جو کشمیر میں تیار کیا جاتا تھا۔ (پشم: وہ باریک رُوں جو

بھیڑ بکریوں کی کھال پر اُون کے کے درمیان اُگا ہوا ہوتا ہے۔ حد درجہ ملائم ہوتا ہے۔)

پشواز (فارسی) عورتوں کی ایک پوشاک، جو پاؤں تک لمبی اور گھیر دار ہوتی ہے۔ قدیم وقتوں میں بیگمات پہنتی تھیں، بعد میں دہلی اور لکھنؤ کی رقاصائیں ناچ کے وقت پہننے لگیں۔

پکھاوج (ہندی) مردنگ، طبلے کی طرح کی لمبوتری ڈھولک۔

پکھروٹا (ہندی) چاندی یا سونے کا ورق، جو پان یا حلوے پر لپیٹ دیا جاتا تھا۔ یونانی ادویہ میں بھی اس کا استعمال عام ہے۔

پگڑی بندھوائی : جانشین بنایا (ایک رسم)۔

پلاس (فارسی) ٹاٹ۔ موٹا کپڑا (جامع اللغات)۔

پلشت (فارسی) فاحشہ، پلید، ناپاک، نجس، بھر شٹ، زشت۔

پلوار (ہندی) بھاری سامان ڈھونے کی کشتی۔ یہ سامنے سے چوڑی اور دُمچی سے تنکونی ہوتی تھی۔

پلیت (فارسی۔ ہندی) پلید، نجس۔

پن بھٹا (ہندی) ابلے ہوئے چاول جنہیں شربت میں ڈال کر فالو دے کی طرح پیتے اور کھاتے ہیں (پن : پانی۔ بھٹا یا بھات : چاول)۔

پنجتن پاک (فارسی) شیعہ مسلمانوں کے مطابق پانچ پاک وجود۔ مراد حضرت محمدؐ، حضرت علیؑ، حضرت فاطمہؑ، حضرت حسنؑ اور حضرت حسینؑ۔

پنجشنبہ (فارسی) جمعرات کا دن۔

پنڈ نہ چھوڑا : لفظی معنی : جسم۔ یہاں ”پچھانہ چھوڑا“ مراد ہے۔

پنڈا (سنسکرت) برہمنوں کی ایک قوم، برہمن جو کسی بُت کے مندر کا بھجاری ہو۔

پنڈت خانہ (ہندی) بندی خانہ، قید خانہ، محبس، جیل۔

پنڈھلانا (ہندی)، پھسلانا۔

پنڈیاں (ہندی) پنڈے یا پنڈت کی بیوی (جامع اللغات)۔

پن سوئی (ہندی) ڈونگا، ڈونگی، چھوٹی کشتی (جو جہازوں کے ساتھ بندھی رہتی تھی)۔

پنگھولا (ہندی) پنگوڑا، ننھے بچے کا جھولا۔

پو پھٹے : (ہندی) صبح کا وقت۔

پوست (فارسی) کھال، چمڑا۔

پوشاکی (فارسی) پوشاک بنانے کے لائق، پہننے کے لائق۔

پوکھر (ہندی) جوہڑ، تالاب۔

پھانگڑے (ہندی) مُفت خورے۔ ("پھانگ" ہندی اور پنجابی میں خالی جیب شخص کو کہا جاتا ہے۔)

پھبتی ہے : مناسب ہے، زیب دیتی ہے۔ (میرامن نے انھی معنوں میں "پہجے ہے" بھی لکھا ہے۔)

پہجے ہے : مناسب ہے، زیب دیتی ہے۔

پھر آئی : پلٹ آئی۔

پھرتی بار : پلٹتے ہوئے، لوٹتے ہوئے۔

پھڑ (ہندی) بواخانہ۔

پھساہندا (ہندی) دھیمی آواز میں عشقیہ گفتگو۔

پھسلا پنڈھلا کر : جھانسا اور دم دلا سادے کر۔

پھسلا یا (ہندی) بہکایا۔

پھنک رہی ہوں : پھنک رہی ہوں۔

پھول اٹھ چکے : سوئم ہو گیا۔ مسلمانوں میں وفات کے تیسرے دن قبر پر ارجا اور پھول چڑھانے کی رسم ہوتی

ہے۔ ہندو بھی تیسرے روز پھول چنتے ہیں۔

پھونبار (ہندی) پھوار۔

پھونھیاں (ہندی) بوندیں، بوند باندی، پھوار۔

پھپھڑی (ہندی) چھڑی (پیاں یا گرمی کے سبب ہونٹوں کا خشک ہونا)۔

پھپھنا (ہندی) نچوڑ مروڑ کر پانی نکالنا۔

پھنفا (ہندی) سر پر صاف باندھے، سجے ہوئے۔

پیادہ (ہندی) چپراسی، اردلی۔ حاکم یا قاضی کی عدالت کا پیادہ محاصل، ہرکارہ۔

پیت کی پیت رہے اور میت کا میت ہاتھ لگے : دوستی بھی قائم رہے اور من کی مراد بھی پالیں۔

پیٹھا (ہندی) (دریا کے) پانی میں اُترا۔

پٹھنا (ہندی) گھسنا، داخل ہونا۔

پٹی (ہندی۔ پنجابی) صندوقچہ۔

پیدا کر کے : ڈھونڈ کر۔

پیدا کریں : ڈھونڈ لائیں۔

پیدا ہوا : ظاہر ہوا۔ آشکارا۔ پیدا (فارسی صفت) آشکارا۔

پے در پے : مسلسل، لگاتار، ایک کے بعد ایک۔

پیر یا پیر (ہندی۔ پنجابی) درد، دکھن۔

پیر زال (فارسی، سندھی) بہت بوڑھی عورت ("زال" سندھی میں عورت کو کہتے ہیں)۔

پیرزن (فارسی) بڑھیا، بوڑھی عورت۔

پیر غلام (فارسی) بوڑھا زرخیز نوکر۔

پیریں لگیں : دردی شروع ہوئیں (مراد: دردِ زہ)۔

پیرھی بہ پیرھی (ہندی) پشت در پشت، نسلاً بعد نسل۔

پیزاریں (فارسی) جوتیاں۔ پیزار کی جمع۔

پیشانی (فارسی) ماتھا۔ مراد مقدر۔

پیش کش (فارسی) بادشاہ کے حضور حاضری کا نذرانہ۔

پیرکان (فارسی) تیر کا پھل، جو نوکدار اور تلو نا ہوتا ہے۔

پیکھنے کا کھیل : کھ پتلیوں کا تماشا (پیکھنا (ہندی) : پتلی تماشا) قدیم وقتوں میں گایو اور شتاو، دو کھ

پتلیاں بہت مشہور ہوئیں۔ پیکھنیا : ایکٹر، اداکار۔

پیہم چلا گیا : مسلسل سفر کرتا گیا۔

ت

تابہ مقدور (فارسی) سکت کے مطابق۔

تابوت (عربی) مردے کا صندوق۔

تاراج کیا (فارسی) برباد کیا۔

- تارکشی کا رومال (فارسی) سونے چاندی کی تاروں سے کڑھائی کیا گیا رومال۔
- تازی (فارسی) برق رفتار گھوڑا۔ (جیسے ”تازی گتتا“ جو برق رفتار ہوتا ہے اور شکار کے کام آتا ہے۔)
- تاش (ہندی) اطلس۔ سونے کی تاروں سے بنا ہوا کپڑا۔
- تالیف (عربی) ترتیب و تہذیب، کسی دوسرے کے خیالات کو اپنے اسلوب میں لکھنا۔
- تالیقہ (عربی) تعلیقہ یعنی مال و اسباب کی ضبطی، مکان کی قرتی سے متعلق اسباب کی فہرست۔
- تالیوں (ہندی) چابیوں۔ (چابی کی جمع)
- تان سین : گوالیار (بھارت) کا ایک مشہور گویا (پ: ۱۵۳۱ء۔ م: ۱۵۸۸ء) جو شہنشاہ اکبر کے دربار سے منسلک رہا۔ اس کا شمار اکبر کے نورتوں میں ہوتا تھا۔ موسیقی کا کامل استاد۔ راگ دھرپد، درباری کانرا اور میاں کی ماہار کا خالق۔ بعد از وفات گوالیار میں تدفین ہوئی۔ اصل نام: ترلوچن داس۔ ذات: گوڑ برہمن۔
- تبر (فارسی) گکھاڑی طرز کا ایک آلہ، جس سے لکڑیاں چیرتے تھے۔ وزن میں ہکا تبر بطور ہتھیار بھی استعمال ہوتا تھا۔ (تبر زن: لکڑہارا۔ تبر بردار: تبر سے مسلح سپاہی)
- تپ (فارسی) بخار۔
- تپتا (ہندی۔ پنجابی) گرم (سندھی میں ”تپتو“ ہے) ”کس بدتے پر تپتا پانی“ مراد: کس (مردانہ) قوت کو محسوس کر کے (نہانے کو) پانی گرم کروایا؟
- تتری (ہندی) ناز و نخرے کرنے والی عورت، اٹھکھیلین (جامع اللغات)۔
- تجار (عربی) تجارت کرنے والے، تاجر کی جمع۔
- تجویز کرے : تصفیہ کرے، فیصلہ کرے بعد از تامل، سوچ بچار۔ تجویز (عربی۔ مؤنث): تصفیہ، فیصلہ، غور، تامل، سوچ بچار۔
- تجھ سار کے (ہندی) تجھ جیسے، تیری طرح کے۔
- تجاشی (عربی) تجاشا، خوف، خوف زدہ۔
- تخنہ (عربی) نفیس، عجیب، چیدہ، اعلیٰ۔
- تخنہ، عقلت (عربی) انوکھی بیماری، عجیب و غریب مصیبت۔ اُس کا لی کلونی، بہت سی عورت کے لیے کلمہ، حقارت۔

تختِ طاؤس : شاہجہان کا بنوایا ہوا تخت جس پر سونے کا مَرصَع مَور پر پھیلائے کھڑا تھا۔ نادر شاہ ۱۷۳۹ء میں ہندوستان کو لوٹ کر یہ تخت بھی اپنے ساتھ ایران لے گیا۔

تختِ نرد (فارسی) نردین کا کھیل، پوسر طرز کا کھیل جو پو بی تختے پر چار پانسوں سے کھیلا جاتا ہے۔ ایران میں شطرنج کے مقابلے پر ایجاد کیا گیا۔ اس کے چوبیس خانے ہوتے ہیں۔

تراژو ہونا : آر پار ہونا۔ تیر کا پھل گزر جائے اور آخری حصہ نہ گزرے۔

ترپوٹیا (ہندی) سدہرہ، تین دروں یا تین محرابوں والی عمارت۔ درمیانی در بڑا رکھا جاتا ہے۔

ثرت (ہندی) جلد، جھٹ پٹ، فوراً۔

ترقیم کیا (عربی) تحریر کیا۔

ترک (فارسی) تاتاریا ترکستان کا باشندہ، جو یقیناً مسلمان ہوگا۔

ترک حیوانات : اُن اشیاء کا استعمال چھوڑ دینا جو حیوانات سے پیدا ہوتی ہیں، جیسے گوشت، دودھ، انڈا، مچھلی، گھی، بالائی۔

ترکستان : تاتار کا علاقہ، منگولوں کی سرزمین۔

ترکنی (ترکی) وہ ترک سپاہی خواتین جو مردانہ لباس (وردی) پہن کر پہرا چوکی کا کام کرتی تھیں۔

تسخیر (عربی) حضرات کا وہ وظیفہ یا عمل، جس میں جنوں، بھوتوں یا پریوں کو قابو کر کے کسی کے دل میں اپنی محبت پیدا کی جاسکے۔

تشخیص (عربی) مرض پکڑنا۔

تصدیع (عربی) تکلیف۔

تعب دیکھ کر : عجیب واقعہ دیکھ کر۔

تغضن (عربی) سزا، بدبو۔

تغافل ہوا : بے پروائی برتی گئی، غفلت سے کام لیا گیا۔ تغافل (عربی) غفلت، بے پروائی۔

تغیر کر کر : ملازمت سے برطرف کر کے۔

تغیر ہو گیا : متغیر ہو گیا۔ مراد: رنگ فق ہو گیا، ہوش جاتے رہے۔

تفاوت (عربی) دوری، فاصلہ، فرق، غلط۔ ”باغ و بہار“ میں یہ لفظ دوری یا فرق اور غلط کے معنوں میں برتا

گیا ہے۔ ”سیر پہلے درویش کی“ اور ”سیر تیسرے درویش کی“ میں فرق کے معنوں میں اور
 ”سیر دوسرے درویش کی“ میں غلط کے معنوں میں۔

تَفْقُن (عربی) خوش طبعی، دل کے بہلاوے کی خاطر۔

تَقْصِير (عربی) قصور، غلطی، گناہ، کمی کوتاہی، بھول چوک۔

تَقْيِد (عربی) تاکید کی گنوار صورت، اصرار، تنبیہ۔

تَكْش (فارسی) تَرکش۔ تیر رکھنے کا خانہ، تیر دان۔

تَمْكِي (ہندی) چھوٹا تکیہ، جسے ”گل تکیہ“ بھی کہتے ہیں۔

تَمْكِي (فارسی) فقیر، درویش کا گھر۔

تَمْگ و دَو (فارسی) دوڑ دھوپ، کوشش، سعی، جستجو (جامع اللغات)۔

تَمْل (سنسکرت) سطح۔

تَمْلَہِستی (ہندی) تڑپتی۔

تَمْلَہِستی (ہندی) تڑپتے۔ مُراد بے بسی سے تڑپتے ہوئے۔

تَمْلَہِ ہے (ہندی) تڑپ رہا ہے۔

تَمْلک (ہندی) تک

تَمْلوار دوستی (ہندی) بھاری تلواریں، جو دونوں ہاتھوں میں پکڑ کر چلائی جائے۔

تَمَاشِ بَيْن (عربی) ناچ کارسیا، عیاش۔

تَمَامِي (عربی) سونے چاندی کے تاروں اور ریشم سے بنا ہوا کپڑا۔ ”جس کی بناوٹ میں سُنبھری یا رُپہلی

باد لے کا چارخانہ بنا ہوتا ہے۔“ (فرہنگِ آصفیہ)۔

تَم سارکا (ہندی) تم جینا۔

تَمْسُک (عربی) وہ تحریر جو قرض حاصل کرنے کی سند کے طور پر لکھی جائے۔ عربی میں اس کے معنی مضبوطی سے

پکڑنا اور چُنکُل مارنا ہے۔

تَمْلُق (عربی) خوشامد، چا پلوسی، لالو پتو (جامع اللغات)۔

تَمَول کرنا یا تَمَول فرمانا (عربی) کھانا کھانا، کھانا نوش فرمانا۔

تنگی شیر مال (ہندی) خوب جھلی ہوئی خستہ روٹی، جو پلاؤ یا زردہ کی قابوں کو ڈھکنے کے لیے پکائی جاتی تھی تاکہ چاول گرم رہیں۔

تو (ہندی۔ حرف جزا) تاکہ، اس لیے کہ۔ (سوالیہ انداز ہو تو اس کے معنی ”پھر؟“ ہوں گے)۔

تواضع کرنا (عربی) خاطرمدارت، آؤ بھگت، مہمانداری۔ ”ایک پیالہ تواضع کیا۔“: شراب کا پیالہ پیش کیا ازراہ خاطرمداری۔

تو بڑا (ہندی) تھیلا۔

تورا اتورہ (ہندی) سینی یا کشتی، جس میں سامان رکھ کر کسی امیر کی نذر گزاری جائے (پیش کے ساتھ لکھنا غلط ہے)۔

تورہ پوش (ہندی) بانس کی کچھلیوں سے بنا، کڑھائی دار کپڑے سے ڈھکا ہوا ڈھلنا، جس سے سینی یا کشتی کو ڈھانپا جائے۔

تورے کا تو راجن دیا : انواع و اقسام کا کھانا سامنے لارکھا، خوان میں رکھے قسم قسم کے کھانے سامنے لارکھے۔

مرصع جام و زریں آب خورے

بڑے تھے سلطنت کے ان کے تورے (نظیر)

توڑ (ہندی) جھالر، جالی (موتیوں کی توڑ : موتیوں سے بنی جھالریا جالی)

توڑا (ہندی) ایک ہزار روپے یا اشرافیوں کی بھری ہوئی تھیلی (فرہنگ آصفیہ)۔

توقف کا مکان نہیں : ٹھہرنے یا قیام کرنے کی جگہ نہیں۔ رکنے کی جگہ نہیں۔

توقف کرو : رکو، ٹھہرو (عربی میں توقف کے معنی رکنے، ڈھیل دینے اور دیر کے ہیں)۔ مراد : رکو، ابھی

سزا نہ دو۔

توقف کیجیے : ٹھہریے، انتظار فرمائیے۔

توقف ہوگا : اگر دیر ہوگی۔

تول (ہندی۔ امر) وزن (جو اہرات کے معاملے میں وزن خاص اہمیت رکھتا ہے)۔

تولد (عربی) بچے کا پیدا ہونا، جنم لینا۔

توٹگر (فارسی) دولت مند، مال دار۔

تھالی (ہندی۔ پنجابی۔ اردو) دھات کا گول اور چپنا برتن، جس میں روٹی بھی رکھی جاسکے اور سالن بھی ڈالا جاسکے۔ مٹی کی رکابی کی ترقی یافتہ صورت۔

تھانبا : (اپنے تہیں تھانبا : اپنے آپ کو سنبھالا)۔

تہ پوشی (فارسی) لڑکیوں، عورتوں کا زیر جامہ (انڈرویئر)۔ دلہن کے لیے عام طور پر نرم اور بھڑکیلے کپڑے کا بنایا جاتا تھا، بالخصوص زربفت کا۔

تھل پڑا (ہندی) بندرگاہ، کنارہ۔ ناویا بحری جہاز کے ٹھہرنے کا مقام۔

تھلکنا (ہندی) پلنا، دھڑکنا۔

تہیں (ہندی) کو، لیے، واسطے۔

تہجا (ہندی) سوئم۔ مرے ہوئے کا تیسرا دن۔

تیرے کرنے : تیرے کارن یعنی تیری خاطر، تیرے لیے۔

تیز آب (فارسی) ایسڈ۔ مجازاً : بہت تیز شراب۔

تیغا (فارسی) بڑی اور خم دار تلوار۔ ”تیغاز بردست، لنگر دار، اصیل اور فولادی دونوں طرح کا خوش خم اور پُر خم

ہوتا ہے۔ تین طرح کا سنا اور دیکھا ہے۔ گجراتی گھاٹ کا، راہواری گھاٹ کا، جھان کا مشہور

ہے۔“ کیپٹن اعجاز علی شہرت، پندرہ روزہ ”حسن کار“ حیدرآباد (دکن) جلد: ایک، شمارہ: پانچ۔

تیغا، سپر، قرابیں، جمہر ہوا تو پھر کیا (نظیر)

تیل ماش اور کالے نلکے صدقے کرنا : نظر بد سے بچانے کے لیے عورتوں کا ایک ٹوکا۔

تیغور : امیر تیمور (پ: ۱۳۳۶ء۔ م: ۱۴۰۵ء) اُس کا باپ قوم برلا کا سردار تھا۔ امیر تیمور مختلف

جنگیں لڑ کر ۱۳۶۹ء میں سمرقند پر قابض ہوا۔ مغرب میں دریائے والگا کے کنارے تک اور

جنوب و جنوب مغرب میں افغانستان، ایران، بغداد، کربلا اور گردستان فتح کیے ۱۳۹۸ء میں

ہندوستان پر حملہ کیا۔ دلی کو لوٹنے کے بعد دمشق اور حلب پر قبضہ کیا۔ چین پر حملہ کرنے کی

تیاری کر رہا تھا کہ ۱۴۰۵ء میں وفات پائی۔ لنگڑا تھا اس لیے تیمور لنگ کے نام سے مشہور ہوا۔

سمرقند کے نواح میں مدفون ہے۔

تیورانا (ہندی) غشی کی حالت۔

تیوری (ہندی) ماتھے پر بل۔

تیبے میں آ کر : سخت غصے میں آ کر۔

ٹ

ٹنگ (ہندی) ذرا۔

ٹنگر (ہندی۔ پنجابی) روٹی کا ٹکڑا۔

ٹنگرا (ہندی) نوالہ، لقمہ، روٹی۔

ٹنڈیاں کسنا (ہندی) دونوں بازو جکڑنا، مُشکلیں کسنا، ہاتھوں کے پہنچنے کسنا۔

ٹنکیانا (ہندی) گھوڑے کو ایڑ لگانا۔

ٹھاگر (ہندی) آقا، سوامی، زمین دار (راچیوتوں میں)

ٹھاٹھ پھیلانا : (مخاورہ) کسی چیز کی درستی کا سامان جمع کرنا۔

ٹھٹھولی (ہندی) تمسخر سے۔

ٹھڈیاں (ہندی) ٹھڈی : بُھننے ہوئے اناج کا وہ دانہ جو ابھی پوری طرح نہ کھلا ہو۔ بعض مقامات پر بُھنا ہوا

چنمرا دلی جاتی ہے۔

ٹھنڈھک : ٹھنڈک کی قدیم املا۔

ٹھنڈھے : ٹھنڈے کی قدیم املا۔

ٹوپ جھلم کا : زرہ کی طرح کی آہنی نقاب، جو جنگ جُوڑتے وقت چہرے کی حفاظت کے لیے پہنتے ہیں۔

ٹھلیاں (ہندی) مٹی کے چھوٹے گھڑے۔ ہنڈو ان سے پتروں کو پانی دیتے ہیں۔

ٹھہرا، اور سادھ کر : اچھی طرح سوچ بچار کر کے۔

ٹہیل (ہندی) خدمت گزاری، چاکری۔

ٹھور (سندھی۔ ہندی) ٹھکانہ، جگہ۔

ٹھپ (ہندی) وہ ٹھیکرا (برتن) جس میں فقیر اپنے استعمال میں آنے والی آگ رکھتے ہیں۔

ٹپ ٹاپ سے : اہتمام سے۔

ٹینٹی (ہندی) کانٹے دار جھاڑی "کرل" کا پھل (جس کا اچار بھی بنایا جاتا ہے)

ث

ثابت خانی (فارسی) خاص ہتھیار بند سپاہی۔ "ثابت خانی" اس لیے کہلائے کہ پہلے پہل ثابت خان نے انھیں بھرتی کیا تھا۔

ثانی (عربی) اُس جیسا، مانند۔

ثانی الحال (عربی) بارِ دگر، بعد میں۔

ثمرہ (عربی) حاصل۔

ج

جاہم (ترکی) ٹھپے کے ساتھ تیار کردہ چادر، جو دری پر بچھائی جاتی ہے۔

جاؤب کشی (فارسی) جھاڑو دینا، جھاڑو دینے کا پیشہ۔

جاگیر (فارسی) وہ زمین، علاقہ یا گاؤں جو بادشاہ کی طرف سے بطور انعام دیا جائے اور اُس کی آمدن انعام

پانے والا اپنے خرچ میں لائے۔ "جاگیر دوام" وہ جاگیر ہو ا کرتی تھی جو نسل بعد نسل خاندان

میں رہے۔ "جاگیر احتشام" لشکر کی پرورش کے لیے دی جاتی تھی۔

جامدانی (فارسی) ایک باریک کپڑا جس میں پھول از خود ابھرے ہوئے ہوں یعنی کپڑے کی بُنائی میں ہوں،

کڑھائی کردہ نہیں۔

جامع مسجد : مُراد : جامع مسجد دہلی۔

جاں باز (فارسی) جان لڑا دینے والے۔ مُراد: ایسے گھوڑے جو جفاکش ہوں، بہت دیر تک دوڑ سکتے ہوں۔

جاں بہ حق تسلیم ہونا : مرجانا، فوت ہو جانا۔

جانفشانی (فارسی) بہت کوشش، سخت محنت، سرگرمی۔ "جانفشانی بجالاتے رہے" : سخت محنت کرتے رہے۔

جانگندنی (فارسی) جانگنی، دم توڑنے کی حالت، نزع کا عالم۔

جاہی بوہی (ہندی) ایسی آتش بازی جس میں سے چنبیلی کی طرح کے پھول ٹھرتے ہوں۔

جائی (ہندی) (پیدا کردہ) بیٹی۔ اسی طرح، جایا: بیٹا۔

جب ایسی چیزوں پر زور رکھی : شادی کرنا گوارا کیا اور اک دوجے کے بدن کے محرم بنے۔

جب بیل پھوٹی، رائی رائی ہو گئی : جب نا اتفاقی سے پھوٹ پڑ جائے تو نقصان ہوتا ہے۔ مراد، فوج کی ثابت قدمی سردار کے سر سے ہے۔ بادشاہ نہ رہا تو فوج بکھر گئی۔

جب تلک نختنوں میں دم ہے : جب تک دم میں دم ہے، زندگی باقی ہے۔
جب تئیں : جب تک۔

بٹا (سنسکرت) گندھے یا جمے ہوئے بال، جوڑا۔

بٹا دھاری (سنسکرت) شو جی کی طرح کے گندھے ہوئے بالوں والا۔ ”بٹا دھر“ بھی کہتے ہیں۔ یہ شو جی کا لقب ہے۔ شو جی کے بچاری جنمادھاری ہوا کرتے ہیں۔

بچا (ہندی) زچہ - ع کچھ ڈھول مجیرے لاتی تھیں کچھ گیت بچا کے گاتی تھیں (نظیر)
جد و کد (عربی) کوشش، سخت محنت، مشقت۔

جدی : جدا۔

جدی جدی : جدا جدا، الگ الگ۔

بزہ (فارسی) نر باز کو بزہ کہتے ہیں (جامع اللغات) ایک شکاری پرندہ، جو چیل سے چھوٹا لیکن حد درجہ

خطرناک۔ اُس کا رنگ مٹیلا، پیٹھ کالی اور آنکھیں لال ہوتی ہیں (ہندی شبد ساگر)

ع بازو لگڑ و بزہ و شاہین ہوئے عاشق (نظیر)

جواؤ (ہندی) مَرَضِ کار، جواہرات نکلے ہوئے۔

جواؤ کے : مَرَضِ (برتن)

جزبہ ہونا (فارسی) تنگ ہونا، کبیدہ خاطر ہونا۔

جس (ہندی) شہرت، نام۔

جست کر کر : چھلانگ بھروا کر (گھوڑے کو)

جس جس طرح : جیسے تیسے۔

جس کی نہ پھٹی ہو بوائی، کیا جانے پیر پرانی : مثل : جسے کبھی دکھ نہ پہنچا ہو، وہ کسی کی تکلیف کو کیسے سمجھے گا۔ سردی

سے ہاتھ پیر پھٹنے کو ”بوائی پھٹنا“ کہتے ہیں۔ یوں بھی کہا جاتا ہے: ”جس کے پاؤں نہ جائے

بوائی، وہ کیا جانے پیر پرانی۔

- جس ہوگا : نیک نامی ہوگی۔
- بُفت (فارسی) : مثل، طرح کا (طاق کسری کا بُفت ہو : نوشیرواں (بادشاہ) کے محل جیسا ہو)
- چکرسوز (فارسی) : دل جلا۔
- جلا وطن ہوا : شہر کو چھوڑنا پڑا۔ جلا وطن (فارسی۔ صفت) جو وطن سے نکلا یا نکالا گیا ہو۔
- جل بل کر : جل بھن کر۔ جلنا (ہندی) بھڑکنا، بلنا (ہندی) سلکنا، جلنا۔
- جلد (عربی) : برق رفتار، تیز۔
- جلد دست : ماہر، ہاتھوں کے تیز کاری گر۔
- جلد کیا : تیز بھگایا۔
- جلو کر کر : ساتھ چل کر۔
- جلو میں لے کر : ساتھ لے کر۔
- جلو میں ہو لیے : ساتھ ساتھ چلنے لگے۔
- جمنا : ہندوستان کا مشہور دریا، جو دریائے گنگا کا معاون ہے اور اُس سے پر یاگ کے پاس جا کر ملتا ہے۔ جمنا تری سے نکلتا ہے۔ لمبائی ۶۰۷ میل۔ دہلی اور آگرہ اُس کے کنارے آباد ہیں۔
- جمرات : جمعرات کا قدیم املا۔ قدیم وقتوں میں ”جمع رات“ بھی لکھتے رہے ہیں۔
- جن نے : جس نے، جنہوں نے۔
- جناب باری میں : اللہ کے حضور میں۔
- جنت منتر : جھاڑ پونچھ کا ٹوٹکا، بُری رُوح کے سایے کا اتار۔
- جنت بھم (ہندی) : جائے پیدائش، جنت بھومی۔
- جنت پتری (ہندی) : زانچہ، ستاروں کی نسبت سے مستقبل کا احوال۔
- جنیات (عربی) : جن کی جمع۔ (عالم جنیات کو : جنوں کے جہان کو)
- جواب دے کر : (مصاحبوں کو دربار میں) حاضری سے منع کر کے۔
- جواں مردی (فارسی) : بہادری، فیاضی۔
- جواہر میں جوی : جواہرات سے جی۔ میرامن نے اکثر جمع کا صیغہ برتا ہے مثال : ”ایسا جواہر کُھو نہ دیکھا تھا۔“

یعنی روزمرہ کو صحت لفظی پر ترجیح دی ہے۔

جوشش (فارسی) جوش۔

جوگا (ہندی۔ پنجابی) مناسب، لائق (اپنے جوگا : اپنے لائق)۔

جوگنی کو پیٹھ دے کر : بُری ساعت سے بچ بچا کر۔ (جوگنی : علم نجوم کے مطابق وہ دیوی یا رُوح، جس کے اختیار

میں اچھا بُرا وقت ہوتا ہے۔ ہندوؤں کی چونسٹھ جوگنیاں مشہور ہیں۔ یہاں مُراد ہے دُرگا دیوی

(کالی دیوی) کی خادمہ، ایک جادوگرنی۔ یعنی سعد ساعت دیکھ کر روانہ ہوا۔ بے۔ ایف۔

بیز نے لکھا ہے : "Having Jurned the R.Backs on the evil deity".

جوُن پور کا پل : جلال الدین محمد اکبر کے عہد حکومت ۹۸۰ھ مطابق ۱۵۷۲-۷۳ء میں پتھر کے ساتھ تعمیر کیا

گیا۔ اسی حالت میں آج بھی قائم ہے۔ اس پر دو روئیہ تھوڑے تھوڑے فاصلہ پر سیر تماشا کے

لیے بُر جیاں بنی ہیں۔ (بہ حوالہ مولانا فضل اللہ فاروقی ندوی۔ "باغ و بہار" مرتبہ : ابوالخیر کشنی)

سر سید احمد خاں نے "آثار الصنادید" میں لکھا ہے کہ : "اس پل کو جہانگیر بادشاہ کے عہد میں

۱۰۲۱ھ مطابق ۱۶۱۲ عیسوی کے مہربان آغا عرف آغا مان المخطب بہ "آغاے آغایاں" خولجہ

سرا نے بنایا ہے۔" بارہ دروں والا یہ پل لمبائی میں ۳۶۱ فٹ اور چوڑائی میں ۴۶ فٹ ہے۔

دریائے جمنا سے پھوٹنے والی ایک ندی پر، خان خاناں کے مقبرے کے پچھواڑے مقرر روڈ

پر واقع ہے۔

جوُنرا بھونرا (ہندی) الگ تھلگ جگہ، تہ خانہ۔

جوہی (ہندوستانی) آتش بازی کی ایک قسم جس میں آتش بازی کے ذریعے ایک گھنسا جھاڑی دار پیڑ بن جاتا

ہے، جس کی پتیاں چھوٹی اور نوک دار ہوتی ہیں، عین جوہی کے پتوں کی طرح۔

جھاڑ (ہندی) بیج شانہ مشعل جو امراء کے محلات میں روشنی اور آرائش و زیبائش کے لیے لٹکایا جاتا تھا۔

جھاڑا جھکا، پھر : پیشاب کرنے کے بعد وضو میں رہنے کے لیے ڈھیلے کا استعمال کر کے۔ مونیر ولیمز لکھتے ہیں :

" TO PERFORM NECESSARY CALLS OF NATURE "

جہاں تہاں کا : ادھر ادھر کا۔ مُراد مختلف شہروں یا مملکوں کا۔

جہاں دیدہ (فارسی۔ صفت) تجربہ کار۔

جھروکھا (ہندی) جھروکا کا قدیم املا۔ قلعہ یا محل کی وہ ابھرواں کھڑکی، جو پائیں باغ یا دریا کے رخ پر کھلتی ہو، جھروکہ ڈرشن کے لیے مخصوص تھی۔

جھڑ پیری (ہندی) جنگلی پیری کی جھاڑی۔ ع تو ہم بھی سوکھ کے جھڑ پیری کے ہوئے ہیں جھاڑ (نظیر) جھڑنے لگیں : بجنے لگیں۔

جھلا بُوَر (ہندی) جگ مگ کرتی، جگمگاتی۔

جھلم (ہندی) باریک زنجیروں کی جھالر، جو نقاب کی طرح سر پر پہنے ہوئے لوہے کے خود سے چہرے کے رخ پر لٹکتی رہتی تھی اور جنگ میں تلوار کے وار سے چہرے کو بچاتی تھی۔

جھلم کا ٹوپ (ہندی) وہ ٹود جس میں جھلم لگی ہو۔

جھمک (ہندی) چمک، تجلی۔ (جھمک ہی سے جھمکڑا بنا) ع کیا جانے کیا جھمکڑا جادو پناہ دیکھا (نظیر) جھوٹھ موٹھ : جھوٹ موٹ کی قدیم املا و تلفظ۔

جھول (ہندی) وہ کپڑا جسے پالتو گھوڑے، ہاتھی، کتے یا برن کی پیٹھ پر سردی سے بچاؤ اور آرائش کے لیے ڈال دیتے تھے۔

جھونٹے (ہندی) سر کے بال، چوٹی، بالوں کا بٹنا۔ (جھونٹا کی جمع)

ع سر کاٹ را چھسوں سے جھونٹے پکڑ بلاوے (نظیر)

جھونٹا (ہندی) جھوما کا قدیم املا۔ (مراد : لڑکھڑایا، ڈولا)۔

جی (ہندی) فرد، شخص (دونوں جی : ہم دونوں)

جیوھ (پنجابی۔ ہندی) زبان۔

جیٹھر (ہندی) پانی سے بھرے ہوئے گھڑوں کا اک دو بے پر رکھے ہوئے ہونا۔

جیدھر (ہندی) جدھر کا قدیم املا و تلفظ۔

جیدھر تڈھر (ہندی) جہاں تہاں (جیدھر : جدھر۔ تڈھر : وہاں)

جی میں ٹھہرایا : طے کر لیا، پکا ارادہ کر لیا۔

چ

چار آئینہ (ہندی) ”ایک قسم کی زرہ، جس میں چار لوہے کے تختے، بانات اور مخمل میں منڈھ کر سینے اور پیٹھ کی طرف لگائے جاتے ہیں۔“ (نور اللغات)

چارپنڈ (ہندی) پدوگنا خوبصورتی (چارچاند لگنا: خوبصورتی بڑھانا)

چار دانگ (ہندی۔ صفت) چاروں سمت، چاروں طرف (دانگ زر سمت، طرف) ”چار دانگ ملک“ : چاروں اطراف میں جو ممالک ہیں۔ مراد پوری دنیا۔ ”چار دانگ دُنیا“: پوری دنیا۔

چارزانو : آلتی پالتی مارکر۔

چارقُب (فارسی) صدری یا واسکوٹ۔ ”چارقُب موتیوں کی“: موتیوں سے مزین چارقُب (صدری) چارگر دے کے : دم خُم والے۔ ”چارگر دے کے گھوڑے“: وہ گھوڑے، جو جلد نہ تھکیں۔

چالاک (فارسی) پُست، پُھر تیل، برق رفتار۔

چاندنی (ہندی) وہ سفید چادر، جو فرشی دری کے اوپر بچھائی جاتی ہے۔

چاوچوز (ہندی) نازنخرو، لاڈ پیار۔

چاپتا : (ہندوستانی) درکار ہوتا۔

چبلا (ہندی) چھچھورا، طفلانہ حرکتیں کرنے والا۔

چپکن (ہندی) انگرکھا، قبا۔

چت (ہندی) دھیان۔ پنجابی میں ”چیتا“ کہا جاتا ہے۔

چٹلا (ہندی) موباف، چوٹی باندھنے کا فیتہ۔

چٹے بٹے (ہندی) ننھے بچوں کا ایک کھلونا، جس میں پُسنیاں اور لٹو لٹکتے رہتے ہیں۔

چراغاں (فارسی) بہت سے چراغوں کا اکٹھے جلنا یا روشن ہونا۔

چرتَر (سنسکرت) عورتوں کا مکر فریب، جھمل، چالاکی۔

چرخنی (فارسی) ایسی آتش بازی، جس میں آتش بازی چھوڑنے کو ایک چکری سی لگی ہوتی ہے، جو گھومتی ہے

اور چاروں اطراف میں آتش بازی کے پھول برستے ہیں۔

چرم (سنسکرت) چمڑا، کھال، پوست۔

چرن برداری : چاکری، کفش برداری۔ یہاں عاجزی کے ساتھ خدمت گزاری کے معنوں میں آیا ہے۔
(چرن (سنسکرت) : پاؤں، مجازاً بوتا)

چڑھواں بوتا (ہندی) اٹھی ہوئی ایڑی والا بوتا، جس میں پاؤں کا تلو اجمار ہوتا ہے، لانگ بوٹ۔
چشم نمائی کرنا : آنکھ کی اشارت سے دھمکی دینا یا جھڑکنا۔ ع بے جرم و خطا یا رنہ کر چشم نمائی (نظیر)
چقا چاق (ترکی) چاقو چلنے کی آواز۔
چکار (ہندی) چور۔

چکمک (ہندی) چقماق۔ وہ پتھر، جس کو رگڑنے سے چنگاریاں نکلتی ہیں۔
چلا (ہندی) چالیس دن کی مدت، چالیس دن کے وظیفے کا عمل۔ ”چلے بیٹھنا“: چالیس دن کو گوشہ، تنہائی میں بیٹھنا۔

چلمچی (ترکی) ہاتھ مونہہ دھونے کا برتن، جس کی بالائی سطح پر سوراخ دار ڈھکن ہوتا ہے تاکہ استعمال شدہ پانی پیندے میں جا بیٹھے، اوپر سے دکھائی نہ دے۔ عام طور پر تانبے کا بنایا جاتا تھا۔
چلہ۔ (ہندی) کمان میں کھینچا ہوا تانت کا درمیانی حصہ، جس کے اوپر تیر کو رکھ کر نشانہ لیا جاتا ہے۔
چلے میں غسل کیا : چالیس روز میں صحت یاب ہوا۔

چماق (فارسی) لوہے یا لکڑی کا شش پہلو گرز، جو عہدے کا نشان ہوتا تھا۔ اُسے ”چماغ“ بھی کہتے تھے۔
چمچا بھر خون اپنا، ہر بات میں زبان سے نثار کرتے تھے : جانثاری کا دعویٰ کرتے تھے۔
چھوٹا (ہندی) چھوٹا کاسہ، جس میں فقیر کھانے پینے کی اشیاء رکھتے ہیں۔

چند در چند (فارسی) متعدد، بہت سے، کئی ایک۔
چندے (فارسی) کچھ مدت بعد۔

چنگا (پنجابی) صحت مند، تن درست۔ سندھی میں ”چنگو“ بولا جاتا ہے (چنگے ہونے کی دُعا مانگتا)؛ صحت یاب ہونے کی دُعا مانگتا)

چنگیریں (ہندی) چنگیریں، پھیلے ہوئے مونہہ کی ٹوکری، جس میں پھول یا پھل رکھے جائیں، مُراد پھول دان۔
چوایو (ہندی) چکائیو۔ مُراد آہستہ آہستہ چکانا۔

چوب دار (فارسی) دربان۔

چوبک (فارسی) ڈھول بجانے کی لکڑی۔ پَوَب کا اسم تصغیر۔

پَوَبے (ہندی) پَوَبا کی جمع۔ مُراد متھرا کے ایسے برہمن، جو چار ویدوں کے عالم ہوں۔ اب اُن کی اولاد بے شک انپڑھ ہی کیوں نہ ہو، ”پَوَبا“ کہلاتی ہے۔

پَوَپڑ (ہندی) چوسر، نبرد بازی۔ ایک ایسا کھیل جو بساط پر چار رنگوں کی چار چار گولوں اور تین پانسو سے دو افراد کے بیچ کھیلا جاتا ہے۔ دونوں کھلاڑی، دو دو رنگوں کی آٹھ آٹھ گولیں لے لیتے ہیں اور باری باری پانسے پھینکتے ہیں۔ پانسوں کے مطابق گولیں حرکت کرتی ہیں۔ یہ کھیل جب پانسوں کے بدلے سات کوڑیاں پھینک کر کھیلا جائے تو اُسے ”پچھسی“ کہتے ہیں۔ اس کھیل کی بساط عموماً کپڑے پر بنائی جاتی ہے۔ بیچ کا حصہ تھیلی کی شکل کا ہوتا ہے، جس میں کھیل کے بعد گولیں بھر کر رکھی جاتی ہیں۔ تھیلی کے چاروں کناروں پر چار لمبے چوکور ٹکڑے ہوتے ہیں، جن میں سے ہر ایک کی لمبائی میں آٹھ آٹھ چوکور خانوں کی تین تین قطاریں ہوتی ہیں۔

ع کسی کے نزدنے پَوَپڑ کے کر دیا زارا (نظیر)

پَوَجگی (ہندی) نہایت قدیم، چار زمانوں کا۔ ہندوؤں کے عقیدے کے مطابق دنیا کی عمر چار جگوں کی ہے اور ہر جگ کئی لاکھ سال کا ہوتا ہے۔ مُراد بہت قدیم آبادی۔

چوچلا (ہندی) چوچلا، نازنخرہ۔ ع سمجھا ہوں میں تمہارے انداز چوچلوں کے (نظیر)

چون ڈول (ہندی) گشادہ اور ہوادار ڈولا، جسے کہا رکندھوں پر اُٹھا کر چلتے تھے۔

پَوَکی (ہندی) پہرا (”گاڑھی چوکی“: سخت پہرا۔ ”چوکی آ بیٹھی“: پہرا لگ گیا۔ ”چوکی میں تھے“: پہرے پر تھے۔)

پَوَگان (فارسی) چوگان یا چوگان، اُس گیند کے بلے کو کہتے تھے جس کا نچلا سراہا کی کی طرح مُڑا ہوا ہوتا تھا۔ گھوڑوں پر بیٹھ کر یہ کھیل پولو کی طرح اُسی بلے سے کھیلا جاتا تھا۔ سلطان قطب الدین ایبک، لاہور میں یہی کھیل کھیلتے ہوئے گھوڑے سے گر کر ہلاک ہوا۔ جہاں دم دیا، وہیں تدفین ہوئی۔ ایک روڈ، نئی انارکلی، لاہور میں مزار ہے۔

پھر اس میں آ کے سر نے لیا پاؤں پر قرار

چوگان سے کمر کے بنا سر کی گیند مار (نظیر)

پو گوشہ (فارسی) مستطیل سینی یا کشتی جس میں اشیاء رکھ کر دوسرے گھروں میں بھجوائی جاتی تھیں۔
 پو گھرا (ہندی) چار خانوں پر مشتمل خاص دان، جو عام طور پر تانبے یا چاندی کا بنا ہوا ہوتا تھا۔ جس میں لوہنگ،
 الا بختی، چھالیہ اور کھلوریاں رکھتے تھے۔

چھاپ (ہندی) خاتم۔ ایسی انگوٹھی جو بطور مہر استعمال میں لائی جاتی تھی۔

چھاتی پر سانپ پھر گیا : از حد ملال ہوا، شدید صدمہ پہنچا۔

چھار (ہندی) راکھ۔

چہارہ معصوم (فارسی) اثنا عشری شیعہ حضرات کے عقیدے کے مطابق حضرت محمد رسول اللہ، حضرت فاطمہ اور

بارہ امام (دیکھیے: دوازدہ امام)

چھاگل (ہندی) مشکیزہ۔

چھب تختی (ہندی) بالغ مرد کے سینے اور جسم کی موزونی اور خوبصورتی (آصفیہ)

(”چھب تختی درست ہوئی“ : جسم سڈول ہو گیا) ممتاز حسین نے گات اور جسم کا متناسب

ہونا لکھا ہے۔ ع کیا تجیں، کیا کیا دھجیں، کیا ناز، کیا چھب تختیاں (نظیر)

چھپر کھٹ (ہندی) بھاری پلنگ جسے ”چھپر کھاٹ“ یا ”چھپر کھٹ“ اس لیے کہتے تھے کہ اس کے چاروں

پایوں پر چار بانسوں کے ذریعے (آرائش کے لیے) باریک پردے ڈال دیئے جاتے تھے،

چھردانی کی طرح کے۔

چھتر (سنسکرت) مُرُصع، رنگ دار چھتری، جو بادشاہوں کے سر پر تانی جاتی تھی۔

ع نے ہاتھی گھوڑے سنگ گئے، نے تخت چھتر ہم راہ چلے (نظیر)

چھتر باندھے ہوئے : چھتری کا سایہ کیے ہوئے۔

چھٹیس فرقہ رعیت : ہر فرقے اور طبقے کے لوگ، ساری رعیت، چھوٹے بڑے، عورت مرد سب۔

چھٹی (ہندی) شوخ سُرخ رنگ کی (چھٹیا : شوخ سُرخ رنگ کا)

چہ خوش (فارسی) واہ کیا کہنے۔ کلمہ، طنز۔

ع چھٹھلا کر دُور پھینک دی اور یوں کہا : چہ خوش (نظیر)

چہرہ بلین (سنسکرت) افسردہ، اُداس چہرہ۔

چھڑیاں (ہندی) جھنڈیاں۔

چھڑیوں کا میلہ : وہ میلہ جو کسی بزرگ کی چھڑیوں کے نام سے ہو۔ جیسے میراں جی کی چھڑیاں، میاں مدار کی چھڑیاں۔ ع سیکڑوں رنگ رنگ کی چھڑیاں (نظیر)

چھکرو (ہندی) تھپڑ، ڈھول۔

چھلاوا ہو گیا : جُل یا پُھل دے گیا (چھلاوا : شوخی، چلبلاہٹ اور تیز رفتاری) ممتاز حسین اور رشید حسن خاں نے اس کے معنی ”غائب ہو گیا“ لکھے ہیں جو گمراہ کن ہیں۔

چھوٹ (ہندی) عکس۔

چھوٹی ہوئیں : چھوٹی ہوئی۔

چھو چھو (ہندی) دایہ، کھلائی۔ بچے کے پوٹے دھونے اور اُس کی مالش کرنے والی عورت۔

چھول (ہندی) سر چھول، سر موندنا، موندنا۔

چیلہ (ہندی) شاہی غلام۔

چیں بہ چمیں ہو کر : پیشانی پر شکنیں ڈال کر، ناراضی کا اظہار کر کے۔

چینوٹی (ہندی) چیونٹی کا قدیم املا۔

چین : براعظم ایشیا کا ایک بڑا ملک (رقبہ ۲۶۰۷۷۷۷۷) ماؤزے تنگ کے سُرخ انقلاب کے بعد

ایسی طاقت بنا۔ قدیم وقتوں میں چین کے لوگ ایونی مشہور تھے۔ سُرخ انقلاب سے پہلے

وہاں مچھلیوں تک کی پُو جا کی گئی۔

ح

حاتم : حاتم طائی، زمانہ : قبل از اسلام۔ اصل نام حاتم بن عبد اللہ بن سعد۔ عربی شاعر اور شجاع

تھا۔ قبیلہ طے کا سردار تھا۔ صاحب دیوان ہے۔ (جامع اللغات) سخاوت کے سلسلے میں اُس

کا نام ضرب المثل بن گیا۔ ”المنجذ“ میں درج ہے کہ اُس کا دیوان پہلی بار لندن سے ۱۸۷۲ء

میں شائع ہوا۔ اُس کے دیوان کا ایک ترجمہ جرمن زبان میں ہو چکا ہے۔

حاجب (عربی) دربان۔

حازق (عربی) ماہر فن طبیب۔ کامل طبیب کی صفت کے طور پر ”حکیم حازق“ کہا جاتا ہے۔

حاضرات جن وہدی : وہ عمل، جس کی مدد سے جنوں اور پریوں کو بُلا یا جاسکے۔ کہا جاتا ہے کہ چراغ کی لو میں جن اور پریاں دکھائی دیتے ہیں۔

حاضری (عربی) : حاضر۔ وہ تھوڑا سا کھانا، جو بوقتِ ضرورت موجود ہو۔

حباب (عربی) : شراب رکھنے کا نازک شیشہ بصورتِ صراحی۔

حتی المقدور (عربی) : جس قدر ممکن ہو، جہاں تک ہو سکے۔

حجاب (عربی) : پردہ، نقاب۔

چچہ : چچہ۔ چچہ نسوانی تلفظ ہے۔ گنوار لوگ چچہ بھی کہتے ہیں۔

حرامی (عربی) : پتور، لٹیرا۔

حرفِ زندگی پر ہے : زندگی داؤ پر ہے۔

حصار (عربی) : شہر پناہ، چار دیواری۔

حظ (عربی) : مزا، لذت، لطف۔

حکم میں حاضر رہتا : حکم کی تعمیل کے لیے مستعد اور ہمہ وقت حاضر رہتا۔

حلمی آئینے : شام کے شہرِ حلب کے بنے ہوئے اعلیٰ درجے کے آئینے، جو پُرانے وقتوں میں مشہور تھے۔

حلقہ بگوش : جس کے کان میں غلامی کا چھلا پڑا ہو۔ مراد: مطیع، تابع فرمان۔

حکیم (عربی) : کچھڑا۔ اصل لفظ حکیم تھا، کیوں کہ گیسوں اور چنے کی دال میں گوشت کا جُز و غالب ہے۔

حیرن ہو کر : مصیبت اٹھا کر۔ مراد شکست کھا کر۔

حیرت نے لیا : حیرت ہوئی۔

حیض بیض (عربی) : الجھن، کش مکش، بحثِ مباحثہ۔ یہاں مراد ہے خیالات کا الجھاوا۔

خیف ہے : قابلِ افسوس۔ مراد بے مصرف ہے۔

خ

خاتم (عربی) : چھاپ، انگوٹھی، جو بطور مہر بھی کام آتی تھی۔

خاص بردار : مسلح ملازم، جو سواری کے ساتھ بطور گارڈ رہتا۔

خاصدان : بفسن، جس میں کھانا رکھا جاسکے۔

خاصہ (عربی) شاہی مطبخ کا کھانا، جو بطور عزت افزائی کے امراء کو بھجوایا جاتا تھا۔

خاص پوشاک : عمدہ لباس۔

خاصے : عمدہ، بطور معیار اعلیٰ۔

خاطر جمع : اطمینان (خاطر جمع کرنا : اطمینان کر لینا۔ خاطر جمع ہونا : مطمئن ہونا)

خاطر جمعی : ہر پہلو سے اطمینان۔

خاک نشیں (فارسی) خاکسار (کلمہء عاجزی)

خاگینہ (فارسی) تلے ہوئے انڈے اور کتری ہوئی پیاز ملا کر قیمے کی طرح تیار کردہ سالن۔

خام ہوا : غلط ثابت ہوا۔

خان خواص : ممتاز لوگ۔ یہاں مراد: ممتاز کنیریں۔

خانساماں (ترکی) داروغہ، مہتمم۔

خانہ زاد : لونڈیوں یا غلاموں کی وہ اولاد جو آقا ہی کے گھر پر پلی بڑھی ہو۔ مراد جدی پشتی ملازم۔

خانہ زاد موروثی : جدی پشتی ملازم۔

خاوند : آقا۔ خُداوند کا مخفف۔ میرامن نے یہ لفظ شوہر کے معنوں میں بھی برتا ہے (خاوند کرنے

سے عیب نہیں: شادی کرنے سے انکار نہیں)

خبرداروں (عربی) شاہی مخبروں۔ (خبردار کے لفظی معنی چوکنہ، مستعد)

خبر شرط : احتیاط لازم (کلمہء تنبیہ کے طور پر راز کی حفاظت کے لیے آیا ہے)

خجالت (عربی) خفت، ندامت، شرمندگی۔

خجیل (عربی) نادیم، شرمندہ۔

خُداوند (فارسی) آقا، مالک۔

خدمت (عربی) ذمہ داری۔

خُراج (عربی) وہ مقررہ رقم یا جنس جو ماتحت حاکم کی جانب سے سال بہ سال شاہی خزانہ میں جمع کروائی

جاتی تھی۔ ”خراج“ کو بالکسر لکھنا غلط ہے۔

خُرد خام کیا : خوب مارا پٹا، ٹڈی پسلی، ایک۔ آ۔

خرد سالی (فارسی) کم عمری۔

خرد ماغی (فارسی) تکبر، گھمنڈ۔

خریطہ (عربی) وہ تھیلی جس میں بادشاہ کی جانب سے رقعہ، حکم نامہ بھیجا جائے۔

خزانہ (عربی) لگان۔ چوتھے درویش کے بیان میں انھی معنوں میں استعمال ہوا ہے۔

خزانہء عامرہ : شاہی خزانہ۔

خسرو : امیر خسرو، ہندوستان کا عظیم شاعر۔ ہندی اور فارسی میں شعر کہے، بطور سپہ سالار جنگوں میں

حصہ لیا۔ آخری عمر میں نظام الدین اولیاء کے مرید ہوئے۔ بہشت بہشت، سکندر نامہ اور پنج

گنج اُن کے نام سے منسوب ہیں۔ ڈاکٹر صفدر آہ نے اُن پر عمدہ تحقیقی کام کیا ہے۔

خِشْت (فارسی) ایٹ۔

خصوص : خصوصاً۔

خِط (عربی) مکتوب، تحریر، دستاویز۔

خِطَا (فارسی) قدیم دور کے شمالی چین کے علاقے مشرقی ترکستان کا ایک صوبہ۔ جسے آج کل ”سکیانگ“

کہا جاتا ہے۔ خُتن اُس کے قریب کا شہر تھا۔

خِشِش کر رہا : رڑک رہا ہے، چُجھ رہا ہے، کھٹک رہا ہے۔

خِط (عربی۔ مذکر) آمیزش، ملاوٹ، بدن کی چار رطوبتوں میں سے کوئی ایک۔ جیسے صُفرا، سودا، بلغم، خون۔

خِط : ملنا (جامع اللغات)۔

خِط (عربی) لباسِ فاخرہ، وہ پوشاک جو بادشاہ بطور عزت افزائی، لوگوں کو عطا کرتے تھے۔

خِط (عربی) لوگ۔

خِط (عربی) تنہائی۔

خِط خانہ : تنہائی میں بیٹھنے یا رہنے کی جگہ۔

خِطارِ شِکْنی : وہی کا پیالہ۔ رات کو پی جانے والی شراب، صُبح کے وقت بدمزہ کرتی ہے۔ جسمانی ٹوٹن اور

بدمزگی کو دور کرنے کے لیے عام طور پر وہی کا پیالہ پی لیا جاتا ہے۔

خِطس (عربی) بمعنی پانچ۔ فقہ، جعفریہ کے مطابق مال کا پانچواں حصہ مُفلس اور ضرورت مندوں کا ہوتا ہے۔

خُمیں : خُم (فارسی) کی جمع (خُم : مٹکا، گھڑا۔)

خواب خرگوش (فارسی) غفلت کی نیند، تغافل۔

خولجہ سرا (فارسی) وہ نامرد غلام جو محلات کے اندر آتے جاتے اور پہرہ داری کا کام کرتے تھے۔ ”بیچرہ“ کا

اغزازی نام؛ (آصفیہ) ”باغ و بہار“ سے معلوم ہوتا ہے کہ نامرد غلاموں کو ”خولجہ سرا“،

”خوجہ“ اور ”مُحلی“ بھی پکارا جاتا تھا۔ خولجہ سراؤں کی تین قسمیں ہوتی ہیں۔ بادامی، پستیٰ

اور صندلی، عُضو تناسل کے حوالے سے۔

خواص (فارسی) امیرزادی کی خدمت گار۔ میرامن نے ”خواص“ کو واحد لکھا ہے۔

خواص پُرا : محل کا وہ حصہ جو خواصوں کے لیے مخصوص ہو۔

خواصیں (فارسی) خواص کی جمع۔ امیرزادیوں کی خدمت گار ملازما تھیں۔

خواہ نخواستہ : خواہ مخواہ کا قدیم املا و تلفظ۔

خوجہ (فارسی) نامرد غلام، بیچرہ، خولجہ سرا۔ میرامن نے اسے ”مُحلی“ بھی لکھا ہے۔

خودِ دَرُو (فارسی) خود بخود اُگنے والا۔

خورجی (فارسی) گدھے کا تھردا (بوری نما بڑا تھیلا) جو گدھے کی پیٹھ پر اسبابِ لادن کو باندھ دیتے ہیں۔

خورد خام کرنا : بہت زیادہ مار پیٹ، ہڈی پسلی ایک کرنا۔

خورش : خوراک (خواب و خورش: نیند اور خوراک)

خوزادہ (فارسی۔ صفت) قدرتی خوبصورت مرد (جامع اللغات)

خوزادی (فارسی۔ صفت) قدرتی خوبصورت لڑکی یا عورت، جسے بناؤ سنگھار کی ضرورت نہ ہو۔ ”خوزادہ“ کی

تانیث۔ (جامع اللغات) یاد رہے کہ ”خوزادی“، ”خولجہ زادی“ کا مخفف ہرگز نہیں۔

خوش (فارسی) عُمدہ، نفیس۔

خوش خوری کے سبب سے : عُمدہ خوراک کی وجہ سے۔

خوش نقشے خلوت خانے میں : تنہائی کے نفیس کمرے میں۔

خوگیر (فارسی) وہ گدی جو گھوڑے کی زین یا کٹھی کے نیچے پسینہ جذب کرنے اور پیٹھ کو چھلنے سے بچانے

کے لیے رکھی جاتی ہے۔

دابنے (ہندی) بغیر تجہیز و تکفین کے گاڑنے۔

دادا (ہندی) کھلائی مرد۔ ایسا بزرگ ملازم جس نے گود میں کھلایا ہو۔ ”دادا“ عزت و تکریم کے لیے کہا جائے گا۔

داد الہی (فارسی) اللہ کی عطا، اللہ کی دین۔

داد و دہش (فارسی) بخشش، سخاوت کی عطا۔

دار الخلافت (عربی) دار الخلافہ، راج دہانی۔

دارالشرح (عربی) قاضی کی عدالت، جس میں احکام شرعیہ کے تحت فیصلے کیے جاتے ہیں۔

دار الشفا (عربی) ہسپتال، مطب، شفا خانہ۔

داؤد درمن (فارسی) علاج مُعالجہ (درمن، درماں کی بگڑی ہوئی شکل ہے)

دامن ہاتھ لگا ہے : سہارا میسر آیا ہے۔

دانت کاٹی روٹی کھاتے تھے : انتہائی قریبی تعلقات تھے۔

داؤدی (ہندوستانی) ایسی آتش بازی، جس میں سے گل داؤدی کے پیڑ سے مُشابہ سفید سفید پھول اور کٹاؤ دار پتیاں جھڑتی ہیں۔

دائی (ہندی۔ پنجابی) انا۔ وہ عورت جو دلہن کے ساتھ میکے سے خدمت گزاری کے لیے ساتھ آتی ہے۔

دبائے ہوئے : (گھوڑا) دوڑاتے ہوئے، (گھوڑا) بڑھاتے ہوئے۔

دب دھسے میں ہونا : اندیشے میں پڑنا، پس و پیش کی کیفیت۔

دبیز (عربی) منشی دیوان۔ انتظام کرنے والا۔

دوا (ترکی) وہ لونڈی جس نے بچپن میں خدمت کی ہو (نور اللغات)

دورپے ہونا : کسی چیز کے حصول کا سختیہ ارادہ کر لینا۔

دردامن (فارسی) آنچل، حاشیہ، مغزی۔

دردگدر کرنے کو : نظر انداز یا معاف کر دینے کو۔

دردگدر نہ کروں گا : کوئی کسر نہ اٹھا رکھوں گا۔

دَرگِذرنہ کی : جان بھی تجھ پر نثار کرنے سے دریغ نہ کیا۔

دِرم (عربی) : چوٹی کے برابر چاندی کا سکہ۔

دَرماہا (فارسی) : ماہانہ تنخواہ، مشاہرہ۔

دروغ (فارسی) : کذب، جھوٹ۔

دریافت کیا : معلوم کیا، اندازہ لگایا۔

دریغ نہ کروں : پہلو تہی یا انکار نہ کروں۔

دریغ نہیں کرتا : بلا خوف و خطر کام کرنے کو تیار رہتا ہوں۔

دِسا کریں (ہندی) : کسی طرف نکلیں۔ (دِسا : طرف، سمت)

دست بستہ کھڑا کیا : اس طور پیش کیا کہ دونوں ہاتھ بندھے ہوئے تھے۔

دست بہ سر ہوا : ہاتھ پیشانی تک لا کر سلام کیا۔

دست پناہ (فارسی) : چمٹا۔

دستخطِ خاص سے : اپنے قلم سے، لکھ کر۔

دستگلی (فارسی) : تھیلا۔ جس میں کاغذ رکھتے ہیں (جامع اللغات) ”نور اللغات“ میں بھی ”دستگلی“ ہی ملتا ہے

”دستگلی“ نہیں۔ اصطلاح دفتر ہندوستان۔ وہ تھیلی یا تھیلا، جس میں ضروری کاغذات رکھتے

ہیں (نور) عبدالحق کے تتبع میں رشید حسن خاں نے دستگلی بمعنی پاکٹ بک لکھا ہے، جو درست

نہیں۔

دست گیر (فارسی) ہاتھ باندھ کر۔ نے مجھ کو قتل کرتا ہے ظالم نہ دست گیر

کیا بے طرح کے غم میں پھنسا ہوں میں اے نظیر (نظیر)

دست گیری (فارسی) معاونت، مدد۔

دشت قچاق (فارسی) علاقہ تاتار کا ایک بڑا صحرا (جامع اللغات)

دشمنی کمال ہوئی : دشمنی حد سے بڑھ گئی۔

دغدغہ (عربی) خطرہ، خوف، دھڑکا۔

دُکھ دھندھے سے چھوٹ جاتے : میرامن نے تکلیف کے ساتھ ان کا تکلیف دہ پیشہ بھی ظاہر کر دیا۔

دکھن (ہندی) جنوبی ہندوستان کا علاقہ دکن۔

دلِ باؤل (ہندی) بہت بڑا خیمہ جو دو منزلہ ہو ا کرتا تھا۔ مغل شہنشاہوں نے اس طرح کے خیموں کو رواج دیا۔

شاہجہان کے دور تک خیمہ سازی کی صنعت درجہء کمال کو پہنچ گئی۔

ع بانات، قناتیں، شمیانی، دلِ باؤل تذبوتوائے (نظیر)

دلِ پُر اضطرار (فارسی) بے قرار دل۔

دلِ جمعی کر کے : اچھی طرح اطمینان کر کے۔

دلِ چلا کر کہا : ہمت کر کے کہا، جرأت کے ساتھ کہا۔

دلِ داپیش گیر (فارسی) چوڑا پردہ، جو مسہری یا پلنگ کے اوپر اوس کی نمی سے بچاؤ کے لیے باندھ دیا جاتا تھا۔

دلِ داری سے : ہمدردانہ تسلی دے کر۔ دوستانہ انداز اختیار کر کے۔

دلِ ریش (فارسی) دلِ فگار، دکھی دل والا۔ ع اور چلہ کشی کر کے ہمیشہ رہے دلِ ریش (نظیر)

دلِ ق (عربی) گلیم، گدڑی۔ کپڑے کے چھوٹے چھوٹے ٹکڑوں سے تیار کردہ درویشانہ لباس۔

دلِ ق پوش : گدڑی پہنے ہوئے درویش۔

دلگیر (فارسی) غمگین، اُداس۔

دُلمیان (ہندی) سر بہ مہر تھیلی، جس میں حکم نامہ یا خط رکھ کر بھجوا یا جاتا تھا۔

دَم بخت (فارسی) وہ کھانا (چاول یا سالن) جسے دَم دے کر گایا گیا ہو۔ دیگی یا دیگ پر ڈھکنا رکھ کر بھاپ

روکنے کے لیے عام طور پر گندھے ہوئے آنے کا استعمال کیا جاتا ہے۔

دَمڑی (ہندی) پُرانے پیسے کا چوتھا حصہ، چھدام (آصفیہ)

ع آدم ایک دمڑی کی حقیا کو رہے عاجز سدا (نظیر)

دَمشق : ملک شام کا دارالسلطنت۔ دنیا کا سب سے پُرانا آباد شہر۔

دَم لیا : قیام کیا، قدرے اطمینان کا سانس لیا۔ (اشارہ عظیم آباد میں قیام کی طرف)

دَم نہ مار یو : اعتراض نہ کرنا، حکم عدولی نہ کرنا۔

دُند مچایا (ہندی) شور و غل کیا، آفت کھڑی کی۔ ”دُن مچانا“ بھی کہتے ہیں۔

ع دن رات دُن مچی ہے یہاں اور پڑے ہے جنگ (نظیر)

دینی (ہندی) بہت دنوں کا۔

دوازده امام (فارسی۔ صفت) اثنا عشری شیعہ بارہ اماموں کو مانتے ہیں۔ اُن کے نزدیک امامت بھی من جانب اللہ ہوتی ہے اور امام بھی نبی کی طرح معصوم ہوتا ہے۔ بارہ اماموں کی تفصیل : حضرت امام علی، حضرت امام حسن، حضرت امام حسین، حضرت امام زین العابدین، حضرت امام باقر، حضرت امام جعفر صادق، حضرت امام موسیٰ کاظم، حضرت امام علی موسیٰ رضا، حضرت امام محمد تقی، حضرت امام علی تقی، حضرت امام حسن عسکری اور حضرت امام مہدی جنہوں نے ابھی ظاہر ہونا ہے۔ یعنی امام غائب۔

دو پارہ : دو ٹکڑے۔

دو پیازہ : ایسا قورمہ جس میں گھی کی بھنی ہوئی پیاز کے ساتھ ترکاری کے طور پر کچی پیاز بھی کتر کر ڈالی جاتی ہے۔ سالن میں شور بانہیں ہوتا۔

دوجی سے (ہندی) حاملہ (مُراد: دو جاندار ہیں۔ ایک ماں اور ایک اُس کے پیٹ کا بچہ)

دوچند (فارسی) دُگنی، بڑھوتری۔

دو دلا (پنجابی) اُلجھن میں پڑا ہوا، تھمے میں پڑا ہوا۔

دودھ بڑھایا : (شیر خوار کا) دودھ چھڑایا۔

دور پار : اللہ نہ کرے۔ (نسوانی محاورہ)

دور دراز : طویل، لمبا (قصے کی طوالت کی طرف اشارہ)

دورستہ : دو طرفہ، رستے کے دونوں اطراف۔

دورویہ : دونوں اطراف میں۔

دوسار ہو گیا (ہندی) آر پار ہو گیا۔

دوستی جانی : پکی دوستی (یہ میرامن کی اختراع ہے)

دو منزل کی ایک منزل کرتا ہوا : تیزی سے سفر طے کرتا ہوا۔

دونا (ہندوستانی) پیالہ۔

دونوں جی : ہم دونوں (مُراد: باپ اور بیٹی)

دھاپ (ہندی) اتنا فاصلہ، کہ انسان دم لیے بغیر دوڑ سکے۔

دھاوا مارے آتا ہوں : دُور کی منزلیں طے کرتا ہوا چلا آتا ہوں۔

دھرماروں : پیشاب کی دھار ماروں ("دھرنہ ماروں" کلمہء نفرت ہے۔ یعنی اُس پر پیشاب بھی نہ کروں)

دہرا (ہندی) بُت خانہ، مندر (لیکن یہاں مُراد رہنے کی جگہ ہے۔)

دہی کاٹیکا : سفر کی مُصیبتوں سے بچانے کا ایک نسوانی ٹوٹکا۔

دھرا بُر (ہندی) خلوتِ خاص، پوشیدہ کمرہ، جہاں کسی کو چھپایا جاسکے۔

دھن ہے : شہباش، صدرِ حمت۔ دھن (سنسکرت) : شہباش۔

دھوبی کاٹتا، نہ گھر کا نہ گھاٹ کا : نکمنا، بے کار آدمی۔ "جس کا کوئی ٹھکانہ نہ ہو۔" (جامع اللغات) بے کار بار بار مارا

پھرے۔ (مثل ہے)

دھول پھٹکڑو (ہندی) مار پیٹ۔ تھپڑ، گھونسا، لات مارنا۔

دھونس دھڑکا (ہندی) رُعب، دھمکی، دباؤ۔

دھیز (فارسی) جہیز۔

دھیکے (فارسی) دسواں حصہ۔

دھیدارو (ہندی) دیکھنے کے قابل، خوب صورت۔

دھیدہ دانستہ (فارسی) جان بوجہ کر، دیکھتے بھالتے ہوئے۔

دھیرینہ (فارسی) پُرانا۔

دھینے لینے کا سودا : بچوا، قمار بازی۔

دھوار گیری (فارسی) رنگدار آرائشی کپڑا، جو دیواروں پر سجاوٹ کے لیے ٹانگ دیا جائے۔ آج کل کپڑے کی

جگہ کاغذ کی اُبری کا استعمال عام ہے۔

دھیا (ہندی) دایہ ("دھیا رے دھیا"، اظہارِ حیرت کے لیے نسوانی اظہار)

دھوان (فارسی) افسرِ اعلیٰ محکمہ مال۔

ڈ

ڈاڑھ مار کر رویا : زار و قطار رویا۔

ڈاکا آیا : ڈاکو، ڈاکا ڈالنے آئے۔

ڈریا کر لے آئیں : لگام پکڑ کر جانور کو ٹھلانے کو ”ڈریانا“ (ہندی) کہتے ہیں۔ یہاں مراد ہے : گھوڑے کی لگام تھا کر لے آئیں۔

ڈگنا (ہندی) ڈگمگانا، گرنے کے قریب ہونا۔

ڈنڈے (ہندوستانی) لٹھ بردار۔ لاؤ لشکر۔ ڈنڈا کی جمع (کو تو ال کے ڈنڈے : کو تو ال کے لٹھ بردار سپاہی)

ع ہر منزل میں اب ساتھ ترے یہ جتنا ڈیرا ڈنڈا ہے (نظیر)

ڈول میں اور قول میں اور آب داری میں : وزن، جسامت اور رنگ۔ جواہرات میں یہ تین صفات قابل لحاظ ہوتی ہیں۔

ڈونگے : ڈونگا کی جمع۔ کسی برتن میں سے پانی یا مائع نکالنے کا ڈنڈی دار چمچا، ڈونگی۔

ڈھارہس (ہندی) ڈھارس، اطمینان۔

ڈھب (ہندی) سلیقہ، طریق۔

ڈھکنا (پنجابی) سامنے آنا۔

ڈھیٹھ (ہندی۔ صفت) ڈھیٹ کا قدیم املا و تلفظ۔

ڈیل (ہندی) بدن، جسم۔

ذ

ذوالفقار (عربی) حضرت علیؑ کی تلوار کا نام۔ یہ تلوار العاص بن مندبہ کی ملکیت تھی جو جنگ بدر میں قتل ہوا۔ حضورؐ

نے مالِ غنیمت میں سے یہ تلوار علیؑ کو عطا کی۔ سیدھی، دودھاری تلوار تھی۔ (ذو: مالک۔ فقار :

پیٹھ کی ہڈی)

راتب (عربی) خوراک، وظیفہ۔

راس (عربی) سرِ گروہ، فرد۔ (راس گھوڑا : سرِ گروہ گھوڑا۔ سیاہ رنگ اور کنڈھے سینگوں والی پنج کلیان

بھینس کو بھی ”راس بھینس“ کہا جاتا ہے۔)

راست آئی : تدبیر کے مطابق کام ہوا، بات بن گئی۔

راست ہوا : سچ ثابت ہوا۔

رام ہوتی چلی : الا تعلقی ختم ہوتی گئی، اجنبیت جاتی رہی۔

رائدے ہوئے : دُھتکارے ہوئے، مَر دود۔ (اسی سے ”رائدہ درگاہ“ بنا) مُراد بستی کے لوگ اللہ کی پکڑ میں آ گئے۔

رائڈ (ہندی) : تحقیراً عورت۔ گالی کے طور پر بھی استعمال ہوتا ہے۔ اس کے ایک معنی بیوہ کے بھی ہیں لیکن یہاں ان معنوں میں نہیں برتا گیا۔ (”رائڈ بیواؤں“: میرامن نے رائڈ اور بیواؤں کا استعمال ایک ساتھ کیا ہے، جو روزمرہ کے مطابق ہے۔)

راہ داری (فارسی) : تجارتی محصول، چنگی۔ معانی، محصول کی تحریر مُراد ہے۔

راہداری کی سُنَد : تجارتی محصول، چنگی سے بری ہونے کا حکم نامہ۔

راہ دکھانا : انتظار کروانا۔

رَجا (عربی) : اُمید، آس۔

رَحَلَت (عربی) : فوتیدگی، موت، روانگی، کوچ۔

رَحْم (ہندوستانی) : چاولوں کا حلوہ، جسے نیاز کے لیے عورتیں پکاتی ہیں۔ لڑکیاں ہنڈکاہیا میں بھی یہی حلوہ پکاتی ہیں۔

رُخصتی (ہندوستانی) : وہ اشیاء یا روپیہ جو وداع کرتے وقت دیا جائے، وداع کی سلامی۔

رَد و بَدَل (عربی) : حُجّت اور تکرار۔

رُستم : قدیم ایران کا مشہور پہلوان جرنیل۔ زال بن سام بن زریمان کا بیٹا۔ حضرت عیسیٰؑ کی

پیدائش سے لگ بھگ نو سو برس قبل اس دنیا میں نامور ہوا۔ فردوسی کا ”شاهنامہ“ رُستم کی

بہادری کے کارناموں سے بھرا پڑا ہے۔ اُس کی بیوی تہمینہ کے لطن سے پیدا ہونے والا رُستم کا

بیٹا سُہراب، افراسیاب کی چال کے سبب رُستم کے ہاتھوں قتل ہوا۔ رُستم کا سوتیلا بھائی شغار،

اُس کی شہرت سے جلتا تھا۔ ایک رات اُس نے رُستم کو دعوت پر بلایا اور رستے میں گہرے

گڑھے کھدوا کر اُن کی تہہ میں تیز بھالے اور برچھیاں لگوا دیں۔ گڑھوں کو گھاس سے

ڈھک دیا گیا تھا۔ رات کی تاریکی میں رُستم مع گھوڑے (رخش) کے گڑھے میں گرا، گھوڑے

”رخش“ نے وہاں سے جست بھری تو دوسری گڑھے میں گر گیا۔ یوں یکے بعد دیگرے متعدد

گڑھوں میں گر کر رستم شدید زخموں کے سبب ہلاک ہوا۔

رُسُولِ کِبَار (عربی) سب سے بزرگ رسول۔ مُراد حضرت محمدؐ۔ (کبار: کبیر کی جمع)

رُطْل (عربی) بارہ اونٹوں کے برابر وزن۔

رُطُوبَات (عربی) ترکاری، سبزیاں۔

رُعْشَہ ہو گیا : (ڈر کر) تھر تھر کانپنے لگا۔

رُقْم (عربی) جوہر (”کچھ رقم جوہر کے بیش قیمت“، ”رقم بے بہا“ دونوں مقامات پر عدد یا قیمت کے

معنوں میں نہیں، جوہر کے معنوں میں برتا گیا ہے۔)

رُکَاب (عربی) لوہے کے دو حلقے، جو گھوڑے کی زین کے ساتھ دونوں طرف لٹکتے رہتے ہیں۔ اُن میں پاؤں

رکھ کر گھوڑے پر چڑھتے اور ایڑ لگاتے ہیں۔ یہاں بادشاہ کے خاص ملازمین مُراد ہیں۔

رُکَاب میں آویں : (بادشاہ کی) سواری کے ساتھ آئیں۔

رُمَق (عربی) آخر دم، تھوڑی سی جان، دم واپس۔

رُمَال (عربی) جوتشی، نجومی، علمِ رمل کا ماہر (علمِ رمل کے ذریعے ہندسوں اور اشکال سے غیب کا علم اور

مستقبل کا حال معلوم کیا جاتا ہے)

رُمز کی باتیں : پوشیدہ باتیں۔ رمز (عربی) ایما، اشارہ۔

رُنڈی (ہندی) عورت۔ یہ لفظ پیشہ ور عورت (طوائف) کے لیے بھی برتا جاتا ہے۔ یہاں یہی دوسرے معنی

مُراد ہیں۔ رُنڈی بھی آدمی ہی نچاتے ہیں گت لگا (نظیر)

رُنڈیا (ہندی) بیوہ، رائنڈ۔

رُنگترا (ہندوستانی) سنگترا، نارنگی۔

رُنگ محل (فارسی) عیش منزل۔ (جہاں بادشاہ یا امراء عیش و نشاط کی محفل سجائیں۔)

رُوبکار ہوا : پیش آیا۔ رُوبکار (فارسی) سامنا، آگا۔

رُوپا (فارسی) چاندی۔

رُوپے کی اُروپے کے : چاندی کی، چاندی کے۔

رُوٹھے کیوں نہ راجا تُو نہ رُوٹھا چاہیے : راجہ مجھ سے کیوں نہ رُوٹھے، اُس سے مجھے کچھ لینا دینا نہیں۔

اے راجاؤں کے راجہ، تیرے سوا میں کسی کی تعریف کیوں کروں اور کسی
 نوع کا تعلق کیوں رکھوں۔ میرا بھائی مجھ سے کیوں نہ رُوٹھے، وہ میرے
 اچھے بُرے میں نہیں۔ صرف تو ہی تو ہے جو میرا سہارا ہے میں اور کس
 کے ڈر پر جاؤں۔ چاہے دوست رُوٹھے یا دشمن، مجھے کسی کی پروا نہیں۔
 میرے لیے تو تیرے قدموں ہی میں پناہ ہے۔ دنیا بے شک مجھ سے
 رُوٹھتی ہے تو رُوٹھ جائے، مجھے تو بس تیرا کرم درکار ہے۔ بے شک تو اگر
 مجھ سے نہ رُوٹھا تو یہ دنیا والے میرے سامنے جھک جائیں گے، میرے
 پاؤں پُجو میں گے اور میری تکریم کریں گے۔

روزِ راتب (فارسی) روزینہ، روزانہ کی مقررہ خوراک۔

روزِ شمار (فارسی) روزِ حشر، روزِ قیامت۔ جس دن اعمال کا حساب ہوگا۔

روزگار نے موافقت نہ کی : حالات نے ساتھ نہ دیا، حالات سازگار نہ رہے۔

روزنامہ (فارسی) بھی کھاتہ، دن بھر کا حساب کتاب درج کرنے کا رجسٹر۔

رُوش (فارسی) باغ کی پٹری، جس پر گھاس اُگا دیتے ہیں۔

ع جس جس رُوش کے اوپر جا کر ہوا نمایاں (نظیر)

رُوشناس (فارسی) واقفیت، مُونبہ ملاحظہ، جان پہچان۔

روغنِ جوش (فارسی) گوشت کا سالن۔

روکڑ (ہندی۔ سندھی) نقد رقم، نقد روپیہ۔

رُوکھا پھیر کا ہونا : خفگی کا اظہار کرنا۔

رُوم (عربی) مشرقی قیصروں کی سلطنت، جس کا دارالخلافہ قسطنطنیہ تھا۔ (جامع اللغات)

رُومالی (اردو) اوڑھنی۔ ”رُومال جو عورتیں سر سے باندھ لیتی ہیں“۔ (آصفیہ)

رُو واس (ہندی) رونے کا میلان۔

رُوٹا (ہندی) زنان خانے کا ملازم، جو ڈیوڑھی میں بیٹھا رہتا ہے۔ ”رُوٹے“: زنان خانے کے ملازم۔

کچے گا رُوٹا تو تھیلی کو بھروں گا میں

جو چیز منگاؤ گے لا آگے دھروں گا میں (نظیر)

روند مارا : ہر جگہ دیکھ لیا، چھان مارا (مگر ناکامی ہوئی)

رُوہت (اردو) چہرے کی رونق یا تروتازگی، نرمی، خوبصورتی، حُسن۔ ”رُوہت پھر جانا“ (لازم):

چہرے پر رونق آ جانا (جامع اللغات)

رہتا بہتا : رہا سہا، جو کچھ باقی بچا تھا۔

ریاضت (عربی) نفس کشی، خواہشات پر قابو پانا۔

ریش (فارسی) داڑھی۔

ریکھا (سنسکرت) مُقدّر کی لکیر۔

رین (ہندی) رات۔

ریندھنا (ہندی۔ پنجابی۔ سندھی) پکانا۔

ریوڑی کا پھیر (ہندی۔ لازم) کسی لالچ یا طمع میں آ کر مصیبت میں پھنسنا۔ کہتے ہیں کہ ایک شخص نے ایک

دوست سے کہا کہ پہلی دفعہ ایک، دوسری دفعہ دو، تیسری دفعہ چار غرضیکہ دو گنا کرتے ہوئے

کے بار ریوڑیاں کھا جاؤ گے، اُس نے کہا : ”دس دفعہ“۔ یہ کہہ کر پھنس گیا کیونکہ اسے

۱۰۲۳ ریوڑیاں کھانی پڑیں۔ اس لیے یہ محاورہ ہوا۔ (جامع اللغات)

ز

زادبوم (فارسی) جنم بھومی، جائے پیدائش۔ (”زادبود“ بھی کہتے ہیں)

زادراہ (عربی) سفر خرچ، راستے کا خرچہ۔

زارزار رونا : بہت رونا۔

زربفت (فارسی) کنو اب۔ ایک کپڑا، جو سونے اور ریشم کے تاروں سے بنتے ہیں۔ (جامع اللغات) اس

سے پانچاے بھی تیار کیے جاتے تھے۔

زردوزی (فارسی) زری کا کام، طلائی کام، سلمے ستارے اور کلابتوں کا کام۔ ”زردوزی“ بطور صفت : وہ جس

پر زری کا کام کیا ہو۔ (جامع اللغات) بقول صباح الدین عبدالرحمن : وہ کپڑا، جو سونے

کے تاروں سے بنا جائے۔ کلابتوں کا بنا ہوا کپڑا ہے، زرد دوزی، کام دانی کی عمدہ قسم کا نام ہے۔ جو سونے کے تاروں سے مخمل، کمنو اب اور دوسرے ریشمی کپڑوں پر بنائی جاتی ہے۔ اس کام کے لیے فرموں کی ضرورت پڑتی ہے، جن کو کار پتو ب کہتے ہیں۔“ (”معارف“ بابت: جولائی ۱۹۶۰ء)

زرق برق (عربی) چمک دار، چمک دمک، طمطراق، بھڑک دار۔

زَرگَری (فارسی) سُنار کا پیشہ (ہتھیار زرگری کے : سُنار کے اوزار یعنی پیانہ، جمور، ہتھوڑی، آری، باکنال، کات، چمکنی، چمٹی اور جندری)

زِرہ بکتر (فارسی) فولاد کی کڑیوں (زنجیروں) سے بنا ہوا کڑتا، جو قدیم وقتوں کی جنگوں میں تلوار کے وار سے بچنے کے لیے پہنا جاتا تھا۔

زِرہ داؤدی : حضرت داؤدؑ کی نسبت سے۔ داؤدؑ رزقِ حلال کے حصول کے لیے زِرہ بنایا کرتے تھے۔ کہا جاتا ہے کہ لوہا اُن کے ہاتھوں میں خود بخود دموم جایا کرتا تھا۔

زَعَنَد (عربی) چھلانگ، بخت۔

زمانہ سازی : ظاہر داری، بناوٹ، مکارانہ خوشامد۔

زمین پھائے : زمین پھٹے۔

زمین چومی : زمیں بوس آداب، گورنش۔

زَمبُور : زمبور، چمٹا، پلاس۔

زَنجیر (فارسی) ہاتھیوں کی تعداد ظاہر کرنے کو کہا جاتا ہے جیسے دوزنجیر فیل : دو عدد ہاتھی۔

زندان (فارسی) قید خانہ، خبس۔

زندہ ڈرگور (فارسی۔ صفت) سخت مُصیبت میں گرفتار۔

زَنگ (فارسی) زنگ بار، زنجبار، حبش۔ مشرقی افریقہ کا ایک جزیرہ (اب تنزانیہ کا حصہ) جو غلاموں کی تجارت

کے لیے مشہور تھا۔ ع زنت روم میں اور ہند میں اور زنگ میں پہچان (نظیر)

زنگی : زنگ بار، زنجبار یا حبش کا باشندہ۔ یہ لوگ صحت مند اور جفاکش تھے، لیکن تھے مُفلس اور تہی

دست۔ انھیں غلام بنا کر انسانی منڈیوں میں فروخت کیا جاتا تھا۔

زہ (فارسی) کمان کی تائنت۔

زہر مار کیا : بے دلی سے کھایا پیا۔

زہر بھلاہل (فارسی) مہلک زہر، زہر قاتل۔

زہے (فارسی) واہ وا، مرحبا، شاباش (کلمہ تجسین) زہے نصیب : کیا اچھا مقدر ہے۔

زیر انداز (فارسی) وہ جاذبِ غالیچہ، جسے نکھانے کے بعد اُس پر آفتاب، سلفی اور بیسن دان رکھ دیتے تھے تاکہ کمرے میں پانی نہ پھیلے۔

زیر باد : ملک برما کا پرانا نام۔ (ڈنکن فار بس۔ حافظ محمود شیرانی)

زیروزبر (فارسی) تہ و بالا، تباہ و برباد۔ (زیروزبر کر کے : شکستِ فاش دے کر)

زین پوش (فارسی۔ مذکر) گھوڑے کی زین کے اوپر ڈالنے کا کپڑا۔

س

سادھ کر : درست اندازہ کر کے۔

سار (فارسی۔ لاحقہ) مانند، مثل (تجھ سار : تیری مانند)

سارے ڈیل میں زبانِ حلال ہے : (مثل) انسان کو قول کی پاسداری کرنی چاہیے (جامع اللغات)

ساعتِ سعید (عربی۔ مؤنث) نیک گھڑی، مبارک گھڑی، شہ گھڑی۔

ساقِ عروس (ترکی) ایک قسم کی میٹھی روٹی (جامع اللغات) روسی ترکستان میں پکائی اور کھائی جاتی تھی،

ہندوستان میں بھی عام ہو گئی۔ اسی طرح ”نافِ عروس“ بھی میٹھی روٹی کی ایک قسم تھی۔ یہ دونوں نام روٹیوں کی صورت اور شباہت کو ظاہر کرتے ہیں۔

سالک (عربی) پابندِ شریعتِ صوفی۔ مجذوب کی ضد۔ وہ زاہد، جو دنیا سے بھی تعلق قائم رکھے۔

سامنھے (ہندی) سامنے کا قدیم تلفظ اور املا۔

سامی النسل : اعلیٰ نسل کا۔

سانجھ (ہندی) شام (سانجھ سے : شام کے وقت)

سانڈنی (ہندی) لمبی مسافت طے کرنے والی اونٹنی، جو نر کی نسبت زیادہ دم خم رکھتی ہو۔

ساون بھادوں کے اُچھلنے کا تماشہ : مغلیہ عہد میں بن بادل برسات کا نظارہ کرنے کو ”ساون بھادوں“ کے نام

سے باریک باریک جالیوں کے ساتھ ایسی جگہ بنائی جاتی تھی، جس میں بیٹھنے والوں کی نظر دھوکہ کھاتی تھی اور یوں محسوس ہوتا تھا جیسے بارش ہو رہی ہے۔

سائبان : سایہ بان کا مخفف۔ ایسا شامیانہ، جو ڈھوپ یا بارش کی بوجھ سے بچنے کے لیے خیمے یا مکان کے آگے لگایا جاتا ہے۔

سائیں اللہ : درویشوں کا کلمہ، خطاب تو ہے ہی، اس کے معنی ہیں، آقا و مالک اللہ ہے، اے اللہ والے۔
سُجَّان اللہ (عربی) پاک ہے اللہ کی ذات۔ ایک ایسا کلمہ، جس میں تحسین اور تعجب دونوں شامل ہیں۔ یوں کبھی تو کلمہ، تعریف ہوگا اور کبھی کلمہ، طنز۔

سُھ لگن (ہندی) مبارک گھڑی، ساعت سعید، جب دو مبارک ستارے یکجا ہوں۔
ع سُھ ساعت سے یوں دنیا میں اوتار گر بھ بھی آتے ہیں (نظیر)
سپاہ گری (فارسی) سپاہی کا کسب یا فن۔ مثل مشہور ہے کہ: ”سپاہ گری کے تمس فن ہیں۔“ مراد: سپاہ گری بہت مشکل ہے۔ (جامع اللغات)

سُپاریاں (ہندی) (سُپاری کی جمع) چھالیہ۔

سُتار (عربی) عیب چھپانے والا۔ اللہ کے اسمائے حسنہ میں سے ایک نام۔ ”اللہ سُتار العیوب“ ہے۔ سُتار تانا شیروانی کو بھی ”سُتار العیوب“ کہہ دیتے ہیں۔

سُتارے (فارسی) آتش بازی کی ایک ایسی قسم جس میں سے ستاروں کی طرح کے ہشت پہلو پھول جھرتے ہیں۔

سُتوانسا (ہندی) وہ بچہ، جو حمل کے سات ماہ بعد پیدا ہو۔ مہیشور دیال نے اسے ایک رسم کہا ہے جس میں ساتویں مہینے میں لے کر آتے ہیں۔

سُٹھوارا (ہندی) بخیری۔ سُٹھ اور سُٹھ کو گیہوں کے آٹے میں ملا کر اور خالص گھی میں بھون کر بخیری بنائی جاتی ہے۔ رچہ کو گرمائش اور طاقت کے لیے کھلائی جاتی ہے۔ ”اس میں سُٹھ ہوتی ہے۔ اس وجہ سے یہ نام ہوا“ (نور اللغات)

ع کچھ تھمال بخیری کے رکھتیں کچھ سُٹھ سُٹھوارا کرتی تھیں (نظیر)

سُخت (فارسی) بے حد، بے حساب (سُخت اُداس ہوا : بے حد اُداس ہوا)

سخن گو یوں (فارسی) شعراء (سخن گو کی جمع)

سُدھ بُدھ (ہندی) ہوش و حواس۔ یہ بات کبھی راجہ سے تب وہ بھی اپنی سُدھ بُدھ کھو

حیران ہوئے اور چپ رہ گئے، من بچ بہت شرمندہ ہو (نظیر)

سرا (فارسی) سرائے، عارضی رہائش گاہ جیسے ہوٹل یا موٹل۔

سراپردہ (فارسی) خیمے کے چوگرد لگائی جانے والی قنات۔

سراچوں (فارسی) شاہی خیموں۔ سراچہ (شاہی خیمہ) کی جمع۔ ”عہد تعلق میں بڑے خیمہ کو سراچہ اور عیوان کہتے تھے۔“ (صلاح الدین عبدالرحمن)

سرا انجام (فارسی) ضروری سامان۔

سرا انجام نہیں ہو سکتے : (اتنے رُپوں کا) انتظام نہیں ہو سکتا۔

سرا ندیپ (عربی) سری لنکا کا پُرانا نام۔ کبھی اسے سیلون بھی کہا جاتا تھا۔

سرا براہ (فارسی) مُنتظم، افسر۔

سرا بسر (فارسی) پورا پورا، پورم پورا، ابتدا تا انتہا۔

سرا پیچ (فارسی) زنانہ پگڑی میں سامنے کے رُخ پر نکا ہو اہیرے یا موتی کا زیور۔

تری دستار پر عاشق گشتی کو

ستم ہے گوشوارہ قہر سرا پیچ (آتش)

سرا پٹ پھینک کر : گھوڑے کی چال تیز کر کے۔

سُرت (ہندی۔ پنجابی) ہوش (سُرت جاتی رہی : ہوش جاتے رہے)

ع جز عیش و طرب کچھ اور نہیں، جس دن سے سُرت سنبھالی ہے (نظیر)

سُرتاپا (فارسی) سر سے پیر تک، مکمل طور پر۔

سر چھول (ہندی) سر مُنڈا۔ چھولنا کے معنی چھلکا اتارنے کے ہیں۔

سُرخاب (فارسی) ایک آبی پرندہ۔ نر اور مادہ کی محبت مشہور ہے۔ اس سُرخنی مائل پرندے کے جوڑے میں

سے کوئی ایک مر جائے تو دوسرا زندہ نہیں رہتا۔ بعض اوقات جان بوجھ کر نر اپنی مادہ سے

رات بھر دور رہتا ہے لیکن ساری رات اُسے پکارتا رہتا ہے۔

ع اختیاری ہجر ہے سُرخاب سے سُرخاب کا (ناخ)

ع ہنس، ہنسا، سُرخاب، ترردیں بولیں "یارحمان" میاں (نظیر)

سرخوش ہوئے : شراب کا نشہ چڑھ گیا۔

سرد دربار : بیچ دربار کے، سب کے سامنے۔

سردِ دِوَال (فارسی) چمڑے کی ہٹی جسے گھوڑے کے مونہہ پر چڑھاتے ہیں۔ لگام اسی سے انکی رہتی ہے۔

سردِ نیش کرنا : لعنت ملامت کرنا۔

سر سے سرواہ (ہندی مثل) سردار کے ساتھ فوج ہے۔ (نور اللغات) مراد یہ کہ سردار ہے تو فوج بھی ہے۔

(سرواہ : پگڑی، دستار)

سرِ بٹلاف کھینچ کر : ملفوف خنجر یا قزولی نکال کر۔

سرفرازی دیکھیے : عزت بڑھائیے۔ (نکاح کی طرف اشارہ)

سُرگِ گذشت (فارسی) جو بیت گیا اُس کا حال، واقعہ۔

سُرگردان (فارسی) پریشان، حیران۔

سُرْمُو (فارسی) ذرا سا، بال کے سرے جتنا۔

سرواہ (ہندی) پگڑی، دستار۔

سروچراغاں (فارسی) لکڑی کے ٹکڑوں سے سرو کے درخت کی شبیہ بنا کر، اُس کی شاخوں پر چراغاں کرنا۔

سروقد (فارسی) سرو کے درخت کی طرح سیدھا، ستواں۔ (سروقد اٹھنا : سیدھا کھڑا ہونا)

سرے پاؤ (ہندی) سراپا، مکمل، سروپا۔

سعد (عربی) جدوجہد، کوشش۔

سکندر : سکندر بن فیلقوس، شاہِ مقدونیہ کا بیٹا ۲۹۴ قبل مسیح میں پیدا ہوا۔ ۳۳۱ قبل مسیح میں ایران اور

افغانستان فتح کرنے کے بعد ہندوستان آیا۔ بابل میں وفات پائی۔

سکھپال (ہندی) بڑی پالکی یا ڈولا، جس میں امراء کی خواتین مختصر سفر کرتی تھیں۔

سلاح (عربی) اسلحہ، ہتھیار۔

سلاطینوں : سلطان کی جمع سلاطین۔ میرامن نے جمع الجمع برتا ہے۔

سپچی (فارسی) سپچی۔ وہ برتن جس میں ہاتھ دھوے جاتے ہیں۔ شاہی دسترخوان پر پہلے بادشاہ، اُس کے بعد بیگمات کے ہاتھ شاہی سپچی سے دھلتے۔ شہزادوں اور شہزادیوں کے لیے الگ الگ سپچیاں ہوا کرتی تھیں۔

سلیخ (عربی) قمری مہینے کا آخری دن۔

سلسبیل (عربی) جنت کی ایک نہر۔

سلو نے (ہندی۔ پنجابی) نمکین۔

سلیمان : سلیمان بن داؤودؑ (پ: ۹۷۵۔ م: ۱۰۳۳ قبل مسیح) یہودیوں کے تیسرے بادشاہ۔ مسلمانوں کے اعتقاد میں ایک پیغمبر۔ ۱۰۱۵ قبل مسیح میں بادشاہ بنے۔ بیت المقدس کی بنیاد رکھی۔ توریت میں شامل ضرب الامثال اُن کی تخلیق شمار کی جاتی ہیں۔ کہا جاتا ہے کہ ان کی ایک ہزار بیویاں تھیں، جن میں سے ایک ملکہ سببا بھی تھی۔ کہتے ہیں کہ جنتاں بھی اُن کے تابع تھے۔ کنعان کے حاکم۔

سما (عربی) آسمان، فلک۔

سماوے (ہندی) پورا اندر چلا جائے۔

سموچا (ہندی) مکمل ہکل، پورا، سارا، سالم، کامل (تف) مکمل طور پر، کُلْم (جامع اللغات)

سموسہ (فارسی) گوشت کے قیمے میں بادام، جائفل، پستہ، پیاز اور گرم مصالحہ ڈال کر پتلی چپاتیوں میں پیٹ کر گھی میں تل لیا جاتا ہے۔

سنجاف (فارسی) گوٹا، جو کپڑوں کے کناروں پر زیبائش کے لیے لگایا جاتا ہے۔

ع تھی زور ادا سے سر اوپر سنجاف ڈوپٹے کی الٹی (نظیر)

سندیسا (ہندی) پیغام۔

سنداس (ہندی) بدرو، گندے پانی کا نالہ۔

سنسنانا : سنسنی پیدا کرنا۔

سنگ (فارسی) وزن، پتھر۔ میرامن نے ان دونوں معنوں میں یہ لفظ برتا ہے۔

سنگت (سنسکرت) گردوارہ، دھرم شالہ، وہ جگہ جہاں سکھ مذہبی رسومات ادا کریں۔

سنگسار (فارسی) شادی شدہ زنا کار کی شرعی سزا۔ جرم ثابت ہونے پر، مرد ہو یا عورت، اُسے زمین میں گڑھا کھود کر کمر تک گاڑ دیا جاتا ہے۔ آبادی کے لوگ ہتھڑ مارتے ہیں، یہاں تک کے ہلاک ہو جائے۔

سن و سال (فارسی) عمر۔

سنگھاسن (سنسکرت) تخت شاہی، وہ تخت جسے سونے کے بنے ہوئے شیروں نے اٹھار کھا ہو۔ ”باغ و بہار“ میں سنگھاسن پر ”بڑا بت“ ڈھرا تھا۔

سن (ہندی) ساکت، بے حس و حرکت۔ (حیرت کی انتہا کا نتیجہ)۔

سنہ (عربی) سال عیسوی یا ہجری۔ عیسوی کے لیے ”سنہ“، ہجری کے لیے ”سنہ“۔

سواد (عربی) آبادی کے آثار، شہر کا قریب و جوار۔

سوانگ (ہندی) بہرُ و پ بھرنا، اداکاری کرنا۔

سوچا کیا کہ : سوچا۔

سودا (عربی) خبط، جنون۔

سودائیوں : سودائی کی جمع۔ سودائی : جنونی، مغبوط الحواس، دیوانہ، پاگل۔ میرامن نے ایک مقام پر ”سودائی

سا“ کہہ کر بیمار کے معنوں میں برتا ہے۔

سورج مثل جاٹ : مغل حکومت کا باغی (م: ۲۵ دسمبر ۱۷۶۳ء) اس نے ۱۷۵۳ء میں دہلی پر پہلا حملہ کیا اور ۱۷۶۱ء

میں دوسرا کامیاب حملہ۔ بقول میر تقی میر: ”۱۲ جون ۱۷۶۰ء میں اکبر آباد پر قبضہ کیا لیکن اس

سے کچھ دن پہلے اس کا اکبر آباد کے اکثر محلات پر قبضہ مکمل ہو چکا تھا۔“ (ذکر میر)

سوزنی (فارسی) ڈہرا، رُوئی بھرا گدا، جس پر سوئی دھاگے سے باریک کام کیا گیا ہو۔

سوفار (فارسی) تیر کا پھل، پیکان۔

سوگند (فارسی) قسم، عہد۔

سولہ سنگھار (ہندی) بھارتی عورتوں کا بناؤ سنگھار (۱)۔ انجن (یعنی سُرمہ) (۲) منجن (۳) اُبن (۴) داتن

(۵) سیندور (۶) کیسر (۷) نیل (۸)۔ اتا (۹) پان (۱۰) پھول (۱۱) ٹوشبو

(۱۲) ہسی (۱۳) مہندی (۱۴) کنگھی (۱۵) تیل (۱۶) ہندی (جامع اللغات)

سوں (پنجابی۔ ہندی) قسم، سوگند، عہد۔

سونا اچھالتے چلے جاتے : امن و امان ایسا کہ بغیر فکر مندی کے قیمتی اشیاء لیے پھرتے۔

سویرے (ہندی) جلدی، وقت سے پہلے۔

سہائی (ہندی) مددگار۔ ”سہائے“ بھی کہتے ہیں۔

سہج (ہندی) آہستہ، دھیمہ۔

سہ شبانہ روز : تین راتیں اور دن۔

سہو و خطا (عربی) بھول چوک۔

سہی سا فحجھ ہوتی : شام ہو جاتی۔

سی سال : تیس سال۔ سی (فارسی) تیس۔

سے (ہندی) اس لیے، سو۔ ”سے“ بہ معنی سو۔

سیاست (عربی۔ مؤنث) انتظامِ مُلک کے علاوہ ایک معنی دھمکی یا تنبیہ کے بھی ہیں۔ یہاں یہی دوسرے معنی

مُراد ہیں۔ ع۔ دل ہی تو ہے، سیاستِ درباں سے ڈر گیا (غالب)

سیاست کروں : ظالمانہ سزاؤں۔

سیانے (ہندی) عامل، تعویز گنڈا کرنے والے، جھاڑ پھونک کرنے والے۔ (سیانا کی جمع)

۔ جب دیو کا اجل کے سایہ ہوا مُقابل

مُلا رہا نہ سیانہ، عالم رہا نہ فاضل (نظیر)

سینٹل پانی (ہندی) آسام کی بنی ہوئی چٹائی جو از حد چکنی ہوتی ہے۔

سج بند (ہندی) وہ رنگین ڈوری، جس سے پلنگ کی چادر کو چاروں پایوں سے کس کر باندھتے ہیں۔

سیر پہلے درویش کی : پہلے درویش کی رُوداد، مہم سے متعلق۔

سیر کرنے کے باعث : لطف اندوز ہونے کے سبب۔

سیر ہوئے : متنفر ہوئے، بیزار ہوئے۔ سیر (فارسی۔ صفت : تنفر، بے زاری)

سیس (پنجابی۔ ہندی) سر، کھوپڑی۔ ع۔ سب سیس نوا ارداس کرو اور ہر دم بولو واہ گرو (نظیر)

سیف (عربی) تلوار، تیغ، شمشیر (فرہنگِ آصفیہ)

ع نہ تیرے پاس ظمنچہ، نہ تیر، سیف، نہ ڈھال (نظیر)

سیلی (ہندی) سیاہ ریشم یا تاگے کی ڈوری، جسے جوگی اور فقیر گلے میں پہنتے ہیں۔ کمر میں باندھنے کے کام بھی آتی ہے۔ میرامن نے ان دونوں معنوں میں برتا ہے۔

سینا (ہندی۔ متعدی) بیٹھے ہی رہنا، جیسے پرندے انڈوں پر بیٹھتے ہیں۔ میرامن نے ”گھر گھسنا“ کے معنی میں برتا ہے۔ (گھر سیتا ہے : گھر میں پڑا رہتا ہے۔ جنگل پہاڑ کیوں سیتا ہے : جنگل پہاڑ میں کیوں پڑا ہے۔)

سینگ سانا (ہندی۔ مذکر۔ لازم) پناہ کی جگہ ملنا۔ مراد جس شہر میں رزق میسر آیا اور محفوظ جگہ ملی، دہلی سے نکل کر وہاں پڑ رہا۔

سیوڑا (ہندی) خبین مت کا بھکشو۔ جس کا کام اپدیش دینا اور کتھا سنانا ہوتا ہے۔ وہ اپنے منہ پر ڈھانٹا باندھ کر رہتا ہے تاکہ کوئی کیر یا بھڑکا منہ میں جا کر مرنہ جائے۔ سیوڑا، اہنسا کے معاملے میں شدت پسند ہوتا ہے۔

ش

شادیانے (فارسی) خوشی کے باجے (شادیانہ کی جمع)

شادی مرگ ہو جانا : وہ موت، جو بہت زیادہ خوشی میسر آنے پر ہو۔

شاطر (عربی) مکار، چالاک، مجازی معنی : جاسوس، اس لیے کہ ”باغ و بہار“ میں قاصد کے حوالے سے بات کی گئی ہے۔

شاگرد پیشہ (فارسی) ادنیٰ درجے کے نوکر چاکر، خدمت گار، عملہ۔

شال بانی (فارسی) : شال باف ایک طرح کا سُرخ ریشمی کپڑا (جامع اللغات) لفظی معنی شال بننے کے ہیں۔

عبد مغلیہ کی ایک مستقل اور ترقی یافتہ صنعت۔ (شال باف : شال بننے والا جلاہا)

شاجہاں آباد : شہاب الدین مرزا خرم بن جہانگیر (پ: ۱۵۹۳ء، م: ۱۶۶۶ء) شہنشاہ ہندوستان کا آباد کردہ شہر یعنی دہلی۔

شاہ نامہ : ایران کے مشہور شاعر ابوالقاسم حسن طوسی المعروف فردوسی (۹۳۲ء۔ ۱۰۲۰ء) کی مشہور

تصنیف۔ جس میں شاہان ایران نیز ایران کی قومی تاریخ رقم کی گئی ہے۔ لگ بھگ ساٹھ ہزار

اشعار پر مشتمل کتاب ہے۔

شایان ہے : لائق ہے، زیبا ہے۔

شاید کہ باشد (فارسی) شاید ایسا ہی ہو۔

شبانہ روز (فارسی) رات دن۔

شب دیگ (فارسی) ثابت شلجم (درمیانے سائز کے) اور گوشت کا سالن جسے رات بھر دم دے کر ہلکی آنچ پر

پکایا جائے۔ کشمیری ڈش ہے۔

شبنم (فارسی) مملک، باریک ملائم سفید کپڑا (آصفیہ) اس کی بناوٹ جھرجھری ہوتی ہے۔ اس کے کئی نام

ہیں جیسے آب رواں، آرنی اور جہازی مملک۔

ع شبنم کے پیرہن کے تھے بل پہ بل نمایاں (نظیر)

شتاب (فارسی) جلد۔

شتابی (فارسی) فوراً، جلدی۔

شتا ہو (عربی) ٹگیاٹی، بیسوا۔

شتر (ہندی) دشمن۔ (متر شتر : دوست دشمن)

شحنہ (فارسی) کونوال، پولیس آفیسر، سٹیشن ہاؤس آفیسر S.H.O

شدت (عربی) تنگی (جو کچھ کہ پیش آئی ہے شدت مرے تیس : مجھ پر جو تنگی گزری ہے)

شراب پرتگالی (عربی) ملک پرتگال کی بنی ہوئی عمدہ شراب، اوپورٹو شہر (پرتگال) میں تیار کردہ شراب۔ "اس کو

"پورٹ وائن" بھی کہتے ہیں۔" (نور)

شراب دو آتشہ (عربی) دو مرتبہ کشید کی ہوئی شراب، جو بہت تیز ہوتی ہے۔

شراب کاشیشہ : مینا، شیشے کی بوتل۔

شربت ورق الخیال (عربی) بھنگ۔

شرط خدمت کی تھی : جس قدر خدمت کرنا چاہی تھی۔

شطرنجی (عربی) کئی رنگوں کے سوت سے تیار کردہ دری، جس میں خانے بنے ہوئے ہوتے ہیں۔ حیدرآباد

(دکن) میں یہ لفظ اب بھی اسی نوع کی دری کے لیے مستعمل ہے۔

شَقَّة (عربی) بادشاہ یا امراء کی جانب سے اپنے سے کم درجہ امیر کے لیے لکھا گیا رقعہ، حکم نامہ، ہدایت نامہ۔
 شِکاربند (عربی) وہ تسمہ یا ڈور جو گھوڑی کی کانٹھی کے پچھلے حصے میں سامان یا شکار باندھنے کے کام آتی ہے۔
 شَلَّاق (عربی) سونے یا چھڑی سے مارنا۔ دیکھیے: ”ضرب شلاق“۔ شلک یا شلق (فارسی۔ مؤنث) توپ یا بندوق کا دغنا۔ خبردار کرنے کی ایک رسم۔

شلوکا (ہندی) مختصر کڑتا، جو کمر تک ہوتا ہے اور اس کی آستینیں کہنی تک ہوتی ہیں۔

شلیتہ (ہندی) ٹاٹ کا بڑا تھیلا، بؤرا۔

شمع مجلس، حیران اور فانوسیں روشن تھیں: ”شمع مجلس حیران“ کوئی شے نہیں۔ ”شمع مجلس“ کے بعد سکتہ (،) لگا کر پڑھیے۔ شمع مجلس کے معنی ہیں وہ موم بتی، جو محفل میں جلے۔ میرامن کہہ رہے ہیں کہ فانوسوں کی روشنی کا جھمکڑا ایسا تھا کہ شمع مجلس خود کو کمتر سمجھ کر پریشان تھی۔ ناصر کاظمی نے اس صورت حالات کو محبوب کے حوالے سے یوں بیان کیا ہے:

تیرے سامنے شمع دھری تھی
 شمع کے آگے اک سایہ تھا
 تیرے سائے کی لہروں کو
 میرا سایہ کاٹ رہا تھا

محبوب کے رخ روشن کے سامنے شمع محفل کو ماند دکھانے کے لیے ضروری تھا کہ محبوب کے سایے کو اپنے سایے کے ساتھ ڈھانپ دیا جائے۔

شوربُور (اردو) شرابُور۔ دلچسپ بات یہ ہے کہ دلی میں ”شرابُور“ اور لکھنؤ میں ”شوربُور“ کہا جاتا ہے۔ بہت ممکن ہے یہ صورت قیامِ عظیم آباد کا نتیجہ ہو۔ پُورب میں شرابُور کو شوربُور لکھا اور بولا جاتا ہے۔

شورے کی صُراحیوں: شورے سے ٹھنڈی کی گئی پانی کی صُراحیوں۔ برف کی عدم دستیابی کی صورت میں پانی کو ٹھنڈا کرنے کے لیے پانی کی صُراحیوں بھر کر شورے سے بھری کیاریوں میں رکھ دی جاتی تھیں۔

شولا: شلہ (فارسی) چاولوں کو گوشت کے شوربے میں بطور ہریسہ گلا کر پکاتے ہیں۔ شلہ کو دلی میں ”شولا“ کہتے ہیں۔

شہر پناہ (فارسی) فصیل، وہ مضبوط اور اونچی دیوار جو اطرافِ شہر میں حفاظت کے لیے بنائی جاتی تھی۔

شہریاری (فارسی) حکومت (شہریار : بادشاہ)

شہ نشین (فارسی) بادشاہوں کے بیٹھنے کی جگہ۔ محل یا قلعہ کی کسی کھڑکی کو آگے بڑھا کر بنائی گئی جگہ، جہاں بیٹھ کر بادشاہ دیدار (درشن) دیا کرتے تھے۔

شیر برنج (فارسی) کھیر (شیر : دودھ۔ برنج : چاول) دودھ اور پے ہوئے چاولوں کے آمیزے سے تیار کی جاتی ہے۔

شیر مال (فارسی) میدے میں گھی ملا کر تندور میں پکائی گئی روغنی روٹی، جس پر پکاتے وقت دودھ کا چھینٹا دیا جاتا ہے۔ حسب ذائقہ نمک یا دہی بھی ملا دیا جاتا ہے۔

شیطان کے کان بہرے : خدانہ کرے، خدانہ خواستہ، ہر مصیبت دور رہے۔ خالصتانسوانی محاورہ ہے۔ اسی مفہوم کا ایک محاورہ ہے: ”سات قرآن درمیان“، بعض اوقات دونوں کو اکٹھا بھی بولا جاتا ہے۔

شیطان لگا ہے ؟ : کیا فتنہ و فساد کھڑا کرنا چاہتے ہو؟، شرارت سوجھی ہے؟

شیو رات (سنسکرت) شور اتری۔ ہندوؤں کا ایک تیوہار۔ شو کی یاد میں برت (روزہ) رکھا جاتا ہے اور روزہ کھول کر خوشی منائی جاتی ہے۔ ہندوؤں کے تین بڑے فرقوں وشنو، شاکت اور شیو میں سے ایک بڑا فرقہ پھاگن میں یہ تیوہار مناتا ہے۔

ص

صاحبان والا شان : فورٹ ولیم کالج کلکتہ کے ارباب اختیار۔ نیز ٹریننگ پانے والے نوجوان انگریز افسران۔ صاحب ذوالفقار : حضرت علیؑ۔

صاحب قرآن : مغل بادشاہ امیر تیمور کا لقب، مراد وہ شخص جس کی پیدائش کے وقت زحل اور مشتری ایک

برج میں ہوں۔ (یاد رہے کہ یہ دونوں ستارے بہت مدت بعد یکجا ہوتے ہیں۔ ایسے شخص کو

خوش نصیب تصور کیا جاتا ہے)، ایسے بادشاہ کا خطاب، جو چالیس برس سے زیادہ حکومت

کرے۔ (زحل اور مشتری کے قرآن کے وقت حضور اکرمؐ اور حضرت عیسیٰؑ پیدا ہوئے۔

جلال الدین محمد اکبر اور اورنگ زیب عالمگیر دونوں نے انچاس انچاس برس حکومت کی۔

جدید دور میں جاپان کے شہنشاہ ہیرو ہیٹو (م: ۱۹۸۹ء) نے ترسٹھ برس حکومت کی۔ کیوبا کے

فیڈرل کاسٹرو ۱۹۵۹ء میں حکمران بنے یوں ۲۰۰۳ء تک چوالیس برس تو ان کو حکمران بنے

ہو گئے۔ یوں یہ تمام شخصیات ”صاحبِ قرآن“ کہلائیں گی۔

صاحبوں : فورٹ ولیم کالج کلکتہ میں زیرِ تربیت نوجوان انگریز افسران۔

صادق (عربی) سچا، وفادار۔

صافی نامہ (فارسی) خلاصی نامہ، فارغِ خطی، ایسی تحریری دستاویز جس سے معلوم ہو کہ مدعی کو اب کوئی شکایت باقی نہیں رہی، کوئی دعویٰ نہیں۔

صانع (عربی) پیدا کرنے والا، بنانے والا، خالق۔ مُراد اللہ تعالیٰ۔

صُحُخِزے (فارسی) وہ چور، جو صُحُخِ مسافروں کے جاگنے سے پہلے سرائے سے سامان چُرا لے جاتے تھے۔
(صُحُخِ خیزا کی جمع)

صُحبت گرم ہوئی : بے تکلفانہ گفتگو ہونے لگی۔ صُحبت (عربی) : ہم نشینی، دوستانہ۔

صد و پست سال : ایک سو بیس سال۔ یہاں مُراد برسوں کا تعین کرنا نہیں، صرف زیادہ عمر کی طرف اشارہ ہے۔

صلاحِ دولت : حکومتی پالیسی۔ صلاح (عربی) : مشاورت۔

صلوٰۃ (عربی) درود، اللہ کی رحمت (صلو : دعا مانگنا)

صندلی (عربی) پتھری، کرسی، اونچی تپائی جو مخروطی شکل کی ہو۔

صنعتیں : کاریگریاں، ہنر مندیاں۔ صنعت (عربی) : کاریگری کی جمع۔

صُورت نہ شکل، پتھری میں سے نکل : (مثل) بد صُورت، بد وضع مرد، عورت کے لیے کہتے ہیں۔ اس مثل کی

ایک صورت اور بھی ہے: ”صُورت نہ شکل، بھاڑ میں سے نکل۔“

ض

ضربِ شلاق (عربی) چھڑی سے مارنا پیننا۔

ط

طاقِ کسری (عربی) قدیم ایران کے مشہور بادشاہ نوشیراں عادل کا بنوایا ہوا محل (”کسری“ عجم کے

بادشاہوں کا عمومی لقب تھا)

طالع (عربی) مُقدر، قسمت، نصیب۔

طالع مند : بختاور، خوش نصیب۔

طباشیر (عربی) بتاشیر (فارسی) کا معرب۔ مُراد بنسلو چن۔ ایک سفید رنگ کی دوا جو بانس کے درختوں کے تنوں سے حاصل کی جاتی ہے۔

طرحیں : انداز، طریقے۔ طرح (عربی) انداز کی جمع۔

طرفین (عربی) فریقِ اول یا دوم۔ (طرف کی جمع)

طعام بخش (عربی) (اگر لکڑی کا ہو تو) ڈوئی، سالن نکالنے کا بڑا چمچ۔

طعنہ مہنا (اُردو) باتوں کے ذریعے کسی کو اُس کی شخصیت یا سماجی حیثیت میں کمی کا احساس دلانا، طعن و تشنیع۔
 ("مہنا" تابع مہمل ہے)

طلابانی (عربی) ایسا کپڑا، جس کی بُنائی میں سونے کے تار شامل ہوں۔

طَلَب (عربی) مُشاہرہ، تنخواہ۔

طناب (عربی) خیمے کی رسی۔

طویلہ (عربی) اصطبیل۔

طہارت (عربی۔ مؤنث) استنجا، وضو اور غسل (مکمل طہارت)۔

طے (عربی۔ مذکر) یمن کا ایک قبیلہ، جو عرب میں آباد ہو گیا۔ مشہور عربی شاعر، شجاع اور سخی حاتم بن عبد اللہ بن سعد (حاتم طائی) کا تعلق اسی قبیلے سے تھا۔

ظ

ظَلَّ اللہ (عربی) اللہ کا سایہ۔ قدیم وقتوں میں یہ تصور عام تھا کہ بادشاہ، منجانب اللہ ہوتے ہیں۔ اس لیے

بادشاہوں کو "ظَلَّ اللہ" یا "ظَلَّ الہی" کہا جاتا تھا۔ ظَلَّ سُجَّانِی، ظَلَّ اللہ کا مترادف ہے۔

ظَلَّ سُجَّانِی (عربی) اللہ کا سایہ تفصیلات کے لیے دیکھیے : ظَلَّ اللہ۔

ع

عادت پر : عادت کے مطابق۔ عادت (عربی مؤنث) نھلت۔

عاصی (عربی۔ صفت) گنہ گار۔

عاقلاں خودی دانند : (مثل) عقل مند کو بتانا نہیں پڑتا۔

عالمیاں (عربی) ؛ نبا کے سب لوگ۔

عامل (عربی۔ صفت) جنات یا بھوت پریت کا سایہ اتارنے والا۔

عجم (عربی) ایران۔ (اہل عرب اپنی زبان دانی کے زعم میں ایران کو ”عجم“ یعنی گونگوں کا ملک کہتے تھے۔)

عجمی (عربی) ایران کا باشندہ (اہل عرب اپنی زبان دانی کے زعم میں اہل ایران کو ”عجمی“ گونگا کہتے تھے۔)

عجبہ (عربی) انوکھا، عجیب (یہاں اشارہ عجیب و غریب واقعہ کی طرف ہے۔)

عدالت (عربی) انصاف۔

عرش پر جھنڈا گاڑا ہے : کمال رعب ڈالا ہے، بڑا کام کیا ہے۔

عروس (عربی) دلہن۔

عشقِ مُشک (عربی) محبت کی ملاقات کرنے والے۔

عصے بردار : پھوپ دار، وہ خاص ملازم جو سونے، چاندی مڑھے ہوئے عصا ہاتھوں میں اٹھائے

بادشاہوں یا ججوں کے آگے آگے چلتے ہیں۔

عطر پان (ہندوستانی) خاطر داری۔

عظیم آباد : ہندوستان میں پورب کا ایک شہر جو اس وقت پٹنہ کہلاتا ہے۔

عُضُو (عربی۔ مذکر) مُعانی۔

عُقْد باندھنا : نکاح پڑھوانا۔ عُقْد (عربی۔ مذکر) : نکاح۔

علامت (عربی) علامتِ مردی مُراد ہے، یعنی عضوِ تناسل۔

علیہم الصلوٰۃ والسلام (عربی) اُن سب پر درود و سلام۔

عمامہ (عربی) دستار، پگڑی (اردو میں بفتح اول مُستعمل ہے)۔

عثمان : عرب کے جنوب مشرقی حصے کا ایک چھوٹا سا مُلک۔

عمدہ (عربی) امیر دربار، رئیس، سردار۔

عَمَل میں : حکومت میں۔

عَمَل ہوا : حکومت قائم ہوئی۔

عمو (اردو) چچا۔

عمیق (عربی) گہرا۔

عودسوز (عربی) اگر دان، وہ برتن جس میں لوبان سلگایا جائے۔

(عود : اگر، ایک سیاہ رنگ کی خوشبودار لکڑی، جو پانی میں ڈوب جاتی ہے)

عوض لوں (عربی) بدلہ لوں، انتقام لوں۔

عہدے (عربی) امراء کے منصب اور مرتبے کے نشانات، جو سونے، چاندی مڑھے ہوئے عصا کی صورت

ہوتے تھے، انھیں لونڈی، غلام اٹھائے رکھتے تھے۔ (عہدے لیے ہوئے کھڑی ہیں :

اپنے منصب اور مرتبے کے نشانات لیے کھڑی ہیں)

عیال و اطفال (عربی) بیوی بچے، کنبہ، خاندان۔ حدیث ہے: ”الخلق عیال اللہ“ یہاں کنبے کے معنی ہوئے۔

حضرت امام ابوحنیفہ کا قول ہے: ”الفقہ عیال ابوحنیفہ۔“ یہاں خاندان کے معنی ہیں۔

عیال راچہ بیاں : (مثل) جو چیز ظاہری ہے، اُسے بیان کرنے کی کیا ضرورت ہے۔

عیین مین : بالکل۔

غ

غالب ہے : گمان غالب ہے۔ غالب (عربی صفت)

غٹ (ہندی) گروہ، جتھا، ٹولی، غول، جھوم۔

ع جاد کیجھا ابھی ادھر کوئی پریوں کا غٹ گیا (نظیر)

غراب (عربی) چھوٹی کشتی، جس میں بیٹھ کر بحری جہاز تک پہنچا جاسکے۔

غزہ (عربی۔ مذکر) قمری مہینے کی پہلی تاریخ۔

غریب (عربی) مسافر۔

غسلِ صحت : بیماری کے بعد پہلی بار نہانا۔ غسل (عربی) نہانا۔

غضبی (عربی) قبر، غصہ۔ (دہلی کا محاورہ ہے : غضبی میں پڑیں : قبر کا نشانہ بنیں)

غلامِ کافری (عربی) ”سیاہ فام حبشی غلام“۔ ”باغ و بہار“ مرتبہ : بنیز (BANESS)

غنی (عربی۔ صفت) دولت مند، مال دار، بے پروا بنی۔

غنیموں : دشمنوں۔ غنیم (عربی) : دشمن کی جمع۔

غور پرداخت : پرورش، نگہداشت، دیکھ بھال۔

غور میں گیا : سوچ میں پڑا۔ میرامن نے غور کا لفظ مؤنث برتا ہے۔ مثال : ”غور کی“ (سیر پہلے درویش کی)
 غوطے میں گئی : غور و فکر میں ڈوب گئی، سوچ میں پڑ گئی۔

غول بیابانی : (عربی میں غول بہ معنی دیو، شیطان، جادوگر) اگیا بیتال، چھلاوا۔ شمشان گھاٹ میں جلانے
 جانے والے مردوں کی ہڈیوں کا فاسفورس بعض اوقات (جب ہواڑ کی ہوئی ہو) انسانی
 ڈھانچوں کی شکل دھار لیتا ہے اور اندھیری راتوں میں بے ڈھب انسانی ڈھانچے فضا میں
 حرکت کرتے دکھائی دیتے ہیں۔ انھیں ”اگیا بیتال“ یا ”غول بیابانی“ کہتے ہیں۔ صاحب
 نور کا یہ کہنا کہ ”فارسیوں نے داو مجہول سے استعمال کیا۔“ غلط ہے۔

میری وحشت نے چراغِ راہ جو سمجھا اُسے۔ آنکھ دکھلا کر مجھے غول بیابان رہ گیا (آتش)
 غیبانی (اردو) بدچلن، زانیہ، حرام کی جننی (یہ کلمہ نسوانی محاورے میں بطور گالی کے رائج ہے)

ف

فاتحہ خیر : خیر کی دُعا۔

فاخرہ (عربی۔ صفت) عمدہ، بیش قیمت۔

فارس (عربی) مُراد : ایران۔ لیکن درحقیقت ایران کا ایک مشرقی صوبہ، جس کا دارالخلافہ ”شیراز“ تھا۔
 (جامع اللغات) ”باغ و بہار“ میں کہیں تو مملکت ایران مُراد ہے اور کہیں وہ مشرقی صوبہ، جس
 کی طرف اُوپر اشارہ کیا گیا۔

فارغ خطی (عربی) لادعویٰ، بے باقی کی رسید، میناں بیوی کی علاحدگی (طلاق) یا مال کی بے باقی کی تحریر۔

فاسق (عربی) گنہ گار، بدکار۔

فالودہ (فارسی) پکا ہوا نشاستہ، جسے چھلنی میں چھان کر چھوٹے چھوٹے قتلوں کی صورت چاولوں یا سویوں کی
 طرح کتر لیا جاتا ہے۔ شکر (چینی) ملا کر دودھ میں برف ڈال کر کھاتے ہیں۔

فانوس خیال (فارسی) کاغذ کا بنا ہوا چراغ دان، جس میں ہاتھی اور گھوڑوں کی شبیہیں کاغذ سے کاٹ کر ایک سرلیح
 الحرکت چکر پر رکھ دیتے ہیں تاکہ وہ ہوا یا دھوئیں سے خود بخود گردش کریں اور دیواروں پر
 عکس کی صورت ہاتھی گھوڑوں کو چلتے پھرتے دیکھ کر بچے شاہی سواری کا لطف لیں۔

فانوسیں : قندیلیں۔ فانوس (فارسی) قندیل کی جمع۔

قُبہا (عربی) بہتر ہے، دُرست ہے۔

فجر (عربی) علی الصبح، بہت سُویرے۔

فجوائے کلام (عربی) اندازِ گفتگو۔

فراش (عربی) بستر بچھانے اور لیمپ جانے والا۔

فراشی سلام (عربی) ایسا جھک کر سلام کے عالم رکوع میں چلا جائے۔

فرد (عربی۔ صفت) وہ کاغذ، جس پر مخرر سامان کا حساب کتاب درج کرتے ہیں۔

فردوسی : ایران کا مشہور شاعر، ”شاہنامہ“ اور ”یوسف زلیخا“ کا مُصنّف ابوالقاسم حسن طوسی

(پ : ۹۳۲ء۔ م : ۱۰۲۰ء) المعروف ”فردوسی“۔

فرسخ (عربی) فرسنگ کا معرّب۔ آصفیہ اور نُوُر کے مطابق اہل فارس کا میل چار ہزار گز کا ہوتا تھا، بعد میں

ایک ہزار سات سو ساٹھ گز کا ہوا۔ یوں فرسخ سے مُراد چھ میل، چھ فرلانگ اور ایک سو بیس گز

کی مُسافت۔

فرنگ (فارسی) یورپ۔ ”باغ و بہار“ میں یہ لفظ کئی مقامات پر برتا گیا۔ کہیں، یورپ، کہیں انگلستان اور

کہیں نصاریٰ کے مُلک کے لیے برتا گیا۔

فقر (عربی) درویشی۔

فکر (عربی) سوچ بچار، دھیان، اُلجھاوے میں پڑنا۔ میرامن نے فکر کو مؤنث باندھا ہے حال آنکہ دنی

میں اسے مذکر بولتے اور لکھتے تھے :

ع عدم میں رہتے تو شاد رہتے اُسے بھی فکرِ ستم نہ ہوتا (مومن)

فُلانے : شخص غیر معلوم، وہ شخص جو ذہن میں تو ہو مگر زبان سے اُسے پہچاننے کا ثبوت نہ دیں۔ فُلان

(عربی۔ صفت) : شخص غیر معلوم۔ قُرب میں دُوری کا اشارہ۔ درویش نے اپنے لیے

مُتکلم کی جگہ غائب کا صیغہ برتا ہے۔

فندق (فارسی) سُرخ رنگ کا ایک چھوٹا سا پھل، جس کی پُچھال سخت ہوتی ہے۔

فہمیدہ (عربی) سمجھ دار، باشعور۔

فی الجملہ (عربی) کسی قدر، بہر حال، الغرض۔

فی الواقع : دراصل، بے شک، حقیقتاً۔

ق

قارورہ (عربی) پھلکنی طرز کی کانچ کی شیشی، مجازاً پیشاب۔ اصطلاحی معنوں میں وہ کانچ کا برتن (یا بوتل) جس میں ڈال کر مریض کا پیشاب، برائے ملاحظہ (رنگ، کیفیت) یونانی اطباء کے سامنے رکھا جاتا ہے۔

ع جب موت مرض نے آن لیا بھو، لے نبض اور قارورہ (نظیر)

قاری (عربی) پڑھنے والا۔

قاصر نہیں : (کام میں) کوتاہی کرنے والا نہیں۔

قاصر ہوں : بے بس ہوں، مجبور ہوں۔

قافلہ باشی (عربی) میر قافلہ۔

قالیچہ (ترکی) چھوٹا قالین، غالیچہ۔

قباحہ (عربی) خرابی، نقص، عیب۔

قبالہ (عربی) مکان/جاگیر کی سند ملکیت۔ ع محضر قبالہ لکھے، قضیے چکائے شرعی (نظیر)

قبچاق : علاقہ تاتار کا ایک صحرا (جامع اللغات)

قبلہ گاہ (عربی) والدِ محترم۔

قبولی (فارسی) چنے کی دال اور چاول کی کھجڑی۔ فاتحہ اور نیاز کے لیے پکائی جاتی ہے۔ پنجاب کے امراء

کے ہاں یہ دستور بھی رہا ہے کہ قبولی کھانے والوں کی پلیٹوں میں کھجڑی کے اوپر گرم گرم دیسی

گھی بھی فراوانی سے انڈیل دیا جاتا تھا۔

قبیلہ (عربی) بیوی، جوڑو (قبیلے کو بہ سبب محبت ساتھ لیا : بیوی سے محبت تھی، اس لیے اُسے ساتھ لیا)

قبحہ (عربی) بدچلن عورت، فاحشہ۔

قدم بوس کیا : جھک کر آداب بجالایا۔

قدم پر گرنے لگیں : (میرے) پاؤں پڑنے لگیں، عاجزی اختیار کر کے خوشامد کرنے لگیں۔

قدم دیکھنا : قدم بوسی کرنا۔

- قدم رنجہ فرمانا : کسی کے گھر تک آنے کی تکلیف گوارا کرنا۔ ("قدم رنجہ فرماوے": میرے گھر تک آنے کی تکلیف گوارا کرے۔ "قدم رنجہ فرماؤ": تشریف لائیے)
- قراول پادشاہی : بندوچی، وہ مسلح سپاہی جو حالات معلوم کرنے کے لیے گشت میں رہتے ہیں۔ قراول (عربی) شکار کھلانے والے، بہلیے۔
- قربان (عربی) کمان رکھنے کا خانہ۔
- قصاص (عربی) انتقام، خون کا عوض۔
- قصر نعمان : حیرہ (عرب) کے بادشاہ نعمان بن منذر کا بنوایا ہوا محل "خورنق"، جسے اُس نے ایرانی شہزادے بہرام گور کے لیے تعمیر کروایا تھا۔
- قصد کچھ اور کیا : مجامعت کا ارادہ کیا۔
- قسمت بدھا ہوگا، سو ہوگا : جو قسمت میں لکھا ہوگا، سامنے آرہے گا۔ (بدھا: بد)
- قصور (عربی) کمی۔ (بے حیائی اور حرمزدگی میں ہرگز قصور نہیں: بے حیا ہونے اور حرام زدگی میں کوئی شک نہیں)
- قضا کار (عربی) قضارا، اتفاقیہ۔
- قضائے الہی : رضائے الہی، اللہ کے حکم کے مطابق اپنے وقت پر مرنے۔
- قطع کرنا : تراشنا (سختی کا جامہ خدانے اُس عورت پر قطع کیا ہے : بلاشبہ سختی کا لباس اُسی عورت پر بچتا ہے۔ مراد صحیح معنوں میں اللہ نے اُسی عورت کو سخی بنایا ہے۔ قطع (عربی): کانٹ چھانٹ، تراش خراش۔
- قطعہ (عربی) ٹکڑا (قطعہ بہار کا نظر آیا : زمین کا ایسا ٹکڑا، جو مجسم بہار تھا، دکھائی دیا)
- قلب مکان ہے : ایسا ناقابلِ تسخیر قلعہ (یا جگہ) جہاں رسائی بہت مشکل ہو (ڈنکن فاربس) (قلب : دشوار گزار پہاڑی راستہ) "قلب" نام کا ہرات کے قلعہ کا ایک بُرج بھی ہے۔ (جامع اللغات)
- قلزم (عربی) دریائے قلزم یا بحر احمر (RED SEA)
- قلماقنیاں (ترکی) ایسی ترک عورتیں، جو پانچوں ہتھیاروں سے مسلح، شمشیر برہنہ ہاتھ میں لیے بطور پہرہ دار محلات میں موجود رہتی تھیں۔ اُن عورتوں کا تعلق ترک قبیلے قلمان سے تھا۔

- قلمرو (عربی) سلطنت (تمام قلمرو میں : پوری سلطنت میں)
- قلنج (اردو۔ پنجابی) قونج، وہ ناقابل برداشت درد جو پلسیوں کے پیچھے ہوتا ہے۔
- قلیان (فارسی) گرد گڑی، حُتہ (ایس۔ ڈبلیو فیلین اور پلیٹس نے بہ فتح اول لکھا ہے)
- قلیہ (عربی) قورمہ، سادہ گوشت، جو گھی میں بھون کر شور بہ دار پکایا جائے۔
- ع پکایا قرض مزگا کر پلاؤ اور قلیہ (نظیر)
- قلمچی (ترکی) کوڑا، چابک (اُر) پتلی چکدار چھردی۔
- قلمشہ (عربی) چھوٹی قندیل۔
- قند (عربی) سفید شکر۔ ع کیا شکر، مصری، قند، گرمی، کیا سانجھریٹھا کھاری ہے (نظیر)
- قوت (عربی) خوراک، غذا۔
- قوربیکگی (ترکی) اسلحہ خانے کا داروغہ۔ بنیز (BANESS) نے اس کے معنی "قاصد" لکھے ہیں، جو سراسر غلط ہیں۔
- قورچی (ترکی) ہتھیار بند سپاہی (قور: ہتھیار۔ چی : اسم فاعل کی علامت)
- قورما پلاؤ : ایسا پلاؤ، جس میں مسالہ دار قورمے کا بھنا ہوا گوشت ملا دیا جاتا ہے۔
- قول کیا تھا : عہد کیا تھا۔
- قبر درویش برجان درویش : (مثلاً) مُفلس و بے نوا کا عُصہ اُس کی اپنی جان پر ہی نکلتا ہے۔
- قبوہ دان (عربی) سماوار کی طرح کی چھوٹی کیتلی برائے قبوہ۔
- ک
- کاٹھ (ہندی) لکڑی۔
- کاٹھ ہو گیا : بے جس و حرکت ہو گیا، مہبوت ہو گیا۔
- کاجا (ہندی) کام کاج، کاروبار۔
- کارآزمودہ (فارسی) تجربہ کار۔
- کارخانہ جات : تعمیر کے شعبہ جات۔
- کارکردہ (فارسی) طویل تجربے کا حامل۔

کارواں سرا (فارسی) قافلوں کے اترنے، ٹھہرنے کی جگہ، وسیع و عریض سرائے۔

کاشانی مخمل : کاشان (ایران) میں تیار کردہ اعلیٰ درجے کی مخمل، جو اُس دور میں سب سے اچھی تصویر کی جاتی تھی (مخمل : ریشمی روئیں دار کپڑا)

کاش کہ (فارسی) کیا اچھا ہوتا۔ (دیگر مروجہ متون میں ”کاشکے“ درج ہے) ایسا کلمہ، جس میں کسی کام کے ہونے یا کرنے کی تمنا پائی جائے۔

کافوری شمع (فارسی) ”کافور کی بنی ہوئی شمع، جس کی روشنی نہایت صاف ہوتی ہے۔“ (جامع اللغات) یہ شمع دُھواں مُطلق نہیں دیتی۔

کافور ہو گئے : غائب ہو گئے۔

کا کا (فارسی) بڈھا خانہ زاد ملازم، وہ ملازم جس کی گود میں بڑوں نے پرورش پائی ہو۔

کال (ہندی) وقت، قسمت، موت۔

کامنی (سنسکرت) نازک اور خوب صورت (جامع اللغات)

کان پڑنا : کسی کے کانوں تک بات پہنچانا۔

کان دھر کر سُنو : غور سے سُنو، توجہ دے کر سُنو۔

کانوں پر ہاتھ رکھنا : حیرت کا اظہار کرنا، صاف صاف انکار کرنا، لاعلمی ظاہر کرنا۔

کاوا دینا (فارسی) گھڑ سواری کرتے ہوئے گھوڑے کو ایک دائرے میں یوں چکر دینا کہ گھوڑے کے سُموں

سے نرم زمین پر دائرہ سا بن جائے۔

کاہلا ہوا : سُست، تھکا ہوا (نور۔ جامع اللغات) مُراد : بیمار۔

کائینات (عربی) مال اسباب، سرمایہ۔

گب (ہندی) کبت کہنے والا شاعر۔

کبار (عربی) برتر، بڑے (رسول کبار : نبیوں میں سب سے برتر۔ رسول اللہ۔)

کبت (ہندی) ہندی نظم۔ ع باہم کبت کا پڑھنا بہ اندوہ بے شمار (نظیر)

کبیرا : ایک ہندی شاعر اور فرقہ ”کبیر پنتھی“ کا بانی۔ ذات کا جولا ہا تھا۔ مسلمان اسے ”کبیر احمد“

سمجھ کر مسلمان مانتے ہیں اور ہندو ”بھگت کبیر“ یا ”کبیر داس“ مان کر ہندو سمجھتے ہیں۔ ”کبیرا“

سے مراد ”بڑا شاعر“ ہے۔

کتھا کرنا : شادی کرنا۔

کتھائی (فارسی) شادی۔

کتنے دن پیچھے : کچھ دن بعد۔

کٹر (ہندی) سخت دل، بے رحم۔

کثرت (عربی) مجمع، انبوہ، افراط، بہتات۔

کجاوہ (فارسی) اونٹ کی کانٹھی، جس پر دو اشخاص ایک دوسرے کے مقابل بیٹھتے ہیں۔

کچکول (فارسی) کشلول، کاسہ۔

کدھو (ہندی) کھجو کی ابتدائی شکل، کبھی۔

کر چھال (ہندی) چھلانگ، زقند، چوکڑی۔ فارسی میں برن کے کلاںچیں بھر کر دوڑنے کو کر چھال (یا چوکڑی) کہتے ہیں۔

کردگار (فارسی) خالق، بنانے والا۔ (مراد اللہ تعالیٰ)

کرسی نشیں : ڈرست، قابل تسلیم، موافق۔

کرم (سنسکرت) اختیار، کام، حکم، قسمت۔ ”باغ و بہار“ میں صرف دو معنوں میں برتا گیا۔ اختیار اور قسمت کے معنوں میں۔

کرم کی ریکھا : مقدر کا لکھا، قسمت کی لکیر۔

کز و بیاں (عربی) وہ فرشتے، جو عرش پر اللہ کی کرسی کے قریب ہیں اور ہر دم حمد و ثنا میں مشغول ہیں۔

کروٹیں کھا کر : پہلو بدل کر۔

گریال میں غلیلا لگنا : ناگہانی آفت، عیش میں خلل پڑنا۔ فرصت کے لمحات میں پرندے اپنی پونج سے ساتھی

پرندے کے پروں کو سنوارتے یا سہلاتے ہیں، اُسے گریال (ہندی۔ مؤنث) کہتے۔

ایسے میں غلہ یا ڈھیلا مار دیا جائے تو اُن کے مزے میں گھنڈت پڑے گی۔ یہاں یہی معنی

مراد ہیں۔

گس (فارسی) عورت کی شرم گاہ۔

کسب (عربی) پیشہ، ہنر، فن (سپاہ گری کا کسب: سپاہیانہ ہنر، جراحی کا کسب: سرجری کا فن، کسب کر رہا تھا: اظہارِ فن کر رہا تھا)

کس برتے پر تپا پانی: کس بھروسے پر گرم پانی کی فرمائش کی جا رہی ہے؟ جب کہ کیا کرایا کچھ نہیں۔
کسٹورا (ہندی) سیپ، ایک پرند۔

کسری (عربی) نخسرو کا معرب، شاہانِ ایران خصوصاً نوشیرواں عادل کا لقب۔ تفصیلات کے لیے دیکھیے: نوشیروان۔

کسو: کسی۔

کشتیاں (فارسی) کشتی کی جمع۔ ایک مستطیل لکڑی کا ٹکڑا، جس کے چاروں طرف لکڑیاں لگی ہوتی ہیں۔ اُس میں کھانے کی چیزیں یا پاپوش رکھتے ہیں۔ (جامع اللغات) آج کے دور کی ٹرے اُس کا متبادل ہے۔

کف دست میدان: چٹیل میدان (کف دست: ہتھیلی) جس طرح ہتھیلی پر کچھ نہیں ہوتا، اُس طرح کا بے آباد و گیاہ میدان۔

کفنی (فارسی) درویشوں کا بغیر آستین ڈھیلا ڈھالا آن سلا لباس۔ یعنی چادر لے کر اُس کے پتوں بیچ ایک سُورخ کر لیا جائے اور اُس میں سے سر گزار کر پہن لیں۔ کفن سے مُشا بہت اُن سلا ہونے کے حوالے سے ہے۔

کمال (فارسی) گمبار۔

کلاؤنٹ (ہندی) خاندانی گویا، ڈوم۔ بعض اصحاب نے ”کانونٹ“ لکھا ہے جو سراسر غلط ہے۔

ع جب مُفلسی سے ہووے کلاؤنٹ کا دل اُداس (نظیر)

کلباتی ہے: درد سے تڑپتی ہے (زخمی بے ہوش عورت کی بے گلی کی کیفیت)

کاجھواں (ہندی) سنو لایا ہوا، سیاہی مائل گندمی رنگ۔

کلچہ (فارسی) چھوٹی سی خمیر کے باعث موٹی روٹی، جسے تنور میں پکایا جائے۔

کلکتہ: بنگال (ہند) کا دارالخلافہ۔ ۱۹۱۱ء تک ہندوستان کا صدر مقام رہا۔

کلمہ کلام ہونے لگا: بات چیت، بول چال ہونے لگی۔

- کلنگ کاٹیکا : بدنامی کا داغ، اتہام، رسوائی کا دھبہ۔
- کلول (ہندی) خوشی سے اُچھل کود۔ ع شاجھو پڑا بھی اس میں ہی کرتے کلول ہیں (نظیر)
- کلہ جبروا (ہندی) چہرے مبرے کی دھاک، دبدبہ۔
- کماٹھ (عربی) بخوبی، ٹھیک ٹھاک۔ لفظی معنی : جیسا کہ اُس کا حق ہے۔
- کمال شوق ہوا : جی مچلا۔
- کماؤ کی پگڑی قائم رہے : شوہر کی عزت برقرار رہے (دُعائیہ رسوائی محاورہ)
- کلمک (فارسی) فوجی مدد، اضافی فوج بھجوانے کی صورت میں۔
- کمتل (ہندی) کمتل کا قدیم تلفظ و املا۔
- کمند (فارسی) رستی کا پھندا، گرہ دار رستی، جسے بطور سیڑھی کے چور چھتوں پر چڑھنے کے لیے کام میں لاتے ہیں۔
- کناری (فارسی) بائیک گوٹا، جسے عورتیں لہنگوں اور دوپٹوں کے کناروں پر لگاتی ہیں۔
- ع کیا ساز جزاؤں یور، کیا گولے تھان کناری کے (نظیر)
- کنچدیاں (ہندی) رقص میں خصوصی مہارت کی حامل طوائفیں۔
- کنڈلا (ہندی) راوٹی، ایک طرح کا خیمہ (جامع اللغات)
- کنڈن (ہندی) خالص سونا۔ (جامع اللغات)
- کنول (ہندی) ایک ظرف، جس میں موم بٹی جلاتے ہیں (جامع اللغات)
- (سرو کنول کے : سرو کی طرح ستواں درخت، جن میں جا بجا موم پتیاں روشن کی گئی ہوں۔)
- کنوٹا (ہندی) نارنگی کی ایک قسم۔
- کنڈیا (سنسکرت) دس برس سے کم عمر کی لڑکی، بیٹی۔ کنڈیا (ہندی)
- ع ملکہ دیکھ ڈالاری کنڈیا کا، یوں بولے راجہ رانی سے (نظیر)
- کواکب (عربی) کواکب (ستارہ) کی جمع (ساتوں کواکب : ساتوں ستارے، مراد : سورج، چاند، زہرہ، مریخ، مشتری، زحل، عطارد)
- کواں (ہندی) کواں کا قدیم املا۔ میرامن نے بعض مقامات پر ”کوا“ بھی لکھا ہے اور جمع کے طور پر ”کوائے“۔

گوچہ گردی (فارسی) آوارہ گردی، گلی گلی گھومنا پھرنا۔

کو تو ال کے ڈنڈے : کو تو ال کے سپاہی۔ مجازاً ”ڈنڈے“ کہا گیا، ظلم و ستم کا مفہوم ادا کرنے کے لیے۔

کوٹ (ہندی۔ سندھی) حصار، قلعہ۔

کوٹ باندھ کر بیٹھنا : آلتی پالتی مار کر بیٹھنا۔ (طویل بیان کرنے سے قبل اطمینان سے بیٹھنا) ہلکا سا اشارہ اس

طرف بھی ہے کہ جیسے جاؤ گر منتر پڑھنے سے قبل زمین پر گول دائرہ کھینچ کر بیٹھتے ہیں، اُس

طرح۔

کوٹھیاں (ہندی) کوٹھی کی جمع۔ تجارتی ادارے کی شاخیں، بڑی دکانیں۔

کور (فارسی) اندھا، نابینا۔

کور نشات (فارسی) کورنش کی جمع۔ کورنش : جھک کر بار بار آداب بجالانا، شاہی دربار میں سلام کرنا۔

کوڑ (ہندی) کوڑھ مغز، احمق (کوڑ : کوڑھ سن)

کوڑی (ہندی) سمندری کیڑوں کے خول، جو بطور سکہ کے استعمال ہوتے تھے۔

کوکا (ہندی) دودھ شریک بھائی۔

کوکو پلاؤ (ہندی) لکھنوی پلاؤ، جس میں کباب یا ابلے ہوئے سالم انڈے ڈالتے ہیں۔ دلی میں اسے ”بیضہ

پلاؤ“ کہا جاتا ہے۔ (جامع اللغات)

کولا (ہندی) گود، بغل (کولے میں پکڑ کر : بغل میں لے، بازوؤں میں بھر کر)

کوندھ (ہندی۔ امر) کوند کا قدیم املا اور تلفظ۔

کون (فارسی) مقعد۔

کونین (عربی) دونوں جہان (دنیا اور آخرت)

کوہستان (فارسی) پہاڑی سلسلہ، پہاڑی علاقہ۔

کوہ قاف (فارسی) بخیرہ کسپین اور بخیرہ اسود کے درمیان کا پہاڑی سلسلہ، جس کی سب سے بلند چوٹی کوہ البرز،

سطح سمندر سے اٹھارہ ہزار چار سو پینسٹھ فٹ بلند ہے۔ ایشیائے کوچک میں روسی ترکستان اور

ایران کا درمیانی علاقہ۔ داغستان، آرمینیا، آذربائیجان اور جارجیا کے بہت سے علاقے اس

پہاڑی سلسلے کا حصہ ہیں۔ کوہ قاف سے بہت سی اساطیری روایات وابستہ ہیں۔ یہاں کی

عورتیں حسین ہیں، شاید اسی لیے اسے پریوں کا مسکن بھی کہا گیا۔ کہا جاتا ہے کہ ایرانی بادشاہ
نُسر و پرویز کی بیوی، شیریں کا تعلق اسی علاقے سے تھا۔ چینی شہزادہ فرہاد اُس پر عاشق ہوا۔
کوئی نوالہ : محض دو ایک نوالے۔

گہاسا (ہندی) گہرا۔

کھال کھینچ کر بھس بھرو : بے جان مورا بنا دو یعنی چہرہ تو بطور پہچان کے وہی رہے البتہ کھال میں بھوسا بھر دیا
جائے۔ قدیم دور کی انتہائی ظالمانہ سزا۔

گھب گئی تھی : دل میں جاگزیں ہو گئی تھی، دل میں اتر گئی تھی۔

کھپرا (ہندی) پھوڑے پھل کا تیر۔ یہ تیر دُور سے گردن اڑانے کے لیے چلایا جاتا تھا۔

گھترا (ہندی) کونا، گوشہ۔

کھڑوے (ہندی) نقری زیور، جو ہندو بچوں کے لیے بطور خاص بنائے جاتے تھے۔

کھلوریاں (ہندی) کھلوری کی جمع۔ کھلوری : گلوری۔ بن دھنیا بیج وغیرہ بھنی ہوئی چیزیں، جو منہ صاف

کرنے کے واسطے کھاتے ہیں۔ (جامع اللغات)

کھنڈی (ہندی) بن کھنڈی، ایک جنگل کا نام۔

کھیس (سندھی۔ ہندی) جیب، کیسہ، تھیلی، خریطہ۔ یہاں مراد کیسہ جراحی ہے۔

کھیل (ہندی) بھننے ہوئے چاول یا اناج جو پھول گیا ہو۔ (جامع اللغات)

(کھیل اڑ کر منہ میں نہیں گئی : اناج کا ایک ذرہ بھی منہ میں نہیں گیا، کچھ نہیں کھایا)

کھیلنے (ہندی) کھیلنا : (ایک چھوٹی گشتی) کی جمع۔

کیا امکان ہے : ناممکن (مراد اللہ کی کیا کیا صفات گنوائی جائیں)

کیا قسمت میں بلا ہے : جانے مقدر میں اور کیا کیا خرابی لکھی ہے۔

کیا میں نے بنگالا، ہندوستان : میں نے بنگال کی گری پڑی زبان کو شائستگی دے کر ہندوستانی بنا دیا، یعنی اعلیٰ مقام

دے دیا۔

کیکنی (ہندی) کیوڑے طرز کا ٹوشبودار، زردی مائل پیلے رنگ کا پھول اور اُس کے پودے کا نام۔ اس

پودے کا پھل اُنڈے کی شکل کا ہوتا ہے۔ پھل کسی کام کا نہیں البتہ پھولوں سے عطر کشید کیا

جاتا ہے۔ کیتکی کے پھول کو ہندی شعراء، بھونڑے کا معشوق قرار دیتے ہیں۔

ع اور کیتکی کہتی ہے، صندل کا تراشا ہے (نظیر)

کے خسرو : کے خسرو بن سیاوش (پ: ۵۲۸ قبل مسیح) ایران کے کیانی خاندان کا بڑا بادشاہ جس نے بابل اور ایشیائے کوچک کو فتح کیا۔

کیفی (عربی۔ صفت) مدہوش، مخمور، نشے میں ڈوبا (کیفی ہو کر : مدہوش ہو کر)

کیکر (ہندی) کیکر، بول۔ ایک جنگلی درخت جس کے پتے باریک اور کانٹے لمبے ہوتے ہیں۔ پھول زرد

رنگ کے خوشبودار ہوتے ہیں۔ اس درخت کی چھال دیسی شراب بنانے اور چمڑا رنگنے کے

کام آتی ہے۔ اس کی دانتن مفید ہوتی ہے۔ کیکر سے حاصل ہونے والی گوند بہت لیسدار

ہوتی ہے۔

کیچھی سی ڈال دی : صورت بدل گئی، نئی وضع سے سامنے آیا۔

گ

گاڑنے دا بنے کی فکر : گڑھا کھود کر دبا دینے کی فکر، اس لیے کہ منشا اخفا ہے۔ میرامن نے دلی کے محاورے کے

خلاف ”فکر“ کو مؤنث باندھا ہے۔ ع عدم میں رہتے تو شاد رہتے، اسے بھی فکر ستم نہ ہوتا

(مومن)

گاڑھی چو کی (ہندی) سخت پہرا، مکمل نگہبانی۔

گاؤ دیدہ (فارسی) تنور میں پکائی گئی میدے کی خمیری روٹی، جو دیکھنے میں گائے کی آنکھ سے مشابہ ہونے کے

سبب ”گاؤ دیدہ“ کہلائی۔

گاؤ زبان (فارسی) گائے کی زبان کی طرح لمبوتری خمیری روٹی۔ ماوراء النہر کے علاوہ فارسی بولنے والے افغانی،

تنور میں پکاتے اور قبوہ کے ساتھ کھاتے ہیں۔

گاؤ سوار (فارسی) بیل پر سواری کرنے والا (گاؤ : گائے اور بیل دونوں کے معنی دیتا ہے)

”برج ثور“ میں بیل کی شبیہ نمایاں ہے۔ ثور (عربی) بیل۔

گائین (ہندی) ڈومنی، مٹھی۔ ع منگتی ہولیاں گاتی ہیں گائینیں کھڑیاں (نظیر)

گہرو (ہندی۔ پنجابی) جوان مرد، جھیلامرد۔

گپت (ہندی) پوشیدہ۔

گج موتی (ہندی) بہت بڑا موتی۔ نجم کے لحاظ سے ہاتھی جیسے جسم جانور سے مشابہت دی گئی ہے۔ (گج : ہاتھی) گدھے کا بل پھر وا دو : (تباہ و برباد کر دینے کے بعد) وہاں کی زمین بھی تہ و بالا کر دو۔ ”کسی جگہ کو ایسا ویران کر دینا کہ وہاں گدھے چرتے پھریں“۔ (جامع اللغات)

گذربان (فارسی) شہر سے باہر جانے والے راستوں کے محافظ / نگران، جو ضروری کاغذات دیکھ کر شہر سے باہر جانے کی اجازت دیں۔

گذری (ہندوستانی) پرانی اشیاء کا بازار، جو شام کے وقت شہری گزرگاہوں کے دونوں اطراف میں لگتا تھا۔ جیسے لکھنؤ کا ”نخاس بازار“۔ ع گذریاں ہیں، چوک ہیں، بستے کئی بازار ہیں (نظیر) گردا (فارسی) چھوٹی گول تندوری روٹی ع یوں چمکتا ہے پڑا ہر آن گردا نان کا (نظیر) گرد باد ہو گیا : بگوالا، چکر کھاتی ہوئی ہوا، جس میں گرد و غبار ملا ہوا ہو۔

گرز بردار (فارسی - صفت) کندھوں پر گرز اٹھائے ہوئے سپاہی۔ گرز : وزنی ہتھیار۔ اُس کے تین حصے ہوتے ہیں (۱) قبضہ، یعنی گرفت کی جگہ (۲) کلمہ یا سر، وہ گول اور مونا وزنی مقام جو ضرب لگانے پر حریف کے سر پر پڑے (۳) عمود، یعنی سلاح آہنی، جو قبضہ اور کلمہ کے درمیان ہوتی ہے۔ گرزوں کے کلمے مختلف وضع کے ہوتے ہیں جیسے گرز گاؤسر، گرز شیرسر وغیرہ۔ ہندوستانی پہلوانوں کو کشتی جیتنے پر گرز انعام میں دیا جاتا تھا۔ خاندان پیش دادیاں کا مشہور ایرانی بادشاہ فریدون، جو ۳۰۷ قبل مسیح میں تخت ایران پر بیٹھا، اپنے کندھے پر ہمیشہ گرز گاؤسر اٹھائے رکھتا تھا۔

گرزنگی (فارسی) بھوک، کھانا کھانے کی طلب۔ (جب گرزنگی ہوتی ہے، گھاس پات کھاتا ہوں : جب بھوک لگتی ہے تو گھاس اور پتے کھاتا ہوں)

گرگا (ہندی - پنجابی) خدمت گار شاگرد، گرو کی ٹہل کرنے والا (جامع اللغات) دہلی والے یہ لفظ شاگرد اور پیلے کے معنوں میں برتتے ہیں۔ یہی صورت پنجاب میں ہے۔

گرماپہ (فارسی) گرم پانی کا حمام، جہاں نہانے کو گرم پانی میسر ہو۔

گرم مت ہو : خفانہ ہو، غصے کا اظہار نہ کرو۔

گرہست (سنسکرت) خانہ داری کے حوالے سے سنگھڑ، سلیقہ شعار۔

گریباں گیر (فارسی) دعویدار، مزاحم۔ (اس شعر میں مراد یہ ہے کہ کہیں ایسا نہ ہو کوئی شخص تیرا گریبان پکڑے اور میرے خون کا دعویٰ کرے۔)

گڑھ (ہندی) حصار، قلعہ۔ ع گڑھ، کوٹ، رہنکلا، توپ، قلعہ کیا شیشہ دار و اور گولا (نظیر) گڑھ کر (ہندوستانی) گھڑ کر، ڈھال کر۔

گزارے کا اسباب : دریا پار کرنے کا وسیلہ۔

گزرانیاں : گزرانیں، نذرکیں۔

گزر بان (ہندی) فصیل کے دروازے پر کھڑے نگہبان، جو شہر کے اندر آنے جانے والوں پر نظر رکھتے ہیں۔

گزک (فارسی) شراب کے ساتھ تبدیلی ذائقہ کے لیے کھائی جانے والی اشیاء (تلی ہوئی نمکین دال، پستہ،

بادام، کباب وغیرہ) ع شیشہ، گلابی، ساقی اور جام اور گزک ہے (نظیر)

گسائیں (ہندی۔ مذکر) ”گوسائیں“ کا مخفف۔ جوگی، ساڈھو، سنت۔

گفت و شنود : بات چیت (گفت : بولنا۔ شنود : سُننا) گفت و شنید۔

گلاب پاش (فارسی) وہ صراحی نما ظرف، جس میں عرق گلاب بھر کر چھڑکتے ہیں۔ اسے ”گلاب افشاں“ بھی کہتے ہیں۔

گلابی (فارسی) شیشہء مے سے چھوٹا جام، مینا، بوتل نما ظرف، جس میں شراب اور گلاب رکھتے تھے۔

گل اندام (فارسی) پھول جیسا نازک بدن، گل بدن۔ (کلمہ صفت)

گل بدن (فارسی) ایک قسم کا باریک ریشمی کپڑا، جس سے تنگ موہری کا پانچامہ اور زنانو پوش بنایا جاتا تھا۔

گل تکیہ (فارسی) چھوٹا سا نرم و نازک تکیہ جسے کروٹ لیتے وقت گالوں کے نیچے رکھا جاتا تھا۔

گلستانِ ارم : وہ باغ جو شہداد ابنِ عاد نے بنوایا تھا۔ اُس کا تعلق قوم عاد سے تھا۔

گل عذار (فارسی) گلابی گالوں والا، جس کے رُخسار گلاب کے پھول جیسے ہوں۔ (کلمہ صفت)

گلکرسٹ : جان بارتھوک گلکرسٹ (۱۷۵۹ء۔ ۱۸۳۱ء) اسٹنٹ سرجن حیوانات، پروفیسر شعبہ ہندوستانی

فورٹ ولیم کالج کلکتہ۔

گل گلاب (فارسی) ایک قسم کی خوشبودار شراب۔

گُلگُلے (ہندی، پنجابی) چینی (یا شکر) ملے پتلے آٹے کو گھی میں تل کر تیار کیے جاتے ہیں۔ بعد از عصر چائے کے ساتھ کھائے جاتے ہیں۔

گلیارا (ہندی) گلی، کوچہ، گھروں کے بیچ کا درمیانی راستہ جس میں سے عام و خاص گزریں۔
گماشتہ (فارسی۔ صفت) معاملات لین دین سے متعلق کارندہ، ایجنٹ، کارپرداز، منیم۔

ع آگے گماشتوں کے کھلی ہر طرف بھی (نظیر)

گت (ہندی) یکجا، سنگ (ایک گت رہیں : یکجا رہیں)

گنبد (فارسی) برج، گول چھت جس میں آواز گونجتی ہے۔ عام طور پر مساجد یا مقابر کی چھت ایسی ہوتی ہے۔

گنجِ قارون : بہت بڑا خزانہ (لفظی معنی : قارون کا خزانہ) قارون، حضرت موسیٰ کا چچا زاد بھائی تھا۔

بہت دولت مند۔ قصوں میں اس قدر مبالغہ کیا گیا ہے کہ اُس کے خزانوں کی چابیاں چالیس

اونٹوں پر لے کر چلتے تھے۔ روایت ہے کہ حضرت موسیٰ کی بددعا سے مع خزانوں کے زمین

میں دھنس گیا۔

گنجیا (ہندی) گاڑی بان یا گھسیارے کے اوزاروں کا تھیلا (جامع اللغات)

گننی (سنسکرت) ہنرمند، پختہ۔ ع کیا نر سے لے کے ناریاں کیا گوڑھ کیا گنی (نظیر)

گنگا : ایک دریا جو گنگوتری میں سے نکلتا اور خلیج بنگالہ میں گرتا ہے۔ ہندو اسے مقدس دریا سمجھتے ہیں۔

لمبائی ۱۶۸۰ میل ہے۔

گوٹا کناری (ہندی) گوٹا : چاندی، سونے ریشم کے تاروں سے بنا ہوا کم عرض فیتا۔ کناری بھی وہی چیز، البتہ

گوٹے سے ذرا چوڑی ہوتی ہے۔ اکثر زری کے گوٹے اور کناری کو ’گوٹا کناری‘ کہا جاتا

ہے۔ گوٹے کناری کے ملبوسات ملکہ نوری جہاں سے منسوب ہیں۔

ع گچھیں تصویریں، جن پر لگا گوٹا کناری ہے (نظیر)

گور (فارسی) قبر، لحد، وہ گڑھا، جس میں مردے کو دفن کرتے ہیں۔

گورستان (فارسی) قبرستان۔

گوشِ بیچ (فارسی) ایک آرائشی زیور جو زنانہ پگڑیوں میں سجایا جاتا تھا۔ ’باغ و بہار‘ میں گوشِ بیچ لگی پگڑی خولجہ

سرا نے پہن رکھی ہے۔

- گوشمالی (فارسی) تنبیہ، تادیب (دینا، ہونا کے ساتھ)
- گوکھر و (ہندی) مقیش وغیرہ کا تکھونٹا موڑا ہوا گونا، جو دوپٹے وغیرہ پر لگتا ہے۔ (جامع اللغات) یہاں وغیرہ کی وضاحت نہیں کی گئی۔ واضح رہے کہ دوپٹے کے علاوہ انگلیا کے کناروں پر لگتا ہے۔
- ع نہ توئی ہے نہ کناری نہ گوکھر و تس پر (نظیر)
- گولی (ہندوستانی) لمبو ترا مڑکا، 'پان رکھنے کی بڑی ٹھلیا۔' (آصفیہ)
- گون (ہندی) بوری۔
- گویائی (فارسی) بول چال، بات چیت۔
- گھاٹ (ہندی) پایاب رستہ، ندی یا دریا میں اترنے کا وہ مقام جہاں پانی کم ہو۔
- گھاٹ باٹ (ہندی) گھاٹ : پایاب مقام۔ باٹ : رستہ۔
- گھالنا (ہندی) تباہ و برباد کرنا۔ (گھر گھالنا کی ترکیب سے لکھا جاتا ہے۔)
- گھاؤ (ہندی) گہرا زخم۔ مَر و جُنسوں میں گھاؤں (گھاؤ کی جمع) درج ہے۔
- گھر سیتا ہے : گھر میں پڑا رہتا ہے، گھر گھسنا۔ (مُرغی کے انڈے سینے کی نسبت سے)۔
- گھر کا دیا نہ دیا : گھر میں روشنی کے لیے مٹی کا چراغ تک نہ دیا۔ مُراد : بیٹا (اولادِ نرینہ)
- گھر گھالا : گھر تباہ کیا۔
- گھر میں رہے نہ تیر تھ گئے، مُونڈ مُنڈ افضیحت بھئے : (مثل) حاصل وصول کچھ نہیں، مُفت کی رُسوائی ہاتھ لگی۔
- گھڑک کر : بگڑ کر، طیش میں آ کر۔ گھر (ہندی) آواز سے ڈرانا۔
- گھڑ چڑھی (ہندی) گھوڑے کی سواری کا ماہر کی ماہر۔
- گھما گھم (ہندی) گھما گھمی، چہل پہل، لوگوں کی کثرت۔
- گھمنڈنا (ہندی) بادلوں کا چھا جانا، بادلوں کا جمگھٹا۔ بر سے ہے مینہ جھڑا جھڑ، بادل گھمنڈ رہے ہیں (نظیر)
- گھموری (ہندی) سخت گیری۔
- گہوارہ (فارسی) پالنا، جھولا، پنلوڑا۔
- گیدی (فارسی) لالچی، بے حیا ('گید': چیل کی نسبت سے)
- گیر و ابستر (ہندی) گہروے رنگ کا درویشانہ لباس، جسے سادھو، سُنّت، سنیا سی پہنتے ہیں (بستر (ہندی) لباس)۔

گیر و : اُونٹ کی رنگت کا)

ل

لاحق (عربی۔ صفت) لگی (فکر لاحق ہوئی : فکر لگی)

لا دعوے (عربی) دست برداری کی تحریر۔

لاڈ (ہندی۔ پنجابی) بچے کے انداز میں پیار۔

لا شریک (عربی) جس کا کوئی شریک نہیں (نہ اُس سے کوئی، نہ وہ کسی سے) یعنی اللہ۔

لال کر دیے : خون میں نہلا دیے۔

لبالب (فارسی۔ صفت) کناروں تک بھری۔

لب فرش (فارسی۔ مذکر) فرش کا کنارہ۔

لب (پنجابی۔ ہندی) وہ مقدر، جو ایک ہتھیلی پر آ جائے۔ (لب بھر: مٹھی بھر)

لثا (ہندی۔ مذکر) چھتھرا، پُرانے کپڑے کا ٹکڑا۔

لثرا (ہندی۔ صفت) پُھل خور، دفع دُور کیا ہوا، چا پلوس۔

لنگ (ہندی۔ امر) ناز و ادا۔ چلنے، بولنے یا گانے کا انداز (جامع اللغات)

لچکا (ہندی) ہلکی پھلکی کشتی، بجرا۔

لحاظ میں رکھا ہوگا : (اس بات کا) خیال رکھا ہوگا (کہ زبان پر غلط اثرات مرتب نہ ہوں)

لخلخلة (عربی) عنبر، مُشک، عود اور کافور کو ملا کر تیار کردہ لُگدی، جسے اطباء، دماغ کی تقویت کے لیے

سنگھاتے تھے۔ (یہاں لخلخلة کی لُگدی کو جلا کر خوشبو پیدا کی جا رہی ہے) یاد رہے کہ ”لخلخلة“ اُس

ظرف کو بھی کہتے ہیں، جس میں یہ لُگدی جلائی جائے۔

لُوح گئے : لُوحک گئے۔

لقمان : ایک مشہور دانشور۔ بعض روایات کے مطابق لقمان عاد ثانیہ کی نسل سے خالص عرب نژاد

بادشاہ تھا۔ بعض مصنفین لقمان کو حضرت داؤد کا وزیر، بعض با عور کا بیٹا اور بعض حبشی غلام

بتاتے ہیں۔ کچھ مُفسرین نے لقمان کو نبی بھی قرار دیا ہے۔ یہ طے ہے کہ زانی کو سنگسار کرنے

اور چور کا ہاتھ کاٹنے کی سزا لقمان نے تجویز کی تھی۔ لقمان کا ذکر قرآن پاک میں بھی آیا ہے۔

لقمان نے اپنے بیٹے کو جو نصیحتیں کی تھیں، وہ سورۃ لقمان میں درج ہیں۔

لگا (ہندی۔ مذکر) لاگ، پریم، پیار، اُلفت، آشنائی، ربط، راہ و رسم۔ (کسو سے کوئی لگا تو نہیں لگایا : کسی سے آشنائی تو نہیں پیدا کر لی۔

کیونکہ خیرات لگائیں ہم لگا
کہ فرشتے کا واں لگاؤ نہیں

لنبا (ہندی) لمبا کا قدیم املا۔

لعبوت (ہندی) لمبی کشتی۔ LONG BOAT کا مؤرد روپ۔

لن ترانی والا (عربی) خود ستائی کرنے والا، بڑے بول بولنے والا۔ لغوی معنی ہیں : ”تم ہمیں نہ دیکھ پاؤ گے۔“
یہ جواب اللہ نے موسیٰؑ کو اُس وقت دیا جب اُنھوں نے دیدار کی خواہش کا اظہار کیا۔ لیکن
اردو محاورہ میں اس کے معنی بدل گئے۔

لنگ (ہندی) طرف، جانب، ضلع۔

لنگودی (فارسی) لنگن، تغاری، پرات۔ ایسا کھلا بڑی تھالی نما ظرف، جس میں لنگر کا کھانا بانٹا جاتا ہے۔

لوازمہ (عربی) ضروری سامان، اسباب۔ لازم کی جمع لوازم ہے اور جمع الجمع لوازمات، جب کہ میرامن نے
لوازمات کی جگہ ”سب لوازمہ“ لکھا ہے۔

لوازم شاہانہ سے تیار ہے : شاہی محلات سے مخصوص ساز و سامان موجود ہے۔

لوا لائے : لے آئے، منگو لائے۔

لوبھ (ہندی) لالچ، حرص، طمع، بے صبری۔

ع بے صبر و قناعت ساتھ میاں، سب چھوڑیہ باتیں لو بھ بھری (نظیر)

لوتھ (ہندی) لاش، تنِ مُردہ۔

لوٹ پوٹ رہنا : فقیرانہ بے نیازی سے سوراہنا۔

لوزیات (عربی) لوز (بادام) کی جمع۔ بادام سے تیار کردہ مُٹھشی وضع کی مٹھائی۔

لوندائی : لوندی کا قدیم املا اور تلفظ۔

لون (پنجابی) نمک۔

لہر (ہندی) گوٹے یا لچکے وغیرہ کی لہر دار زکائی، جو رضائی یا دوپٹوں پر کی جاتی ہے۔ (آصفیہ۔ جامع اللغات)
 کشیدے کی دھاری (جامع اللغات)
 لے ابجرا : لے بھاگا۔

لیل و نہار (عربی) شب و روز (لیل: رات، شب۔ نہار: دن، روز) مراد تمام عمر۔
 لیلی : مجنوں کی معشوقہ، جو عامر کی بیٹی تھی۔ پہلی صدی ہجری میں ہوئی ہے۔

م
 ماتم سرا : وہ جگہ (یا گھر) جہاں کسی کے غم میں سینہ کو بی کی جائے، ماتم کدہ۔ (ماتم (عربی) : سوگ،
 غم، رنج)

ماجائی (ہندی) بہن، ہم شیرہ۔
 ماچین : (ہندی) چینی تاتار، سلطنت چین۔ سنسکرت میں ”مہا چین“ بولا جاتا ہے۔
 ماخوذ نہ ہوئیں گے : پکڑ میں نہ آئیں گے۔

مادیان (فارسی) گھوڑی، گدھی۔ مادیان (فارسی) : مادہ۔

ماما : عمر میں بڑوں کو عزت سے بلانے کے حوالے سے میرامن نے یہ لفظ مختلف معنوں میں برتا ہے۔

مامی پنا (ہندی) حمایت کرنا۔

مانجھ دھار میں : منجھ دھار میں، بیچ دریا میں۔ منجھ (ہندی۔ صفت) درمیان۔ دلی والے ”مانجھ دھار“
 تادیر لکھتے رہے ہیں۔ ڈپٹی نذیر احمد نے بھی ”منجھ دھار“ کو ہمیشہ ”مانجھ دھار“ لکھا۔
 ماندگی (فارسی) تھکن۔

ماندی (ہندی) (طبیعت) خراب ہوئی۔

مأس (ہندی) آدمی، آدم زاد۔

مان مہت (ہندی) تکریم، عزت، احترام۔

ماہیت (عربی) وجہ، سبب، حقیقت۔

مبادا (فارسی) اللہ نہ کرے، خدا نہ خواستہ (کلمہ دعاویہ)

مُباَف (فارسی) رنگ دار کپڑے کی دھجی، جسے لڑکیاں سر کے بالوں کو گوندھ کر چوٹی میں باندھ لیتی ہیں۔

زریرں مُباَف کا بھی دکھانا کمر کو موڑ

لمبی کو اسپ شوق کے اک تازیانہ تھا (نظیر)

مُبلَغ (اُردو) روپیہ کی رقم، عدد (اُردو میں بضم میم و بکسر لام مُستعمل ہے جب کہ عربی میں ”مُبلَغ“ ہے میم

اور لام پر زبر کے ساتھ۔)

مُت (سنسکرت، ہندی، پنجابی) عقل، نصیحت، فہم۔ پنجابی میں کہا جاتا ہے: ”مُت ماری گئی“ یعنی عقل فہم جاتی

رہی۔ ع مُت کی سنی سے من لگا، سُکھ چین ہے جی کے تیں (نظیر)

مُتنبی کر کر : گود لے کر، کسی دوسرے کے بچے کو اپنی اولاد سمجھ کر پال لینا۔

مُتعد (عربی) ایک سے زائد، کئی ایک۔

مُتعرض (عربی) دخل اندازی کرنے والا، روکنے والا، مانع، مزاحم۔ (”مُتعرض نہ ہو“: مت اُلجھ۔ ”کسی بات

کے متعرض نہ ہو“: کسی بات میں دخل نہ دو۔)

مُتعد (عربی۔ فاعل) شیعہ مذہب میں کچھ مدت کے لیے عورت سے نکاح کر لینا۔ اُن کے ہاں ایسے عارضی

نکاح کو قانونی و شرعی اعتبار حاصل ہے، گو ہندوستان، پاکستان میں یہ عارضی نکاح کی صورت

اب ختم ہو گئی۔

مُتعتین (عربی) مقررہ۔

مُتعتینہ (عربی) مقرر کیا گیا۔

مُتکَلِم ہوا : بولا۔ مُتکَلِم (عربی) : بولنے والا، بات کرنے والا۔

مُتَجَسِّن پلاؤ : میٹھا پلاؤ، جس میں لیموں کی ترشی بھی شامل کر دی جاتی ہے۔

مُتَنَفَس (عربی) سانس لینے والا، جاندار۔

مُتَوَطِّن (عربی) باشندہ۔

مُٹھ (ہندی) کھوہ، ہندو جوگیوں کے رہنے کی جگہ۔

مُٹئی ڈالنا (پنجابی۔ ہندی) پردہ پوشی کرنا، چھپانا۔

مُٹئی کی مُورتیں (ہندی) انسان۔

- مہیا (ہندوستانی) جمال، بوجھ اٹھانے والا مزدور۔
- مشقال (عربی) ایک مشقال : ساڑھے چار ماشے کا وزن۔
- مجنوب (عربی) اللہ کی محبت میں غرق، بظاہر دیوانہ مست (عالم جذب میں درویش)
- مجر اشاہانہ : شاہی آداب کے ساتھ کورنش، تسلیمات۔ مجرا (عربی) ادب سے سلام کرنا۔
- مجرائی (اردو) درباری، مصاحب، سلام کرنے والا۔
- مجرے گاہ : بادشاہوں کے دربار میں وہ جگہ جہاں لوگ کھڑے ہو کر مجرا عرض کرتے تھے۔ (جامع اللغات)
- مجنوں : قیس عامری کا لقب، لیلیٰ بنت عامر کا دیوانہ۔
- مجھے کچھ کام نہیں : مجھے کچھ کام نہیں۔
- مخاورے سے : (اہلِ دلی کی) بول چال کے مطابق۔
- مخبوس (عربی) ملزم، جسے حوالات میں رکھا گیا ہو، حوالاتی۔
- مخبوس خانہ : حوالات (ملزم، جب تک مجرم ثابت نہ ہو، حوالاتی کہلاتا ہے اور اُسے جہاں رکھا جاتا ہے اُسے حوالات کہتے ہیں، قید خانہ یا جیل نہیں)
- محرم (عربی) واقف، ہمزاز (محرم نہ ہوگا : نہ جان پائے گا)
- مختصل (عربی) چٹنگی یا تحصیل کا کارندہ۔
- مخطوظ ہونا : لطف اندوز ہونا۔ حظ (عربی) لطف، خوشی۔
- مخکی (فارسی) خولجہ سرا (تفصیلات کے لیے دیکھیے: "خولجہ سرا")
- محمد شاہ : بن فرید الدین، شہنشاہِ دہلی، خاندانِ سادات سے تھا۔ ۱۴۳۴ء میں تخت نشین ہوا۔
- محمودی (عربی) ایک قسم کی باریک مٹل۔
- مخت (عربی) ڈکھ، تکلیف۔ (مخت اٹھانا : تکلیف اٹھانا۔ مخت نیگ لگی : مخت ٹھکانے لگی)
- مختار کار (عربی) سربراہِ کار، مہتمم، انتظامی امور میں باختیارِ افسر۔
- مخطوب (عربی) منگیتر، منسوب۔
- مخچی (عربی) چھچی ہوئی، چھپا ہوا، پوشیدہ۔
- مخقل (عربی) خارج، خلل ڈالنے والا/والی۔

مُخْلِصِي (عربی) نجات، چھٹکارا۔ (مُخْلِصِي کی صورت نظر نہیں آتی : نجات کی کوئی صورت نظر نہیں آتی)
تَمَلُّکِ کاشانی : کاشان (ایران) کی بنی ہوئی نفیس تَمَلُّکِ۔ مَمَلُّکِ (عربی) ایسا کپڑا، جس کی ایک طرف
نہایت نرم اور رُوئیں دار ہوتی ہے۔ اس سے پانچاے بھی تیار کیے جاتے تھے۔

مَدَارُ الْمُهَامِ (عربی) مختار الملک، وہ شخص، جو امور سلطنت میں مرکزی حیثیت کا حامل ہو۔

عُجَّاجِہَاں کا اگر اس صنم کو کبھی مدار المہام کرتا (نظیر)

مَدْمُعَاشِ (عربی) پرورش کا وسیلہ، وہ جاگیر، جو حکومت وقت کی جانب سے بطور علم پدوری علماء کے لیے وقف
کردی جائے۔

مَدْرَسَہ (عربی) فورٹ ولیم کالج، کلکتہ۔

مُدْعٰی (عربی) حریف، مخالف۔

مَذْکُور (عربی) ذکر کیا گیا، بیان کیا گیا۔

مُرْجَمَانَا (سنسکرت) غش آنا، بے ہوش ہونا۔

مرد آدمی (فارسی) بچوں مرد۔

مرد آدمیت (فارسی) بہادری ملی انسانیت (انسانیت کے وصف میں زور پیدا کرنے کے لیے)

مردک (فارسی) حقیر آدمی، ادنیٰ آدمی۔ مرد کی تصغیر (جامع اللغات)

مردمی (فارسی) دلیری، انسانیت، مروت۔

مردود (عربی۔ صفت) رد کیا گیا، ملعون، نابکار۔

مُرشد اللہ (عربی) فقیروں کا کلمہ، خطاب: اللہ راہ نمائی کرنے والا ہے۔

مُرْصَعِ کاتخت : ایسا تخت، جس میں جواہرات جڑے ہوں۔

مُرْقَہ (عربی) آسودہ۔ (مُرْقَہ الحال : آسودہ حال، خوش حال)

مُرْگَبِ (عربی) کوئی جانور، جس پر سواری کی جاسکے۔ (مُرَاد : گھوڑا)

مُرْگَبِ زِسہو و خطا : آدمی غلطی کا پتلا ہے، بھول چوک انسان کی فطرت میں ہے۔

مُرْگَبِ کو ڈپٹ کر : سواری (گھوڑے) کو تیز دوڑا کر۔

مُرْگِ چھالا (ہندی) ہرن کی کھال، جس پر جوگی، عابد، درویش عبادت کرتے ہیں۔ (مُرْگ : بہرن۔ چھالا۔ کھال)

- ع اٹھا تو نھی کو اور کاندھے کے اوپر رکھ مرگ چھالا (نظیر)
- مُر و ارید (فارسی) ایسی آتش بازی، جس میں سے موتیوں کی طرح کے ننھے ننھے شرارے پھوٹتے ہیں۔
- مُزاحم (عربی) رُکاوٹ ڈالنے والا۔
- مُزاحم نہ ہو : اسے نہ روکو۔
- مُزاحم محصول کا نہ ہو : محصول کے لیے نہ روکا جائے۔
- مزید کرو : دسترخوان اٹھا دو۔
- مُسَبَّبُ الاسباب (عربی) کئی طرح کے سبب (ذریعے) پیدا کرنے والا۔ (یعنی اللہ تعالیٰ)
- مسک (فارسی) تازہ مکھن (جامع اللغات)
- مسہری (ہندی) ایسا پلنگ، جس کے پاؤں کے ساتھ لوہے کے حلقے لگے ہوتے ہیں تاکہ مچھردانی کے بانس پھنساے جاسکیں۔ مسہری، مچھردانی کے لیے بھی آیا ہے۔
- مُسبِس (ہندی) جوانی کے آغاز میں مرد کے بالائی ہونٹ اور ناک کے درمیان پیدا ہونے والی زواں۔
- مُشائخ (عربی) بزرگ لوگ (شیخ کی جمع)
- مُشرف (عربی) عزت عطا کردہ، معزز۔
- مُشرف (ترکی) میرمنشی، افسر مال (آئین اکبری)
- مُشْتَاب (ترکی) بڑی قاب، بڑا طباق، چاول ڈالنے کا بڑا برتن (جامع اللغات)
- مُشکل کُنھن : پیچیدہ مسئلہ، الجھاؤ والی بات (ایسے مترادفات کا استعمال ”باغ و بہار“ میں کئی ایک مقامات پر دیکھنے کو ملتا ہے۔)
- مُشکَمِس بانڈھیں ہیں : دونوں بازوؤں کو پشت کی جانب لے جا کر بانڈھ دیا ہے۔
- مُشورت (اردو) مشورہ، مشاورت۔ مشورۃ (عربی) کی اردو صورت۔
- مُصاحب (عربی) سنگلی ساتھی، ہم نشین۔ جیسے چاند کے ساتھ ستارے۔
- مُصاحبت (عربی) ساتھ رہنا۔
- مُصْتَم (عربی) چختہ، چکا، محکم، اُستوار۔
- مُصنوع (عربی) بنایا گیا، خلق کیا گیا، مخلوق۔

مُصَاعَف (عربی) دوپہنڈ، دُگنا۔

مُصَايِقَة : (عربی) حرج، قباحت۔

مُطَالَعَة کی : پڑھی۔ مُطَالَعَة (عربی) کتب بینی، غور، دھیان۔

مُطَلَع صاف ہوا : سُتھرائی ہوگئی، ساری فوج نکل بھاگی۔ مُطَلَع (عربی) طلوع ہونے کی جگہ۔

مَعْبُود اللہ (عربی) وہ (اللہ) جس کی عبادت کی جائے۔ (فقیروں کا کلمہ، خطاب۔)

مُعْتَمِد (عربی) اعتبار یا بھروسے کے قابل۔

مُعَلِّم (عربی) (۱) اُستاد (۲) جہاز کا کیپٹن، مَلَّاح (یہ لفظ میرامن نے ان دو معنوں میں برتا ہے۔)

مَعْمُور (عربی) لبریز، بھرا ہوا۔

مُغْرَق (عربی) جگمگ کرتی، سونے چاندی سے مُرْصَع، جگمگاتی۔

مغزی (اردو) ایک قسم کا حلوہ، جسے مغزیات (پستہ، بادام) ڈال کر بنایا جاتا ہے۔ ”نہایت سفید حلوہ“

(نور اللغات)

مَغْفُور (عربی) بخشا گیا۔ مرحوم کے ساتھ بطور کلمہ احترام آتا ہے۔

مُقَابِل (عربی) روبرو ڈٹ کر کھڑا ہو جانے والا، مخالف۔

مقام کریں : ٹھہر جائیں، قیام کریں۔

مقام ہے : قافلے کی جائے قیام ہے۔ یہاں قافلہ کھتم جائے گا، قیام کر کے آگے چلے گا۔

مُقْتَضَا (عربی) تقاضا (مقتضیٰ عقل کا یہ ہے : دانشمندی کا تقاضا ہے کہ)

مَقْدُور (عربی) حیثیت، قدرت، بساط (بہ مقدور اپنے : بساط بھر) ”باغ و بہار“ میں یہ لفظ حیثیت کے

معنوں میں بھی برتا گیا ہے (اس مقدر کو پہنچا : اس حیثیت کو پہنچا)

مُقَرَّب (عربی) قریب کیا گیا شخص، مصاحب۔

مُقَرَّر (عربی) بلا شک و شبہ، یقیناً۔

مُقَطَّع (عربی) سجا ہوا، آراستہ کیا گیا۔

مُقَلِّب القلوب (عربی) دلوں کو بدلنے والا (یعنی اللہ تعالیٰ)

مُقَشِّش (اردو) سونے یا چاندی کا چپٹا باریک تار (جسے ”بادلہ“ بھی کہا جاتا ہے۔) سے بنا گیا کپڑا۔

مُقَدِّشِ (اردو) ایک قسم کا باریک گوکھڑو، جو صرف تاروں کو موڑ کر بنایا جاتا ہے۔ (جامع اللغات) مُقَدِّشِ کا بنا ہوا گونا۔

مکان (اردو) مقام، موقع محل۔ ع نہ آہ کا مکاں ہے نہ رونے کی آب ہے جا (نظیر)

مکر چکر : حیلہ بہانہ، دھوکا دھڑی۔ مکر (عربی) حیلہ، فریب۔

مُکَلَّف (عربی) آراستہ، پُر تکلف۔

مگن (ہندی) مُظْمِن، پُر باش۔

مُل (فارسی) انگوری شراب (جامع اللغات)

ملازمت حاصل کرنا : خدمت میں حاضری کا حصول۔

ملازمت حاصل ہوئی : خدمت میں حاضری کا موقع ملا۔

ملازمت کے اشتیاق نے : خدمت میں حاضری کے شوق نے۔

ملا گیری کاڑیکا (ہندی) ملا گیری پہاڑی سلسلے سے حاصل کردہ اعلیٰ درجے کا صندل، جس کا ماتھے پر ٹیکا لگایا جاتا تھا۔

ملا گیری : صندلی رنگ سے ملتا جلتا رنگ۔

مَلْعُو بہ (ہندی۔ اردو) کھانے کی ایک قسم، جس میں ماش کی دال کو ذہی ملا کر پکایا جاتا ہے۔

مَلِک التُّجَّار (عربی) بڑا تاجر۔ مَلِک (عربی) بادشاہ۔ تَجَّار : تاجر کی جمع۔

مَلِک الموت (عربی) موت کا فرشتہ، عزرائیل۔

مَلِک گیری (عربی) مُلک فتح کرنا اور انتظام سنبھالنا۔

مَلِین (ہندی) غمگین، مَلُول، اُداس۔

مَمْلُکَت (عربی) سلطنت، حکومت۔

مَمْلُوک (عربی) زر خرید غلام۔

مَسْتَرِی (سنسکرت) وزیر۔

مِنَّت دار : احسان مند، ممنون احسان۔ مَنَّت (عربی) : احسان۔ (مِنَّت دار ہوئے : ممنون

احسان ہوئے)

مندا (پنجابی۔ ہندی) ماند پڑ جانا، ختم ہو جانا، کاروبار میں نقصان ہو جانا۔

منڈیل - (عربی) سر کار و مال، لنگی (جامع اللغات)

منڈا تخت (ہندی) بے پردہ، چپاتی کی طرح کی پاکی۔

منڈل (سنسکرت) مندر، دیوی یاد یوتاؤں کا استھان (یہاں وہی مندر مراد ہے، جس میں وہ پنڈ یا این موجود تھی۔)

ع اس منڈل اُونچے گمت میں جو دہی آپ براجت ہیں (نظیر)

منڈپ - (ہندی) منڈھوا۔ وہ چھوٹا مندر یا "منڈھوا" جہاں مذہبی تقریب کا اہتمام کیا جائے۔

منسوب (عربی) منگنی، نسبت۔

منصب (عربی) مرتبہ، عہدہ۔

منصب دار قدیمی (عربی۔ صفت) بادشاہ کی جانب سے نسل در نسل وظیفہ خوار۔

منکر پاک ہوئے : اپنی بے گناہی کا اظہار کرنے لگے، صاف مکر نے لگے۔

منگل کوٹی : منگل کوٹ شہر (بھارت) کا بنا ہوا قلعین۔

منہہ کی نرم : وہ گھوڑی جو لگام کے جھٹکے نہ سہہ سکے۔

منہہ میں کے دانت ہیں : تم کون ہو؟ کیا طاقت ہے؟ کیا کر سکتے ہو؟

مواجاتا ہے : مر اجاتا ہے۔ مَوا (ہندی) مر گیا۔

مور پنگھی (ہندی) مور کی شکل کی کشتی۔

مولا مشکل کشا : حضرت علیؑ کا لقب۔ وہ مالک جو مشکلات دُور کر دیتا ہے۔

مُونگے کے درخت (ہندوستانی) مونگا : ایک سمندری کیرا۔ یہ کیرا سمندر کے اندر رہتے ہوئے اپنے پیٹ

سے خارج کردہ لُعب دار مادے سے "مرجان" کے تہہ در تہہ گھر بناتا چلا جاتا ہے۔ بحر

اوقیانوس میں بہت سے جزائر مونگے کے تہہ در تہہ گھروں پر مشتمل ہیں۔ مونگے کے درخت کو

نباتات و سنگ کے درمیان خیال کیا جاتا ہے لیکن اُس سے حاصل کردہ سُرخ رنگ کا مونگا

یعنی "مرجان" از حد قیمتی جواہر میں شمار کیا جاتا ہے۔ اُس کے دانے زیورات میں نگ کے طور

پر جڑے جاتے ہیں۔ ع مکھ پان، گلے موتی مالا اور مونگا، سونا بھی اکثر (نظیر)

مُونہا مونہہ (ہندوستانی) لبالب۔

مُونی (ہندی) وہ فقیر جو چُپ کار روزہ رکھے ہوئے ہو۔

موٹی مٹی کی نشانی : مرحوم یا مرحومہ کی نشانی۔

مہادیو (سنسکرت) ہندوؤں کے دیوتا "شوجی" کا ایک نام (مہا : بڑا)

مہت (ہندی) ڈالر، لاڈ (مان مہت : عزت احترام)

مہتابی (ہندی) آتش بازی کی ایک قسم، وہ چبوتر ا جہاں چاندنی کے نظارہ کرنے کو بیٹھا جائے۔

مہتر (فارسی - صفت) سب سے بڑا سردار (مہ : بڑا - تر : کلمہ، تفضیل) یہاں حضرت سلیمان مراد ہیں۔

حضرت یوسف کے نام کے ساتھ تعظیماً آتا ہے۔ مہتر (اردو) بھنگی۔

بھٹیاریاں کہاویں نہ اب کیوں کہ رانیاں

مہتر خصم ہیں اُن کے، وہ ہیں مہترانیاں (نظیر)

مہد زتیں (عربی) سنہرا پالنا، سنہری جھولا۔ (مہد : جھولا)

مہر (فارسی) محبت۔

مہر (فارسی) اشرفی، سونے کا سکہ۔ ع مہریں بڑی کھدا میں، سکہ بڑا بنایا (نظیر)

مہربانگی (فارسی) مہربانی، عنایت۔ (میرامن نے اکثر لغت پر روزمرہ کو ترجیح دی ہے)

مہر کر : جھک کر، ادب سے خمیدہ ہو کر۔

مہمانیاں : دعوتیں، مہمان داریاں۔

مہمان کی شرط تین دن تک ہے : یہ کہاوت مشہور ہے کہ تین دن تک مہمان، اُس کے بعد وبال جان۔

مہنت (ہندی) جوگیوں کا سردار، مندر کا نگران۔

مہورت (سنسکرت) سعد گھڑی، علم نجوم کے مطابق کسی کام کے کرنے کا مبارک اور مسعود وقت (ہندی شہد ساگر)

ع جا سے کارج سدھ ہوں۔ سدا مہورت لائے (نظیر)

مہیب (عربی) خوف ناک، ہیبت ناک۔

میاں اللہ (فارسی) لفظی معنی : اللہ مالک ہے (فقیروں کا کلمہ، خطاب)

میانچی (فارسی) دلال، بیچ کا آدمی۔

میانے (فارسی) میانہ (پاکلی، ڈولی) کی جمع۔ مثل مخافہ، پاکلی طرز کی سواریاں۔

ع میانہ، مخافہ اور وہ چند دل بگھتیاں (نظیر)

میتا (ہندی) کاسہ گدائی۔

میر بحر (فارسی) ایڈمرل، بحری فوج کا سپہ سالار۔

میر بخشی (فارسی) اکاؤنٹ جنرل، حکومت کا ایک اعلیٰ عہدہ دار، جو اکاؤنٹس کا ناظم اعلیٰ ہوتا تھا۔

میر شکار (فارسی) شکار کھیلنے کے لیے مخصوص جنگلات میں موجود چرند پرند کی دیکھ بھال کے محکمے کا ناظم اعلیٰ۔

میر عمارت (فارسی) چیف انجینئر، جس کے ذمہ شاہی عمارات کی تعمیر اور دیکھ بھال کا کام ہوتا تھا۔

میرے تیس : مجھے۔

میموں (عربی) بندر، بوزنہ۔

مینڈ کی کو بھی زُ کام ہوا : (مثل) اپنی حد سے بڑھ کر شیخی بگھارنا (طنزاً کہا جاتا ہے)

میوڑا (ہندوستانی) میوات کے علاقے کا رہائشی ملازم، میواتی۔ یہ لوگ اپنی بہادری اور جانفشانی کے لیے مشہور

ہیں۔ لیکن یہاں اسم تصغیر کے طور پر تذلیل کرنے کو کم تر جان کر کہا گیا ہے۔

ن

ناتھ (سنسکرت) نکیل۔ جس سے ناک کا زخم کھلا رہے۔ نتھ (پنجابی) نیل کی ناک چھید کر اُسے بس میں

کرنے کے لیے ڈالتے ہیں۔

ناچایا : ”نچایا“ کا قدیم املا۔

ناحق شناسی (فارسی) بلاوجہ ظلم زیادتی، ناانصافی۔

ناخدا (فارسی) ملاح، کشتی چلانے والا۔

ناخن لیے : ناخن تراشے۔

ناس (ہندی، پنجابی۔ صفت) فنا، خاتمہ۔

ناشہدنی (فارسی) کم نصیب، بد قسمت۔

نافرمان (فارسی) نیلے رنگ کا ایک پھول۔ گل لالہ کی ایک قسم (ہندی شبد ساگر)

ع نیلوفر و نافرمان ہے روپ کنہیا کا (نظیر)

نافرمانی (فارسی) گل نافرمان کے رنگ کا۔

ناف شہر (فارسی۔ مذکر) شہر کا مرکزی حصہ، شہر کا وسط۔

ناکتدا (فارسی) بن بیابا، بن بیابا، غیر شادی شدہ۔

ناگند (فارسی) گھوڑے کا سوا برس سے اڑھائی برس تک کی عمر کا پچھیرا، جس کے دودھ کے دانت ابھی نہ

ٹوٹے ہوں۔ ع ناگند پچھیرے کو، دچکے اب اور دولتی مت چھانٹو (نظیر)

ناگاہ (فارسی) ریکا یک، اچانک۔

نام آوری (فارسی) شہرت۔

نامچہ (فارسی) روزنامچہ، چھوٹی ڈائری۔

نان نعمت (فارسی) لذیذ روغنی روٹی۔ ”بڑی لذیذ نعمت“ (نور اللغات) ”بڑی نعمت۔ لذیذ نعمت“ (جامع اللغات)

ناؤک (فارسی) تیر، خدنگ، بان۔ (”ناوہ“ کی تصغیر)۔

نپٹ (پنجابی، ہندی) بہت، بالکل، مکمل، محض۔ ع تندرستی کو نپٹ فصل الہی بوجھیے (نظیر)

نتھ پوڑی سہاگ کی سلامت رہے : دُعائیہ، خاوند جیتا رہے، سہاگن رہے۔

نٹ کھٹ (ہندی) شوخ، ہٹ ڈھرم۔ ع نٹ کھٹ، اچکا، چور، دغا باز، کٹھ کٹا (نظیر)

نجس العین (عربی) وہ، جس کو چھونا، کھانا، پینا ناجائز ہو۔ (”باغ و بہار“ میں گتے کے لیے آیا ہے)

نجھا کر (پنجابی۔ ہندی) غور سے (دیکھ کر)، غور سے ملاحظہ کر کر (جامع اللغات)

نجیبوں : نجیب (عربی) : شریف کی جمع۔ مُراد: شرفاء۔

نخرے (فارسی) ناز، غمزہ، عشوہ کی جمع۔

بندان (ہندی) بعد میں، پیچھے۔ ع بندان آ کے وہ میرے گلے کا ہار ہوا (نظیر)

بندھڑک (ہندی، پنجابی) بے خوفی سے، بے دھڑک، بلا خوف و خطر۔

ٹرسڈگا (ہندی) بیل کے سینگ کو اندر سے کھوکھلا کر کے اُس کا بگل بنانا۔ تانبے یا کسی دوسری دھات کا بھی

بنایا جاتا ہے۔ ع آئند بدھاوے، باج رہے نرسنگے، سرنا اور ٹرنٹی (نظیر)

ٹرگاؤ (فارسی) بیل۔

ٹرگس دان (فارسی) گلدان، جس میں ٹرگس کے پھول رکھے جاتیں۔

ٹرگسی (فارسی) ٹرگسی قورمہ مُراد ہے۔ یعنی گوشت پکا کر اُس میں اُبلے ہوئے انڈوں کو کاٹ کر ڈال دیا

جائے۔ کٹا ہوا انڈا آنکھ (ٹرگس) سے مُشاہدہ ہوتا ہے، اس لیے یہ سالن ”ٹرگسی قورمہ“ یا

”زرگسی“ کہلاتا ہے۔

زرے (پنجابی۔ ہندی) پورے، خالص۔ ع وہ کان زرے طوفان بھرے، کن پھولوں بالے جان بھرے
(نظیر)

نستقی (عربی۔ صفت) جلا د۔

نظام الدین اولیاء : سلطان المشائخ لقب، دہلی کے مشہور ولی۔ امیر خسرو دہلوی کے مرشد۔ ان کا مرقد دہلی میں ہے
اور ان کی پائنتی کی طرف امیر خسرو دفن ہیں۔

نعرہ بھرتا ہوا چلا : نعرہ لگاتے ہوئے چل پڑا۔

نعل بندی (فارسی) خراج، وہ مقررہ رقم یا جنس، جسے بادشاہ کی خدمت میں سال بہ سال بطور نذرانے کے پیش
کیا جائے۔

نطفے میں خلل ہوگا : نسب میں خرابی ہوگی، ولد الزنا، جس کے متعلق یہ نہ پتا ہو کہ کس کے نطفے سے ہے۔

نقروں : نقر (عربی) : سائیس کی جمع۔ مراد : سائیسوں۔

نقب (عربی) سُرنگ، وہ سوراخ جو ایک مکان سے دوسرے مکان میں لگایا جائے (جامع اللغات)

نقروی (فارسی) چاندی کے، چاندی کی (نقرہ : چاندی)

نقش کا لُحجر (عربی) اُس نقش کے مانند جو پتھر پر کندہ ہو۔ (درست محاورہ : ”کا نقش فی الحجر“ : پتھر کی لکیر
کی طرح پائیدار ہے۔“)

نکتہ رس (عربی) دانا، بات کی تہہ تک پہنچ جانے والا۔

نکٹ (سنسکرت) نزدیک۔

نک گھسنی : ناک رگڑنا، سجدہ شکر۔ (عاجزی کا پہلو نمایاں ہے)

نک گھسنی کی : ناک رگڑی، سجدہ شکر کیا۔ (عاجزی اختیار کی)

نکھ (ہندی) ناخن۔

نکھٹو (ہندی) ناکارہ، نکما، نہ کمانے والا۔

نکھ سیکھ سے درست (ہندی) لفظی معنی پاؤں کے ناخن سے سر کی چوٹی تک بے عیب، ناک نقشہ اچھا ہونا،

حُسن کا نمونہ۔ (نکھ : ناخن۔ سیکھ : سر) اردو میں ”نک سیک سے درست“ بولتے ہیں۔

ع تصویر کا عالم، نگہ بسکھ سے چھب، تختی صاف پری جیسی (نظیر)
 نکیر منکر (عربی) منکر نکیر۔ دو فرشتے، جو قبر میں مُردے سے سوال کریں گے کہ تیرا دین کیا ہے۔ ”منکر نکیر“ کو
 ”نکیرین“ بھی کہا جاتا ہے۔ غالباً میرامن کے زمانے میں ”نکیر منکر“ ہی کہا جاتا تھا، بعد
 میں یہ ترتیب تبدیل ہو گئی۔

نماز دوگانہ (فارسی) دو رکعت نماز (نفل) یعنی نماز شکر (وہ نماز (دو نفل) جو کسی عنایتِ خداوندی کے شکرے میں
 ادا کی جائے (جامع اللغات)

نمدا (فارسی) اونی کپڑا، جو اُون کے ریشوں کو ڈبا کر تیار کیا جاتا ہے، عام طور پر گھوڑوں کی پیٹھ پر زین کے
 نیچے جاذب کے طور پر ڈالا جاتا ہے۔

نمش (فارسی) نمشک، دودھ کو تھوڑی سی مصری یا شکر کے ساتھ خوب گاڑھا پکا کر موسم سرما میں رات کو اوس
 میں رکھ دیتے ہیں اور صبح اُسے اُچھال اُچھال کر جھاگ کی صورت تیار کر لیتے ہیں۔ اُس
 جھاگ کے گولے اور قفلیاں بنائی جاتی ہیں جو بچے اور بڑے بطور آئس کریم کھاتے ہیں۔
 دلی والے اسے ”دولت کی چاٹ“ کا نام دیتے ہیں۔ فارسی میں اس کا مکمل نام ”نمشک“ ہے۔
 اُس کے نیچے کی گھر چن کو نہایت لذیذ بتایا جاتا ہے۔

نم گیرا (فارسی) وہ شامیانہ، جو اوس کی نمی سے محفوظ رہنے کے لیے چار پائی پرتان دیتے ہیں۔

ع نمکیرے جھالرموتی کے، کنو اب مشجر جھلکائے (نظیر)

نمود ہوا : ظاہر ہوا۔ نمود (فارسی) ظاہر۔ آشکارہ۔

نمود ہوئی : مشہور ہوئی، شہرت ملی۔

نمود ہوئے : ظاہر ہوئے۔

نگ و ناموس (فارسی) عزت و حرمت، عصمت و عفت (نگ و ناموس کو خیر باد کہنا : عزت کھودینا) نگ و نام
 کے بھی یہی معنی ہیں۔

نگیالینا (ہندی) چچین جھپٹ لینا، لُوٹ کھسُوٹ کر زبردستی ننگا کر دینا، بہ زور سب کچھ رکھوالینا۔

نگے مادرزاد : ننگ (ہندی) ننگا ہونا۔ مادرزاد (فارسی) پیدائشی۔ مُراد ایسے ننگے، جیسے پیدا ہی اسی طرح
 ہوئے ہوں۔

نواڑا (ہندوستانی) چھوٹی تفریحی کشتی۔ ع بجرے و ناؤ چپو، ڈونگے بنے نواڑے (نظیر) نوبت (عربی) حالت۔

نوبت ہو چکی : باری ہو چکی، نقارہ بچ چکا۔

نوبت خانہ (عربی) نقارخانہ، شاہی محل سے ملحق وہ جگہ، جہاں ڈھول دمامہ رکھے جاتے تھے۔ تقریبات کے موقع پر اعلان کرنے کو بجائے جاتے تھے۔

نوچندی جمیرات (اُردو) ہر چاند کی پہلی جمعرات۔ لکھنؤ میں اس روز لوگ کربلا یا شاہ مینا کے دربار پر حاضری دیتے تھے۔ قمری مہینے کی پہلی جمعرات کو ”نوچندی“ کہتے ہیں۔

نوخرید (فارسی) نیا نیا خرید کردہ۔

نوربانی (فارسی) کھڈی پر تیار کردہ اعلیٰ درجے کا سوتی کپڑا۔

نورتن (ہندی) نو طرح کے جواہرات۔ جواہرات کی نشاندہی میں اختلاف پایا جاتا ہے۔ ”جامع اللغات“

میں : موتی، ہیرا، زمرد، لعل، نیلم، پگھراج، موزگا، لاجورد اور گومید کے نام درج ہیں جب

کہ ”ہندی شہد شاگر“ میں : موتی، فیروزہ، یاقوت، ہیرا، موزگا، لہسنیا، لعل، نیلم اور گومید کے

نام ملتے ہیں۔ ع جھلک کسی کے ڈوپٹے میں نورتن کی سی (نظیر)

نور کے وقت : صبح صادق (”نور کے تڑکے“ بھی کہا جاتا ہے)

نوروز (فارسی) ایرانی سال کا پہلا دن، جب موسم بہار کے آغاز کے ساتھ قومی جشن کا آغاز ہوتا ہے اور کئی

روز تک جاری رہتا ہے۔ عموماً ۲۱ یا ۲۲ مارچ، جب آفتاب، برج حمل میں آتا ہے۔

نوشت خواند (فارسی) دستاویز کی تیاری، لکھا پڑھی۔

نوشت خواند میں درست : پڑھنے لکھنے میں لائق۔

نوش جاں فرماویں : پیئیں۔

نوشیرواں : خسرو اول بن قباد اول۔ ایران کے خاندان ساسانیہ کا بادشاہ، جو اپنے باپ کے بعد ۵۳۱ء

میں تخت نشین ہوا۔ بغداد کا شہر اس نے آباد کیا جو شروع میں ”باغ داد“ اس لیے کہلایا وہاں

نوشیرواں نے عدل و انصاف کیا۔ آرمینیا، یمن اور روم کا فاتح۔

نول (ہندی) عطیہ، بخشش (منجد) لیکن یہاں ”کرایہ“ مراد ہے۔

بہار (ہندی) صبح، بغیر کچھ کھائے۔

نبہایت کو : انجام کار۔

نبہتھا : بہتتا، خالی ہاتھ۔

نہڑا (ہندی) خم کھایا، جھکا۔

نہ کھانے کی سُدھ، نہ بھلے بُرے کی بُدھ : نہ کھانے کا ہوش، نہ اپنے اچھے بُرے کی خبر، یعنی بے ہوش و حواس۔

نہوڑایا (ہندی) جھکایا، خمیدہ کیا۔

نہڑو کر (ہندی) جھک کر، خم کھا کر۔

نیر اعظم (عربی۔ صفت) سورج، آفتاب۔ ("نیر اصغر" چاند کو کہا جاتا ہے)۔ میرامن یہ کہہ رہے ہیں کہ وہ

درجے میں سب سے برتر تھا، جیسے روشن ستاروں میں سورج سب سے زیادہ روشن ہے۔

نیرے (پنجابی۔ ہندی) قریب، نزدیک۔

نیشاپور : ایران کا ایک قدیم شہر۔ شیخ فرید الدین عطار اور عمر خیام کے مقابر اسی شہر میں ہیں۔

نیک اندیش (فارسی) نیک نیت۔

نیک لگی (ہندی) بار آور ہوئی، کام بہ حسن و خوبی اپنے انجام کو پہنچا۔

نیک نہ لگی (ہندی) ٹھکانے نہ لگی، کام نہ آئی۔

نیمروز : ہستانتان (ایران) کا علاقہ۔ ایک صوبہ، جو مملکت فارس (فارسی) کے مشرق میں تھا اور

رستم کو جاگیر میں ملا تھا، کا ایک شہر۔ کابل بھی اسی صوبے کا ایک شہر ہے۔

نیمہ آستین (فارسی) آدھی آستین کی باریک صدری، جو گرتے کے اوپر پہنتے تھے۔

ع اورتن میں نیمہ شبنم کا، ہو جس میں خس کا عطر (نظیر)

نیو (ہندی) بنیاد، جزو، اصل۔

نیہہ (پنجابی۔ ہندی) محبت، پیار، چاہ (ہندی شہد ساگر)

ع جس گیان میں ہر سے نیہہ بڑھے، وہ گیان انھیں خوش آتا ہے (نظیر)

و
واتمین (ہندی) اُس کے ساتھ۔

وَالْآنَ (عربی) ورنہ، بہ صورت دیگر۔

وَاللّٰهُ اعْلَمُ (عربی) اللہ جانے (جامع اللغات)

وام (فارسی) قرض، ادھار۔

وَرخَرِجِی (ہندوستانی) فضول خرچی، اسراف۔

وَرغَلَانَا (فارسی) اُکسانا، بہکانا۔

وَرغَلَانَا ہے : بہکائے گا، اُکسائے گا۔

وَرَقُ الْخِيَالِ (عربی) بھنگ، حشیش (وَرَقُ الْخِيَالِ كَا شَرِبْت : چہار مغز کے ساتھ گھسی ہوئی بھنگ، جسے

سندھی میں ”تھادل“ کہتے ہیں۔ یہاں ”تھادل“ ہی مراد ہے۔)

وَسَوَّاسُ (عربی) اندیشہ، وسوسہ، وہم۔

وَقُوفُ (عربی) تمیز، شعور، آگہی، واقفیت۔

وَكَيْلٌ مُّطْلَقٌ (عربی) وہ امیر یا قاصد جسے کوئی کام کرنے کا پورا اختیار حاصل ہو۔

وِلَايَتٌ (عربی) دُور دیس۔ (یہاں ایران مراد ہے۔)

وَلِي نِعْمَتٍ (عربی) پرورش کرنے والا، مربی۔

وَو (ہندی) وہ (”وہ“ کی قدیم املائی صورت)

وَوہی (ہندی) : وہی۔

وَوہیں (ہندی) : وہیں۔ (اب متروک ہے) اُسی لمحے۔

ع اور شیرنی نے لی نجف اشرف کی و نہیں راہ (نظیر)

وہیں (ہندی) اُسی لمحے۔ ع آوے جورات کو تو زکا لے و ہیں اُسے (نظیر)

وے (ہندی۔ ضمیر) وہ کا قدیم املا و تلفظ۔

وَتَنجھنا (ہندی) کھال ادھیڑنا۔

ہ

ہاتھ جھاڑنا : غصے سے ہاتھ کو جھکا دے کر اٹھانا، ہاتھ اٹھانا (مارنے کو)۔

ہاتھ چھوڑنا : ضرب لگانا، حملہ کرنا، وار کرنا، تلوار لگانا (جامع اللغات)

ہادی (عربی) رہبر، راہنما، پیشوا، مُرشد۔ ”یا ہادی اللہ“ درویشوں کا ایک نعرہ کہ اے اللہ ہمارا راہنما بن۔

ہانگے پُکارے : علی الاعلان، بانگِ دُہل، سب کے سامنے۔

ہاں نانہ (ہندی) فیصلہ نہ کر پانا، اقرار یا انکار، کچھ واضح نہ ہو۔

ہبہ نامہ : وہ دستاویز، جس میں کسی شخص یا جماعت کو زمین یا جائیداد بخش دینے کی شرائط لکھی جائیں۔

ہتھ پھول (ہندی۔ مُذکر) آتش بازی کی ایک قسم یعنی پھل جھڑی۔ اُسے لکڑی کے سہارے پکڑ کر آگ

دکھائی جاتی ہے اور اُسے ہوا میں جس قدر لہرایا جائے اسی قدر بہتر چھٹی ہے۔

ع اور چاہو تم ہمارا یہ ہتھ پھول چھوڑ لو (نظیر)

ہدایا (عربی) ہدیہ کی جمع : نذرانے کا سامان۔

ہرج مرج اٹھانا : شورش مچانا، ڈنگا کرنا۔

ہرج مرج کھینچنا ہوا : تکالیف برداشت کرنا ہوا۔

ہرچہ بادا باد (فارسی) جو ہونا ہے سو ہو، پروا نہیں، چاہے کچھ ہی کیوں نہ ہو۔

ہرگز (فارسی) ذرا بھی، قطعاً (ہرگز اطلاع نہیں : قطعاً معلوم نہیں)

ہرنا (ہندی) زین یا کانٹھی کا اگلا اُبھرا ہوا حصہ، جس میں گھڑ سوار کوئی چیز لٹکا سکتا ہے۔

ہریسا (عربی) دال کا کھجوا، جو گیہوں کے آٹے کو گوشت کی بیخنی اور دودھ میں ملا کر پکاتے ہیں۔

ہزاری ہزاری (فارسی) اعلیٰ و ادنیٰ لوگ، مال دار اور مُفلس لوگ۔

ہڑبڑانا (ہندی) گھبرانا، بوکھلانا، مُضطرب ہونا (جامع اللغات)

ع پڑ جائے جس سے دل میں فرشتوں کے ہڑبڑی (نظیر)

ہفت اقلیم (فارسی) اقلیم بہ معنی مُلک۔ ہفت اقلیم سے مراد ہے پوری دنیا۔ قدیم وقتوں میں دنیا، کُل سات ممالک

پر مُشتمل تھی : عرب، ایران، توران، ہند، چین، مصر اور یونان۔ یہاں ”پادشاہ ہفت اقلیم“

ان ساتوں ممالک (یعنی پوری دنیا) کے بادشاہ کے لیے آیا ہے۔

ہفت قلم (فارسی) خطاطی کی سات اقسام : خطِ ثلث، خطِ عمیق، خطِ تویق، خطِ رقاع، خطِ ریحان، خطِ نسخ اور

خطِ تعلیق (جامع اللغات) بعض خطاط اس سے قدرے مختلف خط بتاتے ہیں، مثلاً : خط

تعلیق، خطِ نسخ، خطِ ریحان، خطِ شکستہ، خطِ گلزار، خطِ گونی اور خطِ غبار۔

ہلبلا کر (ہندی۔ امر) ہڑ بڑا کر، گھبراہٹ کا شکار ہو کر۔

ہم (ہندی) بھی، نیز (ہم نام و ہم تاریخ اس سے نکلتی ہے: یہ نام بھی ہے اور تاریخ تحریر بھی اس سے

برآمد ہوتی ہے، مراد: ”باغ و بہار“: ۱۲۱۷ھ)

ہمچولی (فارسی) ہم عمر سہیلی، وہ جو بچپن میں ساتھ کھیلے۔

ہمیانی (فارسی) کیسہ زر، وہ تھیلی جس میں رقم ڈال کر کمر سے باندھ لیتے ہیں۔

ہنکارنا (ہندی) آواز سے بھگانا۔

ہنوز (فارسی) اس وقت تک، ابھی تک، تا حال۔

ہوا بہنا: آہستہ آہستہ ہوا کا چلنا۔

ہواؤ (ہندی) حوصلہ (ہواؤ نہ پڑا: حوصلہ نہیں ہوا)

ہوائی (ہندی) ایک قسم کی آتش بازی، جس کے فٹیلے میں آگ لگائیں تو راکٹ کی طرح آسمان کی جانب

نکل کر فضا میں جل بجھتی ہے۔ اسے آسمانی، اگنی بان، اگن بان، خدنگا اور ختنگ بھی کہتے ہیں۔

ع مہتاب، انار اور پھل جھڑیاں، ہتھ پھول، ہوائی خوب گڑی (نظیر)

ہوتیاں تھیں: ہوتی تھیں۔ ہوتیاں (ہندی) ہوتی۔

ہولے (پنجابی) آگ میں بھونے گئے ہرے پھنے۔

ہونٹھ (ہندی) ہونٹ کا قدیم املا اور تلفظ۔

ہونٹھ چاٹنے لگا: بے بسی سے ہونٹوں پر زبان پھیرنے لگا، اظہارِ لا چاری۔ آج کل ”ہونٹ چاٹنے“ سے مراد

چٹخارہ لینا ہے۔

ہیرہ ہزار: اٹھارہ ہزار۔

ہیسکل (عربی) گول، چوکور یا پان کی پٹیوں سے مماثل ہار، جسے عورتیں پہنتی تھیں۔ اس ہار میں گول، چوکور یا

پان جیسی پتیاں، پھیلاؤ ظاہر کرنے کے لیے گولٹ کر بنائی جاتی تھیں، جو اندر سے تعویذ کی

طرح کھوکھلی ہوتی تھیں۔ اس ہار کو ”حمیل“ بھی کہا جاتا تھا۔

ع پڑا دُر، کان میں جھلکے اور سج رہی ہیسکل (نظیر)

ہیسکل نورتن کی: ایک ہار (حمیل) جس میں موتی، ہیرا، زمر، لعل، نیلم، پکھراج، مونگا، لا جورد اور گومید جیسے

جو اہرات جڑے ہوں۔

ہیلہ مار کر : ”ہیلہ“ یا ”ہیلا“ (ہندی۔ مذکر) پانی میں سے بہ زور گزرنا (جامع اللغات) مراد : پانی میں سے (گھوڑے سمیت) زور لگا کر۔

ی

یابو ج ماہو ج (عربی۔ مذکر) یہ دو نام انجیل اور قرآن میں اس حوالے سے آئے ہیں کہ حضرت نوح کے پوتے (یابو ج اور ماہو ج) دونوں بھائی، دامن کوہ الطائی میں جا کر آباد ہوئے تھے اور روز قیامت وہاں سے خروج کریں گے۔ یہ وہی مقام ہے جہاں منگول آباد تھے، جنہوں نے تیرھویں صدی میں چنگیز خان کی سرکردگی میں وہاں سے خروج کر کے دنیا پر مظالم ڈھائے۔ کنایتاً مُفسد اور مُتفَسِّی (شرارتی) لوگوں کو ”یابو ج ماہو ج“ کے ناموں سے پکارتے ہیں۔ یہاں ”سیرتیسرے درویش کی“ کے دو پیادے سپاہی مراد ہیں، جو تیسرے درویش کو مُردہ جان کر اُسے چار پائی پر لیے جاتے تھے۔

یا سائیں اللہ : صوفیاء کا کلمہ، خطاب۔ اے اللہ کے دوست۔

یا فخر اللہ : صوفیاء کا کلمہ، خطاب۔ اے اللہ کے مسکین عاشقو۔

یا مُرشد اللہ : صوفیاء کا کلمہ، خطاب۔ اے اللہ کی ہدایت (سیدھے راستے) پر چلنے والے۔

یا ہادی : صوفیاء کا کلمہ، خطاب۔ اے پیرو مُرشد۔ راہنما۔

یتیم (عربی) غلام، نوکر۔

یخنی پلاؤ (فارسی) گوشت کی یخنی کے ساتھ تیار کردہ چاول۔

یساقول (فارسی) گھوڑوں کا محافظ۔

یکتا (فارسی) بے مثال، جس کی طرح کا کوئی نہ ہو، نرالا۔

یکتا (ہندی۔ صفت) بے نظیر، یکتا۔ ایک معنی اکیلا اور تنہا کے بھی ہیں۔ میرامن نے یہ لفظ دو جگہوں پر دو مختلف

معنوں میں برتا ہے۔

یمن : عرب کے جنوب مشرق کا ایک علاقہ۔ یہ اسیر اور عدن کے درمیان ساحل بحرِ قلزم پر واقع ہے۔

قدیم یمن کا وقتاً تقریباً پچاس ہزار میل تھا۔ اب یمن دو مملکتوں میں بٹ چکا ہے شمالی یمن اور

جنوبی یمن۔

یوسف : ۱۷، ۱۸ قبل مسیح کا زمانہ۔ یوسف بن یعقوب بن اسحاق بن ابراہیم۔ آپ حضرت یعقوب کے گیارہویں بیٹے تھے اور نہایت حسین تھے۔ بھائیوں نے حسد کے باعث انھیں سوداگروں کے ہاتھ بیچ دیا۔ بطور غلام زلیخا کے قریب رہے۔ فرعون کے خواب کی تعبیر بتانے پر رہا ہوئے۔ مصر میں وفات پائی۔

یونہیں اٹھ کھڑا ہوتا : بغیر کچھ کیے کرائے اٹھ کھڑا ہوتا۔ از حد نازک اشارہ ہے۔

ع پہنچا یونہیں میں اس چمن زرفشان میں (نظیر)

یہ حالت پہنچی : فارسی محاورہ : ”نوبت ایجا رسید“ کا اردو ترجمہ۔ مراد : یہ حالت ہوئی۔

یہ دل میں کہہ کر چاہتا ہوں : دلی کار و زمرہ۔ فعل حال، بہ مفہوم ماضی۔


یے (اردو) یہ کا متبادل۔ خواجہ سگ پرست جب اشارہ قریب کے لیے اُنکلی کے اشارے سے اپنے

دونوں بھائیوں کی طرف متوجہ کرتا ہے تو میرا من ”یہہ“ کی بجائے ”یے“ لکھتے ہیں۔ اس


فرق کی نشان دہی میرے عزیز دوست پروفیسر بشیر احمد قادری نے کی۔ ”یے“ اشارہ قریب

کے لیے ہے۔ پہلی ”ی“ مکسور اور دوسری مجہول۔

*



ریورنڈ ڈیوڈ براؤن، پروسٹ فورٹ ولیم کالج، کلکتہ



ڈاکٹر جان بارتھوک گلکرسٹ صدر شعبہ، ہندوستانی

بِسْمِ اللّٰهِ الرَّحْمٰنِ الرَّحِیْمِ

بائع و بہار

واسطے زُمدہ نو بیابان عالیہ شان مشیرِ خاص شہادہ کبیراں بارگاہِ انجمن مارکوہیس
ولہجی گوہر رحمت بہادر دام انصاف کے جو نامی و حافظہ مد سے کے پیش

ماخذ اسکا نو طرز مرقع و دتر ممہ کیا ہوا اعضا حین خاں کا ہی

فارسی فقہ چار درویش سے

بن بیکار سے صاحب دام شہزادہ کبیراں سے

تالیف کیا ہوا میر امس و لہجی دایکا

شہادت و شہزادوں میں الفاظ کو جس بانی سے
در دہی اب گھر سامنے اسکے ڈور لال
خامہ کہتا ہی میرا ہی جو فصاحت ایک بہیر
سوز مانگی ہی میری خامہ لے زرد مال
ختم اب کرتا ہی سہدا بدعا ہی خامہ
دوست ہوں شاد تیرے اور ہوں دشمن بامال

ہندوستانی چھا پانہ

سنہ ۱۸۰۳ء عیسوی مطابق سنہ ۱۲۱۸ھ ہجری کے

سرورق: باغ و بہار (بہ زبان اردو) اشاعت اول: ۱۸۰۳ء

BAGH O BUHAR.

A TRANSLATION

INTO THE HINDOOSTANEE TONGUE,

OF THE CELEBRATED PERSIAN TALE,

ENTITLED

QISSUI CHUHAR DURWESH.

BY

MEER UMMUN

UNDER THE SUPERINTENDENCE OF

JOHN GILCHRIST.

FOR THE USE OF THE STUDENTS

IN THE

COLLEGE OF FORT WILLIAM.

Calcutta.

PRINTED AT THE HINDOOSTANEE PRESS.

1804.

سرورق: باغ و بہار (بہ زبان انگریزی) اشاعت اول: ۱۸۰۴ء

THIS WORK IS INSCRIBED
 AS A TOKEN OF RESPECT
FOR HIS ZEAL AND ABILITY,
 IN THE
 CULTIVATION OF HINDOOSTANEE LEARNING,
 TO
 CAPTAIN JAMES MOUAT
 OF THE
 CORPS OF ENGINEERS,
 ON THE
 BENGAL ESTABLISHMENT,
 BY HIS SINCERE FRIEND,
 JOHN GILCHRIST.

انتساب: باغ و بہار (پہ زبان انگریزی) اشاعت اول: ۱۸۰۳ء

BAGH O BUHAR.

A TRANSLATION

INTO THE HINDOOSTANEE TONGUE,

OF THE CELEBRATED PERSIAN TALE,

ENTITLED

QISSUE CHUMAR DURVESH,

BY

MEER UMMUN.

UNDER THE SUPERINTENDENCE OF THE LEARNED MOULVEES.

LAST EDITION.


MUCH IMPROVED.

Calcutta:

PRINTED BY L. HENDES, AT THE COMMERCIAL ADVERTISER PRESS, NO. 55, COSSITOLL.

1839.

سرورق نسخہ فیض اللہ، خاتمہ کتاب کے مطابق طبع چہارم: ۱۸۴۳ء کی اشاعت، جس پر ۱۸۴۹ء درج ہے۔



16314

6/1/56

بِسْمِ اللّٰهِ الرَّحْمٰنِ الرَّحِیْمِ

College of Fort William

سبحان اللہ کیا عجب ہی کہ جس نے ایک مٹھی خاک سے کیا کیا صورتیں اور
 ہی کی صورتیں پیدا کیں بناو بیچ دو رنگ کے ایک گورہ ایک کالا اور بھی
 اک کان انھہ بانوں سب کو دیتے ہیں * نسر رنگ برنگ کی شکلیں جدی جدی
 مائیں کہ ایک کی سچ دھم سے دوسرے کا ذیل دہل مائتا نہیں * کہ درون
 بقوت میں جس کو چاہئے بہیمان لہجے * آسمان اُس کے دریا سے وحدت کا
 یک بابلہا ہی اور زمین بانی کا بناشالیکن ہمہ ما شاہی کہ صمد ہزاروں لہریں
 ارنما ہی بر اُس کا بال بیگانہ نہیں کر سکا * جس کی ہمہ قدرت اور میگت ہو
 س کی حمد و ثنائیں زبان انسان کی گویا گوئی ہی * کہے تو کیا کہے بہتر ہوں ہی
 جس بات میں دم نہ مار سکے چپکا ہوا ہے *

رُس سے لے فرس تک جیسا کہ ہمہ سامان ہی * حمد گرا سکا گاہا ہوں تو کیا امکان ہی
 س بہر بنے کہا ہو میں نے بہتانا نہیں * پھر جو کوی دعویٰ کرے اسکا برآنا دان ہی
 ات دن بہر ہر و رہر نے ہیں صنعت دیکھنے * برہر رک واحد کی صورت دیدہ حیران ہی
 کائناتی اور مفاصلی ہی نہ ہو یگا کبھو * ایسے بکنا کو خدائی سب طرح شایان ہی
 یکن اتا جان اولیٰ خالق و رزاق ہی وہ * ہر طرح سے مجھ پر اسکا لطف اور احسان ہی
 اردو دیکھتے دوست ہر جہاں خاطر زمین اور آسمان کو پیدا کیا اور درہر سیادت کا دیا

Returned by Moulvoo Akem instead
of the College copy of Bagho Babar, 9th May 1843.

College of St William

نسخہ فیض اللہ: نمبر و اندراج کتب خانہ فورٹ ولیم کالج، کلکتہ

کتاب و کلمہ

میرامن جگوالے



اردو سائنس بورڈ

299 - اپر مال، لاہور